

तमसो मा ज्योतिर्गमय

SANTINIKETAN
VISWA BHARATI
LIBRARY

22.33


R141

98611

वाणीविलासग्रंथमालाया दशमरत्नम् ।

❧ छान्दोग्योपनिषत् ❧

आनन्दगिरिकृतटीकासंवलितशांकरभाष्यसमेता ।



गोमान्तक प्रान्तान्तर्गत पेडणे ग्रामवासिना पणशीकरोपाह
पं० सखारामात्मज पं० रामचन्द्रशास्त्रिणा
संशोधिता ।



पुस्तकप्राप्तिस्थानम्—

वाणीविलास संस्कृत पुस्तकालयः
कचौड़ीगली, काशी ।



प्रकाशक—

कन्हैयालाल बृजभूषणदास
योगीश्विलास संस्कृत पुस्तकालय,
कचौड़ीगली, काशी ।



३७३७

मुद्रक—

बी० के० शास्त्री,
ज्योतिष प्रकाश प्रेस,
विश्वेश्वरगंज, काशी ।

ॐ तत्सद्ब्रह्मणे नमः ।

आनन्दगिरिकृतटीकासंवलितशाङ्करभाष्यसमेता ।

सामवेदीया—

❖ छान्दोग्योपनिषत् ❖

* अथ श्रीमच्छङ्करभगवत्पादविरचितं भाष्यम् *

(तत्र भाष्यकारोपोद्घातः) ।

ओमित्येतदक्षरमित्याद्यष्टाध्यायी छान्दोग्योपनिषत् । तस्याः सङ्क्षेप-
तोऽर्थजिज्ञासुभ्य ऋजुविवरणमल्पग्रन्थमिदमारभ्यते ।

* अथाऽऽनन्दगिरिकृता टीका *

नमो जन्मादिसम्बन्धबन्धविध्वंसहेतवे ।

हरये परमानन्दवपुषे परमात्मने ॥

नमस्त्रय्यन्तसन्दोहसरसीरुहभानवे ।

गुरवे परपक्षौवध्वान्तध्वंसपटीयसे ॥

छन्दोगानामुपनिषद्भेदं व्याख्यासुर्भगवान्भाष्यकारश्चिकीर्षितग्रन्थप-
रिसमाप्तिप्रचयपरिपन्थिदुरितनिर्बर्हणसिद्ध्यर्थमोङ्कारोच्चारलक्षणं मङ्गलाचरणं
सम्पादयन् व्याख्येयस्वरूपं दर्शयति—ओमित्येतदिति । व्याख्यानं सप्रयोजनं
प्रतिजानीते—तस्या इति । ननु शारीरके भूयःसु प्रदेशेषु विस्तरेण व्याख्यातत्वा-
दमुष्य भाष्यं किमिति सम्प्रत्यारभ्यते तत्राऽऽह—सङ्क्षेपत इति । विस्तरेण व्या-
ख्यातत्वेऽपि सङ्ग्रहतो व्याख्यानमस्याः सम्प्रणीयते विस्तृतस्य सङ्क्षिप्य ग्रहणे
सुग्रहत्वादित्यर्थः । किञ्च न चेयं यथापाठकमं व्याख्याता । प्रकृते तु पाठक-
ममनतिक्रम्य व्याख्यायते तद्युक्तमिदं भाष्यमित्याऽऽह—ऋजुविवरणमिति ।
ऋजु पाठक्रमानुसारि विवरणमर्थस्फुटीकरणं प्रकृतोपनिषदो यस्मिन्भाष्ये
तत्तथेति यावत् । अथ पाठकमसाश्रित्यापि द्वाविडं भाष्यं प्रणीतं तत्किमनेने-
त्याशङ्क्याऽऽह—अल्पग्रन्थमिति । तथाऽपि विशिष्टाधिकार्यभावे कथमिदमा-
रभ्यते तत्राऽऽह—अर्थजिज्ञासुभ्य इति । ये हि मुमुक्षवोऽस्या विवक्षितमर्थं

तत्र सम्बन्धः । समस्तं कर्माधिगतं प्राणादिदेवताविज्ञानसहितमर्चि-
रादिमार्गेण ब्रह्मप्रतिपत्तिकारणम् । केवलं च धूमादिमार्गेण चन्द्रलोकप्रति-
पत्तिकारणम् । स्वभावप्रवृत्तानां च मार्गद्वयपरिभ्रष्टानां कष्टाऽधोगतिकृता ।

न चोभयोर्मार्गयोरन्यतरस्मिन्नपि मार्ग आत्यन्तिकी पुरुषार्थसिद्धिरि-
त्यतः कर्मनिरपेक्षमद्वैतात्मविज्ञानं संसारगतित्रयहेतूपमर्देन वक्तव्यमित्यु-
पनिषदारभ्यते ।

जिज्ञासन्ते तेभ्यो भाष्यमिदं प्रस्तूयते । तथा च विशिष्टाधिकारिसम्भवे
तदारम्भः सम्भवति । तस्य च प्रकृतोपनिषदर्थपरिज्ञानमवान्तरफलं तद्वारा
कैवल्यं परमं फलमिति भावः ।

ननु कर्मविधिशेषत्वादुपनिषदस्तद्व्याख्यानेनैव कृतव्याख्यान्तत्वात्पिष्टपि-
ष्टिप्रसङ्गात्कृतं तद्भाष्येणेत्याशङ्क्य शेषशेषित्वे प्रमाणाभावान्मैवमित्यभिप्रेत्य
पूर्वात्तरकाण्डयोनित्यतःपूर्वापरभावप्रयुक्तं सम्बन्धं प्रतिजानीते-तत्रेति । तस्या
व्याख्येयत्वेन प्रस्तुताया उपनिषदः कर्मकाण्डेन सह सम्बन्धोऽभिधीयत
इत्यर्थः । कोऽसावित्यपेक्षायां तदभिधित्सया कर्मकाण्डार्थमनुवदति-समस्त-
मिति । विहितं प्रतिषिद्धं च कर्म पूर्वस्मिन्काण्डे प्रतिपन्नमित्यर्थः । तत्र हि विहितं
समुच्चितमसमुचितं चेति द्विविधमित्यङ्गीकृत्य समुचितस्य फलमनुवदति-
प्राणादीति । प्राणश्चाग्निश्चेत्याद्या देवता तद्विज्ञानं तदुपासनं तेन समुचितमग्नि-
होत्रादि कर्माचिराद्युपलक्षितेन देवयानेन पथा कार्यब्रह्मप्राप्तौ कारणं न
तु ब्रह्मप्राप्तौ तस्य गन्तव्यत्वाभावात्कार्यस्यैव गन्तव्यताया बाधर्यधिकरणे
राद्धान्तितत्वात् । तस्मान्न समुचितं विहितं कर्म परमपुरुषार्थहेतुरित्यर्थः ।
तस्यैवासमुचितस्य फलमाह-केवलं चेति । विहितस्य गतिमुक्त्वा प्रतिषिद्धस्य
गतिमाह-स्वभावेति । स्वभावेन शास्त्रापेक्षामन्तरेण प्रकृतिवशादेव प्रवृत्ता
यथेष्टचेष्टारसिकास्तेषां कर्मज्ञानाभावाद्देवयाने पितृयाणे च पथ्यनधिकृता-
नामधोगतिस्तिर्यगवस्था क्षुद्रजन्तुलक्षणाऽपुनरावृत्तिदुर्लभा वाक्येन ।

अन्यतरस्मिन्वाऽधिकृतानां परमः पुरुषार्थः सेत्यति । “शुक्लकृष्णे गती
ह्येते जगतः शाश्वते मते” इति स्मृत्या तयोर्नित्यफलत्वप्रतिपत्तेरत आह-न
चोभयोरित्यादि । ननु मार्गद्वयभ्रष्टानां पुरुषार्थाभावेऽपि द्वयोः पथोरन्यतरस्मि-
न्वा भविष्यतीति चेत्तत्र न तावद्देवयानपथि निमित्ते निरतिशयपुरुषार्थसिद्धिः ।
“इमं मानवमावर्तं नाऽऽवर्तन्ते” “तेषामिह न पुनरावृत्तिः” इत्यत्रेममिहेति
विशेषणादेकया यात्यनावृत्तिमिति स्मृतावनवृत्तेरेतत्कल्पविषयत्वात्कल्पान्त-
रेऽप्यनावृत्तावपि विशेषणानर्थक्यात् । नापि पितृयाणपथि निरतिशयपुरुषार्-
थसिद्धिः । “एतमेवाध्वानं पुनर्निवर्तन्ते” । “अन्ययाऽऽवर्तते पुनः” इति

न चाद्वैतात्मविज्ञानादन्यत्राऽऽत्यन्तिकी निःश्रेयसप्राप्तिः । वक्ष्यति हि—“अथ येऽन्यथाऽतो विदुरन्यराजानस्ते क्षय्यलोका भवन्ति । विपर्यये च स स्वराङ्गवति” इति ।

तथा द्वैतविषयानृताभिसन्धस्य बन्धनं तस्करस्येव तत्तपरशुग्रहणे

चन्द्रस्थलस्खलनावगमात् । तस्मान्न कर्मवशादात्यन्तिकपुरुषार्थप्राप्तिरित्यर्थः । एवमनूय कर्मफलं फलितं सम्बन्धमाह—इत्यत इति । उक्तीरित्या कर्म यतो न निरतिशयपुरुषार्थहेतुरतः ससाधनात्कर्मणस्तत्फलाच्च विरक्तस्य निरतिशयपुरुषार्थं काङ्क्षतस्तत्साधनं केवलमात्मज्ञानं संसारान्तर्भूतपूर्वोक्तगतित्रयहेतुकर्मतद्धेतुनिराकरणेन वक्तव्यमित्यभिप्रायेणोपनिषदेषाऽऽरभ्यते । न हि कर्मानुष्ठानात्पुमर्थो निरतिशयो लभ्यते । तस्य तद्यथेहेत्यादौ क्षयिष्णुकञ्चत्वश्रुतेः । तथा चेश्वरार्पणबुद्ध्याऽनुष्ठितशुभकर्मवशादुपजातशुद्धबुद्धेर्विरक्तस्य मुमुक्षोर्भोक्षसाधनज्ञानार्थोऽयमुपनिषदारम्भ इति हेतुहेतुमद्भावः सम्बन्ध इत्यर्थः ।

ननु—मोक्षार्थी न प्रवर्तेत तत्र काम्यनिषिद्धयोः ।

नित्यनैमित्तिके कुर्यात्प्रत्यवायजिहासया ॥

इति वृद्धैरुक्तत्वात्काम्यनिषिद्धे वर्जनीये । नित्यनैमित्तिके च कृत्वा व्यवस्थितस्य मुमुक्षोर्वर्तमानदेहपाते पुनर्देहान्तरग्रहे हेत्वभावादनायाससिद्धा ज्ञानादृतेऽपि मुक्तिरिति कथं तादर्थ्येनोपनिषदारभ्यते तत्राऽऽह—न चेति । न हि त्वदुत्प्रेक्षितो मोक्षोपायो विना प्रमाणं प्रकल्प्यते । न च पौरुषेयं वाक्यं मूलप्रमाणमन्तरेण प्रमाणम् । न चात्र श्रुतिस्मृती प्रत्यक्षादि वा मूलमालोच्यते । सम्भवति च यथावर्णितचरितस्यापि कर्मशेषवशाद्देहान्तरं न चैकभविष्यः कर्माशयः । तद्य इह रमणीयचरणास्ततः शेषेणेत्यादिश्रुतिस्मृतिविरोधात्तस्मादात्मज्ञानादेव मुक्तिरिति भावः । अद्वैतात्मज्ञानविधुराणां भेदज्ञानभाजां कर्मानुष्ठायिनां क्षय्यफलशालित्वे वाक्यशेषं प्रमाणयति—वक्ष्यति हीति । अद्वैतात्मोपदेशानन्तर्यमथशब्दार्थः । ये पुनरनुपासितगुरवस्तदुपदेशशून्या यथामति यथोक्तादद्वैतादन्यथा द्वैतमेव तत्त्वं विदन्ति ते परतन्त्राः सन्तो रागादिना कर्मानुतिष्ठन्तो विनाशिफलशालिनः स्युरिति श्रुत्यर्थः । अद्वैतात्मज्ञानादात्यन्तिकपुरुषार्थसिद्धिरित्यत्रापि वाक्यशेषमनुकूलयति—विपर्यये चेति । चकाराक्रियापदमनुकुर्यते । स हि विद्वान्विद्यया निरस्ताविद्यादिमलः स्वपरिज्ञानात्स्वयमेव परमात्मा भवति । भेदप्रतिपत्तिहेतोरुच्छिन्नत्वादित्यर्थः ।

भेदनिष्ठानां कर्मिणां पुरुषार्थं निरतिशयो न सिध्यति, अद्वैतनिष्ठानां तु कर्म त्यजतां पुमर्थः सेत्स्यतीत्यत्र वाक्यशेषस्थं लिङ्गं दर्शयति—तथेत्यादिना ।

बन्धदाहभावः संसारदुःखप्राप्तिश्चेत्युक्ताऽद्वैतात्मसत्याभिसन्धस्यातस्कर-
स्येव तत्परशुग्रहणे बन्धदाहभावः संसारदुःखनिवृत्तिर्माक्षश्चेति । अत
एव न कर्मसहभाव्यद्वैतात्मदर्शनम् ।

क्रियाकारकफलभेदोपमर्देन सदेकमेवाद्वितीयमात्मैवेदं सर्वमित्येवमा-
दिवाक्यजनितस्य बाधकप्रत्ययानुपपत्तेः । कर्मविधिप्रत्यय इति चेत् । न ।
कर्तृभोक्तृस्वभावविज्ञानवतस्तज्जनितकर्मफलरागद्वेषादिदोषवतश्च कर्मवि-

द्वैतमेव विषयस्तस्मिन्वाचारम्भणश्रुतेरनुतेऽभिसन्धा यस्याभिसन्धा सत्यत्वा-
भिमानस्तस्य बन्धनं परमानन्दस्याऽऽविर्भावराहित्यं संसारात्मकस्य दुःखस्य
प्राप्तिश्च । यथा वस्तुतस्तस्करस्य नाहं तस्करोऽस्मीति मिथ्यैवाभिमन्यमानस्य
परिशोधनार्थं तत्परशुग्रहणे दाहो बन्धनं दुःखप्राप्तिश्च प्रतीयते, तथैव
द्वैताभिनवेशवतोऽपीति प्रथममुक्ता वस्तुतोऽतस्करस्य परैरारोपिततस्कर-
त्वस्य परिशुश्रुत्स्या तत्परशुग्रहणे दाहाद्यभाववद्वैताभावोपलक्षिते प्रत्यगा-
त्मनि परमार्थसत्येऽभिमानवतो द्वैताच्च व्यावृत्तचित्तस्यानर्थध्वंसो निरतिश-
यानन्दविर्भावश्चेति यथोक्तार्थानुरोधेनाग्रे श्रुतिर्वक्ष्यतीति योजना । केवल-
मात्मज्ञानं कैवल्यहेतुस्तत्सिद्ध्यर्थमुपनिषदारम्भ इति स्वपक्षो दर्शितः । स्व-
यूथ्यास्तु कर्मसमुच्चितात्मज्ञानं मोक्षसाधनं तादर्थ्येनोपनिषदारम्भ इत्याहु-
स्तान्प्रत्याह-अत एवेति । यत्कृतकं तदनित्यमितिव्याप्यनुगृहीतया तद्यथेहेत्या-
दिश्रुत्या कर्मफलस्यानित्यत्वावगमाद्ब्रह्मविदाप्रोति परमित्यादिश्रुत्या च ज्ञान-
फलस्य नित्यत्वसिद्धेर्ज्ञानकर्मणोर्विरुद्धफलत्वाध्यवसायादद्वैतस्याऽऽत्मनो दर्शनं
नैव कर्मणा सह भवितुमुत्सहते । न हि विरुद्धयोस्तमःप्रकाशयोः समुच्चयः
सङ्गच्छते । तत्र समुचितज्ञानार्थत्वेनोपनिषदारम्भ इत्यर्थः ।

किञ्चाद्वैतात्मज्ञानं स्वसाध्यसिद्ध्यर्थं वा कर्मापेक्षते स्वबाधकविधूननार्थं
वा । नाऽऽद्यः । तस्यासाध्यफलत्वादिति मन्वानो द्वितीयं प्रत्याह-क्रियेति ।
वाक्यजनितस्याद्वैतात्मज्ञानस्येति शेषः । तस्य बाधकाभावेन तत्परिहारार्थं
सहकार्यपेक्षा नास्तीत्यर्थः । बाधकप्रत्ययाभावस्यासिद्धिमाशङ्कते-कर्मैति ।
तद्विषयो विधिप्रत्ययो यजेतेत्यादिविधिजनितः कर्तृव्यताबोधः । स चाऽऽ-
त्मनि कर्तृत्वादिकमाकाङ्क्षन्नकर्त्राद्यात्मज्ञानस्य बाधको भवतीत्यर्थः । कस्यायं
कर्मविधिरज्ञस्य विदुषो वेति विकल्प्याऽऽद्यं प्रत्याह-नेत्यादिना । कर्त्राद्याकारं
प्रमाणनिरपेक्षप्रकृतिप्रसूतं मिथ्याज्ञानं तद्वतस्तेन मिथ्याज्ञानेन जनितकर्म-
फलविषयो रागादिदोषस्तद्वतश्च कर्म विधीयते । न हि कर्ताऽहमित्यादिमिथ्या-
धियो रागद्वेषाभावे कर्म विधातुं शक्यम् । “यद्यदि कुरुते जन्तुस्तत्तत्कामस्य
चेष्टितम्” इति स्मृतेः । अतोऽज्ञस्य कर्मविधिपक्षे न तत्प्रत्ययो बाधकः प्राप्य-

धानात् । अधिगतसकलवेदार्थस्य कर्मविधानादद्वैतज्ञानवतोऽपि कर्मेति चेत् । न । कर्माधिकृतविषयस्य कर्तृभोक्तादिज्ञानस्य स्वाभाविकस्य सदेकमेवाद्वितीयमात्मवेदं सर्वमित्यनेनोपमर्दितत्वात् । तस्माद्विद्यादि-
दोषवत् एव कर्माणि विधीयन्ते । नाद्वैतज्ञानवतः । अत एव हि वक्ष्यति-
“सर्व एते पुण्यलोका भवन्ति । ब्रह्मसंस्थोऽमृतत्वमेति” इति ।

तत्रैतस्मिन्नद्वैतविद्याप्रकरणेऽभ्युदयसाधनान्युपासनान्युच्यन्ते । कैवल्यसन्निकृष्टफलानि चाद्वैतादीषद्विकृतब्रह्मविषयाणि “मनोमयः प्राणशरीरः” इत्यादीनि कर्मसमृद्धिफलानि च कर्माङ्गसम्बन्धोनि । रहस्यसामान्यान्मनोवृत्तिसामान्याश्च यथाऽद्वैतज्ञानं मनोवृत्तिमात्रं तथाऽन्यान्यप्यु-

भावादित्यर्थः । द्वितीयं शङ्कते-अधिगतेति । अधीतस्वाध्यायो हि वैदिके कर्मण्यधिक्रियते । अध्ययनं चार्थावबोधफलमिति मीमांसकमर्यादा । तथा चाध्ययनवतो ज्ञातसर्ववेदार्थस्य यजेतेत्यादिना कर्मविधानादात्मज्ञानस्यापि कर्माङ्गत्वं गम्यते । न चाऽऽत्मज्ञानमपवाध्यते । अविरोधादित्यर्थः । न तावदार्थावबोधफलमध्ययनमिति प्रामाणिकमक्षरावाप्तिफलं तदिति चाध्ये-
तृप्रसिद्धं तत्राध्ययनविधिवशेन नाऽऽत्मज्ञानस्य कर्मविधिसम्बन्धः सम्भवतीति परिहरति-नेति । किञ्च ममेदं कर्मेति कर्मण्यैश्वर्यं प्रतिपद्य व्यवस्थितं विषयीकृत्य प्रवृत्तस्य कर्त्राद्याकारविज्ञानस्य प्रमाणापेक्षानन्तरेण स्वभावप्राप्तस्य वाक्योत्थेन सम्यग्ज्ञानेनापहृतत्वात्कर्मफलविषयरागाद्ययोगात्तन्निबन्धनस्य कर्मणोऽपि दुरनुष्ठानत्वान्नाऽऽत्मज्ञस्य कर्मोपपत्तिरित्याह-कर्माधिकृतेति । अद्वैतात्मज्ञानस्य कर्मप्रवृत्तिविरोधित्वे फलितमुपसंहरति-तस्मादिति । अज्ञस्य कर्मविधिर्न त्वात्मज्ञस्येत्यत्र श्रुतिं संवादयति-अत एवेति । एते त्रयोऽप्याश्रमिणः कर्माधिकृता इति यावत् । यथा ब्रह्मचारी गृहस्थो वानप्रस्थश्चेत्येते कर्मिणस्तथा ब्रह्मविदपि कर्मी चेन्न पृथक्क्रियेत । पृथक्करणाच्च न तस्य कर्मविधिरिति मत्वोक्तम्-ब्रह्मसंस्थ इति ।

यदि समुच्चयासम्भवात्केवलमेवाऽऽत्मज्ञानं कैवल्यसाधनमिति तादर्थ्येनोपनिषदारभ्यते हन्त किमित्यस्यामुपनिषदि त्रिविधान्युपासनान्युपन्यस्यन्ते तत्राऽऽह-तत्रेति । उक्त्या रीत्योपनिषदारम्भे सतीति यावत् । ‘स यो वायुं दिशं वत्सं वेद न पुत्ररोदं रोदितीत्यादीन्यभ्युदयफलान्युपासनानि । कैवल्येन सन्निकृष्टफलत्वं नाम क्रममुक्तिफलत्वम् । अद्वैतान्निष्प्रपञ्चादीषद्विकृतं सगुणं ब्रह्म । कर्मसमृद्धिफलानि कर्मफलगतातिशयफलान्युद्गीथाद्युपासनानीत्यर्थः । आत्मविद्याप्रकरणे त्रिविधोपासनोपन्यासे हेतुमाह-रहस्येति । उपनिषत्पदवेदनीयत्वस्याऽऽत्मविद्यायामुपासनेषु चाविशेषादित्यर्थः । तत्रैव हेत्वन्त-

पासनानि मनोवृत्तिरूपाणीत्यस्ति हि सामान्यम् । कस्तर्ह्यद्वैतज्ञानस्योपासनानां च विशेषः । उच्यते । स्वाभाविकस्याऽऽत्मन्यक्रियेऽध्यारोपितस्य कर्त्रादिकारकक्रियाफलभेदविज्ञानस्य निवर्तकमद्वैतविज्ञानम् । रज्ज्वादाविव सर्पाद्यध्यारोपलक्षणज्ञानस्य रज्ज्वादिस्वरूपनिश्चयः प्रकाशनिमित्तः । उपासनं तु यथाशास्त्रसमर्थितं किञ्चिदालम्बनमुपादाय तस्मिन्समानचित्तवृत्तिसन्तानकरणं तद्विलक्षणप्रत्ययानन्तरितमिति विशेषः ।

तान्येतान्युपासनानि सत्त्वशुद्धिकरत्वेन वस्तुतत्त्वावभासकत्वादद्वैतज्ञानोपकारकाण्यालम्बनविषयत्वात्सुसाध्यानि चेति पूर्वमुपन्यस्यन्ते । तत्र कर्माभ्यासस्य दृढीकृतत्वात्कर्मपरित्यागेनोपासन एव दुःखं चेत्समर्पणं कर्तुमिति कर्माङ्गविषयमेव तावदादावुपासनमुपन्यस्यते । इति भाष्यकारोपोद्घातः ।

रमुद्गाध्य विभजते-मनोवृत्तीत्यादिना । आत्मज्ञानस्योपासनानां च यथोक्तं सामान्यमिष्यते चेत्तर्हि फलोऽपि विशेषो न स्यादिति मन्वानः शङ्कते-कस्तर्ह्येति । फलतो विशेषं दर्शयन्नुत्तरमाह-उच्यते इति । तत्र प्रथममात्मज्ञानस्योपासनान्यो विशेषमादर्शयति-स्वाभाविकस्येति । प्रत्यगात्मनि क्रियाकारकफलविभागविकले कूटस्थे स्वभावशब्दिताविद्याकृतमध्यारोपितं कर्त्राद्याकारविज्ञानम् । तस्याद्वितीयत्वादिलक्षणाधिष्ठानयाथात्म्यज्ञानं निवर्तकम् । यथा रज्ज्वादावधिष्ठाने सर्पादिसमारोपरूपस्य मिथ्याज्ञानस्य प्रकाशादिकारणप्रसूतो रज्ज्वाद्यधिष्ठानस्वरूपनिश्चयो निवर्तकस्तथेत्यर्थः । सम्प्रत्युपासनानामद्वैतज्ञानाद्विशेषं दर्शयति-उपासनं त्विति । शास्त्रं मनो ब्रह्मेत्युपासीतेत्यादि, किञ्चिदालम्बनं मनःप्रभृति विवर्क्षितम् । समानजातीयप्रत्ययमन्तानकरणं विच्छिद्य विच्छिद्य ध्यायिनोऽपि सिध्यतीति विशिनष्टि-तद्विलक्षणेति । आत्मज्ञानस्योपासनानां चावान्तरविशेषमुपसंहरति-इति विशेष इति ।

ननु विद्याप्रकरणे यथोक्तोपासनानामुपदेशसम्भवेऽपि विद्यैव प्राधान्यात्प्राथम्येनोच्यतामुपासनानि पुनरप्रधानत्वात्पाश्चात्येन वाच्यानीत्याशङ्क्याऽऽह-तानीति । उपासनानामीश्वरार्पणबुद्ध्याऽनुष्ठितनित्यादिकर्मवच्चित्तशुद्धिद्वारा ज्ञानकारणत्वात्कार्याच्च कारणस्य प्राथम्यप्रसिद्धेः साकारवस्तुविषयत्वेन सुसाध्यत्वाच्च मन्दानां सहसा तेषु प्रवृत्त्युपपत्तेरादावुपदेशः सम्भवतीत्यर्थः । तथाऽपि बहुविधेपूपासनेषु किमित्यङ्गावबद्धमेवोपासनं प्रथममुच्यते तत्राऽह-तत्रेति । प्राकृते पुरुषे कर्माभ्यासस्यानादिवासनया दृढीकृतत्वादभ्यस्ततत्तत्कर्मत्यागेऽतत्सम्बन्धिनि केवलोपासने चेत्तसः समर्पणं दुःखं कर्तुमित्यङ्गावबद्धमेव तावदुपासनमुच्यते । एवमादावुक्त्वा पुनरुपासनान्तराणि क्रमेण वक्तव्यानीत्यर्थः ।

ओमित्येतदक्षरमुद्गीथमुपासीत ।

ओमित्येतदक्षरमुद्गीथमुपासीत । ओमित्येतदक्षरं परमात्मनोऽभिधानं नेदिष्टम् । तस्मिन् हि प्रयुज्यमाने स प्रसीदति प्रियनामग्रहण इव लोकः । तदिहेतिपरं प्रयुक्तमभिधायकत्वाद्वावर्तितं, शब्दस्वरूपमात्रं प्रतीयते । तथा चार्चादिवत्परस्याऽऽत्मनः प्रतीकं सम्पद्यते । एवं नामत्वेन प्रतीकत्वेन च परमात्मोपासनसाधनं श्रेष्ठमिति सर्ववेदान्तेष्ववगतम् । जपकर्मस्वाध्यायाद्यन्तेषु च बहुशः प्रयोगात्प्रसिद्धमस्य श्रेष्ठ्यम् । अतस्तदेतदक्षरं वर्णात्मकमुद्गीथमकत्यवयवत्वादुद्गीथशब्दवाच्यमुपासीत ।

काण्डद्वयस्य नियतपौर्वापर्यप्रयुक्तसम्बन्धमुपनिषत्तात्पर्यं चोक्त्वा प्रत्यक्षरं व्याख्यातुकामः प्रतीकमादत्ते—ओमित्येतदक्षरमिति । तत्र प्रथमोद्धारस्याभिधायकत्वपक्षमेवावलम्ब्यते—परमात्मन इति । अभिधानान्तरेभ्यो विशेषं दर्शयति—नेदिष्टमिति । निकटतममतिशयेन प्रियमिति यावत् । ॐकारस्य नेदिष्टत्वं समर्थयते—तस्मिन्निति । ॐकारस्यान्यत्र परमात्मनामत्वेऽपि प्रकृते किं विवक्षितमित्याशङ्क्याऽऽह—तदिहेति । प्रकृते हि वाक्ये तदोमितिपदमितिशब्दशिरस्कं प्रयुक्तमितिशब्दसामर्थ्यादेव वाचकत्वाद्वावर्तितं शब्दस्वरूपमात्रमुपास्यं गम्यते । यत्र हीतिपरः प्रयोगो न तत्राभिधेयविवक्षाऽस्ति यथा गौरित्ययमाहेति । तथा चात्रेतिपरत्वादोद्धारस्य स्वरूपमात्रं विवक्षितमित्यर्थः । तयोपास्यत्वार्थं श्रेष्ठ्यं साधयति—तथा चेति । इतिपरप्रयोगवशादभिधायकत्वाभावे सत्यर्चाशब्दतत्प्रतिमाया भगवत्प्रतीकत्ववदोद्धारस्यापि परमात्मप्रतीकत्वेन श्रेष्ठत्वादुपास्यत्वसिद्धिरित्यर्थः । तदीयं श्रेष्ठ्यं सप्रमाणकं निगमयति—एवमिति । सर्ववेदान्तेष्वेतदालम्बनं परमित्यादिषु । किञ्च नास्य श्रेष्ठ्यं समर्थनीयं प्रसिद्धत्वादित्याह—जपेति । गायत्र्यादिजपे यज्ञादौ कर्मणि स्वाध्यायस्याऽऽदावन्ते चोद्धारस्य प्रयोगो दृश्यते ।

तस्मादोमित्युदाहृत्य यज्ञदानतपःक्रियाः ।

प्रवर्तन्ते विधानोक्ताः सततं ब्रह्मवादिनाम् ॥

ब्राह्मणः प्रणवं कुर्यादादावन्ते च सर्वदा ।

स्मृत्यनोद्धृतं पूर्वं परस्ताच्च विशीर्यते ॥ इति स्मृतेः ।

ओमिति ब्राह्मणः प्रवक्ष्यन्नाहेत्यादिश्रुतेश्चेत्यर्थः । ओमिति त्ययं भागो व्याख्यातः । सम्प्रत्येतदक्षरमित्यस्यार्थमाह—अत इति । श्रेष्ठत्वमुपास्यत्वार्थमनुकृष्यते । व्याप्तेश्च समञ्जसमिति न्यायेन विशेषणस्यार्थवत्त्वमभिप्रेत्य रूढि-र्योगमपहरतीति न्यायेनाक्षरशब्दस्य प्रकरणमनुसृत्य प्रसिद्धमर्थमाह—वर्णात्म-

ओमिति ब्रुद्वायति तस्योपव्याख्यानम् ॥ १ ॥

एषां भूतानां पृथिवी रसः पृथिव्या आपो रसः । अपामोषधयो

कर्माङ्गावयवभूत ॐकारे परमात्मप्रतीके दृढामैकाग्र्यलक्षणां मतिं सन्तनु-
यात् । स्वयमेव श्रुतिरोङ्कारस्योद्गीथशब्दवाच्यत्वे हेतुमाह-ओमिति ह्यु-
द्गायतीति । ओमित्यारभ्य हि यस्मादुद्गायत्यत उद्गीथ ओङ्कार इत्यर्थः ।
तस्योपव्याख्यानं तस्याक्षरस्योपव्याख्यानमेवमुपासनमेवंविभूत्येवं फल-
मित्यादिकथनमुपव्याख्यानम् । प्रवर्तत इति वाक्यशेषः ॥ १ ॥

एषां चराचराणां भूतानां पृथिवी रसो गतिः परायणमवष्टम्भः ।
पृथिव्या आपो रसोऽप्सु ह्योता च प्रोता च पृथिव्यतस्ता रसः पृथिव्याः ।
अपामोषधयो रसोऽप्परिणामत्वादोषधीनाम् । तासां पुरुषो रसोऽन्नप-

कमिति । ग्रामो दग्धः पटो दग्ध इतिवदेकदेशे समुदायविषयं पदं प्रवृत्तमि-
त्याह-उद्गीथेति । उपास्ति विभजते-कमेति । उद्गीथावयवत्वादोङ्कारे तच्छब्द-
प्रवृत्तिरित्युक्तत्वादनन्तरवाक्यमकिञ्चित्करमित्याशङ्क्य श्रुत्युक्तो योऽस्मदुक्तो
हेतुस्तेन स्फुटीक्रियते ततश्चोत्कृष्यास्माभिर्दर्शित इत्याभिप्रेत्याह-स्वयमेवेति ।
ओमित्येतदक्षरमित्यत्रोपासनोत्पत्तिविधिरुक्तः । सम्प्रति गुणं विवक्षुर्वाक्या-
न्तरमादाय व्याचष्टे-तस्येति । एवमुपासनमिति । रसतमत्वमाप्तिः समृद्धिरित्ये-
वङ्गुणकमुपासनं यस्याक्षरस्य तत्तथेत्यर्थः । एवं विभूतीति । परमः परार्ध्यस्तेनेयं
त्रयी विद्या वर्तत इत्याद्या विभूतिः स्तुतिर्यस्य तत्तथेति यावत् । एवंफलमिति ।
आपयिता ह वै कामानामित्यादि फलं यस्योपास्यसाक्षात्कारस्य तत्तथोक्तमि-
त्यर्थः । गोदोहनवदाश्रित्य विधानादधिकृताधिकारमिदमुपासनं तथाऽपि
पृथगेव । पृथग्यप्रतिबन्धः फलमिति न्यायेन फलवत्फलं याजमानमुद्गातुर्य-
जमानेन कर्मार्थं क्रातृत्वात्तत्कर्तृकस्योपासनस्यापि यजमानस्य स्वामिनः
फलमिति वचनमादिशब्दार्थः । वाक्यस्य साकाङ्क्षत्वेनाऽऽनर्थक्यं वारयति-
प्रवर्तत इति ॥ १ ॥

तदेवोपव्याख्यानमनुवर्तयन्नोङ्कारस्य रसतमत्वं गुणं विधातुं पातनिकां
करोति-एषामिति । गतिरित्युत्पत्तिकारणत्वं परायणमिति स्थितिहेतुत्वमवष्टम्भ
इति प्रलयनिदानत्वमुच्यत इति भेदः । वैपरीत्येन वाऽमूनि पदानि नेयानि
अपां पृथिवीरसत्वं साधयति-अप्सु हीति । अस्यार्थस्य श्रुत्यन्तरप्रासङ्गिं द्योत-
यितुं हिशब्दः । ओषधीनामपः प्रति कारणत्वाभावात्कथं तत्र रसशब्दस्त-
त्राऽऽह-अप्परिणामत्वादिति । कारणपरतया पूर्वत्र व्याख्यातोऽपि रसशब्दो
गोरस इतिवदुत्तरत्र कार्यपरतया व्याख्येय इत्यर्थः । कथमोषधीनां पुरुषो

रस ओषधीनां पुरुषो रसः पुरुषस्य वाग्रसो वाच ऋग्रस ऋचः
साम रसः साम्न उद्गीथो रसः ॥ २ ॥

स एष रसानां रसतमः परमः परार्ध्योऽष्टमो यदुद्गीथः ॥ ३ ॥

कतमा कतमर्कतमत्कतमत्साम कतमः कतम

रिणामत्वात्पुरुषस्य । तस्यापि पुरुषस्य वाग्रसः । पुरुषावयवानां हि वा-
क्सारिष्ठा । अतो वाक्पुरुषस्य रस उच्यते । तस्या अपि वाच ऋग्रसः
सारतरा । ऋचः साम रसः सारतरम् । तस्यापि साम्न उद्गीथः । प्रकृत-
त्वादोङ्कारः सारतरः ॥ २ ॥

एवं स एष उद्गीथास्य ॐकारो भूतादीनामुत्तरोत्तररसानामतिश-
येन रसो रसतमः । परमः परमात्मप्रतीकत्वात् । परार्ध्योऽर्धं स्थानं परं च
तदर्थं च परार्धं तदर्हतीति परार्ध्यः परमात्मस्थानार्हः परमात्मवदुपास्य-
त्वादित्यभिप्रायः । अष्टमः पृथिव्यादिरसङ्गायां यदुद्गीथो य उद्गीथः ॥ ३ ॥

वाच ऋग्रस इत्युक्तम् । कतमा सर्कतमत्तत्साम कतमो वा स

रसः । न हि ताभिरसौ क्रियते तत्राऽऽह-अज्ञेति । पुरुषरसत्वं वाचः समर्थ-
यते-पुरुषेति । वाग्विहीनं हि प्रतिपुरुषान्तरं विनिन्दन्ति । अतो वाचःसारत-
मत्वं प्रासद्धमिति हिशब्दार्थः । तस्याः सारिषत्वप्रसिद्धिरतःशब्दार्थः । वाङ्मि-
वत्यत्वाद्दृष्टस्तद्रसत्वमित्यभिप्रेत्याऽऽह-सारतरेति । ऋचः सकाशादपि तदध्युद्धं
साम गीयमानं वक्तृश्रोत्रोः सुखकरमिति मत्वाऽऽह-सारतरमिति । उद्गीथशब्दं
चावयवे प्रकरणान्नियममिति-प्रकृतत्वादिति । न हि सामानोद्धृतं फलाय भव-
तीति मन्वानो ब्रूते-सारतर इति ॥ २ ॥

यदर्थं पृथिव्यादीनां रसत्वमुक्तं तदिदानीं दर्शयति-एवमिति । रसत-
मत्वगुणकमोङ्कारमुपास्यत्वार्थं विशेषणाभ्यां मही करोति-परम इति । तस्य पर-
मात्मस्थानयोग्यत्वं समर्थयते-परमात्मवदिति । यथा परमात्मा स्वरूपत्वेनानु-
सन्धीयते तथाऽस्यापि तदात्मनाऽनुसन्धेयत्वाद्विष्णुबुद्ध्यालम्बनार्हप्रतिमावद-
यमपि परमात्मबुद्ध्यालम्बनयोग्यो भवतीत्यर्थः । ॐकारात्पराचीनो रसो ना-
स्तीति तदीयरसतमत्वस्फुटीकरणार्थं परिगणनातः सिद्धमष्टमत्वमनुवदति-
अष्टम इति । ननु भूतान्यारभ्य नवमत्वे प्रतीयमाने कथमोङ्कारस्याष्टमत्वं प्रति-
ज्ञायते तत्राऽऽह-पृथिव्यादीति । स एष इत्युक्तं व्यक्तीकर्तुं यदुद्गीथ इत्येतद्व्या-
चष्टे-य उद्गीथ इति । पूर्ववदुद्गीथशब्दोऽवयवपरो नेतव्यः ॥ ३ ॥

अथ गुणान्तरविधानार्थं प्रश्नमवतारयन्वृत्तमनुवदति-वाच इति । ऋचः
साम रसः साम्न उद्गीथो रस इति चोक्तमिति द्रष्टव्यम् । इदानीमृगादिजातिं

उद्गीथ इति विमृष्टं भवति ॥ ४ ॥

उद्गीथः । कतमा कतमेति वीप्साऽऽदरार्था । ननु “वा बहूनां जातिपरि-
प्रश्ने डतमच्” । न ह्यत्र ऋग्जातिबहुत्वं कथं डतमचप्रयोगः । नैष दोषः ।
जातौ परिप्रश्नो जातिपरिप्रश्न इत्येतस्मिन्विग्रहे जातावृग्व्यक्तीनां बहुत्वो-
पपत्तेः । न तु जातेः परिप्रश्न इति विगृह्यते । ननु जातेः परिप्रश्न इत्यस्मि-
न्विग्रहे कतमः कठ इत्याद्युदाहरणमुपपन्नं जातौ परिप्रश्न इत्यत्र तु न यु-
ज्यते । तत्रापि कठादिजातावेव व्यक्तिबहुत्वाभिप्रायेण परिप्रश्न इत्यदोषः ।
यदि जातेः परिप्रश्नः स्यात्कतमा कतमर्गित्यादावुपसङ्ख्यानं कर्तव्यं स्या-
द्विमृष्टं भवति विमर्शः कृतो भवति ॥ ४ ॥

जिज्ञासमानः पृच्छति-कतमेति । वीप्सात्रयं प्रश्ने तत्तज्जातिज्ञाने श्रद्धातिरेकं
दर्शयितुमित्याह-कतमा कतमेति । प्रश्नत्रयमाक्षिपति-नन्विति । अनेकजात्यवच्छि-
न्नानां मध्ये यदैकस्या जातेर्निर्धारणार्थः परिप्रश्नो भवति तदा तस्मिन्विषये
विकल्पेन डतमचप्रत्ययः स्यात् । यथा बहूनां कठादीनां मध्ये कठजातिनिर्ण-
यार्थं कतमे कठा इति प्रश्नो दृश्यते तथाऽन्यत्रापीति सूत्रार्थः । बहूनामेकस्या
निर्धारणे डतमज्विधानेऽपि प्रकृते प्रश्नत्रये काऽनुपपत्तिरित्याशङ्क्याऽऽह-न
हीति । अत्रेत्यध्यापकाध्येतृव्यवहारभूमिरुक्ता । ऋग्जातिग्रहणं सामजातेरुद्गी-
थजातेश्चोपलक्षणम् । तद्वहुत्वाभावेऽपि किं नश्छिद्यते तत्राऽऽह-कथमिति ।
ऋगादिजातयो यदि भूयस्यः स्युस्तदा तासां मध्ये कतमर्गजातिः कतमा साम-
जातिर्वा कतमा उद्गीथजातिरत्र विवक्षितेति प्रश्नो युज्यते । न चास्ति तत्र
जातिबहुत्वं प्रमाणाभावादतोऽनुपपन्नं प्रश्नत्रयमित्यर्थः । प्रश्नानुपपत्तिं दूषयति-
नैष दोष इति । बहूनां तत्तज्जात्यवच्छिन्नानां सन्निधाने जातौ सत्यां व्यक्तिबहु-
त्वसम्भवात्तदन्यतमनिर्धारणार्थपरिप्रश्ने विकल्पेन डतमजिति सूत्रार्थाङ्गीकारा-
दृगादिजातौ तद्व्यक्तिबाहुल्यात्कतमा तद्व्यक्तिर्वाच ऋगस इत्यादौ विवक्षितेति
प्रश्नपर्यवसानादुपपन्नं प्रश्नत्रयमित्यर्थः । यत्तु विग्रहानन्तरं गृहीत्वा प्रश्नानुपप-
त्तिरित्युक्तं तत्राऽऽह-नन्विति । तत्र चानुपपत्तिं यदि जातेरित्यत्र व्यक्तीकरि-
ष्यति । अस्मदिष्टाविग्रहापरिग्रहे वृत्तिकारीयमुदाहरणं विरुध्यते । कठशब्दस्य
व्यक्तिविशेषत्वाभावादिति शङ्कते-नन्विति । उदाहरणेऽपि सत्यां कठजातौ तद्व्य-
क्तिबाहुल्यात्तदन्यतमनिर्धारणाभिप्रायेण परिप्रश्ने डतमजित्यङ्गीकारान्न परोक्तो-
दाहरणविरोधोऽस्मत्पक्षेऽस्तीति परिहरति-तत्रापीति । ननु द्विधाऽपि विग्रहोपपत्तौ
किमिति त्वदिष्टो विग्रहो नियम्यते तत्राऽऽह-यदीति । त्वदिष्टविग्रहपरिग्रहश्चेदृ-
गादिजातेरेकत्वात्प्रत्येकं बहुत्वायोगाद्वा बहूनामित्यादिसूत्रेण कतमर्कतमत्सामे-

वागेवक्प्राणः सामोमित्येतदक्षरमुद्गीथः ।

विमर्शं हि कृते सति प्रतिवचनोक्तिरुपपन्ना वागेवक्प्राणः सामेति वागृचोरेकत्वेऽपि नाष्टमत्वव्याघातः पूर्वस्माद्वाक्यान्तरत्वादाप्तिगुणसिद्धय ओमित्येतदक्षरमुद्गीथ इति । वाक्प्राणावृक्सामयोनी इति वागेवक्प्राणः सामेत्युच्यते । यथाक्रममृक्सामयोन्योर्वाक्प्राणयोर्ग्रहणे हि सर्वासामृचां सर्वेषां च साम्नामवरोधः कृतः स्यात् । सर्वकसामावरोधे च कसामसाध्यानां च सर्वकर्मणामवरोधः कृतः स्यात् । तदवरोधे च सर्वे कामा अव-
रुद्धाः स्युः । ओमित्येतदक्षरमुद्गीथ इति भक्त्याशङ्का निवर्त्यते । तद्वा

त्युदाहरणं न सिध्येत् । तथा च तत्सिद्ध्यर्थं पृथग्विधानं प्रसज्येत । न हि वैदिकमु-
दाहरणं प्रमत्तगीतमिव हातुं शक्यम् । तस्माद्वागादिव्यक्तिरेवात्र प्रष्टुं युक्त्यर्थः । १४।

किमिति यथोक्तरीत्या विमृश्यते । विवक्षितमृगादिस्वरूपमेवाऽऽदा-
वुपन्यस्यतां लाघवादित्याशङ्क्याऽऽह-विमर्शं हीति । शिष्यभूतया श्रुत्या चोदिते
सैवाऽऽचार्यभूता परिहरति-वागेवेति । नन्वाद्ये प्रतिवचने वागृचोरेकत्वावग-
मादोङ्कारस्य रसतमवाक्योपदिष्टमष्टमत्वं व्याहन्येतेत्याशङ्क्याऽऽह-वागृचोरिति ।
कथं पुना रसतमवाक्यादिदं प्रश्नप्रतिवचनरूपवाक्यं भिद्यतेऽर्थाधिक्याभा-
वात्तत्राऽऽह-आप्तीति । पूर्वं हि वाक्यमोङ्कारस्य रसतमत्वं विदधाति । इदं तु
तस्यैवाऽऽप्तिगुणं विधत्ते । तथा च तादृगुणविध्यर्थत्वेनास्य वाक्यान्तरत्वा-
देतद्वाक्यवशादष्टमत्वाभावेऽपि पूर्ववाक्यादोङ्कारस्याष्टमत्वमविरुद्धमित्यर्थः ।
तथाऽपि कथमृगादिजातीये पृष्ठे वागेवर्गित्यादिप्रतिवचनमुचितं तद्व्यक्तिविशे-
षवचनमेव प्रश्नानुसारीत्याशङ्क्याऽऽह-वाक्प्राणाविति । वागृचो योनिस्तन्निव-
र्तकत्वात् । प्राणश्च साम्नो हेतुबलेन हि गितिरूपाद्यते । तथा च वागेवेत्या-
दिना कार्यकारणयोरभेदोपदेशादङ्गात्रं साममात्रं वा तत्तत्कारणात्मकं प्रती-
यते । तेन पूर्वत्रापि व्यक्तिरविवक्षिता । प्रश्नप्रतिवचनयोरेकार्थत्वात् । न
चैवमृगादिजातेरेकत्वाद्भुतमचप्रत्ययानुपपत्तिस्तत्तज्जात्यवच्छिन्नानामृक्सामो-
द्गीथानां सन्निधावृगादिजातेरेकस्या निर्धारणार्थं परिप्रश्ने तत्प्रयोगसम्भ-
वाद्वागादिषु प्रत्येकं भेदविवक्षया षष्ठीसमासे दूषणमुक्तम् । तत्र प्रत्येक-
मेकत्वमुपेत्योक्तरीत्या षष्ठीसमासे तु न किञ्चिदुच्यतीति भावः । ऋगा-
त्मिकाया वाचः सामात्मकस्य प्राणस्य ग्रहणे फलितं दर्शयन्नुक्तमेव व्यक्ती
करोति-यथाक्रममिति । ऋक्साममात्रावरोधेऽपि सिद्ध्यतीत्याशङ्क्याऽऽह-सर्वेति ।
तथाऽपि किं स्यादिति चेत्तदाह-सर्वे कामा इति । उक्तप्रक्रियया सर्वकामावाप्ति-
हेतुरोङ्कारो विवक्षिताप्तिगुणकः सिद्ध्यतीत्यर्थः । तृतीये प्रतिवचने तात्पर्यमाह-
ओमित्येतदिति । अत्रापि पूर्ववज्जातिगृहीतौ तद्व्यक्तित्वेन भक्तिरेवोक्तेति शङ्कां

तद्वा एतन्मिथुनं यद्वाक्च प्राणश्चक्च साम च ॥ ५ ॥

तदेतन्मिथुनमोमित्येतस्मिन्नक्षरे संसृज्यते यदा वै मिथुनौ
समागच्छत आपयतो वै तावन्योन्यस्य कामम् ॥ ६ ॥

एतदिति मिथुनं निर्दिश्यते । किं तन्मिथुनमित्याह यद्वाक्च प्राणश्च
सर्वक्कसामकारणभूतौ मिथुनम् । ऋक् साम चेति ऋक्सामकारणा-
वृक्सामशब्दोक्तावित्यर्थः । न तु स्वतन्त्रमृक् साम च मिथुनम् । अन्यथा
हि वाक्च प्राणश्चेत्येकं मिथुनमृक्साम चापरं मिथुनमिति द्वे मिथुने
स्याताम् । तथा च तदेतन्मिथुनमित्येकवचननिर्देशोऽनुपपन्नः स्यात् ।
तस्मादृक्सामयोन्योर्वाक्प्राणयोरेव मिथुनत्वम् ॥ ५ ॥

तदेतदेवलक्षणं मिथुनमोमित्येतस्मिन्नक्षरे संसृज्यते । एवं सर्वका-
मावाप्तिगुणविशिष्टं मिथुनमोङ्कारे संसृष्टं विद्यत इत्योङ्कारस्य सर्वकामा-
वाप्तिगुणवत्त्वं प्रसिद्धम् । चाङ्गायत्वमोङ्कारस्य प्राणनिष्पाद्यत्वं च मिथुनेन
संसृष्टत्वं मिथुनस्य कामापयितृत्वं प्रसिद्धमिति दृष्टान्त उच्यते । यथा

निरसितुमोमित्येतदक्षरमिति विशेषणम् । तथा चोद्गीथस्तदवयवो विशेषणा-
त्प्रकरणाच्चेत्यर्थः । पारम्पर्येण वाक्प्राणयोः सर्वकामसम्बन्धादुद्गीथस्यापि तथा-
भूतवागादिसम्बन्धादस्ति सर्वकामसम्बन्ध इत्युक्तम् । इदानीमोङ्कारस्य वा-
क्प्राणद्वारा सर्वकामसम्बन्धे हेत्वन्तरमाह-तद्वा इति । तदेतत्पदयोरक्षरविष-
यत्वं व्यावर्त्य वक्ष्यमाणविषयत्वं दर्शयति-मिथुनमिति । वैशब्दो मिथुनप्रसि-
द्धार्थः । वाक्च प्राणश्चेति यदुभयमुपलभ्यते तदेतन्मिथुनमिति योजनामङ्गीकृत्य
वाक्यार्थमाह-ऋक्साममेति । वाक्प्राणयोर्ऋक्सामकारणत्वमुत्तरवाक्येन
स्पष्टयति-ऋक्चेति । यथावाक्प्राणौ मिथुनमेवमृक्सामे च स्वातन्त्र्येण मिथुनं
निर्देशसामान्यादित्याशङ्क्याऽऽह-नत्विति । विपक्षे दोषमाह-अन्यथेति । इष्ट-
मेव मिथुनद्वयमिति चेन्नेत्याह-तथा चेति । ननु मिथुनयोरनुगतं मिथुनत्वमा-
दायैकवचनमुपपत्स्यते चेन्नेत्याह-तस्मादिति । उपक्रमभङ्गान्न स्वतन्त्रमिथुनद्वय-
मस्तीत्यर्थः ॥ ५ ॥

भवतु वाक्प्राणाख्यमृक्सामात्मकवाक्प्राणरूपम् । ओङ्कारमिथुनयोः
संसर्गो किं फलतीत्याह-एवमिति । कया पुनर्विधया मिथुनेन संसृष्टत्वमक्षरस्य
सेत्स्यतीत्यत्राऽऽह-वाङ्मायत्वमिति । यत्तु सर्वकामाप्तिगुणविशिष्टं मिथुनमित्युक्तं
तदुपपादयति-मिथुनस्येति । प्रसिद्धमिति । तादृगर्थो यथोक्ताक्षरस्य सर्वकामाप-
यितृत्वे दृष्टान्तः सन्नूच्यतेऽनन्तरवाक्येनेत्यर्थः । दृष्टान्तमेव विवृणोति-
यथेत्यादिना । मिथुनद्वयं नास्तीत्युक्तत्वात्कथं मिथुनाविति द्विवचनं तत्राऽऽह-

आपयिता ह वै कामानां भवति य एतदेवं विद्वा-

नक्षरमुद्गीथमुपास्ते ॥ ७ ॥

तद्वा एतदनुज्ञाक्षरं यद्धि किञ्चानुजानात्योमित्येव तदाहैषो एव

लोके मिथुनौ मिथुनावयवौ स्त्रीपुंसौ यदा समागच्छतो ग्राम्यधर्मतया संयुज्येयातां तदाऽऽपयतः प्रापयतोऽन्योन्यस्येतरेतरस्य तौ कामम् । तथा च स्वात्मानुप्रविष्टेन मिथुनेन सर्वकामाप्तिगुणवर्चमोङ्कारस्य सिद्ध-
मित्यभिप्रायः ॥ ६ ॥

तदुपासकोऽप्युद्गाता तद्धर्मा भवतीत्याह—आपयिता ह वै कामानां यजमानस्य भवति य एतदक्षरमेवमाप्तिगुणवदुद्गीथमुपास्ते तस्यैतद्यथाकं फलमित्यर्थः । “तं यथा यथोपासते तदेव भवति” इति श्रुतेः ॥ ७ ॥

समृद्धिगुणवांश्चोङ्कारः । कथम्—तद्वा एतत्प्रकृतमनुज्ञाक्षरमनुज्ञा च साऽक्षरं च तत् । अनुज्ञाऽनुमतिरोङ्कार इत्यर्थः । कथमनुज्ञेत्याह श्रुतिरेव । यद्धि किञ्च यत्किञ्च लोके ज्ञानं धनं वाऽनुजानाति विद्वान्धनो वा तत्रानुमतिं कुर्वन्नोमित्येव तदाह । तथा च वेदे—“त्रयस्त्रिंशदित्योमिति होवाच”

मिथुनावयवविति । ग्राम्यधर्मतया तथाविधव्यापारतयेति यावत् । वैशब्दोऽवधारणे । विवक्षितं दार्ष्टान्तिकमाचष्टे—तथेति ॥ ६ ॥

एवमोङ्कारमाप्तिगुणविशिष्टं शिष्टा तदुपासनाफलं कथयति—तदुपासकोऽपीति । तद्धर्मेत्युपासकस्याऽऽप्तिगुणवैशिष्ट्योक्तिः । आप्तेति वक्तव्ये कथमापयितेत्युक्तं तत्राऽऽह—यजमानस्येति । निपातौ त्ववधारणार्थौ । उद्गीथं तदवयवभूतमिति यावत् । आप्तिगुणवदोङ्कारोपासनात्कथमुपासिता तद्गुणो भवतीत्याशङ्क्याऽऽह—तमिति ॥ ७ ॥

उत्तरग्रन्थस्य गुणान्तरविधाने तात्पर्यं दर्शयति—समृद्धीति । तस्य समृद्धिगुणवत्त्वमप्रामाणिकमित्याशङ्क्य परिहरति—कथमित्यादिना । तदेतत्पदयोरोङ्काराख्यमक्षरं विषयत्वेन निर्दिशति—प्रकृतमिति । तस्य स्मृत्यर्थो वैशब्दः । अनुज्ञाक्षरमित्येतद्विगृह्य विवक्षितेनार्थेन घटयति—अनुज्ञा चेति । तस्यानुज्ञात्वे प्रश्नपूर्वकं प्रसिद्धिमुपन्यस्यति—कथमिति । तत्रेति ज्ञानधनयोरुक्तिस्तदित्यनुमन्तव्यं साधारण्येनोच्यते । ओङ्कारस्यानुज्ञाक्षरत्वे लोकप्रसिद्धिवद्वेदप्रसिद्धिं समुच्चिनोति—तथा चेति । कत्येव देवा याज्ञवल्क्येति शाकल्येन पृष्टे त्रयस्त्रिंशदिति याज्ञवल्क्येन प्रत्युक्ते सत्योमिति शाकल्योऽनुज्ञां कृतवान् । पुनश्च कत्येवेति प्रश्ने षडिति प्रतिवचने सत्योमिति होवाचेत्यादि वाक्यं बृहदारण्यके यथोक्तार्थानुसारि प्रसिद्धमित्यर्थः । यद्धि किञ्चेत्यादावुक्तं लोकप्रसिद्धिमेव प्रकट-

समृद्धिर्यदनुज्ञा समर्धयिता ह वै कामानां भवति य एतदेवं विद्वान-
क्षरमुद्गीथमुपास्ते ॥ ८ ॥

तेनेयं त्रयी विद्या वर्तत ओमित्याश्रावयत्योमिति शंसत्यो-

इत्यादि । तथा च लोकेऽपि तवेदं धनं गृह्णामीत्युक्त ओमित्याह । अत एषा
उ पवैषैव समृद्धिर्यदनुज्ञा याऽनुज्ञा सा समृद्धिस्तन्मूलत्वादनुज्ञायाः ।
समृद्धो ह्योमित्यनुज्ञां ददाति तस्मात्समृद्धिगुणवानोङ्कार इत्यर्थः । समृ-
द्धिगुणोपासकत्वात्तद्धर्मा सन्समर्धयिता ह वै कामानां यजमानस्य भवति
य एतदेवं विद्वानक्षरमुद्गीथमुपास्त इत्यादि पूर्ववत् ॥ ८ ॥

अथेदानीमक्षरं स्तौत्युपास्यत्वात्प्ररोचनार्थम् । कथं, तेनाक्षरेण प्रकृते-
नेयमृगवेदादिलक्षणा त्रयी विद्या त्रयीविद्याविहितं कर्मैत्यर्थः । न हि त्रयी
विद्यैवाऽऽश्रावणादिभिर्वर्तते कर्म तु तथा प्रवर्तत इति प्रसिद्धम् । कथ-
मोमित्याश्रावयत्योमिति शंसत्योमित्युद्गायतीति लिङ्गाच्च सोमयाग इति
गम्यते । तच्च कर्मैतस्यैवाक्षरस्यार्पाच्यै पूजार्थम् । परमात्मप्रतीकं हि

यति--तथा च लोकेऽपीति । ओङ्कारस्य लोकवेदप्रसिद्धिभ्यामनुज्ञात्वेऽपि कथं
समृद्धिगुणकत्वमित्याशङ्क्याऽऽह--अत इति । उशब्दोऽप्यर्थः समृद्धिशब्दा-
दुपरि सम्बध्यते । तस्याः समृद्धिमूलत्वं साधयति--समृद्धो हीति । अनुज्ञायाः
समृद्धिं प्रति कारणत्वेन समृद्धित्वे सत्योङ्कारस्यापि तदात्मकस्य समृद्धिगुण-
वत्त्वं सिद्धमित्युपसंहरति--तस्मादिति । समर्धयितेत्यादिफलवाक्यं प्रत्याह-
समृद्धीति । अस्मिन्वाक्ये समर्धयितेत्यादिपदजातमापयितेत्यादिपूर्ववद्वाख्येय-
मित्याह--इत्यादि पूर्ववदिति ॥ ८ ॥

ओङ्कारस्य गुणत्रयवतः सफलमुपासनमुक्तम् । तथा च वक्तव्याभावात्तेनेय-
मित्यादिवाक्यमनर्थकमित्याशङ्क्याऽऽह--अथेति । स्तुतेरानर्थक्यमाशङ्क्याऽऽह-
उपास्यत्वादिति । प्ररोचनं प्रश्नपूर्वकं प्रकटयति--कथमित्यादिना । त्रयी विद्या वर्तत
इति सम्बन्धः । त्रयी विद्येत्यस्योपचरितार्थत्वं कथयति--त्रयी विद्येति । किमिति
श्रुतं त्यक्त्वा व्याख्यायते तत्राऽऽह--न हीति । तस्याः स्वरूपलभस्यानादित्वेन
हेतुवनपेक्षत्वादित्यर्थः । कर्मापि कथमाश्रावणादिभिरात्मानं लभते तत्राऽऽह--कर्म
त्विति । प्रसिद्धिमेव प्रपञ्चयति--कथमित्यादिना । आध्वर्यवहौत्रौद्रात्रसमाहारस्य
दर्शपूर्णमासादिष्वसम्भवादभिष्टोमादिषु च सम्भवात्तत्रितयसमाहारालिङ्गादो-
ङ्कारेण प्रवर्तमानं त्रयीविहितं कर्म सोमयाग इति प्रतिभातीत्याह--लिङ्गाच्चेति ।
स्ववत्यनोङ्कृतं कर्मैति न्यायादोङ्कारेण वैदिकस्य कर्मणः स्थितिरिति स्तुतिं विधाय
स्तुत्यन्तरमाह--तच्चेति । कथं पुनरक्षरं कर्मणा पूज्यते तत्राऽऽह--परमात्मेति ।

मित्युद्गायत्येतस्यैवाक्षरस्यापचित्यै महिम्ना रसेन ॥ ९ ॥

तनोभौ कुरुतो यश्चैतदेवं वेद यश्च न वेद । नाना तु विद्या

तत् । तदपचितिः परमात्मन एव सा । “स्वकर्मणा तमभ्यर्च्य सिद्धिं विन्दति मानवः” इति स्मृतेः । महिम्ना रसेन किञ्चैतस्यैवाक्षरस्य महिम्ना महत्त्वेन ऋत्विग्यजमानादिप्राणैरित्यर्थः । तथैतस्यैवाक्षरस्य रसेन ब्रोह्मि-
यवादिरसनिर्वृत्तेन हविषेत्यर्थः । यागहोमाद्यक्षरेण क्रियते । तच्चाऽऽदि-
त्यमुपतिष्ठते । ततो वृष्ट्यादिक्रमेण प्राणोऽन्नं च जायते । प्राणैरन्नेन च
यज्ञस्तायते । अत उच्यतेऽक्षरस्य महिम्ना रसेनेति ॥ ९ ॥

तत्राक्षरविज्ञानवतः कर्म कर्तव्यमिति स्थितमाक्षिपति-तेनाक्षरेणोभौ
यश्चैतदक्षरमेवं व्याख्यातं वेद यश्च कर्ममात्रविदक्षरयाथात्म्यं न वेद ताबु-
भौ कुरुतः कर्म । तयोश्च कर्मसामर्थ्यादेव फलं स्यात्किं तत्राक्षरयाथा-

तस्य तत्प्रतीकत्वे किं स्यादिति चेत्तदाह-तदपचितिरिति । ननु कर्मणा परमात्मा
चेदाराध्यते तर्हि तत्प्रतीकत्वादक्षरस्यापि तेनाऽऽराधनं स्यात् । न चेश्वरस्ते-
नाऽऽराध्यत इति प्रमाणमस्ति तत्राऽऽह-स्वकर्मणेति । वर्णाश्रमविहितेन कर्मणे-
श्वरं प्रसाद्य तत्प्रसादवशात्तत्फलं कर्ता प्राप्नोतीति भगवतोक्तत्वादीश्वरपूजार्थं
कर्मेति गम्यते । तथा च तत्प्रतीकत्वादोङ्कारस्य तत्पूजार्थं कर्मेति युक्तमित्यर्थः ।
वैदिकं कर्माक्षरपूजार्थमित्यक्षरं स्तुत्वा विधाना]न्तरेण स्तोति-किञ्चेति । यज-
मानादीत्यादिपदेन पत्नी गृह्यते । प्राणैस्त्रयीविहितं कर्म वर्तत इति सम्बन्धः ।
स्तुत्यन्तरमाह-तथेति । यथाऽक्षरविकारैर्यजमानादिप्राणैर्वैदिकं कर्म प्रवर्तते
तथेति यावत् । हविषेत्यत्रापि पूर्ववदन्वयः । कथमृत्विगादिप्राणानां हविष-
श्चाक्षरविकारत्वमत आह-यागेति । आदिशब्दोऽनुक्तवैदिककर्मसङ्ग्रहार्थः ।
“तस्मादोमित्युदाहृत्य” इत्यादिस्मृतेरित्यर्थः ।

अग्नौ प्रास्ताऽऽहुतिः सत्यगादित्यमुपतिष्ठते ।

आदित्याज्जायते वृष्टिर्वृष्टेरन्नं ततः प्रजाः ॥

इति स्मृतिमाश्रित्याऽऽह-तच्चेति । वृष्ट्यादीत्यादिशब्देनान्नस्य प्रजानां चो-
त्पत्त्युपकरणं सर्वमुच्यते । तथाऽपि कथमेतस्यैवाक्षरस्य महिम्नेत्यादि तत्रा-
ऽऽह-प्राणैरिति ॥ ९ ॥

अक्षरस्य स्तुत्या महिम्नत्वादुपासने सिद्धे किमुत्तरेण ग्रन्थेनेत्याशङ्क्या-
ऽऽह-तत्रेति । पूर्वस्मिन्सन्दर्भे स्तुतिवशादक्षरविज्ञाने कर्तव्ये तन्निष्पाद्यं
कर्म तद्विज्ञानवतोऽनुष्ठेयमिति स्थितं तदाक्षेपमुत्तरं वाक्यमित्यर्थः । आक्षे-
पाक्षराणि व्याचष्टे-तेनेत्यादिना । ननु कर्मकर्तृत्वे विद्वद्विदुषोर्विद्वानेव तत्फ-
लमश्नते नाविद्वानिति कथमित्याशङ्क्याऽऽह-तयोश्चेति । इतिशब्दस्त्वाक्षिप-

चाविद्या च यदेव विद्यया करोति श्रद्धयोपनिषदा तदेव वीर्यवत्तरं

तस्यविज्ञानेनेति । दृष्टं हि लोके दूरीतकीं भक्षयतोस्तद्रसाभिज्ञेतरयो-
र्विरेचनम् । नैवम् । यस्मान्नाना तु विद्या चाविद्या च । भिन्ने हि विद्या-
विद्ये । तुशब्दः पक्षव्यावृत्त्यर्थः । नोङ्कारस्य कर्माङ्गत्वमात्रविज्ञानमेव
रसतमाप्तिसमृद्धिगुणविद्वज्ज्ञानं किं तर्हि ततोऽभ्यधिकम् । तस्मात्तदङ्गा-
धिक्यात्फलाधिक्यं युक्तमित्यभिप्रायः । दृष्टं हि लोके वणिक्शबरयोः
पद्मगागादिमणिविक्रये वर्णजो विज्ञानाधिक्यात्फलाधिक्यम् । तस्माद्य-
देव विद्यया विज्ञानेन युक्तः सन्करोति कर्म श्रद्धया श्रद्धानश्च सन्नुपनि-
षदा योगेन युक्तश्चेत्यर्थः । तदेव कर्म वीर्यवत्तरमविद्वत्कर्मणोऽधिकफलं
भवतीति । विद्वत्कर्मणो वीर्यवत्तरत्ववचनादविदुषोऽपि कर्म वीर्यवदेव

तीत्यनेन सम्बध्यते । कथं विद्वदविदुषोरविशिष्टं फलमित्याशङ्क्य दृष्टा-
न्तमाह-दृष्टं हीति । विमतं न स्वतन्त्रफलमङ्गज्ञानत्वादाज्यावेक्षणवदिति प्राप्ते
प्रत्याह-नैवमिति । हेतुत्वेनावतारितं वाक्यं व्याचष्टे-भिन्ने हीति । विद्योपासना
कर्माविद्या तयोर्भिन्नत्वं पृथक्फलवत्त्वं तन्न विद्यावैयर्थ्यमित्यर्थः । विद्यायाः
स्वतन्त्रफलवत्त्वं नास्तीति पक्षस्य व्यावृत्तिप्रकारमेव प्रपञ्चयति-नेत्यादिना ।
अङ्गज्ञानाद्गुणवदक्षरज्ञानस्याऽऽधिक्ये फलितमाह-तस्मादिति । तदङ्गं कर्माङ्ग-
मुद्गीथमात्रज्ञानं तस्मादाधिक्याद्विशिष्टाक्षरज्ञानस्येति यावत् । यत्तु पुनरुक्तं
तयोश्च कर्मसामर्थ्यादेव फलं स्यादिति तत्राऽऽह-दृष्टं हीति । यत्त्वङ्गज्ञानत्वा-
दिति तत्किमङ्गत्वे सति ज्ञानत्वं किंवाऽऽश्रित्य विहितत्वमथवैतदेव ज्ञान-
त्वविशेषितम् । नाऽऽद्यः । तन्निर्धारणनियमन्यायेनासिद्धेः । न द्वितीयो
गोदोहने व्यभिचारात् । न तृतीयो दृष्टान्तस्य साधनविकलत्वादाज्यावेक्षण-
स्याऽऽश्रित्य विध्युदाहरणबहिर्भूतत्वादङ्गसम्बन्धज्ञानत्वमात्रेण दृष्टान्तत्वे सत्य-
ङ्गत्वोपाधेः सम्भवादित्यभिप्रेत्य ज्ञानाधिक्ये फलाधिक्यमित्यत्रानन्तरवाक्यं
योजयति-तस्मादिति । विज्ञानमुद्गीथाद्यङ्गमात्रविषयमुपासनातिरिक्तं तेनेति
यावत् । योगो देवतादिविषयमुपासनम् । इतिशब्दस्तदर्थसमाप्त्यर्थः ।
तत्रैवार्थसिद्धमर्थं कथयति-विद्वदिति । नन्वर्थी समर्थो विद्वानप्युदस्तश्च
कर्मण्यधिकारीत्यङ्गीकारादविदुषस्तल्लक्षणानाक्रान्तस्यानधिकारात्कथं तत्कर्म
वीर्यवदिति प्रतिज्ञायते तत्राहऽऽन चेति । औषस्य उपस्तिसम्बन्धे मटचीह-
तेष्वित्यादिके तस्मिन्प्रत्यजाते विद्याहीनानामपि कर्मानुष्ठानं दृश्यते प्रस्तो-
तर्या देवतेत्यादौ तां चेदविद्वानित्यादिलिङ्गात् । तस्मादविदुषोऽपि कर्मण्य-
धिकारः । अधिकारिलक्षणे तु ज्ञानाभावेऽपि द्रव्यादिज्ञानमात्रेण विशेषण-
सिद्धिरित्यर्थः । गुणवदक्षरज्ञानं स्वतन्त्रफलमित्युक्तम् । तत्तु रसतमगुणवदक्षर-

भवतीति खल्वेतस्यैवाक्षरस्योपव्याख्यानं भवति ॥ १० ॥

इति प्रथमाध्यायस्य प्रथमः खण्डः ॥ १ ॥

भवतीत्यभिप्रायः । न चाविदुषः कर्मण्यनधिकारः । औषस्त्ये काण्डेऽवि-
दुषामप्यात्विज्यदर्शनात् । रसतमाप्तिसमृद्धिगुणवदक्षरमित्येकमुपास-
नम् । मध्ये प्रयत्नान्तरादर्शनात् । अनेकैर्हि विशेषणैरनेकधोपास्यत्वा-
त्खल्वेतस्यैव प्रकृतस्योद्गीथाख्यस्याक्षरस्योपव्याख्यानं भवति ॥१०॥

इति प्रथमाध्यायस्य प्रथमः खण्डः ॥१॥

क्षरविषयमेकमुपासनम् । तत्र च विध्युद्देशे फलस्याश्रुतत्वेऽपि विश्वजिन्न्या-
येन वा तत्कल्प्यते । आप्तिगुणवतः समृद्धिगुणवतश्चाक्षरस्य द्वे विज्ञाने
प्रत्येकं फलश्रुतेः । तथा चात्र त्रीण्युपासनानि पृथक्फलानि विवक्षितानी-
त्यत आह-रसतमेति । न तावदिहोपासीतेतिविधिव्यतिरेकेण मध्ये विध्यन्त-
रमुपलभ्यते । न चाऽऽपयिता ह वै कामानामित्यादिवाक्ये फलश्रुत्या विधि-
रुन्नेयः । रसतमगुणवदक्षरविज्ञानविधौ फलाकाङ्क्षिण्यर्थवादस्थफलांशान्व-
येनानेकगुणवदेकविज्ञानसम्भवे विधिभेदकल्पनायोगान्नो खल्वार्थवादिक-
फलवदनेकविशेषणैकोपासनविषयविध्यभ्युपगमेन वाक्यैक्यसम्भवे वाक्यं
भेत्तुमुचितम् । एतेन विश्वजिन्न्यायो निरस्तः । रात्रिसत्रन्यायस्तु प्रकृतावि-
रोधीति भावः । तस्योपव्याख्यानमित्युक्तस्योपसंहारवाक्यं खल्वेतस्येत्यादि,
तत्रैतच्छब्देन प्रकृताकर्षणे कारणमाह-अनेकैरिति । रसतमाप्तिसमृद्धिरूपा-
ण्यनेकानि विशेषणानि तैर्विशिष्टत्वेनाक्षरस्यानेकप्रकारेणोपास्यत्वात् । प्रका-
रभेदेऽप्युपासनैक्यस्य प्रागेवोक्तत्वात्प्रकृतस्यैवाक्षरस्यैतदुपव्याख्यानं यत्खलु
विहितमित्यर्थः ॥ १० ॥

इति प्रथमाध्यायस्य प्रथमः खण्डः ॥ १ ॥

अथ प्रथमाध्यायस्य द्वितीयः खण्डः

देवासुरा इ वै यत्र संयेतिर उभये प्राजापत्यास्तद्ध देवा उद्गी-

देवासुरा देवाश्चासुराश्च । देवा दीव्यतेर्द्योतनार्थस्य शास्त्रोद्भासिता इन्द्रियवृत्तयः । असुरास्तद्विपरीताः स्वेष्टेवासुषु विष्वग्विषयासु प्राणनक्रियासु रमणात्स्वाभाविक्यस्तमआत्मिका इन्द्रियवृत्तय एव । इ वा इति पूर्ववृत्तोद्भासकौ निपातौ । यत्र यस्मिन्निति इतरेतरविषयापहारलक्षणे संयेतिरे । सम्पूर्वस्य यततेः सङ्गामार्थत्वमिति सङ्गामं कृतवन्त इत्यर्थः । शास्त्रीयप्रकाशवृत्त्यभिभवनाय प्रवृत्ताः स्वाभाविक्यस्तमोरूपा इन्द्रियवृत्तयोऽसुराः । तथा तद्विपरीताः शास्त्रार्थविषयविवेकज्योतिरा-

गुणत्रयविशिष्टमुद्गीधावयवभूतमोङ्काराख्यमक्षरं परमात्मप्रतीकं तदुद्घोपास्यमित्युपदिष्टमिदानीं तस्यैवाक्षरस्याध्यात्माधिदैवभेदेनाऽऽदित्यप्राणदृष्टयोपासनं विवक्षन्कण्डिकान्तरमवतारयति-देवासुरा इति । तत्राक्षराणि व्याख्यासुरप्रतिभाव्युदासार्थं विवक्षितं समासं दर्शयति-देवाश्चेति । देवशब्दनिष्पत्तिप्रकारं सूचयति-देवा इति । दीव्यतिर्द्योतनार्थः । “दिवु क्रीडाविजिगीषाव्यवहारद्युतिस्तुतिमोदमदस्वप्रकान्तिगतिषु” इति दर्शनात्तस्य चाजन्तस्य सति गुणे कर्तरि यथोक्तरूपसिद्धिरित्यर्थः । ते च द्योतका देवा रुढेरिन्द्रादयो भविष्यन्तीत्याशङ्क्याऽऽह-शास्त्रेति । इत्याध्यात्ममित्युपसंहारविरोधात्प्रसिद्धेरेव हेयत्वादुपासकशरीरस्थकरणावस्था देवाः सत्त्वात्मकाः शास्त्रानुसारिणो देवशब्दवाच्या इत्यर्थः । तथाऽध्यात्ममसुरा विरोचनादयः स्युरित्याशङ्क्य पूर्ववदुपसंहारविरोधमभिप्रेत्याऽऽह-असुरा इति । असुरा इन्द्रियवृत्तय एवेति सम्बन्धः । सात्त्विकेन्द्रियवृत्तिभ्यो वैपरीत्यं तासामसुरत्वसिद्ध्यर्थं दर्शयति-तद्विपरीता इति । तासामसुरशब्दवाच्यत्वे निमित्तान्तरमाह-स्वेष्टेवेति । विष्वग्विषयासु विष्वञ्चो नानागतयो विषया यासां तास्विति यावत् । प्राणनक्रियासु जीवनानुकूलप्राणचेष्टास्वित्यर्थः । तदेव स्फोरयति-स्वाभाविक्य इति । शास्त्रापेक्षामन्तरेणैव स्वभाववशात्प्रवर्तमानत्वं स्वाभाविकत्वम् । तथा च शास्त्रीयेन्द्रियवृत्तिभ्यो वैपरीत्यममूषामतिविशदमित्यर्थः । वैपरीत्यान्तरमाह-तमआत्मिका इति । कथं मिथो विषयापहारं निमित्तीकृत्य देवानामसुराणां [च] सङ्गामोऽभूदित्यपेक्षायामासुरीं वृत्तिं प्रकटयति-शास्त्रीयेति । दैवीं वृत्तिं प्रथयति-तथेति । देवानामुक्तासुरवैपरीत्यं स्फुटयति-शास्त्रेति । स्वाभाविकः शास्त्रा-

यमाजहुरनेनैनानभिभविष्याम इति ॥ १ ॥

ते ह नासिक्यं प्राणमुद्गीथमुपासांचक्रिरे तः हासुराः पाप्मना

त्मानो देवाः स्वाभाविकतमोरूपासुराभिभवनाय प्रवृत्ता इत्यन्योन्याभि-
भवोद्भवरूपः सङ्ग्राम इव सर्वप्राणिषु प्रतिदेहं देवासुरसङ्ग्रामोऽनादिका-
लप्रवृत्त इत्यभिप्रायः । स इह श्रुत्याऽऽख्यायिकारूपेण धर्माधर्मोत्पत्ति-
विवेकविज्ञानाय कथ्यते प्राणविशुद्धिविज्ञानविधिपरंतया । अत उभयेऽपि
देवासुराः प्रजापतेरपत्यानीति प्राजापत्याः । प्रजापतिः कर्मज्ञानाधिकृतः
पुरुषः । “पुरुष एवोक्तमयमेव महान्प्रजापतिः” इति श्रुत्यन्तरात् । तस्य हि
शास्त्रीयाः स्वाभाविक्यश्च करणवृत्तयो विरुद्धा अपत्यानीव तदुद्भवत्वात् ।
तत्तत्रोत्कर्षापकर्षलक्षणनिमित्ते ह देवा उद्गीथमुद्गीथभक्त्युपलक्षितमौद्गात्रं
कर्माऽऽजहुराहतवन्तः । तस्यापि केवलभ्याऽऽहरणासम्भवाज्ज्योतिष्टो-
माद्याहतवन्त इत्यभिप्रायः । तत्किमथमाजहुरित्युच्यते । अनेन कर्मणै-
नानसुरानभिभविष्याम इत्येवमभिप्रायाः सन्तः ॥ १ ॥

यदा च तदुद्गीथं कर्माऽऽजिहीर्षवस्तदा-ते ह देवा नासिक्यं नासि-

नपेक्षस्तमोरूपपाप्मासुरः परिच्छेदाभिमानस्तस्य तिरस्करणार्थमिति यावत् ।
उक्तमाध्यात्मिकसङ्ग्रामं निगमयति-इत्यन्योन्येति । उक्तीत्या यथोक्तानां देवा-
नामसुराणां च पराभिभवः स्वोद्भवश्चेत्येवंरूपः सङ्ग्रामः प्रतिदेहमनादिकाल-
प्रवृत्तो यथा देवासुरसङ्ग्रामस्तथेति योजना । किमर्थं पुनरपुरुषार्थरूपो देवा-
सुरसङ्ग्रामः श्रुत्या श्राव्यते तत्राऽह-स इहेति । स हि सङ्ग्रामोऽस्मिन्प्रकरणे
प्राणस्य विशुद्धिविषयं विज्ञानं विधातुं प्रवृत्तः । तथा श्रुत्या कथारूपेणाऽऽ-
ख्यायते । इन्द्रियाणां विषयवैमुख्ये धर्मः स्यात्तेषां तदाभिमुख्ये पापस्योत्प-
त्तिरितिविवेकविज्ञानसिद्धयर्थं चाऽऽख्यायिका प्रणीयते । तस्मादिन्द्रियाणां
प्रयत्नतो विषयप्रावण्यं परिहर्तव्यम् । तद्वैमुख्यं च तेषां श्रेयोरर्थिभिर्यत्नादावे-
यमिति भावः । यजमानप्राणानामेव देवासुरभावस्योक्तत्वमतःशब्दार्थः ।
प्रजापतिशब्दस्य रूढमर्थमपाकृत्य विवक्षितमर्थमाह-प्रजापतिरिति । उक्तरूपः
पुरुषः प्रजापतिरित्यत्र गमकमाह-पुरुष एवेति । कथं पुनर्यथोक्तानां देवासुराणां
तदपत्यत्वं तत्राऽह-तस्य हीति । यत्रेत्युक्तं सङ्ग्रामनिमित्तं परामृशति-तत्तत्रेति ।
देवानामुत्कर्षोऽपकर्षश्चासुराणामित्यस्मिन्निमित्ते कथमुद्गीथभक्त्याहरणमि-
त्याशङ्क्याऽऽह-उद्गीथेति । लक्षितलक्षणान्यायं सूचयति-तस्यापीति । उद्गीथभ-
क्तेरिवेत्यपेरर्थः । तदाहरणप्रयोजनं प्रश्नपूर्वकं कथयति-तत्किमर्थमित्यादिना ॥१॥

संप्रत्युद्गीथाहरणप्रकाशं प्रकटयति-यदा चेति । अचेतनस्य कारणस्योद्गातृत्वा

विविधुस्तस्मात्तेनोभयं जिघ्रति सुरभि च दुर्गन्धि च पाप्मना ह्येष विदुः ॥ २ ॥

कायां भवं चेतनावन्तं घ्राणं प्राणमुद्गीथकर्तारमुद्गातारमुद्गीथभक्त्योपासाञ्चक्रिरे उपासनं कृतवन्त इत्यर्थः । नासिकप्राणदृष्टयोद्गीथाख्यमक्षरमोङ्कारमुपासाञ्चक्रिर इत्यर्थः । एवं हि प्रकृतार्थपरित्यागोऽप्रकृतार्थोपादानं च न कृतं स्यात् । खल्वेतस्यैवाक्षरस्येत्योङ्कारो ह्युपास्यतया प्रकृतः । न नूद्गीथोपलक्षितं कर्माऽऽहृतवन्त इत्यवोच इदानीमेव कथं नासिक्यप्राणदृष्टयोङ्कारमुपासाञ्चक्रिर इत्यात्थ । नैष दोषः । उद्गीथकर्मण्येव हि तत्कर्तृप्राणदेवतादृष्टयोद्गीथभक्त्यवयवश्चोङ्कार उपास्यत्वेन विवक्षितो न स्वतन्त्रोऽतस्तादर्थ्येन कर्माऽऽहृतवन्त इति युक्तमेवोक्तम् । तमेवं देवैर्वृतमुद्गातारं द्वासुराः स्वाभाविकतमआत्मानो ज्योतिरूपं नासिक्यं प्राणं देवं स्वोत्थेन पाप्मनाऽधर्मासङ्गरूपेण विविधुर्विद्वन्तः संसर्गं कृतवन्त इत्यर्थः । स हि नासिक्यः प्राणः कल्याणगन्धग्रहणाभिमानासङ्गाभिभूत-

सम्भवाद्विशिनष्टि-चेतनावन्तमिति । मुख्यं प्राणं व्यावर्तयति-घ्राणमिति । त्वं न उद्गायेति वाजसनेयकश्रुतिमाश्रित्याऽऽह-उद्गीथकर्तारमिति । अथोद्गीथभक्तिरेव श्रूयते न तूद्गाता तत्कथं तदुपासनमित्याशङ्क्याऽऽह-उद्गीथभक्त्येति । तयोपलक्षितमुद्गातारमुपासत इति यावत् । कथमुपासनमित्यपेक्षायामुद्गीथेन कर्तृत्वप्रार्थनयेत्याह-कृतवन्त इति । ते ह नासिक्यमित्यक्षरोक्तमर्थमुक्त्वा वाक्यार्थमाह-नासिक्येति । किमित्यक्षरमोङ्काराख्यामिहोपास्यत्वेन व्याख्यायते तत्राऽऽह-एवं हीति । उक्तमेव स्फुटयति-खल्विति । तथा च प्राणस्योद्गातृदृष्टयोपासने प्रकृतस्य परित्यागो भक्तेश्च घ्राणप्राणदृष्टयोपास्यत्वाङ्गीकारेऽप्रकृतोपादानमिति शेषः । पूर्वापरविरोधमाशङ्कते-नन्विति । उद्गीथोपलक्षितेनौद्गात्रेणोपलक्षितं ज्योतिष्टोमादि कर्माऽऽहृतमित्युक्तं तदाहरणं च तस्योपासनं तद्विरुद्धं नासिक्यप्राणदृष्टयाऽक्षरोपासनवचनमित्यर्थः । स्वोक्तेर्मिथो विरोधं परिहरति-नैष दोष इति । उद्गीथोपलक्षितकर्मापलक्षिते ज्योतिष्टोमादौ कर्मणि सत्येवोद्गातृप्राणदृष्टयोपास्यत्वेनाक्षरं विवक्षितम् । ओङ्कारश्चोद्गीथावयवो ध्येयत्वेनेष्टो न स्वतन्त्रो व्यापकः । तथा चाक्षरोपासनार्थत्वेन कर्माहरणं न ध्येयत्वेनेत्यविरोध इत्यर्थः । आश्रित्य विधानार्थं कर्माहरणमित्युक्त्वा तं हेत्यादि व्याचष्टे-तमेवमिति । स्वोत्थेन चाऽऽसुरेण नासिकासम्बद्धेनेति यावत् । अधर्मादासङ्गतद्रूपेणेत्येतस्याऽऽसङ्गवेधं साधयति-स हीति । कल्याणो गन्धः सुरभिरुक्तस्तस्य ग्रहणं ममैवेत्यभिमानात्मा योऽयमासङ्गस्तेनाभिभूतमुपकारो गन्धाघ्राणकृतस्तुल्यः सर्वस्य कार्यकारणसङ्गातस्येति विवेकबिज्ञानं यस्य स

अथ ह वाचमुद्गीथमुपासाञ्चक्रिरे ताऽ हासुराः पाप्मना विवि-
धुस्तस्मात्तयोभयं वदति सत्यं चानृतं च पाप्मना ह्येषा विद्धा ॥३॥

अथ ह चक्षुरुद्गीथमुपासाञ्चक्रिरे तद्धासुराः पाप्मना विविधुस्त-
स्मात्तेनोभयं पश्यति दर्शनीयं चादर्शनीयं च पाप्मना ह्येतद्विद्धम् ॥४॥

अथ ह श्रोत्रमुद्गीथमुपासाञ्चक्रिरे तद्धासुराः पाप्मना विविधु-

विवेकविज्ञानो बभूव । स तेन दोषेण पाप्मसंसर्गो बभूव । तदिदमुक्तम-
सुराः पाप्मना विविधुरिति । यस्मादासुरेण पाप्मना विद्धस्तस्मात्तेन
पाप्मना प्रेरितो घ्राणः प्राणो दुर्गन्धिग्राहकः प्राणिनाम् । अतस्तेनोभयं
जिघ्रति लोकः सुरभि च दुर्गन्धि च । पाप्मना ह्येष यस्माद्विद्धः । उभय-
ग्रहणमविवक्षितम् । यस्योभयं हविरार्तिमार्छतीति यद्वत् । यदेवेदमप्रति-
रूपं जिघ्रतीति समानप्रकरणश्रुतेः ॥ २ ॥

मुख्यप्राणस्योपास्यत्वाय तद्विशुद्धत्वानुभवार्थोऽयं विचारः श्रुत्या
प्रवर्तितः । अतश्चक्षुरादिदेवताः क्रमेण विचार्याऽऽसुरेण पाप्मना विद्धा

तथेति विग्रहः । ननु कथं यथोक्तासङ्गस्पर्शितेत्याशङ्क्याऽऽह-स तेनेति । उक्ते-
र्थे वाक्यं पातयति-तदिदमिति । घ्राणप्राणस्याऽऽसुरपाप्मविद्धत्वे कार्यलिङ्गक-
मनुमानं सूचयति-यस्मादिति । उक्तानुमानावद्योति वाक्यं व्याकरोति-अत
इति । अतःशब्दार्थमेव स्पष्टयति-पाप्मनेति । ननु पाप्मना विद्धत्वात्तेन लोको
दुर्गन्धं जानातीत्येव वक्तव्यं सुरभिज्ञानस्य पाप्मकर्मत्वाभावात् । तथा च
कथं तेनोभयं जिघ्रतीत्युक्तं तत्राऽऽह-उभयग्रहणमिति । एकस्यापि हविषो द्रवा-
त्मकस्य पुरोडाशादेर्वा काकादिसम्बन्धाद्धंशे प्रायश्चित्तसत्त्वेऽपि यस्योभयं
हविरार्तिमार्छति स ऐन्द्रं पञ्चशरावमोदनं निर्वपेदित्यत्रोभयग्रहणमविवक्षि-
तमिति स्थितं प्रथमे तन्त्रे तथाऽत्रापीत्याह-यस्येति । न केवलं पाप्मना हीनि
वाक्यशेषादत्रोभयग्रहणमविवक्षितं किन्तु वाजसनेयके यथोक्तोद्गीथविद्यावि-
षयत्वेन समानप्रकरणे यदेवेदमप्रतिरूपं जिघ्रति स एव स पाप्मेति श्रुतेरत्रापि
पाप्मवेधवशाद्दुर्गन्धं जानातीत्येव वक्तव्यत्वादविवक्षितमुभयग्रहणमित्याह-
यदेवेति ॥ २ ॥

ननु नासिक्यस्य प्राणस्य पाप्मविद्धत्वादनुपास्यत्वे सिद्धे न्यायसाम्याद्वा-
गादोनामपि नोपास्यत्वमिति सिध्यति तत्किमुत्तरग्रन्थेनेत्यत आह-मुख्यप्रा-
णस्येति । न्यायसाम्येऽपि मुख्यतो निराकरणाभावे मुख्यप्राणस्यैवोपास्यत्वमि-
त्यनिश्चयात्तदुपास्यतादाढ्यार्थं मुख्यतो वागादीनामुपास्यत्वमपाकर्तुमुत्तरग्रन्थ

स्तस्मात्तेनोभयः ऋणोति श्रवणीयं चाश्रवणीयं च पाप्मना
ह्येतद्विद्धम् ॥ ५ ॥

अथ ह मन उद्गीथमुपासाञ्चक्रिरे तद्वासुराः पाप्मना विविधु-
स्तस्मात्तेनोभयः सङ्कल्पयते सङ्कल्पनीयं चासङ्कल्पनीयं च पाप्मना
ह्येतद्विद्धम् ॥ ६ ॥

अथ ह य एवायं मुख्यः प्राणस्तमुद्गीथमुपासाञ्चक्रिरे तः
हासुरा ऋत्वा विदध्वंसुर्यथाऽश्मानमाखणमृत्वा विध्वंसेत ॥ ७ ॥

इत्यपोह्यन्ते । समानमन्यत्, अथ ह वाचं चक्षुः श्रोत्रं मन इत्यादि ।
अनुक्ता अप्यन्यास्त्वग्रसनादिदेवता द्रष्टव्याः । “एवमु खल्वेता देवताः
पाप्मभिः” इति श्रुत्यन्तरात् ॥ ३ ॥ ४ ॥ ५ ॥ ६ ॥

आसुरेण विद्वत्वाद्ग्राणादिदेवता अपोह्याथानन्तरं य एवायं प्रसिद्धो
मुखे भवो मुख्यः प्राणस्तमुद्गीथमुपासाञ्चक्रिरे तं हासुराः पूर्ववदत्वा
प्राप्य विदध्वंसुर्विनष्टा अभिप्रायमात्रेण । अकृत्वा किञ्चिदपि प्राणस्य कथं
विनष्टा इत्यत्र दृष्टान्तमाह—यथा लोकेऽश्मानमाखणं न शक्यते खनितुं
कुहालादिभिरपि भेत्तुं न शक्योऽखण एवाऽऽखणस्मृत्वा सामर्थ्याल्लोष्टः
पांसुपिण्डः श्रुत्यन्तराच्चाश्मनि क्षिप्तोऽश्मभेदनाभिप्रायेण तस्याश्मनः
किञ्चिदप्यकृत्वा स्वयं विध्वंसेत विदीर्येतैवं विदध्वंसुरित्यर्थः ॥ ७ ॥

इत्यर्थः । विद्धा इति विचार्य क्रमेणापोह्यन्त इति सम्बन्धः । उत्तरवाक्येष्व-
क्षरव्याख्यानमनपेक्षितं पूर्वेण समानत्वादित्याह—समानमिति । अवशिष्टवा-
क्यैकदेशग्रहणार्थमादिपदम् । ननु ग्रणादीनां पाप्मविद्वत्त्वादनुपास्यत्वेऽपि
त्वगादीनां तद्विद्वत्त्वेनानुपास्यत्वावचान्मुख्यस्यैव प्राणस्योपास्यत्वं नावसीयते
तत्राऽऽह—अनुक्ता इति । उक्तग्रामनुक्तोपलक्षणत्वे बृहदारण्यकश्रुतिं संवादयति—
एवमु खल्विति ॥ ३ ॥ ४ ॥ ५ ॥ ६ ॥

अथ हेत्यादि मुख्यप्राणविषयं वाक्यमुत्थाप्य व्याकरोति—आसुरेणेत्यादिना ।
पूर्ववद्वागादिष्विवेति यावत् । टङ्कैश्च विदारकैर्लोहविशेषैरित्यर्थः । अश्रु-
तस्य लोष्टस्यात्रोपादाने हेतुमाह—सामर्थ्यादिति । तस्य ध्वंसनयोग्यत्वाद्ध्वंस-
तेश्च कर्त्रपेक्षत्वादित्यर्थः । तर्हि यस्य कस्यचिदेवंविधस्य सम्भवादलं लोष्टग्र-
हणेनेत्याशङ्क्य “यथाऽश्मानमृत्वा लोष्टो विध्वंसेत” इति बृहदारण्यकश्रुते-
स्तस्यैवात्र ग्रहणमित्याह—श्रुत्यन्तराच्चेति ॥ ७ ॥

एवं यथाऽश्मानमाखणमृत्वा विध्वंसत एव५ हैव स विध्व५
सते य एवंविदि पापं कामयते यश्चैनमभिदासति स एषोऽश्माखणः ॥८॥
नैवैतेन सुरभि न दुर्गन्धि विजानात्यपहतपाप्मा ह्येष तेन यद-

एवं विशुद्धोऽसुरैरधर्षितत्वात्प्राण इति । एवंविदः प्राणात्मभूतस्येदं
फलमाह—यथाऽश्मानमिति । एष एव दृष्टान्तः । एवं हैव स विध्वंसते
विनश्यति । कोऽसावित्याह—य एवंविदि यथोक्तप्राणाविदि पापं तदनर्हं
कर्तुं कामयत इच्छति यश्चाप्येनमभिदासति दिनस्ति प्राणविदं प्रत्याक्रो-
शताडनादि प्रयुङ्क्ते सोऽप्येवमेव विध्वंसत इत्यर्थः । यस्मात्स एष प्राण-
वित्प्राणभूतत्वाद्दशमाखण इवाश्माखणोऽघर्षणीय इत्यर्थः । ननु नासिक्योऽ
पि प्राणो वाय्वात्मा यथा मुख्यस्तत्र नासिक्यः प्राणः पाप्मना विद्धः प्राण
एव सन्न मुख्यः कथम् । नैष दोषः । नासिक्यस्तु स्थानकरणवैगुण्याद्विद्धो
वाय्वात्माऽपि सन्मुख्यः स्थानदेवतावलीयस्त्वान्न विद्ध इति युक्तम् ।
यथा वास्यादयः शिक्षावत्पुरुषाश्रयाः कार्यविशेषं कुर्वन्ति नान्यद्वस्तगता
स्तद्वहोपवद्घ्राणसचिवत्वाद्विद्धा घ्राणदेवता न मुख्यः ॥ ८ ॥

यस्मान्न विद्धोऽसुरैर्मुख्यस्तस्मान्नैवैतेन सुरभि दुर्गन्धि वा विजा-
नाति घ्राणेनैव तदुभयं विजानाति लोकः । अतश्च पाप्मकार्यादर्शनादपह-
तपाप्माऽपहतो विनाशितोऽपनीतः पाप्मा यस्मात्सोऽयमपहतपाप्मा ह्येष

दृष्टान्तदार्ष्टान्तिकाभ्यां सिद्धमर्थं निगमयति—एवमिति । प्राणस्य विशुद्धत्वात्त-
दुपासनं कर्तव्यमिति शेषः । फलवचनमवतार्य व्याकरोति—एवंविद इत्यादिना ।
प्राणवित्प्रतिस्पर्धिनो विनाशे हेतुमाह—यस्मादिति । नासिक्यप्राणस्य मुख्यप्रा-
णस्य च वायुविकारत्वेन प्राणत्वाविशेषात्पाप्मना वेधावेधौ तुल्यावेव स्याता-
मिति शङ्कते—नन्विति । स्थानविशेषसम्बन्धासम्बन्धाभ्यां द्वयोरपि पाप्मवेधावे-
धव्यवस्था युक्तेति परिहरति—नैष दोष इति । स्थानावस्थावच्छिन्ने करणे वैगुण्यं
विषयविशेषासक्तत्वं तस्मात्तद्रूपस्य नासिक्यप्राणस्यापि विद्धता स्यादिति
यावत् । तदसम्भवाद्विशेषसम्बन्धप्रयुक्तवैगुण्यायोगादितित्येतच्छ्लेषमुक्तमु-
पपन्नम् । स्थानसम्बन्धविशेषाद्घ्राणप्राणस्य पाप्मविद्धत्वं तदभावाच्च मुख्य-
प्राणस्य तद्विद्धत्वमित्येतद्दृष्टान्तेन स्पष्टयति—यथेत्यादिना । न मुख्यो दोषवद्घ्रा-
णसचिवत्वाभावादिति शेषः ॥ ८ ॥

घ्राणदेवता विद्धा घ्राणदेवता तु न विद्धेत्यत्र गमकत्वेनानन्तरवाक्यं
व्याचष्टे—यस्मादिति । मुख्यप्राणस्य पाप्मवेधाभावमुपसंहरति—अतश्चेति । पाप्म-
कार्यमासङ्गस्तस्य प्राणेऽनुमलम्भादित्यतः शब्दस्यैवार्थः । हिशब्देनोक्तं पाप्मा-

भ्राति यत्पिबति तेनेतरान्प्राणानवति । एतमु एवान्ततोऽविचोत्क्रा-
मिति व्याददात्येवान्तत इति ॥ ६ ॥

त९ हाङ्गिरा उद्गीथमुपासाञ्चक्र एतमु एवाऽऽङ्गिरसं मन्यन्तेऽ-

विशुद्ध इत्यर्थः । यस्माच्चाऽऽत्मम्भरयः कल्याणाद्यासङ्गवत्त्वाद्घ्राणादयो न
तथाऽऽत्मम्भरिर्मुख्यः किं तर्हि सर्वार्थः । कथमिति, उच्यते-तेन मुख्येन
यदभ्राति यत्पिबति लोकस्तेनाशितेन पीतेन चेतरेन्द्राणादीनवति पाल-
यति । तेन हि तेषां स्थितिर्भवतीत्यर्थः । अतः सर्वम्भरः प्राणोऽतो विशु-
द्धः । कथं पुनर्मुख्याशितपीताभ्यां स्थितिरेपां गम्यत इति, उच्यते-एतं
(तमु एव) मुख्यं प्राणं मुख्यप्राणस्य वृत्तिमन्नपाने इत्यर्थः । अन्ततोऽन्ते
मरणकालेऽवित्त्वाऽलब्धोक्तमिति । घ्राणादिप्राणसमुदाय इत्यर्थः । अ-
प्राणो हि न शक्नोत्यशितुं पातुं वा । तेन तदोक्तान्तिः प्रसिद्धा घ्राणादि-
कलापस्य । दृश्यते ह्युक्तान्तौ प्राणस्याशिशिषा । अतो व्याददात्येवाऽऽ-
स्यविदारणं करोतीत्यर्थः । तद्घ्राणालाभ उक्तान्तस्य लिङ्गम् ॥ ९ ॥

तं हाङ्गिरास्तं मुख्यं प्राणं हाङ्गिरा इत्येवंगुणमुद्गीथमुपासाञ्चक्र उपासनं
कृतवान्वको दारभ्य इति वक्ष्यमाणेन सम्बध्यते । तथा बृहस्पतिरित्या-

वेधं विशुद्धत्वे हेतूकृत्य मुख्यप्राणविशुद्धिमुपसंहरति-ह्येष इति । तस्य विशु-
द्धत्वे हेत्वन्तरमाह-यस्माच्चेति । अतो विशुद्ध इत्युत्तरत्र सम्बन्धः । सर्वार्थत्वं
प्राणस्य प्रश्नपूर्वकं प्रतिपादयति-कथमित्यादिना । घ्राणादीत्यादिशब्देन कार्यम-
प्युच्यते । तेनैतास्तृप्यन्तीति श्रुत्यन्तरमाश्रित्याऽऽह-तेन हीति । प्राणवृत्तिहेतु-
भ्यामन्नपानाभ्यां सङ्घातार्थांतरतःशब्दस्यार्थः । सर्वार्थत्वं द्वितीयस्यातः-
शब्दस्यार्थः । मुख्यप्राणोपयुक्तत्वादन्नपानानां सङ्घातस्थितिहेतुत्वमित्यत्र
प्रश्नपूर्वकं लिङ्गं दर्शयति-कथमित्यादिना । वृत्तिमेव विशिनष्टि-अन्नपाने इति ।
अन्वहमुपयुज्यमाने अन्नपाने प्राणस्थितिहेतु-इति यावत् । प्राणस्योच्चिक-
मिषायामपि सङ्घातः स्वयमशनपाने कृत्वा स्थास्यतीत्याशङ्क्याऽऽह-अप्राणो
हीति । तदा प्राणोच्चिकमिषावस्थायामिति यावत् । ननूत्कामन्त्यवस्थायाम-
शिशिषाद्यभावादेव सङ्घातस्योत्क्रान्तिर्न त्वशनाद्यभावात्तत्र प्रमाणाभावादत
आह-दृश्यते हीति । तदिति मुखव्यादानमुच्यते । अन्नग्रहणं पानोपलक्ष-
णार्थम् ॥ ६ ॥

विशुद्धिगुणकमुख्यप्राणात्मोद्गाहदृष्ट्योद्गीथावयवभूतमोङ्काराख्यमक्षरमु-
पास्यमित्युक्तमिदानीं तत्रैवाऽऽङ्गिरसबृहस्पत्यायास्यगुणत्रयविधानार्थमुत्तरप्र-
न्थमुत्थापयति-तं हेति । तत्र वृत्तिकाराभिप्रेतं सम्बन्धं दर्शयति-तं मुख्यमिति ।

ज्ञानां यद्रसः ॥ १० ॥

यास्य इति चोपासाञ्चक्रे बक इत्येव सम्बन्धं कृतवन्तः केचित् । पतमु एवाऽऽङ्गिरसं बृहस्पतिमायास्यं प्राणं मन्यन्त इति वचनात् । भवत्येवं यथाश्रुतासम्भवे, सम्भवति तु यथाश्रुतमृषिचोदनायामपि श्रुत्यन्तरवत् । तस्माच्छतर्चिन इत्याचक्षत पतमेव सन्तमृषिमपि । तथा माध्यमा गृत्स-मदो विश्वामित्रो वामदेवोऽत्रिरित्यादिकृषीनेव प्राणमापादयति श्रुतिः । तथैतानप्युषीन्प्राणोपासकानङ्गिरोबृहस्पत्यायास्यान्प्राणं करोत्यभेदवि-ज्ञानाय । “प्राणो ह पिता प्राणो माता” इत्यादिवच्च । तस्मादष्टिरङ्गिरा नाम प्राण एव सन्नात्मानमङ्गिरसं प्राणमुद्गोथमुपासाञ्चक इत्येतत् । यद्य-

पराभिप्रेतसम्बन्धे गमकमाह-एतमिति । अव्यवहितसम्बन्धसम्भवे व्यवहित-सम्बन्धकल्पना न युक्तेति परिहरति-भवत्येवमिति । ऋषीणामङ्गिरोबृहस्पत्या-दिशब्दैरुपदेशेऽपि गुणत्रयविशिष्टप्राणोपासनं न विरुध्यते ततश्च प्रधानाना-मबाधे प्राणोपासकानामृषीणामुपदेशो न त्यागमर्हत्यङ्गिरोबृहस्पत्यादिशब्दे-भ्योऽपि प्रथमप्रतिपन्नानृषीन्विहाय यौगिकवृत्तिप्रतिपत्तव्यगुणमात्रप्रतिपत्त्य-नुपपत्तेरित्यर्थः । प्राणोपासकानामृषीणामभिधानमैतरेयकश्रुत्या द्रढयति-श्रुत्यन्तरवदिति । तदेव स्पष्टयति-तस्मादिति । शतर्चिनो नाम प्रथममण्ड-लदृश ऋषयः । एष च प्राणो यस्मात्पुरुषं सङ्गाताख्यं शतवर्षाण्यभिगतवां-स्तस्मादेतमेव प्राणं सन्तमृषिशरीरस्थितमपि शतर्चिशब्दवाच्यं वदन्तीति योजना । शतर्चिशब्दबहुभयविषयाणिशब्दान्तराण्यपि सन्तीत्याह-तथेति । आद्यन्ते मण्डले मुक्त्वा मध्यमानां मण्डलानां द्रष्टारो माध्यमा ऋषयस्तेऽपि प्राणस्तस्य स्वात्मनि मध्ये सर्वजगद्विधारकत्वात् । गृत्स-मदस्तु द्वितीयमण्डलदर्शी स्वापकाले वागादीनां गिरणात्प्राणो गृत्सो रेतो-विसर्गकारणं मदहेतुत्वादपानो मदः प्राणापानात्मकत्वात्प्राणोऽपि तथोच्यते । तृतीयमण्डलदर्शी विश्वामित्रः प्राणोऽपि तथा व्यपदिश्यते । तस्य हि विश्वं भोज्यजातं स्थितिहेतुतया स्निग्धमासीत् । वामदेवस्तु चतुर्थमण्डलद्रष्टा प्राणो-ऽपि तच्छब्दवाच्यस्तस्य वागादिदेवतासम्भजनीयत्वात् । पञ्चममण्डलद्रष्टा-त्रिरित्युच्यते प्राणोऽपि तथैव कथ्यते । तस्य पाप्मनोऽनर्थरूपान्प्रति सर्वत्रा-त्तत्वात् । आदिपदेन भरद्वाजादिपदानि गृहीतानि । दृष्टान्तमेवं व्याख्याय दार्ष्टान्तिकमाह-तथेति । किमित्यङ्गिरः प्रभृतीन्प्राणं करोति श्रुतिरत आह-अभेदेति । तथा च सप्तमे प्राणस्य सार्वार्त्त्यं वक्ष्यते तथाऽत्रापि तस्य तत्तदृषि-रूपत्वं विवक्षितमित्याह-प्राणो हेति । अव्यवहितसम्बन्धसम्भवे फलितं

तेन त२६ बृहस्पतिरुद्गीथमुपासाञ्चक्र एतमु एव बृहस्पतिं मन्यन्ते
वाग्धि बृहती तस्या एष पतिः ॥ ११ ॥

तेन त२७ हाऽऽयास्य उद्गीथमुपासाञ्चक्र एतमु एवाऽऽयास्यं
मन्यन्त आस्याद्यदयते ॥ १२ ॥

तेन त२८ ह वको दान्भ्यो विदाञ्जकार । सह नैमिशीयानामु-
द्गाता बभूव स ह स्मैभ्यः कामानागायति ॥ १३ ॥

आगाता ह वै कामानां भवति य एतदेवं विद्वानक्षरमुद्गीथमु-
पास्त इत्यध्यात्मम् ॥ १४ ॥

इति छान्दोग्योपनिषदि प्रथमाध्यायस्य द्वितीयः खण्डः ॥ २ ॥

स्मात्सोऽङ्गानां प्राणः सन्तरस्तेनासावाङ्गिरसः ॥ १० ॥

तथा वाचो बृहत्याः पतिस्तेनासौ बृहस्पतिः । तथा यद्यस्मादास्या-
द्यते निर्गच्छति तेनाऽऽयास्य ऋषिः प्राण एव सन्नित्यर्थः । तथाऽन्योऽ-
प्युपासक आत्मानमेवाऽऽ रसादिगुणं प्राणमुद्गीथमुपासीतेत्यर्थः ॥ ११ ॥ १२ ॥

न केवलमङ्गिरःप्रभृतय उपासाञ्चकिरे । तं ह वको नाम दन्भ्यस्याप-
त्यं दादभ्यो विदाञ्जकार यथादर्शितं प्राणं विज्ञातवान् । विदित्वा च स ह
नैमिशीयानां सर्त्रिणामुद्गाता बभूव । स च प्राणविज्ञानसामर्थ्यादेभ्यो नै-
मिशीयेभ्यः कामानागायति स्म हाऽऽगीतवान्किलेत्यर्थः ॥ १३ ॥

तथाऽन्योऽप्युद्गाता ऽऽगाताह वै कामानां भवति य एवं विद्वान्दन्तो-

वाक्यार्थं कथयति-तस्मादिति । प्राणस्याङ्गिरस्त्वं व्युत्पादयति-यस्मादिति ॥ १० ॥

अङ्गिरःशब्दवद्बृहस्पतिशब्दोऽप्युभयत्र नेतव्य इत्याह-तथेति । प्राणस्य
बृहस्पतित्वं साधयति-वाच इति । अङ्गिरोबृहस्पतिशब्दवदायाम्यशब्दोऽप्युभयत्र
द्रष्टव्य इत्याह-तथेति । तस्योभयत्र वृत्तिं विशदयति-यद्यस्मादिति । यस्मादा-
स्याद्यते तेनाऽऽयास्यः प्राणः स एवात्रापासकत्वादपिरपि तथेति योजना ।
यथोक्तानामृषीणामेवोक्तगुणकमुपासनं नान्येषां विशेषवचनादित्याशङ्क्याऽऽह
तथेति । विशेषस्य न शेषनिवर्तकत्वं प्रदर्शनार्थत्वादित्यर्थः ॥ ११ ॥ १२ ॥

यथोक्तोपासनस्य त्रिषु नियमाभावे गमकं दर्शयति-न केवलमिति । सम्प्रति
विहितोपासनस्य दृष्टफलमादेष्टुं पातनिकां करोति-विदित्वेति ॥ १३ ॥

भूमिकां कृत्वा विवक्षितमुपास्तिफलं कथयति-तथेति । दृष्टमिति विशेष-

अथ प्रथमाध्यायस्य तृतीयः खण्डः

अथाधिदैवतं य एवासौ तपति तमुद्गीथमुपासीतोद्यन्वा एष
प्रजाभ्य उद्गायति । उद्यस्तमो भयमपहन्त्यपहन्ता ह वै भयस्य तमसो

कगुणं प्राणमक्षरमुद्गीथमुपासते तस्यैतद्दृष्टं फलमुक्तम् । प्राणात्मभावस्त्व-
दृष्टम् । “देवो भूत्वा देवानप्येति” इति श्रुत्यन्तरात्सिद्धमेवेत्यभिप्रायः ।
इत्यध्यात्ममेतदात्मविषयमुद्गीथोपासनमित्युक्तोपसंहारोऽधिदैवतोद्गीथोपा-
सने वक्ष्यमाणे बुद्धिसमाधानार्थः ॥ १४ ॥

इति छान्दोग्योपनिषच्छाङ्करभाष्ये प्रथमाध्यायस्य द्वितीयः खण्डः ॥ २ ॥

अथान्तरमधिदैवतं देवताविषयमुद्गीथोपासनं प्रस्तुतमित्यर्थोऽनेकधो-
पास्यत्वादुद्गीथस्य य एवासावादित्यस्तपति तमुद्गीथमुपासीताऽऽदित्यह-
ष्ट्योद्गीथमुपासीतेत्यर्थः । तमुद्गीथमित्युद्गीथशब्दोऽक्षरवाची सन्कथमादित्ये
वर्तते इति, उच्यते—उद्यन्नुद्गच्छन्वा एष प्रजाभ्यः प्रजार्थमुद्गायति प्रजाना-
मन्नोत्पत्त्यर्थम् । न ह्यनुद्यति, तस्मिन्वीह्यादेः पक्तिः स्यादत उद्गायतीवो-

णादभीष्टं फलान्तमाचष्टे—प्राणेति । आत्मविषयं शरीरवर्तिप्राणगोचरमिति
यावत् । उपसंहारस्य प्रयोजनमाह—आधिदैवेति ॥ १४ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

प्रथमाध्यायस्य द्वितीयः खण्डः ॥ २ ॥

अनन्तरमाध्यात्मिकप्राणहृष्टोद्गीथांपासनवचनादिति शेषः । किमिति । देवता-
विषयमुद्गीथोपासनं प्रस्तूयते तत्राऽह—अनेकधेति । प्राणरूपेणाऽऽदित्यारूपेण
चोद्गीथस्योपास्यत्वाद्देवताविषयतदुपास्तिप्रस्तावो युक्त एवेत्यर्थः । आदित्या-
दिमन्यश्रेत्यादिन्यायेन वाक्यार्थं कथयति—आदित्यहृष्टेति । तमादित्यमुद्गीथमु-
पासीतेत्यादित्यशब्दस्योद्गीथशब्दस्य च सामानाधिकरण्यमयुक्तमुद्गीथशब्दस्य
प्रकरणादक्षरवाचित्वादादित्यशब्दस्य च ज्योतिर्विषयत्वाद्भिन्नार्थयोश्च शब्दयोः
सामानाधिकरण्यायोगादिति शङ्कते—तमुद्गीथमिति । आदित्ये यद्यपि नोद्गीथ-
शब्दो रूढ्या वर्तितुमर्हति तथाऽपि गौण्या च तत्र तत्र वृत्तेः सामानाधिकर-
ण्यसिद्धिरित्युत्तरमाह—उच्यते इति । प्रजार्थमुद्गायतीत्येतदेव स्पष्टयति—प्रजाना-
मिति । अन्नोत्पत्त्यर्थमुद्गायतीति पूर्वेण सम्बन्धः । तदेव व्यतिरेकद्वारा साध-
यति—न हीति । आदित्यस्वान्नार्थमागानमतःशब्दार्थः । न तस्योद्गातुरिव प्रत्य-

भवति य एवं वेद ॥ १ ॥

समान उ एवार्यं चासौ चोष्णोऽयमुष्णोऽसौ स्वर इतीममाचक्षते स्वर इति प्रत्यास्वर इत्यमुं तस्माद्वा एतमिमममुं चोद्गीथमुपासीत ॥ २ ॥

द्रायति, यथैवोद्गाताऽन्नार्थमत उद्गीथः सवितेत्यर्थः । किञ्चोद्यन्नैशं तमस्तज्जं च भयं प्राणिनामपहन्ति तमेवंगुणं सवितारं यो वेद सोऽपहन्ता नाशयिता ह वै भयस्य जन्ममरणादिलक्षणस्याऽऽत्मनस्तमसश्च तत्कारणस्याज्ञानलक्षणस्य भवति ॥ १ ॥

यद्यपि स्थानभेदात्प्राणादित्यौ भिन्नाविव लक्ष्येते तथाऽपि न स तत्त्वभेदस्तयोः । कथम्—समान उ एव तुल्य एव प्राणः सवित्रा गुणतः सविता च प्राणेन । यस्मादुष्णोऽयं प्राण उष्णश्चासौ सविता । किञ्च स्वर इतीमं प्राणमाचक्षते कथयन्ति तथा स्वर इति प्रत्यास्वर इति चामुं सवितारम् । यस्मात्प्राणः स्वरत्येव न पुनर्मुतः प्रत्यागच्छति । सविता त्वस्तमित्वा पुनरप्यहन्त्यहानि प्रत्यागच्छति । अतः प्रत्यास्वरोऽस्माद्गुणतो नामतश्च समानावितरेतरं प्राणादित्यौ । अतः सतत्त्वाभेदादेतप्राणमिमममुं चाऽऽदित्यमुद्गीथमुपासीत ॥ २ ॥

क्षमुद्रानमुपलब्धमित्याशङ्क्याऽऽह—उद्गायतीवेति । उपमाभेवोपपादयति—यथेति । अथाऽऽत्मनेऽन्नाद्यमागायेदिति श्रुत्यन्तरे यथाऽन्नार्थमुद्गाताऽऽगायतीत्यवगतं तथाऽऽदित्योऽपि प्रजानामन्नार्थमागायतीत्यर्थः । उद्गीथशब्दस्याऽऽदित्ये सम्भवं परामृश्य फलितमाह—अत इति । आदित्यदृष्ट्योद्गीथोपासनमुत्पाद्य फलांक्तिं व्याचष्टे—किञ्चेत्यादिना । एवंगुणं तमस्तज्जभयनिवर्तकत्वगुणसहितमिति यावत् १

नन्वध्यात्ममधिदैवतमिति स्थानभेदात्प्राणादित्ययोर्भिन्नत्वाद्भिन्नमेव तयो-रुपासनमुपादेयत आह—यद्यपीति । प्राणादित्ययोः स्वरूपभेदाभावं प्रश्नपूर्वकं प्रतिपादयति—कथमित्यादिना । उशब्दोऽप्यर्थः स्थानभेदतो भेदमनुजानाति । गुणतः साम्यं साधयति—यस्मादिति । नामतः साम्यं सङ्गिरते—किञ्चेति । सवि-तृत्वप्राणोऽपि प्रत्यास्वरशब्दप्रवृत्तिमाशङ्क्याऽऽह यस्मादिति । स्वरत्येव गच्छत्येवेति यावत् । तस्मिन्नेव स्थूलदेहे न प्रत्यागच्छति तस्मात्प्राणे स्वरशब्दप्रवृत्तिरेवेत्यर्थः । सवितर्यपि तर्हि तच्छब्दप्रकृतिरेवेत्याशङ्क्याऽऽह—सविता त्विति । आदित्यस्यास्तं गतस्य प्रत्यहमेकत्रेवाऽऽगतिदर्शनात्तस्मिन्प्रत्यास्वरशब्दस्यापि प्रवृत्तिरस्तीत्यर्थः । अतः प्राणादित्ययोरुक्तं साम्यं निगद्यति—अस्मादिति । अन्योन्यसाम्यकृतं फलमाह—अत इति । प्राणादित्यावेकीकृत्य तद्दृष्ट्योद्गीथावयवभूतमोङ्काराख्यमक्षरमुपास्यमित्यर्थः ॥ २ ॥

अथ खलु व्यानमेवोद्गीथमुपासीत यद्वै प्राणिति स प्राणो यद-
पानिति सोऽपानः । अथ यः प्राणापानयोः सन्धिः स व्यानो यो
व्यानः सा वाक् । तस्मादप्राणन्नपानन्वाचमभिव्याहरति ॥ ३ ॥

अथ खल्विति प्रकारान्तरेणोपासनमुद्गीथस्योच्यते व्यानमेव वक्ष्यमा-
णलक्षणं प्राणस्यैव वृत्तिविशेषमुद्गीथमुपासीत । अधुना तत्सतत्त्वं निरू-
प्यते-यद्वै पुरुषः प्राणिति मुखनासिकाभ्यां वायुं बहिर्निःसारयति स
प्राणाख्यो वायोवृत्तिविशेषो यदपानित्यपश्वसिति ताभ्यामेवान्तराकर्षति
वायुं सोऽपानोऽपानाख्या वृत्तिः । ततः किमिति, उच्यते-अथ य उक्तल
क्षणयोः प्राणापानयोः सन्धिस्तयोरन्तरा वृत्तिविशेषः स व्यानः, यः
साङ्ख्यादिशास्त्रप्रसिद्धः श्रुत्या विशेषनिरूपणाज्ञासौ व्यान इत्यभिप्रायः ।
कस्मात्पुनः प्राणापानौ हित्वा महताऽऽयासेन व्यानस्यैवोपासनमुच्यते ।
वीर्यवत्कर्महेतुत्वात् । कथं वीर्यवत्कर्महेतुत्वमित्याह-यो व्यानः सा वाक् ।
व्यानकार्यत्वाद्वाचः यस्माद्व्याननिर्वर्त्या वाक्तस्मादप्राणन्नपानन्प्राणा-
पानव्यापारावकुर्वन्वाचमभिव्याहरत्युच्चारयति लोकः ॥ ३ ॥

अथाऽऽध्यात्मिकमाधिदैविकं चोद्गीथोपासनं प्रस्त्युत्य तदेव समस्यैकी-
कृत्योक्तं तथा च वक्तव्याभावात्किमुत्तरेण ग्रन्थेनेत्याशङ्क्याऽऽध्यात्मिकमेवो-
द्गीथोपासनमनुसृत्याऽऽह-अथेति । कोऽसौ व्यानो यदृष्ट्योद्गीथोपासनमुपा-
दिक्षितमत आह-वक्ष्यमाणलक्षणमिति । पक्षान्तरं व्यावर्तयति-प्राणस्यैवेति ।
वक्ष्यमाणलक्षणमित्युक्तं व्यक्ती करोति-अधुनेति । तन्निरूपणार्थमादौ प्राणा-
पानौ निरूपयति-यद्वा इत्यादिना । ताभ्यामेव मुखनासिकाभ्यामित्येतत् । स्या-
तामेवं प्राणापानौ व्यानस्य तु किमायातमिति शङ्कित्वा तत्स्वरूपं दर्शयति-
तत इत्यादिना । सन्धिमेव स्फुटयति-तयोरिति । प्राणापानयोरवृत्त्योरभावाव-
स्थायां मध्ये च वायोवृत्तिविशेषो योऽस्ति स व्यानशब्दार्थ इत्यर्थः । सन्धि-
स्कन्धमर्मदेशवृत्तिर्व्यान इति साङ्ख्या योगाश्चाऽऽहुस्तान्प्रत्याह-यः साङ्ख्यादीति ।
साङ्ख्यानां योगानां च शास्त्रे प्रसिद्धो यो वायोवृत्तिविशेषः स्कन्धादिदेशगो-
नासौ व्यानः श्रुत्या विशेषनिरूपणादिति योजना । व्यानस्य प्राणापानसापेक्ष-
त्वात्तयोरन्यतरस्योपासनमेवोचितं न व्यानोपासनमिति मन्वानश्चोदयति-
कस्मादिति । महताऽऽयासेन व्यानसतत्त्वनिरूपणेनेति यावत् । ताभ्यां तस्य
वैशिष्ट्यमुपेत्य परिहरति-वीर्यवदिति । व्यानस्यैवोपासनमिति शेषः । तदेव
प्रश्नद्वारा प्रपञ्चयति-कथमित्यादिना । कथं व्यानस्य वीर्यवत्कर्म प्रसिद्धं प्रति-
ज्ञायते कार्यकारणाभावादित्याह-व्यानेति । वाचो व्याननिर्वर्त्यत्वे लिङ्गं

या वाक्सर्क्तस्मादप्राणन्ननपानन्नृचमभिव्याहरति यर्क्तस्साम
तस्मादप्राणन्ननपानन्साम गायति यत्साम स उद्गीथस्तस्मादप्राणन्न-
नपानन्नृद्वायति ॥ ४ ॥

अतो यान्यन्यानि वीर्यवन्ति कर्माणि यथाऽग्नेर्मन्थनमाजेः
सरणं दृढस्य धनुष आयमनमप्राणन्ननपानन्स्तानि करोत्येतस्य
हेतोर्व्यानमेवोद्गीथमुपासीत ॥ ५ ॥

अथ खलूद्गीथाक्षराण्युपासीतोद्गीथ इति प्राण एवोत्प्राणेन

तथा वाग्विशेषामृचमृक्संस्थं च साम सामावयवं चोद्गीथमप्राणन्नन-
पानन्व्यानेनैव निर्वर्तयतीत्यभिप्रायः ॥ ४ ॥

न केवलं वागाद्यभिव्याहरणमेवातोऽस्मादन्यान्यपि यानि वीर्यवन्ति
कर्माणि प्रयत्नाधिक्यनिर्वर्त्यानि यथाऽग्नेर्मन्थनमाजेर्मर्यादायाः सरणं
धावनं दृढस्य धनुष आयमनमाकर्षणमप्राणन्ननपानन्स्तानि करोति । अतो
विशिष्टो व्यानः प्राणादिवृत्तिभ्यः । विशिष्टस्योपासनं ज्यायः फलवत्त्वाद्वा-
जोपासनवत् । एतस्य हेतोरेतस्मात्कारणाद्व्यानमेवोद्गीथमुपासीत नान्य-
दृश्यन्तरम् । कर्मवीर्यवत्तरत्वं फलम् ॥ ५ ॥

अथाधुना खलूद्गीथाक्षराण्युपासीत भक्त्यक्षराणि मा भूवन्नित्यतो
विशिष्ट-उद्गीथ इति । उद्गीथनामाक्षराणीत्यर्थो नामाक्षरोपासनेऽपि
दर्शयति-यस्मादिति ॥ ३ ॥

या वागित्यादिवाक्यानामर्थं सङ्क्षिपति-तथेत्यादिना ॥ ४ ॥

अतो यानीत्यादि व्याचष्टे-न केवलमिति । व्यानेन निर्वर्तयति पूर्वेण
सम्बन्धः । यान्यन्यान्यपि यथोक्तानि कर्माणि तानि लोको व्यानेनैव करो-
तीत्युत्तरत्र सम्बन्धः । प्रयत्नाधिक्यनिर्वर्त्यानि कर्माण्येवोदाहरति-यथेति ।
यथा तानि कर्माणि तथाऽन्यान्यप्येवं प्रकाराणीति योजना । व्यानस्य वीर्य-
वत्कर्महेतुत्वे फलितमाह-अत इति । वैशिष्ट्येपि किं स्यादिति चेत्तदाह-विशि-
ष्टस्येति । वैशिष्ट्यफलमुपसंहरति-एतस्येति । फलवत्त्वादित्युक्तमुपास्तिफलं
स्पष्टयति-कमेति । व्यानदृष्ट्योद्गीथोपासनस्याङ्गावबद्धत्वादिति शेषः ॥ ५ ॥

उद्गीथोपासनप्रसङ्गेनोद्गीथाक्षरोपासानां प्रस्तौति-अथेति । विशेषणतात्पर्यं
दर्शयति-भक्तीति । उद्गीथाक्षराण्युपासीतेत्युक्ते भक्त्यक्षराण्युपास्यानि प्राप्तानि
तानि मा भूवन्निति यतो मन्यते श्रुतिस्ततो विशेषणं करोतीत्यर्थः । विशेष-
श्रुतिं व्याकरोति-उद्गीथेति । नामाक्षरोपासनमुद्गीथोपासनस्याकिञ्चित्करमित्या-

ह्युत्तिष्ठति वाग्गीर्वाचो ह गिरि इत्याचक्षतेऽन्नं थमन्ने हीद५ सर्व५ स्थितम् ॥ ६ ॥

द्यौरेवोदन्तरिक्षं गीः पृथिवी थमादित्य एवोद्वायुर्गिरिस्थि५ साम-
वेद एवाचजर्वेदो गीर्ऋग्वेदस्थं दुग्धेऽस्मै वाग्दोहं यो वाचो दोहोऽन्नवा-
नामवत् एवोपासनं कृतं भवेदमुकमिथा इति यद्वत् । प्राण एवोत्, उदि-
त्यस्मिन्नक्षरे प्राणदृष्टिः । कथं प्राणस्योत्त्वमित्याह—प्राणेन ह्युत्तिष्ठति सर्वो-
ऽप्राणस्यावसाददर्शनादतोऽस्त्युदः प्राणस्य च सामान्यम् । वाग्गीः ।
वाचो ह गिरि इत्याचक्षते शिष्टाः । तथाऽन्ने थमन्न हीदं सर्वं स्थितमतो-
ऽस्त्यन्नस्य थाक्षरस्य च सामान्यम् ॥ ६ ॥

त्रयाणां श्रुत्युक्तानि सामान्यानि तानि तेनानुरूपेण शेषेष्वपि द्रष्ट-
व्यानि । द्यौरेवोदुच्चैः स्थानात् । अन्तरिक्षं गीर्गिरणाल्लोकानाम् । पृथिवी
थं प्राणिस्थानात् । आदित्य एवोदूर्ध्वत्वात् । वायुर्गिरिग्न्यादीनां गिरणात्
अग्निस्थं याज्ञीयकर्मावस्थानात् । सामवेद एवोत्स्वर्गसंस्तुत्वात् । यजु-
र्वेदो गीर्यजुषां प्रत्तस्य हविषो देवतानां गिरणात् । ऋग्वेदस्थमृच्यध्यूढ-
शङ्क्याऽऽह—नामेति । यथा लोके कृष्णमिश्रादिवाचकशब्दप्रयोगे वाच्यस्य
पुरुषविशेषस्योपासनं गम्यते तथेहापीत्यर्थः । नामाक्षरोपासने नामवत्तदुपा-
सनेऽपि तदुपासनमेव कथमित्याशङ्क्य विभजते—प्राण एवेति । प्राणस्योदः
सादृश्यं प्रश्नपूर्वकमाह—कथमित्यादिना । गीरित्यस्मिन्नक्षरे वाग्दृष्टिः कर्तव्ये-
त्याह—वाग्गीरिति । वाचो गिरिश्च सादृश्यं दर्शयति—वाचो हेति । उद्गिरिस्थोः
प्राणवाग्दृष्टिरिव थमित्यस्मिन्नक्षरेऽन्नदृष्टिः कार्येत्याह—तथेति । थकारान्नयोर-
क्षितं सादृश्यं दर्शयति—अन्ने हीति ॥ ६ ॥

प्राण एवोदित्यादौ सादृश्यं श्रुत्यैवोक्तं द्यौरेवोदित्यादौ तु नोक्तं तथा च
तत्र सादृश्याभावे कथं दृष्टिकरणमित्याशङ्क्याऽऽह—त्रयाणामिति । अन्तरिक्ष-
माकाशस्तदन्तःप्रतिष्ठा लोकास्तेन गीर्णा इवेति मत्वाऽऽह—गिरिणादिति ।
अग्न्यादीनां गिरिणादिति संवर्गविद्यायां द्रष्टव्यम् । सामवेदो वै स्वर्गो लोक
इति स्वर्गलोकत्वेन सामवेदस्य संस्तुतत्वादिति हेतुमाह—स्वर्गेति । यजुषा स्वा-
हास्वधादिनेति यावत् । अध्यात्ममधिलोकमधिदैवमधिदेवं च नामाक्षरोपा-
सनमुक्त्वा तत्फलोक्तिमवतार्य व्याकरोति—उद्गीथेति । यो वाचो दोह इत्यत्र
पष्ठी कर्मणि द्रष्टव्या । तमेव वाग्दोहं प्रकटयति—ऋग्वेदादीति । तत्साध्यं फलं
स्वाधीनोच्चारणक्षमत्वं तदनायासेनास्य सम्भवतीत्यर्थः । तदिति प्रकृतफल-
परामर्शः । पष्ठी पूर्ववत् । तमिति दोहोक्तिः । वाच एव दोहे कर्मत्वं कर्तृत्वं

नन्नादो भवति य एतान्येवं विद्वानुद्गीथाक्षराण्युपास्त उद्गीथ इति ॥७॥

अथ खन्वाशीःसमृद्धिरूपसरणानीत्युपासीत येन साम्ना स्तो-
ष्यन्स्यात्तत्सामोपधावेत् ॥ ८ ॥

यस्यामृचि तामृचं यदार्षेयं तमृषिं यां देवतामभिष्टोष्यन्स्यात्तां
देवतामुपधावेत् ॥ ९ ॥

त्वात्साम्नः उद्गीथाक्षरोपासनफलमधुनोच्यते-दुग्धे दोग्ध्यस्मै साधकाय ।
का सा वाक्, कं दोहम् । कोऽसौ दोह इत्याह-यो वाचो दोहः । ऋग्वे-
दादिशब्दसाध्यं फलमित्यभिप्रायस्तद्वाचो दोहस्तं स्वयमेव वाग्दोग्ध्या-
त्मानमेव दोग्धि । किञ्चान्नवान्प्रभूतान्नोऽन्नादयश्च दीप्ताग्निर्भवति । य
एतानि यथोक्तान्येवं यथोक्तगुणान्युद्गीथाक्षराणि विद्वान्सन्नुपास्त उद्गीथ
इति ॥ ७ ॥

अथ खल्विदानोमाशीः समृद्धिराशिषः कामस्य समृद्धिर्यथा भवेत्त-
दुच्यत इति वाक्यशेषः । उपसरणान्युपसर्तव्यान्युपगन्तव्यानि ध्येयानी-
त्यर्थः । कथम्, इत्युपासीत, एवमुपासीत । तद्यथा-येन साम्ना येन
सामविशेषेण स्तोष्यन्स्तुतिं करिष्यन्स्याद्भवेदुद्गाता तत्सामोपधावेदुपस-
रेच्छिन्तयेदुत्पत्त्यादिभिः ॥ ८ ॥

यस्मामृचि तत्साम तां चर्चमुपधावेद्देवतादिभिः । यदार्षेयं साम तं
चर्षिम् । यां देवतामभिष्टोष्यन्स्यात्तां देवतामुपधावेत् ॥ ९ ॥

चेत्याह-आत्मानमेवेति । यो दोग्धा सा वागेव सा चाऽऽत्मानमेव तं दोग्धीति
योजना । यथोक्तानि प्राणवागन्नादिरूपत्वेनोक्तानीति यावत् । यथोक्तगुणा-
न्युत्थानगिरणस्थित्यादिधर्मकाणीत्यर्थः । उद्गीथाक्षराणीत्युक्तं विशेषणानुवा-
देन स्फुटयति-उद्गीथ इति । उद्गीथ इत्येवंरूपस्य नान्नोऽक्षराणीति यावत् ॥७॥

वागादिसमृद्धिफलकमुपासनमुपदिश्य फलसमृद्धिर्येन प्रकारेण भवति
तत्प्रकारं ज्ञानं सर्वकाम्योपासनशेषभूतं प्रासङ्गिकं विधीयत इत्याह-अथ
खल्विति । वागादिसमृद्धिफलकोपासनानन्तर्यमथशब्दार्थः । वक्ष्यमाणोपास-
नानां सर्वकाम्योपासनाशेषत्वद्योतनार्थं खल्वित्युक्तम् । प्रासङ्गिकत्वं दर्शयति-
इदानीमिति । कामशब्दः फलविषयः तच्छब्दः प्रकारज्ञानपरामर्शः । उच्यते
विधीयत इत्यर्थः । ध्यानप्रकारं प्रश्नपूर्वकं विशदयति-कथमित्यादिना । इतिश-
ब्दार्थमभिनयति-एवमिति । एवंशब्दार्थमुदाहरणनिष्ठतया स्पष्टयति-तद्यथेति ।
उत्पत्त्यादिभिरित्यादिशब्देन च्छन्दोदेवतादि गृह्यते ॥ ८ ॥

देवताभिरित्यादिपदेनाऽऽर्षेयादिग्रहः ॥ ९ ॥

येन च्छन्दसा स्तोष्यन्स्यात्तच्छन्द उपधावेद्येन स्तोमेन
स्तोष्यमाणः स्यात् ५ स्तोममुपधावेत् ॥ १० ॥

यां दिशमभिष्टोष्यन्स्यात्तां दिशमुपधावेत् ॥ ११ ॥

आत्मानमन्तत उपसृत्य स्तुवीत कामं ध्यायन्नप्रमत्तोऽभ्याशो
ह यदस्मै स कामः समृध्येत यत्कामः स्तुवीतेति यत्कामः स्तुवीतेति । १२ ।

इति छान्दोग्योपनिषदि प्रथमाध्यायस्य तृतीयः खण्डः ॥ ३ ॥

येन च्छन्दसा गायत्र्यादिना स्तोष्यन्स्यात्तच्छन्द उपधावेत् । येन
स्तोमेन स्तोष्यमाणः स्यात् । स्तोमाङ्गफलस्य कर्तृगामित्वादात्मनेपदं
स्तोष्यमाण इति । तं स्तोममुपधावेत् ॥ १० ॥

यां दिशमभिष्टोष्यन्स्यात्तां दिशमुपधावेदधिष्ठात्रादिभिः ॥ ११ ॥

आत्मानमुद्गाता स्वरूपं गोत्रानामादिभिः सामादीनक्रमेण स्वं चाऽऽ-
त्मानमन्ततोऽन्त उपसृत्य स्तुवीत । कामं ध्यायन्नप्रमत्तः स्वरोष्मव्यञ्जना-
दिभ्यः प्रमादमकुर्वन्ततोऽभ्याशः क्षिप्रमेव ह यद्यत्रास्मा पर्वविदे स कामः
समृध्येत समृद्धिं गच्छेत् । कोऽसौ, यत्कामो यः कामोऽस्य सोऽयं
यत्कामः संस्तुवीतेति । द्विरुक्तिरादरार्था ॥ १२ ॥

इति छान्दोग्योपनिषच्छाङ्करभाष्ये प्रथमाध्यायस्य तृतीयः खण्डः ॥ ३ ॥

गायत्र्यादिनेत्यादिपदमुष्णिगनुष्टुब्ब्रहत्यादिसङ्ग्रहार्थम् । त्रिवृत्पञ्चदशः
सप्तदश एकविंशः प्रसिद्धः सोमयागे स्तोमः । आत्मनेपदप्रयोगप्रतिपन्नमर्थ-
माह-स्तोमाङ्गेति । यत्र कर्तृगामि फलं तत्राऽऽत्मनेपदं प्रयुज्यते, प्रकृते च
स्तोष्यमाण इत्यात्मनेपदं दृश्यते, तस्मादेतत्फलस्य कर्तृगामित्वं गम्यते ।
अन्यथा पूर्वोत्तरयोरिव परस्मैपदप्रयोगप्रसङ्गादित्यर्थः ॥ १० ॥

यां दिशमभीत्यभिव्याप्येत्यर्थः । स्तोष्यन्देवताविशेषमिति शेषः । अधि-
ष्ठातृशब्देनेन्द्रादयो गृह्यन्ते । आदिपदं तत्तद्दिगवस्थितासाधारणधर्मसङ्ग्र-
हार्थम् ॥ ११ ॥

आत्मानं स्वरूपं गोत्रादिभिरुपसृत्योद्गाता स्तुवीतेति सम्बन्धः । नामा-
दिभिरित्यादिशब्देन वर्णाश्रमादिग्रहणम् । अन्तत इत्यस्यार्थमाह-सामादीनिति ।
पूर्वोक्तान्सामादीन्सर्वानुक्तेन क्रमेण ध्यात्वा तदवसाने स्वात्मानमपि सञ्चि-
न्यापेक्षितफलमनुसन्दधानः स्वरादिभ्यः प्रमादमकुर्वन्नुद्गाता स्तुवीतेति

अथ प्रथमाध्यायस्य चतुर्थः खण्डः

ओमित्येतदक्षरमुद्गीथमुपासीतोमिति ह्युद्गायति तस्योपव्याख्यानम् ॥१॥

देवा वै मृत्योर्बिभ्यतस्त्रयीं विद्यां प्राविशन्स्ते छन्दोभिरच्छाद-
यन्यदेभिरच्छायन्स्नच्छन्दसां छन्दस्त्वम् ॥ २ ॥

ओमित्येतदित्यादिना प्रकृतस्याक्षरस्य पुनरुपादानमुद्गीथाक्षराद्युपास-
नान्तरितत्वादित्यत्र प्रसङ्गो मा भूदित्येवमर्थम् । प्रकृतस्यैवाक्षरस्यामृताभ-
यगणविशिष्टस्योपासनं विधातव्यमित्यारम्भः । ओमित्यादि व्याख्यातम् । १ ।

देवा वै मृत्योर्मांसाद्विभ्यतः किं कृतवन्त इत्युच्यते । त्रयीं विद्यां
त्रयोविहितं कर्म प्राविशन्प्रविष्टवन्तो वैदिकं कर्म प्रारब्धवन्त इत्यर्थः ।
तन्मृत्योस्त्राणं मन्यमानाः । किञ्च ते कर्मण्यविनियुक्तैश्छन्दोभिर्मन्त्रैर्जप-
होमादि कुर्वन्त आत्मानं कर्मान्तरेष्वच्छादयंश्छादितवन्तः । यद्यस्मादे-
भिर्मन्त्रैरच्छादयंस्तत्तस्माच्छन्दसां मन्त्राणां ह्युपादानाच्छन्दस्त्वं प्रसिद्धमेव । २ ।

योजना यत्र कर्मण्यमुद्गाता यथाक्तरीत्या स्तोता भवति तत्र क्षिप्रमेवासौ स
स कामः समृद्धिं गच्छेद्यत्कामः सन्यः स्तुवीतेत्यन्वयः । इतिशब्दः प्रासङ्गि-
कोपासनसमाप्त्यर्थः ॥ १२ ॥

इति श्रीमदानन्दगिरिविरचितायां छन्दोग्योपनिषच्छाङ्करभाष्यटीकायां

प्रथमाध्यायस्य तृतीयः खण्डः ॥ ३ ॥

प्रासङ्गिकं हित्वा प्रकृतमनुसन्धत्ते-ओमित्येतदित्यादीति । पुनरुपादानस्य
तात्पर्यमाह-उद्गीथेति । आदिशब्देन पूर्वोक्तान्युपसरणानि गृह्यन्ते । उद्गीथस्य
तैर्व्यवहितत्वात्प्रकरणविच्छेदशङ्कायां ततोऽन्यस्मिन्नर्थे प्रसङ्गः स्यात्स मा
भूदित्येवमर्थं पुनरुपादानमित्यर्थः । देवा वै मृत्योरित्यादेस्तात्पर्यमाह-प्रकृत-
स्येति । अक्षरव्याख्यानप्राप्तावनुवादभागं प्रत्याह-ओमित्यादीति ॥ १ ॥

देवासुरा ह वै यत्रेत्यत्र व्याख्याता देवा मारकादासुरात्पाप्मनः सका-
शादिति यावत् । कोऽयं कर्मणि प्रवेशो नाम तत्राऽऽह-वैदिकमिति । तदिति
वैदिकं कर्मोच्यते । ते छन्दोभिरित्यादि व्याचष्टे-किञ्चेति । न हि सर्वे मन्त्राः
सर्वत्र विनियुज्यन्ते । तथा चैकस्मिन्कर्मण्यनुष्ठीयमाने विनियुक्तान्मन्त्रा-
न्हित्वा कर्मान्तरेष्ववशिष्टैर्जपादि कुर्वन्तः स्वात्मानं देवाश्छादितवन्तः ।
तस्मान्न मृत्युवश्यता तेषामित्यर्थः । तेषां छन्दोभिश्छादितत्वे छन्दसां छन्द-
स्त्वप्रसिद्धिप्रकारमभिनयति-तत्तस्मादिति ॥ २ ॥ .

तानु तत्र मृत्युर्यथा मत्स्यमुदके परिश्येदेवं पर्यपश्यदृचि साम्नि यजुषि । ते नु वित्वाध्वा ऋचः साम्नो यजुषः स्वरमेव प्राविशन् ॥३॥

यदा वा ऋचमाप्नोत्योमित्येवातिस्वरत्येव५ सामैवं यजुरेष उ स्वरो यदेतदक्षरमेतदमृतमभयं तत्प्रविश्य देवा अमृता अभया अभवन् ॥ ४ ॥

तांस्तत्र देवान्कर्मपरान्मृत्युर्यथा लोके मत्स्यघातको मत्स्यमुदके नाति-
गम्भीरे परिपश्येद्वडिशोदकस्त्रावोपायसाध्यं मन्यमान एवं पर्यपश्यदृष्ट्वा-
न्मृत्युः कर्मक्षयोपायेन साध्यान्देवान्मेन इत्यर्थः । कासी देवान्दर्शेत्यु-
च्यते—ऋचि साम्नि यजुषि । ऋग्यजुःसामसम्बन्धिकमणात्यर्थः । ते नु
देवा वैदिकेन कर्मणा संस्कृताः शुद्धात्मानः सन्तो मृत्योश्चिकीर्षितं विदि-
तवन्तः । विदित्वा च त ऊर्ध्वा व्यावृत्ताः कर्मभ्य ऋचः साम्नो यजुष ऋग्य-
जुःसामसम्बद्धात्कर्मणोऽभ्युत्थायेत्यर्थः । तेन कर्मणा मृत्युभयापगमं प्रति
निराशास्तदपास्यामृताभयगुणमक्षरं स्वरं स्वरशब्दितं प्राविशन्नेव प्रवि-
ष्टवन्तः । ओङ्कारोपासनपराः संवृत्ताः । एवशब्दोऽवधारणार्थः सन्समुच्च-
यप्रतिषेधार्थः । तदुपासनपराः संवृत्ता इत्यर्थः ॥ ३ ॥

कथं पुनः स्वरशब्दवाच्यत्वमक्षरस्येत्युच्यते—यदा वा ऋचमाप्नोत्यो-
मित्येवातिस्वरत्येवं सामैवं यजुः । एष उ स्वरः । कोऽसी, यदेतदक्षरमे-

कर्मानुतिष्ठतां देवानां मृत्युवश्यता न व्यावृत्तेत्याह—तानिति । तत्रेति वैदि-
ककर्मप्रारम्भोक्तिः । उशब्दोऽप्यर्थः । यद्योक्तकर्मपरानपि तान्मृत्युः पर्यपश्य-
दिति सम्बन्धः । कर्मणां मृत्युपदगोचरत्वं दृष्टान्तेनाऽऽह—यथेति । दार्ष्टान्ति-
कभागस्य विवक्षितमर्थं सङ्गृह्णाति—मृत्युरिति । दार्ष्टान्तिके क्षुद्रोदकस्थानोयं किं
स्यादिति प्रश्नपूर्वकं दर्शयति—कासावित्यादिना । ऋगादीनां नित्यत्वेन क्षयाभा-
वान्न क्षुद्रोदकस्थानीयतेत्याशङ्क्य विवक्षितमर्थमाह—ऋगिति । कर्मणश्च कृतक-
त्वेन फलतः स्वरूपतश्च क्षयिता प्रसिद्धेति भावः । मृत्युपरिहारोपायमुपदि-
शति—ते नु देवा इत्यादिना । कर्मभ्यः सकाशादूर्ध्वा व्यावृत्ता इत्यर्थः । सर्वकर्म-
सङ्गृहार्थं कर्मभ्य इति बहुवचनम् । अवैदिककर्मत्यागस्य कर्मिष्वपि सिद्धत्वा-
द्वैदिककर्मत्यागार्थं विशिनष्टि—ऋच इति । कर्मत्यागमात्रात्कृतकृत्यताशङ्कां
वारयति—तेनेति । किं तदक्षरं तदाह—ॐकारेति ॥ ३ ॥

उदात्तादिरूपत्वाभावादक्षरस्य न स्वरशब्दत्वमित्याशङ्क्य परिहरति—
कथमित्यादिना । ऋचमाप्नोत्यध्ययनेन स्वाधीनां करोतीत्यर्थः । अतिस्वरत्यति-
शयेनाऽऽदरधियोच्चारयतीति यावत् । ऋग्यजुःसाम्नां प्रत्येकमोङ्कारोच्चारणद्व्या-

स य एतदेवं विद्वानक्षरं प्रणौत्येतदेवाक्षरं स्वरममृतमभयं
प्रविशति तत्प्रविश्य यदमृता देवास्तदमृतो भवति ॥ ५ ॥

इति छान्दोग्योपनिषदि प्रथमाध्यायस्य चतुर्थः खण्डः ॥ ४ ॥

अथ प्रथमाध्यायस्य पञ्चमः खण्डः

अथ खलु य उद्गीथः स प्रणवो यः प्रणवः स उद्गीथ इत्यसौ

तदमृतमभयं तत्प्रविश्य यथागुणमेवामृता अभयाश्चाभवन्देवाः ॥ ४ ॥

स योऽन्योऽपि देववदेवैतदक्षरमेवममृतमभयगुणं विद्वान्प्रणौति
स्तौति । उपासनमेवात्र स्तुतिरभिप्रेता । स तथैवैतदेवाक्षरं स्वरममृतम-
भयं प्रविशति । तत्प्रविश्य च राजकुलं प्रविष्टानामिव राज्ञोऽन्तरङ्गबहि-
रङ्गतावन्न परस्य ब्रह्मणोऽन्तरङ्गबहिरङ्गताविशेषः । किं तर्हि यदमृता
देवा येनामृतत्वेन यदमृता अभूवन्तेनैवामृतत्वेन विशिष्टस्तदमृतो भवति
न न्यूनता नाप्यधिकताऽमृतत्व इत्यर्थः ॥ ५ ॥

इति छान्दोग्योपनिषच्छाङ्करभाष्ये प्रथमाध्यायस्य चतुर्थः खण्डः ॥ ४ ॥

प्राणादित्यदृष्टिविशिष्टस्योद्गीथस्योपासनमुक्तमेवानूद्य प्रणवोद्गीथयोरे-
कत्वं कृत्वा तस्मिन्प्राणरश्मिभेदगुणविशिष्टदृष्ट्याऽक्षरस्योपासनमनेक-
पुत्रफलमिदानीं वञ्चयामित्यारभ्यते—अथ खलु य उद्गीथः स प्रणवो बहु-
रेणैवाऽऽप्तिदर्शनादित्यातिशब्दार्थः । उशब्दोऽपिपर्यायः । सम्प्रतिपन्नस्वरव-
दिति दृष्टान्तार्थः । अमृतमभयं तथाविधब्रह्मप्रतीकत्वादित्यर्थः । तत्प्रविश्य
ब्रह्मबुद्ध्या तद्ध्यानं कृत्वेत्यर्थः ॥ ४ ॥

भवतु देवानामेवमस्माकं तु किमायातमित्याशङ्क्याऽऽह—स योऽन्योऽपीति ।
राजगृहं प्रविष्टस्य विशेषदर्शनादक्षरं प्रविष्टस्यापि फले विशेषः स्यादित्याश-
ङ्क्याऽऽह—तत्प्रविश्येति । अमृतत्वेन विशिष्टा इति शेषः ॥ ५ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

प्रथमाध्यायस्य चतुर्थः खण्डः ॥ ४ ॥

खण्डान्तरस्य तात्पर्यमाह—प्राणादित्येति । प्रणवस्योद्गीथस्य चैकत्वं कृत्वा
तस्मिन्सत्यध्यात्मं प्राणदृष्ट्याऽधिदैवतमादित्यदृष्ट्या च विशिष्टस्योद्गीथस्य

वा आदित्य उद्गीथ एष प्रणव ओमिति ह्येष स्वरन्नेति ॥ १ ॥

एतमु एवाहमभ्यगासिषं तस्मान्मम त्वमेकोऽमिति ह कौपीतकिः
पुत्रमुवाच रश्मोऽस्त्वं पर्यावर्तयाद्बहवो वै ते भविष्यन्तीत्यधिदैवतम् २ ॥

अथाध्यात्मं य एवायं मुख्यः प्राणस्तमुद्गीथमुपासीतोमिति

चानां यश्च प्रणवस्तेषां स एव च्छान्दोग्य उद्गीथशब्दवाच्यः । असौ वा
आदित्य उद्गीथ एष प्रणवः । प्रणवशब्दवाच्योऽपि स एव बहुचानां
नान्यः । उद्गीथ आदित्यः कथम् । उद्गीथाख्यमक्षरमोमित्येतदेव हि यस्मा-
त्स्वरन्नुच्चारयन्ननेकार्थत्वाद्धातूनाम् । अथवा स्वरन्गच्छेन्नेति । अतोऽसा-
वुद्गीथः सचिता ॥ १ ॥

तमेतमु एवाहमभ्यगासिषमाभिमुख्येन गीतवानस्म्यादित्यरश्म्यभेदं
कृत्वा ध्यानं कृतवानस्मीत्यर्थः । तेन तस्मात्कारणान्मम त्वमेकोऽसि पुत्र
इति ह कौपीतकिः कुपीतकस्यापत्यं कौपीतकिः पुत्रमुवाचोक्तवान् । अतो
रश्मोनादित्यं च भेदेन त्वं पर्यावर्तयात्पर्यावर्तयेत्यर्थः । त्वंयोगात् । एवं
बहवो वै ते तव पुत्रा भविष्यन्तीत्यधिदैवतम् ॥ २ ॥

अथानन्तरमध्यात्ममुच्यते । य एवायं मुख्यः प्राणस्तमुद्गीथमुपासी-

यदुपासनमुक्तं तदेवानूद्य निन्दित्वा प्राणानां रश्मीनां च भेद एव गुणस्त-
द्विशिष्टदृष्ट्या तस्यैवाद्गीथावयवस्याक्षरस्यानेकपुत्रफलमुपासनमनेन ग्रन्थेन
वक्तव्यमित्युत्तरो ग्रन्थः सम्प्रति प्रस्तूयत इत्यर्थः । अमृताभयगुणकाक्षरोपा-
सनानन्तर्यमथशब्दार्थः । प्रणवाद्गीथयोरेकत्वे वैदिकप्रसिद्धिप्रदर्शनार्थं खल्वि-
त्युक्तम् । तयोरेकत्वमुक्ताऽऽदित्यदृष्ट्योद्गीथोपास्तिमुक्तमनुवदति-असाविति
उद्गीथादित्ययोरेकत्वं प्रश्नपूर्वकमुपपादयति-उद्गीथ इत्यादिना । उच्चारयन्नेतोति
सम्बन्धः । स्वरतेर्गत्यर्थत्वात्कथमुच्चारयन्नित्युच्यते तत्राऽऽह-अनेकार्थत्वादिति ।
गच्छन्सचिता प्राणिनां प्रवृत्त्यर्थमोमित्यनुज्ञां कुर्वन्निव गच्छति तस्मादोक्ता-
स्त्वं सवितुरित्याह-अथवेत्यादिना ॥ १ ॥

आदित्यदृष्ट्योद्गीथमुपदिष्टमनूद्य निन्दति-तमेतमिति । निन्दाफलं दर्शयति-
अत इति । पर्यावर्तयादिति प्रथमपुरुषे श्रूयमाणे किमिति मध्यमपुरुषा व्या-
ख्यायते तत्राऽऽह-त्वंयोगादिति । युष्मद्युपपदे मध्यमपुरुषविधानादित्यर्थः ।
रश्मिभेदगुणद्विशिष्टोद्गीथोपासनस्य फलं कथयति-एवमिति । वक्ष्यमाणे
ऽध्यात्मे बुद्धिसमाधानाथमुक्तं देवताविषयं दर्शनमुपसंहरति-इत्यधिदैव-
तमिति ॥ २ ॥

अध्यात्मप्राणदृष्ट्योद्गीथोपास्तिमुक्तमनुवदति-अथेत्यादिना । कथं प्राणोद्गीथ-

ह्येष स्वरन्नेति ॥ ३ ॥

एतमु एवाहमभ्यगासिपं तस्मान्मम त्वमेकोऽसीति ह कौपी-
तकिः पुत्रमुवाच प्राणाऽस्त्वं भूमानमभिगायताद्बहवो वै मे
भविष्यन्तीति ॥ ४ ॥

अथ खलु य उद्गीथः स प्रणवो यः प्रणवः स उद्गीथ इति होतृ-
पदनादैवापि दुरुद्गीतमनुसमाहरतीत्यनुसमाहरतीति ॥ ५ ॥

इति छान्दोग्योपनिषदि प्रथमाध्यायस्य पञ्चमः खण्डः ॥ ५ ॥

तेत्यादि पूर्ववत् । तथोमिति ह्येष प्राणोऽपि स्वरन्नेत्योमिति ह्यनुज्ञां कुर्व-
न्निव वागादिप्रवृत्त्यर्थमेतात्पर्यः । न हि मरणकाले मुमूर्षोः समीपस्थाः
प्राणस्योङ्करणं शृण्वन्तीति । एतत्सामान्यादादित्येऽप्योङ्करणमनुज्ञामात्रं
द्रष्टव्यम् ॥ ३ ॥

एतमु एवाहमभ्यगासिपमित्यादि पूर्ववदेव । अतो वागादीन्मुख्यं च
प्राणं भेदगुणविशिष्टमुद्गीथं पश्यन्भूमानं मनसाऽभिगायतात् । पूर्ववदाव-
र्तयेत्यर्थः । बहवो वै मे मम पुत्रा भविष्यन्तीत्येवमभिप्रायः सन्नित्यर्थः ।
प्राणादित्येकत्वोद्गीथदृष्टेरेकपुत्रत्वफलदोषेणापोदितत्वाद्द्रष्टुमप्राणभेददृष्टेः क-
र्तव्यता चोद्यतेऽस्मिन्काण्डे बहुपुत्रफलत्वार्थम् ॥ ४ ॥

अथ खलु य उद्गीथ इत्यादिप्रणवोद्गीथकत्वदर्शनमुक्तं तस्यैतत्फलमु-

योरेकत्वमित्याशङ्क्याऽऽह-तथेति । यथा प्राणिनां प्रवृत्त्यर्थमोमित्यनुज्ञां कुर्वन्नि-
वाऽऽदित्यो गच्छतीत्युक्तं तद्वदिति यावत् । उक्तमेव व्यतिरेकद्वारा स्फोरयति-
न हीति । मुमूर्षुसमीपवर्तिनो बन्धवो मरणकाले प्राणस्य वागादिप्रवृत्त्यर्थमनु-
ज्ञाकरणं नैव जानन्ति । तथा च जीवदवस्थायामोमिति तदनुज्ञावशादेव
वागादीनां प्रवृत्तिरालक्ष्यते । तस्मात्प्राणस्यानुज्ञामात्रमोङ्करणमित्यर्थः । प्राणादि-
त्ययोरेकत्वात्माधिदैवतयोरुद्गीथत्वाविशेषात्प्राणवदादित्येऽप्यनुज्ञामात्रमोङ्करण-
मवधेयमित्याह-एतत्सामान्यादिति ॥ ३ ॥

प्राणदृष्ट्योक्तामुद्गीथोपास्ति निन्दित्वा विवक्षितामुपास्तिमुपन्यस्यति-
एतमु एवेति । भूमानं बहुत्वोपेतमिति यावत् । मध्यमपुरुषे तातङ्कादेशस्य
वैकल्पिकत्वेऽपि प्रथमपुरुषशङ्क्या दुरन्वयं व्यावर्तयति-पूर्ववदिति । एकत्वदृष्टि
निन्दाद्वारा प्रधानोपासनं सफलमुपसंहरति-प्राणेत्यादिना ॥ ४ ॥

पूर्वोत्तरयोर्ग्रन्थयोरसङ्गतिमाशङ्क्य तात्पर्यप्रदर्शनपूर्वकमुत्तरग्रन्थमवतार्य

अथ प्रथमाध्यायस्य षष्ठः खण्डः

इयमेवर्गनिः साम तदेतदेतस्यामृच्यध्यूढं साम तस्मादृच्यध्यूढं

च्यते—होतृषदनाद्धोता यत्रस्थः शंसति तत्स्थानं होतृषदनं हौत्रात्कर्मणः सम्यक्प्रयुक्तादित्यर्थः । न हि देशमात्रात्फलमाहर्तुं शक्यम् । किं तद्धैवापि दुरुद्धीतं दुष्टमुद्धातमुद्धानं कृतमुद्गात्रा स्वकर्मणि क्षतं कृतमित्यर्थः । तदनु-
समाहरत्यनुसन्धत्त इत्यर्थः । चिकित्सयेव धातुवैषम्यसमीकरणमिति ॥५॥

इति छान्दोग्योपनिषच्छाङ्करभाष्ये प्रथमाध्यायस्य षष्ठमः खण्डः ॥ ५ ॥

अथेदानीं सर्वफलसम्पत्त्यर्थमुद्धोथस्योपासनान्तरं विधित्स्यते—इय-
मेव पृथिव्यक् । ऋचि पृथिवीदृष्टिः कार्या । तथाऽग्निः साम । साम्न्यग्नि-
दृष्टिः । कथं पृथिव्यग्न्यां ऋक्सामत्वमिति । उच्यते । तदेतत्तदेतदन्याख्यं
सामैतस्यां पृथिव्यामृच्यध्यूढमधिगतमुपरिभावेन स्थितमित्यर्थः ।
ऋचीव साम । तस्मादतएव कारणादृच्यध्यूढमेव साम गीयत इदानीमपि
सामगैः । यथा च ऋक्सामनो नात्यन्तं भिन्ने अन्योन्यं तथैतौ पृथिव्यग्नी ।

व्याकरोति—अथेत्यादिना । ननु यथाश्रुतं स्थानमेव होतृषदनं किं नेष्यते
तत्रऽऽह—न होति । हौत्रात्कर्मणो यत्फलमाद्रियते तत्प्रश्नपूर्वकमविशेषतो दर्श-
यति—कितदित्यादिना । निपातद्वयमवधारणातिशयफलकं क्रियापदेन सम्बध्यते ।
अपिशब्दस्तु निष्ठानन्तरभावितया नेतव्यः । दुष्टमुद्धानमेव स्पष्टयति—उद्गा-
त्रेति । कथमन्यनिष्ठात्कर्मणोऽन्यत्र फलमाहर्तुं शक्यमित्याशङ्क्याऽऽह—चिकित्स-
येति । उद्गाता प्रणवोद्धोथैकत्वविज्ञानमाहात्म्यात्प्रामादिकं स्वकर्मणि प्राप्तं
क्षतं हौत्रात्कर्मणः सम्यक्प्रयुक्तात्प्रणवात्प्रतिसन्दधातीत्यर्थः ॥ ५ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

प्रथमाध्यायस्य षष्ठमः खण्डः ॥ ५ ॥

इयमेवेत्यादिसन्दर्भस्य तात्पर्यमाह—अथेति । पुत्राद्यैश्वर्यैकदेशविषयोपास-
नोपदेशानन्तरमवसरे प्राप्ते ज्योतिष्टोमादावधिकृतस्य समग्रैश्वर्यप्राप्त्यर्थम-
धिदैवाध्यात्मविभागो नोद्धोथविषयमेवापूर्वमुपासनमभिमन्त्र्ये विधातुमिष्ट-
मित्यर्थः । तत्र तदङ्गभूतमुपासनमादौ विदधाति—इयमेवेति । पृथिव्यामृगदृष्टि-
रत्र नेष्टा कर्माङ्गस्य संस्कृतव्यवत्वादित्यभिप्रेत्याऽऽह—ऋचीति । ऋचि यथा
पृथिवीदृष्टिरनन्तरवाक्ये विहिता तथाऽग्निः सामेत्यत्राग्निदृष्टिः साम्नि विधीयते
पूर्ववदित्याह—तथेति । ऋक्त्वं पृथिव्याः सामत्वं चाग्नेरप्रसिद्धमिति शङ्कते—

साम गीयत इयमेव साऽग्निरमस्तत्साम ॥ १ ॥

अन्तरिक्षमेवर्वायुः साम तदेतदेतस्यामृच्यध्यूढं साम तस्मादृ-
च्यध्यूढं साम गीयतेऽन्तरिक्षमेव सा वायुरमस्तत्साम ॥ २

द्यौरेवर्गादित्यः साम तदेतदेतस्यामृच्यध्यूढं साम तस्मादृच्य-
ध्यूढं साम गीयते द्यौरेव साऽऽदित्योऽमस्तत्साम ॥ ३ ॥

नक्षत्राण्येववर्चन्द्रमाः साम तदेतदेतस्यामृच्यध्यूढं साम तस्मा-
दृच्यध्यूढं साम गीयते नक्षत्राण्येव सा चन्द्रमा अमस्तत्साम ॥ ४ ॥

अथ यदेतदादित्यस्य शुक्लं भाः सैवर्गं यन्नीलं परः कृष्णं तत्साम
तदेतदेतस्यामृच्यध्यूढं साम तस्मादृच्यध्यूढं साम गीयते ॥ ५ ॥

कथम्, इयमेव पृथिवी सा सामनामार्धशब्दवाच्या । इतरार्थशब्दवाच्योऽ-
ग्निरमस्तदेतत्पृथिव्यग्निद्वयं सामैकशब्दाभिधेयत्वमापन्नं साम । तस्मान्ना-
न्योन्यं भिन्नं पृथिव्यग्निद्वयं नित्यसंश्लिष्टमृक्सामनी इव । तस्माच्च
पृथिव्यग्न्योर्ऋक्सामत्वमित्यर्थः । सामाक्षरयोः पृथिव्यग्निद्विधिविधानार्थ-
मियमेव साऽग्निरम इति केचित् ॥ १ ॥

अन्तरिक्षमेवर्वायुः सामेत्यादि पूर्ववत् ॥ २ ॥ ३ ॥

नक्षत्राणामधिपतिश्चन्द्रमा अतः स साम ॥ ४ ॥

अथ यदेतदादित्यस्य शुक्लं भाः शुक्ला दीप्तिः सैवर्कं । अथ यदादित्ये

कथमिति । ऋक्सामत्वसिद्धावित्युत्तरमाह-उच्यत इति । तयोराधाराधेयभावे
गमकं दर्शयति-तस्मादिति । ऋचि पृथिवीदृष्टिः साम्नि चाग्निदृष्टिरित्यत्र
हेत्वन्तरमाह-यथा चेति । पृथिव्यग्न्योरत्यन्तभेदाभावं प्रशपूर्वकं प्रकटयति-
कथमित्यादिना । कर्माङ्गयोः सह प्रयोगादृक्सामयोरन्योन्यमव्यभिचारान्नात्यन्त-
भेदस्तथा पृथिव्यग्न्योरप्येकशब्दवाच्यत्वान्नात्यन्तं भिन्नतेत्यर्थः । तयोरत्यन्त-
भेदाभावे फलितमाह-तस्माच्चेति । पृथिवी साशब्दवाच्या स्त्रीत्वादग्निरमः
पुंस्त्वादिति द्रष्टव्यम् । पक्षान्तरमुत्थाप्याङ्गीकरोति-सामाक्षरयोरिति ॥१॥२॥३॥
कथंपुनर्नक्षत्रपर्याये तदेतदेतस्यामित्यादिवाक्यं न हि नक्षत्रेषु चन्द्रमसः
स्थितिरत आह-नक्षत्राणमिति । नक्षत्राधिपत्यात्तदुपरिभावेन चन्द्रमसः स्थिते-
रित्यतःशब्दार्थः । नक्षत्रसहितं चन्द्रमसं पराश्रष्टुं सशब्दः ॥ ४ ॥

अङ्गोपासनानि कानिचिदुक्ता तादृगेवोपासनान्तरमाह-अथेति । आदि-
त्यस्य मण्डलात्मनो यद्रूपं शुक्लं दृश्यत ऋचि तद्दृष्टिः कर्तव्येत्यर्थः । तदेव रूपं
विशिनष्टि-भा इति । तामेव व्याचष्टे-शुक्ला दीप्तिरिति । ऋचि यथा पूर्वोक्तरूप-

अथ यदेवैतदादित्यस्य शुक्लं भाः सैव साऽथ यन्नीलं परः
कृष्णं तदमस्तत्सामाथ य एपोऽन्तरादित्ये हिरण्मयः पुरुषो दृश्यते
हिरण्यश्मश्रुहिरण्यकेश आप्रणत्वात्सर्व एव सुवर्णः ॥ ६ ॥

नीलं परः कृष्णं परोऽतिशयेन काष्ण्यं तत्साम । तद्भेकान्तसमाहित-
दृष्टेर्दृश्यते ॥५॥

ते एवैते भाः शुक्लकृष्णत्वे सा चामश्च साम । अथ य एपोऽन्तरादित्य
आदित्यस्यान्तर्मध्ये हिरण्मयो हिरण्मय इव हिरण्मयः । न हि सुवर्णवि-
कारत्वं देवस्य सम्भवति । ऋक्सामगोष्णत्वापहतपाप्मत्वासम्भवात् । न
हि सोवर्णेऽचेतने पाप्मादिप्राप्तिरस्ति येन प्रतिपिध्येत । चाक्षुषे चाग्रह-
णात् । अतो लुप्तोपम एव हिरण्मयशब्दो ज्योतिर्मय इत्यर्थः । उत्तरेष्वपि
समाना योजना । पुरुषः पुरि शयनात्पूरयति वा स्वेनाऽऽत्मना जगदिति
दृश्यते निवृत्तचक्षुर्भिः समाहितचेतोभिर्ब्रह्मचर्यादिनाधनापेक्षम् । तेज-
स्विनोऽपि श्मश्रुकेशादयः कृष्णाः स्युरित्यतो विशनिष्टि-हिरण्यश्मश्रुहि-
रण्यकेश इति । ज्योतिर्मयान्येवास्य श्मश्रुणि केशाश्चेत्यर्थः । आप्रणत्वात्प्र-
णखो नखाग्रं नखाग्रेण सह सर्वः सुवर्ण इव भारूप इत्यर्थः ॥ ६ ॥

दृष्टिस्तथा साम्नि वक्ष्यमाणरूपदृष्टिरनुष्ठेयेत्याह-अथेति । नन्वादित्ये शौक्ल्यव-
दनतिशयं काष्ण्यं नास्माभिरनुभूयते तत्राऽऽह-तद्धीति । एकान्तेन समाहिता
शास्त्रसंस्कृता यस्य दृष्टिस्तस्याऽऽदित्ये निरतिशयं काष्ण्यं दृश्यते । तथा च
तद्दृष्टिः साम्नि श्लिष्टेत्यर्थः ॥ ५ ॥

अथ यदेवैतदित्यादेस्तात्पर्यमाह-ते एवेति । अङ्गोपासनानि समाप्यान-
न्तरमाधिदैविकीं प्रधानोपासनां विवक्षुरुपास्यस्वरूपमुपन्यस्यति-अथेत्यादिना ।
किमिति हिरण्मयपदमुपमार्थं व्याख्यायते हिरण्यविकारत्वमेवात्र विवक्षितं
किं न स्यादित्याशङ्क्याऽऽह-न हीति । अपहतपाप्मत्वासम्भवं साधयति-न
हीत्यादिना । पाप्मादीत्यादिपदं तत्कार्यसङ्ग्रहार्थम् । किञ्च चक्षुष्युपास्ये पुरुषे
सुवर्णविकारत्वस्याग्रहणादौणमेव हिरण्मयपदमित्याह-चाक्षुषे चेति । न च
तत्राप्यातिदेशिकं तद्ग्रहणमृक्सामगोष्णत्वादिना तादृशेन विरोधात्तस्मादौण-
मेव हिरण्मयपदमित्युपसंहरति-अत इति । हिरण्यश्मश्रुतयादिविशेषणेष्वपि
तुल्यं गौणत्वमित्याह-उत्तरेष्वपीति । नन्वादित्यादिमण्डले पुरुषो नास्माभिर्दृ-
श्यते तत्राऽऽह-निवृत्तचक्षुर्भिरिति । विशिष्टाधिकारिणामादित्यपुरुषदर्शनमुपपा-
दयति-ब्रह्मचर्यादेति ॥ ६ ॥ •

तस्य यथा कप्यासं पुण्डरीकमेवमक्षिणो तस्योदिति नाम स
एष सर्वेभ्यः पाप्मभ्य उदित उदेति ह वै सर्वेभ्यः पाप्मभ्यो य
एवं वेद ॥ ७ ॥

तस्यर्क्च साम च गेष्णौ तस्मादुद्गीथस्तस्मात्त्वोद्गातैतस्य हि

तस्यैवं सर्वतः सवर्णवर्णस्याप्यक्ष्णोर्विशेषः । कथं तस्य यथा कपेर्म-
कटस्याऽऽसः कप्यासः । आसेरुपवेशनार्थस्य करणे घञ् । कपिपृष्ठान्तो
येनोपविशति । कप्यास इव पुण्डरीकमत्यन्ततेजस्येवमस्य देवस्या-
क्षिणो । उपमितोपमानत्वाच्च हीनोपमा । तस्यैवंगुणविशिष्टस्य गौणमिदं
नामोदिति । कथं गौणत्वम् । स एष देवः सर्वेभ्यः पाप्मभ्यः पाप्मना
सह तत्कार्येभ्य इत्यर्थः । य आत्माऽपहतपाप्मेत्यादि वक्ष्यति । उदित
उद् इत उद्गत इत्यर्थः । अतोऽसावुन्नामा । तमेवंगुणसम्पन्नमुन्नामानं
यथोक्तेन प्रकारेण यो वेद सोऽप्येवमेवोदेत्युद्गच्छति सर्वेभ्यः पाप्मभ्यः ।
ह वा इत्यवधारणार्थो निपातौ । उदेत्येवेत्यर्थः ॥ ७

तस्योद्गीथत्वं देवस्याऽऽदित्यादीनामिव विवक्षितत्वादाह-तस्यर्क्च

सर्व एव सुवर्ण इति विशेषणादक्ष्णोरपि सुवर्णत्वे प्राप्ते प्रत्याह-तस्येति ।
विशेषमेव प्रश्नपूर्वकं विशदयति-कथमित्यादिना । यथा कप्यासवद्वयवस्थितं
पुण्डरीकं तथा तस्याक्षिणी इति योजना । आसशब्दनिष्पत्तिप्रकारं सूचयति-
आसेरिति । घञन्तस्य शब्दस्य विवक्षितमर्थं कथयति-कपीति । तस्य करणत्वं
स्फुटयति-येनेति । कपिः स कपिपृष्ठान्तः कप्यास इति शेषः । पदार्थमुक्त्वा
वाक्यार्थमाह-कप्यास इवेति । निहीनोपमया देवस्य चक्षुषी व्यपदिशता तयो-
रपि निहीनत्वं व्यपदिष्टं स्यादित्याशङ्क्याऽऽह-उपमितेति । कप्यासेनोपमितं
पुण्डरीकं तेनोपमानेनोपमितत्वाच्चक्षुषोर्न निहीनोपमानप्रयुक्तं निहीनत्वमि-
त्यर्थः । तथोक्तम्याऽऽदित्यपुरुषस्य क्षेत्रज्ञत्वशङ्कां व्यावर्तयितुं नाम व्यपदि-
शति-तस्येति । नाम्नो गौणत्वं शङ्काद्वारा व्युत्पादयति-कथमित्यादिना । न तस्य
सर्वपाप्मोदयस्तत्कार्यभाक्तादित्याशङ्क्याऽह-पाप्मनेति । आदित्यक्षेत्रज्ञेऽपि
सर्वपाप्मोदयः सम्भवति, न ह वै देवान्पापं गच्छतीति श्रुतेरित्याशङ्क्य पर-
मात्मविषयवाक्यशेषमुदाहरति-य आत्मेति । उक्तार्थयोगोऽतःशब्दार्थः । उपा-
स्यं परमात्मानमुपन्यस्य तदुपासनमिदानीं सफलमुपन्यस्यति-तमेवंगुणसम्पन्न-
मिति । यथोक्तेन प्रकारेणोन्नामानमिति सम्बन्धः ॥ ७ ॥

कथं परस्योपासनमित्यपेक्षायामुद्गीथे सम्पद्येति दर्शयति-तस्येत्यादिना ।

गाता स एष ये चामुष्मात्पराञ्चो लोकास्तेषां चेष्टे देवकामानां
चेत्यधिदैवतम् ॥ ८ ॥

इति छान्दोग्योपनिषदि प्रथमाध्यायस्य षष्ठः खण्डः ॥ ६ ॥

साम च गेष्णौ पृथिव्याद्युक्तलक्षणे पर्वणी । सर्वात्मा हि देवः । परापरलो-
ककामेशितृत्वादुपपद्यते पृथिव्यग्न्यृक्सामगेष्णत्वम् । सर्वयोनित्वाच्च ।
यत एवमुन्नामा चासावृक्सामगेष्णश्च तस्मादृक्सामगेष्णत्वप्राप्तमुद्गीथ-
त्वमुच्यते परोक्षेण परोक्षप्रियत्वाद्देवस्य तस्मादुद्गीथ इति । तस्मात्त्वं
हेतोरुदं गायतीत्युद्गीता । यस्माद्धेतस्य यथोक्तस्योन्नान्नो गाताऽसावतो
युक्तोद्गीतेति नामप्रसिद्धिरुद्गीतुः । स एष देव उन्नामा ये चामुष्मादादि-
त्यात्पराञ्चः परागञ्चनादूर्ध्वा लोकास्तेषां लोकानां चेष्टे न केवलमीशितृ-
त्वमेव चशब्दाद्वारयति च । “स दाधार पृथिवीं द्यामुत्तेमाम्” इत्यादि-
मन्त्रवर्णात् । किञ्च देवकामानामीष्ट इत्येतदधिदैवतं देवताविषयं देव-
स्योद्गीथस्य स्वरूपमुक्तम् ॥ ८ ॥

इति छान्दोग्योपनिषच्छाङ्करभाष्ये प्रथमाध्यायस्य षष्ठः खण्डः ॥ ६ ॥

यथाऽऽदित्यादीनामुद्गीथे सम्पाद्योपासनमत्र विवक्ष्यते तथा परमात्मनोऽपि
तत्र सम्पाद्योपासनं विवक्षित्वा सर्वैकसामात्मत्वमाह तस्येत्यादिवाक्यमित्यर्थः ।
मण्डलावच्छिन्नस्य पुरुषस्य कथमृगादिगेष्णत्वमित्याशङ्क्याऽऽह—सर्वात्मेति ।
परस्य स्वारस्येन सर्वात्मत्वादाध्यानार्थं मण्डलावच्छेदादुपपन्नमृगादिगेष्णत्व-
मित्यर्थः । तत्रैव हेत्वन्तरमाह—परापरेति । सर्वात्मत्वं साधयति—सर्वयोनित्वा-
दिति । सर्वकारणत्वेन सर्वात्मत्वाद्मृगादिगेष्णत्वं युक्तमेवेत्यर्थः । तस्मादुद्गीथ
इति वाक्यं योजयति—यत इति । प्राप्ते सति तस्मादुद्गीथ इत्यनेन ‘वाक्येनोद्गी-
थत्वं परोक्षेण नाम्ना देवस्योच्यत इति योजना । किमिति परोक्षनाम्ना देवो
व्यपदिश्यत इत्याशङ्क्य परोक्षप्रिया इव हि देवाः प्रत्यक्षद्विष इति श्रुत्यन्तर-
माश्रित्याऽऽह—परोक्षप्रियत्वादिति । उन्नामत्वे देवस्योद्गीतुरुद्गीतृत्वप्रसिद्धिं प्रमाण-
यति—तस्मादिति । तच्छब्दार्थं स्फुटयति—यस्मादिति । प्रकृतस्योन्नान्नो देवस्याऽऽ-
गानादित्यतःशब्दार्थः । उद्गीतुरुद्गीतेति नामप्रसिद्धिरिति युक्तेति योजना ।
सर्वपाप्मोदयलिङ्गात्तस्य चान्यत्रासम्भवादादित्यान्तर्गतो देवः परमात्मेत्युक्तं
तत्रैव हेत्वन्तरमाह—स एष इति । देवकामानामादित्यादुपरितनलोकेष्वधिष्ठा-
तारो ये देवास्तेषां कामाः काम्यमानफलविशेषास्तेषामिति यावत् । न हि निर-

अथ प्रथमाध्यायस्य सप्तमः खण्डः

अथाध्यात्मं वागेवकर्पाणः साम तदेतदेतस्यामृच्यध्यूढं साम तस्मादृच्यध्यूढं साम गीयते । वागेव सा प्राणोऽमस्तत्साम ॥ १ ॥

चक्षुरेवर्गात्मा साम तदेतदेतस्यामृच्यध्यूढं साम तस्मादृच्यध्यूढं साम गीयते । चक्षुरेव साऽऽत्माऽमस्तत्साम ॥ २ ॥

श्रोत्रमेवर्ज्जनः साम तदेतदेतस्यामृच्यध्यूढं साम तस्मादृच्यध्यूढं साम गीयते । श्रोत्रमेव सा मनोऽमस्तत्साम ॥ ३ ॥

अथ यदेतदक्ष्णः शुक्लं भाः सैवर्गथ यन्नोलं परः कृष्णं तत्साम तदेतदेतस्यामृच्यध्यूढं साम तस्मादृच्यध्यूढं साम गीयते । अथ यदेतदक्ष्णः शुक्लं भाः सैव साऽथ यन्नोलं परः कृष्णं तदमस्तत्साम ४

अथाधुनाऽध्यात्ममुच्यते । वागेवकर्पाणः साम । अधरोपरिस्थानत्व-सामान्यात् । प्राणो घ्राणमुच्यते सह वायुना, वागेव सा प्राणोऽम इत्यादि पूर्ववत् ॥ १ ॥

चक्षुरेवर्गात्मा साम । आत्मेति च्छायात्मा तत्स्थित्वात्साम ॥ २ ॥

श्रोत्रमेवर्ज्जनः साम, श्रोत्रस्याधिष्ठातृत्वान्मनसः सामत्वम् ॥ ३ ॥

अथ यदेतदक्ष्णः शुक्लं भाः सैवर्क । अथ यन्नोलं परः कृष्णमादित्य इव ह्युशं लोककामेशितृत्वं परस्मादन्यत्र सम्भवति । एष सर्वेश्वर इति श्रुतेरिति भावः ॥ ८ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां प्रथमाध्यायस्य षष्ठः खण्डः ॥ ६ ॥

आधिदैविकोपास्त्यानन्तर्यमथशब्दार्थः । ऋचि वाग्दृष्टिः सान्नि प्राणदृष्टि-अ कर्तव्येत्यत्र हेतुमाह-अधरेति । कथमृक्सामयोरिव वाक्प्राणयोरधरोपरि-स्थानत्वं तत्राऽऽह-प्राण इति । स्थानमात्रत्वं व्यावर्तयति-सहेति ॥ १ ॥

भोक्तारं व्यावर्तयति-आत्मेति । छायात्मनः सामत्वे हेतुमाह-तत्स्थित्वा-दिति । चक्षुषि च्छायात्मनः स्थितत्वादृचि सामवदित्यर्थः ॥ २ ॥ ३ ॥

आध्यात्मिकानि कानिचिदङ्गोपासनान्युक्त्वाऽनन्तरं प्रकारान्तरेणाङ्गो-पासनमेव किञ्चित्तुपदिशति-अथेति । अक्ष्णो यदेतद्रूपं शुक्लं दृश्यत ऋचि तद्दृष्टिः कर्तव्येत्यर्थः । तदेव रूपं विशिनष्टि-मा इति । ऋचि पूर्वोक्तरूपदृष्टि-वद्वक्ष्यमाणरूपदृष्टिरपि सान्नि कर्तव्येत्याह-अथेति । यथाऽऽदित्यमण्डले

अथ य एषोऽन्तरक्षिणि पुरुषो दृश्यते सैवकर्तृत्साम तदुक्तं
तद्यजुस्तद्ब्रह्म तस्यैतस्य तदेव रूपं यदमुष्य रूपं यावमुष्य गेष्णौ
तौ गेष्णौ यन्नाम तन्नाम ॥ ५ ॥

दृक्शक्त्यधिष्ठानं तत्साम ॥ ४ ॥

अथ य एषोऽन्तरक्षिणि पुरुषो दृश्यते । पूर्ववत् । सैवर्गध्यात्मं वागाद्या
पृथिव्याद्या चाधिदैवतम् । प्रसिद्धा च ऋक्पादवद्वाङ्मरुतिका । तथा
साम । उक्तसाहचर्याद्वा स्तोत्रं सामोक्तं शस्त्रमुक्त्यादन्यत्तथा यजुः
स्वाहास्वधावषडादि सर्वमेव वाग्यजुस्तत्स एव । सर्वात्मकत्वान्सर्वयो-
नित्वाच्चेति ह्यवोचाम । ऋगादिप्रकरणान्तद्ब्रह्मेति त्रयो वेदाः । तस्यैतस्य
चाक्षुषस्य पुरुषस्य तदेव रूपमतिदिश्यते । किं तद्यदमुष्याऽऽदित्यपुरु-
षस्य । हिरण्मय इत्यादि यदधिदैवतमुक्तम् । यावमुष्य गेष्णौ पर्वणौ
तावेवास्यापि चाक्षुषस्य गेष्णौ । यच्चामुष्य नामोदित्युद्गोत्र इति च तदे-
वास्य नाम । स्थानभेदाद्रूपगुणनामातिदेशादोशितृत्वविषयभेदव्यपदेशा-

समधिगम्यमतिकृष्णं रूपमुक्तं तथा चाक्षुष्यपि दृक्शक्तेरधिष्ठानं तादृग्रूपमुप-
लभ्यते तद्वष्टिः सान्नि कर्तव्येत्यर्थः ॥ ४ ॥

आध्यात्मिकप्रधानोपासनशेषत्वेनाङ्गोपासनान्युक्त्वाऽनन्तरं प्रधानोपास-
नाविषयं दर्शयति-अथेति । दृश्यत इति प्रयोगाच्छायात्माऽयमित्याशङ्क्या-
ऽऽह-पूर्ववदिति । यथा पूर्वस्मिन्नाधिदैविकं वाक्ये समाहितचेतोभिरादित्य-
पुरुषस्य दृश्यत्वमुक्तं तथा चाक्षुषपुरुषस्यापि विशिष्टाधिकारिभिरेव दृश्यत्व-
मेष्टव्यमित्यर्थः । छायात्मपक्षे वाक्यशेषविरोधमभिप्रेत्याऽऽह-सैवेति ।
येयमृग्यथा व्याख्याता सा सर्वा स एव पुरुष इत्यर्थः । ऋच्युक्तं न्यायं
सामन्यमिति दर्शयति-तथेति । यत्किञ्चित्साम तत्सर्वं स एव पुरुष इत्यर्थः ।
ऋक्सामशब्दयोरन्तरमाह-उक्थेति । ऋक्साम यद्वदिति दृष्टान्तस्तथा-
शब्दार्थः । कथमृगाद्यात्मत्वं परस्येत्याशङ्क्याऽऽह-सर्वात्मकत्वादिति । ब्रह्म-
शब्दस्य परमात्मविषयत्वं व्यावर्तयन्प्रकरणेनादित्युक्तन्यायेन त्रयो वेदाः स
एव पुरुष इत्युपसंहारः । छायात्मनो जडस्य व्यावृत्त्यर्थं रूपातिदेशं
दर्शयति-तस्येति । किं तदादित्यपुरुषस्य रूपमित्यपेक्षायामाह-हिरण्मय इत्या-
दीति । इतश्च नायं छायात्मेत्याह-यावमुष्येति । नामातिदेशोऽप्येतमर्थमुपो-
द्बलयतीत्याह-यच्चेति । आदित्यचाक्षुषयोरुपास्ययोर्भेदादुपासनाऽपि भिन्नेति
शङ्कते-स्थानेति । आदित्यमण्डलं चाक्षुश्चेति स्थाने भिद्येते रूपं हिरण्मयो
हिरण्यश्मश्रुरित्यादि ऋगादिगेष्णत्वादिगुण उदित्यादि नाम तेषामतिदेश-

स एष ये चैतस्मादर्वाञ्चो लोकास्तेषां चेष्टे मनुष्यकामानां
चेति तद्य इमे वीणायां गायन्त्येतं ते गायन्ति तस्मात्ते धनसनयः ॥६॥

अथ य एतदेवं विद्वान्साम गायत्युभौ स गायति सोऽमुनैव स

चाऽऽदित्यचाक्षुषयोर्भेद इति चेत् । न । अमुनाऽनेनैवेत्येकस्योभयात्म-
प्राप्त्यनुपपत्तेः । द्विधाभावेनोपपद्यत इति चेत् । वक्ष्यति हि स एकधा
भवति त्रिधा भवतीत्यादि । न । चेतनस्यैकस्य निरवयवत्वाद्विधा-
भावानुपपत्तेः । तस्मादध्यात्माधिदैवतयोरेकत्वमेव । यत्तु रूपाद्यतिदेशो
भेदकारणमवोचो न तद्भेदावगमाय । किं तर्हि स्थानभेदाद्भेदाशङ्कामा-
भूदित्येवमर्थम् ॥ ५ ॥

स एष चक्षुषः पुरुषो ये चैतस्मादाध्यात्मिकादात्मनोऽर्वाञ्चोऽर्वा-
गता लोकास्तेषां चेष्टे मनुष्यसम्बन्धनां च कामानाम् । तत्तस्माद्य इमे
वीणायां गायन्ति गायकास्त एतमेव गायन्ति । यस्मादीश्वरं गायन्ति
तस्मात्ते धनसनयो धनलाभयुक्ता धनवन्त इत्यर्थः ॥ ६ ॥

अथ य एतदेवं विद्वान्यथोक्तं देवमुद्गीथं विद्वान्साम गायत्युभौ स

स्तस्यैतस्य तदेव रूपमित्यादिः । ये चागुष्मात्पराञ्चो लोकास्तेषां चेष्टे
देवकामानां चेत्यधिदैवतम् । ये चैतस्मादर्वाञ्चो लोकास्तेषां चेष्टे देवका-
मानां मनुष्यकामानां चेत्यध्यात्मम् । इत्ययमीशितृत्वविषयो भेदव्य-
पदेशः । अतश्चैतयोर्भेदादुपासनमपि भिन्नमेवेत्यर्थः । नोपास्यभेदादुपास-
नाभेदोऽस्तीति दूषयति-नेति । उपासकस्तावदमुनाऽऽदित्यात्मना पराञ्चो
लोकान्देवकामांश्चाऽऽप्नोति । स एवानेन चाक्षुषरूपेणार्वाचीनलोकान्मनुष्य-
कामांश्चाऽऽप्नोतीति श्रूयते । न चैकस्य वस्तुता भिन्नोभयरूपत्वप्राप्तिरुप-
पद्यते । तस्माद्भेदकल्पना न युक्त्यर्थः । उभयात्मकत्वमेकस्यापि विद्यामाहा-
त्म्याद्वेद्यभावोपगमादुपपन्नमिति शङ्कते-द्विधेति । एकस्य विद्यावशादनेकरू-
पत्वे वाक्यशेषं प्रमाणयति-वक्ष्यति हीति । एकस्यानेकशरीरपरिग्रहेति न स्वरू-
पभेदोपपत्तिरिति परिहृति-न चेतनस्येति । एकत्वसाधकसद्भावस्तच्छब्दार्थः ।
परोक्तं भेदकमनुवदति-यत्विति । भेदकारणमित्यस्यादुपरिष्ठादिति शब्दो द्रष्ट-
व्यः । दूषयति-न तदित्यादिना । तदित्यतिदिश्यमानं रूपाद्युक्तम् ॥ ५ ॥

आधिदैविकपुरुषवदाध्यात्मिकेऽपि पुरुषे निरतिशयैश्वर्यश्रवणाच्च तयो-
रैक्यमित्याह-स एष इति । तयोर्भेदाभावे हेत्वन्तरमाह-तत्तस्मादिति । ईश्वर-
स्यैव प्रागुक्तहेतोर्गानविषयत्वयोग्यत्वादित्यर्थः । तच्छब्दार्थं स्फुटयति-यस्मा-
दिति ॥ ६ ॥

एष ये चामुष्मात्पराञ्चो लोकास्तांश्चाऽऽप्नोति देवकामांश्च ॥७॥

अथानेनैव ये चैतस्मादर्वाञ्चो लोकास्तांश्चाऽऽप्नोति मनुष्य-
कामांश्च तस्मादु हैवंविदुद्राता ब्रूयात् ॥ ८ ॥

कं ते काममागायानीत्येष ह्येव कामागानस्यष्टे य एवं विद्वा-
न्साम गायति साम गायति ॥ ९ ॥

इति छान्दोग्योपनिषदि प्रथमाध्यायस्य सप्तमः खण्डः ॥ ७ ॥

गायति चाक्षुषमादित्यं च । तैस्यवंपिदः फलमुच्यते-सोऽमुनैवाऽऽदित्येन
स एष ये चामुष्मात्पराञ्चो लोकास्तांश्चाऽऽप्नोति, आदित्यान्तर्गतदेवो
भूत्वेत्यर्थो देवकामांश्च ॥ ७ ॥

अथानेनैव चाक्षुषेणैव ये चैतस्मादर्वाञ्चो लोकास्तांश्चाऽऽप्नोति मनु-
ष्यकामांश्च चाक्षुषो भूत्वेत्यर्थः । तस्मादु हैवंविदुद्राता ब्रूयाद्यजमानं
कमिष्टुं ते तव काममागायानीति । एष हि यस्मादुद्राता कामागानस्यो-
द्रानेन कामं सम्पादयितुमीष्टे समर्थ इत्यर्थः । कोऽसौ, य एवं विद्वान्साम
गायति साम गायति । द्विरुक्तिरुपासनसमाप्त्यर्था ॥ ८ ॥ ९ ॥

इति छान्दोग्योपनिषच्छाङ्करभाष्ये प्रथमाध्यायस्य सप्तमः खण्डः ॥ ७ ॥

स्थानभेदेन यथोक्तोपासनवतः फलोक्त्यर्थं पातनिकां करोति-अथेति ।
एतत्सामेति सम्बन्धः । एवं विद्वानित्येतदेव विभजते-यथोक्तमिति । विद्वानि-
त्यस्मादुपरिष्ठादथशब्दः सम्बध्यते । सोऽमुनैव लोकान्कामांश्चाऽऽप्नोतीति
सम्बन्धः । आप्तिप्रकारं विवृणोति-स एष इति । उपास्यवदुपासकस्यापि कुतो
निरतिशयमैश्वर्यं न हि द्वयोर्निरङ्कुशमैश्वर्यं युक्तमित्याशङ्क्याऽऽह-आदित्येति ।
अमुनैवाऽऽदित्येनेत्युक्तमेवात्र व्यक्तीकृतम् ॥ ७ ॥

अथशब्दास्तथापर्यायः । चाक्षुषो भूत्वाऽनेनैव चाक्षुषेणैवेति सम्बन्धः ।
उक्तफलस्य याजमानत्वं दर्शयति-तस्मादिति । तच्छब्दार्थमेव कथयति-एष
हीति । उद्रातारं विशिनष्टि-कोऽसाविति । उद्गीथे परस्य सम्पादोपासनं विभागे-
नाक्तमुपसंहरति-द्विरुक्तिरिति ॥ ८ ॥ ९ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

प्रथमाध्यायस्य सप्तमः खण्डः ॥ ७ ॥

अथ प्रथमाध्यायस्याष्टमः खण्डः

त्रयो होद्गीथे कुशला बभूवुः शिलकः शालावत्यश्चैकितायनो
दात्भ्यः प्रवाहणो जैवलिरिति ते होचुरुद्गीथे वै कुशलाः स्मो हन्तो-
द्गीथे कथां वदाम इति ॥ १ ॥

अनेकधोपास्यत्वादक्षरस्य प्रकारान्तरेण पारोवरीयस्त्वगुणफलमुपा-
सनान्तरमानिनाय । इतिहासस्तु सुखावबोधनार्थः । त्रयस्त्रिसङ्ख्याकाः ।
ह इत्यैतिह्यार्थः । उद्गीथ उद्गीथज्ञानं प्रति कुशला निपुण बभूवुः । कस्मि-
न्श्चिद्देशे काले च निमित्ते वा समेतानामित्यभिप्रायः । न हि सर्वस्मिञ्ज-
गति त्रयाणामेव कौशलमुद्गीथादिविज्ञाने । ध्रूयन्ते ह्युपस्तिजानश्रुतिके-
केयप्रभृतयः सर्वज्ञकल्पाः । के ते त्रय इत्याह-शिलको नामतः शलावतो-
ऽपत्यं शालावत्यः । चिकितायनस्यापत्यं चैकितायनः । दत्तमगोत्रो दात्भ्यो
व्यामुष्यायणो वा प्रवाहणो नामतो जीवलस्यपत्यं जैवलिरित्येते त्रयस्ते
होचुरन्योन्यमुद्गीथे वै कुशला निपुणा इति प्रसिद्धाः स्मः । अतो हन्त
यद्यनुमतिर्भवतामुद्गीथ उद्गीथज्ञाननिमित्तां कथां विचारणां पक्षप्रतिप-
क्षोपन्यासेन वदामो वादं कुर्म इत्यर्थः । तथा च तद्विद्यसंवादे विपरीत-
ग्रहणनाशोऽपूर्वविज्ञानोपजनः संशयनिवृत्तिश्चेति । अतस्तद्विद्यसंयोगः ।
कर्तव्य इयि चेतिहासप्रयोजनम् । दृश्यते हि शिलकादीनाम् ॥ १ ॥

अध्यात्माधिदैवतस्थानभेदावच्छिन्नपरमात्मदृष्ट्योद्गीथोपासनमखिलपाप्मा-
पगमफलमुक्तम् । सम्प्रति स्थानभेदावच्छेदं हित्वा पारोवरीयस्त्वगुणक-
परमात्मदृष्ट्योद्गीथोपासनं पारोवरीयस्त्वप्राप्तिफलकमानीतवानाम्नाय इति
प्रकरणतात्पर्यमाह-अनेकधेति । तर्हि विवक्षितमुपासनमेवोच्यतां किमाख्या-
यिकयेत्याशङ्क्याऽऽह-इतिहासस्त्विति । इतिहासः पूर्ववृत्तम् । इतिहम्य भाव
ऐतिह्यम् । समेतानामिति निर्धारणे षष्ठी । ननु सर्वस्मिञ्जगति त्रयाणामेवो-
द्गीथादिविज्ञाने कौशलमिति किं नोच्यते । किमिति तेषां मध्ये त्रयाणामेव
तत्रैपुण्यं प्रतिज्ञायते तत्राऽऽह-न हीति । अमुष्य प्रसिद्धस्यापत्यसामुष्यायणो
द्वयोरामुष्यायणो व्यामुष्यायणः । तव मम चायमिति परिभाषया धर्मतः
परिगृहीत इति यावत् । किमर्थो वादारम्भ इत्यत आह-तथा चेति । प्रवृत्ते
वादे तस्मिन्निवक्षितेऽर्थे विद्या येषां तैः सह संवाददृष्टमेव फलमित्यर्थः ।
इतिशब्दस्य प्रयोजनमित्यनेन सम्बन्धः । वादारम्भस्य दृष्टफलत्वे फलित-
तमाह-अत इति । इतिहासस्तु सुखावबोधार्थः इत्युक्तेन समुच्चयार्थश्चकारः ।

तथेति ह समुपविविशुः स ह प्रवाहणो जैवलिरुवाच भगवन्ता-
वग्रे वदतां ब्राह्मणयोर्वदतोर्वाचं श्रोष्यामीति ॥ २ ॥

स ह शिलकः शालावत्यश्चैकितायनं दात्भ्यमुवाच हन्त त्वा
पृच्छानीति पृच्छेति होवाच ॥ ३ ॥

का साम्नो गतिरिति स्वर इति होवाच स्वरस्य का गतिरिति
प्राण इति होवाच प्राणस्य का गतिरित्यन्नमिति होवाचान्नस्य का

तथेत्युक्ता ते समुपविविशुर्होपविष्टवन्तः किल । तत्र राज्ञः प्रागल्भ्यो-
पपत्तेः स ह प्रवाहणो जैवलिरुवाचेतरौ भगवन्तौ पूजावन्तावग्रे पूर्वं वद-
ताम् । ब्राह्मणयोरिति लिङ्गाद्राजाऽसौ युवयोर्ब्राह्मणयोर्वदतोर्वाचं श्रो-
ष्यामि । अर्थरहितामित्यपरे वाचमिति विशेषणात् ॥ २ ॥

उक्तयोः स ह शिलकः शालावत्यश्चैकितायनं दात्भ्यमुवाच-हन्त
यद्यनुमस्यसं त्वा त्वां पृच्छानीत्युक्त इतरः पृच्छेति होवाच ॥ ३ ॥

लब्धानुमतिराह-का साम्नः, प्रकृतत्वादुद्गोथस्य । उद्गोथो ह्यत्रोपा-
स्यत्वेन प्रकृतः । “परोवरीयांसमुद्गोथम्” इति च वक्ष्यति । गतिराश्रयः
परायणामित्येतत् । एवं पृष्ठो दात्भ्य उवाच-स्वर इति । स्वरात्मकत्वा-
त्साम्नः । यो यदात्मकः स तद्रतिस्तदाश्रयश्च भवतीति युक्तं मृदाश्रय इव
घटादिः । स्वरस्य का गतिरिति, प्राण इति होवाच । प्राणनिष्पाद्यो हि

कथं यथोक्तं फलं दृष्टमित्याशङ्क्याऽऽह-दृश्यते हीति । शिलकादीनां तद्विद्यसं-
योगे विपरीतधीध्वंसादिकं फलमिति शेषः ॥ १ ॥

तत्रेति निर्धारणार्थां सप्तमी । राज्ञः प्रागल्भ्योपपत्तेरित्युक्तं तस्य राजत्वे
हेत्वभावादित्याशङ्क्याऽऽह-ब्राह्मणयोरिति । पक्षान्तरं विशेषणसामर्थ्यादुत्था-
प्याङ्गीकरोति-अर्थेति ॥ २ ॥

राज्ञा यथोक्तं प्रकारेणोक्तयोर्ब्राह्मणयोर्मध्ये शालावत्यो दात्भ्यं प्रत्युवा-
चेति सम्बन्धः ॥ ३ ॥

साम्नो गतिरित्यन्वयः । सामशब्दार्थमाह-प्रकृतत्वादिति । तस्य पूर्वोत्तरग्र-
न्थयोः प्रकृतत्वं प्रकटयति-उद्गोथो हीति । गतिशब्दस्य क्रियाविषयत्वं व्यावर्त-
यति-आश्रय इति । औपचारिकमाश्रयं निरस्यति-परायणमित्येतदिति । स्वरो
ध्वनिभेदः । स कथमुद्गोथस्य गतिरित्याशङ्क्याऽऽह-स्वरात्मकत्वादिति । तद्व्यञ्ज-
कतया तदाश्रयत्वेन तत्तादात्म्याद्भवति स्वरस्तस्य गतिरित्यर्थः । साम्नः
स्वरात्मकत्वेऽपि कथं तद्रतिव्रमित्याशङ्क्य दृष्टान्तेन परिहरति-यो यदात्मक इति ।

गतिरित्याप इति होवाच ॥ ४ ॥

अपां का गतिरित्यसौ लोक इति होवाचामुष्य लोकस्य का गतिरिति न स्वर्गं लोकमतिनयेदिति होवाच स्वर्गं वयं लोकः सामाभिसंस्थापयामः स्वर्गसंस्ताव हि सामेति ॥ ५ ॥

तद् शिलकः शालावत्यश्रैकितायनं दाल्भ्यमुवाचाप्रतिष्ठितं वै स्वरस्तस्मात्स्वरस्य प्राणो गतिः । प्राणस्य का गतिरित्यन्नमिति होवाच । अन्नावष्टम्भो हि प्राणः । “शुष्यति वै प्राण ऋतेऽन्नात्” इति हि श्रुतेः । “अन्नं दाम” इति च । अन्नस्य का गतिरित्याप इति होवाच । अप्सम्भवत्वादन्नस्य ॥ ४ ॥

अपां का गतिरित्यसौ लोक इति होवाच । अमुष्माल्लोकादृष्टिः सम्भवति । अमुष्य लोकस्य का गतिरिति पृष्ठो दाल्भ्य उवाच-स्वर्गममुं लोकमतीत्याश्रयान्तरं साम न नयेत्कश्चिदिति होवाचाऽऽह । अतो वयमपि स्वर्गं लोकं सामाभिसंस्थापयामः । स्वर्गलोकप्रतिष्ठं साम जानीम इत्यर्थः । स्वर्गसंस्तावं स्वर्गत्वेन संस्तवने संस्तावो यस्य तत्साम स्वर्गसंस्तावम् । हि यस्मात्स्वर्गो वै लोकः साम वेद इति श्रुतिः ॥ ५ ॥

तमितरः शिलकः शालावत्यश्रैकितायनं दाल्भ्यमुवाच-अप्रतिष्ठितमसंस्थितं परोवरीयस्त्वेनासमाप्तगति सामेत्यर्थः । वा इत्यागमं स्मारयति किलेति च । दाल्भ्य ते तव साम । यस्त्वसहिष्णुः सामविदेतर्ह्येतस्मिन्का प्राणस्यान्नावष्टम्भत्वे वाजसनेयश्रुतिं प्रमाणयति-शुष्यतीति । वत्सस्थानीयस्य प्राणस्यान्नं दाम बन्धनमिति च श्रुतिरित्यर्थः । ता अन्नमसृजन्तेति श्रुतेरन्नस्याप्सम्भवत्वं द्रष्टव्यम् ॥ ४ ॥

कथमपामसौ लोको गतिस्तत्राऽऽह-अमुष्मादिति । इति पृष्ठो दाल्भ्य उवाच हेति सम्बन्धः । तत्र च्छन्दसि कालनियमाभावमभिप्रेत्य क्रियापदं व्याकरोति-आहेति । यद्यपि परो नास्याऽऽश्रयान्तरं प्रतिपद्यते तथाऽपि त्वया तद्वाच्यमेवेत्याशङ्क्यऽऽह-अत इति । अतः शब्दार्थमेव स्फोरयति-स्वर्गेति । तस्मात्स्वर्गलोकप्रतिष्ठं सामेति पूर्वेण सम्बन्धः । स्वर्गसंस्तावं सामेत्यत्र प्रमाणमाह-स्वर्ग इति ॥ ५ ॥

उपदेशपारम्पर्यमागमः । यत्कृतकं तदनित्यमिति स्वर्गस्यान्तवत्त्वान्न परायणत्वं सम्भवतीत्याशयेनाऽऽह-किलेति चेति । यथोक्तं न्यायं सूचयतीति शेषः । न्यायागमाभ्यामप्रतिष्ठितं ते सामेत्युपसंहरति-दाल्भ्येति । स्वर्गप्रतिष्ठितं सामेति ज्ञाने दोषं दर्शयति-अस्त्विति । असहिष्णुर्मिथ्यावचनमसहमानः सन्निति यावत् ।

किल ते दान्भ्य साम यस्त्वेतर्हि ब्रूयान्मूर्धा ते विपतिष्यतीति मूर्धा
ते विपतेदिति ॥ ६ ॥

हन्ताहमेतद्भगवतो वेदानीति विद्धीति होवाचाऽमुष्यलोकस्य
का गतिरित्ययं लोक इति होवाचास्य लोकस्य का गतिरिति न

ले ब्रूयात्काश्चिद्विपरीतविज्ञानमप्रतिष्ठितं साम प्रतिष्ठितमित्येवंवादापरा-
धिनं मूर्धा शिरस्ते विपतिष्यति विस्पष्टं परिष्यतीति । एवमुक्तस्यापरा-
धिनस्तथैव तद्विपरीतं संशयो न त्वहं ब्रवीमीत्यभिप्रायः ।

ननु मूर्धपातार्हं चेदपराधं कृतवानतः परेणानुक्तस्यापि पतेन्मूर्धा न
चेदपराध्युक्तस्यापि नैव पतति । अन्यथाऽऽकृताभ्यागमः कृतनाशश्च स्या-
ताम् । नैष दोषः । कृतस्य कर्मणः शुभाशुभस्य फलप्राप्तेर्देशकालनिमित्ता-
पेक्षत्वात् । तत्रैवं सति मूर्धपातनिमित्तस्याप्यज्ञानस्य पराभिव्याहारनि-
मित्तापेक्षत्वमिति ॥ ६ ॥

पवमुक्तो दान्भ्य आह-हन्ताहमेतद्भगवतो वेदानि यत्प्रतिष्ठं सामे-
त्युक्तः प्रत्युवाच शालावत्यो विद्धीति होवाच । अमुष्य लोकस्य का

एतस्मिन्काले मिथ्यावचनावस्थायामित्यर्थः । विपरीतं विज्ञानं यस्य स तथो-
क्तस्तं प्रतीति विग्रहः । तदेव विपरीतज्ञानमभिनयति-अप्रतिष्ठितमिति । सामा-
प्रतिष्ठितं प्रतिष्ठितमिति विपरीतज्ञानं प्रति कश्चिद्ब्रूयादिति सम्बन्धः । तदीय-
वचनमेव दर्शयति-एवमिति । स तथा कथयतु भम तु किं स्यादित्याशङ्क्याऽऽ-
ह-एवमुक्त्येति । तथैव विदुषः शापवाक्यानुसारेणेति यावत् । तदिति शिरो-
निरुक्तिः । शापदानाय प्रवृत्तस्त्वयमिति शङ्कां वारयति-नत्विति । मूर्धपातो-
पन्यासानर्थक्यमाशङ्कते-नन्विति । अपराधाभावेऽपि परोक्तिवशान्मूर्धपाते
दोषमाह-अन्यथेति । सति चापराधे परोक्तिवैधुर्यान्मूर्धपाताभावे दोषं कथयति-
कृतेति । अपराधस्य मूर्धपातहेतोरपि सहकार्यपेक्षत्वादिभिव्याहरणं नानर्थक-
मित्युत्तरमाह-नैष दोष इति । कर्मणः शुभादेराचरितस्य निमित्तापेक्षया फल-
हेतुत्वेऽपि प्रकृतेऽपराधिनि कुतो व्याहरणापेक्षेत्याशङ्क्याऽऽह-तत्रेति । तत्र
शुभादौ कर्मण्येव निमित्तापेक्षया फलप्रदे सतीत्यर्थः । इति पराभिव्याहरण-
मर्थवदिति शेषः ॥ ६ ॥

हन्तेत्यादि व्याकरोति-एवमिति । कथममुष्य लोकस्यैतल्लोकप्रतिष्ठत्वं तदाह
अयं लोक इति । आदिशब्दः आद्धादिसद्ब्रह्मार्थः । तत्रैव श्रुतिं प्रमाणयति-
इतीति । अस्माल्लोकात्प्रतीयमानं चरुपुरोडाशाद्यग्निद्वारोपजोवन्ति देवा इति
श्रौती प्रसिद्धिरित्यर्थः । भवतु परं लोकं प्रति प्रतिष्ठात्वमस्य लोकस्य तथाऽपि

प्रतिष्ठां लोकमति नयेदिति होवाच प्रतिष्ठां वयं लोकः सामाभिसंस्थापयामः प्रतिष्ठासंस्ताव हि सामेति ॥ ७ ॥

तद्दृष्ट्वा प्रवाहणो जैवलिरुवाचान्तवद्वै किल ते शालावत्य साम यस्त्वेतद्दिं ब्रूयान्मूर्धा ते विपतिष्यतीति मूर्धा ते विपतेदिति हन्ताहमेतद्भगवतो वेदामीति विद्मीति होवाच ॥ ८ ॥

इति छान्दोग्योपनिषदि प्रथमाध्यायस्याष्टमः खण्डः ॥ ८ ॥

गतिरिति पृष्ठो दालभ्येन शालावत्योऽयं लोक इति होवाच । अयं हि लोको यागदानहोमादिभिरमुं लोकं पुष्यतीति । “अतः प्रदानं देवा उपजीवन्ति” इति हि श्रुतयः । प्रत्यक्षं हि सर्वभूतानां धरणी प्रतिष्ठेति । अतः साम्नोऽयं लोकः प्रतिष्ठेति युक्तम् । अस्य लोकस्य का गतिरित्युक्त आह शालावत्यः । न प्रतिष्ठामिमं लोकमतीत्य नयेत्साम कश्चित् । अतो वयं प्रतिष्ठां लोकं सामाभिसंस्थापयामः । यस्मात्प्रतिष्ठासंस्तावं हि प्रतिष्ठात्वेन संस्तुतं सामेत्यर्थः । “इयं वै रथन्तरम्” इति च श्रुतिः ॥७॥

तमेवमुक्त्वन्तं दृष्ट्वा प्रवाहणो जैवलिरुवाचान्तवद्वै किल ते शालावत्य सामेत्यादि पूर्ववत् । ततः शालावत्य आह-हन्ताहमेतद्भगवतो वेदामीति विद्मीति होवाचेतरोऽनुज्ञात आह ॥ ८ ॥

इति छान्दोग्योपनिषच्छाङ्करभाष्ये प्रथमाध्ययस्याष्टमः खण्डः ॥ ८ ॥

कथमयं लोकः साम्नः प्रतिष्ठेत्याशङ्क्याऽऽह-प्रत्यक्षं हीति । पृथिव्याः सर्वाणि भूतानि प्रति प्रतिष्ठात्वे फलितमाह-अत इति । साम्नोऽपि सर्वान्तर्भावादित्यर्थः । तथाऽपि प्रतिष्ठान्तरं त्वया वाच्यमित्याशङ्क्याऽऽह-अतो वयं मिति । यस्मादेतल्लोकप्रतिष्ठात्वेन संस्तुतं साम तस्मादिदं साम प्रत्येतमेव लोकं प्रतिष्ठां जानीम इति योजना । कथं प्रतिष्ठात्वेन सामत्वाविशेषात्पृथिव्या साम संस्तुतमित्याशङ्क्याऽऽह-इयमिति । इयं वै रथन्तरशब्दवाच्यस्य सामविशेषस्य पृथिवीत्वेन स्तुतत्वादुद्गीथस्यापि सामत्वाविशेषात्पृथिव्यात्मत्वं सम्भाव्यत इत्यर्थः ॥ ७ ॥

हन्ताहमेतदित्यत्रानन्तं सामैतदित्युच्यते ॥ ८ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

प्रथमाध्यायस्याष्टमः खण्डः ॥ ८ ॥

अथ प्रथमाध्यायस्य नवमः खण्डः

अस्य लोकस्य का गतिरित्याकाश इति होवाच सर्वाणि ह वा इमानि भूतान्याकाशादेव समुत्पद्यन्त आकाशं प्रत्यस्तं यन्त्याकाशो ह्येवैभ्यो ज्यायानाकाशः परायणम् ॥ १ ॥

स एष परोवरीयानुद्गीथः स एषोऽनन्तः परोवरीयो हास्य

अस्य लोकस्य का गतिरिति । आकाश इति होवाच प्रवाहणः । आकाश इति च पर आत्माऽऽकाशो वै नामेति श्रुतेः । तस्य हि कर्म सर्वभूतोत्पादकत्वम् । तस्मिन्नेव हि भूतप्रलयः । तत्तेजोऽसृजत । तेजः परस्यां देवतायामिति हि वक्ष्यति । सर्वाणि ह वा इमानि भूतानि स्थावरजङ्गमान्याकाशादेव समुत्पद्यन्ते तेजोवन्नादिक्रमेण सामर्थ्यात् । आकाशं प्रत्यस्तं यन्ति प्रलयकाले तेनैव विपरीतक्रमेण हि यस्मादाकाश एवैभ्यः सर्वेभ्यो भूतेभ्यो ज्यायान्महत्तरोऽतः स सर्वेषां भूतानां परमयनं परायणं प्रतिष्ठा त्रिष्वपि कालेष्वित्यर्थः ॥ १ ॥

यस्मात्परं परं वरीयो वरीयसोऽप्येष वरः परश्च वरीयांश्च परोवरो-

आकाशशब्दस्य भूताकाशविषयत्वं व्यावर्त्य परमात्माविषयत्वं वाक्यशेषवशादुच्यते-आकाश इति चेति । किञ्च परस्याऽऽत्मनः सर्वभूतोत्पादकत्वं कर्मति वेदान्तमयादा तदिहाऽऽकाशे श्रुतम् । तथा च परमात्मैवाऽऽकाशशब्द इत्याह-तस्य हीति । किञ्च परस्मिन्नेव भूतानां प्रलयः स चात्राऽऽकाशे श्रुतस्तस्मात्पर एवाऽऽत्माऽऽकाश इत्याह-तस्मिन्नेवेति । सर्वोत्पादकत्वं परस्य कर्मत्यत्र मानमाह-तत्तेजोऽसृजतेति । परस्मिन्नेव लयो भूतानामित्यत्रापि मानमाह-तेज इति । भवतु परस्याऽऽत्मनः सर्वोत्पादकत्वं कर्म तथाऽपि किमायातमाकाशस्येति चेत्तत्राऽऽह-सर्वाणीति । कथमयं क्रमो लभ्यते । अविशेषेण हि ततः सर्वोत्पत्तिः श्रुतेत्याशङ्क्याऽऽह-सामर्थ्यादिति । आत्मन आकाशः सम्भूतस्तत्तेजाऽसृजतेत्यादिश्रुतित्रलादित्यर्थः । तथाऽपि कथमाकाशे सर्वभूतलयस्तत्राऽऽह-आकाशं प्रतीति । विपर्ययेण तु क्रमोऽत इति न्यायेनाऽऽह-विपरीतेति । आकाशस्य परमात्मत्वे हेतवन्तरमाह-यस्मादिति । परायणत्वमपि तत्रैव लिङ्गमित्याह-अत इति ॥ १ ॥

आकाशस्तलिङ्गादिति न्यायेनाऽऽकाशस्य परमात्मात्वमुक्तमिदानीं तस्योद्गीथे सम्पादितस्य परोवरीयस्त्वं गुणमुपदिशति-यस्मादिति । उत्तरमुत्तरं श्रेष्ठादपि श्रेष्ठोऽयमित्येतत् । साममात्रस्य कथमयं गुणः स्यादित्याशङ्क्याऽऽह-

भवति परोवरीयसो ह लोकाञ्जयति य एतदेवं विद्वान्परोवरीयांस-
मुद्गीथमुपास्ते ॥ २ ॥

त५ हैतमतिधन्वा शौनक उदरशाण्डिन्यायोक्तोवाच यावत्त
एनं प्रजायामुद्गीथं वेदिष्यन्ते परोवरीयो हैभ्यस्तावदस्मिँल्लोके जीवनं
भविष्यति ॥ ३ ॥

तथाऽमुष्मिँल्लोके लोक इति स य एतदेवं विद्वानुपास्ते परोवरोय
एव हास्यास्मिँल्लोके जीवनं भवति तथाऽमुष्मिँल्लोके लोक इति लोके
लोक इति ॥ ४ ॥

इति च्छान्दोग्योपनिषदि प्रथमाध्यायस्य नवमः खण्डः ॥ ९ ॥

यानुद्गीथः परमात्मा सम्पन्न इत्यर्थः । अत एव स एषोऽनन्तोऽविद्यमाना-
न्तस्तमेतं परोवरीयांसं परमात्मभूतमनन्तमेवं विद्वान्परोवरीयांसमुद्गीथ-
मुपास्ते । तस्यैतत्फलमाह-परोवरीयः परं परं वरीयो विशिष्टतरं जीवनं
हास्य विदुषो भवति दृष्टं फलमदृष्टं च परोवरीयस उत्तरांत्तरविशिष्ट-
रानेव ब्रह्माकाशान्ताल्लोकाञ्जयति य एतदेवं विद्वानुद्गीथमुपास्ते ॥ २ ॥

किञ्च तमेतमुद्गीथं विद्वानतिधन्वा नामतः शुनकस्यापत्यं शौनक
उदरशाण्डिल्याय शिष्यायैतमुद्गीथदर्शनमुक्तोवाच । यावत्ते तव प्रजायां
प्रजासन्ततावित्यर्थः । एनमुद्गीथं त्वत्सन्ततिजा वेदिष्यन्ते ज्ञास्यन्ति
तावन्तं कालं परोवरीयो हैभ्यः प्रसिद्धेभ्यो लौकिकजीवनेभ्य उत्तरोत्तर-
विशिष्टतरं जीवनं तेभ्यो भविष्यति ॥ ३ ॥

तथाऽदृष्टेऽपि परलोकेऽमुष्मिन्परोवरीयाँल्लोको भविष्यतीत्युक्तवा-

परमात्मेति । आकाशस्य परमात्मत्वे लिङ्गान्तरमाह-अत एवेति । परमात्मसम्प-
न्नत्वादिति यावत् । आकाशो हि प्रकृतोद्गीथे सम्पादितोऽनन्तः श्रुतः । न
चाऽऽनन्त्यं ब्रह्मणोऽन्यत्र युक्तम् । सत्यं ज्ञानमनन्तं ब्रह्मेति श्रुतेः । तस्मादा-
काशो ब्रह्मेत्यर्थः । सम्प्रत्याकाशशब्दितस्य परस्योद्गीथे सम्पादितस्य परोवरी-
यस्त्वगुणविशिष्टस्योपास्तिं विदधाति-तमेतमिति । परं परमुपर्युपरीति यावत् ।
तस्मादेवमुपासीतेति भावः ॥ २ ॥

विधिशेषमर्थवादं दर्शयति-किञ्चेति । इतश्चात्र विधिरस्तीत्येतत्तेभ्यस्तत्स-
न्ततिजा ये यथोक्तोद्गीथे वेदितारस्तदर्थमित्यर्थः ॥ ३ ॥

तथा दृष्टविशिष्टतरजीवनवदित्यर्थः । अदृष्टेऽपीति च्छेदः । स य एतमि-

अथ प्रथमाध्यायस्य दशमः खण्डः

मटचीहतेषु कुरुष्वाटिक्या सह जाययोषस्तिर्ह चाक्रायण इभ्य-
ग्रामे प्रद्राणक उवास ॥ १ ॥

अशाण्डल्यायातिघन्वा शौनकः । स्यादेतत्फलं पूर्वेषां महाभाग्यानां नैदं-
युगीनानामित्याशङ्कानिवृत्तय आह-स यः कश्चिदेतदेवं विद्वानुद्गीथमेत-
र्ह्युपास्ते तस्याप्येवमेव परोवरीय एव हास्यास्मिँल्लोके जीवनं भवति
तथाऽमुष्मिँल्लोके लोक इति लोके लोक इति ॥ ४ ॥

इति छान्दोग्योपनिषच्छाङ्करभाष्ये प्रथमाध्यायस्य नवमः खण्डः ॥ ९ ॥

उद्गीथोपासनप्रसङ्गेन प्रस्तावप्रतिहारविषयमप्युपासनं कर्तव्य-
मितिदमारभ्यते । आख्यायिका तु सुखावबोधार्था । मटचीहतेषु मट-
च्योऽशनयस्ताभिर्हनेषु नाशितेषु कुरुषु । कुरुसस्येष्वित्यर्थः । ततो
दुर्भिक्षे जात आटिक्याऽनुपजातपयोधरादिस्त्रोव्यञ्जनया सह जाययो-
षस्तिर्ह नामतश्चक्रस्यापत्यं चाक्रायणः । इभो हस्ती तमर्हतीतीभ्य ईश्वरो
हस्त्यारोहो वा तस्य ग्राम इभ्यग्रामस्तस्मिन्प्रद्राणकोऽन्नालाभात् । द्रा
कुत्सायां गतो । कुत्सितां गतिं गतोऽन्त्यावस्थां प्राप्त इत्यर्थः । उवासो-
पितवान्कस्यचिद्गृहमाश्रित्य ॥ १ ॥

त्याद्युत्तरं वाक्यं शङ्कोत्तरत्वेनोत्थाप्य व्याचष्टे-स्यादित्यादिना । अस्मिन्युगे
भवन्तीत्यैदं युगीनास्तेषामैदं युगीनानां लोकः परोवरीयानिति शेषः । पुनरु-
क्तिरुद्गीथां पास्तिसमाप्त्यर्था ॥ ४ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

प्रथमाध्यायस्य नवमः खण्डः ॥ ९ ॥

अथोद्गीथाक्षरोपासनस्यानेकधोक्तत्वाद्वक्तव्यानवशेषात्प्रपाठकपरिसमा-
प्तिरेव युक्तेत्याशङ्क्याऽऽह-उद्गीथेति । इदमा खण्डान्तरं परामृश्यते । प्रस्ता-
वाद्युपासनं विवक्षितं चेत्तदेवाच्यतां किमनया कथयेत्याशङ्क्याऽऽह-आख्या-
यिका त्विति । मटच्यो मर्दनहेतवोऽशनयः पाषाणवृष्टयो वा । ततः सस्यनाशा-
दित्येतत् । सर्वतः स्वैरसञ्चारेऽपि न व्यभिचारशङ्केति दर्शयितुमाटिक्येति
विशेषणम् । प्रद्राणकपदस्य त्रियापदेन सम्बन्धः । कुत्सितगतिप्राप्तौ हेतुरन्ना-
लाभादिति । प्रद्राणकशब्दार्थं धातूपन्यासद्वारा कथयति-द्रा कुत्सायामिति ॥ १ ॥

स हेभ्यं कुल्माषान्खादन्तं विभिक्षे त९ होवाच । नेतोऽन्ये
विद्यन्ते यच्च ये म इम उपनिहिता इति ॥ २ ॥

एतेषां मे देहीति होवाच तानस्मै प्रददौ हन्तानुपानमित्यु-
च्छिष्टं वै मे पीत९ स्यादिति होवाच ॥ ३ ॥

न स्वित्तेऽप्युच्छिष्टा इति न वा अजीविष्यमिमान्खादन्निति

सोऽन्नार्थमटन्निभ्यं कुल्माषान्कुत्सितान्माषान्खादन्तं भक्षयन्तं यद-
च्छयोपलभ्य विभिक्षे याचितवान् । तमुपस्तिं होवाचेभ्यः । नेतोऽस्मा-
न्मया भक्ष्यमाणादुच्छिष्टाशोः कुल्माषा अन्ये न विद्यन्ते । यच्च ये राशौ
मे ममोपनिहिताः प्रक्षिप्ता इमे भाजने किं करोमीत्युक्तः प्रत्युवाचोपस्तिः ॥ २ ॥

एतेषामेतानित्यर्थः । मे मह्यं देहीति होवाच । तान्स इभ्योऽस्मा
उपस्तये प्रददौ प्रदत्तवान् । अनुपानीयं समोपस्थमुदकं हन्त गृहाणानु-
पानमित्युक्तः प्रत्युवाच । उच्छिष्टं वै मे ममेदमुदकं पीतं स्याद्यदि पास्या-
मीत्युक्तवन्तं प्रत्युवाचेतरः ॥ ३ ॥

किं न स्वित्ते कुल्माषा अप्युच्छिष्टा इत्युक्त आहोपस्तिर्न वा अजी-
विष्यं न अजीविष्यामीमान्कुल्माषान्खादन्नभक्षयन्निति होवाच । काम
इच्छातो मे ममोदकपानं लभ्यत इत्यर्थः । अतश्चैतामवस्थां प्राप्तस्य
विद्याधर्मयशोवतः स्वात्मपरोपकारसमर्थस्येतर्दपि कर्म कुर्वतो नाऽऽप-
स्पर्श इत्याभिप्रायः । तस्यापि जीवितं प्रत्युपायान्तरेऽजुगुप्सिते सति

यदच्छया सहसेत्यर्थः । नेत इति वाक्यापादानं तद्व्याकरणि-अस्मा-
दिति । यदित्यव्ययं बहुवचनान्तम् । उपनिहिताः कुल्माषा इति शेषः । तेषां
खल्विमे भाजने प्रक्षिप्ता इति योजना ॥ २ ॥

हन्त कुल्माषा भक्षिताश्चेदित्यर्थः ॥ ३ ॥

किं प्रत्युवाचेत्याकाङ्क्षापूर्वकमाह-किमित्यादिना । अनुपानाभावेऽपि तुल्यं
जीवनराहित्यामत्याशङ्क्याऽऽह-काम इति । अन्योच्छिष्टकुल्माषभक्षणमृषेर्वद-
न्त्याः श्रुतेस्तात्पर्यमाह-अतश्चेति । चाक्रायणस्य विदुषोऽभक्ष्यभक्षणदशनादिति
यावत् । एतामवस्थां प्राप्तस्य जीवितसन्देहमापन्नस्येत्यर्थः । विद्याधर्मयशो-
वतो ज्ञानादिप्रयुक्तख्याति प्रपन्नस्येत्येतत् । स्वात्मोपकारे परोपकारे च साम-
र्थ्यं निग्रहानुग्रहशक्तिमत्त्वम् । एतत्कर्म जीवनमात्रकारणं कुत्सितं चेष्टितमि-
त्यर्थः । उच्छिष्टादकपानप्रतिषेधश्रुतेरभिप्रायमाह-तस्यापीति । एतत्कर्मत्यभक्ष्य-
भक्षणाक्तिः । ननु ज्ञानिना यथेष्टचेष्टाऽत्रानुज्ञायते । मैवम् । सर्वान्नानुमतिश्चे-

होवाच कामो म उदकपानमिति ॥ ४ ॥

स ह स्वादित्वाऽतिशेषाञ्जायाया आजहार साऽग्र एव सुभिक्षा
बभूव तान्प्रतिगृह्य निदधौ ॥ ५ ॥

स ह प्रातः सञ्जिहान उवाच यद्वतान्नस्य लभेमहि लभेमहि
धनमात्रां राजाऽसौ यक्ष्यते स मा सर्वरात्रिविज्यैवृणीतेति ॥ ६ ॥

तं जायोवाच हन्त पत इम एव कुल्माषा इति तान्स्वादित्वाऽमुं यज्ञं विततमेयाय ॥ ७ ॥

जुगुप्सितमेतत्कर्म दोषाय । ज्ञानादलेपेन कुर्वतो नरकपातः स्यादेवेत्य-
भिप्रायः । प्रद्राणकशब्दश्चवणात् ॥ ४ ॥

तांश्च स स्वादित्वाऽतिशेषानतिशेषाञ्जायायै कारुण्यादाजहार ।
साऽऽटिक्यग्र एव कुल्मापप्रातेः सुभिक्षा शोभनभिक्षा लब्धान्नेत्येतद्बभूव
संवृत्ता । तथाऽपि स्त्रीस्वाभाव्यादनवज्ञाय तान्कुल्माषान्पत्युर्हस्तात्प्रति-
गृह्य निदधौ निक्षिप्तवती ॥ ५ ॥

स तस्याः कर्म जानन्प्रातरुपःकाले सञ्जिहानः शयनं निद्रां वा परि-
त्यजन्नुवाच पत्न्याः शृण्वत्या यद्यदि यतेति खिद्यमानोऽन्नस्य स्तोक्तं
लभेमहि तद्भुक्त्वाऽन्नं समर्थो गत्वा लभेमहि धनमात्रां धनस्याल्पम् ।
ततोऽस्माकं जीवनं भविष्यतीति । धनलाभे च कारणमाह-राजाऽसौ
नातिदूरे स्थाने यक्ष्यते । यजमानत्वात्तस्याऽऽत्मनेपदम् । स च राजा
मा मां पात्रमुपलभ्य सर्वरात्रिविज्यैर्कृत्विकर्मभिर्कृत्विकर्मप्रयोजनायेत्यर्था
वृणीतेति ॥ ६ ॥ ॥

एवमुक्तवन्तं जायोवाच-हन्त गृह्णान् हे पत इम एव ये मद्गस्ते विनि-
त्यादिन्यायविरोधादित्याह-ज्ञानेति । तस्मिन्नभिप्राये लिङ्गं दर्शयति-प्रद्राणकेति ।
चाक्रायणे प्रद्राणकशब्दप्रयोगात्परमापदमापन्नः सन्कुल्माषानुच्छिष्टान्भक्षि-
तवानिति प्रतिभाति । तथा च ज्ञानिनो यथेष्टाचारे प्रमाणाभावादनेकप्रमा-
णविरोधाच्च नासावत्र विवक्षित इत्यर्थः ॥ ४ ॥

स्त्रीस्वाभाव्यं पत्युराज्ञाकरणम् ॥ ५ ॥

तस्याः कर्म कुल्माषाणां परिरक्षणम् । यक्ष्यतीति कस्मान्नोक्तं तत्राऽऽह-
यजमानत्वादिति । राज्ञो यजमानत्वाद्यागफलस्याऽऽत्मगामित्वाद्यक्षय इत्यात्म-
नेपदं प्रयुक्तमित्यर्थः । अन्येषामुपद्रष्टृत्वसम्भवे कुतस्त्वासेव राजा मानयि-
ष्यतीत्याशङ्क्याऽऽह-स चेति ॥ ६ ॥

तत्रोद्गातृनास्तावे स्तोष्यमाणानुपोपविवेश स ह प्रस्तोतारमुवाच ॥८॥

प्रस्तोतर्या देवता प्रस्तावमन्वायत्ता तां चेदविद्वान्प्रस्तोष्यसि मूर्धा ते विपतिष्यतीति ॥ ९ ।

क्षिप्तास्वया कुल्माषा इति । तान्खादित्वाऽमुं यज्ञं राज्ञो विततं विस्तारितमृत्विग्भिरेयाय ॥ ७ ॥

तत्र च गत्वोद्गातृनुद्गातृपुरुषानागत्य स्तुवन्त्यस्मिन्नित्यास्तावस्तस्मिन्नास्तावे स्तोष्यमाणानुपोपविवेश समीप उपविष्टस्तेषामित्यर्थः । उपविश्य स ह प्रस्तोतारमुवाच ॥ ८ ॥

हे प्रस्तोतरित्यामन्त्र्याभिमुखीकरणाय । या देवता प्रस्तावं प्रस्तावभक्तिमनुगताऽन्वायत्तां तां चेद्देवतां प्रस्तावभक्तेरविद्वान्सन्प्रस्तोष्यसि विदुषो मम समीपे । तत्परोक्षेऽपि चेद्विपतेत्तस्य मूर्धा कर्ममात्राविदामनधिकार एव कर्मण स्यात् । तच्चानिष्टमविदुषामपि कर्मदर्शनात् । दीक्षणमार्गश्रुतेश्च । अनधिकारं चाविदुषामुत्तर एवैको मार्गः श्रूयेत । न च स्मार्तकर्मनिमित्त एव दक्षिणः पन्थाः । यज्ञेन दानेनेत्यादिश्रुतेः तथोक्तस्य मयेति च विशेषणाद्विद्वत्समक्षमेव कर्मण्यनधिकारो न सर्वत्राज्ञः

हन्तेत्यन्नलेशलाभश्चेदेवं धनलब्धिद्वारा जीवद्देतुरित्यर्थः ॥ ७ ॥

राज्ञो यज्ञस्तत्रेत्युच्यते । उद्गातुरेकत्वे कुतो बहूक्तिरित्याशङ्क्याऽऽह-उद्गातृपुरुषानिति । स्तुवन्त्यस्मिन्निति सप्रम्या संवाददेशो वा निर्दिश्यते ॥ ८ ॥

किमर्थमामन्त्रणं तदाह-अभिमुखीकरणायेति । विदुषः समीपे देवतामविद्वान्प्रस्तोष्यसि चेन्मूर्धा ते विपतिष्यतीत्यग्रे सम्बन्धः । नन्वविद्वान्निन्दाया विवक्षितत्वाद्विद्वत्समापवचनमर्काच्चित्करमिति चेन्नेत्याह-तत्परोक्षेऽपीति । तस्येत्यविद्वान्प्रस्तातोच्यते । मा भूत्कर्ममात्रविदां कर्मण्यधिकार इति चेन्नेत्याह-तच्चेति । ते नाभौ कुरुत इत्यादिश्रुतावात् शेषः । अविदुषामपि कर्माधिकारे हत्वन्तरमाह-दक्षिणेति । तदेव व्यतिरेकद्वारा स्फोरयति-अनधिकारे चेति । तस्यैव समुच्चयफलत्वादित्यर्थः । ननु दक्षिणमार्गस्य वापाकूपतटाकादिस्मार्तकर्मप्रयुक्तत्वाद्वैदिकं कर्मण विद्वानेवाधिक्रियते नेत्याह-न चेति । यज्ञेन दानेन लाकाञ्जयन्तीति वैदिककर्मनिष्ठानामज्ञानामेव दक्षिणमार्गश्रवणादिति हेतुमाह-यज्ञेनेति । इतश्चाविदुषां विद्वत्समीपे कर्माधिकारो नास्तीत्याह-तथोक्तस्येति । देवताविज्ञानशून्यस्य ते मूर्धा विपतिष्यतीत्यनेन प्रकारेण मयांक्तस्य मूर्धा व्यपतिष्यदिति विशेषश्रवणाद्विद्वत्समीपे तदनुज्ञामन्तरेण कर्म कुर्वतोऽपराधित्वात्तस्य कर्मण्यनधिकार एवेत्यर्थः । विद्वदसमीपे

एवमेवोद्गातारमुवाचोद्गातर्या देवतोद्गीथमन्वायत्ता तां चेदवि-
द्धानुद्गास्यमि मूर्धा ते विपतिष्यतीति ॥ १० ॥

एवमेव प्रतिहर्तारमुवाच प्रतिहर्तर्या देवता प्रतिहारमन्वायत्ता
तां चेदविद्वान्प्रतिहरिष्यसि मूर्धा ते विपतिष्यतीति ते ह समारता-
स्तूष्णीमासाञ्चक्रिरे ॥ ११ ॥

इति छान्दोग्योपनिषदि प्रथमाध्यायस्य दशमः खण्डः ॥ १० ॥

होत्रस्मार्तकर्मव्यवहारादिषु च । अनुज्ञायास्तत्र तत्र दर्शनात् । कर्ममात्र-
विदामप्यधिकारः सिद्धः कर्मणीति मूर्धा ते विपतिष्यतीति ॥ ९ ॥

एवमेवोद्गातारं प्रतिहर्तारमुवाचेत्यादि समानमन्यत् । ते प्रस्तोत्रादयः
कर्मभ्यः समारता उपरताः सन्तो मूर्धपातभयात्तूष्णीमासाञ्चक्रिरेऽन्य-
च्चाकुर्वन्तः । अर्थित्वात् ॥ १० ॥ ११ ॥

इति छान्दोग्योपनिषच्छाङ्करभाष्ये प्रथमाध्यायस्य दशमः खण्डः ॥ १० ॥

पुनरविदुषोऽपि कर्मण्यधिकारोऽस्तीत्याह—न सर्वत्रेति । अग्निहोत्रादौ श्रौते
कर्मणि स्मार्तेषु च वापीकृपतटाकादिकर्मस्वध्ययनजपादिषु च विद्वत्सन्निधि-
मन्तरेणापि सर्वस्मिन्काले कर्ममात्रविदो नाधिकारोऽस्तीत्यशक्यं वक्तुमि-
त्यर्थः । तत्र हेतुमाह—अनुज्ञेति । भगवन्तं वा अहं विविदिषाणीत्यादिना
राज्ञा स्वकीयकर्मनिर्वर्तने प्रार्थनादर्शनादेत एव मया समतिसृष्टाः स्तुवता-
मिति चानुज्ञापलम्भादस्त्येवाविदुषामपि कर्मण्यधिकार इत्यर्थः । उक्तमर्थ-
मुपसंहरति—कर्ममात्रेति । विद्वत्सर्मापे तदनुज्ञामलब्ध्वा नास्ति कर्मानुष्ठानमि-
त्येतन्निगमयितुमिति शब्दः । मूर्धा ते विपतिष्यतीत्येतदन्तं प्रस्तोतृविषयं
वाक्यं व्याख्यातमित्यनुवदति—मूर्धेति ॥ ९ ॥

तूष्णीमित्यस्यार्थमाह—अन्यच्चेति । तत्र हेतुमाह—अर्थित्वादिति । तत्तद्दे-
वताविषयविज्ञानार्थित्वेन कर्मान्तरमकुर्वन्तश्चाक्रायणाभिमुखाः स्थिता
इत्यर्थः ॥ १० ॥ ११ ॥

इति श्रीमदानन्दगिरिविरचितायां छान्दोग्योपनिषच्छाङ्कर भाष्यटीकायां

प्रथमाध्यायस्य दशमः खण्डः ॥ १० ॥

अथ प्रथमाध्यायस्यैकादशः खण्डः

अथ हनं यजमान उवाच भगवन्तं वा अहं विविदिषाणीत्युष-
स्तिरस्मि चाक्रायण इति होवाच ॥ १ ॥

स होवाच भगवन्तं वा अहमेभिः सर्वैरात्विज्यैः पर्यैषिषं भग-
वतो वा अहमवित्याऽन्यानवृषि ॥ २ ॥

भगवाऽस्त्वेव मे सर्वैरात्विज्यैरिति तथेत्यथ तर्हेत एव सम-
तिसृष्टाः स्तुवतां यावत्स्वेभ्यो धनं दद्यास्तावन्मम दद्या इति तथेति ह
यजमान उवाच ॥ ३ ॥

अथानन्तरं हेनमुपस्ति यजमानो राजोवाच । भगवन्तं वै पूजावन्त-
महं विविदिषाणि वेदितुमिच्छामीत्युक्त उपस्तिरस्मि चाक्रायणस्तवापि
श्रोत्रपथमागतो यदोति होवाचोक्तवान् ॥ १ ॥

स ह यजमान उवाच सत्यमेवमहं भगवन्तं बहुगुणमश्रौषं सर्वैश्च
ऋत्विक्कर्माभिरात्विज्यैः पर्यैषिषं पर्यैषणं कृतवानस्मि । अन्विष्य भगवतो
वा अहमवित्याऽल्लाभेनान्यानिमानवृषि वृतवानस्मि ॥ २ ॥

अद्यापि भगवांस्त्वेव मे मम सर्वैरात्विज्यैर्ऋत्विक्कर्मार्थमस्तिवत्युक्तस्त-
थेत्याहोपस्तिः । किन्त्वथैवं तर्हेत एव त्वया पूर्वं वृता मया समतिसृष्टा
मया सम्यक्प्रसन्नेनानुज्ञाताः सन्तः स्तुवताम् । त्वया त्वेतत्कार्यम् । याव-
त्स्वेभ्यः प्रस्तोत्रादिभ्यः सर्वेभ्यो धनं दद्याः प्रयच्छास तावन्मम दद्या इत्यु-
क्तस्तथेति ह यजमान उवाच ॥ ३ ॥

अथ हेनमित्यादि व्याकरोति-अथेति । प्रस्तोतृप्रभृतीनां तूष्णींभावादिति
शेषः ॥ १ ॥

चाक्रायणस्य वचनमङ्गी करोति-सत्यमिति । अङ्गीकारमेव स्फोरयति-
एवमिति । आत्विज्यैरित्यस्य व्याख्यानमृत्विक्कर्माभिरिति । तदर्थमिति यावत् ।
यदि मामात्विज्यार्थमनुसंहितवानसि किमितीमानन्यानवृत्तवानित्याशङ्क्याऽऽ-
ह--अन्विष्येति ॥ २ ॥

एवं गते किमधुना कर्तव्यमित्याशङ्क्याऽऽह-अद्यापीति । चाक्रायणानुमतिं
श्रुत्वा किमिदमिति व्याकुलितेषु प्रस्तोतृमभृतिषु ब्रूते-किन्त्विति । उभयानुम-
त्यपेक्षयाऽऽनन्तर्यम् । ममाल्लाभेनामीषां वृत्तत्वस्य निवृत्त्यवस्थायामित्याह-
तर्हेति । अनुज्ञाताः सन्तः प्रस्तोत्रादयः स्तुतिं कुर्वतामित्याह-स्तुवतामिति । अस्त्वेवं
त्वदर्थं पुनर्मया किं विधेयमित्याशङ्क्याऽऽह-त्वमा त्विति ॥ ३ ॥

अथ हैनं प्रस्तोतोपससाद् प्रस्तोतर्या देवता प्रस्तावमन्वायत्ता तां चेद्विद्वान्प्रस्तोष्यसि मूर्ध्ना ते विपतिष्यतीति । मा भगवानवोचत्कतमा सा देवतेति ॥ ४ ॥

प्राण इति होवाच सर्वाणि ह वा इमानि भूतानि प्राणमेवाभिसंविशन्ति प्राणमभ्युज्जि हते सैषा देवता प्रस्तावमन्वायत्ता तां चेद्विद्वान्प्रस्तोष्यो मूर्ध्ना ते व्यपतिष्यत्तथोक्तस्य मयेति ॥ ५ ॥

अथ हैनमुद्रातोपससादाद्रातर्या देवतोद्गोथमन्वायत्ता तां चेद्विद्वानुद्रास्यसि मूर्ध्ना ते विपतिष्यतीति मा भगवानवोचत्कतमा सा देवतेति ॥ ६ ॥

अथ हैनमौपस्त्यं वचः श्रुत्वा प्रस्तोतोपसादोपस्ति चिनयेनोपज्जगाम । प्रस्तोतर्या देवतेत्यादि मा मां भगवानवोचत्पूर्वम् । कतमा सा देवता या प्रस्तावभक्तिमन्वायत्तेति ॥ ४ ॥

पृष्ठः प्राण इति हंवाच । युक्तं प्रस्तावस्य प्राणो देवतेति । कथं, सर्वाणि स्थावरजङ्गमानि भूतानि प्राणमेवाभिसंविशन्ति प्रलयकाले प्राणमभिलक्षयित्वा प्राणात्मनैवोज्जिहते प्राणादेवोद्गच्छन्तीत्यर्थः उत्पत्तिकाले । अतः सैषा देवता प्रस्तावमन्वायत्ता तां चेद्विद्वान्स्त्वं प्रस्तोष्यः प्रस्तवनं प्रस्तावभक्तिं कृतवानसि यदि मूर्ध्ना शिरस्ते व्यपतिष्यद्विपतितमभविष्यत्तथोक्तस्य मया तत्काले मूर्ध्ना ते विपतिष्यतीति । अतस्त्वया साधु कृतम् । मया निबिद्धः कर्मणो यदुपरममकार्षीरित्यभिप्रायः ॥ ५ ॥

तथोद्राता पप्रच्छ कतमा सोद्गोथभक्तिमनुगताऽन्वायत्ता देवतेति ॥ ६ ॥

यजमानं प्रत्युषस्तिप्रोक्तं वचः श्रुत्वाऽनन्तरमेनमुषस्ति प्रस्तोता त्यक्तव्याकुलत्वः शिष्यत्वेनोपसन्नवानित्याह—अथेति । उपगतिप्रकारमभिनयति—प्रस्तोतरिति ॥ ४ ॥

प्रतिवचनमादाय प्रशब्दसामाष्ट्र्यं गृहीत्वा तात्पर्यमाह—पृष्ठ इति । कथमिह प्राणशब्दार्थो निश्चीयतामित्याशङ्क्यात् एव प्राण इति न्यायेनाऽऽह—कथमिति । प्राणात्मनैव संविशन्तीति पूर्वेण सम्बन्धः । प्राणशब्दार्थस्य परमात्मत्वेन निर्णीतत्वमतः शब्दार्थः । चेच्छब्दार्थो यदीत्युक्तः । मया तथोक्तस्य मूर्ध्ना ते विपतिष्यतीत्येवमुक्तस्य तव तत्काले स्वापराधावस्थायां मूर्ध्ना व्यपतिष्यदेवेति योजना । प्रमादस्य महत्स्वया परिहृतत्वादित्यतः शब्दार्थः ॥ ५ ॥ ६ ॥

आदित्य इति होवाच सर्वाणि ह वा इमानि भूतान्यादित्यमुच्चैः
सन्तं गायन्ति सैषा देवतोद्गीथमन्वायत्ता तां चेदविद्वानुदगास्यो
मूर्धा ते व्यपतिष्यत्तथोक्तस्य मयेति ॥ ७ ॥

अथ हैनं प्रतिहर्तोपससाद प्रतिहर्तर्या देवता प्रतिहारमन्वायत्ता
तां चेदविद्वान्प्रतिहरिष्यसि मूर्धा ते विपतिष्यतीति मा भगवानवो-
चत्कतमा सा देवतेति ॥ ८ ॥

अन्नमिति होवाच सर्वाणि है वा इमानि भूतान्यन्नमेव प्रतिहर-
माणानि जीवन्ति सैषा देवता प्रतिहारमन्वायत्ता तां चेदविद्वान्प्रत्य-
हरिष्यो मूर्धा ते व्यपतिष्यत्तथोक्तस्य मयेति तथोक्तस्य मयेति । ९॥

इति च्छान्दोग्योपनिषदि प्रथमाध्यायस्यैकादशः खण्डः ॥ ११ ॥

पृष्ठ आदित्य इति होवाच । सर्वाणि ह वा इमानि भूतान्यादित्यामुच्चैः
रुर्ध्वं सन्तं गायन्ति शब्दयन्ति स्तुवन्तोत्यभिप्रायः । उच्छब्दसामान्या-
त्प्रशब्दसामान्यादिव प्राणोऽतः सैषा देवतेत्यानि पूर्ववत् ॥ ७ ॥
एवमेवाथ हैनं प्रतिहर्तोपससाद कतमा सा देवता प्रतिहारमन्वायत्तेति ॥ ८ ॥

पृष्ठोऽन्नमिति होवाच । सर्वाणि ह वा इमानि भूतान्यन्नमेवाऽऽ-
त्मानं प्रति सर्वतः प्रतिहरमाणानि जीवन्ति । सैषा देवता प्रतिशब्द-
सामान्यात्प्रतिहारभक्तिनुगता । समानमन्यत्तथोक्तस्य मयेति । प्रस्ता-
वोद्गीथप्रतिहारभक्तोः प्राणादित्यान्नदृष्ट्योपासोतेति समुदायार्थः । प्राणा-
द्यापत्तिः कर्मसमृद्धिर्वा फलमिति ॥ ९ ॥

इति च्छान्दोग्योपनिषच्छाङ्करभाष्ये प्रथमाध्यायस्यैकादशः खण्डः ॥ ११ ॥

यथा प्रशब्दसामान्यात्प्राणः प्रस्तावदेवतेत्युक्तं तथाऽऽदित्योद्गीथयोरुच्छ-
ब्दसामान्यादुद्गीथदेवताऽऽदित्य इत्याह—उच्छब्देति । उक्तसामान्यपरामर्श-
र्थोऽतःशब्दः ॥ ७ ॥

एवमेव प्रस्तोतृवदुद्गातृवच्चेत्यर्थः । ऋत्विग्भ्यां प्रस्तावोद्गीथदेवतयोर्विज्ञा-
नानन्तर्यमथशब्दार्थः ॥ ८ ॥

कथमन्नस्य प्रतिहारत्वं तदाह—सर्वाणीति । तां चेदविद्वानित्याद्यन्यदित्यु-
च्यते । यथोक्तस्य मयेत्येतदन्तमिति शेषः । कीदृगुपासनमस्मिन्प्रकरणे विव-

अथ प्रथमाध्यायस्य द्वादशः खण्डः

अथातः शौव उद्गीथस्तद्ध बको दाल्भ्यो ग्लावो वा मैत्रेयः
स्वाध्यायमुद्वेज ॥ १ ॥

अतीते खण्डेऽन्नाप्राप्तिनिमित्तं कष्टावस्थोक्ताच्छिष्टं गुरुं पितृभक्षणरक्ष-
णा सा मा भूदित्यन्नलाभायाधानन्तरं शौवः श्वामेदं उद्गीथ उद्गानं
सामातः प्रस्तूयते । तत्तत्र ह किल बको नामतो दल्भस्यापत्यं
दाल्भ्यो ग्लावो वा नामतो मित्रायाश्चापत्यं मैत्रेयः । वाशब्दश्चार्थः । द्या-
मुष्यायणो ह्यसौ । वस्तुविषये क्रियास्विव विकल्पानुपपत्तेः । द्विनामा
द्विगोत्र इत्यादि हि स्मृतिः । दृश्यते उभयतः पिण्डभाक्त्वम् । उद्गीथे

क्षितमित्याशङ्क्याऽऽह—प्रस्तावेति । उपास्तित्रयस्य फलं दर्शयति—प्राणादीति ॥ १ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

प्रथमाध्यायस्यैकादशः खण्डः ॥ ११ ॥

पूर्वोत्तरखण्डोः सङ्गतिं दर्शयन्नुपासनान्तरं प्रस्तौति—अतीत इति । अन्न-
लाभस्यापेक्षितत्वमतःशब्दार्थः । प्रकारान्तरेणोद्गीथापासनमन्नकामन्य प्रस्तुत्य
प्रतिपत्तिसौकर्यार्थमाख्यायिकामादत्ते—तत्तत्रेति । न केवलं दल्भस्यापत्यं
किन्तु मित्रायाश्चेति चार्थः । न च सा दल्भस्य पत्नीति युक्तम् । तथा सति
मैत्रेयपदस्य वैयर्थ्यात् । पत्न्यन्तरापत्यत्वव्यावृत्त्यर्थमिति चेन्न । प्रयोजनाभा-
वात् । नन्वत्र वाशब्दाद्वावृषी विवक्षिताविति चेन्नेत्याह—वाशब्द इति । कथं
पुनर्दल्भस्यापत्यं बकस्तदभार्याया मित्राश्चापत्यं भवितुमुत्सहते तत्राऽऽह—
व्यामुष्यायणो हीति । चैकितायनो दाल्भ्य इत्यत्रोक्तमेतदिदं सूचयितुं हिशब्दः ।
उदितानुदितहोमवत्केषांश्चिदृष्ट्या बकोऽसावन्येषां ग्लाव इत्येकमिन्नपि विक-
ल्पो भविष्यति नेत्याह—वस्तुविषय इति । कथं पुनर्विना मानमेकस्यैव द्विनाम-
त्वाद्यङ्गी क्रियते तत्राऽऽह—द्विनामेति । इत्यादिवाक्यं स्मृतिरूपं धर्मशास्त्रे प्रसि-
द्धमित्यर्थः । द्विगोत्रत्वमेकस्य लोकेऽपि प्रसिद्धमित्याह—दृश्यते चेति । यतः सुतो
जायते येन चायं धर्मतो गृह्यते तयोरुभयोरित्यात्याह—उभयत इति । ‘उभयो-
रप्यसावृक्थी पिण्डदाता च धर्मतः’ इति स्मरन्तीत्यर्थः । दाल्भ्यादन्यो मैत्रेय
इत्यङ्गीकृत्याऽऽह—उद्गीथ इति । तदुपास्तौ तात्पर्यमृषावनादरे हेतुः । तस्माद-
पित्रयमृषद्वयं वा विवक्षितमित्यर्थः । पक्षान्तरद्योतनार्थो वाशब्दः । श्रौतो वाश-

तस्मै श्वा श्वेतः प्रादुर्बभूव तमन्ये श्वान उपसमेत्योचुरन्नं नो
भगवानागायत्वशनायाम वा इति ॥ २ ॥

तान्होवाचेहैव मा प्रातरुपसमीयातेति तद्ध वको दाल्भ्यो

बद्धचित्तत्वावृषावनादराद्वावाशब्दः स्वाध्यायार्थः । स्वाध्यायं कर्तुं ग्रामा-
द्वहिरुद्वराजोद्धतवान्विविक्तदेशस्थोदकाभ्याशम् । उद्धराज प्रतिपालया-
श्चकारिति चैकवचनाल्लिङ्गादेकोऽसावृषिः । श्वोद्धीथकालप्रतिपालनाद्वेषः
स्वाध्यायकरणमन्नकामनयेति लक्ष्यत इत्यभिप्रायतः ॥ १ ॥

स्वाध्यायेन तोषिता देवतर्षिर्वा श्वरूपं गृहीत्वा श्वा श्वेतः संस्तस्मा
ऋषये तदनुग्रहार्थं प्रादुर्बभूव प्रादुश्चकार । तमन्ये शुक्लं श्वानं क्षुल्लकाः
श्वान उपसमेत्योचुरुक्तवन्तोऽन्नं नोऽस्मभ्यं भगवानागायत्वागानेन निष्पा-
दयत्वित्यर्थः । मुख्यप्राणं वागादयो वा प्राणमन्वन्नभुजः स्वाध्या-
यपरितोषिताः सन्तोऽनुगृह्णीयुरेनं स्वरूपमादायेति युक्तमेवं प्रतिपत्तुम् ।
अशनायाम वै वुभुक्षिताः स्मो वा इति ॥ २ ॥

एवमुक्ते श्वा श्वेत उवाच तान्क्षुल्लकाञ्छुन इद्वैवास्मिन्नेव देशे मा
मां प्रातः प्रातःकाल उपसमीयातेति । दैर्घ्यं छान्दसं समीयातेति प्रमा-
दपाठो वा । प्रातःकालकरणं तत्काल एव कर्तव्यार्थम् । अन्नदस्य वा

वदस्ति हि किमर्थमित्याशङ्क्य पाठादन्यन्न तस्य फलमित्याह—वाशब्द इति ।
मैत्रेयान्तं वाक्यं व्याख्याय स्वाध्यायमित्यादि व्याचष्टे—स्वाध्यायमिति । यदु-
क्तमृषिरेको वकादिशब्दैरुच्यत इति । तत्र लिङ्गमाह—उद्धराजेति । शुनामुद्धीथः
श्वोद्धीथस्तत्कालस्य प्रतिपालनं प्रतीक्षणमृषेर्दृश्यते तेषां चोद्गानमन्नार्थं तदपेरपि
स्वाध्यायकरणं तदर्थमित्याह—श्वोद्धीथेति । यथोक्तार्थवाचिशब्दाभावेऽपि साम-
र्थ्यादयमर्थो भातीत्याह—अभिप्रायत इति ॥ १ ॥

तस्मा इत्यादि व्याचष्टे—स्वाध्यायेनेति । क्षुल्लकाः क्षुद्रकाः शिशव इति
यावत् । श्वेतः श्वा कश्चिदृषिर्देवता वा । अन्ये च श्वानो देवता ऋषयो
वेत्युक्तम् । सम्प्रति विवक्षितं पक्षमाह—मुख्येति । तमूचुरिति सम्बन्धः । तानेव
विशिनष्टि—प्राणमन्विति । मुख्यप्राणसहितवागादिग्रहे हेतुमाह—स्वाध्यायेति ।
अन्यथा वाक्यनिर्धारितार्थं स्यादिति भावः । किमित्यन्नं भवद्भ्यो मया सम्पा-
द्यते न हि भवतामभोक्तृणां तेन कृत्यमस्तीत्याशङ्क्य त्वन्निष्ठचेतनद्वारेणा-
स्माकमपि भोगसिद्धेर्मेवमित्याह—अशनायाम वा इत्यादिना ॥ २ ॥

किमिति प्रातःकालप्रतीक्षणं कृतं तत्राऽऽह—प्रातरिति । उद्गानस्येति शेषः । प्रातः-
कालप्रतीक्षणकरणे कारणान्तरमाह—अन्नदस्येति । तस्य वृष्टिद्वाराऽन्नदत्वं द्रष्टव्यम् ।

ग्लावो वा मैत्रेयः प्रतिपालयाञ्चकारं ॥ ३ ॥

ते ह यथैवेदं बहिष्पवमानेन स्तोष्यमाणाः सरब्धाः सर्पन्ती-
त्येवमासमृगुस्ते ह समुपविश्य हिं चक्रुः ॥ ४ ॥

ओ३मदा३मो पिवामो३ देवो वरुणः प्रजापतिः सविता२ऽन्न-
मिहा२ऽऽहरदन्नपते३ऽन्नमिहा२ऽऽहरा२ऽऽहरो३मिति ॥ ५ ॥

इति छान्दोग्योपनिषदि प्रथमाध्यायस्य द्वादशः खण्डः ॥ १२ ॥

सवितुरपराह्णेऽनामिमुख्यात् । तत्रत्रैव ह वको दातृभ्यो ग्लावो वा मैत्रेय
ऋषिः प्रतिपालयाञ्चकार प्रतीक्षणं कृतवानित्यर्थः ॥ ३ ॥

ते श्वानस्तत्रैवाऽऽगम्य ऋषेः समक्षं यथैवेदं कर्मणि बहिष्पवमानेन
स्तोत्रेण स्तोष्यमाणा उद्गातृपुरुषाः सरब्धाः संलग्ना अन्योन्यमेव मुखेना-
न्योन्यस्य पुच्छं गृहीत्वाऽऽससृपुरासृतवन्तः परिभ्रमणं कृतवन्त इत्य-
र्थः । त एवं संसृप्य समुपविश्योपविष्टाः सन्तो हिं चक्रुर्हिङ्कारं कृतवन्तः ॥४॥

ओमदामो पिवामो देवो द्योतनात् । वरुणो वर्षणाज्जगतः । प्रजापतिः
पालानात्प्रजानाम् । सविता प्रसवितृत्वात्सर्वस्याऽऽदित्य उच्यते । एतैः
पर्यायैः स एवम्भूत आदित्योऽन्नमस्मभ्यमिहाऽऽहरदाहरत्विति । त एवं
हिं कृत्वा पुनरप्युचुः—स त्वं हेऽन्नपते । स हि सर्वस्यान्नस्य प्रसवितृत्वा-
त्पतिः । न हि तत्पाकेन विना प्रभूतमन्नमणुमात्रमपि जायते प्राणिनाम् ।
अतोऽन्नपतिः । हेऽन्नपतेऽन्नमस्मभ्यमिहाऽऽहराऽऽहरेति । अभ्यास आद-
रार्थः । ॐमिति ॥ ५ ॥

इति छान्दोग्योपनिषच्छाङ्करभाष्ये प्रथमाध्यायस्य द्वादशः खण्डः ॥ २२ ॥

तद्धेत्यादि व्याचष्टे—तत्रत्रेति । ऋषेरन्नकामत्वमितोऽवगतम् ॥ ३ ॥

ते हेत्यादि व्याकरोति—ते श्वान इति । समक्षमाससृपुरिति सम्बन्धः । उद्गातृपु-
रुषा इत्यध्वर्युप्रमुखा यजमानपर्यन्ता गृह्यन्ते । अन्योन्यं संलग्नाः सर्पन्तीतिशेषः । ४ ।

हिङ्कारस्वरूपमाह—ओमित्यादिना । त्रिवारमोङ्कारो गानार्थमुच्चरितः । अदा-
माशनं करवाम । पिवाम पानं करवामेत्येतत् । इति शब्दो हिङ्कारसमाप्त्यर्थः ।
अन्नप्रसवितृत्वमादित्यस्य साधयति—नहीति । इहेति प्रकृतदेशोक्तिः । ॐकारः
सवितृप्रार्थनामन्त्रसमाप्त्यर्थः । भक्तिविषयोपास्तिसमाप्त्यर्थमितिपदम् ॥ ५ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

प्रथमाध्यायस्य द्वादशः खण्डः ॥ १२ ॥

अथ प्रथमाध्यायस्य त्रयोदशः खण्डः

अयं वाव लोको हाउकारो वायुर्हाइकारश्चन्द्रमा अथकारः ।
आत्मेहकारोऽग्निरिकारः ॥ १ ॥

भक्तिविषयोपासनं सामावयवसम्बद्धमित्यतः सामावयवान्तरस्तो-
भाक्षरविषयाण्युपासनान्तराणि संहतान्युपदिश्यन्तेऽनन्तरं सामावयव-
सम्बद्धत्वाविशेषात्-अयं वावायमेव लोको हाउकारः स्तोभो रथन्तरे
साम्नि प्रसिद्धः-इयं वै रथन्तरमिति । अस्मात्सम्बन्धसामान्याद्वाउकार-
स्तोभोऽयं लोक इत्येवमुपासीत । वायुर्हाइकारः । वामदेव्ये सामनि
हाइकारः प्रसिद्धः । वाय्वप्ससम्बन्धश्च वामदेव्यस्य साम्नो योनिरिति ।
अस्मात्सामान्याद्वाइकारं वायुदृष्ट्युपासीत । चन्द्रमा अथकारः । चन्द्र-
दृष्ट्याऽथकारमुपासीत । अग्ने हीदं स्थितम् । अनात्मा चन्द्रः । थकारा-
कारसामान्याच्च । आत्मेहकारः । इहेति स्तोभः प्रत्यक्षो ह्यात्मेति व्यप-

ननु भक्तिसम्बन्धानामुपासनानां नीतत्वात्ममस्तत्वेत्यादिवक्तव्ये किम-
नन्तरखण्डेनेत्याशङ्क्याऽऽह-भक्तीति । इत्यतोऽस्मात्प्रसङ्गादिति यावत् । ऋगक्ष-
राणि गीयन्ते तद्व्यतिरिक्तानि वाच्यशून्यानि गीतिसिद्धयर्थानि स्तोभाक्षराणि
परिभाष्यन्ते तानि च कर्मापूर्वनिवृत्तिद्वारेण फलवच्चबाहुपास्यानि तदुपास्तवि-
धिपरमुत्तरं वाक्यमित्यर्थः । वक्ष्यमाणोपासनानां प्रत्येकं स्वातन्त्र्यं नास्तीत्याह-
संहतानीति । तेषामनन्तरमुपदेशे हेतुमाह-सामावयवेति । न चैवंविधस्तोभो नास्ती-
ति वाच्यमित्याह-रथन्तर इति । तथाऽपि कथं पृथिवीदृष्ट्या यथोक्तस्तोभस्योवा-
स्यत्वं तदाह-इयमिति । इयं वै रथन्तरमित्यत्र पृथिव्या रथन्तरत्वं श्रुतं प्रस्तुतश्च
स्तोभो रथन्तरेऽस्तीत्युक्तम् । तथा च यथोक्तात्सम्बन्धरूपात्सादृश्यात्पृथिवी-
दृष्ट्या हाउकार उपास्य इत्यर्थः । कथं पुनर्वायुदृष्ट्या हाइकारस्योपास्यत्वं तत्रा-
ऽऽह-वाय्वप्ससम्बन्धश्चेति । हाइकारो वामदेव्ये साम्नि प्रसिद्धः । तस्य च वायो-
रपां च सम्बन्धो योनिर्मैथुनेच्छावर्तानामपां वायुः पृष्ठेऽत्यवर्तत ततो वाम-
देव्यं सामाभवदिति श्रुतेः । तस्माद्यथोक्ताद्वामदेव्यसामसम्बन्धसामान्या-
द्वायुदृष्ट्या हाइकारमुपासीतित्यर्थः । कथमथकारस्य चन्द्रदृष्ट्योपासनं तत्रा-
ऽऽह-अग्ने हीति । तथा च थकारसामान्याद्यथोक्तोपास्तिसिद्धिरिति शेषः ।
थकारवदकारसामान्याच्च चन्द्रदृष्ट्याऽथकारमुपासीतित्याह-थकारेति । अथकारे
तावद्व्यक्तोऽकारोऽनात्मनि चन्द्रमस्यपि सोऽस्तीति तद्युक्तं यथोक्तमुपासन-
मित्यर्थः । प्रथममप्रत्यक्षः पश्चात्प्रत्यक्षोभवन्निति शेषः । तत्सामान्यमिहेति

आदित्य ऊकारो निहव एंकारो विश्वे देवा औहोयिकारः
प्रजापतिर्हिङ्कारः प्राणः स्वरोऽन्नं या वाग्विराट् ॥ २॥

अनिरुक्तस्रयोदशः स्तोमः सञ्चरो हुङ्कारः ॥ ३ ॥

दिश्यते । इहेति च स्तोमः । तत्सामान्यात् । अग्निरीकारः ईनिधनानि
चःऽऽग्नेयानि सर्वाणि सामानीत्यतस्तत्सामान्यात् ॥ १ ॥

आदित्य ऊकारः । उच्चैरूर्ध्वं सन्तमादित्यं गायन्त्यूकारश्चायं स्तोमः ।
आदित्यदैवत्ये सास्त्रि स्तोम ऊ इत्यादित्य ऊकारः । निहव इत्याह्वानमे-
कारः स्तोमः । एहीति चाऽऽह्वयन्तीति तत्प्रामान्यात् । विश्वे देवा
औहोयिकारो वैश्वदेव्ये सास्त्रि स्तोमस्य दर्शनात् । प्रजापतिर्हिङ्कारः ।
अनिरुक्त्याहिङ्कारस्य चाव्यक्तत्वात् । प्राणः स्वरः । स्वर इति स्तोमः ।
प्राणस्य च स्वरहेतुत्वसामान्यात् । अन्नं या या इति स्तोमोऽन्नम् ।
अन्नेन हीदं यातात्यतस्तत्सामान्यात् । यातिनि स्तोमो विराडन्नं देव-
ताविशेषो वा । वैराजे सास्त्रि स्तोमदर्शनात् ॥ २ ॥

अनिरुक्तोऽव्यक्तत्वादिदं चेदं चेति नियक्तं न शक्यत इत्यतः सञ्चरो
विकल्प्यमानस्वरूप इत्यर्थः । कोऽस्यावित्याह-त्रयोदशः स्तोमो हुङ्कारः ।
व्यपदिश्यमानत्वं तस्मादात्मदृष्टिर्हेति स्तोमे कर्तव्येत्याह-तत्सामान्यादिति ।
अग्निदृष्टिरीकाराख्ये स्तोमाक्षरे कर्तव्येत्यत्र हेतुमाह-ईनिधनानीति । ईकारो
निधीयते येषु सामसु तान्याग्नेयानि प्रसिद्धानि । तथा च तेष्वग्निरीकार-
श्चेत्युभयोर्भावादस्मात्सादृश्यादीकारमग्निदृष्ट्योपासीतेत्यर्थः ॥ १ ॥

ऊकारमादित्यदृष्ट्या कथमुपासीतेत्याशङ्क्याऽऽह-उच्चैरिति । ऊकारादि-
त्ययोर्विधान्तरेण सादृश्यमाह-आदित्येति । एकारसामान्यान्निहवदृष्टिरेकारे
स्तोमे कार्येत्याह-निहव इत्यादिना । औहोयिकारस्य विश्वे(श्व)देवदृष्ट्योपासीतौ
हेतुमाह-वैश्वदेव इति । प्रजापतिदृष्ट्या हिङ्कारोपास्यत्वे हेतुः-अनिरुक्त्यादिति ।
नीलपीतादिरूपेण निरुक्त्यविषयत्वात्प्रजापतेरित्यर्थः । अव्यक्तत्वाद्वूपादिर-
हितत्वादित्यर्थः । प्राणस्य चेति चकारात्स्वरस्य चेत्यर्थः । स्वरहेतुत्वं तन्नि-
र्वर्तकत्वेन तदात्मकत्वम् । अन्नं या इति वाक्यं व्याचष्टे-या इतीति । अन्नदृष्टिर्या
इति स्तोमे कर्तव्येत्यत्र हेतुमाह-अन्नेनेति । विरड्दृष्टिर्वागिति स्तोमे कार्येत्यत्र
हेतुमाह-वैराज इति ॥ २ ॥

अनिरुक्तः कारणात्मा । तस्यानिरुक्तत्वं साधयति-अव्यक्तत्वादिति । स
चानेकधा कार्यरूपेण सञ्चरतीति सञ्चरः । हुङ्कारोऽपि शाखाभेदेन विक-
ल्प्यमानस्वरूपस्रयोदशश्चायं वावेत्यारभ्य गण्यमानस्ततश्च कारणदृष्ट्या हुङ्का

दुग्धेऽस्मै वाग्दोहं यो वाचो दोहोऽन्नवानन्नादो भवति य
एतामेव५ साम्नामुपनिषदं वेदोपनिषदं वेद ॥ ४ ॥

इति च्छान्दोग्योपनिषदि प्रथमाध्यायस्य त्रयोदशः खण्डः ॥ १३ ॥

इति च्छान्दोग्योपनिषद्ब्राह्मणे प्रथमोऽध्यायः समाप्तः ॥ १ ॥

अव्यक्तो ह्ययमतोऽनिरुक्तविशेष एवोपास्य इत्यभिप्रायः ॥ ३ ॥

स्तोभाक्षरोपासनाफलमाह—दुग्धेऽस्मै वाग्दोहमित्याद्युक्तार्थम् । य
एतामेवं यथोक्तलक्षणां साम्नां सामावयवस्तोभाक्षरविषयामुपनिषदं दर्शनं
वेद तस्यैतद्यथोक्तं फलमित्यर्थः । द्विरभ्यासोऽध्यायपरिसमाप्त्यर्थः । सा-
मावयवविषयोपासनाविशेषपरिसमाप्त्यर्थो वेति ॥ ४ ॥

इति च्छान्दोग्योपनिषच्छाङ्करभाष्ये प्रथमाध्यायस्य त्रयोदशः खण्डः ॥ १३ ॥

इति श्रीमद्भोविन्दभगवत्पूज्यपादशिष्यपरमहंसपरिव्राजकाचार्यश्रीमच्छङ्करभगव-
त्पादकृतौ च्छान्दोग्योपनिषद्विवरणे प्रथमोऽध्यायः समाप्तः ॥ १ ॥

रमुपासीतेत्यर्थः । उक्तमेवोपपादयति—अव्यक्तो हीति । तत्र विकल्प्यमानत्वं हेतुः ॥ ३ ॥
नैतानि व्यस्तान्युपासनानि । प्रत्येकं फलाश्रवणात् । समस्तं पुनरेकमिदमु-
पासनमेकफलत्वादित्यभिप्रेत्याऽऽह—स्तोभाक्षरेति । उपनिषदं वेदोपनिषदं वेदेत्या-
वृत्तेस्तात्पर्यमाह—द्विरभ्यास इति । प्रथमप्रपाठकव्याख्यानसमाप्ताविति शब्दः ॥ ४ ॥

इति श्रीमदानन्दगिरिविरचितायां च्छान्दोग्योपनिषच्छाङ्करभाष्यटीकायां

प्रथमाध्यायस्य त्रयोदशः खण्डः ॥ १३ ॥

इति श्रीमत्परमहंसपरिव्राजकशुद्धानन्दपूज्यपादशिष्यभगवदानन्दज्ञानकृतायां
छान्दोग्यभाष्यटीकायां प्रथमोऽध्यायः समाप्तः ॥ १ ॥

अथ द्वितीयाध्यायस्य प्रथमः खण्डः

ॐ । समस्तस्य खलु साम्न उपासनं साधु यत्खलु साधु तत्सामेत्याचक्षते यदसाधु तदसामेति ॥ १ ॥

तदुताप्याहुः साम्नैनमुपागादिति साधुनैनमुपागादित्येव तदाहुर-

ओमित्येतदक्षरमित्यादिना सामावयवविषयमुपासनमनेकफलमुपदिष्टम् । अनन्तरं च स्तोभाक्षरविषयमुपासनमुक्तम् । सर्वथाऽपि सामैकदेशसम्बद्धमेव तदिति । अध्येदानीं समस्ते साम्नः समस्तसामविषयाण्युपासनानि वक्ष्यामीत्यारभते श्रुतिः । युक्तं ह्येकदेशोपासनानन्तरमेकदेशविषयमुपासनमुच्यत इति ।

समस्तस्य सर्वावयवविशिष्टस्य पाञ्चभक्तिकस्य साम्भक्तिकस्य चेत्यर्थः । खल्विति वाक्यालङ्कारार्थः । साम्न उपासनं साधु । समस्ते साम्नः साधु द्वाष्टविधिपरत्वान्न पूर्वोपासननिन्दार्थत्वं साधुशब्दस्य । ननु पूर्वत्राविद्यमानं साधुत्वं समस्ते साम्न्यभिधीयते । न । साधु सामेत्युपास्त इत्युपसंहारात् । साधुशब्दः शोभनवाची । कथमवगम्यत इत्याह-यत्खलु लोके साधु शोभनमनवद्यं प्रसिद्धं तत्सामेत्याचक्षते कुशलाः । यदसाधु विपरीतं तदसामेति ॥ १ ॥

तत्तत्रैव साध्वसाधुविवेककरण उताप्याहुः साम्नैनं राजानं सामन्तं चोपागादुपगतवान् । काऽसौ । यतोऽसाधुत्वमाप्याशङ्का स इत्यभि-

पूर्वोत्तरप्रपाठकयोः सङ्गतिर्दर्शयति-ओमित्येतदित्यादिना । सर्वथाऽपि सामावयवविषयत्वे स्तोभाक्षरविषयत्वे चेत्यर्थः । इतिशब्दो हेत्यर्थः । यस्मादेकदेशविषयाण्युपासनानि वृत्तानि तस्मात्तानि समस्तविषयाणि वक्तव्यानीत्यर्थः । एकदेशोपास्तित्वव्याख्यानन्तर्यमथशब्दार्थः । कथमुक्तवक्ष्यमाणोपासनयोरिदं पौर्वापर्यं तत्राऽऽह-युक्तं हीति । समस्तस्योपासनं साध्विति वचनादवयवोपासनं निन्दितत्वादननुष्ठेयमित्याशङ्क्याऽऽह-समस्त इति । अर्थादस्ति निन्देति शङ्कते-नन्विति । पूर्वत्रापि साधुत्वस्य विद्यमानस्यैव विशेषणत्वेनानुपादानान्नार्थादपि निन्देति परिहृति-न साध्विति । यत्खल्वित्यादि व्याख्यातुं पातनिकामाह-साधुशब्द इति । वाक्यमवतार्य व्याचष्टे-कथमित्यादिना ॥ १ ॥

किं पुनरेवं विवेककरणे कारणमित्याशङ्क्याऽऽह-तत्तत्रेति । विवेककरणोपायभेदविकल्पार्थमुत्तेत्युभयत्र पदम् । साम्नैनमित्यादिना साधुनेत्यादिवा-

सास्त्रैनमुपागादित्यसाधुनैनमुपागादित्येव तदाहुः ॥ २ ॥

अथोताप्याहुः साम नो बतेति यत्साधु भवति साधु बतेत्येव तदाहुरसाम नो बतेति यदसाधु भवत्यसाधु बतेत्येव तदाहुः ॥ ३ ॥

स य एतदेवं विद्वान्साधु सामेत्युपास्तेऽभ्याशो ह यदेनश्चाधवो धर्मा आ च गच्छेयुरूप च नमेयुः ॥ ४ ॥

इति छान्दोग्योपनिषदि द्वितीयाध्यायस्य प्रथमः खण्डः ॥ १ ॥

प्रायः । शोभनाभिप्रायेण साधुनैनमुपागादित्येव तत्तत्राऽऽहुर्लौकिका बन्धनाद्यसाधुकार्यमपश्यन्तः । यत्र पुनर्विपर्ययो बन्धनाद्यसाधुकार्यं पश्यन्ति तत्रासास्त्रैनमुपागादित्यसाधुनैनमुपागादित्येव तदाहुः ॥ २ ॥

अथोत्पप्याहुः स्वसंवेद्यं साम नोऽस्माकं बनेत्यनुकुर्यान्तः संवृत्तमित्याहुः । एतत्तत्तुक्तं भवति यत्साधु भवति साधु बनेत्येव तदाहुः । विपर्यये जातेऽसाम नो बनेति । यदसाधु भवत्यसाधु बनेत्येव तदाहुः । तस्मात्सामसाधुशब्दयोरेकार्थत्वं सिद्धम् ॥ ३ ॥

अतः स यः कश्चित्साधु सामेति साधुगुणवत्सामेत्युपास्ते समस्तं साम साधुगुणवद्विद्वांस्तस्यैतत्फलमभ्याशो ह क्षिप्रं ह यदिति क्रियाविशेषणार्थमेनमुपासकं साधवः शोभना धर्माः श्रुतिस्मृतिविरुद्धा आ च गच्छेयुरागच्छेयुश्च । न केवलमागच्छेयुरूपं च नमेयुरूपनमेयुश्च भोग्यत्वेनोपतिष्ठेयुरित्यर्थः ॥ ४ ॥

इति छान्दोग्योपनिषद्शाङ्करभाष्ये द्वितीयाध्यायस्य प्रथमः खण्डः ॥ १ ॥

क्यस्य पौनरुक्त्यमाशङ्क्य व्याख्यानव्याख्येयभावान्मैत्रमित्याह-शोभनेति । शोभनकार्यदर्शने सतीति यावत् । तत्रैव हेत्वन्तरमाह-बन्धनादीति । असास्त्रेत्यादि व्याचष्टे-यत्रेति ॥ २ ॥

कार्यगम्यं साधुत्वमसाधुत्वं चोक्त्वा स्वानुभवगम्यं तदुपन्यस्यति-अथेति । कार्यान्तस्य साधुत्वादिविवेकानन्तरं मथशब्दार्थः । स्वसंवेद्यं साधुत्वमसाधुत्वं चेति शेषः । तत्र साधुत्वं स्वानुभवसिद्धमित्येतदुत्पादयति-सामेति । यत्साध्वित्यादिवाक्यस्य पूर्वेण पौनरुक्त्यमाशङ्क्याऽऽह-एतदिति । असामेत्यादि व्याचष्टे-विपर्यय इति । बनेत्याहुरिति सम्बन्धः । किं तैरुक्तं भवति तदाह-यदसाध्विति । साधुशब्दः शोभनवाचीत्युक्तमुपसंहरति-तस्मादिति ॥ ३ ॥

तयोरेकार्थत्वमतःशब्दार्थः । उपासकमेव विशिनष्टि-समस्तमिति । आग-

अथ द्वितीयाध्यायस्य द्वितीयः खण्डः

लोकेषु पञ्चविधं सामोपासीत पृथिवी हिङ्गारः । अग्निः प्रस्ता-

कानि पुनस्तानि साधुदृष्टिर्वाशिष्टानि समस्तानि सामान्युपास्या-
नीति । इमानि तान्युच्यन्ते लोकेषु पञ्चविधमित्यादीनि । ननु लोकादि-
दृष्ट्या तान्युपास्यानि साधुदृष्ट्या चेति विरुद्धम् । न । साध्वर्थस्य लोका-
दिकार्येषु कारणस्यानुगतत्वाद् । मृदादिवद्धटादिविकारेषु । साधुशब्द-
वाच्योऽर्थो धर्मो ब्रह्म वा सर्वथाऽपि लोकादिकार्येष्वनुगतम् । अतो यथा
यत्र घटादिदृष्टिर्मृदादिदृष्ट्यनुगतैव सा । तथा साधुदृष्ट्यनुगतैव लोकादि-
दृष्टिः । धर्मादिकार्यत्वाल्लोकादीनाम् । यद्यपि कारणत्वमविशिष्टं ब्रह्मध-
र्मयोः, तथाऽपि धर्म एव साधुशब्दवाच्य इति युक्तं साधुकारी साधुर्भ-
वतीति धर्मविषये साधुशब्दप्रयोगात् । ननु लोकादिकार्येषु कारणस्या-
नुगतत्वादर्थप्राप्तैव तद्दृष्टिरिति साधु सामेत्युपास्त इति न वक्तव्यम् ।
न शास्त्रगम्यत्वात्तद्दृष्टेः । सर्वत्र हि शास्त्रप्रापिता एव धर्मा उपास्या न
च्छेयुरिति यत्तत्क्षप्रमेवेति क्रियाविशेषणत्वं यदित्यस्य द्रष्टव्यम् ॥ ४ ॥

इति श्रीमदानन्दगिरिविरचितायां छान्दोग्योपनिषच्छङ्करभाष्यटीकायां

द्वितीयाध्यायस्य प्रथमः खण्डः ॥ १ ॥

एकस्योभयदृष्टिर्विषयत्वमयुक्तम् । नहि घटदृष्टिगोचरः सन्पटदृष्टिरपि गोचरः
स्यादिति शङ्कते-नन्विति । एकस्मिन्नपि प्रस्तुतं दृष्टिद्वयमविद्धमिति समाधत्ते-
न साध्वर्थस्येति । यथा घटादिषु मृदाद्यनुगतं तथा साधुशब्दार्थस्य कारणस्य
लोकादिषु कार्येष्वनुगतत्वादृष्टौ साधुदृष्टेरनुगमान्न दृष्टिद्वयस्यैकत्र विरोधोऽ-
स्तीत्यर्थः । तदेव स्फुटयति-साधुशब्देति । साध्वर्थस्य लोकेष्वनुगतिरपिश-
ब्दार्थः । यत्रेति देवदत्तोक्तिः । सा घटादिदृष्टिस्तत्रेति शेषः । ननु साधुश-
ब्दार्थयोर्धर्मब्रह्मणोस्तुल्यं कारणत्वम् । तथा चात्र साधुशब्दार्थो न व्यवस्थितः
स्यादन्याय्यं चानेकार्थत्वमित्याशङ्क्याऽऽह-यद्यपीति । धर्म एवेत्यत्र तथाऽपीति
च वक्तव्यम् । ब्रह्मणि तु परमानन्दे साधुशब्दो भक्त्या गमयितव्यः । न च
धर्मस्य निमित्तकारणत्वान्न कार्येऽनुगतिरिति वाच्यम् । कर्मापूर्वसहितदधि-
पयःप्रभृत्यवयवसमुदायस्य धर्मत्वात्तत्परिणामत्वाच्च कार्यस्य तत्र तदनुगति-
मिद्वेरिति द्रष्टव्यम् । अपूर्वत्वाभावेन विधिमाक्षिपति-नन्विति । कारणानुग-
मस्याऽऽनुमानिकत्वेऽपि तद्दृष्टिकरणमपूर्वमेवेति परिहरति-न शास्त्रगम्यत्वादिति ।

वोऽन्तरिक्षमुद्गीथ आदित्यः प्रतिहारो द्यौर्निधनमित्यूर्ध्वेषु ॥ १ ॥

अथाऽऽवृत्तेषु द्यौर्हिंकार आदित्यः प्रस्तावोऽन्तरिक्षमुद्गीथोऽग्निः

विद्यमाना अप्यशास्त्रीयाः ।

लोकेषु पृथिव्यादिषु पञ्चविधं पञ्चभक्तिभेदेन पञ्चप्रकारं साधु समस्तं सामोपासीत । कथम् । पृथिवी हिङ्कारः । लोकेष्विति या सप्तमी तां प्रथमात्वेन विपरिणमय्य पृथिवीदृष्ट्या हिङ्कारे पृथिवी हिङ्कार इत्युपासीत । व्यत्यस्य वा सप्तमीश्रुतिं लोकविषयां हिङ्कारादिषु पृथिव्यादिदृष्टिं कृत्वोपासीत तत्र पृथिवी हिङ्कारः । प्राथम्यसामान्यात् । अग्निः प्रस्तावः । अग्नौ हि कर्माणि प्रस्तूयन्ते । प्रस्तावश्च भक्तिः । अन्तरिक्षमुद्गीथः । अन्तरिक्षं हि गगनम् । गकारविशिष्टमुद्गीथः । आदित्यः प्रतिहारः प्रतिप्राण्यभिमुखत्वान्मां प्रति मां प्रतीति । द्यौर्निधनम् । दिवि निधीयन्ते होतो गता इत्यूर्ध्वैर्ध्वगतेषु लोकदृष्ट्या सामोपासनम् ॥ १ ॥

अथाऽऽवृत्तेष्ववाङ्मुखेषु पञ्चविधमुच्यते सामोपासनम् । गत्यागति-

यश्चार्थादर्थो न स चोदनार्थ इति न्यायेनोक्तं विवृणोति-सर्वत्रेति ।

लोकेष्वित्यादिवाक्ये पञ्चविधसामदृष्ट्या लोकानामुपास्यत्वप्रतीतेरत्रापि हिङ्कारदृष्ट्या पृथिव्या ध्येयत्वे प्राप्ते प्रत्याह-लोकेष्विति । लोकाः पञ्चविधं सामेत्युपासीतेति विभक्तिविपरिणामेन प्रथमवाक्यार्थपर्यवसानात्तदनुसारेणात्रापि पृथिवीदृष्ट्या हिङ्कारे ध्येये सति पृथिवी हिङ्कार इति पृथिवीदृष्टिमारोप्य हिङ्कारमुपासीतेति द्वितीयवाक्यं पर्यस्यतीत्यर्थः । लोकसम्बद्धा सप्तमीश्रुतिर्हिङ्कारादिषु तत्सम्बन्धा च द्वितीया लोकेषु नेतव्या । तथा च लोकविषया सप्तमी हिङ्कारादिषु तत्सम्बन्धा च द्वितीया लोकेषु व्यत्यस्य पृथिव्यादिदृष्टिं हिङ्कारादिषु कृत्वोपासीतेति पक्षान्तरमाह-व्यत्यस्येति । ब्रह्मदृष्टिरुत्कर्षादिति न्यायेन पक्षद्वयमुक्त्वा प्रतिवाक्यं व्याचष्टे-तत्रेति । उक्तरीत्याऽन्योपासने प्रस्तुते सतीति यावत् । अध्यासस्य सादृश्यनिबन्धनत्वाच्च तत्सादृश्याभावेऽपि यथाकथञ्चित्कल्पनीयमिति मत्वाऽऽह-प्राथम्येति । लोकेषु पृथिव्याः सामसु च हिङ्कारस्य च प्राथम्यमस्ति तस्मात्सामान्यादिति यावत् । अग्निदृष्ट्या प्रस्तावोपासने प्रस्तावत्वं सामान्यमाह-अग्नौ हीति । अन्तरिक्षदृष्ट्योद्गीथोपासने गकारसम्बन्धसादृश्यं दर्शयति-अन्तरिक्षं हीति । आदित्यदृष्ट्या प्रतिहारोपास्तौ प्रतिशब्दसामान्यं हेतुमाह-प्रतिप्राणीति । द्युदृष्ट्या निधनोपासने निधनत्वसामान्यमाह-दिवीति । उक्तमुपासनमुपसंहरति-इत्यूर्ध्वेष्विति ॥ १ ॥

अथाऽऽवृत्तेष्विति वाक्यं व्याकरोति-अथेति । पृथिवीमुख्येषु द्युपर्यन्तेषु

प्रतिहारः पृथिवी निधनम् ॥ २ ॥

कल्पन्ते हास्मै लोका ऊर्ध्वाश्चाऽऽवृत्ताश्च य एतदेवं विद्वाँल्लोकेषु
पञ्चविधं सामोपास्ते ॥ ३ ॥

इति छान्दोग्योपनिषदि द्वितीयाध्यायस्य द्वितीयः खण्डः ॥ २ ॥

विशिष्टा हि लोकाः । यथा ते तथादृष्ट्यैव सामोपासनं विधीयते यतोऽत
आवृत्तेषु लोकेषु । द्यौर्दिङ्कारः प्राथम्यात् । आदित्यः प्रस्तावः । उदिते
ह्यादित्ये प्रस्तूयन्ते कर्माणि प्राणिनाम् । अन्तरिक्षमुद्गीथः पूर्ववत् । अग्निः
प्रतिहारः । प्राणिभिः प्रतिहरणादग्नेः । पृथिवी निधनम् । तत आगताना-
मिह निधनात् ॥ २ ॥

उपासनफलं-कल्पन्ते समर्था भवन्ति हास्मै लोका ऊर्ध्वाश्चाऽऽवृ-
त्ताश्च गत्यागतिविशिष्टा भोग्यत्वेन व्यवतिष्ठन्त इत्यर्थः । य एतदेवं
विद्वाँल्लोकेषु पञ्चविधं समस्तं साधु सामेत्युपास्त इति सर्वत्र योजना
पञ्चविधे सप्तविधे च ॥ ३ ॥

इति छान्दोग्योपनिषच्छाङ्करभाष्ये द्वितीयाध्यायस्य द्वितीयः खण्डः ॥ २ ॥

पञ्चविधसामोपासनकथनान्तर्यमथशब्दार्थः । पूर्वोत्तरग्रन्थयोर्मिथो विरोधं
शङ्कित्वा परिहरति-गत्यागतीति । यथा वा ते गतिविशिष्टास्तथादृष्ट्यैव हिङ्का-
राद्युपासनं विहितम् । यथा चाऽऽगतिविशिष्टास्ते तथादृष्ट्यैव तदुपासनं
विधीयते । तथा च शास्त्रानुसारेण क्रियमाणयोरुपासनयोर्न विरोधोऽ-
स्तीत्यर्थः । द्विधोपास्तिविषयसन्दर्भयोर्विरोधाभावमनूय फलितमुपासनं दर्श-
यति-यत इति । चुलोकदृष्ट्या हिङ्कारस्योपास्यत्वे हेतुमाह-प्राथम्यादिति । आवृत्तौ
चुलोकस्याऽऽरम्भे च हिङ्कारस्य प्राथम्यं द्रष्टव्यम् । आदित्यदृष्ट्या प्रस्तावस्यो-
पास्यत्वे हेतुमाह-उदित इति । पूर्ववदिति गकाराक्षरसामान्यं विवक्षितम् ।
अग्निदृष्ट्या प्रतिहारोपास्तौ हेतुमाह-प्राणिभिरिति । प्रतिहरणमितस्ततो नयनम् ।
साध्वितिपदं सर्वत्र द्रष्टव्यमित्याह-इति सर्वत्रेति । सर्वत्रेत्यस्य व्याख्या-
पञ्चविध इत्यादि ॥ ३ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

द्वितीयाध्यायस्य द्वितीयः खण्डः ॥ २ ॥

द्वितीयाध्यायस्य तृतीयः खण्डः

वृष्टौ पञ्चविधः सामोपासीत पुरोवातो हिङ्कारो मेघो जायते
स प्रस्तावो वर्षति स उद्गीथो विद्योतते स्तनयति स प्रतिहारः ॥१॥

उद्गृह्णाति तन्निधनं वर्षयति हास्मै वर्षयति ह य एतदेवं विद्वा-
नृष्टौ पञ्चविधः सामोपास्ते ॥ २ ॥

इति छान्दोग्योपनिषदि द्वितीयाध्यायस्य तृतीयः खण्डः ॥ ३ ॥

वृष्टौ पञ्चविधं सामोपासीत । लोकस्थितेर्वृष्टिनिमित्तत्वादानन्तर्यम् ।
पुरोवातो हिङ्कारः । पुरोवाताद्युद्ग्रहणान्ता हि वृष्टिः । यथा साम हिङ्का-
रादिनिधनान्तम् । अतः पुरोवातो हिङ्कारः । प्राथम्यात् । मेघो जायते
स प्रस्तावः । प्रावृषि मेघजनने वृष्टेः प्रस्ताव इति हि प्रसिद्धिः । वर्षति
स उद्गीथः । श्रेष्ठ्यात् । विद्योतते स्तनयति स प्रतिहारः । प्रतिहृतत्वात् ॥१॥

उद्गृह्णाति तन्निधनम् । समाप्तिसामान्यात् । फलमुपासनस्य-वर्षति
हास्मा इच्छातः । तथा वर्षयति हासत्यामाप वृष्टौ । य एतदित्यादि
पूर्ववत् ॥ २ ॥

इति छान्दोग्योपनिषच्छाङ्करभाष्ये द्वितीयाध्यायस्य तृतीयः खण्डः ॥ ३ ॥

ननु लोकदृष्ट्या सामोपास्त्यनन्तरं किमिति वृष्टिदृष्ट्या तदुपास्तिरुपन्य-
स्यते तत्राऽऽह-लोकस्थितेरिति । पुरोवातदृष्ट्या हिङ्कारोपासने हेतुमाह-पुरोवा-
तादीति । उद्ग्रहणं वर्षोपसंहरणम् । अतःशब्दार्थमाह-प्राथम्यादिति । मेघजनम-
दृष्ट्या प्रस्तावापासौ हेतुमाह-प्रावृषीति । वर्षणदृष्ट्योद्गीथापासने हेतुमाह-
श्रेष्ठ्यादिति । विद्योतनस्तनयितुदृष्ट्या प्रतिहारोपासने कारणमाह-प्रतिहृतत्वा-
दिति । विद्युतां स्तनयितुनां च प्रतिहृतत्वं विप्रकीर्णत्वं तेन प्रतिशब्दसादृश्या-
द्विद्योतनादिदृष्ट्या कर्तव्या प्रतिहारोपास्तिरित्यर्थः ॥ १ ॥

उद्ग्रहणदृष्ट्या निधनोपासने निदानमाह-समासीति । वर्षति पर्जन्ये तदनु-
मन्तृत्वमकिञ्चित्करमित्याशङ्क्याऽऽह-अस्त्यामपीति ॥ २ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

द्वितीयाध्यायस्य तृतीयः खण्डः ॥ ३ ॥

अथ द्वितीयाध्यायस्य चतुर्थः खण्डः

सर्वास्वप्सु पञ्चविधं सामोपासीत मेघो यत्संस्रवते स हिङ्गारो
यद्वर्षति स प्रस्तावो याः प्राच्यः स्यदन्ते स उद्गीथो याः प्रतीच्यः
स प्रतिहारः समुद्रो निधनम् ॥ १ ॥

न ह्यप्सु प्रेत्यप्सुमान्भवति य एतदेवं विद्वान्सर्वास्वप्सु पञ्च-
विधं सामोपास्ते ॥ २ ॥

इति छान्दोग्योपनिषद् द्वितीयाध्यायस्य चतुर्थः खण्डः ॥ ४ ॥

सर्वास्वप्सु पञ्चविधं सामोपासीत । वृष्टिपूर्वकत्वात्सर्वासामपामान-
न्तर्यम् । मेघो यत्संस्रवत एकीभावेनेतरेतरं घनो भवति मेघो यदोन्नत-
स्तदा संस्रवत इत्युच्यते मेघस्तदाऽपामारम्भः स हिङ्गारः । यद्वर्षति स
प्रस्तावः । आपः सर्वतो व्याप्तुं प्रस्तुताः । याः प्राच्यः स्यन्दन्ते स उद्गीथः ।
श्रेष्ठ्यान् । याः प्रतीच्यः स प्रतिहारः । प्रतिशब्दसामान्यात् । समुद्रो
निधनम् । तन्निधनत्वादपाम् ॥ १ ॥

न ह्यप्सु प्रेति । नेच्छति चेत् । अप्सुमान्मान्भवति फलम् ॥ २ ॥

इति छान्दोग्योपनिषच्छाङ्करभाष्ये द्वितीयाध्यायस्य चतुर्थः खण्डः ॥ ४ ॥

किमिति वृष्टिदृष्टेरनन्तरमपि दृष्टिः माम्नि क्षिप्यते तत्राऽऽह-वृष्टिपूर्वकत्वा-
दिति । मेघसंस्रवदृष्ट्या हिङ्गारमारम्भसामान्यादुपासीतेत्याह-मेघ इति । वर्ष-
दृष्ट्या प्रस्तावस्यापास्वत्वे हेतुमाह-आप इति । प्राच्यो नद्यो गङ्गाद्याः । प्रती-
च्यस्तु नर्मदाद्या इति भेदः ॥ १ ॥

तर्हि गङ्गादावपेक्षितमपि मरणं न स्यादिति चेत्तत्राऽऽह-नेच्छति चेदिति ।
असावुपासको मरुस्थलोऽपि यथेच्छमुदकवान्भवतीत्यर्थः ॥ २ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

द्वितीयाध्यायस्य चतुर्थः खण्डः ॥ ४ ॥

अथ द्वितीयाध्यायस्य पञ्चमः खण्डः

ऋतुषु पञ्चविधं सामोपासीत वसन्तो हिङ्कारो ग्रीष्मः प्रस्ता-
वो वर्षा उद्गोथः शरत्प्रतिहारो हेमन्तो निधनम् ॥ १ ॥

कल्पन्ते हास्मा ऋतव ऋतुमान्भवति य एतदेवं विद्वानृतुषु
पञ्चविधं सामोपास्ते ॥ २ ॥

इति च्छान्दोग्योपनिषदि द्वितीयाध्यायस्य पञ्चमः खण्डः ॥ ५ ॥

अथ द्वितीयाध्यायस्य षष्ठः खण्डः

पशुषु पञ्चविधं सामोपासीताजा हिङ्कारोऽवयः प्रस्तावो गाव

ऋतुषु पञ्चविधं सामोपासीत । ऋतुव्यवस्थाया यथोक्तान्निमित्तत्वा-
दानन्तर्यम् । वसन्तो हिङ्कारः । प्राथम्यात् । ग्रीष्मः प्रस्तावः । यवादिसङ्ग्र-
हः प्रस्तूयते हि प्रावृडर्थम् । वर्षा उद्गोथः । प्राधान्यात् । शरत्प्रतिहारः ।
रोगिणां मृतानां च प्रतिहरणात् । हेमन्तो निधनम् । निवाते निधनात्प्रा-
णिनाम् ॥ १ ॥

फलं-कल्पन्ते ह ऋतुव्यवस्थानुरूपं भोग्यत्वेनास्मा उपासकायर्तवः ।
ऋतुमानार्तवैर्भोगैश्च सम्पन्नो भवतीत्यर्थः ॥ २ ॥

इति च्छान्दोग्योपनिषच्छाङ्करभाष्ये द्वितीयाध्यायस्य षष्ठमः खण्डः ॥ ५ ॥

पशुषु पञ्चविधं सामोपासीत । सम्यग्वृत्तेष्वृतुषु पशव्यः काल इत्या-

किमिति सलिलदृष्ट्यनन्तरमृतुदृष्टिः सामान्यारोप्यते तत्राऽऽ-ऋतुव्यवस्था-
या इति ॥ १ ॥

ऋतुव्यवस्थानुरूपं तत्र क्रियाविशेषणम् । कस्यचिदनुपासितुरपि क्रमेण
तत्तद्वृत्तुफलभोगभागितोपपत्तेर्नेदमुपासनानुरूपं फलमित्याशङ्क्याऽऽह-ऋतु-
मानिति । सम्पन्नः सर्वदा स्वेच्छावशादिति शेषः ॥ २ ॥

इति श्रीमदानन्दगिरिविरचितायां च्छान्दोग्योपनिषच्छाङ्करभाष्यटीकायां

द्वितीयाध्यायस्य षष्ठमः खण्डः ॥ ५ ॥

ऋतुदृष्ट्यनन्तरं साम्नि पशुदृष्ट्यारोपकारणमाह-सम्यगिति । अजादृष्ट्या हि-

उद्गीथोऽश्वाः प्रतिहारः पुरुषो निधनम् ॥ १ ॥

भवन्ति हास्य पशवः पशुमान्भवति य एतदेवं विद्वान्पशुषु
पञ्चविधं सामोपास्ते ॥ २ ॥

इति च्छान्दोग्योपनिषदि द्वितीयाध्यायस्य षष्ठः खण्डः ॥ ६ ॥

अथ द्वितीयाध्यायस्य सप्तमः खण्डः

प्राणेषु पञ्चविधं परोवरीयः सामोपासीत प्राणो हिङ्गारो वाक्प्र-

नन्तर्यम् । अजा हिङ्गारः । प्रधान्यात्प्राथम्याद्वा । अजः पशूनां प्रथम इति
श्रुतेः । अवयः प्रस्तावः । साहचर्यदर्शनादजादीनाम् । गाव उद्गीथः ।
श्रैष्ठ्यात् । अश्वाः प्रतिहारः । प्रतिहरणात्पुरुषाणाम् । पुरुषो निधनम् ।
पुरुषाश्रयत्वात्पशूनाम् ॥ १ ॥

फलं-भवन्ति हास्य पशवः पशुमान्भवति । पशुफलैश्च भोगत्यागा-
दिभिर्युज्यत इत्यर्थः ॥ २ ॥

इति च्छान्दोग्योपनिषच्छङ्करभाष्ये द्वितीयाध्यायस्य षष्ठः खण्डः ॥ ६ ॥

प्राणेषु पञ्चविधं परोवरीयः सामोपासीत । परम्परं वरीयस्त्वगुणव-
त्प्राणदृष्टिविशिष्टं सामोपासीतेत्यर्थः । प्राणो घ्राणं हिङ्गारः । उत्तरोत्तर-

ङ्गारोपासने हेतुद्वयमाह-प्राधान्यादित्यादिना । अजाया यज्ञसम्बन्धात्प्राधा-
न्यम् । प्राथम्यं तु प्रथमपाठादिति द्रष्टव्यम् । ब्राह्मणो मनुष्याणामजः पशूनां
तस्मात्ते मुख्या मुखतो ह्यसृज्यन्तेति श्रुतिमजाप्राधान्ये प्रमाणयति-अज इति ।
तस्माज्जाता अजावय इति श्रुतेरजानामवीनां च साहचर्यं हिङ्गारप्रस्ता-
वयोश्च साहचर्यं प्रसिद्धम् ॥ १ ॥

पशुमान्भवतीत्यस्य पूर्वेण पौनरुक्त्यं परिहरति-पशुफलश्चेति ॥ २ ॥

इति श्रीमदानन्दगिरिविरचितायां छान्दोग्योपनिषच्छङ्करभाष्यटीकायां

द्वितीयाध्यायस्य षष्ठः खण्डः ॥ ६ ॥

पशुप्रसूतपयोधृतादिनिमित्तत्वात्प्राणस्थितेस्तदृष्यनन्तरं प्राणदृष्ट्या सामो-
पास्ति प्रस्तौति-प्राणेष्विति । प्राणशब्दस्य मुख्यप्राणविषयत्वं व्यावर्तयति-प्राण-
मिति । मुख्यप्राणादुत्तरेषां वरीयस्त्वासम्भवात्तस्य सर्वश्रेष्ठतया निर्धारितत्वा-

स्तावश्चक्षुरुद्गीथः श्रोत्रं प्रतिहारो मनो निधनं परोवरीयाऽसि वा
एतानि ॥ १ ॥

परोवरीयो हास्य भवति परोवरीयसां ह लोकाञ्जयति य एत-
देवं विद्वान्प्राणेषु पञ्चविधं परोवरीयः सामोपास्त इति तु
पञ्चविधस्य ॥ २ ॥

इति च्छान्दोग्योपनिषदि द्वितीयाध्यायस्य सप्तमः खण्डः ॥ ७ ॥

वरीयसां प्राथम्यात् । वाक्प्रस्तावः । वाचा हि प्रस्तूयते सर्वम् । वाग्-
रीयसी प्राणात् । अप्राप्तमप्युच्यते वाचा प्राप्तस्यैव तु गन्धस्य ग्राहकः
प्राणः । चक्षुरुद्गीथः । वाचो बहुतरविषयं प्रकाशयति चक्षुरतो वरीयो
वाच उद्गीथः । श्रैष्ठ्यात् । श्रोत्रं प्रतिहारः । प्रतिहतत्वात् । वरीयश्चक्षुषः
सर्वतः श्रवणात् । मनो निधनम् । मनसि हि निधीयन्ते पुष्पस्य भोग्य-
त्वेन सर्वेन्द्रियाहता विषयाः । वरीयस्त्वं च श्रोत्रान्मनसः । सर्वेन्द्रिय-
विषयव्यापकत्वात् । अतीन्द्रियविषयाऽपि मनसो गोचर एवेति । यथो-
क्तहेतुभ्यः परोवरीयांसि प्राणादीनि वा एतानि ॥ १ ॥

एतदृष्ट्या विशिष्टं यः परोवरीयः सामोपास्ते परोवरीयो हास्य जीवनं
भवतीत्युक्तार्थमिति तु पञ्चविधस्य सास्र उपासनशुक्रमिति सप्तविधे
वक्ष्यमाणविषये बुद्धिसमाधानार्थम् । निरपेक्षो हि पञ्चविधे वक्ष्यमाणे
बुद्धिः समाधित्सति ॥ २ ॥

इति च्छान्दोग्योपनिषच्छाङ्करभाष्ये द्वितीयाध्यायस्य सप्तमः खण्डः ॥ ७ ॥

त्परम्परं वरीयसां वागादीनां मध्ये प्रथमभावित्वेनोक्तत्वाद्प्राणमेवात्र प्राण-
शब्दमित्यर्थः । कथं प्राणाद्वाचो वरीयस्त्वं तत्राऽऽह-वाचेति । अप्राप्तत्वं व्यव-
हितत्वम् । चक्षुषो वरीयस्त्वं साधयति-वाच इति । शब्दभ्येति यावत् । वाचः
शब्दात्सकाशादित्यर्थः । उद्गीथत्वे चक्षुषो हेतुमाह-श्रैष्ठ्यादिति । मनसो वरी-
यस्त्वे हेत्वन्तरमाह-अतीन्द्रियेति । इति वरीयस्त्वमिति पूर्वण सम्बन्धः । अप्रा-
प्तमप्युच्यते वाचेत्यादयो यथोक्तहेतवः ॥ १ ॥

उक्तोपसंहारविरहेऽपि वक्ष्यमाणे बुद्धिसमाधानं किं न स्यादित्याशङ्क्याऽऽ-
ह-निरपेक्षो हीति ॥ २ ॥

इति श्रीमदानन्दगिरिविरचितायां च्छान्दोग्योपनिषच्छाङ्करभाष्यटीकायां

द्वितीयाध्यायस्य सप्तमः खण्डः ॥ ७ ॥

अथ द्वितीयाध्यायस्याष्टमः खण्डः

अथ सप्तविधस्य वाचि सप्तविधः सामोपासीत यत्किञ्च वाचो
हुमिति स हिङ्कारो यत्प्रेति स प्रस्तावो यदेति स आदिः ॥ १ ॥

यदुदिति स उद्गीथो यत्प्रतीति स प्रतिहारो यदुपेति स उप-
द्रवो यन्नीति तन्निधनम् ॥ २ ॥

दुग्धेऽस्मै वाग्दोहं यो वाचो दोहोऽन्नवानन्नादो भवति य एत-
देवं विद्वान्वाचि सप्तविधः सामोपास्ते ॥ ३ ॥

इति छान्दोग्योपनिषदि द्वितीयाध्यायस्याष्टमः खण्डः ॥ ८ ॥

अथानन्तरं सप्तविधस्य समस्तस्य साम्न उपासवं साध्विदमारभ्यते ।
वाचोति सप्तमी पूर्ववत् । वाग्दोहविशिष्टे सप्तविधं सामोपासीतेत्यर्थः ।
यत्किञ्च वाचः शब्दस्य हुमिति यो विशेषः स हिङ्कारो हकारसामान्यात् ।
यत्प्रेति शब्दरूपं स प्रस्तावः प्रसामान्यात् । यत्-आ, इति स आदिः ।
आकारसामान्यात् । आदिरित्योङ्कारः । सर्वादित्वात् ॥ १ ॥

यदुदिति स उद्गीथः । उत्पूर्वत्वादुद्गीथस्य । यत्प्रतीति स प्रतिहारः ।
प्रतिसामान्यात् । यदुपेति स उपद्रव उपोपकमत्वादुपद्रवस्य । यन्नीति
तन्निधनम् । निशब्दसामान्यात् ॥ २ ॥

दुग्धेऽस्मा इत्याद्युक्तार्थम् ॥ ३ ॥

इति छान्दोग्योपनिषच्छाङ्करभाष्ये द्वितीयाध्यायस्याष्टमः खण्डः ॥ ८ ॥

अधिकसङ्ख्याज्ञानस्याल्पसङ्ख्याज्ञानपूर्वकत्वात्पञ्चविधोपासनानन्तरं सप्त-
विधोपासनं प्रस्तौति-अथेति । पूर्ववल्लोकेष्वितिवत्सप्तमी च नेतव्येत्यर्थः ।
वाक्शब्देन शब्दसामान्यमुच्यते तत्सप्तधाप्रविभक्तसामावयवेष्वारोप्योपा-
सनं कर्तव्यमिति वाक्यार्थमाह-वाग्दोहोति । यत्किञ्च वाच इति वाक्योपा-
दानं तस्यार्थमाह-शब्दस्येति ॥ १ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

द्वितीयाध्यायस्याष्टमः खण्डः ॥ ८ ॥

अथ द्वितीयाध्यायस्य नवमः खण्डः

अथ खन्वमुमादित्यः सप्तविधः सामोपासीत सर्वदा समस्तेन
साम मां प्रति मां प्रतीति सर्वेण समस्तेन साम ॥ १ ॥

तस्मिन्निमानि सर्वाणि भूतान्यन्वायत्तानीति विद्यात्तस्य यत्पु-

अवयवमात्रे सामन्यादित्यदृष्टिः पञ्चविधेषूक्ता प्रथमे चाध्याये । अथे-
दानीं खल्वमुमादित्यं समस्ते सामन्यवयवविभागशोऽध्यस्य सप्तविधं
सामोपासीत । कथं पुनः सामत्वमादित्यस्येति । उच्यते । उद्गी-
थत्वे हेतुवदादित्यस्य सामत्वे हेतुः । कोऽसौ, सर्वदा समो वृद्धिक्षयाभा-
वात्तेन हेतुना सामाऽऽदित्यो मां प्रति मां प्रतीति तुल्यां बुद्धिमुत्पाद-
यति । अतः सर्वेण समोऽतः साम समत्वादित्यर्थः । उद्गीथभक्तिसामान्यव-
चनादेव लोकादिपूक्तसामान्याद्विङ्कारादित्वं गम्यत इति हिङ्कारादित्वे
कारणं नोक्तम् । सामत्वे पुनः सवितुरनुक्तं कारणं न सुबोधमिति समत्व-
मुक्तम् ॥ १ ॥

तस्मिन्नादित्येऽवयवविभागश इमानि वक्ष्यमाणानि सर्वाणि भूतान्य-
न्वायत्तान्यनुगतान्यादित्यमुपजीव्यत्वेनेति विद्यात् । कथं, तस्याऽऽदित्यस्य

वागदृष्टेरनन्तरमादित्यदृष्टिर्विधीयते । तस्य वाङ्मयत्वात् । न च तद्वि-
धानं युक्तम् । पूर्वमप्यादित्यदृष्टिर्विशिष्टोपासनस्योपदिष्टत्वादित्याशङ्क्याऽऽह-
अवयवमात्र इति । तस्य सामत्वे हेतुं पृच्छति-कथमिति । सर्वदेत्यादिवाक्यमुत्त-
रत्वेनाऽऽदत्ते-उच्यत इति । उच्चैः सन्तमादित्ये गायन्तीत्यादित्यस्योद्गीथत्वे
हेतुः श्रुत्योक्तः । तथा सामत्वेऽपि तस्य हेतुरुच्यत इत्यर्थः । तमेव प्रश्नपूर्वकं
विवृणोति-कोऽसाविति । नोदेता नास्तमेतेत्यादिदर्शनादित्यर्थः । मां प्रतीत्यादि
व्याचष्टे-मां प्रतीति । अन्यशब्दस्यान्यत्र वृत्तिर्नान्तरेण किञ्चिन्निमित्तमित्यस्य
सामत्वे हेतुरुच्यते चेत्तद्भेदानां हिङ्कारादित्वेऽपि कुतो निमित्तं श्रुत्या नोक्त-
मित्याशङ्क्याऽऽह-उद्गीथेति । आदित्यस्योद्गीथेन सहोर्ध्वत्वं सामान्यं श्रुत्योक्तं
तदनुसारेणास्मदुक्तप्राथम्यादिसामान्यं यथा पृथिव्यादिषु हिङ्कारादित्वं गम्यते
तथाऽऽदित्यप्रभेदानामपि हिङ्कारादित्वं शक्यावगममिति श्रुत्या तेषां तद्भावे
नोक्तं कारणमित्यर्थः । तर्हि सामत्वेऽपि कारणोत्प्रेक्षासम्भवान्न वक्तव्यं कार-
णमित्याशङ्क्याऽऽह-सामत्वे पुनरिति । समत्वं तत्र निमित्तमिति यावत् ॥ १ ॥

समः सर्वेणेत्युक्तं व्यक्ती करोति-तस्मिन्निति । वेदनप्रकारं प्रश्नपूर्वकं प्रकट-
यति-कथमित्यादिना । धर्मरूपं सुखकरत्वात् । धर्मकार्यात्मकं रूपमिति यावत् ।

रोदयात्स हिङ्गारस्तदस्य पशवोऽन्वायत्तास्तस्मात्ते हि कुर्वन्ति
हिङ्गारभाजिनो ह्येतस्य साम्नः ॥ २ ॥

अथ यत्प्रथमोदिते स प्रस्तावस्तदस्य मनुष्या अन्वायत्तास्त-
स्मात्ते प्रस्तुतिकामाः प्रशंसाकामाः प्रस्तावभाजिनो ह्येतस्य
साम्नः ॥ ३ ॥

अथ यत्सङ्गववेलायां स आदिस्तदस्य वयांस्यन्वायत्तानि
तस्मात्तान्यन्तरीक्षेऽनारम्बणान्यादायाऽऽत्मानं परिपतन्त्यादिभा-
जीनि ह्येतस्य साम्नः ॥ ४ ॥

यत्पुरोदयाद्धर्मरूपं स हिङ्गारो भक्तिस्तत्रेदं सामान्यं यत्तस्य हिङ्गा-
रभक्तिरूपं तदस्याऽऽदित्यस्य साम्नः पशवो गतादयोऽन्वायत्ता अनुगता-
स्तद्भक्तिरूपमुपजीवन्तीत्यर्थः । यस्मादेवं तस्मात्ते हि कुर्वन्ति पशवः
प्रागुदयात् । तस्माद्दिङ्गारभाजिनो ह्येतस्याऽऽदित्याख्यस्य साम्नस्तद्भ-
क्तिभजनशीलत्वाद्धि त एवं वर्तन्ते ॥ २ ॥

अथ यत्प्रथमोदिते सवितृरूपं तदस्याऽऽदित्याख्यस्य साम्नः स
प्रस्तावस्तदस्य मनुष्या अन्वायत्ताः पूर्ववत् । तस्मात्ते प्रस्तुतिं प्रशंसां
कामयन्ते । यस्मात्प्रस्तावभाजिनो ह्येतस्य साम्नः ॥ ३ ॥

अथ यत्सङ्गववेलायां गवां रश्मीनां सङ्गमनं सङ्गवो यस्यां वेलायां
गवां वा वत्सैः सा सङ्गववेला तस्मिन्काले यत्सावित्रं रूपं स आदिर्भ-
क्तिविशेष ओङ्कारस्तदस्य वयांसि पक्षिणोऽन्वायत्तानि । यत एवं

तद्दृष्ट्या हिङ्गारापासने प्राथम्यं हेतुः । पशवो यथोक्तमादित्यरूपमुपजीवन्ती-
त्यत्र किं प्रमाणं तदाह-यस्मादिति । तेषां हिङ्गारणं साधयति-तस्मादित्यादिना ।
तद्भक्तिभजनशीलत्वादित्यस्मात्प्रागेव तस्मादित्यस्य सम्बन्धः ॥ २ ॥

सवितरि प्रथमोदिते सति यत्तस्य रूपं तद्दृष्ट्या प्रस्तावस्योपास्यत्वे पूर्व-
स्मादानन्तर्यं हेतुः । यथोदयात्प्राचीनं रूपं पशुभिरुपजीव्यते तथेत्याह-पूर्वव-
दिति । उदयात्प्राचीनमादित्यरूपं मनुष्या उपजीवन्तीत्यत्र लिङ्गमाह-तस्मा-
दिति । प्रत्यक्षपरोक्षभावेन प्रस्तुतिप्रशंयोर्भेदः ॥ ३ ॥

गोशब्दवाच्यानां रश्मीनां जगन्मण्डलेन सङ्गमनं सम्बन्धगमनमित्यर्थः ।
वत्सैः सङ्गमनमिति सम्बन्धः । सङ्गवकालीनमादित्यरूपमारोप्याऽऽदिभक्ते-
रोङ्कारस्योपास्यत्वे द्वयोराकारसामान्यं हेतुः । पक्षिणां यथोक्तमादित्यरूपमुप-
जीव्यमित्यत्र हेतुमाह-यत इति ॥ ४ ॥

अथ यत्सम्प्रति मध्यन्दिने स उद्गीथस्तदस्य देवा अन्वायत्ता-
स्तस्मात्ते सत्तमाः प्राजापत्यानामुद्गीथभाजिनो ह्येतस्य साम्नः ॥ ५ ॥

अथ यदूर्ध्वं मध्यन्दिनात्प्रागपराह्णात्स प्रतिहारस्तदस्य गर्भा
अन्वायत्तास्तस्मात्ते प्रतिहृता नावपद्यन्ते प्रतिहारभाजिनो ह्येतस्य
साम्नः ॥ ६ ॥

अथ यदूर्ध्वमपराह्णात्प्रागस्तमयात्स उपद्रवस्तदस्याऽऽरण्या
अन्वायत्तास्तस्मात्ते पुरुषं दृष्ट्वा कक्षं श्वभ्रमित्युपद्रवन्त्युपद्रवभाजिनो
ह्येतस्य साम्नः ॥ ७ ॥

तस्मात्तानि वयांस्यन्तरिक्षेऽनारम्भणान्यनालम्बनान्यात्मानमादायाऽऽ-
त्मानमेवाऽऽवलम्बनत्वेन गृह्यत्वा परिपतन्ति गच्छन्त्यत आकारसामा-
न्यादादिभक्तिभाजोनि ह्येतस्य साम्नः ॥ ४ ॥

अथ यत्सम्प्रति मध्यन्दिन ऋजुमध्यन्दिन इत्यर्थः । स उद्गीथभक्तिस्त-
दस्य देवा अन्वायत्ताः । द्योतनातिशयात्तत्काले । तस्मात्ते सत्तमा विशिष्ट-
तमाः प्राजापत्यानां प्रजापत्यपत्यानामुद्गीथभाजिनो ह्येतस्य साम्नः ॥ ५ ॥

अथ यदूर्ध्वं मध्यन्दिनात्प्रागपराह्णाद्यदूर्ध्वं सवितुः स प्रतिहारस्तदस्य
गर्भा अन्वायत्ताः । अतस्ते सवितुः प्रतिहारभक्तिरूपेणोर्ध्वं प्रतिहृताः
सन्तो नावपद्यन्ते नाधः पतन्ति तद्वारं सत्यपीत्यर्थः । यतः प्रतिहारभा-
जिनो ह्येतस्य साम्नो गर्भाः ॥ ६ ॥

अथ यदूर्ध्वमपराह्णात्प्रागस्तमयात्स उपद्रवस्तदस्याऽऽरण्याः पशवो-
ऽन्वायत्ताः । तस्मात्ते पुरुषं दृष्ट्वा भीताः कक्षमरण्यं श्वभ्रं भयशून्यमित्यु-

ऋजुमध्यन्दिने यदानीदित्यस्य रूपं तद्दृष्ट्योद्गीथोपासने श्रेष्ठ्यं हेतुः । तत्का-
लीनादित्यरूपस्य देवोपजीव्यत्वे हेतुमाह-द्योतनेति । तथाऽपि तस्य देवैरुपजी-
व्यत्वं कथमिति चेत्तत्राऽऽह-तस्मादिति ॥ ५ ॥

अथ यदूर्ध्वमिति वाक्यमादाय व्याचष्टे-मध्यन्दिनादिति । तद्दृष्ट्या प्रतिहा-
रोपासने प्रतिशब्दसामान्यं हेतुः । तस्मिन्काले सवितुरस्तं गिरिं प्रति हरणात् ।
यथोक्तमादित्यरूपं गर्भैरुपजीव्यमित्यत्र गमकमाह-अत इति । उर्ध्वं योनैरुप-
रिष्ठाज्जरं प्रतीत्यर्थः । यतो गर्भाः पूर्वोक्तविशेषणवन्तोऽत इति यावत् । तद्वारं
पतनद्वारम् ॥ ६ ॥

तत्र तत्कालीनादित्यदृष्ट्योपद्रवमुपासीत तस्य तदाऽस्ताचलं प्रत्युपद्रवणा-
दित्याह-अथेति । आरण्यानां पशूनां यथोक्तरूपोपजीवनमुपपादयति-तस्मादि-

अथ यत्प्रथमास्तमिते तन्निधनं तदस्य पितरोऽन्वायत्तास्तस्मा-
त्तान्निदधति निधनभाजिनो ह्येतस्य साम्न एवं खल्वमुमादित्यश्च
सप्तविधश्च सामोपास्ते ॥ ८ ॥

इति च्छान्दोग्योपनिषच्छाङ्करभाष्ये द्वितीयाध्यायस्य नवमः खण्डः ॥९॥

अथ द्वितीयाध्यायस्य दशमः खण्डः

अथ खल्वात्मसम्मितमतिमृत्यु सप्तविधश्चसामोपासीत हिङ्कार

पद्रवन्त्युपगच्छन्ति द्रष्टुपद्रवणादुपद्रवभाजिनो ह्येतस्य साम्नः ॥ ७ ॥

अथ यत्प्रथमास्तमितेऽदर्शनं जिगमिषति सवितरि तन्निधनं तदस्य
पितरोऽन्वायत्तास्तस्मात्तान्निदधति पितृपितामहप्रपितामहरूपेण दर्भेषु
निक्षिपन्ति तांस्तदर्थं पिण्डान्वा स्थापयन्ति । निधनसम्बन्धान्निधनभा-
जिनो ह्येतस्य साम्नः पितरः । एवमवयवशः सप्तधा विभक्तं खल्वमुमा-
दित्यं सप्तविधं सामोपास्ते यस्तस्य तदापत्तिः फलमिति वाक्यशेषः ॥८॥

इति च्छान्दोग्योपनिषच्छाङ्करभाष्ये द्वितीयाध्यायस्य नवमः खण्डः ॥ ९ ॥

मृत्युरादित्यः । अहोरात्रादिकालेन जगतः प्रमापयितृत्वात्तस्यातितर-
णायेदं सामोपासनमुपदिश्यते—अथ खल्वनन्तरम् । आदित्यमृत्युविषय-

त्वादिना । श्वध्रं गर्तं गुहेति यावत् ॥ ७ ॥

तत्सवितरूपमिति शेषः । तद्दृष्ट्या निधनोपासने समाप्तिसामान्यं हेतुः ।
यथोक्तमादित्यरूपं पितृभिरुपजीव्यमित्यत्र गमकमाह—तस्मादित्यादिना । तत्र
तत्राशब्दस्तत्तदुपासनानन्तर्यार्थो व्याख्येयः । एवं खल्वित्यादिवाक्यमपे-
क्षितं पूरयन्व्यकरोति—एवमिति ॥ ८ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

द्वितीयाध्यायस्य नवमः खण्डः ॥ ९ ॥

अथ खल्वात्मसम्मितमित्यादेस्तात्पर्यमाह—मृत्युरिति । अनन्तरमित्यस्या-
पेक्षितं निक्षिपति—आदित्येति । स्वशब्देन सामोच्यते । तस्यावयवा हिङ्कारा-
दयस्तन्नामाक्षराणां त्रित्वेन त्रित्वेन तुल्यतया मितं ज्ञातं सामेत्यर्थः । यथा
परमात्मावगमो मृत्योर्मोक्षणहेतुस्तथेदमुपासनमपीत्यर्थान्तरमाह—परमात्मेति ।

इति त्र्यक्षरं प्रस्ताव इति त्र्यक्षरं तत्समम् ॥ १ ॥

आदिरिति त्र्यक्षरं प्रतिहार इति चतुरक्षरं तत इहैकं तत्समम् ॥ २ ॥

उद्गीथ इति त्र्यक्षरमुपद्रव इति चतुरक्षरं त्रिभिस्त्रिभिः समं
भवत्यक्षरमतिशिष्यते त्र्यक्षरं तत्समम् ॥ ३ ॥

निधनमिति त्र्यक्षरं तत्सममेव भवति तानि ह वा एतानि

सामोपासनस्याऽऽत्मसम्मितं स्वावयवतुल्यतया मितं परमात्मतुल्यतया
वा सम्मितमतिमृत्यु मृत्युजयहेतुत्वात् । यथा प्रथमेऽध्याय उद्गीथभक्ति-
नामाक्षराण्युद्गीथ इत्युपास्यत्वेनोक्तानि, तथेह साम्नः सप्तविधभक्तिनामा-
क्षराणि समाहृत्य त्रिभिस्त्रिभिः समतया सामत्वं परिकल्प्योपास्यत्वेनो-
च्यन्ते । तदुपासनेन मृत्युगोचराक्षरसङ्ख्यासामान्येन तं मृत्युं प्राप्य तद-
तिरिक्ताक्षरेण तस्याऽऽदित्यस्य मृत्योरतिक्रमणायैव सङ्क्रमणं कल्पयति ।
अतिमृत्यु सप्तविधं सामोपासीत मृत्युमतिक्रान्तमतिरिक्ताक्षरसङ्ख्ये-
त्यतिमृत्यु साम । तस्य प्रथमभक्तिनामाक्षराणि हिङ्कार इत्येतत्त्र्यक्षरं
भक्तिनाम प्रस्ताव इति च भक्तेस्त्र्यक्षरमेव नाम तत्पूर्वेण समम् ॥ १ ॥

आदिरिति त्र्यक्षरं सप्तविधस्य साम्नः सङ्ख्यापूरण ओङ्कार आदिरित्यु-
च्यते । प्रतिहार इति चतुरक्षरम् । तत इहैकमक्षरमवच्छिद्याऽऽद्यक्षरयोः
प्रक्षिप्यते । तेन तत्सममेव भवति ॥ २ ॥

उद्गीथ इति त्र्यक्षरमुपद्रव इति चतुरक्षरं त्रिभिस्त्रिभिः समं भवत्यक्ष-
रमतिशिष्यतेऽतिरिच्यते । तेन वैषम्ये प्राप्ते साम्नः समत्वकरणायाऽऽह-
तदेकमपि सदक्षरमिति त्र्यक्षरमेव भवति । अतस्तत्समम् ॥ ३ ॥

निधनमिति त्र्यक्षरं तत्सममेव भवति । एवं त्र्यक्षरसमतया सामत्वं

कीदृगत्रोपासनं विवक्षितमित्यपेक्षायां सदृष्टान्तमुत्तरमाह-यथेत्यादिना ।
उद्गीथ इत्युद्गीथभक्तेर्नाम । तदक्षराणीति यावत् । सामत्वं तेषां नामाक्षरा-
णामित्यध्याहार्यम् । तदुपासनं तेषामक्षराणामादित्यदृष्ट्योपासनमित्यर्थः ।
मृत्युगोचराक्षरसङ्ख्याैकविंशतित्वलक्षणा साऽस्त्येकाऽनेकेष्वक्षरेषु तत्सामान्येन
तेष्वक्षरेष्वादित्यदृष्ट्या मृत्युमादित्यमित्यर्थः । अतिक्रमणाय तत्साधनमुपा-
सनमिति शेषः । अतिमृत्यु मृत्योरत्ययहेतुत्वादित्युक्तमेव स्पष्टयति-मृत्युमिति ।
नामाक्षराणि कथ्यन्त इति शेषः ॥ १ ॥

आद्यक्षरयोरादिभक्तिनामाक्षरयोरिति यावत् । तेन प्रक्षेपेण तदादिभक्ति
नाम प्रतिहारनाम्ना तुल्यमेवेत्यर्थः ॥ २ ॥ ३ ॥

द्वाविंशतिरक्षराणि ॥ ४ ॥

एकविंशत्याऽऽदित्यमाप्नोत्येकविंशो वा इतोऽसावादित्यो
द्वाविंशेन परमादित्याज्जयति तन्नाकं तद्विशोकम् ॥ ५ ॥

आप्नोति हाऽऽदित्यस्य जयं परौ हास्याऽऽदित्यजयाज्जयो
भवति य एतदेवं विज्ञानात्मसम्मिमतमिमृत्यु सप्तविधऽसामोपास्ते
सामोपास्ते ॥ ६ ॥

इति छान्दोग्योपनिषदि द्वितीयाध्यायस्य दशमः खण्डः ॥ १० ॥

सम्पाद्य यथाप्राप्तान्येवाक्षराणि सङ्ख्यायन्ते-तानि ह वा एतानि सप्तभक्ति
नामाक्षराणि द्वाविंशतिः ॥ ४ ॥

तत्रैकविंशत्यक्षरसङ्ख्यायाऽऽदित्यमाप्नोति मृत्युम् । यस्मादेकविंश
इतोऽस्माल्लोकादसावादित्यः सङ्ख्याया । द्वादश मासाः पञ्चतवस्त्रय इमे
लोका असावादित्य एकविंश इति श्रुतेरतिशिष्टेन द्वाविंशेनाक्षरेण परं
मृत्योरादित्याज्जयत्याप्नोतीत्यर्थः । यच्च तदादित्यात्परं किं तत् । नाकं
कमिति सुखं तस्य प्रतिषेधोऽकं तन्न भवतीति नाकं कमेवेत्यर्थः । मृत्यु-
विषयत्वादुःखस्य विशोकं च तद्विगतशोकं मानसदुःखरहितमित्यर्थः ।
तदाप्नोतीति ॥ ५ ॥

उक्तैस्तैव पिण्डितार्थमाह-एकविंशतिसङ्ख्यायाऽऽदित्यस्य जयमाप्नोति
परो हास्त्यैवविद आदित्यजयान्मृत्युगोचरात्परो जयो भवति द्वाविंशत्य-
क्षरसङ्ख्यायेत्यर्थः । य एतदेवं विद्वानित्याद्युक्तार्थम् । तस्यैतद्यथोक्तं फल-

ननु यथोक्त्या रीत्या चतुर्विंशत्यक्षराणि तत्कथं तानि ह वा एतानि
द्वाविंशतिरक्षराणीति तत्राऽऽह-एवमिति ॥ ४ ॥

आदित्यस्यास्माल्लोकादेकविंशत्वे श्रुत्यन्तरं प्रमाणयति-द्वादशेति । हेमन्त-
शिशिरावेकीकृत्य पञ्चतव इत्युक्तम् । आदित्यस्याहोरात्राभ्यां पौनःपुन्येन मृत्यु
हेतुत्वमस्मिल्लोके दृश्यते । तदयं लोको मृत्युविषयत्वादुःखात्मकस्तदभावाद्ब्र-
ह्मलोकः सुखात्मक इति मत्वाऽऽह-मृत्युविषयत्वादिति ॥ ५ ॥

पूर्वेणोत्तरस्य पौनरुक्त्यमाशङ्क्याऽऽह-उक्तस्यैवेति । व्याख्यातस्यैव ग्रन्थ-
स्य समुदायार्थः सङ्क्षिप्य बुद्धिसौकर्यार्थमनन्तरग्रन्थेनोच्यते । तन्न पौनरुक्त्य-
मित्यर्थः । जयमनुपरो जयो भवतीति सम्बन्धः । परो हास्त्येत्युपात्तं वाक्यं
व्याकरोति-एवमिति । फलमिति शेष इति यावत् । साप्तविध्यं सप्तविधत्वं

अथ द्वितीयाध्यायस्यैकादशः खण्डः ।

मनो हिङ्कारो वाक्प्रस्तावश्चक्षुरुद्गीथः श्रोत्रं प्रतिहारः प्राणो निधनमेतद्वायत्रं प्राणेषु प्रोतम् ॥ १ ॥

स य एवमेतद्वायत्रं प्राणेषु प्रोतं वेद प्राणी भवति सर्वमायुरेति ज्योम्जी वति महान्प्रजया पशुभिर्भवति महान्कीर्त्या महामनाः स्यात्तद्व्रतम् ॥ २ ॥

इति च्छान्दोग्योपनिषदि द्वितीयाध्यायस्यैकादशः खण्डः ॥ ११ ॥

मिति द्विरभ्यासः साप्तविध्यसमाप्त्यर्थः ॥ ६ ॥

इति च्छान्दोग्योपनिषच्छाङ्करभाष्ये द्वितीयाध्यायस्य दशमः खण्डः ॥ १० ॥

विना नामग्रहणं पञ्चविधस्य सप्तविधस्य च साम्न उपासनमुक्तम् । अथेदानीं गायत्रादिनामग्रहणपूर्वकं विशिष्टफलानि सामोपासनान्तराण्युच्यन्ते । यथाक्रमं गायत्रादीनां कर्मणि प्रयोगस्तथैव मनो हिङ्कारो मनसः सर्वकरणवृत्तीनां प्राथम्यात् । तदानन्तर्याद्वाक्प्रस्तावश्चक्षुरुद्गीथः श्रूय्यात् श्रोत्रं प्रतिहारः प्रतिहृतत्वात् । प्राणो निधनं यथोक्तानां प्राणे निधनात्स्वापकाले । एतद्वायत्रं साम प्राणेषु प्रोतम् । गायत्र्याः प्राणसंस्तुतत्वात् ॥ १ ॥

स य एवमेतद्वायत्रं प्राणेषु प्रोतं वेद प्राणी भवति । अविकलकरणो

तदुपेतसामोपासनस्य समाप्त्यर्थोऽभ्यास इत्यर्थः ॥ ६ ॥

इति श्रीमदानन्दगिरिविरचितायां च्छान्दोग्योपनिषच्छाङ्करभाष्यटीकायां द्वितीयाध्यायस्य दशमः खण्डः ॥ १० ॥

ननु पञ्चविधस्य सप्तविधस्य च साम्नो ध्यानं व्याख्यातम् । तथा च ज्ञातविषये वक्तव्याभावादलमनन्तरग्रन्थेनेत्याशङ्क्य पूर्वोत्तरग्रन्थयोरर्थभेदमाह- विनेत्यादिना । गायत्रं रथन्तरमित्यादिनामग्रहणेन विशिष्टानि विशिष्टफलानि चेत्यर्थः । कथं पुनर्वक्ष्यमाणोपूपासनेषु निर्देशक्रमसिद्धिस्तत्राऽऽह-यथाक्रममिति यादृशं क्रममाश्रित्य तेषां कर्मणि प्रयोगः कर्मणामिष्टस्तेनैव क्रमेण तदुपासनोक्तिरित्यर्थः । तत्र प्राणस्य क्रियाज्ञानयोरसम्भवात्प्राणस्य प्रधानत्वात्तद्दृष्ट्या गायत्रोपास्तिमादौ दर्शयति-मनो हिङ्कार इत्यादिना । प्राणमेव वागप्येतीत्यादिश्रुत्या स्वापकाले प्राण वागादीनां निधनमवधेयम् । प्रोतं प्रगतं प्रतिष्ठितमिति यावत् । गायत्रस्य प्राणेषु प्रतिष्ठितत्वे हेतुमाह-गायत्र्या इति । प्राणो वै गायत्रीति हि श्रुतिः ॥ १ ॥

अविदुषोऽपि प्रणित्वसिद्धेर्नेदं विद्या फलमित्याशङ्क्याऽऽह-अविकलेति ।

अथ द्वितीयाध्यायस्य द्वादशः खण्डः ।

अभिमन्थति स हिङ्कारो धूमो जायते स प्रस्तावो ज्वलति स उद्गीथोऽङ्गारा भवन्ति स प्रतिहार उपशाम्यति तन्निधनं संशम्यति तन्निधनमेतद्रथन्तरमग्नौ प्रोतम् ॥ १ ॥

स य एवमेतद्रथन्तरमग्नौ प्रोतं वेद ब्रह्मवर्चस्यन्नादो भवति

भवतीत्येतत् । सर्वमायुरेति । शतं वर्षाणि सर्वमायुः पुरुषस्येति श्रुतेः । ज्योगुज्ज्वलं जीवति । महान्भवति प्रजादिभिर्महांश्च कीर्त्या । गायत्रौपासकस्यैतद्भूतं भवति यन्महामनास्त्वशुद्रचित्तः स्यादित्यर्थः ॥ २ ॥

इति छान्दोग्योपनिषच्छाङ्करभाष्ये द्वितीयाध्यायस्यैकादशः खण्डः ॥ ११ ॥

अभिमन्थति स हिङ्कारः प्राथम्यात् । अग्नेर्धूमो जायते स प्रस्ताव आनन्तर्यात् । ज्वलति स उद्गीथो हविःसम्बन्धाच्छ्रैष्ठ्यं ज्वलनस्य । अङ्गारा भवन्ति स प्रतिहारोऽङ्गाराणां प्रतिहतत्वात् । उपशमः सावशेषत्वादग्नेः संशमो निःशेषोपशमः समाप्तिसामान्यान्निधनमेतद्रथन्तरमग्नौ प्रोतम् । मन्थने ह्यग्नेर्गीयते ॥ १ ॥

स य इत्यादि पूर्ववत् । ब्रह्मवर्चसी वृत्तस्वाध्यायनिमित्तं तेजो ब्रह्म-

कथं पुनर्नानाजनीनं सर्वमायुरेको ध्याता गन्तुमलमित्याशङ्क्याऽऽह-शतमिति “शतायुर्वै पुरुष” इति श्रुतेरित्युच्यते । ज्योक्शब्दो निपातः । स चोज्ज्वलनार्थः उज्ज्वलः स्वपरोपकारसमर्थ इति यावत् ॥ २ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां द्वितीयाध्याय-
स्यैकादशः खण्डः ॥ ११ ॥

समग्रप्राणवतो मन्थनकर्तृत्वसम्भवात्प्राणदृष्ट्यनन्तरं मन्थनादिदृष्टिमव-
तारयति-अभिमन्थतीत्यादिना । उपशमः संशमश्चेत्यर्थभेदाभावात्पुनरुक्तिमाश-
ङ्क्य सावशेषनिरवशेषत्वाभ्यां विशेषमाह-उपशम इति । कथं पुना रथन्तरसा-
ग्नोऽग्नौ प्रतिष्ठितत्वम् । न हि तत्र किञ्चिन्निमित्तमुपलभ्यतेऽत आह-मन्थने
हीति । मन्थनं निमित्तीकृत्याग्नेरुत्पत्तौ रथन्तरसाग्नौ गीयमानत्वदर्शनादग्नौ
तस्य प्रतिष्ठितत्वसिद्धिरित्यर्थः ॥ ११ ॥

नन्वत्र ब्रह्मवर्चसीति फलमुक्तं बृहदुपासने तु तेजस्वी भवतीति वक्ष्यते न च
ब्रह्मवर्चसतेजसोर्भेदस्तथा च बृहद्रथन्तरोपासनयोर्न फलवैषम्यत आह-वृत्तेति ॥ २ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां द्वितीयाध्यायस्य

सर्वमायुरेति ज्योग्जीवति महान्प्रजया पशुभिर्भवति महान्कीर्त्या न
प्रत्यङ्गुग्निमाचामेन्न निष्ठीवेत्तद्व्रतम् ॥ २ ॥

इति छान्दोग्योपनिषदि द्वितीयाध्यायस्य द्वादशः खण्डः ॥ १२ ॥

अथ द्वितीयाध्यायस्य त्रयोदशः खण्डः ।

उपमन्त्रयते स हिङ्कारो ज्ञपयते स प्रस्तावः स्त्रिया सह शेते स
उद्गीथः प्रति स्त्रीं सह शेते स प्रतिहारः कालं गच्छति तन्निधनं पारं
गच्छति तन्निधनमेतद्दामदेव्यं मिथुने प्रोतम् ॥ १ ॥

स य एवमेतद्दामदेव्यं मिथुने प्रोतं वेद मिथुनी भवति मिथुना-
न्मिथुनात्प्रजायते सर्वमायुरेति ज्योग्जीवति महान्प्रजया पशुभिर्भ-

वर्चसम् । तेजस्तु केवलं त्विङ्गावः । अन्नादो दीप्ताग्निः । न प्रत्यङ्गुग्नेरभि-
मुखो नाऽऽचामेन्न भक्षयेत्किञ्चिन्न नीष्ठीवेच्छेध्ननिरसनं च न कुर्यात्त-
द्व्रतम् ॥ २ ॥

इति छान्दोग्योपनिषच्छाङ्करभाष्ये द्वितीयाध्यायस्य द्वादशः खण्डः ॥ १२ ॥

उपमन्त्रयते सङ्केतं करोति प्राथम्यात्स हिङ्कारः । ज्ञपयते तोषयति
स प्रस्तावः । सहशयनमेकपर्यङ्कमगनं स उद्गीथः । श्रैष्ठ्यात् । प्रति स्त्रीं
शयनं स्त्रिया अभिमुखीभावः स प्रतिहारः । कालं गच्छति मैथुनेन पारं
समाप्तिं गच्छति तन्निधनमेतद्दामदेव्यं मिथुने प्रोतम् । वाय्वम्बुमिथुन-
सम्बन्धात् ॥ १ ॥

स य इत्यादि पूर्ववत् । मिथुनी भवत्यविधुरो भवतीत्यर्थः । मिथुना-
न्मिथुनात्प्रजायत इत्यमोघरेतस्त्वमुच्यते । न काश्चन काश्चिदपि स्त्रियं

उत्तराधरारणिस्थानीययोः स्त्रीपुरुषयोरवाच्ये कर्मणि प्रवृत्तयोर्मन्थनसा-
मान्यान्मन्थनादिदृष्ट्यनन्तरं मैथुनदृष्टिं विदधाति-उपमन्त्रयत इत्यादिना ।
पुरुषो हि पशुकर्मार्थं स्त्रियं वस्त्रादिना प्रीणयति । तस्मिन्प्रारम्भसामान्यात्प्र-
स्तावदृष्टिरित्याह-ज्ञापयत इति । कुतो वामदेव्यस्य साम्नो मिथुने प्रोतत्वं तत्रा-
ऽऽह-वाय्वम्बुमिथुनेति । वायोरपां च मिथुनतया सम्बन्धाद्दामदेव्योत्पत्तेरुक्त-
त्वात्तस्य मिथुने प्रतिष्ठितत्वं युक्तमित्यर्थः ॥ १ ॥

न काश्चनेति वाक्यमादाय व्याचष्टे-काश्चिदपीति । पराङ्गनां नोपगच्छेदिति

वति महान्कीर्त्या न काञ्चन परिहरेत्तद्वत् ॥ २ ॥

इति छान्दोग्योपनिषदि द्वितीयाध्यायस्य त्रयोदशः खण्डः ॥ १३ ॥

अथ द्वितीयाध्यायस्य चतुर्दशः खण्डः ।

उद्यन्हिङ्कार उदितः प्रस्तावो मध्यन्दिन उद्गीथोऽपराहः प्रतिहारोऽस्तं यन्निधनमेतद्बृहदादित्ये प्रोतम् ॥ १ ॥

स य एवमेतद्बृहदादित्ये प्रोतं वेद तेजस्व्यन्नादो भवति सर्व-

स्वात्मतल्पप्राप्तां न परिहरेत्समागमार्थिनीम् । वामदेव्यसामोपासनाङ्गत्वेन विधानाद् । एतस्मादन्यत्र प्रतिषेधस्मृतयः । वचनप्रामाण्याच्च धर्मा वगतेर्न प्रतिषेधशास्त्रेणास्य विरोधः ॥ २ ॥

इति छान्दोग्योपनिषच्छाङ्करभाष्ये द्वितीयाध्यायस्य त्रयोदशः खण्डः ॥ १३ ॥

उद्यन्सविता स हिङ्कारः प्राथम्याद्दर्शनस्य । उदितः प्रस्तावः प्रस्तव-
नहेतुत्वात्कर्मणाम् । मध्यन्दिन उद्गीथः श्रैष्ठ्यात् । अपराहः प्रतिहारः ।
पश्वादीनां गृहान्प्रति हरणान् । यदस्तं यंस्तन्निधनं रात्रौ गृहे निधाना-
त्प्राणिनाम् । एतद्बृहदादित्ये प्रोतं बृहत् आदित्यदै(दे)वत्यत्वात् ॥ १ ॥

स य इत्यादि पूर्ववत् । तपन्तं न निन्देत्तद्वत् ॥ २ ॥

इति छान्दोग्योपनिषच्छाङ्करभाष्ये द्वितीयाध्यायस्य चतुर्दशः खण्डः ॥ १४ ॥

स्मृतिविरोधमाशङ्क्याऽऽह-वामदेव्येति । विधिनिषेधयोः सामान्यविशेषविषय-
त्वेन व्यवस्था प्रसिद्धेति भावः । किञ्च शास्त्रप्रामाण्यादत्र धर्मोऽवगम्यते न
काञ्चन परिहरेदिति च शास्त्रावगतत्वादवाच्यमपि कर्म धर्मो भवितुमर्हति ।
तथा च श्रौतेऽर्थं दुर्बलायाः स्मृतेर्न प्रतिस्पर्धितेत्याह-वचनेति । यथोक्तोपास-
नावतो ब्रह्मचर्यनियमाभावो व्रतत्वेन विवक्षितस्तत्र प्रतिषेधशास्त्रविरोधाश-
ङ्केति भावः ॥ २ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां द्वितीयाध्यायस्य
त्रयोदशः खण्डः ॥ १३ ॥

आदित्यस्य प्रजाप्रसवहेतुत्वात्तद्धेतुमैथुनदृष्ट्यन्तरमादित्यदृष्टिमुत्थापय-
ति-उद्यन्नित्यादिना ॥ १ ॥ २ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां द्वितीयाध्यायस्य
चतुर्दशः खण्डः ॥ १४ ॥

मायुरेति ज्योग्जीवति महान्प्रजया पशुभिर्भवति महान्कीर्त्या तपन्तं
न निन्देत्तद्व्रतम् ॥ २ ॥

इति च्छान्दोग्योपनिषदि द्वितीयाध्यायस्य चतुर्दशः खण्डः ॥ १४ ॥

अथ द्वितीयाध्यायस्य पञ्चदशः खण्डः

अभ्राणि सम्भवन्ते स हिङ्गारो मेघो जायते स प्रस्तावो वर्षति
स उद्गीथो विद्योतते स्तनयति स प्रतिहार उद्गृह्णाति तन्निधनमेतद्वै-
रूपं पर्जन्ये प्रोतम् ॥ १ ॥

स य एवमेतद्वैरूपं पर्जन्ये प्रोतं वेद विरूपाश्च सुरूपाश्च
पशूनवरुन्धे सर्वमायुरेति ज्योग्जीवति महान्प्रजया पशुभिर्भवति
महान्कीर्त्या वर्षन्तं न निन्देत्तद्व्रतम् ॥ २ ॥

इति च्छान्दोग्योपनिषदि द्वितीयाध्यायस्य पञ्चदशः खण्डः ॥ १५ ॥

अभ्राण्यम्भरणान्मेघ उदकसेक्तृत्वात् । उक्तार्थमन्यत् । एतद्वैरूपं नाम
साम पर्जन्ये प्रोतम् । अनेकरूपत्वात् । अभ्रादिभिः पर्जन्यस्य वैरूप्यम् ॥ १ ॥

विरूपाश्च सुरूपाश्चाजाविप्रभृतीन्पशूनवरुन्धे प्राप्नोतीत्यर्थः । वर्षन्तं
न निन्देत्तद्व्रतम् ॥ २ ॥

इति च्छान्दोग्योपनिषच्छाङ्करभाष्ये द्वितीयाध्यायस्य पञ्चदशः खण्डः ॥ १५ ॥

आदित्याज्जायते वृष्टिरिति स्मृतेरादित्यकार्यत्वात्पर्जन्यस्याऽऽदित्यदृष्ट्यन-
न्तरं पर्जन्यदृष्टिं दर्शयति-अभ्राणीति । कथं वैरूपं साम तस्मिन्प्रतिष्ठितं तत्रा-
ऽऽह-अनेकेति ॥ १ ॥

इति श्रीमदानन्दगिरिविरचितायां च्छान्दोग्योपनिषच्छाङ्करभाष्यटीकायां

द्वितीयाध्यायस्य पञ्चदशः खण्डः ॥ १५ ॥

अथ द्वितीयाध्यायस्य षोडशः खण्डः

वसन्तो हिङ्कारो ग्रीष्मः प्रस्तावो वर्षा उद्गीथः शरत्प्रतिहारो
हेमन्तो निधनमेतद्वैराजमृतुषु प्रोतम् ॥ १ ॥

स य एवमेतद्वैराजमृतुषु प्रोतं वेद विराजति प्रजया पशुभिर्ब्र-
ह्मवर्चसेन सर्वमायुरेति ज्योग्जीवति महान्प्रजया पशुभिर्भवति महा-
न्कीर्त्यतून्न निन्देत्तद्वतम् ॥ २ ॥

इति छान्दोग्योपनिषदि द्वितीयाध्यायस्य षोडशः खण्डः ॥ १६ ॥

अथ द्वितीयाध्यायस्य सप्तदशः खण्डः

पृथिवी हिङ्कारोऽन्तरिक्षं प्रस्तावो द्यौरुद्गीथो दिशः प्रतिहारः

वसन्तो हिङ्कारः प्राथम्यात् । ग्रीष्मः प्रस्ताव इत्यादि पूर्ववत् ॥ १ ॥

एतद्वैराजमृतुषु प्रोतं वेद विराजति क्रतुवद्यथर्तव आर्तवैर्धर्मैर्विराजन्त
एवं प्रजादिभिर्विद्वानित्युक्तमन्यत् । ऋतून् निन्देत्तद्वतम् ॥ २ ॥

इति छान्दोग्योपनिषच्छाङ्करभाष्ये द्वितीयाध्यायस्य षोडशः खण्डः ॥ १६ ॥

पृथिवी हिङ्कार इत्यादि पूर्ववत् । शक्यं इति नित्यं बहुवचनं रेवत्य

पर्जन्यायत्तत्वादृतुव्यवस्थायास्तदृष्टेरनन्तरमृतुदृष्टिमाचष्टे-वसन्त इत्यादिना ॥ १ ॥

वैराजस्य साम्नो युक्तमृतुषु प्रोतत्वं तेषां स्वधर्मैर्विराजनादित्याह-एतदिति ।
यद्वर्तूनामन्नोत्पत्तिनिमित्तत्वाद्विराडात्मनश्चान्नत्वात्तस्य तेषु प्रतिष्ठितत्वात्तद्वारा
वैराजमपि साम तेषु प्रोतमिति भावः ॥ २ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

द्वितीयाध्यायस्य षोडशः खण्डः ॥ १६ ॥

ऋतुषु सम्यग्गृत्तेषु लोकस्थितेः प्रसिद्धत्वादृतुदृष्ट्यनन्तरं लोकदृष्टिमाह-
पृथिवीति । कथं शक्यं इत्येकस्यैव साम्नो नामधेयं बहुवचनाद्धि बहूनि सामा-
नि प्रतीयन्ते तत्राऽऽह-शक्यं इतीति । नित्यबहुवचनत्वमुभयत्र तुल्यमिति
द्योतनाय वक्ष्यमाणं दृष्टान्तयति-रेवत्य इवेति । महानाम्नीषु ऋक्षु शक्यो
गीयन्ते । तासां चाऽऽपो वै महानाम्नीरित्यद्भिः सम्बन्धः स्मृतः । अप्सु लोकाः
प्रतिष्ठिता इति च श्रुतम् । तथा चास्मात्सम्बन्धाहोकेषु शक्यः प्रतिष्ठिता

समुद्रो निधनमेताः शक्रयो लोकेषु प्रोताः ॥ १ ॥

स य एवमेताः शक्रयो लोकेषु प्रोता वेद लोकी भवति सर्व-
मायुरेति ज्योग्जीवति महान्प्रजया पशुभिर्भवति महान्कीर्त्या लोका-
न्न निन्देत्तद्व्रतम् ॥ २ ॥

इति छान्दोग्योपनिषदि द्वितीयाध्यायस्य सप्तदशः खण्डः ॥ १७ ॥

अथ द्वितीयाध्यायस्याष्टादशः खण्डः

अजा हिङ्गारोऽवयः प्रस्तावो गाव उद्वीथोऽश्वाः प्रतिहारः
पुरुषो निधनमेता रेवत्यः पशुषु प्रोताः ॥ १ ॥

स य एवमेता रेवत्यः पशुषु प्रोता वेद पशुमान्भवति सर्वमा-
युरेति ज्योग्जीवति महान्प्रजया पशुभिर्भवति महान्कीर्त्या पशून्
निन्देत्तद्व्रतम् ॥ २ ॥

इति छान्दोग्योपनिषदि द्वितीयाध्यायस्याष्टादशः खण्डः ॥ १८ ॥

इव । लोकेषु प्रोताः ॥ १ ॥

लोकी भवति लोकफलेन युज्यत इत्यर्थः । लोकान्न निन्देत्तद्व्रतम् ॥ २ ॥

इति छान्दोग्योपनिषच्छाङ्करभाष्ये द्वितीयाध्यायस्य सप्तदशः खण्डः ॥ १७ ॥

अजा हिङ्गार इत्यादि पूर्ववत् । पशुषु प्रोताः ॥ १ ॥

पशून् निन्देत्तद्व्रतम् ॥ २ ॥

इति छान्दोग्योपनिषच्छाङ्करभाष्ये द्वितीयाध्यायस्याष्टादशः खण्डः ॥ १८ ॥

इत्याह-लोकेष्विति ॥ १ ॥ २ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां
द्वितीयाध्यायस्य सप्तदशः खण्डः ॥ १७ ॥

पशूनां लोककार्यत्वाल्लोकदृष्ट्यनन्तरं पशुदृष्टिमुपन्यस्यति-अजेति । रेवत्य
इति सामनामधेयं पूर्ववन्नित्यबहुवचनान्तम् । पशवो वै रेवतीरिति श्रुत्यन्त-
रमाश्रित्याऽऽह-पशुष्विति ॥ १ ॥ २ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां
द्वितीयाध्यायस्याष्टादशः खण्डः ॥ १८ ॥

अथ द्वितीयाध्यायस्यैकोनविंशः खण्डः

लोम हिङ्गारस्त्वक्प्रस्तावो मांसमुद्गीथोऽस्थि प्रतिहारो मज्जा निधनमेतद्यज्ञायज्ञीयमङ्गेषु प्रोतम् ॥ १ ॥

स य एवमेतद्यज्ञायज्ञीयमङ्गेषु प्रोतं वेदाङ्गी भवति नाङ्गेन विहर्छति सर्वमायुरेति ज्योग्जीवति महान्प्रजया पशुभिर्भवेति महान्कीर्त्या संवत्सरं मज्जो नाश्नीयात्तद्व्रतं मज्जो नाश्नीयादिति वा ॥ २ ॥

इति च्छान्दोग्योपनिषदि द्वितीयाध्यायस्यैकोनविंशः खण्डः ॥ १९ ॥

अथ द्वितीयाध्यायस्य विंशः खण्डः

अग्निर्हिङ्गारो वायुः प्रस्ताव आदित्य उद्गीथो नक्षत्राणि प्रतिहा-

लोम हिङ्गारो देहावयवानां प्राथम्यात् । त्वक्प्रस्ताव आनन्नन्यात् । मांस मुद्गीथः श्रैष्ठ्यात् । अस्थि प्रतिहारः प्रतिहतत्वात् । मज्जा निधनमान्यात् । एतद्यज्ञायज्ञीयं नाम साम देहावयवेषु प्रोतम् ॥ १ ॥

अङ्गी भवति समग्राङ्गो भवतीत्यर्थो नाङ्गेन हस्तपादादिना विहर्छति न कुटिली भवति पङ्गुः कुणो वेत्यर्थः । संवत्सरं संवत्सरमात्रं मज्जो मांसानि नाश्नीयान्न भक्षयेत् । बहुवचनं मत्स्योपलक्षणार्थम् । मज्जो नाश्नीयात्सर्वदैव नाश्नीयादिति वा, तद्व्रतम् ॥ २ ॥

इति च्छान्दोग्योपनिषच्छाङ्करभाष्ये द्वितीयाध्यायस्यैकोनविंशः खण्डः ॥ १९ ॥

अग्निर्हिङ्गारः प्रथमस्थानत्वात् । वायुः प्रस्ताव आनन्तर्यसामान्यात् । आदित्य उद्गीथः श्रैष्ठ्यात् । नक्षत्राणि प्रतिहारः प्रतिहतत्वात् । चन्द्रमा

पशुविकारपयोदध्यादिना पुष्टिरङ्गानां दृष्टेति पशुदृष्ट्यनन्तरमङ्गदृष्टिमाह-लोमेति । रसो वै यज्ञायज्ञीयमिति श्रुतेरन्नरसविकारेण लोमादीनां सम्बन्धाद्यज्ञायज्ञीयं सामाङ्गेषु प्रतिष्ठितमित्याह-एतदिति ॥ १ ॥

कुणिः श्मश्रुरहितः ॥ २ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

द्वितीयाध्यायस्यैकोनविंशः खण्डः ॥ १९ ॥

अग्न्यादीनामङ्गेषु प्रतिष्ठितत्वादङ्गदृष्ट्यनन्तरमग्न्यादिदृष्टिमुत्थापयति-

रश्चन्द्रमा निधनमेतद्राजनं देवतासु प्रोतम् ॥ १ ॥

स य एवमेतद्राजनं देवतासु प्रोतं वेदैतासामेव देवतानां
सलोकतां सार्ष्टितां सायुज्यं गच्छति सर्वमायुरेति ज्योग्जीवति
महान्प्रजया पशुभिर्भवति महान्कीर्त्या ब्राह्मणान्न निन्देत्तद्व्रतम् ॥ २ ॥
इति च्छान्दोग्योपनिषदि द्वितीयाध्यायस्य विंशः खण्डः ॥ २० ॥

अथ द्वितीयाध्यायस्यैकविंशः खण्डः

त्रयी विद्या हिङ्गारस्त्रय इमे लोकाः स प्रस्तावोऽग्निर्वायुरादित्यः

निधनं कर्मिणां तन्निधनात् । एतद्राजनं देवतासु प्रोतं देवतानां दीप्ति-
मत्त्वात् ॥ १ ॥

विद्वत्फलं-एतासामेवाग्न्यादीनां देवतानां सलोकतां समानलोकतां
सार्ष्टितां समानर्द्धित्वं सायुज्यं सयुग्भावमेकदेहदेहित्वमित्येतत् । वाश-
ब्दोऽत्र लुप्तो द्रष्टव्यः । सलोकतां वेत्यादि । भावनाविशेषतः फलविशे-
षोपपत्तेः । गच्छति प्राप्नोति । समुच्चयानुपपत्तेश्च । ब्राह्मणान्न निन्देत्तद्व्र-
तम् । एते वै देवाः प्रत्यक्षं यद्ब्राह्मणा इति श्रुतेर्ब्राह्मणनिन्दा देवतानि-
न्दैवेति ॥ २ ॥

इति च्छान्दोग्योपनिषच्छाङ्करभाष्ये द्वितीयाध्यायस्य विंशः खण्डः ॥ २० ॥

त्रयी विद्या हिङ्गारः । अग्न्यादिसाम्ना आनन्तर्यं त्रयीविद्याया अग्न्या-

अग्निरित्यादिना । राजनस्य साम्नो देवतासु प्रोतत्वे हेतुमाह-देवतानामिति ॥ १ ॥

फलविकल्पार्थं वाशब्दस्यात्रासत्त्वे कथं वाक्यं स्यादित्याशङ्क्याऽऽह-
सलोकतां वेत्यादीति । कथं पुनरेकस्मिन्नुपासने फलत्रयं विकल्प्यते तत्राऽऽह-
भावेनेति । ननु फलत्रयमत्र समुच्चितमिष्यतां किमिति वाशब्दं गृहीत्वा विक-
ल्प्यते तत्राऽऽह-समुच्चयेति । न हि मिथो विरुद्धं फलत्रयमेकत्र समुच्चेतुं शक्य-
मतोऽपि विकल्पसिद्धिरित्यर्थः । ननु देवतादृष्ट्या राजनस्य साम्नो ध्यानाद्देवता
न निन्देदिति वक्तव्ये कथमन्यथोच्यते तत्राऽऽह-एत इति ॥ २ ॥

इति श्रीमदानन्दगिरिविरचितायां च्छान्दोग्योपनिषच्छाङ्करभाष्यटीकायां

द्वितीयाध्यायस्य विंशः खण्डः ॥ २० ॥

अग्न्यादिदृष्ट्यनन्तरं त्रयीविद्यादृष्टिविधाने कारणमाह-अग्न्यादीति ।

स उद्गीथो नक्षत्राणि वयांसि मरीचयः स प्रतिहारः सर्पा गन्धर्वाः
पितरस्तन्निधनमेतत्साम सर्वस्मिन्प्रोतम् ॥ १ ॥

स य एवमेतत्साम सर्वस्मिन्प्रोतं वेद सर्वं ह भवति ॥ २ ॥

तदेष श्लोको यानि पञ्चधा त्रीणि त्रीणि तेभ्यो न ज्यायः
परमन्यदस्ति ॥ ३ ॥

दिकार्यत्वश्रुतेः । हिङ्गारः प्राथम्यात्सर्वकर्तव्यानाम् । त्रय इमे लोकास्त-
त्कार्यत्वादनन्तरा इति प्रस्तावः । अग्न्यादीनामुद्गीथत्वं श्रैष्ठ्यात् । नक्ष-
त्रादीनां प्रतिहतत्वात्प्रतिहारत्वम् । सर्पादीनां धकारसामान्यान्निधनत्व-
मेतत्साम नामविशेषाभावात्सामसमुदायः सामशब्दः सर्वस्मिन्प्रोतम् ।
त्रयीविद्यादि हि सर्वम् । त्रयीविद्यादिदृष्ट्या हिङ्गारादिसामभक्त्य
उपास्याः । अतीतेष्वपि सामोपासनेषु येषु येषु प्रोतं यद्यत्साम तद्दृष्ट्या
तदुपास्यमिति । कर्माङ्गानां दृष्टिविशेषणाज्यस्येव संस्कार्यत्वात् ॥ १ ॥

सर्वविषयसामविदः फलं-सर्वं ह भवति सर्वेश्वरो भवतीत्यर्थः ।
निरुपचरितसर्वभावे हि दिक्स्थेभ्यो बलिप्राप्तयनुपपत्तिः ॥ २ ॥

तदेतस्मिन्नर्थ एव श्लोको मन्त्रोऽप्यस्ति । यानि पञ्चधा पञ्चप्रकारेण
हिङ्गारादिविभागैः प्रोक्तानि त्रीणि त्रीणि त्रयीविद्यादीनि तेभ्यः पञ्चत्रि-
केभ्यो ज्यायो महत्तरं परं च व्यतिरिक्तमन्यद्वस्त्वन्तरं नास्ति न विद्यत
इत्यर्थः । तत्रैव हि सर्वस्यान्तर्भावः ॥ ३ ॥

यदग्न्याद्यात्मकं सामोपास्यमुक्तं तस्मादानन्तर्यमुपास्यायास्त्रयीविद्याया
युज्यते । ऋग्वेदोऽमेर्यजुर्वेदो वयोरादित्यात्सामवेद इति श्रुतेस्त्रय्यास्तत्कार्य-
त्वावगमादित्यर्थः । तत्कार्यत्वास्त्रयीसाध्यकर्मफलत्वादित्यर्थः । कथं सर्वस्मि-
न्प्रोतमित्युक्तं त्रयीविद्यादौ प्रोतमिति वक्तव्यत्वादत आह-त्रयीविद्यादीति ।
कथं पुनरत्र त्रयीविद्यादृष्ट्या साम्नो ध्येयत्वं गम्यते तत्राऽऽह-त्रयीति । न
चास्यां प्रतिज्ञायां पूर्वेण सन्दर्भेण विरोधः शङ्कामर्हतीत्याह-अतीतेष्वपीति । तत्र
हेतुमाह-कर्माङ्गानामिति । दर्शपूर्णमासाधिकारे पत्न्यवेक्षितमाज्यं भव-
तीति दृष्टिविशेषणमाज्यं संस्क्रियते । तथा सामप्रभेदानां दृष्टिविशेषणत्वा-
विशेषात्तेषां कर्माङ्गानां तत्तदङ्गदृष्ट्या संस्कर्तव्यत्वादित्यर्थः ॥ १ ॥

अथ यथाश्रुतं सर्वात्मत्वमेव किं न स्यादत आह-निरुपचरितेति ॥ २ ॥

सर्वविषयसामविदः सर्वेश्वरत्वमित्यत्र मन्त्र संवादयति-तदेतस्मिन्निति ।
परमित्यस्यैव व्याख्यानमन्यदिति । वस्त्वन्तराभावे हेतुमाह-तत्रैवेति ॥ ३ ॥

यस्तद्वेद स वेद सर्वः सर्वा दिशो बलिमस्मै हरन्ति सर्वम्
स्मीत्युपासीत तद्वतं तद्वतम् ॥ ४ ॥

इति छान्दोग्योपनिषदि द्वितीयाध्यायस्यैकविंशः खण्डः ॥ २१ ॥

अथ द्वितीयाध्यायस्य द्वाविंशः खण्डः

विनर्दिं साम्नो वृणे पशव्यमित्यग्रेरुद्गीथोऽनिरुक्तः प्रजापतेर्नि-
रुक्तः सोमस्य मृदु श्लक्ष्णं वायोः श्लक्ष्णं बलवदिन्द्रस्य क्रौञ्चं

यस्तद्यथोक्तं सर्वात्मकं साम वेद स वेद सर्वम् । स सर्वज्ञो भवती-
त्यर्थः । सर्वा दिशः सर्वदिक्स्था अस्मा एवविदे बलिं भोगं हरन्ति प्राप-
यन्तीत्यर्थः । सर्वमस्मि भवामीत्येवमेतत्सामोपासीत तस्यैतदेव व्रतम् ।
द्विरुक्तिः सामोपासनसमाप्त्यर्था ॥ ४ ॥

इति छान्दोग्योपनिषदि द्वितीयाध्यायस्यैकविंशः खण्डः ॥ २१ ॥

सामोपासनप्रसङ्गेन गानविशेषादिसम्पदुद्गातुरुपदिश्यते । फलविशेष-
सम्बन्धात् । विनर्दिं विशिष्टो नर्दः स्वरविशेष ऋषभकूजितसमोऽस्यास्तीति
विनर्दिं गानमिति वाक्यशेषः । तच्च साम्नः सम्बन्धि पशुभ्यो हितं पशव्य-
मग्रेरग्निदेवत्यं चोद्गीथ उद्गानम् । तदहमेवं विशिष्टं वृणे प्रार्थय इति कश्चि-
द्यजमान उद्गाता वा मन्यते । अनिरुक्तोऽमुकसम इत्यविशेषितः प्रजापतेः
प्रजापतिदेवत्यः स गानविशेषः । अनिरुक्त्यात्प्रजापतेर्निरुक्तः स्पष्टः ।

सर्वज्ञत्वं सर्वेश्वरत्वं च तच्छब्दार्थः ॥ ४ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

द्वितीयाध्यायस्यैकविंशः खण्डः ॥ २१ ॥

सामोपासनं समाप्तं चेत्किमुत्तरग्रन्थेनेत्याशङ्क्याऽऽह-सामेति । आदिश-
ब्देन स्वरादयो वर्णा गृह्यन्ते । किमित्युद्गातुर्यथोक्तोपास्तिरुच्यते तत्राऽऽह-
फलेति । मृत्युपरिहारादिः फलविशेषस्तत्सम्बन्धादेषोपास्तिरनुष्ठेयेत्यर्थः । पशु-
भ्यो हितत्वमस्य वचनाद्गमयितव्यम् । वाक्यस्थमिति शब्दं व्याचष्टे-इति
कश्चिदिति । इत्यविशेषितः । अनेन प्रकारेणायमिति विशेषितो व्यवच्छिद्य
ज्ञातो न भवतीत्यर्थः । तस्य प्राजापत्यत्वे हेतुमाह-अनिरुक्त्यादिति । नीलपीता-
दिभिर्निश्चित्यावचनादित्यर्थः ॥ १ ॥

बृहस्पतेरपध्वान्तं वरुणस्य तान्सर्वानेवोपसेवेत वारुणं त्वेव वर्जयेत् ॥ १ ॥

अमृतत्वं देवेभ्य आगायानीत्यागायेत्स्वधां पितृभ्य आशां
मनुष्येभ्यस्तृणोदकं पशुभ्यः स्वर्गं लोकं यजमानायान्नमात्मन आगा-
यानीत्येतानि मनसा ध्यायन्नप्रमत्तः स्तुवीत ॥ २ ॥

सर्वे स्वरा इन्द्रस्याऽऽत्मानः सर्व ऊष्माणः प्रजापतेरात्मनः
सर्वे स्पर्शा मृत्योरात्मानस्तं यदि स्वरेषूपालभेतेन्द्रः शरणं प्रपन्नो-
ऽभूवं स त्वा प्रति वक्ष्यतीत्येनं ब्रूयात् ॥ ३ ॥

अथ यद्येनमूष्मसूपालभेत प्रजापतिः शरणं प्रपन्नोऽभूवं स त्वा

सोमस्य सोमदेवत्यः स उद्गोथ इत्यर्थः । मृदु शृङ्गं च गानं
वायोर्वायुदेवत्यं तत् । शृङ्गं बलवच्च प्रयत्नाधिक्योपेत चेन्द्रस्यैन्द्रं
तद्गानम् । कौञ्चं कौञ्चपक्षिनिनादसमं बृहस्पतेर्बाह्विस्पत्यं तत् । अपध्वान्तं
भिन्नकांस्यस्वरसमं वरुणस्यैतद्गानम् । तान्सर्वानेवोपसेवेत प्रयुञ्जीत
वारुणं त्वेवैकं वर्जयेत् ॥ १ ॥

अमृतत्वं देवेभ्य आगायानि साधयानि । स्वधां पितृभ्य आगाया-
न्याशां मनुष्येभ्य आशां प्रार्थनां प्रार्थितमित्येतत् । तृणोदकं पशुभ्यः
स्वर्गं लोकं यजमानायान्नमात्मने मह्यमागायानीत्येतानि मनसा चिन्तय-
न्ध्यायन्नप्रमत्तः स्वरोष्मव्यञ्जनादिभ्यः स्तुवीत ॥ २ ॥

सर्वे स्वरा अकारादय इन्द्रस्य बलकर्मणः प्राणस्याऽऽत्मानो देहाव-
यवस्थानीयाः । सर्व ऊष्माणः शपसहादयः प्रजापतेर्विराजः कश्यपस्य वा-
ऽऽत्मानः । सर्वे स्पर्शाः कादयो व्यञ्जनानि मृत्योरात्मानस्तमेव विदमुद्रातारं
यदि कश्चित्स्वरेषूपालभेत स्वरस्त्वया दुष्टः प्रयुक्त इत्येवमुपालब्ध इन्द्रं प्राण-
मीश्वरं शरणमाश्रयं प्रपन्नोऽभूवं स्वरान्प्रयुञ्जानोऽहं स इन्द्रो यत्तव वक्तव्यं
त्वा त्वां प्रति वक्ष्यति स एव देव उत्तरं दास्यतीत्येनं ब्रूयात् ॥ ३ ॥

अथ यद्येनमूष्मसु तथैवोपालभेत प्रजापतिं शरणं प्रपन्नोऽभूवं स त्वा

स्वरविशेषज्ञानपूर्वकमुद्गानकाले ध्यातव्यार्थमाह-अमृतत्वमिति । स्वरोष्म-
व्यञ्जनादिभ्य इत्यत्राऽऽदिशब्देन स्थानप्रयत्नादिसङ्ग्रहः ॥ २ ॥

केनाप्याक्षिप्तस्योद्गतुरुद्गानकाले प्रतिकारज्ञानाय स्वरादिदेवताज्ञानमुप-
न्यस्यति-सर्वे स्वरा इति । शपसहादय इत्यादिशब्दस्तद्वान्तरभेदाभिप्रायः ।
यत्तव वक्तव्यमित्यस्मादूर्ध्वं तच्छब्दो द्रष्टव्यः ॥ ३ ॥

तथैव स्वेरष्विवेति यावत् ॥ ४ ॥

प्रति पेक्ष्यतीत्येनं ब्रूयादथ यद्येनस्पर्शेषूपालभेत मृत्युं शरणं प्रपन्नोऽभूवं स त्वा प्रति घक्ष्यतीत्येनं ब्रूयात् ॥ ४ ॥

सर्वे स्वरा घोषवन्तो बलवन्तो वक्तव्या इन्द्रे बलं ददानीति सर्व ऊष्माणोऽग्रस्ता अनिरस्ता विवृता वक्तव्याः प्रजापतेरात्मानं परिददानीति सर्वे स्पर्शा लेशेनानभिनिहिता वक्तव्या मृत्योरात्मानं परिहराणीति ॥ ५ ॥

इति च्छान्दोग्योपनिषदि द्वितीयाध्यायस्य द्वाविंशः खण्डः ॥ २२ ॥

प्रति पेक्ष्यति सञ्चर्णयिष्यतीत्येनं ब्रूयात् । अथ यद्येनं स्पर्शेषूपालभेत मृत्युं शरणं प्रपन्नोऽभूवं स त्वा प्रति घक्ष्यति भस्मी करिष्यतीत्येनं ब्रूयात् ॥ ४ ॥

यत इन्द्राद्यात्मानः स्वरादयोऽतः सर्वे स्वरा घोषवन्तो बलवन्तो वक्तव्याः । तथाऽहमिन्द्रे बलं ददानी बलमादधानीति । तथा सर्व ऊष्माणोऽग्रस्ता अन्तरप्रवेशिता अनिरस्ता बहिरप्रक्षिप्ता विवृता विवृत-प्रयत्नोपेताः प्रजापतेरात्मानं परिददानी प्रयच्छानीति । सर्वे स्पर्शा लेशेन शनकैरनभिनिहिता अनभिनिक्षिप्ता वक्तव्या मृत्योरात्मानं बालानिव शनकैः परिहरद्भिर्मृत्योरात्मानं परिहराणीति ॥ ५ ॥

इति च्छान्दोग्योपनिषच्छाङ्करभाष्ये द्वितीयाध्यायस्य द्वाविंशः खण्डः ॥ २२ ॥

देवताज्ञानबलेनोद्गात्रा न प्रमत्तेन भवितव्यं स्वरादीनामन्यथोच्चारणे देवताभेदप्रसङ्गादतः स्वराद्युच्चारणे तात्पर्यं कर्तव्यमित्युद्गातारं शिक्षयति—यत इति । प्रयोगकाले चिन्तनीयमर्थं कथयति—तथेति । यथोक्तरीत्या स्वराणां प्रयोगावस्थायामित्यर्थः । आदधानीति चिन्तयेदिति शेषः । तथेत्यूष्मणां प्रयोगावस्थायामिति यावत् । विवृतप्रयत्नोपेताः प्रयोक्तव्या इति शेषः । तत्रापि ध्यातव्यं दर्शयति—प्रजापतेरिति । अतिद्रुतोच्चारणेन वर्णो वर्णान्तरे यथा निक्षिप्तो न भवति तथा प्रयुज्यमानत्वमनभिक्षिप्तत्वम् । मृत्योरात्मानमिति वाक्योपादानं तस्यार्थमाह—बालानिवेति । यथा लोकः शनकैर्जलादिभ्यो बालान्परिहरति तथा मृत्योरात्मानमहं परिहराणीति ध्यात्वा स्पर्शानां प्रयोगः कर्तव्य इत्यर्थः ।

इति श्रीमदानन्दगिरिविरचितायां च्छान्दोग्योपनिषच्छाङ्करभाष्यटीकायां

द्वितीयाध्यायस्य द्वाविंशः खण्डः ॥ २२ ॥

अथ द्वितीयाध्यायस्य त्रयोविंशः खण्डः

त्रयो धर्मस्कन्धा यज्ञोऽध्ययनं दानमिति प्रथमस्तप एव द्वितीयो
ब्रह्मचार्याचार्यकुलवासी तृतीयोऽत्यन्तमात्मानमाचार्यकुलेऽवसादय-
न्सर्व एते पुण्यलोका भवन्ति ब्रह्मसंस्थोऽमृतत्वमेति ॥ १ ॥

ओङ्कारस्योपासनविध्यर्थं त्रयो धर्मस्कन्धा इत्याद्यारभ्यते । नैवं
मन्तव्यं सामावयवभूतस्यैवोद्गीथादिलक्षणस्योङ्कारस्योपासनात्फलं प्रा-
प्यत इति । किं तर्हि यत्सर्वैरपि सामोपासनैः कर्मभिश्चाप्राप्यं तत्फलममृ-
तत्वं केवलान्दोङ्कारोपासनात्प्राप्यत इति । तत्स्तुत्यर्थं सामप्रकरणे तदुप-
न्यासः । त्रयस्त्रिसङ्ख्याका धर्मस्य स्कन्धा धर्मस्कन्धा धर्मप्रविभागा
इत्यर्थः । के त इत्याह-यज्ञोऽग्निहोत्रादिः । अध्ययनं सनियमस्य ऋगादे-
रभ्यासः । दानं बहिर्वेदि यथाशक्तिद्रव्यसंविभागो भिक्षमाणेभ्यः । इत्येष
प्रथमो धर्मस्कन्धः । गृहस्थसमवेतत्वात्तन्निर्वर्तकेन गृहस्थेन निर्दिश्यते
प्रथम एक इत्यर्थो द्वितीयतृतीयश्रवणान्नाऽऽद्यार्थः । तप एव द्वितीयस्तप
इति कृच्छ्रचान्द्रायणादि तद्वांस्तापसः परित्राङ्गा न ब्रह्मसंस्थ आश्रमध-
र्ममात्रसंस्थो ब्रह्मसंस्थस्य त्वमृतत्वश्रवणात् । द्वितीयो धर्मस्कन्धः ।
ब्रह्मचार्याचार्यकुले वस्तुं शीलमस्येत्याचार्यकुलवासी । अत्यन्तं यावज्जी-
वमात्मानं नियमैराचार्यकुलेऽवसादयन्क्षपयन्देहं तृतीयो धर्मस्कन्धः ।

अधिकृताधिकाराण्यङ्गावबद्धान्युपासनान्युक्तानि । सम्प्रति स्वतन्त्राधिका-
रिणोचरमोङ्कारोपासनं विधातुमारभते-ओङ्कारेति । अङ्गावबद्धोपासनाधि-
कारे यथोक्तस्वतन्त्रोपासनविधाने कोऽभिप्रायः श्रुतेरित्याशङ्क्याऽऽह-नैवमिति ।
न स्वतन्त्रस्य तस्योपासनादित्येवकारार्थः । कथं तर्हि मन्तव्यमित्यपेक्षया-
माह-किं तर्हीति । सनियमस्य प्राङ्मुखत्वादिनियमसहितस्य पुरुषस्येति यावत् ।
अभ्यासश्च स्वीकरणं विचारो जपः शिष्येभ्यो दानमावृत्तिश्चेति पञ्चविधः ।
वेद्यां यदोयते तस्य यज्ञाङ्गत्वात्पृथक्फलवत्त्वं नास्तीति मन्वानो विशिनष्टि-
बहिर्वेदीति । गृहस्थेन तदात्मनेत्यर्थः । कथं गृहस्थस्य प्राथम्यं ब्रह्मचारिण-
स्तथात्वादित्याशङ्क्याऽऽह-एक इत्यर्थ इति । उक्तव्याख्याने वाक्यशेषस्य गमक-
त्वमाह-द्वितीयेति । प्राथम्यमेव प्रथमशब्दस्य नार्थो ब्रह्मचारिप्राथम्यप्रसिद्धि-
विरोधादित्याह-नाऽऽद्यार्थ इति । कीदृगत्र परित्राङ्ग्यते तत्राऽऽह-नेति । कुतो-
ऽत्र ब्रह्मसंस्थो न गृह्यते तत्राऽऽह-ब्रह्मसंस्थस्येति । वानप्रस्थग्रहणममुख्यस्य
परित्राजोऽपि प्रदर्शनार्थम् । ब्रह्मचारीत्यादिवाक्यस्य नैष्ठिकविषयत्वं विशेष-

अत्यन्तमित्यादिविशेषणात्रैष्टिक इति गम्यते । उपकुर्वाणस्य स्वाध्याय-
ग्रहणार्थत्वाच्च पुण्यलोक्तत्वं ब्रह्मचर्येण । सर्व एते त्रयोऽप्याश्रमिणो यथो-
क्तैर्धर्मैः पुण्यलोका भवन्ति । पुण्यो लोको येषां त इमे पुण्यलोका आश्र-
मिणो भवन्ति । अवशिष्टस्त्वनुक्तः परिव्राड्ब्रह्मसंस्थो ब्रह्मणि सम्यक्स्थितः
सोऽमृतत्वं पुण्यलोकविलक्षणममरणभावमात्यन्तिकमेति नाऽऽपेक्षिकं
देवाद्यमृतत्ववत् । पुण्यलोकात्पृथगमृतत्वस्य विभागकरणात् ।

यदि च पुण्यलोकातिशयमात्रममृतत्वमभविष्यत्ततः पुण्यलोक्तत्वा-
द्विभक्तं नावश्यत् । विभक्तोपदेशाच्चाऽऽत्यन्तिकममृतत्वमिति गम्यते ।
अत्र चाऽऽश्रमधर्मफलोपन्यासः प्रणवसेवास्तुत्यर्थं न तत्फलविधयर्थम् ।
स्तुतये च प्रणवसेवाया आश्रमधर्मफलविधये चेति हि भिद्येत वाक्यम् ।
तस्मात्स्मृतिसिद्धाश्रमफलानुवादेन प्रणवसेवाफलममृतत्वं ब्रुवन्प्रणवसेवां
स्तौति । यथा पूर्णवर्मणः सेवा भक्तपरिधानमात्रफला राजवर्मणस्तु सेवा
राज्यतुल्यफलेति तद्वत् । प्रणवश्च तत्सत्यं परं ब्रह्म तत्प्रतीकत्वात् ।

णसामर्थ्यादर्शयति-अत्यन्तमित्यादीति । अथोपकुर्वाणस्यात्र ब्रह्मचारित्वाविशे-
षात्मित्युपादानं न भवेत्तत्राऽऽह-उपकुर्वाणस्येति । ननु ब्रह्मचारिणो ब्रह्मच-
र्येण पुण्यलोको न श्रूयते तत्राऽऽह-सर्व इति । कथमाश्रमिणां पुण्यलोक्तत्ववि-
शेषवतां तदात्मकत्वमुच्यते । तत्राऽऽह-पुण्य इति । आश्रमिणो प्रदर्श्यमानेषु
किं परिव्राण्मुख्यो न प्रदर्श्यते तत्राऽऽह-अवशिष्टस्त्विति । कुतो हि पुण्यलोकवै-
लक्षण्यममृतत्वस्येत्याशङ्क्योक्तम्-आत्यन्तिकमिति । तस्या(स्याऽऽ)पेक्षितत्वा-
भावे हेतुमाह-पुण्यलोकादिति ।

अमृतत्वस्य पुण्यलोकात्पृथग्विभागकरणात्ततोऽन्यत्वादात्यन्तिकत्वमिद्वि-
रिति योजना । उक्तमेवार्थं व्यतिरेकमुखेन साधयति-यदि चेत्यादिना ।
ब्रह्मशब्दस्य यथाश्रुतं मुख्यमर्थं गृहीत्वा परब्रह्मात्मना साक्षात्कारवतो निर-
ङ्कुशममृतत्वमुक्तं प्रवरणालोचनया तु प्रणवप्रतीके ब्रह्मोपासकस्य क्रमेणा-
मृतत्वं भेदबुद्धेरनपायाद्दृष्टव्यम् । कर्मिणामन्तवत्फलत्वाभिधानेन तन्निन्दया
ब्रह्मसंस्थतास्तुतिदर्शनात्तस्याश्च विध्यर्थत्वादमृतत्वकामो ब्रह्मसंस्थः स्यादित्ये-
कार्थपरत्वादेकमिदं वाक्यमित्याह-अत्र चेत्यादिना । स्तुतये फलविधये चेदं
वाक्यं किं न स्यादित्याशङ्क्याऽऽह-स्तुतये चेति । अर्थेकत्वादेकं वाक्यं तद्भेदे
तद्भेदनियमादित्यर्थः । किपरं तर्हीदं वाक्यं तत्राऽऽह-तस्मादिति । स्मृतिसिद्धेति ।
श्रुतेः स्मृत्यर्थानुवादत्वे वैपरीत्यात्तदनुमितश्रुतिसिद्धेति योज्यम् । स्तुतिमेव
दृष्टान्तावष्टम्भेन स्पष्टयति-यथेत्यादिना । इतिशब्दोऽध्याहृतस्तुतय इत्यनेन
सम्बध्यते । ननु ब्रह्मतत्त्वसेवातोऽमृतत्वं भवति न प्रणवसेवातस्तत्किमिति

एतद्भ्रोवाक्षरं ब्रह्म एतद्भ्रोवाक्षरं परमित्याद्याम्नायात्काठके युक्तं तत्से-
वातोऽमृतत्वम् ।

अत्राऽऽहुः केचिच्चतुर्णामाश्रमिणामविशेषेण स्वकर्मानुष्ठानात्पुण्यलो-
कतेहोक्ता ज्ञानवर्जितानां सर्व एते पुण्यलोका भवन्तीति । नात्र परिव्राड-
वशेषितः । परिव्राजकस्यापि ज्ञानं यमा नियमाश्च तप एवेति । तप एव द्वि-
तीय इत्यत्र तपःशब्देन परिव्राट्तापसौ गृहीतौ । अतस्तेषामेव चतुर्णां यो
ब्रह्मसंस्थः प्रणवसेवकः सोऽमृतत्वमेतीति । चतुर्णामधिकृतत्वाविशेषात् ।
ब्रह्मसंस्थत्वेऽप्रतिषेधाच्च । स्वकर्मच्छिद्रे च ब्रह्मसंस्थतायां सामर्थ्याप-
पत्तेः । न च यववराहादिशब्दवद्ब्रह्मसंस्थशब्दः परिव्राजके रूढः । ब्रह्मणि
संस्थितिनिमित्तपुपादाय प्रवृत्तत्वात् । न हि रूढिशब्दः निमित्तमुपाददते ।
सर्वेषां च ब्रह्मणि स्थितिरुपपद्यते । यत्र यत्र निमित्तमस्ति ब्रह्मणि संस्थि-
तिस्तस्य तस्य निमित्तवतो वाचकं सन्तं ब्रह्मसंस्थशब्दं परिव्राडेकविषये
तस्य स्तुतिरित्याशङ्क्याऽऽह-प्रणवश्चेति । तत्र प्रमाणं दर्शयन्फलितमाह-एत-
द्भ्रवेति ।

स्वव्याख्यानं वर्जितदोषमुक्त्वा ब्रह्मसंस्थोऽमृतत्वमेतीत्यत्र वृत्तिकारीयं
व्याख्यानमुत्थापयति-अत्रेति । ये खल्वाश्रमिणश्चत्वारो ज्ञानवर्जितास्तेषां
सर्देषामप्यविशेषेण स्वाश्रमविहितधर्मानुष्ठानेन पुण्यलोकभागिता सर्व एते
पुण्यलोका भवन्तीत्यत्रोक्ता । न तु पूर्वस्मिन्ग्रन्थे परिव्राडनुक्तः सन्नवशेषि-
तोऽस्तीति योजना । ननु पूर्वस्मिन्ग्रन्थे वाचकपदं परिव्राजो नोपलभ्यते तथा
चासाववशेषितस्तत्राऽऽह-परिव्राजकस्यापीति । ज्ञानं यमा नियमाश्चोपायभूता
इति यावत् । परिव्राडपि पूर्वत्राभिहितश्चेद्ब्रह्मसंस्थवाक्यस्य कोऽर्थः स्यादि-
त्याशङ्क्याऽऽह-अत इति । परिव्राजकस्यानवशिष्टत्वेन चतुर्णामुपदिष्टत्वावि-
शेषोऽतःशब्दार्थः । सामान्यनिर्देशे हेतुमाह-चतुर्णामिति । अप्रतिषेधाच्चेति
च्छेदः । नन्वाश्रमान्तराणां कर्मार्थत्वात्तत्रैव व्यापृतत्वान्न ब्रह्मसंस्थतायां
सामर्थ्यमस्ति परिव्राजकस्य तु निर्व्यापारस्य ब्रह्मसंस्थता सुकरेत्यत आह-
स्वकमेति । ननु परिव्राजके ब्रह्मसंस्थशब्दो रूढो गवादिशब्दवत् । तन्नासावा-
श्रमान्तरमास्कन्दति तत्राऽऽह-न चेति । निमित्तमादाय प्रवृत्तत्वेऽपि किमिति
रूढिर्न स्यादित्याशङ्क्याऽऽह-न हीति । नन्वेष शब्दो नैमित्तिकोऽपि परिव्राज-
कमात्रमधिकरोति । तत्रैव निमित्तस्य सत्त्वात्तत्राऽऽह-सर्वेषां चेति । ननु पङ्क-
जादिशब्दा निमित्तमस्तीत्येतावता नेन्दीवरादौ वर्तन्ते किन्तु तामरसादि-
मात्रं विषयी कुर्वन्ति । तथा ब्रह्मसंस्थशब्दो निमित्तवत्यपि गृहस्थादावनव-
स्थितः परिव्राजकमेव परं गोचरयेदत आह-यत्रेति । ब्रह्म संस्थशब्दं निरो-

सङ्कोचे कारणाभावान्निरुद्धमयुक्तम् ।

न च पारिव्राज्याश्रमधर्ममात्रेणामृतत्वम् । ज्ञानानर्थक्यप्रसङ्गात् । पारिव्राज्यधर्मयुक्तमेव ज्ञानममृतत्वसाधनमिति चेन्न । आश्रमधर्मत्वाविशेषात् । धर्मो वा ज्ञानविशिष्टोऽमृतत्वसाधनमित्येतदपि सर्वाश्रमधर्माणामविशिष्टम् । न च वचनमस्ति परिव्राजकस्यैव ब्रह्मसंस्थस्य मोक्षो नान्येषामिति । ज्ञानान्मोक्ष इति च सर्वोपनिषदां सिद्धान्तः । तस्माद्य एव ब्रह्मसंस्थः स्वाश्रमविहितकर्मवतां सोऽमृतत्वमेतीति ।

न । कर्मनिमित्तविद्याप्रत्यययोर्विरोधात् । कर्त्रादिकारकक्रियाफलभेदप्रत्ययवत्त्वं हि निमित्तमुपादायेदं कुर्विदं मा कार्षीरिति कर्मविधयः प्रवृत्ताः । तच्च निमित्तं न शास्त्रकृतम् । सर्वप्राणिषु दर्शनात् । सदेकमेवाद्वितीयमात्मैवेदं सर्वं ब्रह्मैवेदं सर्वमिति शास्त्रजन्यः प्रत्ययो विद्यारूपः स्वाभाविकं क्रियाकारकफलभेदप्रत्ययं कर्मविधিনিमित्तमनुपसृज्य न जायते । भेदाभेदप्रत्यययोर्विरोधात् । न हि तैमिरिकद्विचन्द्रादिभेदप्रत्य-

युक्तमिति सम्बन्धः ।

रूढिपक्षे दोषान्तरमाह-न चेति । धर्ममहितस्य ज्ञानस्य ज्ञानमहितस्य वा धर्मस्यामृतत्वसाधनत्वाच्च ज्ञानानर्थक्यमित्याशङ्क्याऽऽद्यपक्षमनुवदति-पारिव्राज्येति । पारिव्राज्यधर्मेणैवेति नायं नियमो गृहस्थादिधर्माणामप्याश्रमधर्मत्वेन तुल्यत्वात्तद्विशिष्टज्ञानममृतत्वहेतुरित्यपि वक्तुं सुकरत्वादित्याह-नाऽऽश्रमेति । द्वितीयं दूषयति-धर्मो वेति । यदि परिव्राजकधर्मो ज्ञानविशिष्टो मुक्तिहेतुरित्युच्यते तदैतदपि मुक्तिहेतुत्वं सर्वाश्रमधर्माणां ज्ञानविशिष्टानामविशिष्टम् । तथा च न रूढिपक्षेऽपि परिव्राजकस्यैव ज्ञानान्मुक्तिरित्यर्थः । इतश्च परिव्राजकस्यैव मुक्तिभाक्त्वमसिद्धमित्याह-न चेति । मा तर्हि कस्यचिदपि मुक्तिर्भूदिति तत्राऽऽह-ज्ञानादिति । ब्रह्मसंस्थवाक्यार्थमुपसंहरति-तस्मादिति । परिव्राजकस्यैवामृतत्वमित्यानियमाज्ज्ञानादेव तदिति च नियमादित्यर्थः ।

ब्रह्मसंस्थः समुच्चयानुष्ठायीति वृत्तिकारमतं निराकरोति-न कर्मेति । कर्मनिमित्तप्रत्ययस्य शुद्धब्रह्मात्मतासाक्षात्कारस्य च मिथो विरोधान्न समुच्चयसिद्धिरिति । वस्तुसद्ब्रह्मवाक्यं विवृणोति-कर्त्रादिति । कर्मविधयो निषेधाच्चेति द्रष्टव्यम् । तथाऽपि प्रत्ययत्वाविशेषात्कारकाकारकविधিনিषेधयोरनं विरोधोऽस्तीत्याशङ्क्याऽऽह-तच्चेति । प्रत्ययत्वेऽपि शास्त्रीयाशास्त्रीयतया विद्याविद्याभावेन विरोधोऽस्तीत्यर्थः । सति विरोधे किं स्यादत्राऽऽह-स्वाभाविकमिति । विद्यारूपः प्रत्यय इति पूर्वेण सम्बन्धः । तत्रोक्तमेव हेतुं स्मारयति-भेदेति । तत्र लोकप्रसिद्धमुदाहरणमाह-न हीति । भेदाभेदप्रत्यययोर्विद्याविद्यात्मनोर्वि-

यमनुपमृद्य तिमिरापगमे चन्द्राद्येकत्वप्रत्यय उपजायते । विद्याविद्याप्रत्यययोर्विरोधात् । तत्रैवं सति यं भेदप्रत्ययमुपादाय कर्मविधयः प्रवृत्ताः स यस्योपमर्दितः सदेकमेवाद्वितीयं तत्सत्यं विकारभेदोऽनृतमित्येतद्वाक्यप्रमाणजनितेनैकत्वप्रत्ययेन स सर्वकर्मभ्यो निवृत्तो निमित्तनिवृत्तेः, स च निवृत्तकर्मा ब्रह्मसंस्थ उच्यते, स च परिवाडेवान्यस्यासम्भवात् ।

अन्यो ह्यनिवृत्तभेदप्रत्ययः सोऽन्यत्पश्यच्छृण्वन्मन्वानो विजानन्निदं कृत्वेदं प्राप्नुयामिति हि मन्यते । तस्यैवं कुर्वतो न ब्रह्मसंस्थता । वाचाऽऽरम्भणमात्रविकारानृताभिसन्धिप्रत्ययत्वात् । न चासत्यमित्युपमर्दिते भेदप्रत्यये सत्यमिदमेन कर्तव्यं मयेति प्रमाणप्रमेयबुद्धिरुपपद्यते । आकाश इव तलमलबुद्धिर्विवेकिनः । उपमर्दितेऽपि भेदप्रत्यये कर्मभ्यो न निवर्तते चेत्प्रागिव भेदप्रत्ययोपमर्दनादेकत्वप्रत्ययविधायकं वाक्यमप्रमाणीकृतं स्यात् । अभक्ष्यभक्षणादिप्रतिषेधवाक्यानां प्रामाण्यवद्युक्तमेकत्ववाक्यस्यापि प्रामाण्यम् । सर्वोपनिषदां तत्परत्वात् ।

रोधेन समुच्चयासम्भवात्तदनुष्ठायी ब्रह्मसंस्थो न भवति चेत्कस्तर्हि ब्रह्मसंस्थः स्यादत्राऽऽह-तत्रेति । उक्तीत्या समुच्चयायोगे सतीति यावत् ।

अन्यस्य गृहस्थादेर्ब्रह्मसंस्थतासम्भवमुक्तं साधयति-अन्यो हीति । वाचाऽऽरम्भणमात्रे विकारेऽनृते शरीरादौ ब्राह्मणोऽहमित्याद्यभिसन्धानरूपो मिथ्याभिनिवेशात्मको यः प्रत्ययस्तद्वत्त्वादिति हेत्वर्थः । ननु ब्रह्मविदोऽपि संस्कारवशाद्वैतसत्यत्वाभिनिवेशपूर्वकं कर्मप्रवृत्तिसम्भवान्न ब्रह्मसंस्थता सुप्रतिपाद्येत्यत आह-न चेति । असत्यमिदमिति विवेकेन सत्यत्वाभिनिवेशे शिथिलीकृतं पुनः सत्यत्वाभिनिवेशेन न प्रवृत्तिरुपपद्यते । आभासरूपा तु भेदबुद्धिर्न कर्मप्रवृत्तिहेतुरित्यर्थः । अद्वैतज्ञानवतो निमित्तनिवृत्त्या कर्मनिवृत्तिरवश्यम्भाविनीत्युक्तम् । विपक्षे दोषमाह-उपमर्दितेऽपीति । एकत्वप्रत्ययजनकं शास्त्रं न भवत्येव प्रमाणं पूर्वप्रवृत्तभेदप्रत्ययविरोधादिति मतमाशङ्क्याऽऽह-अभक्ष्येति । यथा न कलञ्जं भक्षयेदित्यादि शास्त्रं पूर्वप्रवृत्तकलञ्जादिभक्षणप्रत्ययविरोधेऽपि प्रमाणं रागादिदोषात्तस्य प्रत्ययस्याप्रमाणात्तात्पर्यैव भेदप्रत्ययस्याविद्योत्थत्वात्प्रामाण्यासम्भवात्तद्विरोधेऽप्यद्वैतशास्त्रस्य युक्तमेव प्रामाण्यमित्यर्थः । कार्यपरत्वादद्वैते तात्पर्याभावात्कुतस्तच्छास्त्रस्य प्रामाण्यमित्याशङ्क्याऽऽह-सर्वोपनिषदामिति । उपक्रमोपसंहारैकरूप्यादिषड्विधतात्पर्यलिङ्गदर्शनादद्वैते तात्पर्यं तासामवसीयते तद्युक्तमद्वैतशास्त्रस्य स्वार्थे प्रामाण्यमित्यर्थः ।

कर्मविधीनामप्रामाण्यप्रसङ्ग इति चेत् । न । अनुपमर्दितभेदप्रत्यय-
वत्पुरुषविषये प्रामाण्योपपत्तेः स्वप्नादिप्रत्यय इव प्राक्प्रबोधात् । विवेकि-
नामकरणात्कर्मविधिप्रामाण्योच्छेद इति चेन्न । काम्यविध्यनुच्छेददर्श-
नात् । न हि कामात्मता न प्रशस्तेत्येवं विज्ञानवद्भिः काम्यानि कर्माणि
नानुष्ठीयन्त इति काम्यकर्मविधय उच्छिद्यन्तेऽनुष्ठीयन्त एव कामिभि-
रिति । तथा ब्रह्मसंस्थैर्ब्रह्मविद्भिर्नानुष्ठीयन्ते कर्माणीति न तद्विधय उच्छि-
द्यन्तेऽब्रह्माविद्भिर्नानुष्ठीयन्त एवेति ।

परिव्राजकानां भिक्षाचरणादिवदुत्पन्नैकत्वप्रत्ययानामपि गृहस्थादी-
नामग्निहोत्रादिकर्मानिवृत्तिरिति चेन्न । प्रामाण्यचिन्तायां पुरुषप्रवृत्तेरह-
ष्टान्तत्वात् । न हि नाभिचरेदिति प्रतिषिद्धमप्यभिचरणं कश्चित्कुर्वन्दृष्ट
इति शत्रौ द्वेपरहितेनापि विवेकिनाऽभिचरणं क्रियते । न च कर्मविधिप्र-
वृत्तिनिमित्ते भेदप्रत्यये बाधितेऽग्निहोत्रादौ प्रवर्तकं निमित्तमस्ति, परिव्रा-
जकस्येव भिक्षाचरणादौ बुभुक्षादि प्रवर्तकम् ।

भेदालम्बनकर्मविधिविरोधान्नाद्वैतशास्त्रं स्वार्थं मानमिति शङ्कते-कर्मवि-
धीनामिति । यथा स्वप्नप्रत्ययो गन्धर्वनगरादिप्रत्ययश्च प्राक्तत्त्वज्ञानादज्ञं पुरुष-
मधिकृत्य प्रमाणं तथा कर्मविधीनामप्यविदुषि पुरुषे प्रामाण्यसम्भवान्नाद्वैत-
शास्त्रस्य तद्विरोधोऽस्तीति परिहरति-नानुपमर्दितेति । 'यद्यदाचरति श्रेष्ठस्तत्त-
देवेतरो जनः' इति स्मृतेस्तत्त्वदर्शनां कर्मभ्यः सकाशादुपरमे सत्यन्येऽप्युप-
रंस्यन्ते । तथा च कर्मविधिविरोधतादवस्थमिति शङ्कते-विवेकिनामिति । प्रकृ-
तिपरवशत्वाल्लोकस्य नासौ विवेकी प्रकृतिमनुवर्तते । "प्रकृतिं यान्ति भूतानि
निग्रहः किं करिष्यति" इति स्मृतेः । ततो ब्रह्मविदां नैष्कर्म्येऽपि न कर्मवि-
धीनामप्रामाण्यप्रसक्तिरित्युत्तरमाह-न काम्येति । तदेव प्रपञ्चयन्त-न हीति ।
इति नाच्छिद्यन्त इति शेषः । अस्तु प्रस्तुते किमायातं तदाह-तथेति । अनुष्ठी-
यन्त एवेति तद्विधीनामनुच्छिद्यतिरिति वाक्यशेषः ।

अद्वैतवादिनांऽवश्यम्भाविनी कर्मानिवृत्तिरित्युक्तं दृष्टान्तेन विघटयन्ना-
शङ्कते-परिव्राजकानामिति । अद्वैतधीस्वभावालोचनायां भिक्षाटनादिप्रवृत्तिरप्य-
घटमानैवेति मन्वानः समाधत्त-न प्रामाण्येति । समुच्चयस्य प्रामाणिकत्वनिरू-
पणायां प्रत्ययाभासमूलस्य प्रवृत्त्याभासस्य नोदाहरणत्वम् । अग्निहोत्रादिप्रवृ-
त्तेरप्याभासत्वे प्रामाणिकसमुच्चयसिद्धान्तहानिरतो नैतच्चाद्यमित्यर्थः । एतदेव
दृष्टान्तेन स्पष्टयति-न हीति । तद्वद्विवेकिना कर्म क्रियमाणं दृष्टमिति विवे-
किभिरपि तन्न क्रियते । भिक्षाटनादिप्रवृत्त्याभासस्त्वप्रामाणिकाऽग्निहोत्रादि-
प्रवृत्तेर्नोदाहरणमिति शेषः । इतश्च नेदमुदाहरणमित्याह-न चेति ।

इहाप्यकरणे प्रत्यवायभयं प्रवर्तकमिति चेत् । न । भेदप्रत्ययवतोऽधिकृतत्वात् । भेदप्रत्ययवाननुपमर्दितभेदबुद्धिर्विधया यः स कर्मण्यधिकृत इत्यवोचाम । यो हाधिकृतः कर्मणि तस्य तदकरणे प्रत्यवायो न निवृत्ताधिकारस्य गृहस्थास्येव ब्रह्मचारिणो विशेषधर्माननुष्ठाने । एवं तर्हि सर्वः स्वाश्रमस्थ उत्पन्नकत्वप्रत्ययः परिव्राडिति चेत् । न । स्वस्वामित्वभेदबुद्ध्यनिवृत्तेः । कर्मार्थत्वाच्चेतराश्रमाणाम् । ‘अथ कर्म कुर्वीय’ इति श्रुतेः । तस्मात्स्वस्वामित्वाभावाद्भिन्नेक एव परिव्राट् । न गृहस्थादिः ।

एकत्वप्रत्ययविधिजनितेन प्रत्ययेन विधिनिमित्तभेदप्रत्ययस्योपमर्दितत्वाद्यमनियमानुपपत्तिः परिव्राजकस्येति चेत् । न । बुभुक्षादिनैकत्वप्रत्ययात्प्रच्यावितस्थोपपत्तेर्निवृत्त्यर्थत्वात् । न च प्रतिषिद्धसेवाप्राप्तिः । एकत्वप्रत्ययोपपत्तेः प्रागेव प्रतिषिद्धत्वात् न हि रात्रौ कूपे कण्टके वा

अग्निहोत्रादावापि प्रवर्तकमस्तीति शङ्कते-इहापीति । अकरणकृतं प्रत्यवायाख्यं भयमविवेकिनो विवेकिनो वेति विकल्प्याऽऽद्यमङ्गी करोति-न भेदेति । कर्मणि भेदबुद्धिमतोऽधिकृतत्वेऽपि तस्य तदकरणे किं स्यादित्याशङ्क्याह-यो हीति । द्वितीयं दूषयति-न निवृत्तेति । विवेकिनो निवृत्ताधिकारस्य प्रत्यवायाप्राप्त्या कर्मसु प्रवर्तकाभावात्कर्मभ्यो निवृत्तिरूपं पारिव्रज्यं चेदतिप्रसङ्गस्तर्हीति शङ्कते-एवं तर्हीति । कर्मसाधनं स्वयज्ञोपवीतादि त्यज्यते न वा । त्यज्यते चेन्न स्वाश्रमधर्मः । ततो यज्ञोपवीताद्यन्तरेण गार्हस्थ्यादिभावासम्भवात् । न त्यज्यते चेन्न पारिव्राज्यप्राप्तिः । साधनसङ्गहस्य साध्यार्थत्वादिति परिहरति-न स्वस्वामित्वेति । इतश्चाऽऽश्रमान्तरेषु न पारिव्राज्यमित्याह-कर्मार्थत्वादिति । जायापुत्रवित्तसम्पत्त्यनन्तर्यं श्रुतावथशब्दार्थः । गृहस्थादिषु स्वाश्रमस्थेष्वेव पारिव्राज्यस्य दुर्वचत्वे फलितमाह-तस्मादिति । विवेकवशाद्यज्ञोपवीतादौ स्वशब्दार्थं स्वामित्वबुद्धभावादिति यावत् ।

यत्तु पारिव्राजकस्य निवृत्ताधिकारस्य प्रत्यवायाप्राप्तिरिति तत्रानिष्ठापत्तिमाशङ्कते-एकत्वेति । तद्विषयप्रत्ययस्य विधिरूपादकं तत्त्वमस्यादिवाक्यं तज्जनितेनैकत्वविषयेण प्रत्ययेनेति यावत् । तथा च यथेष्टचेष्टाप्रसक्तिरिति शेषः । ज्ञानिनो वैधं यमादि नास्ति तत्प्रवृत्तिस्तु संस्कारवशादित्याशयेनाऽऽह-न बुभुक्षादिनेति । यो हि दृष्टेन दोषेण तत्त्वज्ञानात्कथञ्चित्प्रच्युतिमापादितस्तस्य संस्कारवशाद्यमनियमानुष्ठानमुपपद्यते । तस्य दोषकृततत्त्वप्रच्युतिप्रसूतानियतचेष्टानिवृत्त्यर्थत्वेनावश्यानुष्ठेयत्वात् । तथा च न यथेष्टचेष्टापत्तिरित्यर्थः । इतश्च विदुषो वैधप्रवृत्त्यभावेऽपि यथेष्टचेष्टा नास्तीत्याह-न चेति । अविदुषोऽपि न यथेष्टचेष्टा विदुषस्तु सा कुतस्त्येति दृष्टान्तेन स्फुटयति-न हीति

पतित उदितेऽपि सवितरि पतति तस्मिन्नेव । तस्मात्सिद्धं निवृत्तकर्मा
मिश्रुक एव ब्रह्मसंस्थ इति ।

यत्पुनरुक्तं सर्वेषां ज्ञानवर्जितानां पुण्यलोकतेति । सत्यमेतत् ।
यच्चोक्तं तपःशब्देन परिब्राडप्युक्त इति । एतदसत् । कस्मात् । परिब्राज-
कस्यैव ब्रह्मसंस्थतासम्भवात् । स एव ह्यवशेषित इत्यवोचाम । एकत्व-
विज्ञानवतोऽग्निहोत्रादिवत्तपोनिवृत्तेश्च । भेदबुद्धिमत एव हि तपःकर्तव्यता
स्तात् । एतेन कर्मच्छिद्रे ब्रह्मसंस्थतासामर्थ्यम् । अप्रतिषेधश्च प्रत्युक्तम् ।
तथा ज्ञानवानेव निवृत्तकर्मा परिब्राडिति ज्ञानवैयर्थ्यं प्रयुक्तम् ।

यत्पुनरुक्तं यववराहादिशब्दवत्परिब्राजके न रूढो ब्रह्मसंस्थशब्द इति
तत्परिहृतम् । तस्यैव ब्रह्मसंस्थतासम्भवान्नान्यस्येति । यत्पुनरुक्तं रूढ-
शब्दा निमित्तं नोपाददत इति । तत्र । गृहस्थतक्षपरिब्राजकादिशब्ददर्श-
नात् । गृहस्थितिपारिव्राज्यतक्षणादिनिमित्तोपादाना अपि गृहस्थपरि-
ब्राजकावाश्रमविशेषे विशिष्टजातिमति च तर्क्षेति रूढा दृश्यन्ते शब्दाः ।
न यत्र यत्र तानि निमित्तानि तत्र तत्र वर्तन्ते । प्रसिद्धाभावात् । तथे-
हापि ब्रह्मसंस्थशब्दो निवृत्तसर्वकर्मतत्साधनपरिब्राडेकविषयेऽत्याश्र-
मिणि परमहंसाख्ये वृत्त इह भवितुमर्हति मुख्यामृतत्वफलश्रवणात् ।

अन्येषां ब्रह्मसंस्थत्वासम्भवे फलितमुपसंहरति-तस्मादिति ।

परोक्तमनूयाङ्गी करोति-यत्पुनरिति । उक्तमर्थान्तरमनुवदति-यच्चेति । किं
परिव्राजकस्य ज्ञानहीनस्याऽऽश्रममात्रनिष्ठस्य तपःशब्देनोपादानमाहो ज्ञान-
वतोऽर्पाति विकल्प्याऽऽद्यमङ्गीकृत्य द्वितीयं दृषयति-एतदमदिति । ज्ञानवतोऽपि
तपस्वित्वात्तपःशब्देनोपादानमुचितमिति शङ्कित्वा प्रत्याह-कस्मादित्यादिना ।
तपःशब्देन नासौ गृहीत इति शेषः । तस्य च ज्ञानवतोऽर्वाशिष्टत्वं प्रागेवोपादि-
ष्टमित्याह-स एवेति । इतश्च परमहंमपरिव्राजको न तपःशब्देन परामृष्ट इत्या-
ह-एकत्वेति । तदेव स्फोरयति-भेदेति । यत्तु कर्मच्छिद्रे गृहस्थादेर्गपि ब्रह्मसं-
स्थतासामर्थ्यमिति तत्प्रत्याह-एतेनेति । अनिवृत्तभेदप्रत्ययस्य ब्रह्मसंस्थत्वा-
सम्भवेनेति यावत् । सामर्थ्यं प्रत्युक्तमिति सम्बन्धः । यत्तु चतुर्णामपि ब्रह्म-
संस्थताया अप्रतिषेध इति तत्राऽऽह-अप्रतिषेधश्चेति । एकत्वोपदेशेन भेदप्रत्यय-
निरासादनिवृत्तभेदप्रत्ययस्यार्थाद्ब्रह्मसंस्थता प्रतिपिद्येत्यर्थः । पारिव्राज्यमात्रे-
णामृतत्वे ज्ञानवैयर्थ्यमुक्तं परिहरति-तथेति ।

चोद्यान्तरमनूयाक्तं परिहारं स्मारयति-यत्पुनरुक्तमिति । तत्र रूढोऽयं शब्द
इति शेषं पञ्चम्या सूचयति । चोद्यान्तरमनूय दूषयति-यत्पुनरित्यादिना । आदि-
पदेन पङ्कजादिशब्दो गृह्यते । उक्तं प्रपञ्चयति-गृहस्थतीति । इहापीति प्रकृत-

अतश्चेदमेवैकं वेदोक्तं पारिव्राज्यम् । न यज्ञोपवीतत्रिदण्डकमण्डल्वादिप-
रिग्रह इति मुण्डोऽपरिग्रहोऽसङ्ग इति च ।

श्रुतिरत्याश्रमिभ्यः परमं पवित्रमित्यादि च श्वेताश्वतरीये । निस्तुति-
निर्नमस्कार इत्यादिस्मृतिभ्यश्च “तस्मात्कर्म न कुर्वन्ति यतयः पारद-
शिनिः । तस्मादलिङ्गो धर्मज्ञोऽव्यक्तलिङ्गः” इत्यादिस्मृतिभ्यश्च ।

यत्तु साङ्ख्यै कर्मत्यागोऽभ्युपगम्यते । क्रियाकारकफलभेदबुद्धेः सत्य-
त्वाभ्युपगमात् । तन्मृषा । यच्च बौद्धैः शून्यताभ्युपगमादकर्तृत्वमभ्युप-
गम्यते । तदप्यसत् । तदभ्युपगन्तुः सत्त्वाभ्युपगमात् । यच्चाङ्गैरलसतया-

वाक्योपादानम् । प्रकृते परमहंसे परिव्राजके ब्रह्मसंस्थपदमित्यत्र हेतुमाह-
मुख्येति । इतश्च पारमहंस्यमेव श्रौतमित्याह-अतश्चेति । एवकारार्थं कथयति-
न यज्ञोपवीतेति । इतिशब्दः संन्यासप्रकरणे तथाविधश्रुत्यभावप्रदर्शनार्थः ।

ब्रह्मसंस्थशब्दस्य परमहंसविषयत्वे श्रुत्यन्तरं संवादयति-श्रुतिरिति ।
अत्याश्रमिभ्यः पूर्वाश्रमत्रयमतीत्य सर्वकर्म त्यक्त्वा स्थितेभ्यः परमहंसपरिव्रा-
जकेभ्य इति यावत् । परमं पवित्रं निरतिशयपरिशुद्धिकारणं परमपुरुषार्थ-
साधनं सम्यग्ज्ञानं प्रोवाचेत्यर्थः । स्मृतिभ्यश्च यथोक्तं पारिव्राज्यं सिध्यतीति
शेषः । अनाशिषमनारम्भमित्यादिवाक्यसङ्ग्रहाद्यर्थमादिपदम् । कर्मणो बन्धहे-
तुत्वं तच्छब्दार्थः । लिङ्गस्य धर्मकारणत्वात्हातृत्वं तस्मादित्युक्तम् । अलिङ्गो
धर्मध्वजित्वरहितः । धर्मज्ञो यथावद्धर्मानुष्ठाता । अधर्मज्ञ इति वा पाठः ।
धर्मविचारनिष्ठारहितस्तत्रासारत्वप्रत्ययवानित्यर्थः । अलिङ्ग इत्युक्तेऽनाश्रमि-
त्वमाशङ्क्याऽऽह-अव्यक्तेति । न व्यक्तं दम्भेन गृहीतं लिङ्गमाश्रमित्वमस्या-
स्तीत्यव्यक्तलिङ्गः । किन्त्वदम्भेन श्रुतिस्मृत्युक्तप्रकारेण तदस्यास्तीत्यर्थः ।
आदिपदं त्यज धर्ममधर्मं चेत्यादि ग्रहीतुम् । अत्रापि पूर्वपदान्वयः ।

ननु कर्मनिवृत्तिमुपदिशता त्वया साङ्ख्यमतमेवाऽऽश्रितं तेनापि शरीरा-
दिव्यापारोपरमद्वारा ध्याननिष्ठतायाः स्वाकृतत्वात्तत्राऽऽह-यत्त्विति । न हि
तन्मते कूटस्थात्मधीबलेन नैष्कर्म्यं युक्तम् । क्रियाकारकादिवुद्धेरविवेकस्य च
सत्यत्वेन ज्ञानमात्रापनोद्यत्वायोगात् । न च सर्वव्यापारोपरमसम्भवो मनो-
बुद्ध्यादीनां तच्छीलत्वात् । न हि कश्चित्क्षणमपीत्यादिस्मृतेः । अतः साङ्ख्य-
वचो मिथ्यैवेत्यर्थः । ननु बौद्धेनापि नैरात्म्यमिच्छता नैष्कर्म्यमिष्टम् । तथा
च कर्मत्यागमुपदिशता त्वयाऽपि तन्मतमेवानुमोदिते नेत्याह-यत्त्विति । तदभ्यु-
पगन्तुरित्यत्राकर्तृत्वं तच्छब्दार्थः । ‘दुःखमित्येव यत्कर्म कायक्लेशभयात्त्यजेत्’
इति स्मृतेरालस्योपहतैरङ्गैरकर्तृत्वमुपेयते । भवताऽपि कर्म त्यजता तन्मतमा-
दृतमित्याशङ्क्याऽऽह-यच्चाङ्गैरिति । अकर्तृत्वाभ्युपगम इति च्छेदः । ते हि मोहा-

प्रजापतिर्लोकानभ्यतपत्तेभ्योऽभितप्तेभ्यस्त्रयी विद्या सम्प्राप्तव-
त्तामभ्यतपत्तस्या अभितप्ताया एतान्यक्षराणि सम्प्राप्तवन्त भूर्भुवः
स्वरिति ॥ २ ॥

उक्तृत्वाभ्युपगमः सोऽप्यसन्कारकबुद्धेरनिवर्तितत्वात्प्रमाणेन । तस्मा-
द्वेदान्तप्रमाणजनितैकत्वप्रत्ययवत् एव कर्मनिवृत्तिलक्षणं पारिव्राज्यं ब्रह्म-
संस्थत्वं चेति सिद्धम् । एतेन गृहस्थस्यैकत्वविज्ञाने सति पारिव्राज्यम-
र्थसिद्धम् ।

नन्वग्न्युत्सादनदोषभाक्स्यात्परिव्रजन् । 'वीरहा वा एष देवानां
योऽग्निमुद्रासयते' इति श्रुतेः । न । दैवोत्सादितत्वादुत्सन्न एव हि स
एकत्वदर्शने जाते । अपागादग्नेरग्नित्वमिति श्रुतेः । अतो न दोषभागृहस्थः
पारिव्रजजनि ॥ १ ॥

यत्संस्थोऽमृतत्वमेति तन्निरूपणार्थमाह-प्रजापतिर्विराट् कश्यपो वा
लोकानुद्दिश्य तेषु सारजिघृक्षयाऽभ्यतपदमितापं कृतवान्ध्यानं तपः
कृतवानित्यर्थः । तेभ्योऽभितप्तेभ्यः सारभूता त्रयी विद्या सम्प्राप्तवत्प्रजा-
पतेर्मनसि प्रत्यभादित्यर्थः । तामभ्यतपत् । पूर्ववत् । तस्या अभितप्ताया
एतान्यक्षराणि सम्प्राप्तवन्तः भूर्भुवः स्वरिति व्याहृतयः ॥ २ ॥

देव कर्म त्यजन्तो न तत्फलं लभन्ते । 'स कृत्वा राजसं त्यागं नैव त्यागफलं
लभेत्' इति स्मृतेः । वयं तु प्रमाणवशादेव कर्म त्यजन्तो न व्यामूढपक्षमाद्रि-
यामहे । तस्मान्नैष्कर्म्यं श्रुतिस्मृतिप्रसिद्धमप्रत्याख्येयमिति भावः । पक्षान्तरे
नैष्कर्म्योक्तेरमूलत्वे स्थितं फलितमुपसंहरति-तस्मादिति । यत्तु कैश्चिदैकाग्रम्यमा-
श्रितं तत्प्रत्यादिशति-एतेनेति । एकत्वविज्ञानेन भेदप्रत्ययस्योपमर्दितत्त्वोपपाद-
नेनेतियावत् । एकत्वविज्ञानं परीक्षं विवक्षितम् । अपरीक्षस्य पारिव्राज्यमन्त-
रेणायोगान् । तस्योपरतिशब्दितम्य शमादिवत्साधनत्वश्रुतेरिति द्रष्टव्यम् ।

गृहस्थस्य पारिव्राज्ये श्रुतिविरोधं शङ्कते-नन्विति । ऐकात्म्यमेव सत्यं
द्वैतमसत्यमिति विवेके जाते सत्यग्न्या देवस्तुत्वाध्यवसायात्तदभिनिवेशशै-
थिल्यान्न तत्त्यागे दोषप्राप्तिरिति दूषयति-न देवेति । सम्यग्ज्ञाने सत्यग्न्यादे-
रुत्सन्नत्वे मानमाह-अपागादिति । गृहस्थस्यापि विवेकवतो वैराग्यद्वारा युक्तं
पारिव्राज्यमित्याह-अत इति । इतिशब्दो ब्रह्मसंस्थावाक्यव्याख्यानसमाप्त्यर्थः ॥१॥

किन्तु ब्रह्मेत्याकाङ्क्षायामाह-यत्संस्थ इति । लोकानामभितो दग्धतयाऽभि-
तापप्रतिभासं व्यवच्छिन्नमिति-ध्यानमिति । द्रवात्मत्वाभावे कथं प्रस्रवणं त्रय्याः
स्यादित्याशङ्क्याऽऽह-प्रजापतेरिति । पूर्ववदिति । त्रयीविद्यासारजिघृक्षयाऽऽलो-
चितवानित्यर्थः ॥ २ ॥

तान्यभ्यतपत्तेभ्योऽभितप्तेभ्य ँकारः सम्प्रास्रवत्तद्यथा शङ्कुना
सर्वाणि पर्णानि सन्तृण्णान्येवमोङ्कारेण सर्वा वाक्सन्तृणोङ्कार एवेदः
सर्वमोङ्कार एवेदः सर्वम् ॥ ३ ॥

इति छान्दोग्योपनिषदि द्वितीयाध्यायस्य त्रयोविंशः खण्डः ॥ २३ ॥

तान्यक्षराण्यभ्यतपत्तेभ्योऽभितप्तेभ्य ँकारः सम्प्रास्रवत्तद्ब्रह्म, कीदृ-
शमित्याह-तद्यथा शङ्कुना पर्णनालेन सर्वाणि पर्णानि पत्रावयवजातानि
सन्तृण्णानि तिलिद्धानि व्याप्तानीत्यर्थः । एवमोङ्कारेण ब्रह्मणा परमात्मनः
प्रतीकभूतेन सर्वा वाकशब्दजातं सन्तृण्णा । “अकारो वै सर्वा वाक्”
इत्यादिश्रुतेः । परमात्मविकारश्च नामधेयमात्रमित्यत ओङ्कार एवेदः
सर्वमिति । द्विरभ्यास आदरार्थः । लोकादिनिष्पादनकथनमोङ्कारस्तु-
त्यर्थमिति ॥ ३ ॥

इति छान्दोग्योपनिषच्छाङ्करभाष्ये द्वितीयाध्यायस्य त्रयोविंशः खण्डः ॥ २३ ॥

कथं तस्य ब्रह्मशब्दवाच्यत्वमित्याशङ्क्य महत्तरत्वादित्याह-कीदृशमित्या-
दिना । तत्र ब्रह्मशब्दप्रवृत्तौ हेत्वन्तरं सूचयति-परमात्मन इति । ँकारावयव-
स्याकारस्यापि सर्ववागव्याप्तिरस्ति किमु वक्तव्यमोङ्कारस्येति मन्वानः श्रुत्य-
न्तरमुदाहरति-अकार इति । ओमितीदं सर्वमित्यादिवाक्यमादिपदार्थः ।
ओङ्कारव्याप्तत्वेऽपि वाग्जातस्य न तस्य सर्वात्मत्वमाकाशादिपरमात्मविकार-
स्य पृथगेव विद्यमानत्वादित्याशङ्क्याऽऽह-परमात्मेति । सकलमपि जगत्पर-
मात्मविकारत्वात्तदतिरेकेण नास्ति । स च प्रकृतादोङ्कारान्नारित्तिच्यते । “ए-
तद्वै सत्यकाम परञ्चापरञ्च ब्रह्म यदोङ्कारः” इति श्रुतेः । तस्माद्युक्तमोङ्कारस्य
सर्वात्मत्वमित्यर्थः । ँकारं सर्वात्मकं ब्रह्मरूपमुपासीतेतिविधिसमाप्त्यर्थमि-
तिशब्दः । किमित्योङ्कारस्य लोकादिद्वारा निष्पत्तिरुच्यते तत्राऽऽह-लोकादीति ।
स्तुतिश्चोपास्त्यर्था । यत्स्तूयते तद्विधीयत इति स्थितेः । तथा च सिद्धमोङ्का-
रोपासनममृतत्वफलमिति वक्तुमितिशब्दः ॥ ३ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

द्वितीयाध्यायस्य त्रयोविंशः खण्डः ॥ २३ ॥

अथ द्वितीयाध्यायस्य चतुर्विंशः खण्डः

ब्रह्मवादिनो वदन्ति यद्वसूनां प्रातःसवनं रुद्राणां माध्यन्दिनं
सवनमादित्यानां च विश्वेषां च देवानां तृतीयसवनम् ॥ १ ॥

क तर्हि यजमानस्य लोको इति स यस्तन्न विद्यात्कथं कुर्यादथ

सामोपासनप्रसङ्गेन कर्मगुणभूतत्वान्नवत्योङ्कारं परमात्मप्रतीकत्वा-
दमृतत्वहेतुत्वेन महीकृत्य प्रकृतस्यैव यज्ञस्याङ्गभूतानि सामहोममन्त्रो-
त्थानान्युपदिदिक्षन्नाह-ब्रह्मवादिनो वदन्ति यत्प्रातःसवनं प्रसिद्धं तद्वसू-
नाम् । तैश्च प्रातःसवनसम्बद्धोऽयं लोको वशीकृतः सवनेशनैः । तथा
रुद्रैर्माध्यन्दिनसवनेशनैरन्तरिक्षलोकः । आदित्यैश्च विश्वैर्देवैश्च तृती-
यसवनेशनैस्तृतीयो लोको वशीकृतः । इति यजमानस्य लोकोऽन्यः
परिशिष्टो न विद्यते ॥ १ ॥

अतः क तर्हि यजमानस्य लोको यदर्थं यजते । न कचिल्लोकोऽस्तीत्य
भिप्रायः । “लोकाय वै यजते यो यजते” इति श्रुतेः । लोकाभावे च स
यो यजमानस्तं लोकस्वीकरणोपायं सामहोममन्त्रोत्थानलक्षणं न विद्यान्न
विजानीयात्सोऽङ्गः कथं कुर्याद्यज्ञं न कथञ्चन तस्य कर्तृत्वमुपपद्यत इत्यर्थः ।
सामादिविज्ञानस्तुतिपरत्वान्नाविदुषः कर्तृत्वं कर्ममात्रविदः प्रतिपिध्यते ।

प्रासङ्गिकं हित्वा प्रकृतमनुसन्धत्ते-सामेति । पञ्चविधं सप्तविधं च यज्ञो-
ङ्गीभूतं साम तस्योपासनवचनादोङ्कारस्य तद्गुणस्य सुतरामेव कर्मगुणत्वे प्राप्ते
ततस्तं व्यावर्त्य ब्रह्मप्रतीकत्वात्कैवल्यहेतुत्वेन तमेव महीकृत्य प्रस्तुतयज्ञाङ्ग-
भूतसामादिविज्ञानविधानार्थमुत्तरवाक्यमित्यर्थः । सामहोममन्त्रोत्थानं सामा-
दिविज्ञानविधित्स्यात्, तदपरिज्ञाने दोषमाह-ब्रह्मेत्यादिना । तेषां प्रातःसवनेशा-
नत्वेऽपि यजमानस्य का हानिरित्याशङ्क्याऽऽह-तैश्चेति । यथा पृथिवीलोको
वसुभिस्तथेति यावत् । अन्तरिक्षलोको वशीकृत इति पूर्वेण सम्बन्धः ।
तृतीयो लोको द्यल्लोकाख्यः । अस्तु तत्तद्देवानां तत्तल्लोकवशीकारस्तथाऽपि
यजमानस्य लोकित्वे किमायातमित्याशङ्क्याऽऽह-इति यजमानस्येति ॥ १ ॥

परिशिष्टलोकाभावोऽतः शब्दार्थः । तर्हि देहपातादूर्ध्वमित्येतत् । लोका-
पेक्षां विनाऽपि विधिवशाद्यागो भविष्यतीत्याशङ्क्याऽऽह-लोकायेति । लोकत्र-
यस्य वस्वाद्यधीनतया यजमानानधीनत्वे तस्य तदधीनत्वार्थं यज्ञाद्यनुष्ठान-
मित्याशङ्क्याऽऽह-लोकाभावे चेति । अज्ञो यज्ञं स्वर्गादिसाधनोभूतं कथं कुर्या-
दित्याक्षेपाद्विद्वत्कर्मानुष्ठाननिन्दापरं वाक्यमित्याशङ्क्याऽऽह-सामादीति ।

विद्वान्कुर्यात् ॥ २ ॥

पुरा प्रातरनुवाकस्योपाकरणाज्जघनेन गार्हपत्यस्योदङ्मुख
उपविश्य स वासवं सामाभिगायति ॥ ३ ॥

लो३कद्वारमपावा३र्णू ३३ पश्येम त्वा वयं रा ३३३३३ हु३
म् आ ३३ ज्या ३ यो ३ आ ३२१११ इति ॥ ४ ॥

अथ जुहोति नमोऽग्नये पृथिवीक्षिते लोकक्षिते लोकं मे यजमा-
नाय विन्दैष वै यजमानस्य लोक एताऽस्मि ॥ ५ ॥

स्तुतये च सामादिविज्ञानस्याविद्वत्कर्तृत्वप्रतिषेधाय चेति हि भिद्येत
वाक्यम् । आद्ये चौपस्ये काण्डेऽविदुषोऽपि कर्मांस्तीति हेतुमवोचाम ।
अथैतद्वक्ष्यमाणं सामाद्युपायं विद्वान्कुर्यात् ॥ २ ॥

किन्तद्वेद्यमित्याह-पुरा पूर्वं प्रातरनुवाकस्य शस्त्रस्य प्रारम्भाज्जघनेन
गार्हपत्यस्य पश्चादुदङ्मुखः सन्नुपविश्य स वासवं वसुदैवत्यं सामाभिगा-
यति ॥ ३ ॥

लोकद्वारमस्य पृथिवीलोकस्य प्राप्तये द्वारमपावृणु हेऽग्ने तेन द्वारेण
पश्येम त्वा त्वां राज्यायेति ॥ ४ ॥

अथानन्तरं जुहोत्यनेन मन्त्रेण नमोऽग्नये प्रह्वीभूतास्तुभ्यं वयं पृथिवी-
क्षिते पृथिवीनिवासाय लोकक्षिते पृथिवीलोकनिवासायेत्यर्थः । लोकं मे मह्यं
यजमानाय विन्द लभस्व । एष वै मम यजमानस्य लोक एता गन्ताऽस्मि ॥ ५ ॥

अथेतिदं वाक्यं स्तुत्यर्थे निषेधार्थे च भविष्यति नेत्याह-स्तुतये चेति । इतश्चा-
विद्वत्कर्तृत्वं निषेद्धमशक्यमित्याह-आद्ये चेति । मटचीहतेष्वित्यादौ विदुषः
सन्निधाने तदनुज्ञामन्तरेणाविदुषः कर्म कर्तुमयुक्तम् । प्रत्यवायप्रसङ्गात् ।
तदसन्निधौ तु तेनापि क्रियमाणं कर्म न दुष्यतीत्युपपादितमित्यर्थः । अथ-
शब्दो हेत्वर्थः । सामाद्यविज्ञाने यस्माद्यज्ञाद्यकरणमेव प्राप्तं तस्मादित्यर्थः ॥ २ ॥

ज्ञातव्यं सामादि प्रश्नपूर्वकं विवृणोति-किन्तदित्यादिना । अप्रगीतमृगजातं
शस्त्रं यत्प्रातःकाले शस्यते प्रातरनुवाकं तस्येति यावत् । उपाकरणादित्यस्या-
र्थमाह-प्रारम्भादिति । जघनेनेत्येतद्व्याचष्टे-पश्चादिति । स गार्हपत्यस्य पृष्ठत
उदगभागे स्थित्वा वसुदैवताकं सामगानं कृतवानित्यर्थः । स वासवमित्यत्र
सशब्दो यजमानविषयः ॥ ३ ॥

राज्याय त्वद्दर्शनेन त्वदनुज्ञया पृथिवीप्रयुक्तभोगायेत्यर्थः ॥ ४ ॥

पृथिव्यां क्षियति वसतीति पृथिवीक्षितस्मै पृथिवीक्षिते । पृथिवीलोके
मया लब्धे तव किं स्यादित्याशङ्क्याऽऽह-एष वै मम यजमानस्येति ॥ ५ ॥

अत्र यजमानः परस्तादायुषः स्वाहाऽपजहि परिधमित्युक्त्वोत्तिष्ठति तस्मै वसवः प्रातःसवनसम्प्रयच्छन्ति ॥ ६ ॥

पुरा माध्यन्दिनस्य सवनस्योपाकरणाज्जघनेनाऽऽग्नीध्रीयस्योदङ्मुख उपविश्य स रौद्रसामाभिगायति ॥ ७ ॥

लो३कद्वारमपावा३र्णू३३पश्येम त्वा वयं वैरा३३३३३हु३म्
आ३३ज्या३यो३आ३३१११ इति ॥ ८ ॥

अथ जुहोति नमो वायवेऽन्तरिक्षक्षिते लोकक्षिते लोकं मे यजमानाय विन्दैष वै यजमानस्य लोक एताऽस्मि ॥ ९ ॥

अत्र यजमानः परस्तादायुषः स्वाहाऽपजहि परिधमित्युक्त्वोत्तिष्ठति तस्मै रुद्रा माध्यन्दिनस्य सवनसम्प्रयच्छन्ति ॥ १० ॥

पुरा तृतीयसवनस्योपाकरणाज्जघनेनाऽऽहवनीयस्योदङ्मुख उपविश्य स आदित्यस्य वैश्वदेवसामाभिगायति ॥ ११ ॥

लो३कद्वारमपावा३र्णू३३पश्येम त्वा वयं स्वारा ३३३३३हु३म्
आ३३ज्या ३ यो ३ आ ३३१११ इति ॥ १२ ॥

अत्रास्मिँलोके यजमानोऽहमायुषः परस्तादूर्ध्वं मृतः सन्नित्यर्थः । स्वाहेति जुहोति । अपजह्यपनय परिधं लोकद्वारागलमित्येवं मन्त्रमुक्तोत्तिष्ठति । एवमेतैर्वसुभ्यः प्रातःसवनसम्बद्धो लोको निष्क्रीतः स्यात्ततस्ते प्रातःसवनं वसवो यजमानाय सम्प्रयच्छन्ति ॥ ६ ॥

तथाऽऽग्नीध्रीयस्य दक्षिणाग्नेर्जघनेनोदङ्मुख उपविश्य स रौद्रसामाभिगायेति यजमानो रुद्रदैवत्यं वैराज्याय ॥ ७ ॥ ८ ॥

अन्तरिक्षक्षित इत्यादि समानम् ॥ ९ ॥ १० ॥

तथाऽऽहवनीयस्योदङ्मुख उपविश्य स आदित्यदैवत्यमादित्यं वैश्वदेवं

स्वाहाशब्दो मन्त्रसमाप्त्यर्थो होमद्योतकः । सर्वेषु मन्त्रेष्वेतैः सामहोममन्त्रोत्थानैरित्यर्थः ॥ ६ ॥

यथा पृथिवीलोकजयोपायो दर्शितस्तथाऽन्तरिक्षलोकजयोपायोऽपि प्रदर्श्यत इत्याह-तथेति ॥ ७ ॥ ८ ॥

अन्तरिक्षे क्षियतीत्यन्तरिक्षक्षिद्वायुस्तस्मै वायवे ॥ ९ ॥ १० ॥

यथा पृथिव्यन्तरिक्षयोराप्त्युपायस्तथा बुलोकाप्त्युपायोऽप्युच्यत इत्याह-

आदित्यमथ वैश्वदेवं लोकेकद्वारमपाशाणैर्लूरे पश्येम त्वा वयम्
साम्नाः३३३३हृस्म आ३३ज्या रेयो३आ३२१११ इति १३ ॥

अथ जुहोति नम आदित्येभ्यश्च विश्वेभ्यश्च देवेभ्यो दिविशि-
ज्यो लोकक्षिज्यो लोकं मे यजमानाय विन्दत ॥ १४ ॥

एष वै यजमानस्य लोक एताऽस्म्यत्र यजमानः परस्तादायुषः
स्वाहाऽपहत परिधमित्युक्त्वोत्तिष्ठति ॥ १५ ॥

तस्मा आदित्याश्च विश्वे च देवास्तृतीयसवनं सम्पद्यच्छन्त्येष
ह वै यज्ञस्य पानां वेद य एवं वेद य एवं वेद ॥१६॥

इति च्छान्दोग्योपनिषदि द्वितीयाध्यायस्य चतुर्विंशः खण्डः ॥२४॥

इति च्छान्दोग्योपनिषद्ब्राह्मणे द्वितीयोऽध्यायः ॥ २ ॥

च सामाभिगायति क्रमेण स्वाराज्याय साम्राज्याय ॥१॥१२॥१३॥

दिविशिष्ट इत्येवमादि समानमन्यत् । विन्दितापहतेति बहुवचनमात्रं विशेषः । याजमानं त्वेतत् । एताऽऽम्यत्र यजमान इत्यादिलिङ्गात् ॥२४१५॥

एष ह वै यजमान एवंविद्यथोक्तस्य । सामादेर्विद्वान्यज्ञस्य मात्रां यज्ञ-
याथात्म्यं वेद यथोक्तम् ! य एवं वेद य एवं वेदेति द्विरुक्तिरध्यायपरि-
समाप्त्यर्था ॥ १६ ॥

इति छान्दोग्योपनिषच्छाङ्करभाष्ये द्वितीयाध्यायस्य चतुर्विंशः खण्डः ॥ २४ ॥

इति श्रीमद्भोविन्दभगवत्पूज्यपादशिष्यपरमहंसपरिव्राजकाचार्यश्रीमच्छङ्करभगवत्पादकृतौ छान्दोग्योपनिषद्विवरणे द्वितीयोऽध्यायः ॥ २ ॥

तथेति । स्वाराज्यमन्तरिक्षे स्वातन्त्र्यम् । आदित्यानामिव स्वातन्त्र्यमिह
विवक्षितम् ॥ ११ ॥ १२ ॥ १३ ॥

किमिदं सामाद्यात्विज्यमाहो याजमानिकमिति वीक्षायामाह-याजमानं
त्विति । आदिपदेन लोकं मे यजमानायेति निर्देशो गृह्यते ॥ १४ ॥ १५ ॥

सामादिविज्ञानफलं कथयति-एष हेति । य एवं वेदेत्यस्य व्याख्या-यथोक्त-
स्येति । यथोक्तं सामादीत्येतत् । एवमित्युक्तप्रकारोक्तिः । तस्य यज्ञयाथा-
त्म्यविदस्तनुष्ठानद्वारा तत्फलं सम्भवतीत्यर्थः ॥ १६ ॥

इति श्रीमदानन्दगिरिविरचितायां छान्दोग्योपनिच्छाद्भिरभाष्यटीकायां

द्वितीयाध्यायस्य चतुर्विंशः खण्डः ॥ २४ ॥

इति श्रीमत्परमहंसपरिव्राजकाचार्यशुद्धानन्दपूज्यपादशिष्यभगवानन्दज्ञानकृतायां
छान्दोग्योपनिषद्भाष्यटीकायां द्वितीयोऽध्यायः ॥ २ ॥

अथ तृतीयाध्यायस्य प्रथमः खण्डः

ॐ । असौ वा आदित्यो देवमधु तस्य द्यौरेव तिरश्चीनवंशो-
न्तरिक्षमूपो मरीचयः पुत्राः ॥ १ ॥

असौ वा आदित्य इत्याद्यध्यायारम्भे सम्बन्धः । अतीतानन्तराध्या-
यान्त उक्तं यज्ञस्य मात्रां वेदेति यज्ञविषयाणि च सामहोममन्त्रोत्थानानि
विशिष्ट फलप्राप्तये यज्ञाङ्गभूतान्युपदिष्टानि । सर्वयज्ञानां च कार्यनिर्वृत्ति-
रूपः सविता महत्या श्रिया दीप्यते । स एष सर्वप्राणिकर्मफलभूतः
प्रत्यक्षं सर्वैरुपजीव्यते । अतो यज्ञव्यपदेशानन्तरं तत्कार्यभूतसवितुर्विष-
यमुपासनं सर्वपुरुषार्थेभ्यः श्रेष्ठतमफलं विधास्यामोत्येवमारभते श्रुतिः-

असौ वा आदित्यो देवमध्वित्यादि । देवानां मोदनान्मध्विव मध्वसा-
वादित्यः । वस्वादीनां च मोदनहेतुत्वं वक्ष्यति सर्वयज्ञफलरूपत्वादादित्य-
स्य । कथं मधुत्वमित्याह-तस्य मधुनो द्यौरेव भ्रामरस्येव मधुनस्तिरश्ची-
नश्चासौ वंशश्चेति तिरश्चीनवंशः । तिर्यग्गतेव हि द्यौर्लक्ष्यते । अन्तरिक्षं
च मध्वूपो द्युवंशे लग्नः सल्लम्बत इवातो मध्वूपसामान्यादन्तरिक्षं
मध्वूपो मधुनःसवितुराश्रयत्वाच्च । मरीचयो रश्मयो रश्मिस्था आपो

कर्माङ्गबद्धं विज्ञानं परिसमाप्य कर्मफलस्याऽऽदित्यस्य स्वतन्त्रोपास्तिवि-
ध्यर्थमध्यायान्तरमारभमाणः सम्बन्धं प्रतिजानीते-असाविति । पूर्वोत्तरग्रन्थयोः
सम्बन्धं प्रतिज्ञातं प्रकटयितुं वृत्तेन कीर्तयति-अतीतेति । विशिष्टफलं पृथिव्यादि-
लोकत्रयम् । समनन्तरसन्दर्भस्य तात्पर्यं वक्तुं पातनिकां करोति-सर्वेति । तस्य
प्रेक्षितत्वं सूचयति-महत्येति । कथं पुनरादित्यस्य सर्वप्राणिकर्मफलभूतत्वमि-
त्याशङ्क्य सर्वैरुपजीव्यत्वोपलम्भादित्याह-स एष इति । पातनिकां कृत्वोत्तरग्रन्थ-
मुत्थापयति-अत इति । आदित्यस्य कर्मफलत्वादिति यावत् । तदुपदेशे हेत्वन्त-
रमाह-सर्वपुरुषार्थेभ्य इति । श्रेष्ठतमं फलं क्रमेण मुक्तिलक्षणमस्यास्तीति तथोक्तम् ।
आदित्ये कर्मफलशब्दप्रवृत्तिनिमित्तमुक्तं व्यक्तिकर्तुमाह-वस्वादीनां चेति । चकारो
विद्वत्सङ्ग्रहार्थः । वक्ष्यत्यादित्यस्येति सम्बन्धः । तस्य सर्वेषां यज्ञानां फलरूपत्वा-
दिति हेतुः । वस्वादयश्च कर्मफलभोक्तारस्तत्फलमादित्यं दृष्ट्वा तृप्यन्तीति
युक्तमित्यर्थः । आदित्यं मधुदृष्ट्योपासीतेत्युक्तं तत्र प्रसिद्धमधुसाम्यमादित्यस्य
श्रुत्युक्तमाकाङ्क्षापूर्वकं दर्शयति-कथमित्यादिना । दिवि तिरश्चीनवंशदृष्टौ निमित्त-
माह-तिर्यग्गतेति । अन्तरिक्षनिवासिभिरुपरि विसारितनयनैरिति शेषः ।

तस्य ये प्राञ्चो रश्मयस्ता एवास्य प्राच्यो मधुनाज्यः । ऋच

भौमाः सवित्राकृष्टाः । एता वा आपः स्वराजो यन्मरीचय इति हि विज्ञायन्ते । ता अन्तरिक्षमध्वपूपस्थरश्म्यन्तर्गतत्वाद्भ्रमरबीजभूताः पुत्रा इव हिता लक्ष्यन्ते इति पुत्रा इव पुत्रा मध्वपूपनाज्यन्तर्गता हि भ्रमरपुत्राः ॥ १ ॥

तस्य सवितुर्मध्वाश्रयस्य मधुनो ये प्राञ्चः प्राच्यां दिशि गता रश्मयस्ता एवास्य प्राच्यः प्रागञ्चनान्मधुनो नाज्यो मधुनाज्य इव मध्वाधारच्छिद्राणोत्यर्थः । तत्र ऋच एव मधुकृतो लोहितरूपं सवित्राश्रयं मधु कुर्वन्तीति मधुकृतो भ्रमरा इव यतो रसानादाय मधु कुर्वन्ति । तत्पुष्पमिव पुष्पमृग्वेद एव । तत्र ऋगब्राह्मणसमुदायस्यर्ग्वेदाख्यत्वाच्छब्दमात्राञ्च भोग्यरूपरत्नसिन्धवावसम्भवाद्दृग्देवशब्देनात्र ऋग्वेदविहितं कर्म । ततो हि कर्मफलभूतमधुरससिन्धवावसम्भवात् । मधुकरैरिव पुष्पस्थानीयादृग्वेदविहितात्कर्मणोऽपि आदाय ऋग्भिर्मधु निर्वर्त्यते । कास्ता आप इत्याह-

अन्तरिक्षे मध्वपूपदृष्टिं कथयति-अन्तरिक्षमिति । मधुन इत्युभयत्र सम्बन्धः । मरीचयः पुत्रा इति वाक्यं व्याचष्टे-मरीचय इति । आपो भूमेराकृष्टा रश्मिस्थाः सन्तीत्यत्र प्रमाणमाह-एता इति । स्वराजः स्वतो भासमानस्य सवितुरिति यावत् । तासां पुत्रत्वं प्रकटयति-ता इति । लोके हि भ्रमरबीजभूताः पुत्रा मध्वपूपच्छिद्रस्था दृश्यन्ते । एताश्चाऽऽपोऽन्तरिक्षलक्षणमध्वपूपान्तर्गत-रश्मिस्था भवन्ति । ततश्चैतास्वप्सु भ्रमरबीजदृष्टिः कर्तव्येत्यर्थः ॥ १ ॥

प्राचीदिग्गतेष्वादित्यरश्मिषु प्राचीनमधुनाडीदृष्टिर्विधेयेत्याह-तस्येति । मध्वाश्रयस्य लोहितादिरूपं मधु वक्ष्यमाणं तदाधारस्येत्यर्थः । ऋक्षु मन्त्ररूपासु भ्रमरदृष्टिमारोपयति-तत्रेति । प्रकृतं मधु सप्तम्यर्थः । तासां मधुकृत्त्वं साधयति-लोहितेति । ऋग्वेदविहिते कर्मणि पुष्पदृष्टिं सम्पादयति-यत इति । ऋचो मधुकृत इति मन्त्राणां पृथक्कृतत्वादृग्वेदः पुष्पमित्यृग्वेदशब्देन ब्राह्मणसमुदायस्य वक्तव्यत्वात्कथञ्चिद्दृग्देवशब्देन तच्छब्देन लक्षिते पुष्पदृष्ट्याऽध्यासेऽपि कुतस्ततो मधुनिष्पत्तिरित्याशङ्क्याऽऽह-ततो हीति । तदेवोपादयति-मधुकरैरिति । लोके तावदपः पुष्पाश्रयाः समादाय मधुकरैर्मधु निर्वर्त्यते तथेहापि मधुकरस्थानीयैर्ऋग्वैतद्वेदविहितात्पुष्पस्थानीयात्कर्मणः सकाशादपो गृहीत्वा मधु निष्पाद्यते । तस्मात्कर्मणः स्वफलभूतमधुनिष्पत्तेरुपपत्तेस्तस्मिन्पुष्पदृष्टिरित्यर्थः । ता अमृता आप इति वाक्यं प्रश्नपूर्वकं व्याचष्टे-कास्ता इत्यादिना । कर्मणि प्रयुक्तत्वमभिनयति-अमाविति । अग्निपाकाभिनिर्धुतत्वमपूर्वात्मत्वं परम्परया मुक्त्यर्थत्वममृतार्थत्वम् । यद्वा रोहितरूपा-

एव मधुकृत ऋग्वेद एव पुष्पं ता अमृता आपस्ता वा एता ऋचः । २ ।
एतमृग्वेदमभ्यतपस्तस्याभितप्तस्य यशस्तेज इन्द्रियं वीर्यमन्ना-
द्यरसोऽजायत ॥ ३ ॥

तद्वक्षरत्तदादित्यमभितोऽश्रयत्तद्वा एतद्यदेतदादित्यस्य रोहि-
त रूपम् ॥ ४ ॥

इति च्छान्दोग्योपनिषदि तृतीयाध्यायस्य प्रथमः खण्डः ॥ १ ॥

ताः कर्मणि प्रयुक्ताः सोमाज्यपयोरूपा अग्नौ प्रक्षिप्तास्तत्पाकाभिनिर्वृत्ता
अमृता अमृतार्थत्वादित्यन्तरसवत्य आपो भवन्ति । तद्रसानादाय ता वा
एता ऋचः पुष्पेभ्यो रसमाददाना एव भ्रमरा ऋचः ॥ २ ॥

एतमृग्वेदमृग्वेदविहितं कर्म पुष्पस्थानीयमभ्यतपन्नभितापं कृतवत्य
इवैता ऋचः कर्मणि प्रयुक्ताः । ऋग्भिर्हि मन्त्रैः शस्त्राद्यङ्गभावमुपगतैः
क्रियमाणं कर्म मधुनिर्वर्तकं रसं मुञ्चतीत्युपपद्यते पुष्पाणीव भ्रमरैराचू-
ष्यमाणानि । तदेतदाह-तस्यग्वेदस्याभितप्तस्य । कोऽसौ रसो य ऋद्ध-
धुकराभितापनिःसृत इत्युच्यते । यशो विश्रुतत्वं तेजो देहगता दोप्तिरिन्द्रियं
सामर्थ्योपेतैरिन्द्रियैरवैकल्यं वीर्यं सामर्थ्यं बलमित्यर्थः । अन्नाद्यमन्नं च
तदाद्यं च येनोपयुज्यमानेनाहन्यहनि देवानां स्थितिः स्यात्तदन्नाद्यमेष
रसोऽजायत यागादिलक्षणात्कर्मणः ॥ ३ ॥

यशआद्यन्नाद्यपर्यन्तं तद्वक्षरद्विशेषेणाक्षरदगमत् । गत्वा च तदा-
दित्यमभितः पार्श्वतः पूर्वभागं सवितुरश्रयदाश्रितवदित्यर्थः । अमुष्मि-

मृतनिर्वर्तकत्वं तदर्थवत्त्वम् । उत्कृष्टफलवत्त्वमत्यन्तरसवत्त्वम् । ता वा एता
इत्यादि व्याचष्टे-तद्रसानिति । यथा हि पुष्पेभ्यो भ्रमरा रसानाददानास्तान्य-
भितपन्ति तथैते मन्त्रास्तस्मिन्कर्मणि स्थितानस्मयान् रसानादाय मधु निर्वर्त-
यन्तो यथोक्तं कर्माभिमतं समालोचयन्ति स्मेत्यर्थः ॥ २ ॥

कथं पुनर्मन्त्राणां भ्रमरस्थानीयानां पुष्पस्थानीयमृग्वेदविहितं कर्माभित-
प्तवतां फलवत्त्वमित्याशङ्क्याऽऽह-एता ऋच इति । तासां कर्मणि प्रयुक्तत्वेऽपि
किमायातं तदाह-ऋग्भिरिति । अभितप्तस्य रसोऽजायतेति सम्बन्धः । तं प्रश्न-
पूर्वकं विशदयति-कोऽसाविति ॥ ३ ॥

तच्छब्दार्थमाह-यशआदीति । अथानुष्ठितकर्मजनितं फलं कथमादित्य-
माश्रयतीत्याशङ्क्याऽऽह-अमुष्मिन्निति । दृष्टान्ते भोक्ष्यामहे ब्रीह्यादिजनितं
फलमित्यभिप्रायेण ब्रीह्यादिप्राप्त्यर्थमिति शेषः । किं तत्कर्मफलं यदादित्य-

अथ तृतीयाध्यायस्य द्वितीयः खण्डः

अथ येऽस्य दक्षिणा रश्मयस्ता एवास्य दक्षिणा मधुनाड्यो यजूंष्येव मधुकृतो यजुर्वेद एव पुष्पं ता अमृता आपः ॥ १ ॥

तानि वा एतानि यजूंष्येतं यजुर्वेदमभ्यतपस्तस्याभितप्तस्य यशस्तेज इन्द्रियं वीर्यमन्नाद्य रसोऽजायत ॥ २ ॥

तद्वक्षरत्तदादित्यमभितोऽश्रयत्तद्वा एतद्यदेतदादित्यस्य शुक्लं रूपम् ३
इति छान्दोग्योपनिषदि तृतीयाध्यायस्य द्वितीयः खण्डः ॥ २ ॥

न्नादित्ये सञ्चितं कर्मफलाख्यं मधु मोक्ष्यामह इत्येवं हि यशसादिलक्ष-
णफलप्राप्तये कर्माणि क्रियन्ते मनुष्यैः केशरनिष्पादनमिव कर्षकैः । तत्प्र-
त्यक्षं प्रदर्शयते भ्रद्धाहेतोस्तद्वा एतत् । किं तद्यदेतदादित्यस्योद्यतो दृश्यते
रोहितं रूपम् ॥ ४ ॥

इति छान्दोग्योपनिषच्छाङ्करभाष्ये तृतीयाध्यायस्य प्रथमः खण्डः ॥ १ ॥

अथ येऽस्य दक्षिणा रश्मय इत्यादि समानम् । यजूंष्येव मधुकृतो
यजुर्वेदविहिते कर्मणि प्रयुक्तानि । पूर्ववन्मधुकृत इव । यजुर्वेदविहितं
कर्म पुष्पस्थानीयं पुष्पमित्युच्यते । ता एव सोमाद्या अमृता आपः ॥ १ ॥

तानि वा एतानि यजूंष्येतं यजुर्वेदमभ्यतपस्तित्येवमादि सर्वं समानम् ।
मध्वेतदादित्यस्य दृश्यते शुक्लं रूपम् ॥ २ ॥ ३ ॥

इति छान्दोग्योपनिषच्छाङ्करभाष्ये तृतीयाध्यायस्य द्वितीयः खण्डः ॥ २ ॥

माश्रित्य तिष्ठतीत्याशङ्क्याऽऽह-तत्प्रत्यक्षमिति । कर्मफले प्रत्यक्षे तत्साधने कर्मणि
कर्मिणां श्रद्धासिद्धयर्थमति यावत् । तदेव फलं प्रश्नपूर्वकं विशदयति-किमित्यादिना ४

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

तृतीयाध्यायस्य प्रथमः खण्डः ॥ १ ॥

मध्वन्तरं दर्शयति-अथेति । वक्तव्यविशेषं कथयति-यजूंषीति । कथं तेषां
मधुकृत्त्वं तदाह-पूर्ववदिति । ऋद्धान्नाणामृग्वेदविहिते कर्मणि प्रयुक्तानां यथा
पूर्वं मधुकरत्वमुक्तं तथा यजुषामपीत्यर्थः । यजुर्वेदविहिते कर्मणि पुष्पदृष्टि-
माचष्टे-यजुर्वेदेति । ता अमृता आप इत्यस्य पूर्ववद्वाख्यानमित्याह-ता एवेति ॥ १ ॥

यजुषामादित्यसम्बन्धि मधु प्रत्यक्षं दर्शयति-एतदिति ॥ २ ॥ ३ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

तृतीयाध्यायस्य द्वितीयः खण्डः ॥ २ ॥

अथ तृतीयाध्यायस्य तृतीयः खण्डः

अथ येऽस्य प्रत्यञ्चो रश्मयस्ता एवास्य प्रतीच्यो मधुनाञ्च्यः
सामान्येव मधुकृतेः सामवेद एव पुष्पं ता अमृता आपः ॥ १ ॥

तानि वा एतानि सामान्येतः सामवेदमभ्यतपःस्तस्याभित-
प्तस्य यशस्तेज इन्द्रियं वीर्यमन्नाद्यश्चरसोऽजायत ॥ २ ॥

तद्व्यक्षरत्तदादित्यमभितोऽश्रयत्तद्वा एतद्यदेतदादित्यस्य कृष्णः
रूपम् ॥ ३ ॥

इति च्छान्दोग्योपनिषदि तृतीयाध्यायस्य तृतीयः खण्डः ॥ ३ ॥

अथ तृतीयाध्यायस्य चतुर्थः खण्डः

अथ येऽस्योदञ्चो रश्मयस्ता एवास्योदीच्यो मधुनाञ्च्योऽथर्वा-
ङ्गिरस एव मधुकृत इतिहासपुराणं पुष्पं ता अमृता आपः ॥ १ ॥

ते वा एतेऽथर्वाङ्गिरस एतदितिहासपुराणमभ्यतपःस्तस्याभि-

अथ येऽस्य प्रत्यञ्चो रश्मय इत्यादि समानम् । तथा साक्षां मधु ।
एतदादित्यस्य कृष्णं रूपम् ॥ १ ॥ २ ॥ ३ ॥

इति च्छान्दोग्योपनिषच्छाङ्करभाष्ये तृतीयाध्यायस्य तृतीयः खण्डः ॥ ३ ॥

अथ येऽस्योदञ्चो रश्मय इत्यादि समानम् । अथर्वाङ्गिरसोऽथर्वणा-
ऽङ्गिरसा च दृष्टा मन्त्रा अथर्वाङ्गिरसः कर्मणि प्रयुक्ता मधुकृतः । इतिहा-

तृतीयं मधु कथयति-अथेति । ऋचां यजुषां च मधु यथा कथितं तथेति
यावत् । तस्य शास्त्रप्रत्यक्षत्वं दर्शयति-एतदिति ॥ १ ॥ २ ॥ ३ ॥

इति श्रीमदानन्दगिरिविरचितायां च्छान्दोग्योपनिषच्छाङ्करभाष्यटीकायां

तृतीयाध्यायस्य तृतीयः खण्डः ॥ ३ ॥

चतुर्थं मधु निदर्शयति-अथेति । किं तत्कर्मेत्याशङ्क्याऽऽह-इतिहासेति ।
तद्व्याथर्वणानामाङ्गिरसानां च प्रसिद्धं ब्राह्मणं तद्विहितं कर्म पुष्पं पुष्पस्थानी-
यमित्यर्थः । यदा प्रसिद्धयोरितिहासपुराणयोरुपादानं तदाऽपि न दूषणमि-

तप्तस्य यशस्तेज इन्द्रियं वीर्यमन्नाद्यं रसोऽजायत ॥ २ ॥

तद्व्यक्षरत्तदादित्यमभितोऽश्रयत्तद्वा एतद्यदेतदादित्यस्य परं
कृष्णं रूपम् ॥ ३ ॥

इति छान्दोग्योपनिषदि तृतीयाध्यायस्य चतुर्थः खण्डः ॥ ४ ॥

अथ तृतीयाध्यायस्य पञ्चमः खण्डः

अथ येऽस्योर्ध्वा रश्मयस्ता एवास्योर्ध्वा मधुनाड्यो गुह्या एवा-
ऽऽदेशा मधुकृतो ब्रह्मैव पुष्पं ता अमृता आपः ॥ १ ॥

ते वा एते गुह्या आदेशा एतद्ब्रह्माभ्यतपश्स्तस्याभितप्तस्य यश-
स्तेज इन्द्रियं वीर्यमन्नाद्यं रसोऽजायत ॥ २ ॥

तद्व्यक्षरत्तदादित्यमभितोऽश्रयत्तद्वा एतद्यदेतदादित्यस्य मध्ये
क्षोभत इव ॥ ३ ॥

सपुराणं पुष्पम् । तयोश्चेतिहासपुराणयोरश्वमेधे पारिप्लवास्तु रात्रिषु
कर्माङ्गत्वेन विनियोगः सिद्धः । मध्वेतदादित्यस्य परं कृष्णं रूपमतिशयेन
कृष्णमित्यर्थः ॥ १ ॥ २ ॥ ३ ॥

इति छान्दोग्योपनिषच्छाङ्करभाष्ये तृतीयाध्यायस्य चतुर्थः खण्डः ॥ ४ ॥

अथ येऽस्योर्ध्वा रश्मय इत्यादि पूर्ववत् । गुह्या गोप्या रहस्या एवा-
ऽऽदेशालोकद्वारीयादिविधय उपासनानि च कर्माङ्गविषयाणि मधुकृतो

त्याह-तयोश्चेति । अश्वमेधकर्मणि जामितापरिहारार्थं पारिप्लवो नानाविधोपा-
ख्यानसमुदायो यत्र तत्पारिप्लवमाचक्षीतेतिविधिवशात्प्रयुज्यते । तासु रात्रिषु
तस्यैव कर्मणोऽङ्गत्वेन मनुर्वैवस्वतो राज्येत्येवम्प्रकारयोर्विनियोगस्य पूर्वतन्त्रे
पारिप्लवार्थाधिकरणेनैव सिद्धत्वात्तत्सम्बन्धि कर्म पुष्पमित्यर्थः । अस्यापि
मधुनः शास्त्रप्रत्यक्षतामाह-मध्वेतदिति ॥ १ ॥ २ ॥ ३ ॥

इति श्रीमदानन्देगिरिविरचितायां छान्दोग्योपनिषच्छाङ्करभाष्यटीकायां

तृतीयाध्यायस्य चतुर्थः खण्डः ॥ ४ ॥

पञ्चमं मधुदर्शयति-अथेति । लोकद्वारीयादिविधयो लोकद्वारमपावृणु

ते वा एते रसानां रसा वेदा हि रसास्तेषामेते रसास्तानि
वा एतान्यमृतानाममृतानि वेदा ह्यमृतास्तेषामेतान्यमृतानि ॥ ४ ॥
इतिच्छान्दोग्योपनिषदि तृतीयाध्यायस्य पञ्चमः खण्डः ॥ ५ ॥

अथ तृतीयाध्यायस्य षष्ठः खण्डः

तद्यत्प्रथमममृतं तद्वसव उपजीवन्त्यग्निना मुखेन न वै देवा

ब्रह्मैव शब्दाधिकारात्प्रणवाख्यं पुष्पम् । समानमन्यत् । मध्वेतदादित्यस्य
मध्ये क्षोभत इव समाहितदृष्टेर्दृश्यते सञ्जलतीव ॥ १ ॥ २ ॥ ३ ॥

ते वा एते यथोक्ता रोहितादिरूपविशेषा रसानां रसाः । केषां रसा-
नामित्याह-वेदा हि यस्माल्लोकनिष्यन्दत्वात्सारा इति रसास्तेषां रसानां
कर्मभावमापन्नानामप्येते रोहितादिविशेषा रसा अत्यन्तसारभूता इत्यर्थः ।
तथाऽमृतानाममृतानि । वेदा ह्यमृता नित्यत्वात्तेषामेतानि रोहितादीनि
रूपाण्यमृतानि । रसानां रसा इत्यादि कर्मस्तुतिरेषा । यस्यैवंविशिष्टान्य-
मृतानि फलमिति ॥ ४ ॥

इतिच्छान्दोग्योपनिषच्छाङ्करभाष्ये तृतीयाध्यायस्य पञ्चमः खण्डः ॥ ५ ॥

तत्तत्र यत्प्रथमममृतं रोहितरूपलक्षणं तद्वसवः प्रातःसवनेशाना

पश्येम त्वा वयमित्यादयः । ब्रह्मशब्दार्थमाह-शब्दाधिकादिति । ऋगादिश-
ब्दानां प्रकृतत्वादित्यर्थः । अस्यापि मधुनः शास्त्रवशात्प्रत्यक्षतामाह-मध्वेत-
दिति । समाहितदृष्टेः शास्त्रार्थे समाहितचित्तस्येत्यर्थः ॥ १ ॥ २ ॥ ३ ॥

पञ्च मधूनि व्याख्याय तेषां सर्वेषां ध्येयत्वसिद्ध्यर्थं स्तुतिं प्रकुरुते-ते वा
एत इति । तस्मात्तेषामिति सम्बन्धः । कर्मणि विनियुक्तत्वेन तदङ्गत्वात्तद्भावा-
पत्तिः । वेदानां कार्यत्वेऽपि प्रयत्नपूर्वकत्वाभावान्नित्यत्वम् । या मधुनि स्तुतिः
सा कर्मस्तुतिरित्याह-रसानामिति । कर्मस्तुतिमभिनयति-यस्यैवमिति । रसानां
रसा अमृतानाममृतानीत्येवंविशिष्टान्यमृतानि यस्य फलं कर्मणस्तस्य महा-
भाग्यं किं वक्तव्यमिति स्तूयते कर्मेत्यर्थः ॥ ४ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां
तृतीयाध्यायस्य पञ्चमः खण्डः ॥ ५ ॥

अमृतानि ध्येयान्युक्त्वा तदुपजीविनो देवतागणाननुचिन्तनीयानुपदिशति-
तत्तत्रेति । कवलग्राहं कवलं गृहीत्वा यथा लोकोऽभाति तद्वदित्येतत् । नन्वश-

अश्रन्ति न पिवन्त्येतदेवामृतं दृष्ट्वा तृप्यन्ति ॥ १ ॥

त एतदेव रूपमभिसंविशन्त्येतस्माद्रूपादुद्यन्ति ॥ २ ॥

स य एतदेवममृतं वेद वसूनामेवैको भूत्वाऽग्निनैव मुखेनैतदे-

उपजीवन्त्यग्निना मुखेनाग्निना प्रधानभूतेनाग्निप्रधानाः सन्त उपजीवन्ती-
त्यर्थः । अन्नाद्यं रसोऽजायतेति वचनात्कवलग्राहमश्रन्तीति प्राप्तं तत्प्रति-
पिध्यते-न वै देवा अश्रन्ति न पिवन्तीति । कथं तर्ह्युपजीवन्तीत्युच्यते-
एतदेव हि यथोक्तममृतं रोहितं रूपं दृष्टोपलभ्य सर्वकरणैरनुभूय तृप्यन्ति ।
दृशेः सर्वकरणद्वारोपलब्ध्यर्थत्वात् । ननु रोहितं रूपं दृष्टेत्युक्तं कथमन्ये-
न्द्रियविषयत्वं रूपस्येति । ३ । यशआदीनां श्रोत्रादिगम्यत्वात् । श्रोत्रग्राह्यं
यशः । तेजोरूपं चाक्षुषम् । इन्द्रियं विषयग्रहणकार्यानुमेयं करणसामर्थ्यम् ।
वीर्यं बलं देहगत उत्साहः प्राणवत्ता । अन्नाद्यं प्रत्यहमुपजीव्यमानं शरीर-
स्थितिकरं यद्भवति । रसो ह्येवमात्मकः सर्वः । यं दृष्ट्वा तृप्यन्ति सर्वे । देवा
दृष्ट्वा तृप्यन्तीत्येतत्सर्वं स्वकरणैरनुभूय तृप्यन्तीत्यर्थः । आदित्यसंश्रयाः
सन्तो वैगन्ध्यादिदेहकरणदोषरहिताश्च ॥ १ ॥

किं ते निरुद्यमा अमृतमुपजीवन्ति । न । कथं तर्हि, एतदेव रूपमभि-
लक्ष्याधुना भोगावसरो नास्माकमिति बुद्ध्वाऽभिसंविशन्त्युदासते । यदा
वै तस्यामृतस्य भोगावसरो भवेत्तदैतस्मादमृतादमृतभोगनिमित्तमित्यर्थः ।
एतस्माद्रूपादुद्यन्त्युत्साहवन्तो भवन्तीत्यर्थः । न ह्यनुत्साहवतामननुति-
ष्ठतामलसानां भोगप्राप्तिर्लोके दृष्टा ॥ २ ॥

स यः कश्चिदतदेवं यथोदितमृद्गधुकरतापरससङ्घरणमृग्वेदविहित

नपानाभावे न युक्तमुपजीवनवचनमित्याशङ्क्य परिहरति-कथमित्यादिना ।
चक्षुषेति वक्तव्ये कथं सर्वकरणैरित्यधिकमुच्यते तत्राऽऽह-दृशेरिति । चक्षु-
षैव रूपग्रहणमिति नियममाश्रित्य शङ्कते-नन्विति । कर्मफलभूतस्य रसस्य
लोहितामृतात्मकस्य नास्ति चक्षुर्मात्रग्राह्यत्वमिति परिहरति-नेत्यादिना । किमे-
तावता रसस्याऽऽयातं तदाह-रसो हीति । इति तस्यापि श्रोत्रादिग्राह्यतेति शेषः ।
एतदेवेत्यादिवाक्यमुपसंहरति-देवा इति । किं तेषां स्वतन्त्राणां तृप्तिर्नेत्याह-
आदित्येति । वैगन्ध्यं दौर्गन्ध्यम् । आदिपदेन सम्भाविताः सर्वेऽपि देहकरण-
दोषा गृह्यन्ते ॥ १ ॥

एतस्माद्रूपादिति व्याख्यातस्यानुवादमात्रम् । उत्साहवतां देवानां यथो-
क्तामृतोपजीवित्वमित्यत्र लोकप्रसिद्धिमनुकूलयति-न हीति ॥ २ ॥

पाठक्रमेणोक्तं ध्येयस्वरूपमनूद्य साधिकारं ध्यानविधिं दर्शयति-स य

वामृतं दृष्ट्वा तृप्यति स एतदेव रूपमभिसंविशत्येतस्माद्रूपादुदेति ॥३॥

स यावदादित्यः पुरस्तादुदेता पश्चादस्तमेता वसूनामेव ताव-
दाधिपत्यं स्वाराज्यं पर्येता ॥ ४ ॥

इति च्छान्दोग्योपनिषच्छाङ्करभाष्ये तृतीयाध्यायस्य षष्ठः खण्डः ॥ ६ ॥

तृतीयाध्यायस्य सप्तमः खण्डः

अथ यद्वितीयममृतं तद्रूपा उपजीवन्तीन्द्रेण मुखेन न वै देवा
अश्रन्ति न पिबन्त्येतदेवामृतं दृष्ट्वा तृप्यन्ति ॥ २ ॥

त एतदेव रूपमभिसंविशान्त्येतस्माद्रूपादुद्यन्ति ॥ २ ॥

स य एतदेवममृतं वेद रुद्राणामेवैको भून्वेन्द्रेणैव मुखेनैतदेवा-
मृतं दृष्ट्वा तृप्यति स एतदेव रूपमभिसंविशत्येतस्माद्रूपादुदेति ॥३॥

कर्मपुष्पात्तस्य चाऽऽदित्यसंश्रयणं रोहितरूपत्वं चामृतस्य प्राचीदिग्ग-
तरश्मिनाडीसंस्थतां वसुदेवभोग्यतां तद्विदश्च वसुभिः सहैकतां गत्वा-
ऽग्निना मुखेनोपजीवनं दर्शनमात्रेण तृप्तिं स्वभोगावसर उद्यमनं तत्काला-
पाये च संवेशनं वेद सोऽपि वसुवत्सर्वं तथैवानुभवति ॥ ३ ॥

कियन्तं कालं विद्वांस्तदमृतमुपजीवतीत्युच्यते-स विद्वान्यावदादित्यः
पुरस्तात्प्राच्यां दिश्युदेता पश्चात्प्रतीच्यामस्तमेता तावद्वसूनां भोगका-
लस्तावन्तमेव कालं वसूनामाधिपत्यं स्वाराज्यं पर्येता परितो गन्ता भव-
तीत्यर्थः । न यथा चन्द्रमण्डलस्थः केवलकर्म परतन्त्रो देवानामन्नभूतः
किं तर्ह्ययमाधिपत्यं स्वराज्ञात्वं चाधिगच्छति ॥ ४ ॥

इति च्छान्दोग्योपनिषच्छाङ्करभाष्ये तृतीयाध्यायस्य षष्ठः खण्डः ॥ ६ ॥

इति । वसुदेवभोग्यतां वसुभिर्देवैरुपजीव्यत्वमिति यावत् । एतदित्यस्माकं सधु
निदर्शयति । एवं शब्दार्थं विशदयति-यथोदितमिति । तथैव श्रुत्युक्तमेणैवेत्यर्थः ३

भोगकालपरिमाणं प्रश्नपूर्वकं निर्धारयति-कियन्तमिति । आधिपत्यं स्वा-
राज्यमिति विशेषणयोस्तात्पर्यमाह-न यथेति ॥ ४ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

तृतीयाध्यायस्य षष्ठः खण्डः ॥ ६ ॥

स यावदादित्यः पुरस्तादुदेता पश्चादस्तमेता द्विस्तावदक्षिणत
उदेतोत्तरतोऽस्तमेता रुद्राणामेव तावदाधिपत्यं स्वाराज्यं पर्येता ॥ ४ ॥
इतिच्छान्दोग्योपनिषदि तृतीयाध्यायस्य सप्तमः खण्डः ॥ ७ ॥

अथ तृतीयाध्यायस्याष्टमः खण्डः

अथ यत्तृतीयममृतं तदादित्या उपजीवन्ति वरुणेन मुखेन न
वै देवा अश्नन्ति न पिबन्त्येतदेवामृतं दृष्ट्वा तृप्यन्ति ॥ १ ॥

त एतदेव रूपमभिसंविशन्त्येतस्माद्रूपादुच्यन्ति ॥ २ ॥

स य एतदेवममृतं वेदाऽऽदित्यानामेवैको भून्वा वरुणेनैव मुखे-
नैतदेवामृतं दृष्ट्वा तृप्यति स एतदेव रूपमभिसंविशत्येतस्माद्रूपा
दुदेति ॥ ३ ॥

स यावदादित्यो दक्षिणत उदेतोत्तरतोऽस्तमेता द्विस्तावत्पश्चा
दुदेता पुरस्तादस्तमेताऽऽदित्यानामेव तावदाधिपत्यं स्वाराज्यं
पर्येता ॥ ४ ॥

इतिच्छान्दोग्योपनिषदि तृतीयाध्यायस्याष्टमः खण्डः ॥ ८ ॥

अथ यद्वितीयममृतं तद्रुद्रा उपजीवन्तीत्यादि समानम् ॥ १ ॥ २ ॥ ३ ॥
स यावदादित्यः पुरस्तादुदेता पश्चादस्तमेता द्विस्तावत्ततो द्विगुणं
कालं दक्षिणत उदेतोत्तरतोऽस्तमेता रुद्राणां तावद्भोगकालः ॥ ४ ॥

इति छान्दोग्योपनिषच्छाङ्करभाष्ये तृतीयाध्यायस्य सप्तमः खण्डः ॥ ७ ॥

प्रथमममृतमधिकृत्य चिन्तनीयमुक्त्वा द्वितीयममृतमाश्रित्यः तद्दर्शयति-
अथेति ॥ १ ॥ २ ॥ ३ ॥

विद्याफलं कथयति-स यावदिति। यावद्वसूनां भोगकालस्ततो द्विगुणो रुद्राणां
भोगकालः। यथा प्रथमामृतध्यायिनां वसुभिस्तुल्यो भोगकालस्तथा द्विती-
यामृतध्यायिनामपि रुद्रैस्तुल्यो भोगकाल इत्यर्थः ॥ ४ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

तृतीयाध्यायस्य सप्तमः खण्डः ॥ ७ ॥

अथ तृतीयाध्यायस्य नवमः खण्डः ॥ ६ ॥

अथ यच्चतुर्थममृतं तन्मरुत उपजीवन्ति सोमेन मुखेन न वै देवा अश्नन्ति न पिबन्त्येतदेवामृतं दृष्ट्वा तृप्यन्ति ॥ १ ॥

त एतदेव रूपमभिसंविशन्त्येतस्माद्रूपादुच्यन्ति ॥ २ ॥

स य एतदेवममृतं वेद मरुतामेवैको भूत्वा सोमेनैव मुखेनैतदेवामृतं दृष्ट्वा तृप्यति स एतदेव रूपमभिसंविशत्येतस्माद्रूपादुदेति ॥ ३ ॥

स यावदादित्यः पश्चादुदेता पुरस्तादस्तमेता द्विस्तावदुत्तरत उदेता दक्षिणतोऽस्तमेता मरुतामेव तावदाधिपत्यं स्वाराज्यं पर्येता ॥ ४ ॥

इतिच्छान्दोग्योपनिषदि तृतीयाध्यायस्य नवमः खण्डः ॥ ९ ॥

अथ तृतीयाध्यायस्य दशमः खण्डः ।

अथ यत्पञ्चमममृतं तत्साध्या उपजीवन्ति ब्रह्मणा मुखेन न वै देवा अश्नन्ति न पिबन्त्येतदेवामृतं दृष्ट्वा तृप्यन्ति ॥ १ ॥

त एतदेव रूपमभिसंविशन्त्येतस्माद्रूपादुच्यन्ति ॥ २ ॥

स य एतदेवममृतं वेद साध्यानामेवैको भूत्वा ब्रह्मणैव मुखेनैतदेवामृतं दृष्ट्वा तृप्यति स एतदेव रूपमभिसंविशत्येतस्माद्रूपादुदेति ॥ ३ ॥

स यावदादित्य उत्तरत उदेता दक्षिणतोऽस्तमेता द्विस्तावदूर्ध्व उदेताऽर्वाङ्स्तमेता साध्यानामेव तावदाधिपत्यं स्वाराज्यं पर्येता ॥ ४ ॥

इतिच्छान्दोग्योपनिषदि तृतीयाध्यायस्य दशमः खण्डः ॥ १० ॥

तथा पश्चादुत्तरत ऊर्ध्वमुदेता विपर्ययेणास्तमेता । पूर्वस्मात्पूर्वस्मा-

इतरामृतध्यायिनां फलानि निर्दिशति-तथेति । विपर्ययेण पुरस्तादक्षिणतोऽधस्ताच्चेत्यर्थः । यथा पुरस्तादुदेता पश्चाच्चास्तमेता ततो दक्षिणतो द्विगुणेन कालेनोदेतोत्तरतश्चास्तमेतेत्युक्तम् । तथा ततो द्विगुणेन कालेन पश्चादुदेता पुरस्ताच्चास्तमेता तावानादित्यानां भोगकालः । तृतीयामृतध्यायिनामपि तावानेव

द्विगुणोत्तरोत्तरेण कालेनेत्यपौराणं दर्शनम् । सवितुश्चतुर्दशमिन्द्रयमवरु-
णसोमपुरीषूदयास्तमयकालस्य तुल्यत्वं हि पौराणिकैरुक्तम् । मानसोत्त-
रस्य मूर्धनि मेरोः प्रदक्षिणावृत्तेस्तुल्यत्वादिति ।

भोगकालः । ततो द्विगुणेन कालेन यावदादित्य उत्तरत उदेता दक्षिणतोऽस्त-
मेता तावान्मरुतां भोगकालः । चतुर्थांशमृतध्यायिनामपि तावानेव भोगकालः ।
ततो द्विगुणेन कालेनोर्ध्वमुदेताऽधस्तादस्तमेता तावान्साध्यानां भोगकालः ।
पञ्चमामृतचिन्तकानामपि तावानेवेत्यर्थः । यत्पूर्वपूर्वोदयास्तमयकालापेक्षया
द्विगुणेन कालेनोत्तरोदयास्तमयावित्युक्तं तत्पुराणविरुद्धमिति शङ्कते—पूर्वस्मात्पू-
र्वस्मादिति । कथं श्रुत्युक्तस्यार्थस्य पुराणविरुद्धतेत्याशङ्क्याऽऽह—सवितुरिति । उक्त-
मेव सङ्क्षिपति—मानसोत्तरस्येति । महागिरेर्मेरोः प्राकारवत्परितः स्थितस्य मूर्धनि
संलग्नप्रथचक्रस्य सवितुर्मेरोः प्रदक्षिणावृत्तेस्तुल्यत्वात्कालाधिक्ये कारणाभा-
वाच्च चतसृष्वपि पुरीषूदयास्तमयकालस्य तुल्यत्वम् । उक्तं हि विष्णुपुराणे—

“शक्रादीनां पुरे तिष्ठन्स्पृशत्येष पुरत्रयम् ।

विकर्णौ द्वौ विकर्णस्थस्त्रीन्कोणान्द्वे पुरे तथा” ॥ इति ।

लैङ्गे चोक्तम्—“मानसोपरि माहेन्द्री प्राच्यां मेरोः स्थिता पुरी ।

दक्षिणे भानुपुत्रस्य वरुणस्य तु वारुणे ॥

सौम्ये सोमस्य विबुला तासु दिग्देवताः स्थिताः ।

अमरावती संयमिनी सुखा चैव विभा क्रमात् ॥

लोकपालोपरिष्ठात्तु सर्वतो दक्षिणायने ।

काष्ठां गतस्य सूर्यस्य गतिर्या तां निबोधत ॥

दक्षिणां प्रक्रमेद्भानुः क्षिप्तेषुरिव धावति ।

पुरान्तगो यदा भानुः शक्रस्य भवति प्रभुः ॥

सर्वैः संयमनैः सौरो ह्युदयो दृश्यते द्विजाः ।

स एवं सुखवत्यां तु निशान्तस्तत्प्रदृश्यते ॥

अस्तमेति यदा सूर्यो विभायां विश्वदृग्विभुः ।

मया प्रोक्तोऽमरावत्यां यथाऽसौ वारितस्करः ॥

तथा संयमिनीं प्राप्य सुखां चैव विभां खराः ।

यदाऽपराह्णस्त्वाग्नेय्यां पूर्वाह्णे नैर्ऋते द्विजाः ॥

तदा त्वपररात्रश्च वायुभागे सुदारुणः ।

ऐशान्यां पूर्वरात्रस्तु गतिरेषाऽस्य सर्वतः” ॥ इति ।

तथा चोपरिष्ठादमरावत्यास्तिष्ठन्मध्याह्नं तत्रेशकोणस्थानां तृतीययाममा-
ग्र्यकोणस्थानामाद्ययामं संयमिन्यामुदयं च करोति सविता । एवं यदा याम्ये

अत्रोक्तः परिहार आचार्यैः-अमरावत्यादीनां पुरीणां द्विगुणोत्तरोत्तरेण कालेनोद्वासः स्यात् । उदयश्च नाम सवितुस्तन्निवासिनां प्राणिनां चक्षुर्गोचरापत्तिस्तदत्ययश्चास्तमनं न परमार्थत उदयास्तमये स्तः । तन्निवासिनाञ्च प्राणिनामभावे तान्प्रति तेनैव मार्गेण गच्छन्नपि नैवोदेता नास्तमेतेति चक्षुर्गोचरापत्तिस्तदत्ययस्य चाभावात् ।

तथाऽमरावत्याः सकाशाद्विगुणं कालं संयमनी पुरी वसत्यतस्त-
मध्याह्ने तिष्ठति तदैन्द्रेऽस्तमयः । आग्नेये तृतीययामः । निःश्व्रुतिकोणे प्रथमो यामः । वारुण उदयः । यदा च वारुणे मध्याह्नस्तदा याम्येऽस्तमयः । निःश्व्रुतिकोणे तृतीयो यामः । वायव्ये प्रथमयामः । सौम्य उदयः । यदा च सौम्ये मध्याह्नस्तदा वारुणेऽस्तमयः । वायव्ये तृतीययामः । ईशानकोणे प्रथमो यामः । ऐन्द्र उदयः । तथाऽऽग्नेये कोणे वर्तमानस्तत्रत्यानां मध्यन्दिनं यमेन्द्र-पुर्योराद्यतृतीययामौ निःश्व्रुतीशानकोणयोरुदयास्तमयौ च करोति । एवं सर्वासु दिक्षु विदिक्षु चेति पौराणिके दर्शने तद्विरुद्धमिदं श्रुत्योक्तमित्यर्थः ।

यद्यपि श्रुतिविरोधे स्मृतिरप्रमाणं तथाऽपि यथाकथञ्चिद्विरोधपरिहारं द्रविडाचार्योक्तमुपपादयति-अत्रेति । यदाऽमरावती शून्या स्यात्तदा हि तां प्रति पुरस्तादुदेतीतिप्रयोगशून्यत्वाद्वसूनां भोगान्तः । एवमुत्तरासां पुरीणां विनाशे द्विगुणकालेन रुद्रादीनां भोगच्युतिः । अत इमां वचनव्यक्तिमाश्रित्य तमेव परिहारमाह-अमरावत्यादीनामिति । तथाऽपि कथं विरोधसमाधिस्तत्रा-ऽऽह-उदयश्चेति । तदुक्तम्—

“यैर्यत्र दृश्यते भास्वान्स तेषामुदयः स्मृतः । तिरोभावं च यत्रैति तदेवास्तमनं रवेः ॥
नैवास्तमनमर्कस्य नोदयः सर्वदा सतः । उदयास्तमने नाम दर्शनादर्शने रवेः” ॥ इति ।

अमरावत्यादिपुरीषु पूर्वपूर्वापेक्षयोत्तरोत्तरत्रोद्वासकालद्वैगुण्यमस्तु । स्तां च दर्शनादर्शने सवितुरुदयास्तमयौ । स वा एष न कदाचनास्तमेति नोदे-तीति श्रुतेर्वस्तुतो नोदयास्तमयौ स्तस्तथा च पुरीषु तुल्यत्वेन गच्छतः सवि-तुरुदयास्तमयकालवैषम्यमयुक्तमित्याशङ्क्याऽऽह-तन्निवासिनां चेति । भोगका-लद्वैगुण्यं न सवितृगतेराधिक्यापेक्षया श्रुत्योच्यते येन पुराणविरोधः किं त्वमरावत्यादीनां पुरीणां दैत्योपहतानां पूर्वपूर्वापेक्षयोत्तरोत्तरपुरीणां द्विगुणेन कालेनोद्वासत्तदपेक्षयोत्तरस्थानेषु भोगकाले द्वैगुण्यं श्रुत्योक्तमिति भावः ।

अथोद्वासकालाधिक्याद्भोगच्युतिकालाधिक्यं न भोगकालाधिक्यमत आह-तथेति । यथोद्वासकालद्वैगुण्यमुक्तं तद्वदिति यावत् । अमरावतीनिवा-सिप्राणिवर्गापेक्षया संयमिनीनिवासिनः प्राणिनः प्रति द्विगुणेन कालेन सवि-तुरुदयास्तमयाविति युक्तं च वक्तुम् । दर्शनादर्शनयोर्द्विगुणकालभावित्वात् ।

त्रिवासिनः प्राणिनः प्रति दक्षिणत इवोदेत्युत्तरतोऽस्तमेतीत्युच्यतेऽस्मद्बुद्धिं चापेक्ष्य । तथोत्तरास्वपि पुरीषु योजना ।

सर्वेषां च मेरुरुत्तरतो भवति । यदाऽमरावत्यां मध्याह्नगतः सविता तदा संयमन्यामुद्यन्दश्यते तत्र मध्याह्नगतो वारुण्यामुद्यन्दश्यते, तथोत्तरस्यां, प्रदक्षिणावृत्तेस्तुल्यत्वात् ।

इलावृतवासिनां सर्वतः पर्वतप्राकारनिवारितादित्यरश्मीनां सवि-

न च तन्निवासिदृष्ट्यपेक्षया दक्षिणोत्तरयोरुदयास्तमयौ । तद्दृष्ट्या पूर्वपश्चिमयोरेव तद्भावात् । अस्मद्बुद्धिमपेक्ष्य तु दक्षिणत उदेत्युत्तरतश्चास्तमेतीत्युच्यते । इवशब्दस्तयोस्तन्निवासिजनापेक्षया दक्षिणोत्तरस्थयोरसत्त्वं द्योतयतीत्यर्थः । यथाऽमरावत्यपेक्षया संयमिन्यामुद्वासकालाधिक्यमुक्तं तथा तदपेक्षया वारुण्यां तदपेक्षया च विभायां तत्कालाधिक्यमवधेयमित्याह—तथेति । संयमिनीं चान्तर्भाव्य बहुवचनम् ।

इतश्चास्मद्बुद्धिमपेक्ष्य दक्षिणगत्यादिनाऽस्तमनमित्याह—सर्वेषां चेति । उद्यन्तमादित्यं पुरतोऽवलोकयतां वामभागे स्थितत्वान्मेरुः सर्वेषामेवोत्तरतो भवति । तथाचोदयास्तमयाभ्यां पूर्वापरदिग्विभागान्न तत्पुरवासिदृष्ट्यपेक्षया दक्षिणत इत्यादिवचनं किन्त्वस्मद्दृष्ट्यपेक्षयैवेत्यर्थः । उद्वासकालद्वैगुण्यापेक्षया भोगकालद्वैगुण्यमित्युक्तम् । सम्प्रति सवितृगत्याधिक्यापेक्षयैव भोगकालाधिक्यं किं न स्यादित्याशङ्क्य पुराणविरोधसमाधानासम्भवान्मैवमित्याह—यदेत्यादिना । यथा संयमिन्यां मध्याह्नगो वारुण्यामुद्यन्भवति तथा तस्यां मध्याह्नगो विभायामुद्यन्दश्यत इत्याह—तथेति । उक्तं च वायुप्रोक्ते—

“मध्यगस्त्वमरावत्यां यावद्भवति भास्करः ।

वैवस्वते संयमन उदयस्तत्र दृश्यते ॥

सुखायामर्धरात्रश्च विभायामस्तमेति च ॥” इति ।

कथं पुनः स यावदादित्य उत्तरत उदेता दक्षिणतोऽस्तमेतार्त्तं द्विस्तावद्ध उदेताऽर्वाङ्स्तमेतेत्युच्यते । न हि तत्रोद्वासकालस्य वाऽधिकत्वमस्ति । येनोदयास्तमयकालाधिक्याद्भोगकालाधिक्यं स्यादत आह—इलावृतेति । मेरोश्चतुर्दिशमिलावृत्तं नाम वर्षं प्रसिद्धम् । तन्निवासिनां प्राणिनामुभयतः पर्वताभ्यां मानसोत्तरसुमेरुभ्यां प्राकारस्थानीयाभ्यामुभयोर्ध्वस्थितमहाक्षेण विनिवारितादित्यरश्मीनामुर्ध्वमुदेताऽर्वाङ्स्तमेता च सविता दृश्यते । इवशब्दस्तूदयास्तमययोर्वस्तुतोऽसत्त्वद्योतनार्थ इत्यर्थः । कथं सवितोर्ध्वः सन्नोदेत्यर्वाङ्स्तमेति तत्राऽऽह—पर्वतेति । सर्वावृतप्रकाशस्थ पर्वतयोरुपरितने छिद्रे प्रवे-

तोर्ध्व इवोदेताऽर्वागस्तमेता दृश्यते । पर्वतोर्ध्वच्छिद्रप्रवेशात्सवितृप्र-
काशस्य ।

तथर्गाद्यमृतोपजीविनाममृतानां च द्विगुणोत्तरोत्तरवीर्यवत्त्वमनुगी-
यते भोगकालद्वैगुण्यलिङ्गेन । उद्यमनसंवशनादि देवानां रुद्रादीनां विदु-
षश्च समानम् ॥ १ ॥ २ ॥ ३ ॥ ४ ॥

इतिच्छान्दोग्योपनिषच्छाङ्करभाष्ये तृतीयाध्यायस्याष्टमः खण्डः ॥ ८ ॥

॥ १ ॥ २ ॥ ३ ॥ ४ ॥

इतिच्छान्दोग्योपनिषच्छाङ्करभाष्ये तृतीयाध्यायस्य नवमः खण्डः ॥ ९ ॥

॥ १ ॥ २ ॥ ३ ॥ ४ ॥

इतिच्छान्दोग्योपनिषच्छाङ्करभाष्ये तृतीयाध्यायस्य दशमः खण्डः ॥ १० ॥

शादधोवर्तिनां प्राणिनामुपरि प्रसारितनेत्राणां सावित्रं प्रकाशं पश्यतां तत्रो-
द्यन्निव सवितोपलभ्यते प्रदेशान्तरे च दृश्यमानोऽधस्तादिवास्तमेति । यथो-
परिष्ठादत्रत्यैरुपलभ्यमानो मेघस्ततो दूराद्दृशो भूतललग्नश्चेत्येवावसीयते
तथेहापीत्यर्थः ॥ १ ॥ २ ॥ ३ ॥ ४ ॥

भोगकालस्याविरोधेनाऽऽधिक्यमापाद्य तेनैव लिङ्गेनातिशयवत्त्वममृ-
तादेरपि कथयति-तथेति । भोगकालाधिक्ये सतीति यावत् । अनुमीयते
कल्प्यते । यत्तु भोगकालमाकलय्योद्यमनं तदभावं ज्ञात्वोपरमणमग्न्यादि-
मुखत्वं दृष्टिमात्रेण तृप्तिमत्त्वं तत्सर्वं विदुषोऽपि कल्प्यते देवैः सममित्याह-
उद्यमनेति ॥ १ ॥ २ ॥ ३ ॥ ४ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां
तृतीयाध्यायस्याष्टमः खण्डः ॥ ८ ॥

॥ १ ॥ २ ॥ ३ ॥ ४ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां
तृतीयाध्यायस्य नवमः खण्डः ॥ ९ ॥

॥ १ ॥ २ ॥ ३ ॥ ४ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां
तृतीयाध्यायस्य दशमः खण्डः ॥ १० ॥

अथ तृतीयाध्यायस्यैकादशः खण्डः

अथ तत ऊर्ध्व उदेत्य नैवोदेता नास्तमेतैकल एव मध्ये स्थाता
तदेष श्लोकः ॥ १ ॥

न वै तत्र न निम्लोच नोदियाय कदाचन ।

देवास्तेनाहं सत्येन मा विराधिषि ब्रह्मणेति ॥ २ ॥

कृत्वैवमुदयास्तमनेन प्राणिनां स्वकर्मफलभोगनिमित्तमनुग्रहं तत्कर्म-
फलोपभोगक्षये तानि प्राणिजातान्यात्मनि संहृत्याथ ततस्तस्मादनन्तरं
प्राण्यनुग्रहकालादूर्ध्वः सञ्जातमन्युदेत्योद्गम्य यान्प्रत्युदेति तेषां प्राणिना-
मभावात्स्वात्मस्थो नैवोदेता नास्तमेतैकलोऽद्वितीयोऽनवयवो मध्ये
स्वात्मन्येव स्थाता । तत्राकश्चिद्विद्वान्वस्वादिसमानचरणो रोहिताद्यमृत-
भोगभागी यथोक्तक्रमेण स्वात्मानं सवितारमात्मत्वेनोपेत्य समाहितः
सञ्जेतं मन्त्रं दृष्टोत्थितोऽन्यस्मै पृष्ठवत्ते जगाद् । यतस्त्वमागतो ब्रह्मलोका-
त्किं तत्राप्यहोरात्राभ्यां परिवर्तमानः सविता प्राणिनामायुः क्षपयति
यथेहास्माकमित्येवं पृष्ठः प्रत्याह । तत्तत्र यथा पृष्ठे यथोक्ते चार्थ एव
श्लोको भवति तेनोक्तो योगिनेति ध्रुतेर्वचनमिदम् ॥ १ ॥

न वै तत्र यतोऽहं ब्रह्मलोकादागतस्तस्मिन्न वै तत्रैतदस्ति यत्पृच्छसि ।
न हि तत्र निम्लोचास्तमगमत्सविता न चोदियायोद्गतः कुतश्चित्कदाचन

पञ्चभिः पर्यायैर्मधुविद्या यथावदुक्ता । क्रमेण मुक्तिफलपर्यवसायित्वं
तस्या दर्शयितुमनन्तरवाक्यमवरुद्ध्याऽऽह-कृत्वेत्यादिना । तस्मात्प्राण्यनुग्रहका-
लादनन्तरमिति तच्छब्दार्थः । ऊर्ध्वः सन्नद्धीभूतो वर्तमान इति यावत् ।
आत्मन्युदेत्य स्वमहिम्नि प्रकाशं लब्ध्वेत्येतत् । स्थातेतिप्रयोगात्क्रममुक्तिरत्र
विबक्षिता । तत्र विद्वदनुभवं प्रमाणयति-तत्रेति । क्रममुक्तिः सप्तम्यर्थः ।
यथोक्तक्रमेणासौ वा आदित्यो देवमध्वित्यादिना पञ्चामृतत्वेन स्थितमित्यर्थः ।
स्वमात्मानं वेद्यतया विद्वदात्मसम्भूतमित्यर्थः । आत्मत्वेनोपेत्याहङ्गुहेण गृही-
त्वेत्येतत् । कथं प्रश्न इत्याकाङ्क्षायामाह-यत इति । लब्धब्रह्मोपदेशो ब्रह्मविद्यो-
क्तावस्थायां ब्रह्मणो वियुक्तावस्थायां केनचित्पृष्ठः प्रत्युवाचेत्यर्थः । कथं प्रत्यु-
क्तिरिति तत्राऽऽह-तत्तत्रेति ॥ १ ॥

श्लोकमुपादाय व्याकरोति-न वै तत्रेत्यादिना । निम्लोचेत्यस्मिन्नर्थे निम्लो-
चेति च्छान्दसः प्रयोगः । इतिशब्दः पूर्वार्धव्याख्यासमाप्त्यर्थः । उत्तरार्धमु-

न ह वा अस्मा उदेति न निम्लोचति सकृद्विवा हैवास्मै भवति
य एतामेवं ब्रह्मोपनिषदं वेद ॥ ३ ॥

तद्धैतद्ब्रह्मा प्रजापतय उवाच प्रजापतिर्मनवे मनुः प्रजाभ्यस्त
द्धैतदुद्दालकायाऽऽरुणये ज्येष्ठाय पुत्राय पिता ब्रह्म प्रोवाच ॥ ४ ॥

इदं वाव तज्ज्येष्ठाय पुत्राय पिता ब्रह्म प्रब्रूयात्प्रणाययाय

कस्मिंश्चिदपि काल इति । उदयास्तमयवर्जितो ब्रह्मलोक इत्यनुपपन्नमि-
त्युक्तः शपथमिव प्रतिपेदे । हे देवाः साक्षिणो यूयं शृणुत यथा मयोक्तं
सत्यं वचस्तेन सत्येनाहं ब्रह्मणा ब्रह्मस्वरूपेण मा विराधिषि मा विरुध्ये-
यम प्राप्तिर्ब्रह्मणो मम मा भूदित्यर्थः ॥ २ ॥

सत्यं तेनोक्तमित्याह-श्रुतिः-न ह वा अस्मै । यथोक्तब्रह्मविदे नोदेति
न निम्लोचति नास्तमेति किं तु ब्रह्मविदेऽस्मै सकृद्विवा हैव सदैवाहर्भवति
स्वयंज्योतिष्ठाद्य एतां यथोक्तां ब्रह्मोपनिषदं वेदगुह्यं वेद । एवं तन्त्रेण
वंशादित्रयं प्रत्यमृतसम्बन्धं च यच्चान्यद्वोचामैवं जानातोत्यर्थः । विद्वानु-
दयास्तमयकालपरिच्छेद्यं नित्यमजं ब्रह्म भवतीत्यर्थः ॥ ३ ॥

तद्धैतन्मधुज्ञानं ब्रह्मा हिरण्यगर्भो विराजे प्रजापतय उवाच । सोऽपि
मनवे । मनुर्दिक्षाकाद्याभ्यः प्रजाभ्यः प्रोवाचेति विद्यां स्तौति ब्रह्मादिवि-
शिष्टक्रमागतेति । किञ्च तद्धैतन्मधुज्ञानमुद्दालकायाऽऽरुणये पिता ब्रह्मवि-
ज्ञानं ज्येष्ठाय पुत्राय प्रोवाच ॥ ४ ॥

स्थापयति-उदयास्तमयेति । लोक्त्वाविशेषादितरलोकवद्ब्रह्मलोकोऽपि नोदया-
स्तमयवर्जित इत्युक्तो विद्वानुत्तरार्थेन शपथं कुर्वन्परिहरतीत्यर्थः ॥ २ ॥

एवं मन्त्रदृक्शपथद्वारा निर्णीतेऽर्थे न हेत्याद्या किमर्था श्रुतिरित्याश-
ङ्क्याऽऽह-सत्यमिति । न हेत्याद्यां श्रुतिमादाय व्याचष्टे-यथोक्तेति । ब्रह्मोपनिष-
दमित्यस्यार्थमाह-वेदगुह्यमिति । एवंशब्दमादाय व्याकरोति-एवमित्यादिना ।
वंशादित्रयं तिरश्चीनवंशो मध्वूपो मधुनाह्यश्चेत्येवंरूपमित्यर्थः । प्रत्यमृत-
सम्बन्धं च लोहिताद्यमृतेष्वेकैकवस्वादीनां सम्बन्धमित्यर्थः । अन्यदित्युद्य-
मनसंवेशनादि गृह्यते । उक्तविद्याफलमुपसंहरति-विद्वानिति ॥ ३ ॥

ननु विद्या सफला चेदुक्ता तर्हि किमुत्तरग्रन्थेनेत्याशङ्क्याऽऽह-तद्धैतदिति ।
स्तुतिमेवाभिनयति-ब्रह्मादीति । तद्धैतदुद्दालकायेत्यादिना विद्याया योग्यं
पात्रं प्रदर्श्यते । तद्व्याचष्टे-किञ्चेति । इतश्च स्तुत्यर्हमेतद्विज्ञानमित्यर्थः । मधु-
विज्ञानं व्याकरोति-ब्रह्मविज्ञानमिति ॥ ४ ॥

वाऽन्तेवासिने ॥ ५ ॥

नान्यस्मै कस्मैचन यद्यप्यस्मा इमामद्भिः परिगृहीतां धनस्य पूर्णां दद्यादेतदेव ततो भूय इत्येतदेव ततो भूय इति ॥ ६ ॥

इतिच्छान्दोग्योपनिषदि तृतीयाध्यायस्यैकादशः खण्डः ॥ ११ ॥

इदं वाव तद्यथोक्तमन्योऽपि ज्येष्ठाय पुत्राय सर्वप्रियार्हाय ब्रह्म प्रब्रूयात् । प्रणारण्य वा योग्यायान्तेवासिने शिष्याय ॥ ५ ॥

नान्यस्मै कस्मैचन प्रब्रूयात्तीर्थद्वयमनुज्ञातमनेकेषां प्राप्तानां तीर्थानामाचार्यादीनाम् । कस्मात्पुनस्तृतीयसङ्कोचनं विद्यायाः कृतमित्याह—यद्यप्यस्मा आचार्यायेमां कश्चित्पृथिवीमद्भिः परिगृहीतां समुद्रपरिवेष्टितां समस्तामपि दद्यादस्या विद्यायानिष्क्रयार्थमाचार्याय धनस्य पूर्णां सम्पन्नां भोगोपकरणैर्नासावस्य निष्क्रयो यस्मात्ततोऽपि दानादेतदेव यन्मधुविद्यादानं भूयो बहुतरफलमित्यर्थः । द्विरभ्यास आदरार्थः ॥ ६ ॥

इतिच्छान्दोग्योपनिषच्छाङ्करभाष्ये तृतीयाध्यायस्यैकादशः खण्डः ॥ ११ ॥

तस्य परोक्षत्वं व्यावर्तयति—इदं वावेति । अथ ज्येष्ठाय पुत्राय ब्रह्म वक्तव्यमिति पूर्वेषामयं नियमो नेदानींतनानामित्यत आह—अन्योऽपीति । पात्रान्तरमनुजानाति—प्रणारण्येति ॥ ५ ॥

पुत्रशिष्याभ्यां पात्रान्तरं प्रत्याचष्टे—नेति । तीर्थद्वयं विद्याप्रदानेऽभिकारिद्वयमित्यर्थः । निर्धारणे पृष्ठी । आचार्यो विद्यादाता । आदिपदाद्धनदायी श्रोत्रियो मेधावी च गृह्यते । सर्वेषामर्थिनामत्राधिकारमाशङ्क्य दूषयति—कस्मादित्यादिना । आचार्यायेति पुनरुपादानं क्रियापदेन तस्यान्वयद्योतनार्थं विद्यायामादरो वा मुख्यमधिकारकारणं फलतीति भावः ॥ ६ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

तृतीयाध्यायस्यैकादशः खण्डः ॥ ११ ॥

अथ तृतीयाध्यायस्य द्वादशः खण्डः

गायत्री वा इदं सर्वं भूतं यदिदं किञ्च वाग्वै गायत्री वाग्वा

यत एवमतिशयफलैषा ब्रह्मविद्याऽतः साप्रकारान्तरेणापि कर्तव्येति गायत्री वा इत्याद्यारभ्यते । गायत्रीद्वारेण चोच्यते । ब्रह्मणः सर्वविशेषरहितस्य नेति नेतीत्यादिविशेषप्रतिषेधगम्यस्य दुर्वोधत्वात् । सत्स्वनेकेषुच्छन्दःसु गायत्र्या एव ब्रह्मज्ञानद्वारतयोपादानं प्राधान्यात् । सोमाहरणादितरच्छन्दोक्षराहरणेनेतरच्छन्दोव्याप्त्या च सर्वसवनव्यापकत्वाच्च यज्ञे प्राधान्यं गायत्र्याः । गायत्रीसारत्वाच्च ब्राह्मणस्य मातर-

गतेन ग्रन्थेनोत्तरग्रन्थस्य गतार्थत्वं परिहरति-यत इति । सवितृद्वारकब्रह्मविद्यानन्तरं तद्देवतागायत्रीद्वारेण तद्विद्योपदिश्यत इत्यर्थः । ब्रह्मविद्याया विवक्षितत्वे ब्रह्मैवोपदिश्यतां किं गायत्र्युपदेशेनेत्याशङ्क्याऽऽह-गायत्रीति । तथाऽपि च्छन्दोन्तराणि विहाय किमिति गायत्रीद्वारैव ब्रह्मोपदिश्यते तत्राह-सत्स्विति । ब्रह्मज्ञानद्वारतया तदुपायतयेत्यर्थः । प्राधान्ये हेतुमाह-सोमाहरणादिति । सोमस्याऽऽहरणमानयनम् । तत्र साधनत्वं गायत्रीछन्दस्कानामृचां याजकैरिष्यते । तद्युक्तं तस्या यज्ञे प्राधान्यमित्यर्थः । यद्वा देवैः सोमाहरणमिच्छद्विश्वन्दसां गायत्रीत्रिष्टुब्जगतीनां तादर्थ्येन नियोगे जगतीत्रिष्टुभोर्मध्येमार्गमशक्त्या निवृत्तौ गायत्री सोमं प्राप्य रक्षिणस्तस्य विजित्य तं देवेभ्यः समाहरदित्येतरैरेकब्राह्मणे सोमो वै राजाऽमुष्मिँल्लोक आसीदित्यत्र प्रसिद्धमतस्तत्प्राधान्यमित्यर्थः । तत्रैव हेत्वन्तरमाह-इतरेति । उष्णिगनुष्टुप्भृतीनीतराणि च्छन्दांसि तेषां पादशोऽक्षराणि सप्ताष्टादिसङ्ख्याकानि तेषामाहरणमापादनं गायत्र्यक्षरैः पादशः पङ्क्तिः क्रियतेऽधिकसङ्ख्याया न्यूनसङ्ख्यामन्तरेणासम्भवात्तस्मादितरेषु च्छन्दःसु गायत्र्या व्याप्तेश्च प्राधान्यमित्यर्थः । अथवा गायत्रीव्यतिरिक्तयोस्त्रिष्टुब्जगतीछन्दसोः सोमाहरणोद्यतयोरशक्तयोर्मार्गमध्ये जगत्या त्यक्तानि त्रीण्यक्षराणि त्रिष्टुभा त्वेकमक्षरम् । ततश्चाष्टाचत्वारिंशदक्षरा जगती पञ्चचत्वारिंशदक्षरा संवृत्ता । चतुश्चत्वारिंशदक्षरा त्रिष्टुप्च त्रिचत्वारिंशदक्षरा संवृत्ता । तत्र गायत्री सोममाहरन्ती त्यक्तानामक्षराणामाहरणेन पूर्णतां तयोरापाय ते व्याप्य स्थिता तेन तत्प्राधान्यमित्यर्थः । तत्रैव हेत्वन्तरमाह-सर्वसवनेति । सर्वाणि प्रातःसवनं माध्यन्दिनं सवनं तृतीयसवनमित्येतानि तेषु गायत्र्या व्यापकत्वं मिश्रणं गायत्रं प्रातःसवनं त्रैष्टुभं माध्यन्दिनं सवनं जागतं तृतीयसवनमिति स्थितेऽपि त्रिष्टुब्जगत्योर्गायत्रीव्याप्तेरुक्तत्वात्तस्याश्च पादाभ्यां मुखेन च सोमाहरणद्वारेण सव-

इदं सर्वं भूतं गायति च त्रायते च ॥ १ ॥

या वै सा गायत्रीर्यं वाव सा येयं पृथिव्यस्याऽऽ हीदं सर्वं

मिव हित्वा गुरुतरां गायत्रीं नतोऽन्यद्रुस्तरं न प्रतिपद्यते यथोक्तं ब्रह्मा-
पीति । तस्यामत्यन्तगौरवस्य प्रसिद्धत्वात् । अतो गायत्रीमुखेनै
व ब्रह्मोच्यते ।

गायत्री वा इत्यवधारणार्थो वैशब्दः । इदं सर्वं भूतं प्राणिजातं
यत्किञ्च स्थावरं जङ्गमं वा तत्सर्वं गायत्र्येव । तस्यादृच्छन्तोमात्रायाः सर्व-
भूतत्वमनुपपन्नमिति गायत्रीकारणं वाचं शब्दरूपामापादयति गायत्रीं
वाग्वै गायत्रीति । वाग्वै इदं सर्वं भूतम् । यस्माद्वाक्शब्दरूपा सती सर्वं
भूतं गायति शब्दयत्यसौ गौरवावश्य इति च त्रायते च रक्षत्यमुष्मान्मा
भैषीः किं ते भयमुत्थितमित्यादिना सर्वतो भयान्निवर्त्यमानो वाचा त्रातः
स्यात् । यद्वाभूतं गायति च त्रायते च गायत्र्येव तद्गायति च त्रायते च
वाचोऽनन्यत्वाद्गायत्र्याः । गानात्प्राणाञ्च गायत्र्या गायत्रीत्वम् ॥ १ ॥

या वै सैवलक्षणा सर्वभूतरूपा गायत्री, इयं वाव सा येयं पृथिवी ।

नत्रयमस्वन्धादतश्च तस्या अस्ति यज्ञे प्राधान्यमित्यर्थः । कर्मणि तत्प्राधान्ये-
ऽपि कुतो ब्रह्मविद्यायां तत्प्राधान्यमित्याशङ्क्याऽऽह-गायत्रीति । ब्रह्मविद्यायां
तत्प्राधान्यमिति शेषः । गायत्रीमेवाऽऽलम्बनत्वेन प्रतिपद्यते ब्रह्मेत्यत्र लोक-
प्रसिद्धिमनुकूलयति-तस्यामिति । गायत्र्या ब्रह्मज्ञानद्वारत्वेनोपादानमुक्तदेतुभ्यः
सिद्धमित्युपसंहरति-अत इति ।

तथा चेत्तार्पणनिगदादिति न्यायेन गायत्र्युपाधिकं ब्रह्मोपास्यमिति प्रति-
जानीते-गायत्रीति । निपातमादाय व्याचष्टे-वा इति । अवधारणरूपमेवार्थं
स्फुटयन्निदमित्यादि व्याकरोति-इदमिति । तदिदं सर्वं गायत्र्येति योजना ।
गायत्र्याः सर्वात्मकत्वादब्रह्मदृष्ट्योपास्तियुक्तेत्युक्तं तत्रानुपपत्तिमाशङ्क्यानन्तर-
वाक्येनोत्तरमाह-तस्या इति । कथं वाचो गायत्रीत्वमित्याशङ्क्य तस्याः
सर्वभूतसम्बन्धं दर्शयति-वागिति । कुतो गायत्रीत्वं तत्राऽऽह-यस्मादिति । भव-
त्वेवं वाचः स्वरूपं गायत्र्यास्तु किमायातं तदाह-यद्वागिति । गायत्रीनामनि-
र्वचनादपि वाच्युक्तं रूपं गायत्र्यामेव द्रष्टव्यमित्याह-गानादिति ॥ १ ॥

अस्ति हि वाचः सर्वभूतात्मकत्वं तद्वाचकत्वाद्व्याच्यस्य च वाचकातिरेके-
णानिरूपणात्तथा च वाग्भूता गायत्री सर्वभूतात्मिकेत्युक्तमिदानीं तस्या
विधानान्तरमाह-या वै सेति । एवंलक्षणत्वं व्याचष्टे-सर्वेति । गायत्रीमनूद्य

भूतं प्रतिष्ठितमेतामेव नातिशीयते ॥ २ ॥

या वै सा पृथिवीयं वाव सा यदिदमस्मिन्पुरुषे शरीरमस्मिन्हीमे प्राणाः प्रतिष्ठिता एतदेव नातिशीयन्ते ॥ ३ ॥

यद्वै तत्पुरुषे शरीरमिदं वाव तद्यदिदमस्मिन्नन्तःपुरुषे हृदयमस्मिन्हीमे प्राणाः प्रतिष्ठिता एतदेव नातिशीयन्ते ॥ ४ ॥

कथं पुनरियं पृथिवी गायत्रीति । उच्यते-सर्वभूतसम्बन्धात् । कथं सर्वभूतसम्बन्धः, अस्यां पृथिव्यां हि यस्मात्सर्वं स्थावरं जङ्गमं च भूतं प्रतिष्ठितमेतामेव पृथिवीं नातिशीयते नातिवर्तत इत्येतत् । यथा गानत्राणाभ्यां भूतसम्बन्धो गायत्र्या एवं भूतप्रतिष्ठानाद्भूतसम्बद्धा पृथिव्यतो गायत्री पृथिवी ॥ २ ॥

या वै सा पृथिवी गायत्रीयं वाव सेदमेव । तत्किं, यदिदमस्मिन्पुरुषे कार्यकारणसङ्घाते जीवति शरीरं पार्थिवत्वाच्छरीरस्य । कथं शरीरस्य गायत्रीत्वमिति । उच्यते-अस्मिन्हीमे प्राणा भूतशब्दवाच्याः प्रतिष्ठिताः । अतः पृथिवीवद्भूतशब्दवाच्यप्राणप्रतिष्ठानाच्छरीरं गायत्री । एतदेव यस्माच्छरीरं नातिशीयन्ते प्राणाः ॥ ३ ॥

यद्वै तत्पुरुषे शरीरङ्गायत्रीर्देवाव तत् । यदिदमस्मिन्नन्तर्मध्ये पुरुषे हृदयं पुण्डरीकाख्यमेतद्गायत्री । कथमित्याह-अस्मिन्हीमे प्राणाः प्रतिष्ठिता अतः शरीरवद्गायत्री हृदयम् । एतदेव च नातिशीयन्ते प्राणाः । “प्राणा

पृथिवीत्वं तस्या विहितं प्रश्नपूर्वकमुपपादयति-कथं पुनरिति । गायत्र्याः सर्वभूतसम्बन्धस्योक्तत्वात्पृथिव्यास्तत्सम्बन्धं चोद्यपूर्वकं व्युत्पादयति-कथमिति । सर्वस्य पृथिव्यां प्रतिष्ठितत्वं साधयति-एतामेवेति । तथाऽपि कथं पृथिव्या गायत्रीत्वं तदाह-तथेति ॥ २ ॥

सम्प्रति गायत्र्याः शरीररूपत्वन्निरूपयति-या वा इति । गायत्र्यात्मिकां पृथिवीमनूय तस्या गायत्रीशरीरयोरभेदे हेतुमाह-पार्थिवत्वादिति । इदानीं गायत्रीशरीरयोरेकत्वं प्रश्नपूर्वकं कथयति-कथमित्यादिना । प्राणानां शरीरे प्रतिष्ठितत्वं प्रकटयति-एतदेवेति ॥ ३ ॥

अथ गायत्र्या हृदयत्वमावेदयति-यद्वै तदिति । हृदयस्य गायत्र्याश्चैकत्वमप्रश्नपूर्वकं विवृणोति-एतदित्यादिना । हृदये प्राणानां प्रतिष्ठितत्वं प्रकटयति-एतदेवेति । प्राणानां भूतशब्दवाच्यत्वे तत्सम्बन्धे सति भूतसम्बन्धाद्गायत्र्याः शरीरादिभावः सम्भवति । तेषां भूतशब्दवाच्यत्वे तु किं मानमित्याशङ्क्याऽऽह-

सैषा चतुष्पदा षड्विधा गायत्री तदेतदृचाऽभ्यनूक्तम् ॥ ५ ॥

तावानस्य महिमा ततो ज्यायाऽश्च पूरुषः ।

पादोऽस्य सर्वा भूतानि त्रिपादस्यामृतं दिवीति ॥ ६ ॥

ह पिता । प्राणो माता ।” [इति] “अहिंसन्सर्वभूतानि” इति च श्रुतेर्भूतशब्दवाच्याः प्राणाः ॥ ४ ॥

सैषा चतुष्पदा षडक्षरपदा छन्दोरूपा सती भवति गायत्री षड्विधा वाग्भूतपृथिवीशरीरहृदयप्राणरूपा सती षड्विधा भवति । वाक्प्राणयोरन्यार्थनिर्दिष्टयोरपि गायत्रीप्रकारत्वम् । अन्यथा षड्विधसंख्यापूरणानुपपत्तेः । तदेतस्मिन्नर्थे एतद्वायव्याख्यं ब्रह्म गायत्र्यनुगतं गायत्रीमुखेनोक्तमृचाऽपि मन्त्रेणभ्यनूक्तं प्रकाशितम् ॥ ५ ॥

तावानस्य गायत्र्याख्यस्य ब्रह्मणः समस्तस्य महिमा विभूतिविस्तारः । यावांश्चतुष्पात्षड्विधश्च ब्रह्मणो विकारः पादो गायत्रीति व्याख्यातः । अतस्तस्माद्विकारलक्षणाद्वायव्याद्यावाऽऽरम्भणमात्रात्ततो ज्यायान्महत्तरश्च परमार्थसत्यरूपोऽविकारः पूरुषः पूरुषः सर्वपूरणात्पुलिशयनाच्च । तस्यास्य पादः सर्वा सर्वाणि भूतानि तेजोऽबन्नादीनि सस्थावरजङ्गमानि । त्रिपादत्रयः पादा अस्य सोऽयं त्रिपात् । त्रिपादमृतं प्राणो हेति । अहिंसावाक्येऽपि प्राणपरं मारणं प्रतिषिध्यते । तथा च भूतशब्दस्तत्र प्रतीतिगोचरो भवत्येवेत्याह-भूतेति ॥ ४ ॥

आध्यानशेषत्वेन गायत्र्याश्चतुष्पात्त्वं दर्शयति-सैषेति । लक्षयित्वा तस्याः षड्विधत्वमनूद्य साधयति-षड्विधेति । गायत्रीहृदययोः सर्वभूतसम्बन्धसिद्धर्थमुपदिष्टयोर्वाक्प्राणयोरगायत्रीप्रभेदत्वेन कथं व्याख्यानमित्याशङ्क्याऽऽह-वाक्प्राणयोरिति । विधिपक्षे वाक्यशेषयोगात्तयोरपि गायत्रीभेदत्वमित्यर्थः । तदेतस्मिन्नर्थे वाग्भूतपृथिवीशरीरहृदयप्राणभेदात्षड्विधां गायत्रीमनुचिन्त्याजहलक्षण्या तदवाच्छिन्नब्रह्मत्वं तदनुचिन्तयेदिति तच्छेषत्वेनैव पूर्वोक्ते स्थिते सतीत्यर्थः ॥ ५ ॥

समस्तस्य पादविभागविशिष्टस्येति यावत् । विस्तारमेव विवृणोति-यावानिति । ‘वाचाऽऽरम्भणं विकारो नामधेयमिति’ वाक्यशेषमाश्रित्य विशिनष्टि-वाचाऽऽरम्भणमात्रादिति । परमार्थसत्यत्वे हेतुमाह-अविकार इति । तावानस्येत्यादि स्पष्टयति-तस्येति । आदिपदेन वायुराकाशश्चेत्युभयमुक्तम् । ततो ज्यायानित्यादि स्फुटयति-त्रिपादिति । समस्तस्य प्रपञ्चात्मकस्येत्यर्थः । श्रुताविति शब्दो मन्त्रसमाप्त्यर्थः ॥ ६ ॥

यद्वै तद्ब्रह्मेतीदं वाव तद्योऽयं बहिर्धा पुरुषादाकाशो यो वै स बहिर्धा पुरुषादाकाशः ॥ ७ ॥

अयं वाव स योऽयमन्तः पुरुष अकाशो यो वै सोऽन्तः पुरुष आकाशः ॥ ८ ॥

अयं वाव स योऽयमन्तर्हृदय आकाशस्तदेतत्पूर्णमप्रवर्ति पूर्ण-
मप्रवर्तिनी५ श्रियं लभते य एवं वेद ॥ ९ ॥

इति च्छान्दोग्योपनिषदि तृतीयाध्यायस्य द्वादशः खण्डः ॥ १२ ॥

पुरुषाख्यं समस्तस्य गायत्र्यात्मनो दिवि द्योतनवति स्वात्मन्यवस्थित-
मित्यर्थ इति ॥ ६ ॥

यद्वै तन्निपादमृतं गायत्रोमुखेनोक्तं ब्रह्मेतीदं वाव तदिदमेव ।
तद्योऽयं प्रसिद्धो बहिर्धा बहिः पुरुषादाकाशो भौतिके यो वै स बहिर्धा
पुरुषादाकाश उक्तः ॥ ७ ॥

अयं वाव स योऽयमन्तः पुरुषे शरीर आकाशो यो वै सोऽन्तः पुरुष
आकाशः ॥ ८ ॥

अयं वाव स योऽयमन्तर्हृदये हृदयपुण्डरीक आकाशः । कथमेकस्य
सत आकाशस्य त्रिधा भेद इति । उच्यते-बाह्येन्द्रियविषये जागरित-
स्थाने नभसि दुःखबाहुल्यं दृश्यते । ततोऽन्तःशरीरे स्वप्नस्थानभूते मन्द-
तरं दुःखं भवति । स्वप्नान्पश्यतो हृदयस्थे पुनर्नभसि न कञ्चन कामं
कामयत न कञ्चन स्वप्नं पश्यति । अतः सर्वदुःखनिवृत्तिरूपमाकाशं सुषु-
प्तस्थानम् । अतो युक्तमेकस्यापि त्रिधा भेदान्वाख्यानम् । बहिर्धा पुरुषा-

यद्ब्रह्म गायत्र्यवच्छिन्नमुपास्यमुक्तं हृदयाकाशे तद्वैवमिति वक्तुं क्रमेण
हृदयाकाशमवतारयति-यद्वै तदित्यादिना ॥ ७ ॥ ८ ॥

एकस्याऽऽकाशस्य कथं त्रैविध्यमुक्तमिति शङ्कते-कथमिति । औपाधिक-
त्रैविध्यमविरुद्धमिति परिहरति-उच्यत इति । बाह्येन्द्रियविषयत्वं तद्विषयश-
ब्दाद्याश्रयत्वं स्वप्नस्थानभूते नभसीति सम्बन्धः । न कञ्चनेत्यादिना निषे-
धद्वयेन पूर्वप्रकारमवस्थाद्वयं निषिध्यते । निषेधफलमाह-अत इति । सर्वदुःखं
स्थूलं वासनामयं च तन्निवृत्त्या निरूप्यमाणं हृदयाकाशमित्यर्थः । औपा-
धिकत्रैविध्यमुपसंहरति-अत इति । तथाऽपि किमित्यनेन क्रमेणाऽऽकाशस्य
सङ्कोचो हृदये क्रियते तत्राऽऽह-बहिर्धेति । स्थानस्तुतिमुदाहरणेन स्फुटयति-

अथ तृतीयाध्यायस्य त्रयोदशः खण्डः

तस्य ह वा एतस्य हृदयस्य पञ्च देवसुषयः स योऽस्य प्राङ्मुषिः

द्वारभ्याऽऽकाशस्य हृदयं सङ्कोचकरणं चेतःसमाधानस्थानस्तुतये । यथा "त्रयाणामपि लोकानां कुरुक्षेत्रं विशिष्यते । अर्धतस्तु कुरुक्षेत्रमर्धतस्तु पृथूदकम्" इति तद्वत् । तदेतद्द्वार्द्वाराकाशाख्यं ब्रह्म पूर्णं सर्वगतं न हृदय-
मात्रपरिच्छिन्नमिति मन्तव्यम् । यद्यपि हृदयाकाशे चेतःसमाधीयतेऽप्र-
वर्तिनकुनश्चित्कचित्प्रवर्तितुं शीलमस्येत्यप्रवर्ति तदनुच्छित्तिधर्मकम् ।
यथाऽन्यानि भूतानि परिच्छिन्नान्युच्छित्तिधर्मकाणि न तथा हार्दं नभः
पूर्णाप्रवर्तिनीमनुच्छेदात्मिकां श्रियं विभूतिं गुणफलं लभते दृष्टं, य एवं
यथोक्तं पूर्णाप्रवर्तिगुणं ब्रह्म वेद जानातीहैव जीवंस्तद्भावं प्रतिपद्यत
इत्यर्थः ॥ ९ ॥

इतिच्छान्दोग्योपनिषच्छाङ्करभाष्ये तृतीयाध्यायस्य द्वादशः खण्डः ॥ १२ ॥

तस्य ह वा इत्यादिना गायत्र्याख्यास्य ब्रह्मण उपासनाङ्गत्वेन द्वार-
पालादिगुणविधानार्थमारभ्यते । यथा लोके द्वारपाला राज्ञ उपासनेन
वशोऽहता राजप्राप्त्यर्था भवन्ति तथेहापीति । तस्येति प्रकृतस्य हृदयस्ये-
त्यर्थः । एतस्यानन्तरनिदिष्टस्य पञ्च पञ्चसङ्ख्याका देवानां सुषयो देवसु-

यथेति । अत्र कुरुक्षेत्रमर्धतोऽर्धस्थानीयं पृथूदकमपि तथेति द्विदलयुगलमिव
तदुभयं लोकत्रयापेक्षया विशिष्टतरमित्यर्थः । हृदयाकाशे चेतःसमाधीयते
चेत्तन्नात्र परिच्छिन्नं ब्रह्म प्राप्तमित्याशङ्क्याऽऽह-तदेतदिति । पूर्णत्वेन जन्म-
नाशशून्यत्वं सिध्यतीत्याह-अप्रवर्ति । प्रधानफलत्वं व्यावर्तयति-गुणफलमिति ।
दृष्टफलवते स्वर्गाप्तिरिति दृष्टमित्युक्तम् । ज्ञानमेव विशिनष्टि-इहैवेति । वर्त-
मानो देवः सप्तम्यर्थः । यो विद्वानेव स यथोक्तं फलं लभत इति सम्बन्धः ॥ ११ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

तृतीयाध्यायस्य द्वादशः खण्डः ॥ १२ ॥

वक्ष्यमाणज्ञानस्य स्वातन्त्र्यं परिहृत्य प्रकरणभेदं व्यावर्तयितुमुत्तरग्रन्थ-
स्य तात्पर्यमाह-तस्येति । द्वारपालादीत्यादिपदेन तद्वतो विशेषो गृह्यते ।
ब्रह्मण्युपासनेनाप्रसिद्धितो द्वारपालोपास्तिरयुक्त्याशङ्क्याऽऽह-यथेति । इति
तदुपास्तिरर्थवतीति शेषः । स्वर्गलोकशब्दः परमात्मविषयः । स्वर्गं लोकमिते

स प्राणस्तच्चक्षुः स आदित्यस्तदेतत्तेजोऽन्नाद्यमित्युपासीत तेजस्व्य-
न्नादो भवति य एवं वेद ॥ १ ॥

षयः स्वर्गलोकप्राप्तिद्वारच्छिद्राणि देवैः प्राणादित्यादिभी रक्ष्यमाणा-
नीत्यतो देवसुषयस्तस्य स्वर्गलोकभवनस्य हृदयस्यास्य यः प्राङ्मुषिः
पूर्वाभिमुखस्य प्रागतं यच्छिद्रं द्वारं स प्राणस्तत्स्थस्तेन द्वारेण यः
सञ्चरति वायुविशेषः स प्रागनितीति प्राणः । तेनैव सम्बद्धमव्यतिरिक्तं
तच्चक्षुस्तथैव स आदित्यः “आदित्यो ह वै बाह्यप्राणः” इति श्रुतेश्चक्षुरू-
पप्रतिष्ठाक्रमेण हृदि स्थितः । “स आदित्यः कस्मिन्प्रतिष्ठित इति चक्षुषि”
इत्यादि हि वाजसनेयके । प्राणवायुदेवतैव ह्येका चक्षुरादित्यश्च सहाऽऽ-
श्रयेण । वक्ष्यति च-प्राणाय स्वाहेति हुतं हविः सर्वमेतत्तर्पयतीति ।
तदेतत्प्राणाख्यं स्वर्गलोकद्वारपालत्वाद्ब्रह्म । स्वर्गलोकं प्रतिपित्सुस्तेजश्चै-
तच्चक्षुरादित्यस्वरूपेणान्नाद्यत्वाच्च सवितुस्तेजोऽन्नाद्यमित्याभ्यां गुणाभ्यां
मुपासीत । ततस्तेजस्व्यन्नादश्चाऽऽमयावित्त्वरहितो भवति य एवं वेद

उर्ध्वो विमुक्ता इति श्रुत्यन्तरात् । देवसुपित्वं साधयति-देवैरिति । स्वर्गलोक-
स्य परमात्मनो भवनमायतनं तस्येति यावत् । प्राक्तेऽनवस्थामाशङ्क्योक्तं
पूर्वाभिमुखस्येति-तत्स्थस्तेनेति । तच्छब्दो हृदयविषयः-तेनैवेति । प्राणविष-
यस्तच्छब्दः । तदव्यतिरिक्तत्वं स्वातन्त्र्येण चक्षुषोऽकिञ्चित्करत्वम् । न हि
चक्षुषः प्राणस्य सम्बन्धो न हि बाह्यस्य तत्सम्बन्धे निबन्धनमस्ति तत्राऽऽह-
चक्षुरिति । अधिष्ठातृत्वेनाऽऽदित्यश्चक्षुषि प्रतिष्ठितश्चक्षुश्च ग्राहकतया रूपे
प्रतिष्ठितं रूपदर्शने करणी भवति । तथैव प्राणस्य चक्षुष्टमित्यर्थः । प्राणा-
दित्ययोरैक्ये प्रमाणमाह-आदित्यो हेति । कथं यथोक्तस्याऽऽदित्यस्य हृदयसु-
षिद्वारस्थानित्वं वासनात्मना हृदये [प्रतिरूपाणि] प्रतिष्ठितानि तदाऽनेन
क्रमेणाऽऽदित्यो हृदये तिष्ठतीत्यर्थः । तत्र श्रुत्यन्तरं प्रमाणयति-स आदित्य
इति । एकदेवताभिन्नत्वादपि प्राणाभेदेन चक्षुरादित्ययोराध्यानं युक्तमित्याह-
प्राणेति । आश्रयशब्देन रूपाणि हृदयं चोच्यते द्युलोको वा । आदित्यश्चक्षुषो-
र्देवस्तदधिष्ठितस्य सर्वस्य प्राणात्मत्वे वाक्यशेषमनुकूलयति-वक्ष्यति चेति । न
हि प्राणे नृप्यति सर्वस्य नृप्तिस्तादात्म्यमन्तरेण सम्भवतीति भावः । तदेतत्प्रा-
णाख्यं ब्रह्म स्वर्गलोकं प्रतिपित्सुः सन्पुरुषस्तेजोऽन्नाद्यमित्याभ्यां गुणाभ्यां
विशिष्टमुपासीतेति सम्बन्धः । किमिति यथोक्तोऽधिकारी प्राणोपासने नियु-
ज्यते तत्राऽऽह-स्वर्गेति । तथाऽपि कथं यथोक्तगुणद्वयवैशिष्ट्यं प्राणाख्यस्य
ब्रह्मणः सिध्यति । तत्र तेजःशब्दं व्याकुर्वन्नाह-तेज स्वीति । एतत्प्राणाख्यं

अथ योऽस्य दक्षिणः सुषिः स व्यानस्तच्छ्रोत्रं स चन्द्रमा-
स्तदेतच्छ्रीश्च यशश्चेत्युपासीत श्रीमान्यशस्वी भवति य एवं वेद ॥२॥

अथ योऽस्य प्रत्यङ्सुषिः सोऽपानः सा वाक्सोऽग्निस्तदेतद्ब्रह्म-
तस्यैतद्गुणफलम् । उपासनेन वशीकृतो द्वारपः स्वर्गलोकप्राप्तिहेतुर्भव-
तीति मुख्यं च फलम् ॥ १ ॥

अथ योऽस्य दक्षिणः सुषिस्तत्स्थो वायुविशेषः स वीर्यवत्कर्म कुर्व-
न्विगृह्य वा प्राणापानौ नाना वाऽनितीति व्यानस्तत्सम्बन्धमेव च तच्छ्रो-
त्रमिन्द्रियं तथा स चन्द्रमाः । श्रोत्रेण सृष्टा दिशश्च चन्द्रमाश्चेति श्रुतेः ।
सहाश्रयौ पूर्ववत्तदेतच्छ्रीश्च विभूतिः श्रोत्रचन्द्रमसोर्ज्ञानाब्रह्मेतुत्वमतस्ता-
भ्यां धीत्वम् । ज्ञानाब्रवतश्च यशः ख्यातिर्भवतीति यशोहेतुत्वाद्यशस्त्व-
मतस्ताभ्यां गुणाभ्यामुपासीतेत्यादि समानम् ॥ २ ॥

अथ योऽस्य प्रत्यङ्सुषिः पश्चिमस्तत्स्थो वायुविशेषः स मूत्रपुरीषाद्य-

ब्रह्माभयरूपेण तेजस्वी तथा च तेजोगुणविशिष्टतया तदुपासनामर्हति ।
सवितृश्चान्नदत्वं वृष्टिद्वारेण “ आदित्याज्जायते वृष्टिः ” इत्यादौ दृष्टमतश्चात्रं
च तदाद्यं चेति गुणान्तरविशिष्टत्वेनापि सवितृरूपं प्राणाख्यं ब्रह्म ध्यानाहं-
मित्यर्थः । किं तर्हि मुख्यं फलमिति तदाह-उपासनेनेति ॥ १ ॥

हृदयस्य पूर्वदिगवस्थितच्छिद्रसम्बन्धित्वेन प्राणमुक्त्वा व्यानः श्रोत्रं
चन्द्रमाश्चेति त्रितयमितरसम्बन्धमुपास्यमित्याह-अथेति । वीर्यवत्कर्म कुर्वन्न-
न्वितीति सम्बन्धः । प्राणापानौ विगृह्य विरुध्य वाऽयमनितीति पक्षान्तरं
नानास्कन्धसन्धिममसु विविधमनिति चेष्टत इति विकल्पान्तरं तेन व्यानेन
सम्बन्धः श्रोत्रस्य श्रुत्युक्तत्वाज्ज्ञानार्थो मन्तव्यः । यथा श्रोत्रस्य व्यानेन सम्ब-
न्धस्तथा चन्द्रमसेऽपि तेन सम्बन्धस्य श्रुत्युक्तत्वादेव ध्यानार्थतया ग्राह्य
इत्याह-तथेति । श्रोत्रचन्द्रमसोः सम्बन्धे श्रुत्यन्तरमनुकूलयति-श्रोत्रेणेति ।
यद्विराजः श्रोत्रं तदात्मना दिशश्चन्द्रमाश्चेत्येते सृष्टा इति श्रुतेरित्यर्थः । मिथः
सम्बन्धेऽपि कथमनयोर्व्यानात्मत्वं व्याने तृप्यतोत्यादिवाक्यशेषादवधेयमि-
त्यर्थः । तदेतद्व्यानाख्यं ब्रह्म श्रीश्च यशश्चेत्याभ्यां गुणाभ्यामुपासीतेति सम्बन्धः ।
कथं तस्य गुणद्वयतो ध्यानमित्याशङ्क्य श्रोत्रस्य ज्ञानहेतुत्वाच्चन्द्रमसोऽब्रह्मेतु-
त्वात्तयोराश्रयत्वे तदात्मनो व्यानस्यापि तद्गुणत्वोपपत्तिरित्याह-श्रोत्रेति । व्या-
नाख्ये ब्रह्मणि गुणान्तरं साधयति-ज्ञानेति । उक्तस्य ब्रह्मणो गुणद्वयसम्भवो-
ऽतःशब्दार्थः । श्रीमानित्यादिफलवाक्यमादिशब्दार्थः । समानं तेजस्वीत्या-
दिवाक्येनेति शेषः ॥ २ ॥

वर्चसमन्नाद्यमित्युपासीत ब्रह्मवर्चस्यन्नादो भवति य एवं वेद ॥३॥

अथ योऽस्योदङ्सुषिः स समानस्तन्मनः स पर्जन्यस्तदेतत्की-

पनयन्नधोऽनितीत्यपानः सा तथा वाक् । तत्सम्बन्धात्तथाऽग्निस्तदेतद्ब्रह्म
वर्चसम्, वृत्तस्वाध्यायनिमित्तं तेजो ब्रह्मवर्चसम् । अग्निसम्बन्धाद्वृत्तस्वा-
ध्यायस्य । अन्नग्रसनहेतुत्वादपानस्यान्नाद्यत्वम् । समानमन्यत् ॥ ३ ॥

अथ योऽस्योदङ्सुषिरुदगतः सुषिस्तत्स्थो वायुविशेषः सोऽशितपीते
समं नयतीति समानः । स्तत्सम्बद्धं मनोऽन्तःकरणं स पर्जन्यो वृष्ट्यात्मको
देवः पर्जन्यनिमित्ताश्चाऽऽप इति । “मनसा सृष्टा आपश्च वरुणश्च” इति
श्रुतेः । तदेतत्कीर्तिश्च । मनसो ज्ञानस्य कीर्तिहेतुत्वात् । आत्मपरोक्षं

हृदयस्य पश्चिमदिगवस्थितसुषिसम्बन्धत्वेनापानो वागग्निश्चेति त्रितयम-
न्योन्यसम्बन्धं ध्येयमित्याह-अथ योऽस्येति । सोऽपान इत्यास्यार्थमाह-तत्स्थ
इति । सोऽपान इति सम्बन्धः । अपानशब्दं वायुविशेषे व्युत्पादयति-मूत्रेति ।
आदिशब्देन शुक्रादि गृह्यते । यथा चक्षुषः श्रोत्रस्य प्राणत्वं व्यानत्वं चोक्तं
तथा वागपानो भवत्यपाने तृप्यतीत्यादिश्रुतेरित्याह-सा तथेति । यथा चक्षु-
रादिद्वारेणाऽऽदित्यादेः प्राणादिरूपत्वमुक्तं तथा वाचोऽधिष्ठातृत्वेन सम्ब-
न्धादग्निस्तद्वारेणापानो भवतीत्याह-तत्सम्बन्धादिति । तदेतदपानाख्यं ब्रह्मवर्चस-
मन्नाद्यमित्याभ्यां गुणाभ्यां विशिष्टमुपासीतेति सम्बन्धः । ब्रह्मवर्चसं व्या-
चष्टे-वृत्तेति । कथमपानाख्ये ब्रह्मणि यथोक्तो गुणः सिध्यतीत्याशङ्क्याग्निद्वारे-
त्याह-अग्निसम्बन्धादिति । तथाऽपि कथमन्नाद्यत्वमित्याशङ्क्यापानद्वारेणेत्याह-
अनेति । ब्रह्मवर्चसीत्यादिफलवाक्यं श्रीमानित्यादिना तुल्यार्थत्वान्न व्याख्याना
पेक्षमित्याह-समानमिति ॥ ३ ॥

हृदयस्योत्तरसुषिसम्बन्धत्वेन समानो मनः पर्जन्यश्चेति त्रितयं परस्पर-
सम्बद्धमुपास्यामित्याह-अथेति । समान इति सम्बन्धः । समानशब्दं वायुवि-
शेषे व्युत्पादयति-अशितेति । मनसः समानेन सम्बन्धः समाने तृप्यतीत्यादि-
श्रुतेर्ग्राह्य इत्याह-तत्सम्बद्धमिति । मनसि तृप्यति पर्जन्यस्तृप्यतीति वाक्यशेष-
माश्रित्य तयोः सम्बन्धमाह-पर्जन्य इति । श्रुत्यन्तरादपि तयोः सम्बन्धं वक्तु-
म्पातनिकामाह-पर्जन्येति । शेषः प्रसिद्धिपरामर्शार्थः । तथाऽपि कथं पर्ज-
न्यमनसोः सम्बन्धसिद्धिरित्याशङ्क्य वायोरपि कारणत्वेनाद्भिः सम्बन्धात्तद्वारा
मिथोऽपि तत्सिद्धिरित्याह-मनसेति । तदेतत्समानाख्यं ब्रह्म कीर्तिश्च व्युष्टिश्चे-
त्याभ्यां गुणोभ्यामुपासीतेति सम्बन्धः । तस्मिन्ब्रह्मणि कीर्तिरूपं गुणं साध-
यति-मनस इति । व्युष्टेरर्थान्तरत्वं कीर्तेर्दर्शयति-आत्मेति । ततो व्युष्टेराचष्टे-

तिंश्च व्युष्टिश्चेत्युपासीत कीर्तिमान्व्युष्टिमान्भवति य एवं वेद ॥४॥

अथ योऽस्योर्ध्वः सुषिः स उदानः स वायुः स आकाशस्त-
देतदोजश्च महश्चेत्युपासीतौजस्वी महस्वान्भवति य एवं वेद ॥ ५ ॥

ते वा एते पञ्च ब्रह्मपुरुषाः स्वर्गस्य लोकस्य द्वारपाः स य
एतानेवं पञ्च ब्रह्मपुरुषान्स्वर्गस्य लोकस्य द्वारपान्वेदास्य कुले वीरो

विश्रुतत्वं कीर्तियशः । स्वकरणसत्त्वेद्यं विश्रुतत्वं व्युष्टिः कान्तिर्देहगतं
लावण्यम् । ततश्च कीर्तिसम्भवात्कीर्तिश्चेति । समानमन्यत् ॥ ४ ॥

अथ योऽस्योर्ध्वः सुषिः स उदान आ पादतलादारभ्योर्ध्वमुत्क्रमणा-
दुत्कर्षार्थं च कर्म कुर्वन्ननिनीत्युदानः । स वायुस्तदाधारश्चाऽऽकाशस्त-
देतद्वाय्वाकाशयोरोजोहेतुत्वादोजो बलं महत्त्वाच्च मह इति । समानमन्यत् ॥ ५ ॥

ते वा एते यथोक्ताः पञ्चसुषिसम्बन्धात्पञ्च ब्रह्मणो हार्दस्य पुरुषा
राजपुरुषा इव द्वारस्थाः स्वर्गस्य हार्दस्य लोकस्य द्वारपा द्वारपालाः ।
एतैर्हि चक्षुःश्रोत्रवाङ्मनःप्राणैर्बहिर्मुखप्रवृत्तैर्ब्रह्मणो हार्दस्य प्राप्तिद्वाराणि
निरुद्धानि । प्रत्यक्षं ह्येतदजितकरणतया बाह्यविषयासङ्गानृतप्ररुढत्वान्न

स्वकरणेति । तामेवानुभवारूढतया कथयति-कान्तिरिति । कथं पुनर्देहगतस्य
लावण्यस्य कीर्तितास्तवः शक्यते तत्राऽऽह-ततश्चेति । लावण्यं पञ्चमर्थः ।
इत्यसङ्कीर्णगुणद्वयविशिष्टमुपासनं सिद्धमित्यर्थः । कीर्तिमानित्यादिकलवा-
क्यस्य ब्रह्मवर्चसीत्यादिना तुल्यार्थत्वादव्याख्येयत्वमाह-समानमिति ॥ ४ ॥

हृदयस्योर्ध्वच्छिद्रवैशिष्ट्येनोदानो वायुराकाशश्चेति त्रितयमन्योन्यसम्बन्ध-
मुपास्य मित्याह-अथ योऽस्येति । उत्क्रमणादुदान इति सम्बन्धः । उदाने तृप्यति
वायुस्तृप्यतीति वाक्यशेषमाश्रित्याऽऽह-स वायुरिति । वायोराकाशत्वमाधाराधे-
यसम्बन्धाद्वायी तृप्यत्याकाशस्तृप्यतीति श्रुतेश्चेत्याह-तदाधारश्चेति । तदेतदुदा-
नाख्यं ब्रह्म पूर्ववदोजो महश्चेत्याभ्यां विशिष्टमुपासीतेति सम्बन्धः । उक्तगुण-
द्वयं निर्दिशति-वाय्वाकाशयोरिति । ओजस्वीत्यादिवाक्यस्य कीर्तिमानित्यादिना
तुल्यार्थत्वमाह-समानमिति ॥ ५ ॥

तस्य ह वा एतस्येत्यादिनोक्तमनुवदति-ते वा इति । कथं ब्रह्मपुरुषास्त-
त्राऽऽह-राजपुरुषा इति । व्यपदिश्यन्त इत्यर्थः । तेषां द्वारपालत्वं प्रपञ्चयति-
एतैरिति । तत्र स्वानुभवं प्रमाणयति-प्रत्यक्षं हीति । विवेकवैराग्याभ्यां वशीकृत-
श्रोत्रादिकरणग्रामोपेतत्वाभावात्परोक्षशब्दादिविषय आसङ्गरूपानृतक्रान्त-
त्वादित्यर्थः । एतैरेव विषयविमुखैर्ब्रह्मप्राप्तिद्वाराणि समाध्यादिना विवृतानी-

जायते प्रतिपद्यते स्वर्गं लोकं य एतानेवं पञ्च ब्रह्मपुरुषान्स्वर्गस्य लोकस्य द्वारपान्वेद ॥ ६ ॥

अथ यदतः परो दिवो ज्योतिर्दीप्यते विश्वतः पृष्ठेषु सर्वतः पृष्ठेष्वनुत्तमेषूत्तमेषु लोकेष्विदं वाव तद्यदिदमस्मिन्नन्तःपुरुषे ज्योति-

हार्दे ब्रह्माणं मनस्तिष्ठति । तस्मात्सत्यमुक्तमेते पञ्च ब्रह्मपुरुषाः स्वर्गस्य लोकस्य द्वारपा इति । अतः स य एतानेवं यथोक्तगुणविशिष्टान्स्वर्गस्य लोकस्य द्वारपान्वेदोपास्त उपासनया वशी करोति स राजद्वारपालानिवोपासनेन वशीकृत्य तैरनिवारितः प्रतिपद्यते स्वर्गं लोकं राजानमिव हार्दे ब्रह्म । किञ्चास्य विदुषः कुले यीरः पुत्रो जायते धीरपुरुषसेवनात् । तस्य चर्णापाकरणेन ब्रह्मोपासनप्रवृत्तिहेतुत्वम् । ततश्च स्वर्गलोकप्रतिपत्तये पारम्पर्येण भवतीति स्वर्गलोकप्रतिपत्तिरेवैकं फलम् ॥ ६ ॥

अथ यदसौ विद्वान्स्वर्गं लोकं वीरपुरुषसेवनात्प्रतिपद्यते । यच्चोक्तं त्रिपादस्यामृतं दिवीति तदिदं लिङ्गेन चक्षुःश्रोत्रेन्द्रियगोचरमापादयित-

त्यभिप्रेत्योपसंहरति-तस्मादिति । ब्रह्मपुरुषानुक्ताननूय सफलमुपासनं दर्शयति-अत इति । अनियतानां चक्षुरादीनां ब्रह्मप्राप्तिप्रतिबन्धकत्वं नियतानां तु तत्प्राप्तिहेतुत्वमित्यतःशब्दार्थः । यथोक्तगुणविशिष्टत्वं चक्षुरादीनामादित्याद्यात्मकत्वम् । अदृष्टं फलमुक्त्वा दृष्टं फलमाह-क्षिप्तेति । यथोक्तपुत्रोत्पत्तिविवक्षित-ब्रह्मप्राप्तावनुपयुक्त्याशङ्क्याऽऽह-तस्य चेति । पुत्रस्य ध्यानानुसारित्वं हेतुत्वं ततःशब्दार्थः । पारम्पर्येणोपासनाद्वारेणेति यावत् । पुत्रस्य ध्यानद्वारा ब्रह्मप्राप्तिहेतुत्वे फलितमाह-इति स्वर्गेति ॥ ६ ॥

गायत्र्युपाधिकं ब्रह्मोपास्यं तादर्थ्येन द्वारपालोपास्तिश्च कर्तव्या ततश्चाङ्गेषु श्रुतानि फलानि समुच्चित्य प्रधानोपासनादेव ब्रह्म प्राप्तिरित्युक्तम् । इदानीं विद्यान्तरं प्रस्तौति-अथेति । परस्तादिवो दीप्यमानं ब्रह्म कौक्षेये ज्योतिषि प्रतीकेऽध्यस्य दृष्ट्वश्रुतत्वाभ्यामुपासितव्यमिति श्रौतमर्थं सिद्धवत्कृत्वाऽऽर्थिकमर्थमादाय तात्पर्यमाह-यदसौ विद्वानिति । वीराणां वीर्यवतामादित्यादीनां पुरुषाणां सेवनादाध्यानादिति यावत् । लिङ्गेन स्पर्शविशेषेण श्रवणविशेषेण चेत्यर्थः-चक्षुः श्रोत्रेन्द्रियगोचरमिति । महृष्टिं प्रति दृष्टं श्रुतं च मयेत्यापादयितव्यम् । अन्यथा दृष्ट्वश्रुतत्वाभ्यां ब्रह्माणं ध्यानासिद्धेरित्यर्थः । परस्याप्रतिपत्तौ लिङ्गेन प्रत्यायने दृष्टान्तमाह-यथेति । विप्रतिपन्नं प्रति धूमादिलिङ्गेनाग्न्यादि प्रत्याय्यते तथा स्पर्शादिलिङ्गेन दृष्टत्वादिविशिष्टमिदं प्रत्येतव्यमित्यर्थः । यथोक्तस्य ज्योतिषो लिङ्गेन प्रत्यायनं किमिति क्रियते तत्राऽऽह-तथा

स्तस्यैषा दृष्टिर्यत्रैतदस्मिञ्छरीरे सःस्पर्शेनोष्णिमानं विजानाति
तस्यैषा श्रुतिर्यत्रैतत्कर्णावपिगृह्य निनदमिव नदधुरिवाग्नेरिव ज्वलत

व्यम्, यथाऽग्न्यादि धूमादिलिङ्गन । तथा ह्येवमेवेदमिति यथोक्तेऽर्थे दृढा
प्रतीतिः स्यात् । अनन्यत्वेन च निश्चय इति । अत आह-यदतोऽमुष्मा-
दिवो द्युलोकात्परः परमिति लिङ्गव्यत्ययेन ज्योतिर्दीप्यते । स्वयस्प्रभं सदा-
प्रकाशत्वादीप्यत इव दीप्यत इत्युच्यते । अग्न्यादिवज्ज्वलनलक्षणाया
दीप्तेरसम्भवात् ।

विश्वतः पृष्ठेष्वित्येतस्य व्याख्यानं सर्वतः पृष्ठेष्विति । संसारादुपरी-
त्यर्थः । संसार एव हि सर्वः । असंसारिण एकत्वान्निर्भेदत्वाच्च । अनुत्त-
मेषु तत्पुरुषसमासाशङ्कानिवृत्तय आहोत्तमेषु लोकेष्विति । सत्यलोका-
दिषु हिरण्यगर्भादिकार्यस्थपरस्येश्वरस्याऽऽसन्नत्वादुच्यत उत्तमेषु लोके-

हीति । लिङ्गद्वारा तस्य प्रत्यायने सति गुणद्वयविशिष्टमेवेदं ज्योतिर्नान्यथेत्येवं
यथोक्ते परस्मिन्नुपास्यज्योतिषि दृढा धीः स्यात् । तदभावात्तद्गुणस्य ज्योतिषोऽ-
ध्यानादित्यर्थः । मा भूत्परस्य ज्योतिषो यथोक्तगुणस्याशेषोपसनमित्याश-
ङ्क्याऽऽह-अनन्यत्वेनेति । कौश्लेयस्य ज्योतिषः सन्निकर्षाजीवाभेदं परिकल्प्य
जाटुरं ज्योतिर्ब्रह्मेत्यनन्यत्वेन ध्याने जीवब्रह्मणोरेकतया निश्चयश्चार्थात्सि-
ध्यति । अथो यथोक्तोपास्तिरर्थवतीत्यर्थः । अथशब्दस्य विद्यान्तरारम्भाथत्व-
मभ्युपेत्यानन्तरग्रन्थस्य तात्पर्यमुक्त्वाऽवशिष्टान्यक्षराण्यवतार्य व्याकरोति-
अत आदित्यादिना । यदित्युपकस्य ज्योतिरित्युपसंहारात्पर इति पुंलिङ्गप्रयोगना-
शङ्क्याऽऽह-परमिति । कादाचित्कप्रकाशत्वाभावात्कथं दीप्यत इति प्रयोगस्त-
त्राऽऽह-स्वयंप्रभमिति । कस्मादिवेति प्रयुज्यते मुख्यमेव दीप्यमानत्वं किं न
स्यादित्याशङ्क्याऽऽह-अग्न्यादिति । हेतोरुभयत्र सम्बन्धः ।

सर्वशब्दस्यासङ्कुचितवर्तित्वादात्मनोऽपि तेन सङ्गृहीतत्वात्कथं तस्मादूर्ध्वं
ब्रह्मेत्युपपन्नमित्याशङ्क्याऽऽह-संसारादिति । तस्यैव सर्वशब्दवाच्यत्वमुपपाद-
यति-संसार एव हीति । तस्यानेकत्वेन सर्वशब्दार्हत्वादित्यर्थः । आत्मनि सर्वश-
ब्दानुपपत्तिमाह-असंसारिण इति । सर्वशब्दस्यानेकार्थत्वाच्चित्वादात्मनि चैक-
त्वात्प्रकारभेदस्य च नित्यमुक्ते तस्मिन्नसम्भवान्न तस्य सर्वशब्दात्प्रतीतिरित्य-
र्थः । उत्तमा न भवन्तीत्यनुत्तमास्तेष्विति तत्पुरुषाशङ्कायां तन्निवृत्तिद्वारा
बहुव्रीहिसिद्ध्यर्थं विशेषणमित्याह-तत्पुरुषेति । किमिति तेषु परब्रह्म निर्दिश्यते
तस्य सर्वगतत्वादित्याशङ्क्याऽऽह-हिरण्यगर्भादीति । तत्कार्यात्मना स्थितं परं
ब्रह्मोत्तमेषु लोकेष्वित्युच्यते । तस्य सर्वत्र सतोऽपि सत्यलोकादिषु हिरण्यग-

उपशृणोति तदेतद्दृष्टं च श्रुतं चेत्युपासीत चक्षुष्यः श्रुतो भवति य

ष्विति । इदं चावेदमेव तद्यदिदमस्मिन्पुरुषेऽन्तर्मध्ये ज्योतिश्चक्षुः श्रोत्रग्राह्येण लिङ्गेनोष्णिग्ना शब्देन चावगम्यते । यत्त्वचा स्पर्शरूपेण गृह्यते तच्चक्षुषैव । दृढप्रतीतिकरत्वाच्च । अविनाभूतत्वाच्च रूपस्पर्शयोः ।

कथं पुनस्तस्य ज्योतिषो लिङ्गं त्वग्दृष्टिगोचरत्वमापद्यत इति, आह- यत्र यस्मिन्काले । एतदिति क्रियाविशेषणम् । अस्मिञ्शरीरे हस्तेनाऽऽलभ्य संस्पर्शेनोष्णिग्मानं रूपसहभाविनमुष्णस्पर्शभावं विजानाति । स ह्युष्णिग्मा नामरूपव्याकरणाय देहमनुप्रविष्टस्य चैतन्यात्मज्योतिषो लिङ्गमव्यभिचारात् । न हि जीवन्तमात्मानमुष्णिग्मा व्यभिचरति, उष्ण एव जीविष्यञ्शीतो मरिष्यन्निति हि विज्ञायते । मरणकाले च तेजः परस्यां

र्भाद्यात्मनाऽतिशयेन नित्याभिव्यक्तत्वादित्यर्थः । यदिति सर्वनाम्ना प्रकृतं ब्रह्म परामृश्यते । तस्योपास्यत्वार्थं संसारादुपरिष्ठादवस्थानमुक्तम् । इदानीं कौक्षेये ज्योतिषि तदारोपयति-इदमिति । कौक्षेय ज्योतिषि प्रतीके प्रमाणं दर्शयति-चक्षुरिति । चक्षुष्यो भवतीतिफलवचनानुसारेण स्पर्शरूपैक्यमाध्यासिकमादायोष्णिग्नाश्चक्षुषत्वं द्रष्टव्यम् । रूपस्पर्शयोरैक्याध्यासं स्फुटयति-यत्त्वचेति । यदुष्णं तेजो द्रव्यात्मकं त्वगिन्द्रियेण स्पर्शरूपेण गृह्यते तच्चक्षुषैव गृह्यते तत्र हेतुमाह-दृढेति । त्वचे दृढायां प्रतीतौ हेतुत्वाच्चक्षुषा तादात्म्यारोपादित्यर्थः । यद्रूपवद्भवति तत्स्पर्शवदिति नियमाच्च रूपस्पर्शयोस्तादात्म्याध्यासात्तस्य चाक्षुषत्वसिद्धिरित्याह-अविनाभूतत्वाच्चेति ।

शब्दो यस्य (?) ज्योतिषो लिङ्गमौष्ण्यं तस्य त्वगिन्द्रियग्राह्यस्य चाक्षुषत्वमुपपादयितुं पृच्छति-कथमिति । तस्यैषा दृष्टिरित्यादिवाक्येनोत्तरं दर्शयन्त्यत्रेत्यादि व्याकरोति-आहेत्यादिना । यथैतद्विज्ञानं स्यात्तथेति विज्ञानक्रियायां विशेषणमेतदिति पदमित्यर्थः । संस्पर्शेनोष्णिग्मानं विजानाति चेत्कथं तर्हि तस्य चाक्षुषत्वमित्याशङ्क्याऽऽह-रूपसहभाविनमिति । भवत्वौपचारिकमौष्ण्यस्य चाक्षुषत्वं तथाऽपि कथं तस्य लिङ्गत्वमित्याशङ्क्य जीवनप्रत्यायनद्वारा कौक्षेयज्योतिषि तस्य लिङ्गत्वं साधयति-स हीति । जीवात्मना तस्याव्यभिचारं स्फोरयति-न हीति । तत्रैव श्रुतिं संवादयति-उष्ण एवेति । यदा जीवस्य लिङ्गमौष्ण्यं तदा परस्यापि ज्योतिषस्तलिङ्गं भवति, जीवपरयोरेकत्वावगमादित्याह-मरणकाले चेति । वागादि मनसि मनः प्राणे प्राणस्तेजसि तदध्यक्षलक्षणपरस्यां देवतायां परमात्माख्यायां सम्पद्यत इति श्रुत्या जीवस्य परेण तदर्थात्मना सहाभिन्नत्वस्योपगमात्

एवं वेद य एवं वेद ॥ ७ ॥

इतिच्छान्दोग्योपनिषदि तृतीयाध्यायस्य त्रयोदशः खण्डः ॥ १३ ॥

देवतायामिति परेणाविभागत्वोपगमात् । अतोऽसाधारणं लिङ्गमौष्ण्यम-
ग्रेरिव धूमः । अतस्तस्य परस्यैषा दृष्टिः साक्षादिव दर्शनं दर्शनोपाय इत्यर्थः ।

तथा तस्य ज्योतिष एषा श्रुतिः श्रवणं श्रवणोपायोऽप्युच्य-
मानः । यत्र यदा पुरुषो ज्योतिषो लिङ्गं शुश्रूषति श्रोतुमिच्छति तदैतत्क-
र्णान्नापगृह्येतच्छब्दः क्रियाविशेषणम् । अपिगृह्यापिधायेत्यर्थोऽङ्गुलिभ्यां
प्रोर्णुत्य निनदमिव रथस्येव घोषो निनदस्तमिव शृणोति नदथुरिव ऋष-
भकूजितमिव शब्दो यथा चाग्नेर्वह्निर्ज्वलत एवं शब्दमन्तःशरीर उपशृ-
णोति तदैतज्ज्योतिर्दृष्टश्रुतलिङ्गत्वादृष्टं च श्रुतं चेत्युपासीत । तथोपास-
नाच्चक्षुष्यो दर्शनीयः श्रुतो विश्रुतश्च । यत्स्पर्शगुणोपासननिमित्तं फलं
तद्रूपे सम्पादयति-चक्षुष्य इति । रूपस्पर्शयोः सहभावित्वात् । इष्टत्वाच्च

जीवस्य लिङ्गं तद्भवति परस्य लिङ्गमित्यर्थः । यदा हि जीवस्य परस्य च
यथोक्तलिङ्गादवगतिस्तदा तत्र कौक्षेयज्योतिषस्तदधिकरणस्य सुतरामवगति-
रस्तीत्याह-अत इति । उष्णस्य जाठरे ज्योतिषि प्रतीके लिङ्गत्वे सति यद्विङ्ग-
माह-तस्येति । विष्णोरिव प्रतिमायां जाठरेण ज्योतिषा परस्य ज्योतिष-
स्तादान्म्यादित्यर्थः ।

प्रतीकद्वारा दृष्ट्युपायवत्तस्य श्रवणोपायं लिङ्गान्तरं दर्शयति-तथेति ।
अपिगृह्य शृणोतीति सम्बन्धः । यथा श्रवणमेतद्भवति तथा शृणोतीति श्रवण-
क्रियाया विशेषणमेतच्छब्द इति योजना । प्रोर्णुत्य पिधायेति यावत् । श्रूय-
माणशब्दस्य वाच्यार्थभावस्फुटीकरणार्थमनेकदृष्टान्तोपादानम् । कौक्षेयज्यो-
तिष्यारोपितस्य ज्योतिषो ध्येयस्य ध्यानोपायाङ्गत्वेन गुणद्वयमुपदिशति-तदे-
तदिति । दृष्टमित्युपासने फलमाचष्टे-तथेति । श्रुतमित्युपासने फलमाह-श्रुत
इति । कथं पुनः स्पर्शगुणोपासने स्पर्शो भवतीति वक्तव्ये चक्षुष्यो भवती-
त्युच्यते तत्राऽऽह-यत्स्पर्शेति । सम्पादने निमित्तमाह-रूपस्पर्शोरिति । इतश्च-
क्षुष्यो भवतीति फलवचनमुचितमित्याह-इष्टत्वाच्चेति । फलवचनमपि सम्पा-
दयति न कल्पकमित्याह-एवं चेति । यदा स्पर्शगुणोपासननिमित्तं फलं रूपे
सम्पाद्यते तदा विद्यायाः श्रुतं फलमुपपन्नमिति फलश्रुतिरनुकूलिता स्यात् ।
रूपविशेषवति चक्षुष्यशब्दस्य प्रसिद्धत्वादित्यर्थः । यदि पुनर्मृदुत्वादिस्पर्श-
गुणस्योपासननिमित्तं फलं कल्प्यते तदा चक्षुष्यो भवतीति श्रुतं फलं नैवोप-

अथ तृतीयाध्यायस्य चतुर्दशः खण्डः

सर्वं खन्विदं ब्रह्म तज्जलानिति शान्त उपासीत । अथ खलु

दर्शनीयतायाः । एवं च विद्यायाः फलमुपपन्नं स्यान्न तु मृदुत्वादिसपर्श-
वस्त्वे । य एवं यथोक्तौ गुणौ वेद । स्वर्गलोकप्रतिपत्तिस्तूक्तमदृष्टं फलम् ।
द्विरभ्यास आदरार्थः ॥ ७ ॥

इति छान्दोग्योपनिषच्छाङ्करभाष्ये तृतीयाध्यायस्य त्रयोदशः खण्डः ॥ १३ ॥

पुनस्तस्यैव त्रिपादमृतस्य ब्रह्मणोऽनन्तगुणवतोऽनन्तशक्तेरनेकभेदो-
पास्यस्य विशिष्टगुणशक्तिमत्त्वेनोपासनं विधित्सन्नाह-सर्वं समस्तं
खल्विति वाक्यालङ्कारार्थो निपातः । इदं जगन्नामरूपविकृतं प्रत्यक्षादि-
विषयं ब्रह्म कारणं वृद्धतमत्वाद्ब्रह्म । कथं सर्वस्य ब्रह्मत्वमित्यत आह-
तज्जलानिति । तस्माद्ब्रह्मणो जातं तेजोवन्नादिक्रमेण सर्वम् । अतस्त-
ज्जम् । तथा तेनैव जननक्रमेण प्रतिलोमतया तस्मिन्नेव ब्रह्माणं लीयते

पन्नं स्यात्ततश्च फलश्रुतिरपबाधिता भवेदित्याह-न त्विति । कस्येदं फलमित्य-
पेक्षायामाह-य एवमिति । ननु परस्य ज्योतिषो जाठरे ज्योतिष्यारोपितस्य
यथोक्तगुणवतो ध्यानात्कथमिदमित्यल्पं फलमननुरूपमुपदिश्यते तत्राऽऽह-
स्वर्गलोकेति । फलवत्यां विद्यायामादरो विवक्षितः ॥ ७ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

तृतीयाध्यायस्य त्रयोदशः खण्डः ॥ १३ ॥

प्रतीकद्वारा ब्रह्मोपासनमुक्त्वा प्रतीकं हित्वा सगुणब्रह्मोपासनमुपन्यस्यति-
पुनरित्यादिना । तस्य निरुपाधिकत्वं व्यावर्तयति-अनन्तेति । कथमेकस्यानन्तगु-
णत्वं तत्राऽऽह-अनन्तशक्तेरिति । ननु पूर्वमेवास्यां पासनान्यतिवृत्तानि तथा च
वक्तव्यशेषो नास्तीत्याशङ्क्याऽऽह-अनेकेति । अनेकेषु भेदेषु गायत्र्याद्युपा-
धिषूपास्यस्यापि ब्रह्मणो मनोमयत्वादिविशिष्टगुणत्वेन विशिष्टशक्तिमत्त्वेन
चोपासनान्तरविधानार्थमुत्तरवाक्यमित्यर्थः । तस्येदमा परामर्शं हेतुमाह-
प्रत्यक्षादीति । ब्रह्मशब्दस्य निरुपाधिकार्थविषयत्वं व्यावर्तयति-कारणमिति । कथं
तस्य ब्रह्मत्वं तत्राऽऽह-वृद्धतमत्वादिति । निरतिशयमहत्त्वादित्यर्थः । सर्वमनूद्य
तस्य ब्रह्मत्वविधाने युक्तिं प्रश्नपूर्वकमाह-कथमित्यादिना । तज्जं च तल्लं च तदनं
च तज्जलान् । अवयवलोपश्छान्दसः । तत्र तज्जत्वं जगतो व्युत्पादयति-तस्मा-
दिति । तल्लत्वमुपपादयति-तथेति । विपर्ययेण तु क्रमोऽत इति न्यायात्प्रतिलो-

क्रतुमयः पुरुषो यथाक्रतुरस्मिँल्लोके पुरुषो भवति तथेतः प्रेत्य भवति
स क्रतुं कुर्वीत ॥ १ ॥

तदात्मतया श्रुष्यत इति तल्लभ । तथा तस्मिन्नेव स्थितिकालेऽनिति
प्राणिनि चेष्टत इति । एवं ब्रह्मात्मतया त्रिषु कालेष्वविशिष्टं तद्व्य-
तिरेकेणाग्रहणात् । अतस्तदेवेदं जगत् । यथा चेदं तदेवैकमद्वितीयं तथा
पष्ठे विस्तरेण वक्ष्यामः । यस्माच्च सर्वमिदं ब्रह्म, अतः शान्तो रागद्वेषादि-
दोषरहितः संयतः सन्यत्तत्सर्वं ब्रह्म तद्वक्ष्यमाणैर्गुणैरुपासोत ।

कथमुपासोत । क्रतुं कुर्वीत क्रतुर्निश्चयोऽध्यवसाय एवमेव नान्यथे-
त्यविचलः प्रत्ययस्तं क्रतुं कुर्वीतोपासातेत्यनेन व्यवहितेन सम्बन्धः ।
किं पुनः क्रतुकरणेन कर्तव्यं प्रयोजनम् । कथं वा क्रतुः कर्तव्यः । क्रतुकरणं
चार्चिमप्रेताथेसिद्धिसाधनं कथमित्यस्यार्थस्य प्रतिपादनार्थमथेत्यादिग्रन्थः ।
अथ खल्विति हेत्वर्थः । यस्मात्क्रतुमयः क्रतुप्रायोऽध्यवसायात्मकः पुरुषो
जीवः । यथाक्रतुर्यादृशः क्रतुरस्य सोऽयं यथाक्रतुर्यथाध्यवसायो यादृ-

मतया जननव्युत्क्रमेण तस्मिन्नेव ब्रह्मणि लीयते जगदिति कृत्वा यथा तज्जं
तथेति योजना । तत्र लयो नाम जगतः शून्यतेति शङ्कां व्यावर्तयति-तदात्म-
तयेति । तदनत्वं प्रतिपादयति-तथेति । यथा तज्जं तल्लं च तथा तदनं च जग-
दित्यर्थः । इति तदनमिति शेषः । युक्तिसिद्धमर्थं निगमयति-एवमिति । ब्रह्म-
व्यतिरेकेण त्रिष्वपि कालेषु जगताऽग्रहणात्तदात्मत्वेनाविशिष्टं जगत्तदेव
स्यादिति योजना । युक्तिसिद्धमपि जगतो ब्रह्मत्वं प्रयक्षादिविरुद्धं नाङ्गीका-
रमर्हति । न हि सद्वितीयमद्वितीयं युक्तमित्याशङ्क्याऽऽह-यथा चेति । सर्वस्य
ब्रह्मत्वे फलितमाह-यस्माच्चेति ।

कियन्तं कालं प्रत्ययमावर्तयेदित्याकाङ्क्षापूर्वकं तत्त्वनिश्चयपर्यन्तमिति
दर्शयितुं व्यवहितं वाक्यमवतार्य व्याचष्टे-कथमित्यादिना । उपासीतेत्यस्य
क्रतुं कुर्वीतेत्यनेन व्यवहितेन सम्बन्ध इति योजना । क्रतुवृत्तान्तस्य फलं
पृच्छति-किं पुनरिति । तत्र क्रतुकरणं च केन प्रकारेणेति प्रश्नान्तरं दर्शयति-
कथं वेति । ब्रह्मभावसाधनत्वात्क्रतुकरणस्य फलप्रश्नो नास्तीत्याशङ्क्याऽऽह-
क्रतुकरणं चेति । न हि जीवस्य स्थितस्य नष्टस्य वा सद्भावः सम्भवतीति भावः ।
क्रतुकरणस्येदं प्रयोजनं स च क्रतुरेवं क्रियते तत्करणं वाऽनया रीत्या ब्रह्म-
सद्भावं साधयतीत्यस्यार्थजातस्य प्रतिपादनार्थमाखण्डप्रमात्रेत्येत्यादिरुत्तरो
ग्रन्थ इत्याह-इत्यस्यार्थस्येति । अथ खल्वित्यत्र पूर्ववत्खलुशब्दोऽथशब्दस्तु
हेत्वर्थ इत्यत्र हेतुरूपमर्थं विवृणोति-यस्मादिति । यद्वाऽथेत्यारभ्य पुरुष इत्य-

मनोमयः प्राणशरीरो भारूपः सत्यसङ्कुल्प आकाशात्मा सर्व-

द्विश्चयोऽस्मिँल्लोके जीवान्नह पुरुषो भवति तथेतोऽस्माद्देहात्प्रेत्य मृत्वा भवति । क्रत्वनुरूपफलात्मको भवतीत्यर्थः । एवं ह्येतच्छास्त्रतो दृष्टम् “यंयं वाऽपि स्मरन्भावं त्यजत्यन्ते कलेवरम्” इत्यादि । यत एवं व्यवस्था शास्त्रदृष्टाऽतः स एवं जानन्क्रतुं कुर्वीत यादृशं क्रतुं वक्ष्यामस्तम् । यत एवं शास्त्रप्रामाण्यादुपपद्यते क्रत्वनुरूपं फलमतः स कर्तव्यः क्रतुः ॥ १ ॥

कथम् । मनोमयो मनःप्रायः । मनुतेऽनेनेति मनस्तत्स्ववृत्त्या विषयेषु प्रवृत्तं भवति तेन मनसा तन्मयः । तथा प्रवृत्त इव तत्प्रायो निवृत्त इव च । अत एव प्राणशरीरः प्राणो लिङ्गात्मा विज्ञानक्रियाशक्तिद्वयसम्मूर्छितः । “यो वै प्राणः सा प्रज्ञा या वा प्रज्ञा स प्राणः” इति श्रुतेः । शरीरं यस्य स प्राणशरीरः । “मनोमयः प्राणशरीरनेता” इति च श्रुत्यन्तरात् । भारूपः । भा दीप्तिश्चैतन्यलक्षणं रूपं यस्य स भारूपः ।

न्तो ग्रन्थो हेत्वर्थ इत्युक्त्वा तमेव हेतुरूपमर्थं दर्शयति-यस्मादिति । यथाक्रतुः रित्यस्मादधस्तात्तस्माच्छब्दो द्रष्टव्यः । अस्मिँल्लोके इति श्रुतिमादाय व्याचष्टे-जीवन्निहेति । इह वर्तमानो देहे जीवन्सन्निति यावत् । क्रतुकरणेन किं कर्तव्यं फलमिति प्रश्नं व्याचष्टे-तथेति । क्रत्वनुरूपफलात्मकत्वे पुरुषस्य स्मृतिं संवा-दयति-एवं हीति । शास्त्रमेवोदाहरति-यं यमिति । कथं वा क्रतुः कर्तव्य इति प्रश्नं प्रत्याह-यत इति । क्रत्वनुरूपफलात्मकः पुरुषो भवतीत्येवंरूपा व्यवस्थेति यावत् । एवं जानन्क्रत्वनुरूपं फलमिति शास्त्रतः पश्यन्नित्यर्थः । कोऽसौ क्रतुरित्याशङ्क्याऽऽह-यादृशमिति । स क्रतुं कुर्वीतेत्यस्यार्थं निगमयति-यत एवमिति ॥ १ ॥

क्रतुकरणप्रकारमेव प्रश्नपूर्वकं प्रकटयति-कथमित्यादिना । कथमिदं मनः-प्रायत्वमित्यपेक्षायां मनःशब्दार्थप्रदर्शनपूर्वकं तत्प्रायत्वं व्युत्पादयति-मनुत इति । मनोद्वारा तदुपाधिः पुरुषो विषयप्रवणो भवतीत्यर्थः । तत्प्रायत्वफल-माह-तथेति । पुरुषो हि तत्प्रायः सन्मनसि प्रवर्तमाने स्वयमपि तद्वदेव प्रवृत्त इव लक्ष्यते । तथा निवर्तमाने मनसि निवृत्त इव चावगम्यते । वस्तुतस्तु पुरुषो न प्रवृत्तो निवृत्तो वा ध्यायतीवेत्यादिश्रुतेरित्यर्थः । अत एव मनोम-यत्वादेवेति यावत् । सम्मूर्छितत्वं सम्पिण्डितत्वम् । विज्ञानशक्तेः क्रियाशक्ते-श्चैकस्मिन्नेव लिङ्गात्मनि सम्पिण्डितत्वे श्रुत्यन्तरं प्रमाणयति-यो वा इति । आथर्वणी श्रुति यथोक्ते विशेषणद्वये प्रमाणयति-मनोमयः प्राणेति । मनोवृत्ति-भिर्विभाव्यमानत्वादात्मा मनोमयः प्राण एव प्रत्यगात्मनः सूक्ष्मं शरीरम् । तस्य चासौ स्थूलाद्देहाद्देहान्तरं प्रति नेतेत्याथर्वणश्रुतेरात्मनि विशेषणद्वय-

कर्मा सर्वकामः सर्वगन्धः सर्वरसः सर्वमिदमभ्यात्तोऽवाक्यनादरः॥२॥

सत्यसङ्कल्पः । सत्या अविनथाः सङ्कल्पा यस्य सोऽयं सत्यसङ्कल्पः । न यथा संसारिण इवानैकान्तिकफलः सङ्कल्प ईश्वरस्येत्यर्थः । अनृतेन मिथ्याफलत्वहेतुना प्रत्यूढत्वात्सङ्कल्पस्य मिथ्याफलत्वम् । वक्ष्यत्यनृतेन हि प्रत्यूढा इति । आकाशात्मा । आकाश इवाऽऽत्मा स्वरूपं यस्य स आकाशात्मा । सर्वगतत्वं सूक्ष्मत्वं रूपादिहीनत्वं चाऽऽकाशतुल्यतेश्वरस्य । सर्वकर्मा । सर्वं विश्वं तेनेश्वरेण क्रियत इति जगत्सर्वं कर्मास्य स सर्वं कर्मा । “स हि सर्वस्य कर्ता” इति श्रुतेः । सर्वकामः । सर्वे कामा दोषरहिता अस्याेति सर्वकामः । “धर्माविरुद्धो भूतेषु कामोऽस्मि” इति स्मृतेः । ननु कामोऽस्तीति वचनादिह बहुव्रीहिर्न सम्भवति सर्वकाम इति । न । कामस्य कर्तव्यत्वाच्छब्दादिवत्पारार्थ्यप्रसङ्गाच्च देवस्य । तस्माद्यथेह सर्वकाम इति बहुव्रीहिस्तथा कामोऽस्मीति स्मृत्यर्थो वाच्यः ।

सर्वगन्धः । सर्वे गन्धाः सुखकरा अस्य सोऽयं सर्वगन्धः । “पुण्यो

सिद्धिः । एतच्च विशेषणद्वयं जीवगतमपि तदभेदविवक्षया ब्रह्मणि द्रष्टव्यमित्यर्थः ।

सत्यसङ्कल्प इत्यत्र विशेषणेन ध्वनितमर्थं दर्शयति-न यथेति । इवशब्दस्तथार्थः । कथं संसारिसङ्कल्पस्यानैकान्तिकफलत्वं तत्राऽह-अनृतेनेति । सङ्कल्पस्यानृतेन संसारिणि प्रत्यूढत्वे वाक्यशेषं प्रमाणयति-वक्ष्यतीति । जडाजडयोराकाशेतरयोर्न तुल्यतयाशङ्क्याऽऽह-सर्वगतत्वमिति । सर्वकर्मेति सर्वक्रियाश्रयत्वमीश्वरस्योच्यते तदयुक्तं निष्क्रियत्वश्रुतेरित्याशङ्क्य व्याचष्टे-सर्वमिति । संसारिभ्यो विशेषसिद्धार्थं विशिनष्टि-दोषरहिता इति । उदाहृतां स्मृतिमाश्रित्योक्तमाक्षिपाति-नन्विति । कामसामानाधिकरण्ये बाधकोपलम्भाद्बहुव्रीहिरेवेति परिहरति-न कामस्येति । तस्य कार्यत्वात्तदैक्ये ब्रह्मणोऽनादित्वं बाध्यते चेतनशेषत्वाच्च कामस्य तदैक्ये ब्रह्मणः स्वातन्त्र्यं हीयते । तथा च कर्मधारयासम्भवाद्बहुव्रीहिरेवेत्यर्थः । कथं तर्हि कामोऽस्मीति तादात्म्यस्मृतिरित्याशङ्क्याऽऽह-तस्मादिति । कामेश्वरयोः सामानाधिकरण्यासम्भवात्प्रकृतश्रुतौ बहुव्रीहिर्यथेष्टस्तथा स्मृतावपि ब्रह्मपारतन्त्र्यमात्रं कामस्य विवक्षितम् । श्रुत्यनुसारेण स्मृतेर्नैतव्यत्वादित्यर्थः ।

सर्वशब्दादुर्गन्धानामपि ब्रह्मणि प्राप्तौ विशिनष्टि-सुखकरा इति । सर्वशब्दसङ्कोचे कारणमाह-पुण्य इति । यथा सर्वगन्ध इत्यत्र सुखकरा गन्धा ब्रह्मसम्बन्धिनो दर्शितास्तथा सर्वरस इत्यत्रापि सुखकरा एव रसास्तत्सम्बन्धिनो

एष म आत्माऽन्तर्हृदयेऽणीयान्त्रीहेर्वा यवाद्वा सर्षपाद्वा श्यामा-

गन्धः पृथिव्याम् ” इति स्मृतेः । तथा रसा अपि विज्ञेयाः । अपुण्यगन्ध-
रसग्रहणस्य पाप्मसम्बन्धनिमित्तत्वश्रवणात् । “तस्मात्तेनोभयं जिघ्रति
सुरभि च दुर्गन्धि च पाप्मना ह्येष विद्धः ” इति श्रुतेः । न च पाप्मसंसर्ग
ईश्वरस्य । अविद्यादिदोषस्यानुपपत्तेः ।

सर्वमिदं जगदभ्यात्तोऽभव्याप्तः । अततेर्व्याप्यर्थस्य कर्तरि निष्ठा ।
तथाऽवाक्युच्यतेऽनयेति वाग्वागेव वाकः । यद्वा वचेर्घञन्तस्य करणे
वाकः । स यस्य विद्यते स वाकी । न वाक्यवाकी । वाक्प्रतिषेधश्चात्रो-
पलक्षणार्थः । गन्धरसादिश्रवणादीश्वरस्य प्राप्तानि घ्राणादीनि करणानि
गन्धादिग्रहणाय । अतो वाक्प्रतिषेधेन प्रतिषिध्यन्ते तानि । “अपाणि-
पादो जवनो ग्रहीता पश्यत्यचक्षुः स शृणोत्यकर्णः ” इत्यादिमन्त्रवर्णात् ।
अनादरोऽसम्भ्रमः । अप्राप्तप्राप्तौ हि सम्भ्रमः स्यादनाप्तकामस्य । न त्वाप्त-
कामत्वान्नित्यतृप्तस्येश्वरस्य सम्भ्रमोऽस्ति क्वचित् ॥ २ ॥

एष यथोक्तगुणो मे ममाऽऽत्माऽन्तर्हृदये हृदयपुण्डरीकस्यान्तर्मध्येऽ
णीयाननुतरो व्रीहेर्वा यवाद्धेत्याद्यत्यन्तसूक्ष्मत्वप्रदर्शनार्थम् । श्यामा-
काद्वा श्यामाकतण्डुलाद्धेति परिच्छिन्नपरिमाणादणीयानित्युक्तेऽणुपरिणा-

ग्राह्या इत्याह-तथेति । अत्रापि सर्वशब्दसङ्कोचे कारणमाह-अपुण्येति । न तद्ग्रहणं
परस्मिन्निति शेषः । तच्छब्दार्थमेवोपपादयति-पाप्मना हीति । एष इति घ्राण-
प्राणोक्तिः । भवतु पाप्मसंसर्गकृतमपुण्यगन्धादिग्रहणं तथाऽपि कथं तदीश्वरे
सर्वज्ञे नास्तीत्याशङ्क्याऽऽह-न चेति । निमित्ताभावादीश्वरस्य न स्वसम्बन्धि-
त्वेनापुण्यगन्धादिग्रहणमित्यर्थः । तस्य पाप्मासंसर्ग हेतुमाह-अविद्यादेति ।
आदिपदेनास्मितारागद्वेषाभिनिवेशादयो गृह्यन्ते ।

अभ्यात इति रूपं तदर्थं च दर्शयन्कर्मणि निष्ठां व्यावर्तयति-अवतेरिति ।
वाकशब्दस्य निष्पत्तिप्रकारं रचयति-वचेरिति । अत्रेति श्रुतेरीश्वरस्य चोक्तिः ।
उपलक्षणार्थो घ्राणादिप्रतिषेधस्येति शेषः । अथेश्वरे घ्राणादिप्राप्तेरभावात्तत्प्र-
तिषेधो नोपलक्ष्येतात आह-गन्धेति । आदिशब्देन कामादिरुक्तः । युक्तं
चान्योपलक्षणं साक्षादेवान्यत्र प्रतिषेधश्रवणादित्याह-अपाणीति । आदिपदेन
स वेत्ति वेद्यमित्यादि गृह्यते । ईश्वरस्य सम्भ्रमाभावं प्रतिपादयति-अप्राप्तप्राप्तौहीति

यथोक्तस्य परस्य प्रत्यगात्माभेदं दर्शयति-एष इति । व्रीह्याद्यनेकोपादान-
स्योपयोगमाह-अत्यन्तेति । अणीयस्त्वज्यायस्त्वव्यपदेशयोर्मिथो विरोधमाश-
ङ्क्य परिहरति-श्यामाकेति । पृथिव्यन्तरिक्षादिवदीश्वरस्य सातिशयं महत्त्वं

काद्वा ज्यामाकतण्डुलाद्वैष म आत्माऽन्तर्हृदये ज्यायान्पृथिव्या
ज्यायानन्तरिक्षाज्ज्यायान्दिवो ज्यायानेभ्यो लोकेभ्यः ॥ ३ ॥

सर्वकर्मा सर्वकामः सर्वगन्धः सर्वरसः सर्वमिदमभ्यात्तोऽवाक्य-

णत्वं प्राप्तमाशङ्क्यातस्तत्प्रातेषेधायाऽऽरभते-एष न आत्माऽन्तर्हृदये
ज्यायान्पृथिव्या इत्यादिना । ज्यायः परिमाणाच्च ज्यायस्त्वं दर्शयन्नन्तःप-
रिमाणत्वं दर्शयति-मनोमय इत्यादिना ज्यायानेभ्यो लोकेभ्य इत्यन्तेन । ३।

यथोक्तगुणलक्षण ईश्वरो ध्येयो न तु तद्गुणविशिष्ट एव । यथा राज-
पुरुषमानय चित्रगुं वेत्युक्ते न विशेषणस्याप्यानयने व्याप्रियते तद्वदिहापि
प्राप्तमतस्तन्निवृत्त्यर्थं सर्वकर्मैत्यादि पुनर्वचनम् । तस्मान्मनोमयत्वादिगु-
णविशिष्ट एवेश्वरो ध्येयः । अत एव पष्ठसप्तमयोरिव तत्त्वमस्यात्मैवेदं
सर्वमिति नेह स्वाराज्येऽभिषिञ्जत्येष म आत्मैतद्ब्रह्मैतमितः प्रेत्याभिस-
म्भवितास्मीति लिङ्गाच्च त्वात्मशब्देन प्रत्यगात्मैवोच्यते । ममेति षष्ठ्याः
सम्बन्धार्थप्रत्यायकत्वादेतमभिराम्भवितास्मीति च कर्मकर्तृत्वनिर्देशात् ।

ननु पष्ठेऽप्यथ सम्पत्स्य इति सत्सम्पत्तेः कालान्तरितत्वं दर्शयति ।
न, आरब्धसंस्कारशेषस्थित्यर्थपरत्वात् । न कालान्तरितार्थता । अन्यथा
तत्त्वमसीत्येतस्यार्थस्य बाधप्रसङ्गात् । यद्यप्यात्मशब्दस्य प्रत्यगर्थत्वं सर्वं
खल्विदं ब्रह्मेति च प्रकृतमेव म आत्माऽन्तर्हृदय एतद्ब्रह्मेत्युच्यते, तथाऽ

विवक्षितमिति शङ्कां वारयति-ज्यायःपरिमाणाच्चेति । पुनरुक्तेरुपयोगमाह-
मनोमय इत्यादिनेति ॥ ३ ॥

यगैर्लक्ष्यते स एवेश्वरः केवल इति यावत् । ईश्वरो यथोक्तगुणो ध्येय
इत्युक्ते गुणानामपि ध्यानकर्मत्वं दुर्वारमित्याशङ्क्याऽऽह-यथेति । पुनरुक्तिफ-
लमुपसंहरति-तस्मादिति । सगुणस्येश्वरस्य ध्येयत्वे गमकान्तरमाह-अत एवेति ।
स्वरूपवाचकस्याऽऽत्मनः श्रुत्यनुपपत्तेर्न तद्गुलाद्वैतवाक्यार्थसिद्धिरित्यर्थः ।

भेदलिङ्गाच्चेदिह भेदो विवक्षितस्तर्हि पष्ठेऽपि तल्लिङ्गदर्शनात्त्राखण्डवाक्या-
र्थमिद्विरिति शङ्कते-नन्विति । नात्र भेदो विवक्षितः । आरब्धः संस्कारः
सुखादियेन कर्मणा तच्छेषस्थितौ तात्पर्यादिति परिहरति-नाऽऽरब्धेति । सत्स-
म्पत्तौ कालान्तरितत्वमेवात्र विवक्षितं किं न स्यादित्याशङ्क्याऽऽह-नेति ।
कालान्तरभावत्वे सम्पत्तेरिष्टे तत्त्वमसीति ब्रह्मभावस्य वर्तमानोपदेशानुप-
पत्तेरिति हेतुमाह-अन्यथेति । ननु प्रकरणानुगृहीताभ्यामात्मब्रह्मशब्दाभ्याम-
त्रापि ब्रह्मात्मैक्यमेव विवक्षितमित्यत आह-यथपीति । लिङ्गानुगृहीतषष्ठी-

नादर एष म आत्माऽन्तर्हृदय एतद्ब्रह्मैतमितः प्रेत्याभिसम्भवितास्मी-
ति यस्य स्यादद्धा न विचिकित्साऽस्तीति ह स्माऽऽह शाण्डिल्यः
शाण्डिल्यः ॥ ४ ॥

इति छान्दोग्योपनिषदि तृतीयाध्यायस्य चतुर्दशः खण्डः ॥ १४ ॥

प्यन्तर्धानमोषदपरित्यज्यैवैतमात्मानमितोऽस्माच्छरोरात्प्रेत्याभिसम्भवि-
तास्मीत्युक्तम् ।

यथाक्रतुरूपस्याऽऽत्मनः प्रतिपत्ताऽस्मीति यस्यैवंविदः स्याद्भवेदद्धा
सत्यमेवं स्यामहं प्रेत्यैवं न स्यामिति न च विचिकित्साऽस्तीत्येतस्मिन्नर्थे
क्रतुफलसम्बन्धे स तथैवेश्वरभावं प्रतिपद्यते विद्वानित्येतदाह स्मोक्त-
वान्किल शाण्डिल्यो नामर्षिः । द्विरभ्यास आदरार्थः ॥ ४ ॥

इति छान्दोग्योपनिषच्छाङ्करभाष्ये तृतीयाध्यायस्य चतुर्दशः खण्डः ॥ १४ ॥

श्रुतिवशात्प्रकरणानुगृहीते श्रुती कथञ्चिन्नेतव्ये प्रकरणश्रुतिभ्यां लिङ्गश्रुत्योर्बल
वत्त्वादात्मश्रुतेश्चान्यथोपपत्तरुक्तत्वादिति भावः ।

सगुणब्रह्मोपासकस्य सकृत्तत्त्वधीमात्रान्नादृष्टं फलं सिध्यति । किन्तु देह-
पातकालेऽपि साक्षात्कारानुवृत्त्या भवितव्यमित्यभिप्रेत्याऽऽह-यथाक्रतुरूप-
स्येति । अध्यवसायानुरूपस्य सगुणस्य परमात्मनोऽहं प्रतिपत्ताऽस्मीत्येवंविदो
यस्याद्धा स्यान्निश्चयः प्रेत्याहमेवं स्यामेव न तु न स्यामिति क्रतुफलसम्बन्धे
संशयोऽस्ति । स क्रत्वनुसारेणैव परमात्मभावं प्राप्नोति । तथा चाद्धेति
वाक्यान्मरणकालेऽपि साक्षात्कारेण भवितव्यमिति प्रतिभातीत्यर्थः । यथो-
क्तस्यार्थस्य साम्प्रदायिकत्वं कथयति-इत्येतदिति । आदरः क्रतुफलसम्बन्ध-
विषयः ॥ ४ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

तृतीयाध्यायस्य चतुर्दशः खण्डः ॥ १४ ॥

अथ तृतीयाध्यायस्य पञ्चदशः खण्डः

अन्तरिक्षोदरः कोशो भूमिबुध्नो न जीर्यति दिशो ह्यस्य सक्तयो
द्यौरस्योत्तरं बिलं स एष कोशो वसुधानस्तस्मिन्विश्वमिदं
श्रितम् ॥ १ ॥

अस्य कुले वीरो जायत इत्युक्तम् । न वीरजन्ममात्रं पितृस्त्राणाय ।
'तस्मात्पुत्रमनुशिष्टं लोक्यमाहुः' इति श्रुत्यन्तरात् । अतस्तद्दीर्घायुष्यं कथं
स्यादित्येवमर्थं कोशविज्ञानारम्भः । अभ्यर्हितविज्ञानव्यासङ्गादनन्तरमेव
नोक्तं तदिदानीमेवाऽऽरभ्यते-अन्तरिक्षमुदरमन्तःसुषिरं यस्य सोऽयमन्त-
रिक्षोदरः कोशः कोश इवानेकधर्मसादृश्यात्कोशः । स च भूमिबुध्नो
भूमिबुध्नो मूलं यस्य स भूमिबुध्नो न जीर्यति न द्विनश्यति त्रैलोक्यात्म-
कत्वात् । सहस्रयुगकालावस्थायी हि सः । दिशो ह्यस्य सर्वाः सक्तयः
कोणाः । द्यौरस्य कोशस्योत्तरमूर्ध्वं बिलं स एष यथोक्तगुणः कोशो वसु-
धानो वसु धीयतेऽस्मिन्प्राणिनां कर्मफलाख्यमतो वसुधानः । तस्मिन्-
न्तर्विश्वं समस्तं प्राणिकर्मफलं सह तत्साधनैरिदं यद्गृह्यते प्रत्यक्षादिप्र-
माणैः श्रितमाश्रितं स्थितमित्यर्थः ॥ १ ॥

शाण्डिल्यविद्यया समनन्तरग्रन्थस्य सम्बन्धो नास्तीत्याशङ्क्य व्यवहि-
तेन सम्बन्धं दर्शयितुमनुवदति-अस्येति । सम्प्रत्युत्तरग्रन्थस्य तात्पर्यं वक्तुं
भूमिकां करोति-न वीरेति । तत्र बृहदारण्यकश्रुतिं प्रमाणयति-तस्मादिति । पुत्रस्य
लोक्यत्वादिति यावत् । अनुशासनेन विषयीकृतस्य पुत्रस्य लोकप्राप्तिसाधन-
त्वादनुशासनं वेदाध्ययनम् । पुत्रजन्मोक्त्यनन्तरमेव किमित्येतद्विज्ञानं नोप-
दिष्टमित्याशङ्क्याऽऽह-अभ्यर्हितेति । गायत्र्युपाधिकब्रह्मोपासनस्य कौश्लेये ज्यो-
तिष्यारोप्य परब्रह्मोपासनमभ्यर्हिते तस्य च मनोमयत्वादिगुणकब्रह्मोपासन-
मन्तरङ्गम् । तथा च तद्वचनेन वैयग्र्यादनन्तरमेव कोशविज्ञानं नोक्तमिति
निवृत्ते तु व्यासङ्गे तदृष्टिरिदानीं यथोक्तफलसिद्धयर्थमुच्यत इत्यर्थः । कोश-
शब्देन हिरण्यादिनिक्षेपाधारा मञ्जूपोच्यते । कथं त्रैलोक्यात्मनः कोशत्वं
तत्राऽऽह-कोश इवेति । अनेकधर्मसादृश्यं विशदयति-स चेति । तथाऽपि कथ-
मविनाशित्वं तत्राऽऽह-सहस्रेति । त्रैलोक्यात्मनि कोशदृष्टिस्तत्रापि भूमौ
बुध्नदृष्टिरित्युक्तम् । कोशस्य च सापेक्षमविनाशित्वं ध्येयत्वेन दर्शितम् ।
सम्प्रति दिक्षु कोशकोणदृष्टिः कर्तव्येत्याह-दिशो हीति । दिवि कोशस्योर्ध्ववि-
स्तृत्यबुद्धिं दर्शयति-द्यौरिति । यथोक्ते कोशे वसुधानत्वदृष्टिं दर्शयति-यथोक्ति ।
तदेव समर्थयते-तस्मिन्निति ॥ १ ॥

तस्य प्राची दिग्जुहूर्नाम सहमाना नाम दक्षिणा राज्ञी नाम प्रातोची सुभूता नामोदीची तासां वायुर्वत्सः स य एतमेवं वायुं दिशां वत्सं वेद न पुत्रोद५ रोदिति सोऽहमेतमेवं वायुं दिशां वत्सं वेद मा पुत्रोद५ रुदम् ॥ २ ॥

अरिष्टं कोशं प्रपद्येऽमुनाऽमुनाऽमुना प्राणं प्रपद्येऽमुनाऽमुनाऽमुना भूः प्रपद्येऽमुनाऽमुनाऽमुना भुवः प्रपद्येऽमुनाऽमुनाऽमुना स्वः

तस्यास्य प्राची दिग्प्रागतो भागो जुहूर्नाम जुह्वन्यस्यां दिशि कर्मिणः प्राङ्मुखाः सन्त इति जुहूर्नाम । सहमाना नाम सहन्तेऽस्यां पापकर्मफलानि यमपुर्यां प्राणिन इति सहमाना नाम दक्षिणा दिक् । तथा राज्ञी नाम प्रतीची पश्चिमा दिग्प्राज्ञी राज्ञा वरुणेनाधिष्ठिता सन्ध्यारागयोगाद्वा । सुभूता नाम भूतिमद्भिरीश्वरकुबेरादिभिरधिष्ठितत्वात्सुभूता नामोदीची । तासां दिशां वायुर्वत्सो दिग्जत्वाद्वायोः पुरावात इत्यादिदर्शनात् । स यः कश्चित्पुत्रदीर्घेजोविताथ्येवं यथोक्तगुणं वायुं दिशां वत्सममृतं वेद स न पुत्रोदं पुत्रानमिच्छं रोदनं न रोदिति । पुत्रो न म्रियत इत्यर्थः । यत एवं विशिष्टं कोशदिग्वत्सविषयं विज्ञानमतः सोऽहं पुत्रजोविताथ्येवमेतं वायुं दिशां वत्सं वेद जाने । अतो मा पुत्रोदं [रुदं ?] मा रुदं पुत्रमरणनिमित्तम् । पुत्रोदो मम मा भूदित्यर्थः ॥ २ ॥

अरिष्टमविनाशिनं कोशं यथोक्तं प्रपद्ये प्रपन्नोऽस्मि पुत्रायुषे । अमुनाऽमुनाऽमुनेति त्रिर्नाम गृह्णाति पुत्रस्य । तथा प्राणं प्रपद्येऽमुनाऽमुनाऽमुना भूः प्रपद्येऽमुनाऽमुनाऽमुना भुवः प्रपद्येऽमुनाऽमुनाऽमुना स्वः प्रप-

कोशकोणत्वेनात्तासु दिक्ष्ववान्तरविभागमाह-तस्येत्यादिना । दिशां विशिष्टनामवतीनामनुचिन्तनीयमुक्त्वा तत्सम्बन्धनं वायुं तद्वत्सममरणधर्माणं चिन्तयेदित्याह-तासामित्यादिना । पुरोवातादीत्यादिशब्दस्तथाविधलौकिकवैदिकप्रयोगसङ्ग्रहार्थः । यथोक्तस्य विज्ञानस्य फलवत्त्वमिदानीं दर्शयति-स य इति । यथोक्तगुणमित्यस्य प्रकटीकरणममृतमिति । सफलमुपासनमुपदिष्टमुपसंहरति-यत इति ॥ २ ॥

दीर्घायुष्टं पुत्रस्य कामयमानखैलोक्यात्मानं कोशाकारं परिकल्प्य तस्य चतस्रो दिशो विशिष्टनामवतीस्तासां स्त्रीत्वं तत्सम्बन्धेन वायुं तद्वत्सममरणधर्माणं चिन्तयेदिति प्रधानोपास्तिरुक्ता । सम्प्रति तदङ्गं जपं दर्शयति-अरिष्टमित्यादिना । अमुना तेन पुत्रेण निमित्तीभूतेन दीर्घायुष्टं निमित्तोक्तयेत्यर्थः ।

प्रपद्येऽमुनाऽमुनाऽमुना ॥ ३ ॥

स यद्वोचं प्राणं प्रपद्य इति प्राणो वा इदं सर्वं भूतं यदिदं
किञ्च तमेव तत्प्रापत्सि ॥ ४ ॥

अथ यद्वोचं भूः प्रपद्य इति पृथिवीं प्रपद्येऽन्तरिक्षं प्रपद्ये दिवं
प्रपद्य इत्येव तद्वोचम् ॥ ५ ॥

अथ यद्वोचं भुवः प्रपद्य इत्यग्निं प्रपद्ये वायुं प्रपद्य आदित्यं
प्रपद्य इत्येव तद्वोचम् ॥ ६ ॥

अथ यद्वोचं स्वः प्रपद्य इत्यग्रेदं प्रपद्ये यजुर्वेदं प्रपद्ये साम-
वेदं प्रपद्य इत्येव तद्वोचं तद्वोचम् ॥ ७ ॥

इति छान्दाग्योपनिषदि तृतीयाध्यायस्य पञ्चदशः खण्डः ॥ १५ ॥

द्येऽमुनाऽमुनाऽमुना, सर्वत्र प्रपद्य इति त्रिर्नाम गृह्णाति पुनः पुनः ॥ ३ ॥

स यद्वोचं प्राणं प्रपद्य इति व्याख्यानाथमुपन्यासः । प्राणो वा इदं
सर्वं भूतं यदिदं जगत् । यथा वाऽरा नाभाविति वक्ष्यति । अतस्तमेव
सर्वे तत्तेन प्राणप्रतिपादनेन प्रापत्सि प्रपन्नोऽभूवम् ॥ ४ ॥

तथा भूः प्रपद्य इति त्रीँल्लोकान्भूरादीन्प्रपद्य इति तद्वोचम् ॥ ५ ॥

अथ यद्वोचं भुवः प्रपद्य इत्यग्न्यादीन्प्रपद्य इति तद्वोचम् ॥ ६ ॥

अथ यद्वोचं स्वः प्रपद्य इत्यग्रेदादीन्प्रपद्य इत्येव तद्वोचमिति । उप-
रिष्टान्मन्त्राञ्जपेत्ततः पूर्वोक्तमजरं कोशं सदिग्वत्सं यथावद्व्यात्वा । द्विर्वच-
नमादरार्थम् ॥ ७ ॥

इति छान्दाग्योपनिषच्छाङ्करभण्ये तृतीयाध्यायस्य पञ्चदशः खण्डः ॥ १५ ॥

सर्वत्र सर्वेषु प्रपद्य इति क्रियापदमुपायं दर्शयितुं पुनरुपात्तं निमित्तनिवेद-
नार्थं च पुनः पुनर्मन्त्रेषु पुनस्य त्रिर्नाम गृह्णातीति योजना ॥ ३ ॥

अरिष्टमित्यादिमन्त्रस्य प्रागेव व्याख्यातत्वात्प्राणमित्यादिमन्त्रमादाय व्या-
चष्टे-स यदिति । सशब्दो वक्तृविषयः । प्राणस्य सर्वात्मत्वे वाक्यशेषानुगुण्यं
दर्शयति-यथेति । तत्सर्वात्म्यमतःशब्दार्थः ॥ ४ ॥ ५ ॥ ६ ॥

कदा पुनरेषां मन्त्राणां जप इत्यपेक्षार्यां पूर्वोक्तप्रधानविद्यानन्तरमित्याह-
उपरिष्ठादिति । ध्यात्वोपरिष्ठादिति सम्बन्धः । यथोक्ते विज्ञाने जपे वाऽऽदरः ७

इति श्रीमदानन्दगिरिविरचितायां छान्दाग्योपनिषच्छाङ्करभाष्यटीकायां

तृतीयाध्यायस्य पञ्चदशः खण्डः ॥ १५ ॥

अथ तृतीयाध्यायस्य षोडशः खण्डः

पुरुषो वाव यज्ञस्तस्य यानि चतुर्विंशतिवर्षाणि तत्प्रातः

पुत्रायुष उपासनमुक्तं जपश्च । अथेदानीमात्मनो दीर्घजीवनायेदमुपा-
सनं जपं च विदधदाह । जीवहि स्वयं पुत्रादिफलेन युज्यते नान्यथा ।
इत्यत आत्मानं यज्ञं सम्पादयति-पुरुषः पुरुषो जीवनविशिष्टः कार्यकरण-
सङ्घातो यथाप्रसिद्ध एव । वावशब्दोऽवधारणार्थः । पुरुष एव यज्ञ इत्यर्थः ।

तथा हि सामान्यैः सम्पादयति यज्ञत्वम् । कथम् । तस्य पुरुषस्य
यानि चतुर्विंशतिवर्षाण्यायुपस्तत्प्रातःसवनं पुरुषाख्यस्य यज्ञस्य । केन
सामान्येनेत्याह-चतुर्विंशत्यक्षरा गायत्री छन्दो गायत्रं गायत्रीछन्दस्कं
हि विधियज्ञस्य प्रातःसवनम् । अतः प्रातःसवनसम्पन्नेन चतुर्विंशतिव-
र्षायुषा युक्तः पुरुषः । अतो विधियज्ञसादृश्याच्च । तथोत्तरयोरप्यायु-
षोः सवनद्वयसम्पत्तिस्त्रिष्टुब्जगत्यक्षरसङ्ख्यासामान्यतो वाच्या ।

वृत्तमनूय पुरुषो वावेत्यादिखण्डान्तरमवतारयति-पुत्रायुष इति । किमि-
त्यात्मनो दीर्घजीवनं समर्थयते तत्राऽऽह-जीवन्निति । यथोक्तफलहेतुभूतां
विद्यामुत्थापयति-इत्यत आत्मानमिति । कथं पूर्वस्याऽऽत्मनो यज्ञत्वं सम्पादये
तत्राऽऽह-पुरुष इति ।

अवधारणार्थं समर्थयते-तथा हीति । यज्ञावयवसादृश्यात्पुरुषे यज्ञदृष्टिः
कर्तव्येत्युक्तम् । कथं सादृश्याच्च यज्ञसम्पादनमिति पृच्छति-कथमिति । तत्र षो-
डशाधिकं वर्षशतं पुरुषस्याऽऽयुः फलभूतं तन्त्रधा प्रविभज्य चतुर्विंशतिवर्षा-
युषि प्रातःसवनदृष्टिः कर्तव्येत्याह-तस्येति । गायत्र्याऽछन्दसश्चतुर्विंशत्यक्षरत्वेऽ-
पि कथं शब्दाक्ता प्रातःसवनदृष्टिरित्याशङ्क्याऽऽह-गायत्रीति । विधितोऽनुष्ठी-
यमानस्य बाह्ययज्ञस्य प्रातःकालोपलक्षितं कर्म प्रातःसवनं तत्र स्तोत्रादि
गायत्रच्छन्दस्कं गायत्रं प्रातःसवनमिति च श्रुतिरित्यथः । यथोक्ते पुरुषायुषि
प्रातःसवने चतुर्विंशत्यक्षराणि फलितमाह-अत इति । तथाऽपि कथं पुरुषायु-
षस्य यज्ञत्वं तदाह-अत इति । अतः शब्दस्यैवार्थो विधियज्ञसादृश्यादिति ।
विधिनाऽनुष्ठीयमानो यज्ञो विधियज्ञस्तेन सादृश्यं पुरुषस्य प्रातःसवनसम्ब-
न्धस्तस्मात्पुरुषो यज्ञ इत्यर्थः । यथा यथोक्ते पुरुषायुषि प्रातःसवनसम्पत्तिस्त-
था वक्ष्यमाणयोरपि पुरुषायुषोर्माध्यन्दिनं सवनं तृतीयसवनमिति सवनद्वय-
सम्पत्तिर्द्वष्टव्येत्याह-तथेति । चतुर्विंशतिवर्षमित्पुरुषायुषि प्रातःसवनमतः
सङ्ख्यासामान्याद्वक्ष्यमाणपुरुषायुषोः सवनद्वयसम्पत्तौ किं कारणमित्याश-
ङ्क्याऽऽह-त्रिष्टुब्जिति । चतुश्चत्वारिंशदक्षरा त्रिष्टुप्प्रसिद्धा त्रिष्टुभं च माध्यं-

सवनं चतुर्विंशत्यक्षरा गायत्री गायत्रं प्रातःसवनं तदस्य वसवोऽ-
न्वाधत्ताः प्राणा वाव वसव एते द्विदं सर्वं वासयन्ति ॥ १ ॥

तं चेदेतस्मिन्वयसि किञ्चिदुपतपेत्स ब्रूयात्प्राणा वसव इदं मे
प्रातःसवनं माध्यन्दिनं सवनमनुसन्तनुतेति माऽहं प्राणानां वसूनां
मध्ये यज्ञो विलोप्सीयेत्युद्धैव तत एत्यगदो ह भवति ॥ २ ॥

किञ्च तदस्य पुरुषयज्ञस्य प्रातःसवनं विधियज्ञस्येव वसवो देवा
अन्वायत्ता अनुगताः । सवनदेवतात्वेन स्वामिन इत्यर्थः । पुरुषयज्ञेऽपि
विधियज्ञ इवाग्न्यादयो वसवो देवाः प्राप्ता इत्यतो विशिनष्टि-प्राणा वाव
वसवो वागादयो वायवश्च । ते हि यस्मादिदं पुरुषादिप्राणिजातमेते
वासयन्ति । प्राणेषु हि देहे वसत्सु सर्वमिदं वसति नान्यथा । इत्यतो
वसनाद्वासनाच्च वसवः ॥ १ ॥

तं चेद्यज्ञसम्पादितमेतस्मिन्प्रातःसवनसम्पन्ने वयसि किञ्चिद्वाध्यादि
मरणशङ्काकारणमुपतपेद्दुःखमुत्पादयेत्स तदा यज्ञसम्पादौ पुरुष आत्मानं
यज्ञं मन्यमानो ब्रूयाज्जपेदित्यर्थ इमं मन्त्रं हे प्राणा वसव इदं मे प्रातःसवनं
मम यज्ञस्य वर्तते तन्माध्यन्दिनं सवनमनुसन्तनुतेति माध्यन्दिनेन सवनेना-
ऽऽयुषा सहितमेकोभूतं सन्ततं कुरुतेत्यर्थः । माऽह यज्ञो युष्माकं प्राणानां
वसूनां प्रातःसवनेशानां मध्ये विलोप्सीय विलुप्येय विच्छिद्येयेत्यर्थः ।
इतिशब्दो मन्त्रपरिसमाप्त्यर्थः । स तेन जपेन ध्यानेन च ततस्त-
स्मादुपतापादुदेत्युद्गच्छति । उद्गम्य विमुक्तः सन्नगदो हानुपतापो
भवत्येव ॥ २ ॥

दिनं सवनम् । अष्टाचत्वारिंशदक्षरा जगती । जागतं च तृतीयसवनम् । अतः
सङ्ख्यासामन्यादुत्तरयोः पुरुषायुषोः सवनद्वयसम्पत्तिर्युक्तेत्यर्थः ।

पुरुषस्य यज्ञत्वे विधियज्ञेन सह सादृश्यान्तरमाह-किञ्चेति । प्रातःसवने
वसूनां तदेवतात्वेनान्वयात्तत्त्वमेव सङ्क्षिपति-सवनदेवतात्वेन स्वामिन इत्यर्थ
इति । वसूनां सवनस्वामित्वमुभयत्र तुल्यमित्युक्ते प्रसिद्धान्वसून्पुरुषयज्ञेऽपि
प्राप्तान्प्रत्युदस्यति-पुरुषयज्ञेऽपीति । तेषु वसुशब्दप्रवृत्ति साधयति-ते हीति ।
निमित्तान्तरमाह-प्राणेषु हीति । प्राणानां वसुत्वमुपपादितमुपसंहरति--
इत्यत इति ॥ १ ॥

सम्प्रति पुरुषयज्ञविद्याङ्गभूतमाशीर्वादप्रयोगं दर्शयति-तं चेदिति । अनुस-
न्तनुतेत्यत्रानुपपदेकोभावे । मन्त्रजपस्य सानुबन्धित्वं विधियज्ञेन ॥ २ ॥

अथ यानि चतुश्चत्वारिंशद्वर्षाणि तन्माध्यन्दिनः सवनं चतुश्चत्वारिंशदक्षरा त्रिष्टुप्त्रैष्टुभं मध्यन्दिनः सवनं तदस्य रुद्रा अन्वायत्ताः प्राणा वाव रुद्रा एते हीदः सवं रोदयन्ति ॥ ३ ॥

तं चेदेतस्मिन्वयसि किञ्चिदुपतपेत्स ब्रूयात्प्राणा रुद्रा इदं मे माध्यन्दिनः सवनं तृतीयसवनमनुसन्तनुतेति माऽहं प्राणानां रुद्राणां मध्ये यज्ञो विष्णोप्सीयेत्युद्धैव तत एत्यगदो ह भवति ॥ ४ ॥

अथ यान्यष्टाचत्वारिंशद्वर्षाणि तत्तृतीयसवनमष्टाचत्वारिंशदक्षरा जगती जागतं तृतीयसवनं तदस्याऽऽदित्या अन्वायत्ताः प्राणा वावाऽऽदित्या एते हीदः सर्वमाददते ॥ ५ ॥

तं चेदेतस्मिन्वयसि किञ्चिदुपतपेत्स ब्रूयात्प्राणा आदित्या इदं मे तृतीयसवनमायुरनुसन्तनुतेति माऽहं प्राणानामादित्यानां मध्ये यज्ञो विष्णोप्सीयेत्युद्धैव तत एत्यगदो ह वै भवति ॥ ६ ॥

एतद्ध स्म वै तद्विद्वानाह महिदास ऐतरेयः स किं म एतदुप-

अथ यानि चतुश्चत्वारिंशद्वर्षाणोत्पादि समानम् । रुदन्ति रोदयन्तीति प्राणा रुद्राः । क्रूरा हि ते मध्यमे वयस्यनो रुद्राः ॥ ३ ॥ ४ ॥

तथाऽऽदित्याः प्राणाः । ते हीदं शब्दादिजातमाददतेऽत आदित्यास्तृतीयसवनमायुः षोडशोत्तरवर्षशतं समापयतानुसन्तनुत यज्ञं समापयतेत्यर्थः । समानमन्यत् ॥ ५ ॥ ६ ॥

निश्चिता हि विद्या फलायेत्येतद्दर्शयन्नुदाहरति-एतद्यज्ञदर्शनं ह स्म वै किल तद्विद्वानाह महिदासो नामतः । इतराया अपत्यमैतरेयः । किं कस्मा-

समानं तस्य यानि चतुर्विंशतिवर्षाणीत्यादिनेति शेषः । प्राणेषु रुद्रशब्दप्रवृत्तौ निमित्तमाह-रुदन्तीति । यदुक्तं रोदयन्तीति रुद्रा इति तदुपपादयति-क्रूरा हीति ॥ ३ ॥ ४ ॥

यथा प्राणा वसवो रुद्राश्चोक्तास्तथेति यावत् । तेष्ववादित्यशब्दप्रवृत्तौ निमित्तमाह-ते हीति । तं चेदित्यादिना पूर्वेण ग्रन्थेन तं चेदेतस्मिन्नित्यादिवक्ष्यमाणग्रन्थस्य तुल्यार्थत्वान्न व्याख्यानापेक्षेत्याह-समानमन्यदिति ॥ ५ ॥ ६ ॥

महिदासोदाहरणस्य तात्पर्यमाह-निश्चिता हीति । तदेतद्यज्ञदर्शनं विद्वानाह स्मेति सम्बन्धः । ह वा इति निपातयोः किलेत्यर्थः । उक्तस्य बोदाहरणस्य प्रसिद्धिविषयः । हे रोग कस्मान्मां त्वमुपतपसाति सम्बन्धः । कस्मादित्या-

तपसि योऽहमनेन न प्रेक्षामीति सह षोडशं वर्षशतमजीवत्प्र ह
षोडशं वर्षशतं जीवति य एवं वेद ॥ ७ ॥

इतिछान्दोग्योपनिषदि तृतीयाध्यायस्य षोडशः खण्डः ॥ १६ ॥

अथ तृतीयाध्यायस्य सप्तदशः खण्डः

स यदशिशिषति यत्पिपासति यन्न रमते ता अस्य दीक्षाः ॥१॥

स्मे ममैतदुपतपनमुपतपांस स त्वं हे रोग योऽहं यज्ञोऽनेन त्वत्कृतेनोप-
तापेन न प्रेक्ष्यामि न मरिष्याम्यतो वृथा तत् श्रम इत्यर्थः । इत्येवमाह
स्मेति पूर्वेण सम्बन्धः । स एवंनिश्चयः सन्षोडशं वर्षशतमजीवत् ।
अन्योऽप्येवंनिश्चयः षोडशं वर्षशतं प्रजीवति य एवं यथोक्तं यज्ञसम्पादनं
वेद जानाति स इत्यर्थः ॥ ७ ॥

इतिछान्दोग्योपनिषच्छाङ्करभाष्ये तृतीयाध्यायस्य षोडशः खण्डः ॥ १६ ॥

स यदशिशिषतीत्यादियज्ञसामान्यनिर्देशः पुरुषस्य पूर्वेणैव सम्बध्यते ।
यदशिशिषत्यशितुमिच्छति । तथा पिपासात पातुमिच्छति । यन्न रमत
इष्टाद्यप्राप्तिनिमित्तं यदैवंजातीयकं दुःखमनुभवति ता अस्य दीक्षाः । दुःख-
सामान्याद्विधियज्ञस्येव ॥ १ ॥

क्षेपे हेतुमाह-योऽहमिति । यो यज्ञः सोऽहमनेनेति योजना । इतिशब्दस्यान्व-
यमाचष्टे-इत्येवमिति । निश्चिताया विद्याया ध्यानं प्रति फलं कथयति-स एव-
मिति । यद्यपि महिदासस्य यथोक्तनिश्चयवतो यथोक्तं तथाऽर्पादानौतनस्य
किमायातमित्याशङ्क्याऽह-अन्योऽपीति । प्रजीवतीति जीवनस्य प्रकर्षो रोगाद्यु-
पतापराहिन्यं प्रशब्देनोच्यते । एवंनिश्चय इत्युक्तं पुरुषं विशदयति-य एवमिति ॥७॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

तृतीयाध्यायस्य षोडशः खण्डः ॥ १६ ॥

ननु पूर्वेणाऽऽशीर्वादप्रयोगेणोदाहरणेनैव समनन्तरग्रन्थस्य सम्बन्धो
नोपलभ्यते तत्राऽह-स यदिति । पूर्वेण तस्य यानि चतुर्विंशतिवर्षाणीत्यादिना
सादृश्यनिर्देशेनेत्यर्थः । एवंजातीयकमशनायादिकृतमिति यावत् । अशिशि-
षादिषु दीक्षादृष्टौ हेतुमाह-दुःखेति ॥ १ ॥

अथ यदश्नाति यत्पिबति यद्रमते तदुपसदैरेति ॥ २ ॥

अथ यद्धसति यज्जक्षति यन्मैथुनं चरति स्तुतशस्त्रैरेव तदेति ॥ ३ ॥

अथ यत्तपो दानमार्जवमहिंसा सत्यवचनमिति ता अस्य दक्षिणाः ॥ ४ ॥

तस्मादाहुः सोष्यत्यसोष्टेति पुनरुत्पादनमेवास्य तन्मरणमेवावभृथः ॥ ५ ॥

अथ यदश्नाति यत्पिबति यद्रमते रतिं चानुभवतीष्टादिसंयोगात्तदुपसदैः समानतामेति । उपसदां च पयोव्रतत्वनिमित्तं सुखमस्ति । अल्पभोजनीयानि चाहान्यासन्नानीति प्रश्वासोऽतोऽशनादीनामुपसदां च सामान्यम् ॥ २ ॥

अथ यद्धसति यज्जक्षति भक्षयति यन्मैथुनं चरति स्तुतशस्त्रैरेव तत्समानतामेति । शब्दवत्त्वसामान्यात् ॥ ३ ॥

अथ यत्तपो दानमार्जवमहिंसा सत्यवचनमिति ता अस्य दक्षिणाः । धमपुष्टिकरत्वसामान्यात् ॥ ४ ॥

यस्माच्च यज्ञः पुरुषस्तस्मात्तं जनयिष्यति माता यदा तदाऽऽहुरन्ये सोष्यतीति तस्य मातरं यदा च प्रसूता भवति तदाऽसोष्टं पूर्णिकेति विधियज्ञ इव सोष्यति सोमं देवदत्तोऽसोष्टं सोमं यज्ञदत्त इति, अतः

दीक्षावचनसादृश्यात्पुरुषस्य यज्ञत्वमुक्तमिदानीमुपसदुपेतत्वसादृश्यादपि तस्य यज्ञत्वं विज्ञेयमित्याह-अथेति । अशनादिषु कथमुपसदृष्टिस्तत्राऽऽह-उपसदां चेति । पयोव्रतत्वं पयोभक्षणयुक्तत्वम् । यज्ञे यान्यहान्यल्पभोजनीयानि प्रसिद्धानि तानि चोपसत्सु क्रियमाणान्यासन्नानीति तासु प्रश्वासः स्वास्थ्यविशेषः । अशनादिषु च सोऽस्तीति प्रसिद्धमिति भावः । सुखनिमित्तत्वं क्लेशनिवृत्तिहेतुत्वं च सामान्यम् ॥ २ ॥

स्तुतशस्त्रवैशिष्ट्यसाम्यादपि पुरुषस्य यज्ञत्वमित्याह-अथ यदिति । हासादिषु स्तुतशस्त्रदृष्टौ हेतुमाह-शब्दवत्त्वेति ॥ ३ ॥

दक्षिणावत्त्वसाम्यादपि पुरुषस्य यज्ञत्वमवधेयमित्याह-अथेति । तपोदानादिषु दक्षिणादृष्टौ हेतुमाह-धर्मेति ॥ ४ ॥

प्रकारान्तरेण पुरुषस्य यज्ञत्वं साधयति-यस्माच्चेति । “पूङ् प्राणिप्रसवे” “षुब् अभिषवे” इति धातुद्वयदर्शनात्प्रसवे कण्डने च साधारणः सवनशब्दस्ततः सवनशब्दवत्त्वे सामान्याद्वा पुरुषे यज्ञदृष्टिः कर्तव्येत्यर्थः । पुरुषगतं

तद्वैतद्वोर आङ्गिरसः कृष्णाय देवकीपुत्रायोक्तवोवाचापिपास
एव स बभूव सोऽन्तवेलायामेतन्नयं प्रतिपद्येताक्षितमस्यच्युतमसि
प्राणसंशितमसीति तत्रैते द्वे ऋचौ भवतः ॥ ६ ॥

शब्दसामान्याद्वा पुरुषो यज्ञः । पुनरुत्पादनमेवास्य तत्पुरुषाख्यस्य यज्ञस्य
यत्सोष्यत्यसोऽपि शब्दसम्बन्धित्वं विधियज्ञस्येव । किञ्च तन्मरणमे-
वास्य पुरुषयज्ञस्यावभृथः समाप्तिसामान्यात् ॥ ५ ॥

तद्वैतद्यक्षदर्शनं घोरो नामत आङ्गिरसो गोत्रतः कृष्णाय देवकीपुत्राय
शिष्यायोक्तोवाच तदेतन्नयमित्यादिव्यवहितेन सम्बन्धः । स चैतद्दर्शनं
श्रुत्वाऽपिपास एवान्याभ्यो विद्याभ्यो बभूव । इत्थं च विशिष्टेयं विद्या
यत्कृष्णस्य देवकीपुत्रस्यान्यां विद्यां प्रति तृड्छेदकरोति पुरुषयज्ञविद्यां
स्तौति । घोर आङ्गिरसः कृष्णायोक्त्वेमां विद्यां किमुवाचेति तदाह—स
एवं यथोक्तयज्ञविदन्तवेलायां मरणकाल एतन्मन्त्रत्रयं प्रतिपद्यतु । जपेदि-
त्यर्थः । किं तदक्षितमक्षीणमक्षतं वाऽसीत्येकं यजुः । सामर्थ्यादादित्यस्य प्राणं
चैकोकृत्याऽऽह । तथा तमेवाऽऽहाच्युतं स्वरूपादमच्युतमसीति द्वितीयं
यजुः । प्राणसंशितं प्राणश्च स संशितं सम्यक्कनूतं च सूक्ष्मं तत्त्वमसीति ।
तृतीयं यजुः । तत्रैतस्मिन्नर्थे विद्यास्तुतिपरि द्वे ऋचौ मन्त्रौ भवतो न जपार्थ-
त्रयं प्रतिपद्येतेति त्रित्वसङ्ख्याबाधनात् । पञ्चसङ्ख्या हि तदा स्यात् ॥ ६ ॥

शब्दसामान्यं विशदयति—पुनरिति । यत्पुनरस्य पुरुषाख्यस्य विधियज्ञस्येव
सोष्यतीत्यादिशब्दसम्बन्धित्वं तदुत्पादनमेव तदिति योजना । अवभृथसम्ब-
न्धित्वादपि पुरुषस्य यज्ञत्वमस्तीत्याह—किञ्चेति ॥ ५ ॥

पुरुषे यज्ञदृष्टिरुक्ता सम्प्रति विशिष्टपुरुषसम्बन्धेन विद्यां स्तोतुं विद्याङ्गं
च जपं विधातुमुपक्रमते—तद्वैतदिति । देवकीपुत्रस्यैतद्दर्शनश्रवणफलमाह—स
चेति । किमर्थेयं गुरुशिष्याख्यायिकेत्याह—इत्थं चेति । अक्षितमसीति कीदृशीं
देवतां प्रत्युच्यते तत्राऽऽह—सामर्थ्यादिति । निकृष्टस्य स्तुतिसम्बन्धायोगात्पुरुष
यज्ञे सवनदेवतान्तरानुपपत्तेश्च प्राणानामेवाऽऽधिदैविकं रूपामादित्याख्यं
जप्यमन्त्रार्थत्वेन सम्बध्यत इत्यर्थः । द्वितीयमन्त्रस्यार्थान्तरं वारयति—तथेति ।
प्रथममन्त्रवदित्यर्थः । न च द्वयोरेकार्थत्वे सत्यन्यतरस्य वैयर्थ्यं द्वयोरपि
जप्यत्वेनोपयुक्तत्वादिति द्रष्टव्यम् । मन्त्रत्रयप्रतिपाद्यं सावित्रं तत्त्वमृग्यामपि
प्रतिप्रादितमिति प्रत्ययदाह्यार्थमाह—तत्रेति । किमिति विद्यास्तुतिपरत्वमन-
योरिष्यते जपार्थत्वमेव किं न स्यात्तत्राऽऽह—नेत्यादिना । अनयोर्जपार्थत्वेऽपि
त्रित्वसङ्ख्यायाः सत्त्वान्न सा बाध्येत्याशङ्क्याऽऽह—पञ्चेति । अनयोर्जप्यत्वे

आदिप्रज्ञस्य रेतसः । उद्वयं तमसस्परि ज्योतिः पश्यन्त

आदिदित्यत्राऽऽकारस्यानुबन्धस्तकारोऽनर्थक इच्छब्दश्च । प्रज्ञस्य चिरन्तनस्य पुराणस्येत्यर्थः । रेतसः कारणस्य बीजभूतस्य जगतः सदाख्यस्य ज्योतिः प्रकाशं पश्यन्ति । आशब्द उत्सृष्टानुबन्धः पश्यन्तीत्यनेन सम्बध्यते । किं तज्ज्योतिः पश्यन्ति । वासरमद्वयहरिव तत्सर्वतो व्याप्तं ब्रह्मणो ज्योतिः । निवृत्तचक्षुषो ब्रह्मविदो ब्रह्मचर्यादिनिवृत्तिसाधनैः शुद्धान्तःकरणा आ समन्ततो ज्योतिः पश्यन्तीत्यर्थः ।

परः परमिति लिङ्गव्यत्ययेन, ज्योतिष्परत्वात् । यदिध्यते दीप्यते दिवि द्योतनवति परस्मिन्ब्रह्मणि वर्तमानम् । येन ज्योतिषेदः सविता तपति चन्द्रमा भाति विद्युद्विद्योतते ग्रहतारागणा विभासन्ते ।

किञ्चान्यो मन्त्रहगाह यथोक्तं ज्योतिः पश्यन् । उद्वयं तमसोऽज्ञानल-

पञ्चकं प्रविपद्येतेति पञ्चसङ्ख्याया वक्तव्यत्वात्त्रित्वं बाधितं स्यादित्यर्थः ॥६॥

“आदिप्रज्ञस्य रेतसो ज्योतिः पश्यन्ति वासरम् । परो यदिध्यते दिवि”, इति मन्त्रस्य प्रतीकग्रहणमादिप्रज्ञस्य रेतस इति, तत्पदच्छेदपूर्वकं व्याचष्टे-आदित्यादिना । इच्छब्दश्चानर्थक इति पूर्वेण सम्बन्धः । किं तत्कारणमित्यपेक्षायां सदेव सोम्येदमित्यादिश्रुतिसिद्धं ब्रह्मेत्याह-सदाख्यस्येति । आनन्दं ब्रह्मणो विद्वानितिवत्प्रज्ञस्य ज्योतिरिति सम्बन्धो द्रष्टव्यः । उत्सृष्टानुबन्धो ध्वस्तत-कारः स इति यावत् । ननु ब्रह्मस्वरूपभूतमेतज्ज्योतिर्नैव सर्वं पश्यन्तो दृश्यन्ते तत्राऽऽह-निवृत्तचक्षुष इति । निवृत्तानि विमुखीकृतानि विषयेभ्यश्चक्षूषि करणानि येषां ते तथा । भूत एव ब्रह्मविदः, “कश्चिद्धीरः प्रत्यगात्मान-मैक्षदावृत्तचक्षुरमृतत्वमिच्छन्” इति श्रुत्यन्तरम् । तत्रैवोपायान्तरं सूचयति-ब्रह्मचर्यादीति ।

स्मरणं कीर्तनं केलिः प्रेक्षणं गुह्यभाषणम् ।

सङ्कल्पोऽध्यवसायश्च क्रियानिवृत्तिरेव च ॥

एतन्मैथुनमष्टाङ्गं प्रवदन्ति मनीषिणः ।

विपरीतं ब्रह्मचर्यमेतदेवाष्टलक्षणम् ॥

इत्युक्तं ब्रह्मचर्यम् । आदिपदेनाहिंसास्तेयादयो गृह्यन्ते । एतैर्निवृत्तिप्रधानैः साधनैः शुद्धमुद्दीपितमन्तःकरणं येषां ते तथा । व्यत्यये हेतुमाह-ज्योतिष्परत्वादिति । यत्स्वमहिमप्रतिष्ठितं दीप्यते तत्परं ज्योतिरिति सम्बन्धः । दीप्यमानत्वं विवृणोति-येनेति ।

मन्त्रान्तरमवतारयति-किञ्चेति । इतश्च विद्यास्तुत्यर्थेति यावत् । किमाहेत्य-

उत्तर५ स्वः पश्यन्त उत्तरं देवं देवत्रा सूर्यमगन्म ज्योतिरुत्तममिति
ज्योतिरुत्तममिति ॥ ७ ॥

इतिच्छान्दोग्योपनिषदि तृतीयाध्यायस्य सप्तदशः खण्डः ॥ १७ ॥

अथ तृतीयाध्यायस्याष्टादशः खण्डः ।

मनो ब्रह्मेत्युपासोतेत्यध्यात्ममथाधिदैवतमाकाशो ब्रह्मेत्युभय-

क्षणात्परि परस्तादिति शेषः । तमसो वाऽपनेत् यज्ज्योतिरुत्तरमादित्यस्थं
परिपश्यन्तो वयमुदगन्मेति व्यवहितेन सम्बन्धः । तज्ज्योतिः स्वः स्वमा-
त्मीयमस्मद्भूदि स्थितम् । आदित्यस्थं च तदेकं ज्योतिः । यदुत्तरमुत्कृष्ट-
तरभूर्ध्वतरं वाऽपरं ज्योतिरपेक्ष्य पश्यन्त उदगन्म वयम् । कमुदगन्मे-
त्याह । देवं द्योतनवन्तं देवत्रा देवेषु सर्वेषु सूर्यरसानां रश्मिनां प्राणानां
च जगत ईरणात्सूर्यस्तमुदगन्म गतवन्तो ज्योतिरुत्तमं सर्वज्योतिर्भ्य
उत्कृष्टतममहो प्राप्ता वयमित्यर्थः । इदं तज्ज्योतिर्यदृग्भ्यां स्तुतं यद्यजुस्त्र-
येण प्रकाशितम् । द्विरभ्यासो यज्ञकल्पनापरिसमाप्त्यर्थः ॥ ७ ॥

इतिच्छान्दोग्योपनिषच्छाङ्करभाष्ये तृतीयाध्यायस्य सप्तदशः खण्डः ॥ १७ ॥

मनोमय ईश्वरस्य उक्त आकाशात्मेति च ब्रह्मणो गुणैकदेशत्वेन ।

पेक्षायां द्वितीयं मन्त्रमादत्ते-उद्वयमिति । तं व्याकरोति-तमस इत्यादिना । तस्यैव
ज्योतिषः प्रभाने ज्योतिर्नान्यदस्तीत्यर्थः । देवत्वेव प्रत्यगात्मत्वाह-स्वरिति ।
तयोरेकत्वं स यश्चायमित्यादिषु श्रुत्यन्तरसिद्धं दर्शयति-आदित्यस्थमिति । तत्प-
दार्थं त्वंपदार्थं चोक्त्वा तयोरेक्यमुक्तमिदानीमेकीभूतं ज्योतिर्विशिनष्टि-यदुत्तर-
मिति । एकत्वधीफलं कथयति-पश्यन्त इति । फलमेव प्रश्नपूर्वकं विवृणोति-
कमित्यादिना । फलविषयं स्वानुभवं दर्शयति-अहो इति । मन्त्राणां मन्त्रयोश्चैकवा-
क्यत्वमुपसंहरति-इदं तदिति ॥ ७ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

तृतीयाध्यायस्य सप्तदशः खण्डः ॥ १७ ॥

ननु यज्ञविज्ञानेन वक्ष्यमाणविज्ञानस्य सङ्गतिरस्तीति कथं पौर्वापर्यमि-
त्याशङ्क्यानन्तरखण्डस्य व्यवहितेन सम्बन्धमाह-मनोमय इति । इति चेश्वर
उक्त इति पूर्वेण सम्बन्धः । तत्र ब्रह्मणो गुणयोरेकदेशत्वेन मन आकाशश्चोक्त

मादिष्टं भवत्यध्यात्मं चाधिदैवतं च ॥ १ ॥

तदेतच्चतुष्पाद्ब्रह्म वाक्पादः प्राणः पादश्चक्षुः पादः श्रोत्रं पादः
इत्यध्यात्ममथाधिदैवतमग्निः पादो वायुः पाद आदित्यः पादो
दिशः पाद इत्युभयमेवाऽऽदिष्टं भवत्यध्यात्मं चैवाधिदैवतं च ॥२॥
वागेव ब्रह्मणश्चतुर्थः पादः सोऽग्निना ज्योतिषा भाति च तपति

अथेदानीं मनोआकाशयोः समस्तब्रह्मदृष्टिविधानार्थं आरम्भो मनो ब्रह्मे-
त्यादि । मनो मनुतेऽनेनेत्यन्तःकरणं तद्ब्रह्म परमित्युपासीतेति । एतदा-
त्मविषयं दर्शनमध्यात्मम् । अथाधिदैवतं देवताविषयमिदं वक्ष्यामः ।
आकाशो ब्रह्मेत्युपासीत । एवमुभयमध्यात्ममधिदैवतं चोभयं ब्रह्मदृष्टिवि-
षयमादिष्टमुपदिष्टं भवति । आकाशमनसोः सूक्ष्मत्वात् । मनसोऽपलभ्य-
त्वाच्च ब्रह्मणा योग्यं मनो ब्रह्मदृष्टेः । आकाशश्च सर्वगतत्वात्सूक्ष्म-
त्वादुपाधिहीनत्वाच्च ॥ १ ॥

तदेतन्मनोवाक्यं चतुष्पाद्ब्रह्म, चत्वारः पादा अस्मेति । कथं चतु-
ष्पात्त्वं मनसो ब्रह्मण इत्याह-वाक्प्राणश्चक्षुः श्रोत्रमित्येते पादा इत्यध्या-
त्मम् । अथाधिदैवतमाकाशस्य ब्रह्मणोऽग्निर्वायुरादित्यो दिश इत्येते ।
एवमुभयमेव चतुष्पाद्ब्रह्माऽऽदिष्टं भवत्यध्यात्मं चैवाधिदैवतं च ॥ २ ॥

तत्र वागेव मनसो ब्रह्मणश्चतुर्थः पाद इतरपादत्रयापेक्षया । वाचा
हि पादेनेव गवादि वक्तव्यविषयं प्रति तिष्ठति । अतो मनसः पाद इव

इत्याह-ब्रह्मण इति । यथोक्तगुणकब्रह्मदृष्ट्या समर्थस्य तयोरेव सम्पूर्णब्रह्मदृष्टि-
कथनार्थमुत्तरग्रन्थमवतारयति-अथेति । एवमुभयमुपदिष्टं भवतीति सम्बन्धः
तदेवोभयं विभजते-अध्यात्ममिति । कथं मनोदृष्टिविषयत्वेनाध्यात्मं मनो ब्रह्मे-
त्युपासनं विधित्यते तत्राऽऽह-मनसेति । तथाऽपि कथं ब्रह्मदृष्टेराकाशं विषयी
भवति न हि तेनोपलभ्यते ब्रह्मेत्याशङ्क्याऽऽह-आकाशश्चेति । ब्रह्मदृष्टेर्योग्य-
मिति पूर्वेण सम्बन्धः ॥ १ ॥

अध्यात्ममधिदैवतं च विहितस्योपासनस्याङ्गानुचिन्तनं दर्शयति-तदेत-
दिति । मनसश्चतुष्पात्त्वं प्रश्नपूर्वकं व्युत्पादयति-कथमित्यादिना । आधिदैविक-
स्याऽऽकाशस्य चतुष्पात्त्वं प्रकटयति-अथेत्यादिना । मनोआकाशयोरुक्तं चतु-
ष्पात्त्वं निगमयति-एवमिति ॥ २ ॥

आध्यात्मिकान्पादान्प्रपञ्चयति-तत्रेति । पादत्वं वाचो व्युत्पादयति-वाचा
हीति । यथा गवादि गन्तव्यं पादेनैव प्राप्नोति देवदत्तोऽपि वाचैव पादेन
वक्तव्यं विषयं प्रतिष्ठते । तेन तस्या युक्तं पादत्वमित्यर्थः । प्राणस्य वाच

च भाति च तपति च कीर्त्या यशसा ब्रह्मवर्चसेन य एवं वेद ॥३॥

प्राण एव ब्रह्मणश्चतुर्थः पादः स वायुना ज्योतिषा भाति च तपति च भाति च तपति च कीर्त्या यशसा ब्रह्मवर्चसेन य एवं वेद ॥४॥

चक्षुरेव ब्रह्मणश्चतुर्थः पादः स आदित्येन ज्योतिषा भाति च तपति च भाति च तपति च कीर्त्या यशसा ब्रह्मवर्चसेन य एवं वेद ॥ ५ ॥

श्रोत्रमेव ब्रह्मणश्चतुर्थः पादः स दिग्भिर्ज्योतिषा भाति च तपति च भाति च तपति च कीर्त्या यशसा ब्रह्मवर्चसेन य एवं वेद य एवं वेद ॥ ६ ॥

इतिछान्दोग्योपनिषदि तृतीयाध्यायस्याष्टादशः खण्डः ॥ १८ ॥

वाक् । तथा प्राणो ब्राणः पादः । तेनापि गन्धविषयं प्रति च क्रामति । तथा चक्षुः पादः श्रोत्रं पाद इत्येवमध्यात्मं चतुष्पात्वं मनसो ब्रह्मणः । अथाधिदैवतमग्निवाय्वादित्यदिश आकाशस्य ब्राह्मण उदर इव गोः पादा विलग्ना उपलभ्यन्ते । तेन तस्याऽऽकाशस्याग्न्यादयः पादा उच्यन्ते । एवमुभयमध्यात्मं चैवाधिदैवतं चतुष्पादादिष्टं भवति । तत्र वागेव मनसो ब्रह्मणश्चतुर्थः पादः । सोऽग्निनाऽधिदैवतेन ज्योतिषा भाति च दीप्यते तपति च सन्तापं चौष्ण्यं करोति । अथवा तैलघृताद्याग्नेयाशनैनेद्धा वाग्भाति च तपति च वदनायोत्साहवती स्यादित्यर्थः । विद्वत्फलं भाति च तपति च कीर्त्या यशसा ब्रह्मवर्चसेन य एवं यथोक्तं वेद ॥ ३ ॥

तथा प्राण एव ब्रह्मणश्चतुर्थः पादः । स वायुना गन्धाय भाति च तपति च । तथा चक्षुरादित्येन रूपग्रहणाय श्रोत्रं दिग्भिः शब्दग्रहणाय । विद्याफलं समानं सर्वत्र ब्रह्मसम्पत्तिरदृष्टं फलं य एवं वेद । द्विरुक्तिर्दर्शन-

इव पादत्वं दर्शयति-तेनापीति । आधिदैविकान्पादान्विवृणोति-अथेति । यथा गोरुदरे पादा लम्बा लक्ष्यन्ते तथाऽऽकाशस्योदर इवाग्न्यादयो लम्बा दृश्यन्ते । 'तस्मात्तस्य ते पादा इव भवन्तीत्यर्थः । द्विविधपादविवरणमुपसंहरति-एवमिति । सम्प्रत्याध्यात्मिकपादानामाधिदैविकपादैरधिष्ठेयतया सम्बन्धोऽनुचिन्तनीय इति दर्शयितुमुपक्रमते-तत्रेति । सोऽग्निनेत्यादेरर्थान्तरमाह-अथवेति । कीर्तियशसोः प्रत्यक्षत्वपरोक्षत्वाभ्यां भेदः ॥ ३ ॥

अथ तृतीयाध्यायस्यैकोनविंशः खण्डः

आदित्यो ब्रह्मेत्यादेशस्तस्योपव्याख्यानमसदेवेदमग्र आ-

समाप्त्यर्था ॥ ४ ॥ ५ ॥ ६ ॥

इति छान्दोग्योपनिषच्छाङ्करभाष्ये तृतीयाध्यायस्याष्टादशः खण्डः ॥ १८ ॥

आदित्यो ब्रह्मणः पाद उक्त इति तस्मिन्सकलब्रह्मदृष्ट्यर्थमिदमारभ्यते-
आदित्यो ब्रह्मेत्यादेश उपदेशस्तस्योपव्याख्यानं क्रियते स्तुत्यर्थम् । अस-
दध्याकृतनामरूपमिदं जगदशेषमग्रे प्रागवस्थायामुत्पत्तेरासीन्न त्वसदेव ।
कथमसतः सज्जायेतेत्यसत्कार्यत्वस्य प्रतिषेधात् । नन्विहासदेवेति विधा-
नाद्विकल्पः स्यात् । न, क्रियास्त्विव वस्तुनि विकल्पानुपपत्तेः । कथं तर्ही-
दमसदेवेति । नन्ववोचामाव्याकृतनामरूपत्वादसद्विवासदिति । नन्वेवश-
ब्दोऽवधारणार्थः । सत्यमेवं, न तु सत्त्वाभावमवधारयति । किं तर्हि ना-
मरूपव्याकृतविषये सच्छब्दप्रयोगो दृष्टः । तच्च नामरूपव्याकरणमादित्या-
यत्तं प्रायशो जगतः । तदभावे ह्यन्धं तम इदं न प्रज्ञायेत किञ्चनैतत्तस्त-

सर्वत्रेत्युभयतः सम्बध्यते ॥ ४ ॥ ५ ॥ ६ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

तृतीयाध्यायस्याष्टादशः खण्डः ॥ १८ ॥

खण्डान्तरस्य सङ्गतिमाह-आदित्य इति । तस्येत्यादित्यो गृह्यते । अनभि-
व्यक्त नामरूपत्वाभिप्रायेणासच्छब्दो गौणो व्याख्यातस्तत्रैवकारावष्टम्भेन
शङ्कते-नन्विहेति । कथमसतः सज्जायेतेत्यसत्कारणत्वस्य पट्टे निराकरिष्यमा-
णत्वात्तत्र सस्कारणं भवतु प्रकृते तु सावधारणादसच्छब्दादसदेव कारणं वि-
वक्षितमित्युदितानुदितहोमवद्विकल्प इत्यर्थः । क्रियायाः कर्तृत्वत्वात्तदिच्छया
तत्र विकल्पाद्वस्तुनस्तु सिद्धस्य तदिच्छाननुविधायित्वान्न विकल्पः सम्भवति ।
न हि स्थाणुरेव कस्यचिदपेक्षया पुरुषो भवतीति परिहरति-न क्रियास्त्विवेति ।
विकल्पासम्भवे वाक्यस्य गतिर्वक्तव्येति पृच्छति-कथमिति । असच्छब्दस्य
वा गतिरवधारणस्य वा पृच्छ्यते तत्राऽऽद्यं प्रत्याह-नन्विति । द्वितीयं शङ्कते-
नन्वेवशब्द इति । तस्य का गतिरिति शेषः । पूर्वकालीनसत्त्वाभिधायकासीच्छ-
ब्दस्य वाक्यशेषे श्रवणान्नोपक्रमे च(ऽपि) सत्त्वाभाववधारणं विवक्षितं
किन्त्वभिव्यक्त्यभाववधारणमादित्यस्तुत्यर्थमिति समाधत्ते-सत्यमेवमिति । क

सीत् । तत्सदासीत्तत्समभवत्तदाण्डं निरवर्तत तत्संवत्सरस्य मात्रा-
मशयत तन्निरभिद्यत ते आण्डकपालेरजतं च सुवर्णं चाभवताम् ॥१॥

तद्यद्रजतं सेयं पृथिवी यत्सुवर्णं सा द्यौर्यज्जरायु ते पर्वता

तस्तुतिपरे वाक्ये सदपीदं प्रागुत्पत्तेर्जगदसदेवेत्यादित्यं स्तौति ब्रह्मदृष्ट्य-
र्हत्वाय । आदित्यनिमित्तो हि लोके सदिति व्यवहारः । यथाऽसदेवेदं
राज्ञः कुलं सर्वगुणसम्पन्ने पूर्णवर्मणि राजन्यसतीति तद्वत् । न च सत्त्वम-
सत्त्वं वेद जगतः प्रतिपिपादयिषितमादित्यो ब्रह्मेत्यादेशपरत्वात् । उपसं-
हरिष्यत्यन्त आदित्यं ब्रह्मेत्युपास्व इति ।

तत्सदासीत्तदसच्छब्दवाच्यं प्रागुत्पत्तेः स्तिमितमनिस्पन्दमसदिव
सत्कार्याभिमुखमीपदुपजानप्रवृत्ति सदासीत्ततो लब्धपरिस्पन्दं तत्समभ-
वदलपतरनामरूपव्याकरणेनाङ्कुरीभूतमिव बीजम् । ततोऽपि क्रमेण स्थूली-
भवत्तदस्य आण्डं समवर्तत संवृत्तम् । आण्डमिति दैर्घ्यं छान्दसम् । तदण्डं
संवत्सरस्य कालस्य प्रसिद्धस्य मात्रां परिमाणमभिन्नस्वरूपमेवाशयत
स्थितं बभूव । तत्ततः संवत्सरपरिमाणात्कालादूर्ध्वं निरभिद्यत निर्भिन्नं
वयसामिवाण्डम् । तस्य निर्भिन्नस्याण्डस्य कपाले द्वे रजतं च सुवर्णं
चाभवतां संवृत्ते ॥ १ ॥

तत्तयोः कपालयोर्यद्रजतं कपालमासीत्सेयं पृथिवी पृथिव्युपलक्षि-

पुनरियमादित्यस्तुतिरुपयुज्यते तत्राऽऽह-ब्रह्मदृष्टीति । जगतो नामरूपव्याकर-
णमादित्यायत्तमिति तदुपपादयति-आदित्येति । तथाऽपि कथमादित्यस्तुतिरि-
त्याशङ्क्य दृष्टान्तेन दर्शयति-यथेति । किञ्चोपक्रमोपसंहारैकरूप्येणाऽऽदित्ये
ब्रह्मदृष्टिर्विधिपरमिदं वाक्यं न तस्य कारणासत्त्वे तात्पर्यं कल्पयितुं शक्यम-
नन्यथासिद्धकल्पकाभावादित्याह-न चेति । तत्परत्वं कथमवगतमित्याशङ्क्यो-
पसंहारस्योपक्रमानुसारित्वादित्याह-उपसंहरिष्यतीति ।

कथं तस्यासच्छब्दवाच्यत्वं तदाह-स्तिमितमिति । सत्त्वं तर्हि कथमिति
तदाह-कार्येति । बीजस्योच्छ्रानतावत्कारणस्य सिसृक्षावस्थां दर्शयति-ईषदिति ।
लब्धपरिस्पन्दं प्राप्तपरिणामं सद्भूतसूक्ष्माकारेणाभवदित्यर्थः । सूक्ष्मभूतोत्प-
त्त्यनन्तरं स्थूलभूतोत्पत्तिमाह-ततोऽपीति । भूतसूक्ष्माकारप्राप्तेरनन्तरं पञ्चीक-
रणप्रक्रिययाऽन्योन्यावयवानुप्रवेशेन स्थूलभूतावस्थमासीदित्यर्थः । स्थूलेभ्यश्च
भूतेभ्योऽण्डनिवृत्तिं प्रतिजानीते-अद्वय इति । अप्सहितेभ्यो भूतेभ्य
इत्यर्थः ॥ १ ॥

यदुल्वः समेधो नीहारो या धमनयस्ता नद्यो यद्वास्तेयमुदकः स समुद्रः ॥ २ ॥

अथ यत्तदजायत सोऽसावादित्यस्तं जायमानं घोषा उलूल-
वोऽनूदतिष्ठन्तसर्वाणि च भूतानि सर्वे च कामास्तमात्तस्योदयं प्रति
प्रत्यायनं प्रति घोषा उलूलवोऽनूत्तिष्ठन्ति सर्वाणि च भूतानि सर्वे
च कामाः ॥ ३ ॥

स य एतमेवं विद्वानादित्यं ब्रह्मेत्युपास्तेऽभ्याशो ह यदेनः

तमूर्ध्वं कपालमित्यर्थः । यज्जरायु गर्भपरिवेष्टनं स्थूलमण्डस्य द्विशकली-
भावकाल आसीत्ते पर्वता बभूवुः । यदुल्वं गर्भपरिवेष्टनं तत्सह मेधैः
समेधो नीहारोऽवश्यायो बभूवेत्यर्थः । या गर्भस्य जातस्य देहे धमनयः
शिरास्ता नद्यो बभूवुः । यत्तस्य वस्तौ भवं वास्तेयमुदकं स
समुद्रः ॥ २ ॥

अथ यत्तदजायत गर्भरूपं तस्मिन्नण्डे सोऽसावादित्यस्तमादित्यं जा-
यमानं घोषाः शब्दा उलूलव उरुरवो विमतीर्णरवा उदतिष्ठन्नुत्थितवन्त
ईश्वरस्येवेह प्रथमपुत्रजन्मनि सर्वाणि च स्थावरजङ्गमानि भूतानि सर्व
च तेषां भूतानां कामाः काम्यन्त इति विषयाः स्त्रीवस्त्राद्याः । यस्मा-
दादित्यजन्मनिमिता भूतकामोत्पत्तिस्तस्मादद्यत्वेऽपि तस्याऽऽदित्यस्योदयं
प्रति प्रत्यायनं प्रत्यस्तगमनं च प्रत्यथवा पुनः पुनः प्रत्यागमनं प्रत्यायनं
तत्प्रति तन्निमित्तीकृत्येत्यर्थः । सर्वाणि च भूतानि सर्वे च कामा घोषा
उलूलवश्चानूत्तिष्ठन्ति । प्रसिद्धं ह्येतदुदयादौ सवितुः ॥ ३ ॥

स यः कश्चिदेतमेवं तथोक्तमहिमानं विद्वान्सन्नादित्यं ब्रह्मेत्युपास्ते स
तद्भावं प्रतिपद्यत इत्यर्थः । किञ्च दृष्टं फलमभ्याशः क्षिप्रं तद्विदो यदिति
क्रियाविशेषणमेतमेवंविदं साधवः शोभना घोषाः । साधुत्वं घोषादीनां

अवश्यायशब्देन हिममुच्यते ॥ २ ॥

उलूलव इत्युत्सवकालीनाः शब्दविशेषा देशविशेषे प्रसिद्धाः । स्त्रीवस्त्रा-
न्नादय उदतिष्ठन्ति पूर्वेषां सम्बन्धः । किमत्र प्रमाणमित्याशङ्क्याऽऽह-प्रसिद्धं
हीति । एतदिति भूताद्युत्थानम् ॥ ३ ॥

अदृष्टफलमाहत्याक्ता दृष्टफलमाचष्टे-किञ्चेति । तद्विदो दृष्टफलमिति
सम्बन्धः । क्रियाविशेषणमिति । एवंविदं साधवो घोषा आगच्छेयुरिति यत्तत्क्षि-

साधवो घोषा आ च गच्छेयुरूप च निम्नेडेरन्निम्नेडेरन् ॥ ४ ॥

इतिच्छान्दोग्योपनिषदि तृतीयाध्यायस्यैकोनविंशः खण्डः ॥ १९ ॥

इति छान्दोग्योपनिषद्ब्राह्मणे तृतीयोऽध्यायः समाप्तः ॥ ३ ॥

यदुपभोगे पापादुबन्धाभाहः । आ च गच्छेयुरागच्छेयुश्चोप च निम्नेडे-
रन्नुपानिम्नेडेरंश्च न केवलमागमनमात्रं घोषाणामुपसुखयेयुश्चोपसुखं च
कुर्युरित्यर्थः । द्विरभ्यासोऽध्यायपरिसमाप्त्यर्थ आदरार्थश्च ॥ ४ ॥

इति छान्दोग्योपनिषच्छाङ्करभाष्ये तृतीयाध्यायस्यैकोनविंशः खण्डः ॥ १९ ॥

इति श्रीमद्भोविन्दभगवत्पूज्यपादशिष्यस्य परमहंसपरिव्राजकाचार्यस्य श्रीमच्छङ्क-
रभगवतः कृतौ छान्दोग्योपनिषद्विवरणे तृतीयोऽध्यायः समाप्तः ॥ ३ ॥

प्रमप्रतिबन्धेनैवेत्यर्थः । आदित्ये ब्रह्मदृष्टिरादरस्य विषयः ॥ ४ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां
तृतीयाध्यायस्यैकोनविंशः खण्डः ॥ १९ ॥

इति श्रीमत्परमहंसपरिव्राजकाचार्यश्रीशुद्धानन्दपूज्यपादशिष्यभगव-
दानन्दज्ञानकृतायां छान्दोग्यभाष्यटीकायां तृतीयोऽ-
ध्यायः समाप्तः ॥ ३ ॥

अथ चतुर्थाध्यायस्य प्रथमः खण्डः

ॐ । जानश्रुतिर्ह पौत्रायणः श्रद्धादेयो बहुदायी बहुपाक्य
आस स ह सर्वत आवसथान्मापयाश्चक्रे सर्वत एव मेऽस्त्यन्तीति ॥१॥

वायुप्राणयोर्ब्रह्मणः पाददृष्ट्यासः पुरस्ताद्वर्णितः । अथेदानीं तयोः
साक्षाद्ब्रह्मत्वेनोपास्यत्वाद्योत्तरमारभ्यते । सुखावबोधार्थाऽऽख्यायिका
विद्यादानग्रहणविधिप्रदर्शनार्था च । श्रद्धान्नदानानुद्धतत्वादीनां च विद्या-
प्राप्तिसाधनत्वं प्रदर्श्यत आख्यायिकया-जानश्रुतिर्जनश्रुतस्यापत्यम् । ह
ऐतिह्यार्थः । पुत्रस्य पौत्रः पौत्रायणः स एव श्रद्धादेयः श्रद्धापुरःसरमेव
ब्राह्मणादिभ्यो देयमस्येति श्रद्धादेयः । बहुदायी प्रभूतं दानुं शीलमस्येति
बहुदायी । बहुपाक्यो बहु पक्तव्यमहन्यहनि गृहे यस्यासौ बहुपाक्यः ।
भोजनार्थिभ्यो वह्नस्य गृहेऽन्नं पच्यत इत्यर्थः । एवंगुणसम्पन्नोऽसौ ज्ञान-
श्रुतिः पौत्रायणो विशिष्टे देशे काले च कस्मिंश्चिदास बभूव । स ह

आदित्यस्य सूत्रावच्छेदभेदत्वात्तदुपासनानन्तरं सूत्रोपासनमुपन्यस्यते ।
नन्वध्यात्ममधिदैवतं च वायुप्राणयोः सूत्रात्मभूतयोरुपासनं पूर्वाध्यायेऽपि
व्याख्यातं तथा च कोऽत्र विशेषो येन तदुपासनं पुनरारभ्यतेऽत आह-
वायुप्राणयोरिति । साक्षात्पादकल्पनं विनेति यावत् । ब्रह्मत्वेन ब्रह्मकार्यरूपेणे-
त्यर्थः । विद्येति ।

“धर्मार्थौ यत्र न स्यातां शुश्रूषा वाऽपि तद्विधा ।

तत्र विद्या न वक्तव्या शुभं बीजमिवोपरि ॥”

इतिस्मृतिमनुमन्धाय पुष्कलधनमादाय रेको राज्ञे विद्यां प्रादाज्जानश्रु-
तिश्च शास्त्रार्थं ज्ञात्वा पुष्कलधनं दत्तवैव श्रद्धादिसम्पन्नस्ततो विद्यामाददौ ।
तथाऽन्योऽपि विद्याया दाता ग्रहीता वा स्यादिति तद्दानग्रहणयाविधिप्रदर्श-
नार्था चाऽऽख्यायिकेत्यर्थः । ननु पट्शतानि गवामित्यादिदर्शनाद्धनदानमेव
विद्याग्रहणे साधनमिह प्रतीयते न तु श्रद्धादीत्याशङ्क्याऽऽह-श्रद्धेति । आदि-
पदेन तात्पर्यप्रणिपातादयो गृह्यन्ते । आख्यायिकया तदु ह पुनरेवेत्यादिब्रह्म-
ण्येति यावत् । जनश्रुतस्य पुत्रो यस्तस्य पौत्रः पौत्रायणः स च प्रकृतो जानश्रु-
तिरेवेत्याह-पुत्रस्येति । श्रद्धया देयस्याल्पत्वशङ्कां वारयति-बहुदायीति । बहुपा-
कस्य फलमाह-भोजनेति । उक्तस्य राज्ञो वर्तमानत्वाभावादसत्त्वमाशङ्क्याः-
क्तमेवमिति । स्वसमीपं प्राप्तेभ्य एवार्थिभ्योऽसावन्नं ददातीत्याशङ्क्याऽऽह-
स हेति ॥ १ ॥

अथ ह हंसो निशायामतिपेतुस्तद्वैव हंसो हंसमभ्युवाद
हो होऽयि भल्लाक्ष भल्लाक्ष जानश्रुतेः पौत्रायणस्य समं दिवा ज्यो-
तिराततं तन्मा प्रसाङ्गीस्तत्त्वा मा प्रधाक्षीरिति ॥ २ ॥

तमु ह परः प्रत्युवाच कम्बर एनमेतत्सन्तः सयुग्वानमिव रैक-

सर्वतः सर्वासु दिक्षु ग्रामेषु नगरेषु चाऽऽवसथानेत्य वसन्ति येष्वित्या-
वसथास्तान्मापयाञ्चक्रे कारितवानित्यर्थः । सर्वत एव मे ममाग्रं तेष्ववा-
सथेषु वसन्तोऽस्त्यन्ति भोक्ष्यन्त इत्वेवमभिप्रायः ॥ १ ॥

तत्रैवं सति राजनि तस्मिन्धर्मकाले हर्म्यतलस्थेऽथ ह हंसो निशायां
रात्रावतिपेतुः । ऋषयो देवता वा राज्ञोऽन्नदानगुणैस्तोषिताः सन्तो
हंसरूपा भूत्वा राज्ञो दर्शनगोचरेऽतिपेतुः पतितवन्तः । तत्तस्मिन्काले
तेषां पततां हंसानामेकः पृष्ठतः पतन्नप्रतः पतन्तं हंसमभ्युवादाभ्युक्तवान्हो
होऽयीति भो भो इति सम्बोध्य भल्लाक्ष भल्लाक्षेत्यादरं दर्शयन्त्यथा पश्य
पश्याऽऽश्चर्यमिति तद्वत् । भल्लाक्षेति मन्ददृष्टिः सूचयन्नाह । अथवा
सम्यग्ब्रह्मदर्शनाभिमानवरत्वात्तस्यासकृदुपालब्धस्तेन पीड्यमानोऽमर्षितया
तत्सूचयति भल्लाक्षेति । जानश्रुतेः पौत्रायणस्य समं तुल्यं दिवा द्युलोकेन
ज्योतिः प्रभास्वरमन्नदानादिजनितप्रभावजमाततं व्याप्तं द्युलोकसृग्मि-
त्यर्थः । दिवाऽह्ना वा समं ज्योतिरित्येतत् । तन्मा प्रसाङ्गीः सञ्जनं सक्तिं
तेन ज्योतिषा सम्बन्धं मा कर्षीरित्यर्थः । तत्प्रसञ्जनेन तज्ज्योतिस्त्वा त्वां
मा प्रधाक्षीर्मा दहत्वित्यर्थः । पुरुषव्यत्ययेन मा प्रधाक्षीदिति ॥ २ ॥

तमेवमुक्तवन्तं पर इतरेऽग्रगामी प्रत्युवाचारे निरुष्टोऽयं राजा वराकरतं

विशिष्टान्नदानफलं दर्शयितुमारभते-तत्रिति । वाक्यार्थं दर्शयति-ऋषय
इति । सम्बोधनाभ्यासस्य विषयमाह-आदरं दर्शयन्निति । तदेव दृष्टान्तेन स्पष्ट-
यति-यथेति । भल्लाक्षशब्दार्थमाह-भल्लेति । भल्लाक्षशब्दो भद्राक्षविषयः सन्नि-
रुद्धलक्षणया मन्ददृष्टिवत्सूचकः । भल्लाक्षशब्दस्य विषयान्तरमाह-अथवेति ।
तस्य पृष्ठगामिनो हंसस्य महात्मा नातिक्रमणीयो विजानतेति सम्यग्दर्शना-
भिमानशालित्वात्तेनाग्रगामी हंसो जानश्रुतिमतिचक्रमिपुरमर्षितया पीड्य-
मानः सन्न त्वं धर्मं जानासि ज्ञानाभिमानं तु बहसीत्युपालब्धस्तत्र भल्लाक्ष-
त्युपालम्भस्वरूपं सूचयतीत्यर्थः । पृष्ठगामी हंसो निन्दापूर्वकमग्रगामिनं
हंसं सम्बोध्य किमूचिवानित्यपेक्षायामाह-जानश्रुतेरिति । मा प्रधाक्षीरिति पाठे
कथं मा प्रधाक्षीदित्युच्यते तत्राऽऽह-पुरुषव्यत्ययेनेति । मध्यमपुरुषं प्रथमपुरुषं
कृत्वा व्याख्यानमित्यर्थः ॥ २ ॥

मात्थेति यो नु कथं सयुग्वा रैक इति ॥ ३ ॥

यथा कृतायविजितायाधरेयाः संयन्त्येवमेनं सर्वं तदभिसमैति

कमु एनं सन्तं केन माहात्म्येन युक्तं सन्तमिति कुत्सयत्येनमेवं सबहुमानमेत-
द्वचनमात्थ रैकमिव, सयुग्वानं सह युग्वना गन्त्या वर्तत इति सयुग्वा
रैकः । तमिवाऽऽत्यैनम् । अननुरूपमस्मिन्नयुक्तमीदृशं वक्तुं रैक इवेत्यभि-
प्रायः । इतरश्चाऽऽह । यो नु कथं त्वयोच्यते सयुग्वा रैक इत्युक्तवन्तं
भल्लाक्ष आह शृणु यथा स रैकः ॥ ३ ॥

यथा लोके कृतायः कृतो नामायो द्यूतसमये प्रसिद्धश्चतुरङ्कः स यदा
जयति द्यूते प्रवृत्तानां तस्मै विजिताय तदर्थमितरे त्रिद्व्योकाङ्का अधरेया-
स्त्रेताद्वापरकलिनामानः संयन्ति सङ्गच्छन्तेऽन्तर्भवन्ति । चतुरङ्के कृताये
त्रिद्व्योकाङ्कानां विद्यमानत्वात्तदन्तर्भवन्तीत्यर्थः । यथाऽयं दृष्टान्त एवमेनं
रैकं कृतायस्थानीयं त्रेताद्यायस्थानीयं सर्वं तदभिसमैत्यन्तर्भवति रैके ।

सन्तमेनं प्राणिमात्रं राजानमधिकृत्य सबहुमानमेतद्वचनमात्थेति कुत्स-
यतीति सम्बन्धः । तत्र वैधर्म्यदृष्टान्तमाह-रैकमिवेति । युगं वहतीति युगो
बलीवर्दोऽश्वो वाऽस्यामस्तीति युग्वा शकटी तथा सह वर्तत इति सयुग्वा
रैकः । वकारो मत्वर्थीयः । त्वं रैकं ज्ञानमाहात्म्ययुक्तमधिकृत्य यथा प्रशंसा-
वचनं तथा कर्मिणमेवं राजानमधिकृत्य कथमेवमात्थेत्यर्थः । उक्तं वाक्यार्थं
सङ्कलयति-अननुरूपमिति । अस्मिन्वराके राजनि धर्ममात्रनिष्ठे नेदमनुरूपं
वचनं रैके पुनर्विज्ञानवति यथोक्तं वचो युक्तमेवेति । इतरः पृष्ठगामी हंसः ।
यः सयुग्या रैकस्त्वयोच्यते स कथं नु स्यादित्यन्वयः ॥ ३ ॥

स रैको येन प्रकारेण स्यात्तं प्रकारं शृण्वति प्रतिज्ञाय प्रकारप्रदिदर्शयि-
षया दृष्टान्तमाह-यथेति । द्यूतस्य समयः सङ्केतस्तदनुष्ठानकालो येन द्यूतविद्या-
यामेजति सोऽक्षस्तस्य कश्चिद्भागोऽयश्चदवाच्यस्तत्र यश्चतुरङ्को भागश्चत्वारोऽ-
ङ्काश्चिह्नान्यस्मिन्निति व्युत्पत्तेः कृतनामव्यवहृतेन यदा द्यूते प्रवृत्तानां मध्ये
स कोऽपि जयति तदा तस्मै कृतनामवते विजितायाधरेयाः संययन्तीति
सम्बन्धः । तदर्थं व्याचष्टे-तदर्थमिति । अधरेयान्व्याकरोति-अधरेया इति ।
तानेव विशिनष्टि-त्रेतेति । अक्षस्य यस्मिन्भागे त्रयोऽङ्काः स त्रेता नामायो
भवति । यत्र तु द्वावङ्कौ स द्वापरनामकः । यत्रैकोऽङ्कः स कलिसंज्ञ इति
विभागः । तादर्थ्येनेतराङ्कानामन्तर्भावमुक्तं व्यक्ती करोति-चतुरङ्क इति ।
तदन्तर्भवन्ति तस्मिन्कृते त्रेतादयस्तेऽन्तर्भवन्तीति यावत् । महासङ्ख्या-
यामवान्तरसङ्ख्यानन्तर्भावः प्रसिद्ध एवेत्यर्थः । दृष्टान्तमनूय दार्ष्टान्तिकमाह-

यत्किञ्च प्रजाः साधु कुर्वन्ति यस्तद्वेद यत्स वेद स मयैतदुक्त इति ॥४॥

तदु ह जानश्रुतिः पौत्रायण उपशुश्राव स ह सञ्जिहान एव
क्षत्तारमुवाचाङ्गारे ह सयुगवानामिव रैकमात्येति यो नु कथं सयुग्वा
रैक इति ॥ ५ ॥

यथा कृतायविजितायाधरेयाः संयन्त्येवमेनं सर्वं तदभिममैति
यत्किञ्च प्रजाः साधु कुर्वन्ति यस्तद्वेद यत्स वेद स मयैतदुक्त इति ॥६॥

किं तद्यत्किञ्च लोके सर्वाः प्रजाः साधु शोभनं धर्मजातं कुर्वन्ति तत्सर्वं
रैकस्य धर्मेऽन्तर्भवति । तस्य च फले सर्वप्राणिधर्मफलमन्तर्भवतीत्यर्थः ।
तथाऽन्योऽपि कश्चिद्यस्तद्वेद्यं वेद । किं तद्यद्वेद्यं स रैको वेद ।
तद्वेद्यमन्योऽपि यो वेद तमपि सर्वप्राणिधर्मजातं तत्फलं च रैकमिवाभि-
समैतीत्यनुवर्तते । स एवम्भूतो मया विद्वानेतदुक्त एवमुक्तो रैकवत्स एव
कृतायस्थानीयो भवतीत्यभिप्रायः ॥ ४ ॥

तदु ह तदेतदीदृशं हंसवाक्यमात्मनः कुत्सारूपमन्यस्य विदुषो रैका-
देः प्रशंसारूपमुपशुश्राव श्रुतवान्हर्म्यतलस्थो राजा जानश्रुतिः पौत्रायणः ।
तच्च हंसवाक्यं स्मरन्नेव पौनःपुन्येन रात्रिशेषमतिवाहयामास । ततः स
वन्दिभौ राजा स्तुतियुक्ताभिर्वाग्भिः प्रतिबोध्यमान उवाच क्षत्तारं सञ्जि-
हान एव शयनं निद्रां वा परित्यजन्नेव हेऽङ्ग वत्सारे ह सयुगवानमिव
रैकमात्य किं माम् । स एव स्तुत्यर्हो नाहमित्यभिप्रायः । अथवा सयुगवानं
रैकमात्य गत्वा मम तद्दिदृक्षा, तदेवशब्दोऽवधारणार्थोऽनर्थको वा वाच्यः ।
स च क्षत्ता प्रत्युवाच रैकानयनकामो राज्ञोऽभिप्रायज्ञो यो नु कथं सयुग्वा

यथेति । रैकमभिव्याप्य सर्वं समैतीत्यस्यार्थं सङ्क्षिपति-अन्तर्भवतीति । रैके
सर्वस्यान्तर्भावं प्रश्नपूर्वकं प्रकटयति-किं तदित्यादिना । तद्धर्मस्य महन्वादन्येषां
च धर्मजातस्याल्पत्वात्तस्येतरस्मिन्नन्तर्भावः सम्भवतीत्यर्थः । किञ्च सर्वेषां
प्राणिनां धर्मफलमल्पीयस्त्वान्महत्तरे रैकस्य धर्मफलेऽन्तर्भवतीत्याह-तस्य
चेति । न केवलं रैकस्यैतन्माहात्म्यं किन्त्वन्यस्यापि ज्ञानवतोऽस्तीति जानश्रुते-
रनुग्रहार्थमाह-तथेति ॥ ४ ॥

प्रतिपन्नहंसवचनखेदित इतरो राजा रात्रिशेषमतिवाह्य शयनं जहदात्मनः
समीपस्थं स्तुतिकर्तारं क्षत्तारमङ्गारे हेत्यादिवाक्यमुक्त्वान् । तस्याभिप्राय-
माह-स एवेति । कथमिवशब्दो द्वितीये घटते तत्राऽऽह-तदेति । अवधारण-
स्यापि नोपयोगोऽस्तीति चेत्तत्राऽऽह-अनर्थको वेति । प्रश्नवाक्यं व्याचष्टे-

स ह क्षत्ताऽन्विष्य नाविदमिति प्रत्येयाय तत्तद्वाच यत्रार
ब्राह्मणस्यान्वेषणा तदेनमर्हेति ॥ ७ ॥

सोऽधस्ताच्छकटस्य पामानं कषमाणमुपोपविवेश तत्तद्वाभ्युवाद
त्वं नु भगवः सयुग्वा रैक इत्यहं ह्यरा ३ इति ह प्रतिजज्ञे स ह
क्षत्ताऽविदमिति प्रत्येयाय ॥ ८ ॥

इतिच्छान्दोग्योपनिषदि चतुर्थाध्यायस्य प्रथमः खण्डः ॥ १ ॥

रैक इति, राज्ञैवं चोक्त आनेतुं तच्चिह्नं ज्ञातुमिच्छन्त्यो नु कथं सयुग्वा रैक
इत्यवोचत् । स च भल्लाक्षवचनमेवावोचत् ॥ ५ ॥ ६ ॥

तस्य स्मरन्स ह क्षत्ता नगरं ग्रामं वा गत्वाऽन्विष्य रैक नाविदं न
व्यज्ञासिषमिति प्रत्येयाय प्रत्यागतवान् । तं होवाच क्षत्तारमरे यत्र ब्रा-
ह्मणस्य ब्रह्मविद एकान्तेऽरण्ये नदीपुलिनादौ विविक्ते देशेऽन्वेषणाऽनुमा-
र्गणं भवति तत्तत्रैनं रैकमच्छ कृच्छ गच्छ तत्र मार्गणं कुर्वित्यर्थः ॥ ७ ॥

इत्युक्तः क्षत्ताऽन्विष्य तं विजने देशेऽधस्ताच्छकटस्य गन्धयाः पा-
मानं खजू कषमाणं कण्डूयमानं दृष्ट्वाऽयं नूनं सयुग्वा रैक इत्युप समीप
उपविवेश विनयेनोपविष्टवान् । तं च रैकं हाभ्युवादोक्तवान् । त्वमसि
हे भगवो भगवन्सयुग्वा रैक इति । एषं पृष्टोऽहमस्मि ह्यरा ३ अर इति
हानादर एव प्रतिजज्ञेऽभ्युपगतवान् । स तं विज्ञायाविदं विज्ञातवानस्मी-
ति प्रत्येयाय प्रत्यागत इत्यर्थः ॥ ८ ॥

इतिच्छान्दोग्योपनिषच्छाङ्करभाष्ये चतुर्थाध्यायस्य प्रथमः खण्डः ॥ १ ॥

राज्ञेति । यो नु कथमित्यादि पूर्ववद्वाक्येयम् ॥ ५ ॥ ६ ॥

तस्येति कर्मणि षष्ठी ॥ ७ ॥

मया हि गार्हस्थ्यं चिकीर्ष्यते तदर्थं च धनमर्थ्यते न चायं तादर्थ्येन
किञ्चिदुपकर्तुं मित्याशयेनानादरं विज्ञातवानस्मि यदुक्तलक्षणं रैकं तस्य च
गार्हस्थ्यमभिप्रायं धनार्थित्वं चेति शेषः ॥ ८ ॥

इतिश्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

चतुर्थाध्यायस्य प्रथमः खण्डः ॥ १ ॥

अथ चतुर्थाध्यायस्य द्वितीयः खण्डः

तदु ह जानश्रुतिः पौत्रायणः षट्शतानि गवां निष्कमश्वतरी-
रथं तदादाय प्रतिचक्रमे तं हाभ्युवाद ॥ १ ॥

रैकेमानि षट्शतानि गवामयं निष्कोऽयमश्वतरीरथो नु म
एतां भगवो देवतां शाधि यां देवतामुपास्स इति ॥ २ ॥

तमु ह परः प्रत्युवाचाह हारेत्वा शूद्र तवैव सह गोभिरस्त्विति
तदु ह पुनरेव जानश्रुतिः पौत्रायणः सहस्रं गवां निष्कमश्वतरीरथं

तत्तत्र क्रमेर्गाहस्थं प्रत्यभिप्रायं बुद्ध्वा धनार्थितां चो ह, एव जानश्रु-
तिः पौत्रायणः षट्शतानि गवां निष्कं कण्ठहारमश्वतरीरथमश्वतरीभ्यां
युक्तं रथं तदादाय धनं गृहीत्वा प्रतिचक्रमे रैकं प्रति गतवान् । तं च
गत्वाऽभ्युवाद हाभ्युक्तवान् ॥ १ ॥

हे रैकं गवां षट् शतानीमानि तुभ्यं मयाऽऽनीतान्ययं निष्कोऽश्वतरी
रथश्चायमेतद्धनमादत्स्व भगवोऽनुशाधि च मे मामेतां यां च देवतां त्वमु-
पास्से तद्देवतोपदेशेन मामनुशाधीत्यर्थः ॥ २ ॥

तमेवमुक्तवन्तं राजानं प्रत्युवाच परो रैकः । अहेत्ययं निपातो विनिग्र-
हार्थोऽन्यत्रेह त्वनर्थकः । एकशब्दस्य पृथक्प्रयोगात् । हारेत्वा हारेण
युक्तेषां गन्त्री सेयं हारेत्वा गोभिः सह तवैवास्तु तवैव तिष्ठतु न ममाप-
र्याप्तेन कर्मार्थमनेन प्रयोजनमित्यभिप्रायो हे शूद्रेति ननु राजाऽसौ क्षत्तृ-
सम्बन्धात्स ह क्षत्तारमुवाचेत्युक्तम् । विद्याग्रहणाय च ब्राह्मणसमीपोप-
गमाच्छूद्रस्य चानधिकारात्कथमिदमनुरूपं रैकेणोच्यते हे शूद्रेति ।

क्षत्तृवचने श्रुते सतीति सप्रत्यर्थः । धनार्थितां च बुध्वेति पूर्वण सम्बन्धः ।
चहशब्दस्य पूर्ववदत्रायेवकारोऽर्थः ॥ १ ॥ २ ॥

अत्रापि विनिग्रहार्थत्वसम्भवे किमित्यानर्थक्यमित्याशङ्क्य तवैवेत्येव-
कारादेव विनिग्रहसिद्धिरित्याह-एवशब्दस्येति । गार्हस्थ्यार्थिनस्तव कर्मानुष्ठा-
नार्थमिदं धनं तिष्ठतादिति चेन्नेत्याह-न ममेति । शूद्रशब्देन जानश्रुतेः सम्बो-
धनमनुचितमिति चोदयति-नन्विति । तस्याशूद्रत्वे हेत्वन्तरमाह-विद्याग्रहणायेति ।
तस्य श्रुतिद्वारा विद्याधिकारो नास्तीत्यपशूद्राधिकरणे निर्धारितमित्याशयेनाऽऽ-
ह-शूद्रस्य चेति । जानश्रुतेः सति क्षत्रियत्वे शूद्रसम्बोधनमयोग्यमित्युपसंहरति-
कथमिति । न जातिशूद्रो जानश्रुतिः । किन्तु क्षत्रियोऽस्मिन्नौघः शूद्रशब्द इत्ये-

दुहितरं तदादाय प्रतिचक्रमे ॥ ३ ॥

तश्चाभ्युवाद रैकेदश्सहस्रं गवामयं निष्कोऽयमश्वतरोरथ-
इयं जायाऽयं ग्रामो यस्मिन्नास्सेऽन्वेव मा भगवः शाधीति ॥ ४ ॥

तस्या ह मुखमुपोद्ब्रून्नुवाचाऽऽजहारेमाः शूद्रानेनैव मुखेनाऽऽ-

तत्रऽऽहुराचार्याः-हंसवचनश्रवणाच्छ्रुगेनमाविवेश । तेनासौ शुचा श्रुत्वा
रैकस्य महिमानं वा द्रवतीति ऋषिरात्मनः परोक्षज्ञतां दर्शयश्शूद्रत्याहेति ।
शूद्रवद्वा धनेनैवैनं विद्याग्रहणायोपजगाम न च शुश्रूषया । न तु जात्यैव
शूद्र इति । अपरे पुनरादुरत्वं धनमाहृतमिति रूपेणैवमुक्तवाञ्छुद्वेति ।
लिङ्गं च ब्रह्माहरण उपादानं धनस्येति । तदु हर्षेर्मतं ज्ञात्वा पुनरेव जान-
श्रुतिः पौत्रायणो गवां सहस्रमधिकं जायां चर्पेरभिमतं दुहितरमात्मन-
स्तदादाय प्रतिचक्रमे क्रान्तवान् ॥ ३ ॥

रैकेदं गवां सहस्रमयं निष्कोऽयमश्वतरोरथ इयं जायार्थं मम दुहिताऽ-
नीताऽयं च ग्रामो यस्मिन्नास्से तिष्ठसि स च त्वदर्थं मया कल्पितः ।
तदेतत्सर्वमादायानुशाध्येव मा मां हे भगव इत्युक्तस्तस्या जायार्थमानी-
ताया राज्ञो दुहितुर्हैव मुखं द्वारं विद्याया दाने तीर्थमुपोद्ब्रूज्जानन्नित्यर्थः ।

ब्रह्मचारी धनदायी मेधावी श्रोत्रियः प्रियः ।

विद्यया वा विद्यां प्राह तानि तीर्थानि षण्मय ॥

इति विद्याया वचनं विज्ञायते हि । एवं जानन्नूपोद्ब्रून्नुवाचोक्तवान् ।

कीयमतोपन्यासेन परिहरति-तत्रेति । तेन शुगाविष्टत्वेनासौ जानश्रुतिः शुचः
हेतुना रैकमाद्रवतीति शूद्रः श्रुत्वा वा हंसवाक्यं रैकमाद्रवतीति नैमित्तिकं
तत्र शूद्रपदमित्यर्थः । तथाऽपि किमिति शूद्रपदेन राजनिमृषिः सम्बोधयती-
त्याशङ्क्याऽऽह-ऋषिरिति । उक्तप्रकारद्वयसमाप्ताविति शब्दः । प्रकारान्तरेण
जानश्रुतेः शूद्रत्वं गौणं व्युत्पादयति-शूद्रवद्वेति । न च शुश्रूषया तेन शूद्र इति
शेषः । मुख्यं शूद्रत्वं क्षत्तृसम्बन्धेन व्यावर्तयति-न त्विति । क्षत्रिय जानश्रुतौ
शूद्रशब्दप्रवृत्तौ निमित्तान्तरमाह-अपरे पुनरिति । तत्र गमकं दर्शयति-लिङ्गवति ।
यदृषेर्मतमधिकधनार्थित्वमिति यावत् । अधिकं षट्शतेभ्यः सकाशादिति
शेषः ॥ ३ ॥

विद्यादाने तस्या द्वारत्वं तदातुश्च वरज्ञानदानतीर्थतां जानन्नवाचेति
सम्बन्धः । धनदातुर्विद्यादानतीर्थत्वे प्रमाणमाह-ब्रह्मचारीति । तस्या द्वारतां
विद्यादाने तदातुस्तीर्थतां च जानन्नवाचेत्युक्तमनुवदति-एवं जानन्निति ।

लापयिष्यथा इति ते हैते रैकपर्णा नाम महावृषेषु यत्रास्मा उवास
तस्मै होवाच ॥ ५ ॥

इतिछान्दोग्योपनिषदि चतुर्थाध्यायस्य द्वितीयः खण्डः ॥ २ ॥

अथ चतुर्थाध्यायस्य तृतीयः खण्डः

वायुर्वाव संवर्गो यदा वा अग्निरुद्वायति वायुमेवाप्येति यदा

आजहाराऽऽहृतवान्भवान्यादिमा गा यच्चान्यद्धनं नत्साध्विति वाक्यशेषः ।
शूद्रेति पूर्वोक्तानुकृतिमात्रं न तु कारणान्तरापेक्षया पूर्ववत् । अनेनैव
मुखेन विद्याग्रहणतीर्थेनाऽऽलापयिष्यथा आलापयसीति मां भाणयसी-
त्यर्थः । ते हैते ग्रामा रैकपर्णा नाम विख्याता महावृषेषु देशेषु यत्र येषु
ग्रामेषूवासोषितवान्रैकस्तानसी ग्रामानदादस्मै रैकाय राजा । तस्मै राज्ञे
धनं दत्तवते ह किलोवाच विद्यां स रैकः ॥ ४ ॥ ५ ॥

इतिछान्दोग्योपनिषच्छाङ्करभाष्ये चतुर्थाध्यायस्य द्वितीयः खण्डः ॥ २ ॥

वायुर्वा संवर्गो वायुर्बाह्यो वावेत्यवधारणार्थः । संवर्गः संवर्जनात्स-
ङ्ग्रहणात्सङ्गसनाद्वा संवर्गः । वक्ष्यमाणा अग्न्याद्या देवता आत्मभाव-
मापादयतीत्यतः संवर्गः । संवर्जनाख्यो गुणो ध्येयो वायुवत् । कृताया-
न्तर्भावदृष्टान्तात् । कथं संवर्गत्वं वायोरित्याह । यदा यस्मिन्काले वा

किमुक्तमित्यपेक्षायामाह-आजहरेति । तत्र वैधर्म्यदृष्टान्तमाह-पूर्ववदिति ।
अल्पधनहरणानिच्छायां कारणापेक्षायां शूद्रेति सम्बोधनवदित्यर्थः । रैकेण
ग्रामादिकं गृहीत्वा विद्या जानश्रुतये दत्तैत्यस्मान्प्रति श्रुतिर्ज्ञापयति-ते हैत
इति । महावृषेषु महापुण्येष्विति यावत् ॥ ४ ॥ ५ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

चतुर्थाध्यायस्य द्वितीयः खण्डः ॥ २ ॥

कथं विद्यामुक्तवानित्याशङ्क्याधिदैवतं तदुक्तिप्रकारं दर्शयति-वायुरित्या-
दिना । प्राणो वाव संवर्ग इति वक्ष्यमाणेनापुनरुक्ततायै वायुं व्याचष्टे-वायुर्बाह्य
इति । संवर्जनादित्यस्य व्याख्या सङ्ग्रहणादिति । सङ्ग्रहणपक्षं समर्थयते-वक्ष्य-
माणा इति । किमिति संवर्गत्वं वायोरुपदिश्यते तत्र दृष्टान्तश्रुतिं प्रमाणयति-
कृतायेति । सङ्गसनाद्वेत्युक्तं पक्षमाकाङ्क्षापूर्वकं व्युत्पादयति-कथमित्यादिना ।

सूर्योऽस्तमेति वायुमेवाप्येति यदा चन्द्रोऽस्तमेति वायुमेवाप्येति ॥ १ ॥

यदाऽऽप उच्छुष्यन्ति वायुमेवापियन्ति वायुर्ह्येवैतान्सर्वान्संवृङ्क्त
इत्यधिदैवतम् ॥ २ ॥

अथाध्यात्मं प्राणो वाव संवर्गः स यदा स्वपिति प्राणमेव
वागप्येति प्राणं चक्षुः प्राणं श्रोत्रं प्राणं मनः प्राणो ह्येवैतान्सर्वा-
न्संवृङ्क्त इति ॥ ३ ॥

तौ वा एतौ द्वौ संवर्गौ वायुरेव देवेषु प्राणः प्राणेषु ॥ ४ ॥

अग्निरुद्वापत्युद्वासनं प्राप्नोत्युपशाम्यति तदाऽसावग्निर्वायुमेवाप्येति
वायुस्वाभाव्यमपिगच्छति । तथा यदा सूर्योऽस्तमेति वायुमेवाप्येति ।
यदा चन्द्रोऽस्तमेति वायुमेवाप्येति । ननु कथं सूर्याचन्द्रमसोः स्वरूपाव-
स्थितयोर्वायावपिगमनम् । नैष दोषः । अस्तमनेऽदर्शनप्राप्तेर्वायुनिमित्त-
त्वात् । वायुना ह्यस्तं नीयते सूर्यः । चलनस्य वायुकार्यत्वात् । अथवा
प्रलये सूर्याचन्द्रमसोः स्वरूपभ्रंशे तेजोरूपयोर्वायावेवापिगमनं स्यात् ॥ १ ॥

तथा यदाऽऽप उच्छुष्यन्त्युच्छोषमामुवन्ति तदा वायुमेवापियन्ति ।
वायुर्हि यस्मादेवैतानग्न्याद्यान्महाबलान्संवृङ्क्ते । अतो वायुः संवर्गगुण
उपास्य इत्यर्थः । इत्यधिदैवतं देवतासु संवर्गदर्शनमुक्तम् ॥ २ ॥

अथानन्तरमध्यात्ममात्मनि संवर्गदर्शनमिदमुच्यते । प्राणो मुख्यो
वाव संवर्गः । स पुरुषो यदा यस्मिन्काले स्वपिति प्राणमेव वागप्येति
वायुमिवाग्निः प्राणं चक्षुः प्राणं श्रोत्रं प्राणं मनः प्राणो हि यस्मादेवैता-
न्वागादोन्सर्वान्संवृङ्क्त इति ॥ ३ ॥

तौ वा एतौ द्वौ संवर्गौ संवर्जनगुणौ वायुरेव देवेषु संवर्गः प्राणः

सूर्याचन्द्रमसोर्वायावपिगमनमाक्षिपति-नन्विति । आप्रलयात्तयोरधिकारपदे
स्थित्यङ्गीकारात्स्वरूपावस्थितत्वं द्रष्टव्यम् । सूर्यादेः स्वरूपावस्थानेऽपि वाया-
वप्ययः सम्भवतीति समाधत्ते-नैष दोष इति । अस्तमने सति सूर्यादेरदर्शनप्रा-
प्तेर्वाग्वर्धानत्वं व्युत्पादयति-वायुनाहीति । सूर्यग्रहणं चन्द्रमसोऽप्युपलक्षणम् ।
गौणस्तर्हि वायावप्ययः सूर्यादेरित्याशङ्क्य पक्षान्तरमाह-अथवेति । सङ्गतिस-
मये हि संहरति वेत्यर्थः ॥ १ ॥

कथं प्राणस्य संवर्गत्वमित्याशङ्क्याऽऽह-स पुरुष इति । तस्मात्संवर्ग
इत्यध्यात्ममिति शेषः ॥ ३ ॥

वायुप्राणावधिदैवताध्यात्मभेदेन संवर्गगुणानुक्तानुपसंहरति-ताविति ॥ ४ ॥

अथ ह शौनकं च कापेयमभिप्रतारिणं च काशसेनिं परिवि-
ष्यमाणौ ब्रह्मचारी विभिक्षे तस्मा उ ह न ददतुः ॥ ५ ॥

स होवाच महात्मनश्चतुरो देव एकः कः स जगार भुवनस्य
गोपास्तं कापेय नाभिपश्यन्ति मर्त्या अभिप्रतारिन्बहुधा वसन्तं यस्मै
वा एतदन्नं तस्मा एवन्न दत्तमिति ॥ ६ ॥

प्राणेषु वागादिषु मुख्यः ॥ ४ ॥

अथैतयोः स्तुत्यर्थमियमाख्यायिकाऽऽरभ्यते । हेत्यैतिह्यार्थः । शौनकं
च शुनकस्यापत्यं शौनकं कापेयं कपिगोत्रमभिप्रतारिणं च नामतः कश्च-
सेनस्यापत्यं काशसेनिं भोजनायोपविष्टौ परिविष्यमाणौ सूपाकारैर्ब्रह्म-
चारी ब्रह्मविच्छौण्डो विभिक्षे भिक्षितवान् ब्रह्मचारिणो ब्रह्मविष्मानिता
बुद्ध्वा तं जिज्ञासमानौ तस्मा उ भिक्षां न ददतुं दत्तवन्तौ ह किमयं
वक्ष्यतीति ॥ ५ ॥

स होवाच ब्रह्मचारी ! महात्मनश्चतुर इति द्वितीयावबुवचनम् । देव
एकोऽग्न्यादीन्वायुर्वागादीन्प्राणः । कः स प्रजापतिर्जगार असिवान् । कः
स जगारेति प्रश्नमेके । भुवनस्य भवन्त्यस्मिन्भूतानोति भुवनं भूरादिः
सर्वो लोकस्तस्य गोपा गोपायिता रक्षिता गोप्तेत्यर्थः । तं कं प्रजापतिं हे
कापेय नाभिपश्यन्ति न जानन्ति मर्त्या मरणधर्माणोऽविवेकिनो वा हेऽभि-
प्रतारिन्बहुधाऽध्यात्माधिदैवताधिभूतप्रकारैर्वसन्तम् । यस्मै वा एतदह-
न्यहन्यन्नमदनायाऽऽह्नियते संस्क्रियते च तस्मै प्रजापतय एतदन्नं न दत्त-
मिति ॥ ६ ॥

अथ हेत्याद्यनन्तरवाक्यं व्याचष्टे-अथैतयोरिति । ब्रह्मविच्छौण्डो ब्रह्मविदां
मध्ये शूरात्मानं मन्यमान इति यावत् । बुद्ध्वा लिङ्गविशेषेणेति शेषः ।
जिज्ञासमानावित्युक्तमेव व्यनक्ति-किमयमिति ॥ ५ ॥

चतुर इति द्वितीयावबुवचनदर्शनान्महात्मन इति तादृगवेत्याह-द्वितीयेति ।
यद्वा महात्मन इत्यस्य पञ्चम्यादौ चतुर इत्यस्य च समीचीने प्रयोगदर्शनादिह
तथा मा भूदिति मत्वाऽऽह-महात्मन इति । अतो हि जगारेति सम्बन्धः । कः
शब्दः प्रजापतिविषयो व्याख्यातः । सम्प्रति पक्षान्तरमाह-कः स इति । यस्ता-
ज्जगार स कः स्यादिति प्रश्नमेके वदन्तीत्यर्थः । अत्तारं प्राणमात्मानं चैक-
त्वेन पश्यन्ब्रह्मचारी मह्यं भिक्षां यन्न ददतुर्भवन्तौ तत्तस्मै देवायैव न ददतु-
रित्यज्ञत्वमेव तयोर्दर्शयन्नाह-यस्मा इति ॥ ६ ॥

तदु ह शौनकः कापेयः प्रतिमन्वानः प्रत्येयायाऽऽत्मा देवानां
जनिता प्रजानां हिरण्यदंष्ट्रो बभसोऽनसूरिर्महान्तमस्य महिमान-
माहुरनद्यमानो यदनन्नमत्तीति वै वयं ब्रह्मचारिन्नेदमुपास्महे दत्ता
स्मै भिक्षामिति ॥ ७ ॥

तदु ह ब्रह्मचारिणो वचनं शौनकः कापेयः प्रतिमन्वानो मनसाऽऽलो-
चयन्नब्रह्मचारिणं प्रत्येयायाऽऽजगाम । गत्वा चऽऽह यं त्वमवोचो न पश्य-
न्ति मर्त्या इति तं वयं पश्यामः । कथम् । आत्मा सर्वस्य स्थावरजङ्गमस्य ।
किञ्च देवानामग्न्यादीनामात्मनि संहृत्य प्रसित्वा पुनर्जनितोत्पादयिता
वायुरूपेणाधिदैवतमग्न्यादीनाम् । अध्यात्मं च प्राणरूपेण वागादीनां
प्रजानां च जनिता । अथ वाऽऽत्मा देवानामग्निवागादीनां जनिता प्रजानां
स्थावरजङ्गमानाम् । हिरण्यदंष्ट्रोऽमृतदंष्ट्रोऽभद्रदंष्ट्र इति यावत् । बभसो
भक्षणशीलः । अनसूरिः सूरिर्मधावी न सूरिरसूरिस्तत्प्रतिषेधोऽनसूरिः ।
सूरिरिवेत्यर्थः । महान्तमतिप्रमाणमप्रमेयमस्य प्रजापतेर्महिमानं विभूतिमा-
हुर्ब्रह्मविदः । यस्मात्स्वयमन्यैरनद्यमानोऽभक्ष्यमाणो यदनन्नमग्निवागादिदे-
वतारूपमत्ति भक्षयतीति । वा इति निरर्थकः । वयं हे ब्रह्मचारिन्, आ,
इदमेवं यथोक्तलक्षणं ब्रह्मवयमा उपास्महे । वयमिति व्यवहितेन सम्ब-
न्धः । अन्ये न वयमिदमुपास्महे किं तर्हि परमेव ब्रह्मोपास्महे इति वर्ण-

दर्शनमेव प्रश्नद्वारा विशदयति-कथमित्यादिना । अधिदैवतमग्न्यादीनां वायु-
रूपेण जनितेति सम्बन्धः । तस्याः प्रार्थामिकं कृत्वा दर्शयति-आत्मनीति ।
अग्न्यादीन्प्रलयकाले देवः स्वात्मनि वायुरूपेण प्रसित्वा पुनरुत्पत्त्यवस्थाया-
मुत्पादयितेति योजना । अध्यात्मं वागादीनपि स्वापावस्थायां स्वात्मनि प्राण-
रूपे संहृत्य पुनः प्रबोधावस्थायां तेषामुत्पादयिता देवः प्राणरूपेणेत्याह-अध्यात्मं
चेति । देवानामग्न्यादीनां प्रजानां वागादीनां च जनितेत्युक्तम् । सम्प्रति
व्याख्यान्तरमाह-अथवेति । अभद्रदंष्ट्रः सर्वसंहर्तुरपि न काचन ग्लानिर्भवती-
त्यर्थः । प्रजापतेर्महिम्नोऽतिप्रमाणत्वं प्रकटयति-यस्मादिति । इतिशब्दात्परस्ता-
द्यच्छब्दस्य सम्बन्धः । तदर्थश्च यस्मादित्युक्तस्तस्मात्प्रजापतेर्महिमानमतिप्रमा-
णमाहुरिति पूर्वेषां सम्बन्धः । वै वयमित्यादिभागं पदच्छेदपूर्वकमादाय व्याच-
ष्टे-वयमित्यादिना । क्रियापदेन वयमित्यस्य सम्बन्धमुक्तमुपपादयति-वयमिति ।
ब्रह्मचारिन्निदं वयमा समन्तादुपास्महे ब्रह्मेत्युक्त्वा प्रकारान्तरेण पदच्छेदपूर्वकं
व्याख्यानान्तरमाह-अन्ये नेति । शौनकस्याभिप्रतारिणश्च ज्ञानातिशयं दर्श-
यित्वा 'यतिश्च ब्रह्मचारी चे'त्यादिस्मृतिमनुसृत्याऽऽह-इतेति ॥ ७ ॥

तस्मा उ ह ददुस्ते वा एते पञ्चान्ये पञ्चान्ये दश सन्तस्तत्कृतं
तस्मात्सर्वासु दिच्चवन्नमेव दश कृतं सैषा विराडन्नादी तयेदं सर्वं

यन्ति । दत्तास्मै भिक्षामित्यवोचद्धृत्यान् ॥ ७ ॥

तस्मा उ ह ददुस्ते हि भिक्षाम् । ते वै ये प्रस्यन्तेऽग्न्यादयो यश्च
तेषां ग्रसिता वायुः पञ्चान्ये वागादिभ्यः, तथाऽन्ये तेभ्यः पञ्चाध्यात्मं
वागादयः प्राणश्च, ते सर्वे दश भवन्ति सङ्ख्याया, दश सन्तस्तत्कृतं भवति
ते, चतुरङ्ग एकाय एवं चत्वारभ्यङ्काय एवं त्रयोऽपरे द्व्यङ्काय एवं द्वाव-
न्यावेकाङ्काय एवमेकोऽन्य इत्येवं दश सन्तस्तत्कृतं भवति । यत एषं
तस्मात्सर्वासु दिक्षु दशस्वप्यग्न्याद्या वागाद्याश्च दशसङ्ख्यासामान्याद-
न्नमेव दशाक्षरा विराड्विराडप्रमिति हि श्रुतिः । अतोऽन्नमेव दशसङ्ख्य-

आख्यायिकाद्वारा प्रकृतायां संवर्गविद्यायामात्मा देवानामित्यादि गुणजा-
तमुपदिश्य गुणान्तरमुपदेष्टुमनन्तरवाक्यमवतारयति-ते वा इति । तद्व्याचष्टे-
ये प्रस्यन्त इति । त एते वागादिभ्यः सकाशादन्ये पञ्चेति सम्बन्धः । अधिदै-
वतमग्न्यादीन्वायुसहितान्पञ्चोक्त्वा तेनैव प्रकारेणाध्यात्ममपि तेभ्यः सकाशा-
दन्ये प्राणसहिता वागादयः पञ्च सन्तीत्याह-तथेति । अवान्तरसङ्ख्याविनिवे-
शमुक्त्वा तत्रैव महासङ्ख्यानिवेशं दर्शयति-ते सर्व इति । दशसङ्ख्यासम्बन्धात्तेषां
सङ्ख्येति कृतायोपलक्षितं द्यूतं कृतमित्युच्यते । तत्र दशसङ्ख्यावत्त्वस्य वक्त-
व्यत्वादिति द्रष्टव्यम् । यदुक्तमग्न्यादयो वागादयश्च दश सन्तस्तत्कृतं भव-
तीति तदुपपादयति-चतुरङ्ग इत्यादिना । एकस्तावदयो द्यूते चतुरङ्को दृश्यते
तद्वदग्न्यादयो वागादयश्च प्रस्यमानाश्चत्वारो भवन्ति । यथा च द्यूते त्रेताना-
मकोऽयस्त्र्यङ्को गृह्यते तथाऽग्न्यादयो वागादयश्चैकैकयूनास्त्रयः । तथा च
तत्र द्वापरनामायो द्व्यङ्को जायते तद्वद्वागादिष्वग्न्यादिषु च द्वौ द्वौ वर्जयित्वा
द्वौ द्वौ भवतः । तथा च तत्र कलिसंज्ञायो भवत्येकाङ्को योऽग्न्यादीनां ग्रसिता
वायुर्वागादीनां ग्रसिता प्राणश्चैकस्तेभ्यो प्रस्यमानेभ्योऽन्य इत्येवं ग्रसितृत्वेन
प्रस्यमानत्वेन च दश सन्तस्ते पूर्वोक्तं कृतं भवतीत्यर्थः । द्यूतस्य सर्वान्नात्तृ-
त्वप्रसिद्ध्या दशसङ्ख्यावतां देवानां कृतत्वसम्पादनेनात्तृत्वं सम्पादितम् ।
इदानीं दशसङ्ख्यावत्त्वेनैव विराट्त्वसम्पादनेन तेषामन्नत्वं सम्पादयति-यत
इति । अग्न्यादिषु वागादिषु च मिलितेषु दशसङ्ख्यावत्त्वेऽपि कथमनेन तद्वत्त्वं
तथा च कथं सङ्ख्यासामान्यं तेषामन्नसङ्ख्यासामान्यसम्पादनमित्याशङ्क्या-
ऽऽह-दशाक्षरेति । विराड्दशसङ्ख्यावती प्रसिद्धा सा चान्नमिति श्रूयते । तथा

दृष्टं सर्वमस्येदं दृष्टं भवत्यन्नादो भवति य एवं वेद य एवं वेद ॥८॥

इतिच्छान्दोग्योपनिषदि चतुर्थाध्यायस्य तृतीयः खण्डः ॥ ३ ॥

त्वात् । तत एव दश कृतं कृतेऽन्तर्भावाच्चतुरायत्वेनेत्यवोचाम ।

सैषा विराड्दशसङ्ख्या सत्यन्नं चान्नाद्यन्नादिनी च कृतत्वेन । कृते हि दशसङ्ख्याऽन्तर्भूताऽतोऽन्नमन्नादिनो च सा । तथा विद्वान्दशदेवतात्मभूतः सन्विराट्त्वेन दशसङ्ख्यायाऽन्नं कृतसङ्ख्यायाऽन्नादी तयाऽन्नान्नादिन्येदं सर्वं जगद्दशदिवसंस्थं दृष्टं कृतसङ्ख्याभूतयोपलब्धम् । एवंविदोऽस्य सर्वं कृत-

च यथोक्तेष्वग्न्यादिषु वागादिषु च समुदितेषु सङ्ख्यासामान्याद्विराट्त्वं सम्पाद्यान्नत्वसम्पादनं सुशकमित्याह-अत इति । तेषु कृतत्वेनान्न(त्) वं सम्पादितमुपसंहरति-तत एवेति । द्यूतस्यायचतुष्टयविशिष्टत्वेन कृतत्वेन कृतोपलक्षितेन तत्र दशसङ्ख्यायाः सत्त्वात्तत एव सङ्ख्यासामान्यादग्न्यादयश्च कृतं भवति ततश्च तेषामत्तृत्वमित्युक्तमित्यर्थः ।

सम्प्रति प्रकृतेष्वग्न्यादिषु विराट्त्वमन्नत्वमत्तृत्वमिति त्रयमुपसंहरति-सैषेति । विराजो विधेयत्वात्तस्याश्च स्वालिङ्गतया सैषेति विधेयलिङ्गभाजनम् । त एते प्रकृता देवा विराडित्यवगन्तव्या । सा च दशदेवतात्मिका दशसङ्ख्यावती भवत्यन्नमिति देवतानामन्नत्वसिद्धिः । अन्नादीत्यस्य विराजा सम्बन्धादन्नादिनीति व्याख्यानम् । ततश्च देवतात्मिका विराट् कृतत्वेनान्नादिनीति तदात्मकानामग्न्यादीनामप्यत्तृत्वसिद्धिरित्यर्थः । विराट्त्वेनान्नत्वं कृतत्वेनात्तृत्वं चेति सम्पत्तिद्वयमग्न्यादौ दर्शितमुपसंहरति कृते हीति । कृतोपलक्षिते द्यूते दशसङ्ख्याऽन्तर्भूता प्रसिद्धा । सा चाग्न्यादौ दर्शिता । तथा सङ्ख्यासामान्यादद्यूतगतमत्तृत्वमग्न्यादिषु सम्पाद्यते । तेनेदं दशकमन्नादीत्युच्यते विराड्देवे दशसङ्ख्यावतीत्युक्तम् । सा चान्नम् । विराडन्नमित्युक्तत्वात् । ततश्च विराट्सम्पत्त्या भवति प्रकृतं दशकमन्नमित्यर्थः । सगुणं संवर्गदर्शनेमुक्त्वा तत्फलं वक्तुं विद्वत्स्वरूपं सङ्गिरते-तथेति । यथाऽग्न्यादीनां विराट्त्वेनान्नत्वं कृतत्वेन चान्नादत्वं तथा वायुमग्न्याद्यात्मकं प्राणं च वागाद्यात्मकमेकीकृत्याऽऽत्मत्वेन विद्वान्दशदेवतास्वरूपभूतः सन् दशसङ्ख्या विराट्त्वेनान्नं कृतशब्दितयुगं तद्-तदशसङ्ख्यावच्छिन्नतया कृतत्वेनान्नादो भवतीत्यर्थः । फलोक्त्युपयोगित्वेनार्थान्तरमाह-तथेति । कृतोपलक्षितद्यूतसङ्ख्यावच्छिन्नत्वेनान्नत्वेनान्नादित्वेन च व्यवस्थितया सर्वमिदं जगद्दशसु दिक्षु संस्थितं दृष्टमुपलब्धं भवति न हि देवतादशकं हित्वा जगन्नाम किञ्चिदस्ति । तथा च दृष्टं देवतादशके

अथ चतुर्थाध्यायस्य चतुर्थः खण्डः

सत्यकामो ह जाबालो जवालां मातरमामन्त्रयाञ्चक्रे ब्रह्मचर्यं
भवति विवत्स्यामि किंगोत्रो न्वहमस्मीति ॥ १ ॥

सा हैनमुवाच नाहमेतद्वेदे तात तद्गोत्रस्त्वमसि बह्वहं चरन्ती

सङ्ख्याभूतस्य दशदिक्सम्बन्धं दृष्टमुपलब्धं भवति । किञ्चान्नादश्च भवति
य एवं वेद यथोक्तदर्शी । द्विरभ्यास उपासनसम्प्राप्त्यर्थः ॥ ८ ॥

इतिछान्दोग्योपनिषच्छाङ्करभाष्ये चतुर्थाध्यायस्य तृतीयः खण्डः ॥ ३ ॥

सर्वं वागाद्यग्न्यादि चान्नान्नादन्वसंस्तुतं जगदेकीकृत्य षोडशधा
प्रविभज्य तस्मिन्ब्रह्मादृष्टविधातव्येत्यारभ्यते । श्रद्धातपसोर्ब्रह्मोपासनाङ्ग-
त्वप्रदर्शनाऽऽख्यायिका । सत्यकामो ह नामतो दशब्द ऐतिह्यार्थो जवा-
लाया अपत्यं जाबालो जवालां स्वां मातरमामन्त्रयाञ्चक्रे आमन्त्रितवान् ।
ब्रह्मचर्यं स्वाध्यायग्रहणाय । हे भवति विवत्स्याम्याचार्यकुले, किंगोत्रो-
ऽहं किमस्य मम गोत्रं सोऽहं किंगोत्रो न्वहमस्मीति ॥ १ ॥

एवं पृष्टा जवाला सा हैनं पुत्रमुवाच-नाहमेतत्तव गोत्रं वेद हे
तात यद्गोत्रस्त्वमसि । कस्मान्न वेत्सोत्युक्ताऽऽह—बहु भर्तृगृहे परिचर्या-

दृष्टमेव सर्वं जगद्भवेदित्यर्थः । भूमिकामेवं कृत्वा विद्याफलं दर्शयति—एवंविद इति ।
वायुं प्राणमन्तारमात्मत्वेन पश्यतः कृतसङ्ख्यावच्छिन्नतया स्थितस्य दशदेव-
ताभूतस्य सर्वं जगद्गृहं भवति । दृष्टदेवतातिरिक्तस्य जगतोऽभावादित्यर्थः ।
यो यथोक्तदर्शी प्राणो भूत्वा सर्वत्रान्नादश्च भवतीति फलान्तरम् ॥ ८ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

चतुर्थाध्यायस्य तृतीयः खण्डः ॥ ३ ॥

पूर्वेण सम्बन्धं दर्शयितुमुत्तरस्य तात्पर्यमाह—सर्वमिति । एकीकृत्य कार-
णरूपेणैक्यमादायेत्यर्थः । तर्हि तस्मिन्ब्रह्मादृष्टिरेव विधीयतां किमित्याख्या-
यिका प्रणीयते तत्राऽऽह—श्रद्धातपसोरिति । ब्रह्मचर्यवासस्याद्देश्यं फलं दर्श-
यति—स्वाध्यायेति । आचार्यो हि माणवकमुपनयते विज्ञातकुलगोत्रमेवेति
मन्वानः पृच्छति—किंगोत्रोऽहमिति ॥ १ ॥

अतिथ्यभ्यागताद्यधिकृत्य परिचर्याजातं बहु चरन्ती भर्तृगृहे यतोऽहं
स्थिता तेन परिचरन्ती सती परिचरणचित्ततया गोत्रादीन्नापृच्छम् । तथा च

परिचारिणी यौवने त्वामलभे साऽहमेतन्न वेद यद्गोत्रस्त्वमसि
जबाला तु नामाहमस्मि सत्यकामो नाम त्वमसि स सत्यकाम एव
जाबालो ब्रुवीथा इति ॥ २ ॥

स ह हारिद्रुमतं गौतममेत्योवाच ब्रह्मचर्यं भगवति वत्स्याम्यु-
पेयां भगवन्तमिति ॥ ३ ॥

तश्चोवाच किंगोत्रो नु सोम्यासीति स होवाच नाहमेतद्वेद
भो यद्गोत्रोऽहमस्म्यपृच्छं मातरं सा मा प्रत्यब्रवीद्ब्रह्मं चरन्ती

जातमतिथ्यभ्यागतादि चरन्त्यहं परिचारिणी परिचरन्तीति परिच-
रणशीलैवाहं परिचरणचित्ततया गोत्रादिस्मरणे मम मनो नाभूत् ।
यौवने च तत्काले त्वामलभे लब्धवत्यस्मि । तदैव ते पितोपरतः । अतो-
ऽनाथाऽहं साऽहमेतन्न वेद यद्गोत्रस्त्वमसि । जबाला तु नामाहमस्मि
सत्यकामो नाम त्वमसि । स त्वं सत्यकाम एवाहं जाबालोऽस्मीत्याचा-
र्याय ब्रुवीथाः । यद्याचार्येण पृष्ट इत्यभिप्रायः ॥ २ ॥

स ह सत्यकामो हारिद्रुमतं हरिद्रुमतोऽपत्यं हारिद्रुमतं गौतमं
गोत्रत एव गत्वावाच ब्रह्मचर्यं भगवति पूजार्वात् त्वयि वत्स्याम्यत उपे-
यामुपगच्छेयं शिष्यतया भगवन्तमित्युक्तवन्तं तं होवाच गौतमः ।
किंगोत्रं नु सोम्यासीति विज्ञातकुलगोत्रः शिष्य उपनेतव्य इति पृष्टः
प्रत्याह सत्यकामः । स होवाच नाहमेतद्वेद भो यद्गोत्रोऽहमस्मि । किं

तत्स्मरणे मनो मम नाऽऽसीदिति । गोत्रादिप्रश्नाभावे हेत्वन्तरमाह-यावन इति ।
यद्यपि तस्यामवस्थायां लज्जया गोत्रादि नाप्राक्षीस्तथाऽपि कालान्तरे किमिति
पितरं न पृष्टवतीत्याशङ्क्याऽऽह-तदैवेति । तथाऽपि किमित्यन्यमभिज्ञं नाप्रा-
क्षीरित्याशङ्क्याऽऽह-अत इति । प्रथमं लज्जया पितरं प्रति न प्रश्नः पुनश्च तस्यो-
परतत्वात्प्रश्नान्न दुःखबाहुल्यादन्यं प्रति प्रश्न इति स्थिते प्रश्नाभावफलमाह-
साऽहमीति । किं तर्हि तव ज्ञानमस्ति तदाह-जबाला त्विति । एवं स्थिते किमा-
चार्यं प्रति मया वक्तव्यमित्याशङ्क्याऽऽह-स त्वमिति । 'नापृष्टः कस्यचिद्ब्रूयाद्'
इति न्यायं सूचयति-यदीति ॥ २ ॥

मातृवचनश्रवणानन्तरं किं कृतवानित्यपेक्षायामाह-स हेति । आचार्यस-
मीपे ब्रह्मचर्यवासः शिष्यभावाद्गते न सिष्यतीत्यभिमन्वानायां क्तम्-अत इति ।
किमनया काकदन्तपरीक्षया भवता त्वमहमुपनेतव्योऽस्मीत्याशङ्क्याऽऽह-
विज्ञतेति । मातरं पृष्ट्वा विज्ञायाऽऽगम्यतामित्याशङ्क्याऽऽह-किन्त्वित्यादिना ॥ ३-४ ॥

परिचारिणी यौवने त्वामलभे साऽहमेतन्न वेद यद्गोत्रस्त्वमसि
जबाला तु नामाहमस्मि सत्यकामो नाम त्वमसीति सोऽहं सत्य-
कामो जाबालोऽस्मि भो इति ॥ ४ ॥

तं होवाच नैतद्ब्राह्मणो विवक्तुमर्हति समिधं सोम्याऽऽहरोप
त्वा नेष्ये न सत्यादगा इति तमुपनीय कृशानामबलानां चतुःशता
गा निराकृत्योवाचेमाः साम्यानुसंव्रजेति ता अभिप्रस्थापयन्नुवाच
नासहस्रेणाऽऽवर्तेयेति स ह वर्षगणं प्रोवास ता यदा सहस्रं
सम्पेदुः ॥ ५ ॥

इतिछान्दोग्योपनिषदि चतुर्थाध्यायस्य चतुर्थः खण्डः ॥ ४ ॥

त्वपृच्छं पृष्टवानस्मि मातरम् । सा मया पृष्टा मां प्रत्यब्रवीन्माता । बह्वहं
चरन्तीत्यादि पूर्ववत् । तस्या अहं वचः स्मरामि सोऽहं सत्यकामो
जाबालोऽस्मि भो इति ॥ ३ ॥ ४ ॥

तं होवाच गौतमो नैतद्ब्रह्मणो विशेषेण वक्तुमर्हत्यार्जवार्थसं-
युक्तम् । ऋजवो हि ब्राह्मणा नेतरे स्वभावतः । यस्मान्न सत्याद्ब्राह्मणजा-
तिधर्मादगा नापेतवानसि । अतो ब्राह्मणं त्वामुपनेष्येऽतः संस्कारार्थं
होमाय समिधं सोम्याऽऽहरेत्युक्त्वा तमुपनीय कृशानामबलानां गोयूथा-
न्निराकृत्यापृष्ट्य चतुःशता चत्वारि शतानि गवामुवाचेमा गाः सोम्या-
नुसंव्रजानुगच्छ । इत्युक्तस्ता अरण्यं प्रत्यभिप्रस्थापयन्नुवाच-नासहस्रे-
णापूर्णेन सहस्रेण नाऽऽवर्तेय न प्रत्यागच्छेयम् । स एवमुक्त्वा गा
अरण्यं तृणोदकवहुलं द्वन्द्वरहितं प्रवेश्य स ह वर्षगणं दीर्घं प्रोवास
प्रोषितवान् । ताः सम्यग्गावो रक्षिता यदा यस्मिन्काले सहस्रं सम्पेदुः-
सम्पन्ना बभूवुः ॥ ५ ॥

इतिछान्दोग्योपनिषच्छाङ्करभाष्ये चतुर्थाध्यायस्य चतुर्थः खण्डः ॥ ४ ॥

ब्राह्मणस्य वाऽनृतं विना कथमार्जवसंयुक्तवचनमित्याशङ्क्याऽऽह-ऋजवो
हीति । क्षत्रियादीनामपि केषाञ्चिदार्जवमस्तीत्याङ्क्याऽऽह-नेतर इति । ऋजुव-
चनत्वेन ब्राह्मणत्वं प्रतिजानीते-यस्मादिति । उपनीयाध्याप्य चेति शेषः । तस्या-
नुग्रहार्थं शुश्रूषामादिष्टवानित्याह-कृशानामिति । आचार्यनियोगश्च शिष्येण
सफलीकर्तव्य इत्याशयेनाऽऽह-इत्युक्त इति । सम्पन्ना बभूवुस्तदैर्नमृषभोऽभ्यु-

अथ चतुर्थाध्यायस्य पञ्चमः खण्डः

अथ हैनमृषभोऽभ्युवाद सत्यकामः इति भगव इति ह प्रतिशुश्राव प्राप्ताः सोम्य सहस्रं स्मः प्रापय न आचार्यकुलम् ॥ १ ॥

ब्रह्मणश्च ते पादं ब्रवाणीति ब्रवीतु मे भगवानिति तस्मै होवाच प्राची दिक्का प्रतीची दिक्कला दक्षिणा दिक्कलोदीची दिक्कलैप वै सोम्य चतुष्कलः पादो ब्रह्मणः प्रकाशवान्नाम ॥ २ ॥

तमेतं श्रद्धातपोभ्यां सिद्धं वायुदेवता दिक्सम्बन्धिनी तुष्टा सत्यृषभ-
मनुप्रविश्यर्षभापन्नाऽनुग्रहायाथ हैनमृषभोऽभ्युवादाभ्युक्तवान्सत्यकाम
ः इति सम्बोध्य, तमसौ सत्यकामो भगव इति ह प्रतिशुश्राव प्रतिवचनं
ददौ । प्राप्ताः सोम्या सहस्रं स्मः पूर्णा तव प्रतिज्ञाऽतः प्रापय नोऽस्माना-
चार्य कुलम् ॥ १ ॥

किञ्चाहं ब्रह्मणः परस्य ते तुभ्यं पादं ब्रवाणि कथयानि । इत्युक्तः
प्रत्युवाच—ब्रवीतु कथयतु मे मह्यं भगवान् । इत्युक्तं ऋषभस्तस्मै सत्य-
कामाय होवाच । प्राची दिक्कला ब्रह्मणः पादस्य चतुर्थो भागः । तथा
प्रतीची दिक्कला दक्षिणा दिक्कलोदीची दिक्कलैप वै साम्य ब्रह्मणः पादश्चतु-
ष्कलश्चतस्रः कला अवयवा यस्य सोऽयं चतुष्कलः पादो ब्रह्मणः प्रकाश-
वान्नाम प्रकाशवानित्येव नामाभिधानं यस्य । तथोत्तरंऽपि पादास्त्रयश्च-
तुष्कला ब्रह्मणः ॥ २ ॥

क्त्वानिति सम्बन्धः ॥ ५ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

चतुर्थाध्यायस्य चतुर्थः खण्डः ॥ ४ ॥

कथमृषभः सत्यकामं प्रतिवक्तुमलं न हि लोके बलीवर्दस्य मनुष्यं प्रति
प्रतिवचनं दृष्टमत आह—तमेतमिति । सत्यकामं श्रद्धादिसम्पन्नमेनमथ तस्या-
मवस्थायामृषभोऽनुग्रहायाभ्युवादेति सम्बन्धः । ऋषभस्य स्वरूपमाह—वायुदे-
वतेति । अरण्ये तत्र तत्र गाश्चारयतः श्रद्धापूर्वकं तपश्चरतो वायुदेवता कथं
तुष्टेत्याशङ्क्याऽऽह—दिक्सम्बन्धिनीति ॥ १ ॥

वाक्यान्तरं च मदीयं श्रूयतामित्याह—किञ्चेति । वायुदेवता दिक्सम्बन्धि-
नीत्युक्त्वाद्दिग्गां चरमेव दशनमुवाचेत्याह—प्राचीति । ब्रह्मणः पादस्येति व्य-
धिकरणे पष्ठो । एकपाद एव ब्रह्मेति विभ्रमं व्युदस्यति—उथेति ॥ २ ॥

स य एतमेवं विद्वाँश्चतुष्कलं पादं ब्रह्मणः प्रकाशवानित्युपास्ते
प्रकाशवानस्मिँल्लोके भवति प्रकाशवतो ह लोकाञ्जयति य एतमेवं
विद्वाँश्चतुष्कलं पादं ब्रह्मणः प्रकाशवानित्युपास्ते ॥ ३ ॥
इतिच्छान्दोग्योपनिषच्छाङ्करभाष्ये चतुर्थाध्यायस्य पञ्चमः खण्डः ॥५॥

अथ चतुर्थाध्यायस्य पष्ठः खण्डः

अग्निष्टे पादं वक्तुं स ह श्वोभूते गा अभिप्रस्थापयाञ्चकार
ता यत्राभि सायं बभूवुस्तत्राग्निमुपसमाधाय गा उपरुध्य समिधमा-
धाय पश्चादग्नेः प्राङुपोपविवेश ॥ १ ॥

स यः कश्चिदेवं यथोक्तमेतं ब्रह्मणश्चतुष्कलं पादं विद्वान्प्रकाशवानि-
त्यनेन गुणेन विशिष्टमुपास्ते तस्येदं फलं प्रकाशवानस्मिँल्लोके भवति
प्रख्यातो भवतीत्यर्थः । तथाऽदृष्टं फलं प्रकाशवतो ह लोकान्देवादिसम्ब-
न्धिनो मृतः सञ्जयति प्राप्नोति । य एतमेवं विद्वाँश्चतुष्कलं पादं ब्रह्मणः
प्रकाशवानित्युपास्ते ॥ ३ ॥

इतिच्छान्दोग्योपनिषदि चतुर्थाध्यायस्य पञ्चमः खण्डः ॥ ५ ॥

सोऽग्निस्ते पादं वक्तुं उपररामर्षभः स सत्यकामो ह श्वोभूते परेद्युर्नै-
त्यकं नित्यं कर्म कृत्वा गा अभिप्रस्थापयाञ्चकाराऽऽचार्यकुलं प्रति । ताः
शनैश्चरन्त्य आचार्यकुलाभिमुख्यः प्रस्थिता यत्र यस्मिन्काले देशेऽभिसायं
निशायामभिसम्बभूवुरेकत्रामिमुख्यः सम्भूताः, तत्राग्निमुपसमाधाय गा
उपरुध्य समिधमाधाय पश्चादग्नेः प्राङुपोपविवेश ऋषभवचो ध्यायन् ॥१॥

प्रथमपादोपासकस्य दृष्टमदृष्टं च फलमाह-स य इत्यादिना । कस्येदं फल-
मित्युक्तं पूर्वोक्तमेवोपासकमनुवदति-य एतमिति ॥ ३ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां
चतुर्थाध्यायस्य पञ्चमः खण्डः ॥ ५ ॥

अवशिष्टं पादत्रयं कथं द्रष्टव्यमिति बुभुत्समानं सत्यकामं प्रत्याह-सोऽग्नि-
रिति । अविदुषो विद्याभिमाननिमित्तकमत्यागो न युक्त इति मत्वाऽऽह-
सत्यकाम इति । अभि सायं बभूवुः सायङ्कालं प्राप्ता इति यावत् । तस्य ब्रह्म-
चर्यमव्यावृत्तमिति सूचयति-तत्रेति । उपोपविवेश तत्रोपशब्दाभ्यां गवामग्नेश्च
सामीप्ये निवेशनमस्योच्यते । अग्निने विद्या वक्तव्येति सूचयति-ऋषमेति ॥१॥

अथ चतुर्थाध्यायस्याष्टमः खण्डः

मद्गुष्टे पादं वक्तुं स ह श्वोभूते गा अभिप्रस्थापयाश्चकार
ता यत्राभि सायं बभूवुस्तत्राग्निमुपसमाधाय गा उपरुध्य समिधमाधाय
पश्चादग्नेः प्राङ्गोपविवेश ॥ १ ॥

तं मद्गुरुपनिपत्याभ्युवाद सत्यकाम३ इति भगव इति ह
प्रतिशुश्राव ॥ २ ॥

ब्रह्मणः सोम्य ते पादं ब्रवाणीति ब्रवीतु मे भगवानिति तस्मै
होवाच प्राणः कला चक्षुः कला श्रोत्रं कला मनः कलैष वै सोम्य
चतुष्कलः पादो ब्रह्मण आयतनवान्नाम ॥ ३ ॥

स य एतमेवं विद्वांश्चतुष्कलं पादं ब्रह्मण आयतनवानित्युपास्त
आयतनवानस्मिल्लोके भवत्यायतनवतो ह लोकाञ्जयति य एतमेवं
विद्वांश्चतुष्कलं पादं ब्रह्मण आयतनवानित्युपास्ते ॥ ४ ॥

इतिच्छान्दोग्योपनिषदि चतुर्थाध्यायस्याष्टमः खण्डः ॥ ८ ॥

हंसोऽपि मद्गुष्टे पादं वक्तुं पराराम । मद्गुरुदकचरः पक्षी स चाप्स-
स्वन्धात्प्राणः । स ह श्वोभूत इत्यादि पूर्ववत् ॥ १ ॥

स च मद्गुः प्राणः स्वविषयमेव च दर्शनमुवाच प्राणः कलेत्याद्याय-
तनवानित्येवं नाम । आयतनं नाम मनः सर्वकरणोपहृतानां भोगानां
तद्यस्मिन्पादे विद्यत इत्यायतनवान्नाम पादः ॥ २ ॥ ३ ॥

तं पादं तथैवोपास्ते यः स आयतनवानाश्रयवानास्मिल्लोके भवति ।

अवशिष्टं पादान्तरं तर्हि कथं ज्ञायतामित्याशङ्क्याऽऽह-हंसोऽपीति ।
मद्गुशब्दस्य वाच्यमर्थमन्वाचष्टे-मद्गुरिति । तस्य कथं सत्यकामं प्रत्युपदेष्टु-
वमत आह-स चेति ॥ १ ॥

तं मद्गुरुपनिपत्येत्यत्र मद्गुशब्दार्थं पूर्वोक्तमेव स्मारयति-मद्गुः प्राण इति ।
प्राणः कलेत्याद्यायतनवानित्येवमिति यथोक्तगुणं समर्थयते-आयतनमित्यादिना ।
तद्यस्मिन्पादे वर्तते सोऽयमायतनवान्नाम पाद इति द्रष्टव्यमिति योजना ॥ २-३ ॥

द्विविधं विद्याफलमभिधत्ते-तं पादमिति । तथैवाऽऽयतनवत्त्वगुणाक्रान्त-

अथ चतुर्थाध्यायस्य नवमः खण्डः

प्राप हाऽऽचार्यकुलं तमाचार्योऽभ्युवाद सत्यकाम३ इति भगव
इति ह प्रतिशुश्राव ॥ १ ॥

ब्रह्मविदिव वै सोम्य भासि को नु त्वाऽनुशशासेत्यन्यं मनुष्येभ्य
इति ह प्रतिजज्ञे भगवांस्त्वेव मे कामे ब्रूयात् ॥ २ ॥

तथाऽऽयतनवत एव सावकाशाँल्लोकान्मृतो जयति । य एतमेवमित्यादि
पूर्ववत् ॥ ४ ॥

इतिछान्दोग्योपनिषच्छाङ्करभाष्ये चतुर्थाध्यायस्याष्टमः खण्डः ॥ ८ ॥

स एवं ब्रह्मवित्प्राप ह प्राप्तवानाचार्यकुलम् । तमाचार्योऽभ्युवाद
सत्यकाम३ इति । भगव इति ह प्रतिशुश्राव ॥ १ ॥

ब्रह्मविदिव वै सोम्य भासि । प्रसन्नन्द्रियः प्रहसितवदनश्च निश्चिन्तः
कृतार्थो ब्रह्मविद्भवति । अत आचार्यो ब्रह्मविदिव भासीति को न्विति
वितर्कयन्ब्रुवाच्च कस्त्वामनुशशासेति । स चाऽऽह सत्यकामोऽन्ये मनु-
ष्येभ्यः । देवता मामनुशिष्टवत्यः । कोऽन्यो भगवच्छिष्यं मां मनुष्यः
सब्रनुशासितुमुत्सहेतेत्यभिप्रायः । अतोऽन्ये मनुष्येभ्य इति ह प्रतिजज्ञे
प्रतिज्ञातवान् ! भगवांस्त्वेव मे कामे ममेच्छायां ब्रूयात्किमन्यैरुक्तेन नाहं
तद्गणयामात्यभिप्रायः ॥ २ ॥

त्वेनैवेत्यर्थः ॥ ४ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

चतुर्थाध्यायस्याष्टमः खण्डः ॥ ८ ॥

ब्रह्मविदिव भासीत्युक्ते कीदृशो ब्रह्मविदित्यपेक्षायामाह-प्रसन्नेन्द्रिय इति ।
सत्यकामस्यापि तद्वक्ष्यणवत्त्वमतःशब्दार्थः । मां त्वदाचार्यमवज्ञाय मच्छिष्यं
त्वां कोऽन्यो मनुष्यो मच्छापादभीतः शिष्यत्वेनाऽऽदायानुशासनं कृतवान्य-
दनुशासनात्ते ब्रह्मविद्यां जातेति साक्षेपं पृच्छति-कस्त्वामिति । मनुष्येभ्यः
सकाशादन्ये मामनुशिष्टवन्त इति सामान्यप्रतिज्ञां विभजते-देवता इति ।
देवतानामेवोपदेष्टृत्वं व्यतिरेकद्वारा विशदयति-कोऽन्य इति । प्रतिज्ञां निगम-
यति-अत इति । मया तर्हीदानीं न किञ्चिदस्ति तव कर्तव्यमित्याशङ्कां वार-
यति-भगवानिति ॥ २ ॥

श्रुतं ह्येव मे भगवद्दृशेभ्य आचार्याद्वैव विद्या विदिता साधिष्टं
प्रापतीति तस्मै हैतदेवोवाचात्र ह न किञ्चन वीयायेति वीयायेति ॥३॥

इतिच्छान्दोग्योपनिषदि चतुर्थाध्यायस्य नवमः खण्डः ॥ ९ ॥

चतुर्थाध्यायस्य दशमः खण्डः

उपकोसलो ह वै कामलायनः सत्यकामे जाबाले ब्रह्मचर्यमुवास ।

किञ्च श्रुतं हि यस्मान्मम विद्यत एवास्मिन्नर्थे भगवद्दृशेभ्यो भगव-
त्समेभ्य ऋषिभ्यः । आचार्याद्वैव विद्या विदिता साधिष्टं साधुतमत्वं
प्रापति प्राप्नोतीत्यतो भगवानेव ब्रूयादित्युक्त आचार्योऽब्रवीत्तस्मै तामेव
दैवतैरुक्तां विद्याम् । अत्र ह न किञ्चन षोडशकलविद्यायाः किञ्चिदेकदे-
शमात्रमपि न वीयाय न विगतमित्यर्थः । द्विरभ्यासो विद्यापरिसमा-
प्यर्थः ॥ ३ ॥

इतिच्छान्दोग्योपनिषच्छाङ्करभाष्ये चतुर्थाध्यायस्य नवमः खण्डः ॥ ९ ॥

पुनर्ब्रह्मविद्यां प्रकारान्तरेण वक्ष्यामीत्यारभते गतिं च तद्विदोऽग्निविद्यां च

इतश्च भगवानेव ब्रवीतु मे विद्यामित्याह-किञ्चेति । तदेव कारणं दर्श-
यति-श्रुतमिति । अस्मिन्नर्थे आचार्यादेव विद्या श्रोतव्यैवंलक्षणे । श्रुतमेव विश-
दयति-आचार्यादिति । विदिता प्राप्तेति यावत् । आचार्याधीना धीरेव फलव-
तीत्यतःशब्दार्थः । विद्यान्तरमाचार्येणोक्तमिति शङ्कामेवकारेण वारयति-
तामेवेति । दैवतैराचार्येण च सत्यकामाथोक्तां विद्यामस्मान्प्रति श्रुतिर्ज्ञापयति-
अत्रेति । न विगतं किन्तु पूर्णैव विद्या वाय्वादिभिराचार्येण चोपदिष्टेति शेषः ।
तत्रापि पादचतुष्टयानु-यानसमुच्चिनमेकमेव विज्ञानं तत्फलं च संहृत्यैकवि-
ज्ञानफलत्वेन परिणयेमेकैकपादोपासनस्य कृतार्थत्वाद्हेतुत्वादित्याचार्योपदे-
शस्यैव सार्थकत्वमिति द्रष्टव्यम् ॥ ३ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

चतुर्थाध्यायस्य नवमः खण्डः ॥ ९ ॥

सप्रपञ्चं ब्रह्मोपासनमुक्त्वा कार्यब्रह्मोपासनसमुच्चितं कारणब्रह्मोपासनं
वक्तुं खण्डान्तरमवतारयति-पुनरिति । न केवलं ब्रह्मविद्याशेषत्वादित्यर्थः ।

तस्य ह द्वादश वर्षाण्यग्नीन्परिचचार स ह स्मान्यानन्तेवासिनः
समावर्तयस्तस्मै ह स्मैव न समावर्तयति ॥ १ ॥

तं जायोवाच तप्तो ब्रह्मचारी कुशलमग्नीन्परिचचारीन्मा त्वाऽ-
ग्नयः परिप्रवोचन्प्रब्रूहस्मा इति तस्मै हाप्रोच्यैव प्रवासाञ्चक्रे ॥ २ ॥

स ह व्याधिनाऽनशितुं दध्रे तमाचार्यजायोवाच ब्रह्मचारिन्न-
शान किं नु नाश्नासीति स होवाच बहव इमेऽस्मिन्पुरुषे कामा

आख्ययिका पूर्ववच्छ्रद्धातपसोर्ब्रह्मविद्यासाधनत्वप्रदर्शनार्था—उपको-
सलो ह वै नाभतः कमलस्यापत्यं कामलायनः सत्यकामे जाबाले
ब्रह्मचर्यमुवाच तस्य ह पेटिह्यार्थः । तस्याऽऽचार्यस्य द्वादश वर्षाण्यग्नी-
न्परिचाराग्नीना परिचरणं कृतवान् । स ह स्माऽऽचार्योऽन्यान्ब्रह्मचारिणः
स्वाध्यायं ग्राहयित्वा समावर्तयस्तमेवोपकोसलमेकं न समावर्तयति
स्म ह ॥ १ ॥

तमाचार्यं जायोवाच तप्तो ब्रह्मचारी कुशलं सम्यग्ग्नीन्परिचचारो-
त्परिचरितवान् । भगवांश्चाग्निषु भक्तं न समावर्तयति । अतोऽस्मद्भक्तं न
समावर्तयतीति ज्ञत्वा त्वामग्नयो मा परिप्रवोचन्गर्हो तव मा कुर्युः ।
अतः प्रब्रूहस्मै विद्यामिष्टामुपकोसलायेति । तस्मा एवं जाययोक्तोऽपि
हाप्रोच्यैवानुक्ते च किञ्चित्प्रवासाञ्चक्रे प्रवसितवान् ॥ २ ॥

स होपकोसलो व्याधिना मानसेन दुःखेनानशितुमनशनं कर्तुं दध्रे
धृतवान्मनः । तं तूष्णीमग्न्यागारेऽवस्थितमाचार्यजायोवाच—हे ब्रह्मचा-
रिन्नशान भुङ्क्ष्व किं नु कस्मान्न कारणाद्वाश्नासीति । स होवाच बहवो-
ऽनेकेऽस्मिन्पुरुषेऽकृतार्थं प्राकृते कामा इच्छाः कर्तव्यं प्रति नानाऽत्ययो-

पूर्ववदिति । यथा पूर्वस्मिन्खण्डे श्रद्धातपसोर्ब्रह्मोपासनाङ्गत्वप्रदर्शनायाऽऽख्या-
यिकेत्युक्तं तद्वदित्यर्थः ॥ १ ॥

तप्त इति । भवदपेक्षितां शुश्रूषां विदधानो बहुकायकृशं कृतवानित्यर्थः ।
विवक्षितशुश्रूषाकरणमेव विशदयति—कुशलमिति । किमिति भवत्या मां ब्रूही-
दमिदानीमुच्यते । न हि मत्तोऽन्यत्र त्वदनुरागो युक्तिमानित्याशङ्क्य भग-
वति स्नेहादित्याह—भगवानिति । अग्नीन्परिचरमाणब्रह्मचारिणोऽसमावर्तनम-
तःशब्दार्थः । गर्हापरिहारो द्वितीयेनातःशब्देन परामृश्यते । आचार्यशुश्रूषा-
परं शिष्यं देवतैवानुगृह्णातीति ज्ञापयितुमारभते—तस्मा इति ॥ २ ॥

आचार्याभिप्रायमजानतः शिष्यस्य दुःखप्राप्तिं दर्शयति—स हिति । अतिग-

नानात्यया व्याधिभिः प्रतिपूर्णाऽस्मि नाशिष्यामीति ॥ ३ ॥

अथ हाग्रयः समूदिरे तप्तो ब्रह्मचारी कुशलं नः पर्यचारोद्ध-
न्तास्मै प्रब्रवामेति तस्मै होचुः प्राणो ब्रह्म कं ब्रह्म खं ब्रह्मेति ॥४॥

स होवाच विजानाम्यहं यत्प्राणो ब्रह्म कं च तु खं च न

ऽतिगमनं येषां व्याधीनां कर्तव्यचिन्तानां ते नानात्यया व्याधयः । कर्त-
व्यताप्राप्तिनिमित्तानि चित्तदुःखानीत्यर्थः । तैः प्रतिपूर्णाऽस्मि । अतो
नाशिष्यामीति ॥ ३ ॥

उक्त्वा तूष्णीम्भूते ब्रह्मचारिण्यथ हाग्रयः शुश्रूषया वर्जिताः कारुण्या-
विष्टाः सन्तस्त्रयोऽपि समूदिरे सम्भूयोक्तवन्तः । हन्तेदानीमस्मै ब्रह्मचा-
रिणेऽस्मद्भ्रात्राय दुःखिताय तपस्विने श्रद्धधानाय सर्वेऽनुशास्मोऽनुप्रब्र-
वाम ब्रह्मविद्यामिति । एवं सम्प्रधार्य तस्मै होचुरुक्तवन्तः प्राणो ब्रह्म कं
ब्रह्म खं ब्रह्मेति ॥ ४ ॥

स होवाच ब्रह्मचारी-विजानाम्यहं यद्भवद्भिरुक्तं प्रसिद्धपदार्थकत्वा-
त्प्राणो ब्रह्मेति । यस्मिन्सति जीवनं यदपगमे च न भवतीति तस्मिन्वा-
युविशेषे लोके रुढोऽतो युक्तं ब्रह्मत्वं तस्य । तेन प्रसिद्धपदार्थकत्वाद्विजा-
नाम्यहं यत्प्राणो ब्रह्मेति । कं च तु खं च न विजानामीति । ननु कंखंश-
ब्दयोरपि सुखाकाशविषयत्वेन प्रसिद्धपदार्थकत्वमेव, कस्माद्ब्रह्मचारिणो-

मनं वस्तुस्वरूपमतीत्य विषयेषु प्रवेश इति यावत् । नानात्यया इति कामानां
विशेषणम् । कथं तेन व्याधयो विश्लेष्यन्ते तत्राऽऽह-कर्तव्येति । कामा एव
व्याधय इत्यर्थः ॥ ३ ॥

आचार्यप्रवासात्तज्जायाया ब्रह्मचारिण्यनुग्रहात्तस्य चानशनाध्यवसाया-
दनन्तरमित्यथशब्दार्थः । हन्तेति यद्यर्थोऽस्मद्भक्तं ब्रह्मचारिणमुपेक्ष्य देशान्तरं
गतस्तर्हीति यावत् । अथ पुनरेत्याऽऽचार्यो ब्रह्मविद्यामस्मै विवक्षितां च
वक्ष्यति किं त्वरयेत्याशङ्क्याऽऽह-दुःखितायेति । ब्रह्मविद्यासाधनसम्पत्तिमस्य
दर्शयति-तपस्विन इति ॥ ४ ॥

प्राणो ब्रह्मेति भवद्भिरुक्तं तदहं विजानामीति सम्बन्धः । तत्र हेतुमाह-
प्रसिद्धेति । प्राणपदस्य प्रसिद्धार्थत्वमेव समर्थयते-यस्मिन्निति । एवम्भूतः प्राण-
शब्द इति शेषः । प्राणशब्दस्य प्रसिद्धार्थत्वेऽपि कुतो ब्रह्मत्वं तस्मिन्प्रसिद्धमि-
त्याशङ्क्याऽऽह-अत इति । कार्यकरणसङ्घाते नष्टेऽग्रहणादित्यतःशब्दार्थः ।
स्वकीयज्ञानसमुच्चयार्थश्चकारः । विजानाम्यहमित्युक्तमुपसंहरति-तेनेति । स्वे-
नाज्ञातं ब्रह्मचारी दर्शयति-कं चेति । तस्याज्ञानमाक्षिपति-नन्विति । प्राणशब्द-

विजानामीति ते होचुर्यद्वाव कं तदेव खं यदेव खं तदेव कमिति

ऽज्ञानम् । नूनं सुखस्य कंशब्दवाच्यस्य क्षणप्रध्वंसित्वात्खंशब्दवाच्यस्य चाऽऽकाशस्याचेतनस्य कथं ब्रह्मत्वमिति मन्यते । कथं च भवतां वाक्य-
मप्रमाणं स्यादिति । अतो न विजानामीत्याह ।

तमेवमुक्तवन्तं ब्रह्मचारिणं ते हाश्रय ऊचुः । यद्वाव यदेव वयं कमवो-
चाम तदेव खमाकाशमित्येवं खेन विशेष्यमाणं कं विपयेन्द्रियसंयोगजा-
त्सुखान्निवर्तितं स्यान्निलेनेव विशेष्यमाणमुत्पलं रक्तादिभ्यः । यदेव खमि-
त्याकाशमवोचाम तदेव च कं सुखमिति जानीहि । एवं च सुखेन विशे-
ष्यमाणं खं भौतिकादचेतनात्खान्निवर्तितं स्यान्निलोत्पलवदेव । सुखमा-
काशस्थं नेतरऽलौकिकमाकाशं च सुखाश्रयं नेतरऽलौकिकमित्यर्थः । नन्वा-
काशं चेत्सुखेन विशेषयितुमिष्टमस्त्वन्यतरदेव विशेषणं यद्वाव कं तदेव
खमित्यतिरिक्तमितरत् । यदेव खं तदेव कमिति पूर्वविशेषणं वा । ननु
सुखाकाशयोरुभयोरपि लौकिकसुखाकाशाभ्यां व्यावृत्तिरिष्टेयवोचाम ।

सुखेनाऽऽकाशे विशेषिते व्यावृत्तिरुभयोरर्थप्राप्तैवेति चेत्सत्यमेवं

स्य वायुविशेषविषयत्वेन प्रसिद्धार्थत्ववदित्यपेक्षः । ब्रह्मचारिणोऽभिप्रायं
दर्शयन्नुत्तरमाह-नूनमिति । ननु विरुद्धार्थत्वादज्ञानां वाक्यं भवत्वप्रमाणमि-
त्याशङ्क्याऽऽह-कथं चेति । विरुद्धार्थत्वप्रतीतेराप्तवाक्यस्य चाप्रामाण्यायोगा-
द्युक्तं ब्रह्मचारिणोऽज्ञानमिति निगमयति-अत इति ।

खस्य विशेषणत्वं कस्य च विशेष्यत्वमित्यङ्गीकारे फलं कथयति-इत्येव-
मिति । कस्य विशेषणत्वं खस्य विशेष्यत्वमित्येवमपि विशेषणविशेष्यत्वमवग-
न्तव्यमित्याह-यदेवेति । यथोक्तविशेषणविशेष्यभावे फलमाह-एवं चेति । यद्वा-
वेत्यादिवाक्यार्थमुक्तमेव प्रतिपत्तिसौकर्यार्थं सङ्क्षिपति-सुखमिति । इतरेतरवि-
शेषणविशेष्यत्वमाक्षिपति-नन्विति । अन्यतरदेवेत्यत्र यदेव खमित्येतदुच्यते
यद्वाव कं तदेव खमित्यत्र यद्वाव कमितीतरद्विशेषणमतिरिक्तमधिकमकिञ्चि-
त्करमिति योजना । यदि तु यदेव खं तदेव कमिति खेन कं विशेष्यते, तदा
यदेव खमित्येतदेव विशेषणमस्तु । यद्वाव कमिति पूर्वविशेषणमकिञ्चित्कर-
मित्याह-यदेवेति । वाशब्दोऽतिरिक्तमित्येतदनुकर(र्ष)णार्थः । विशेषणयोरर्थ-
वत्त्वं पूर्वोक्तं सिद्धान्ती स्मारयति-नन्विति । तथा च सुखस्य लौकिकसुखाद्या-
वृत्त्यर्थं यदेव खमिति विशेषणमाकाशस्य च लौकिकाकाशाद्व्यावृत्त्यर्थं यद्वाव
कमिति विशेषणमथवदिति शेषः ।

अन्यतरविशेषणवशादपि यथोक्तव्यावृत्तिसिद्धेरकिञ्चित्करं विशेषणद्वय-
मिति शङ्कते-सुखेनेति । यदा सुखेनाऽऽकाशं विशेष्यते तदा भूताकाशादाकाशं

प्राणं च हास्मै तदाकाशं चोचुः ॥ ५ ॥

इतिच्छान्दोग्योपनिषदि चतुर्थाध्यायस्य दशमः खण्डः ॥ १० ॥

किन्तु सुखेन विशेषितस्यैवाऽऽकाशस्य ध्येयत्वं विहितं न त्वाकाशगुणस्य विशेषणस्य सुखस्य ध्येयत्वं विहितं स्यात् । विशेषणोपादानस्य विशेष-
नियन्तृत्वेनैवोपक्षयात् । अतः खेन सुखमपि विशेष्यते ध्येयत्वाय । कुतश्चै-
तन्निश्चीयते । कंशब्दस्यापि ब्रह्मशब्दसम्बन्धात्कं ब्रह्मेति । यदि हि सुख-
गुणविशिष्टस्य स्वस्य ध्येयत्वं विवक्षितं स्यात्कं खं ब्रह्मेति ब्रूयुरग्नयः प्रथ-
मम् । न चैवमुक्तवन्तः । किं तर्हि कं ब्रह्म खं ब्रह्मेति । अतो ब्रह्मचारिणो
मोहापनयनाय कंखंशब्दयोरितरेतरविशेषणविशेष्यत्वनिर्देशो युक्त एव
यद्वाव कमित्यादिः ।

तदेतदग्निमिरुक्तं वाक्यार्थमस्माद्वोधाय धृतिराह-प्राणं च हास्मै

व्यावर्तितं भवति सुखस्य तद्विशेषणत्वायोगात् । सुखमपि लौकिकसुखाद्यव-
च्छिद्यते । लौकिकसुखस्याऽऽकाशविशेषणत्वानुपपत्तेः । अतः सुखेनाऽऽका-
शस्याऽऽकाशेन सुखस्य वा विशेषितत्वसामर्थ्यात्प्राप्तैव सुखाकाशयोर्लौकिक-
सुखाकाशाभ्यां व्यावृत्तिरित्यन्यतरदेव विशेषणमर्थवदित्यर्थः । किमन्यतर-
स्यैव विशेषणस्य व्यावर्तकत्वमित्यापाद्यते किंवा तस्यैवार्थवत्त्वमिति तत्राऽऽ-
द्यमङ्गी करोति-सत्यमेवमिति । द्वितीयं दूषयति-न त्वित्यादिना । विशिष्टस्यैव
ध्येयत्वे विशेषणस्यापि ध्येयत्वं सिध्यतीति चेन्नैवं दण्डी प्रैपानन्वाहेतिवद्वि-
शेषणस्यान्यथासिद्धत्वादित्याह-विशेषणेति । द्वयोरपि विशेषणयोरर्थवत्त्वं नि-
गमयति-अत इति । विधान्तरेण ध्येयत्वासम्भवादित्यतःशब्दार्थः । खमिब
सुखेनेत्यपेरर्थः । इतश्च सुखाकाशयोरितरेतरविशेषणविशेष्यत्वमेपितव्यमि-
त्याह-कृतश्चेति । कुतःशब्दोपात्तमितःशब्दार्थस्फुटयति-कंशब्दस्येति । खं ब्रह्मेति
खंशब्दस्य ब्रह्मशब्दसम्बन्धवदित्यपेरर्थः । गुणगुणिनोरुभयोरपि ध्येयत्वसि-
द्धयर्थमितरेतरविशेषणविशेष्यत्वं कंशब्दस्य खंशब्दस्य च प्रत्येकं ब्रह्मशब्द-
सम्बन्धादपि स्वीकर्तव्यमित्युक्तं व्यतिरेकद्वारा साधयति-यदि हीति । उक्तरीत्या
द्वयोरपि ध्येयत्वमतःशब्दार्थः । ब्रह्मचारिणो मोहो नामान्योन्यविशेषणविशे-
ष्यत्वाग्रहणादाकाशस्यैव गुणिनो ध्येयत्वं न तु सुखस्य गुणस्येति विभ्रमः ।

प्राणं चेत्यादि वाक्यं नाग्नीनां न ब्रह्मचारिणः । तथा च कथमुपाख्यायि-
कामिदं निर्वहतीत्याशङ्क्याऽऽह-तदेतदिति । आकाशस्य प्राणसम्बन्धित्वं कया

अथ चतुर्थाध्यायस्यैकादशः खण्डः

अथ हैनं गार्हपत्योऽनुशशास पृथिव्यग्निरन्नमादित्य इति य एष आदित्ये पुरुषो दृश्यते सोऽहमस्मि स एवाहमस्मीति ॥ १ ॥

ब्रह्मचारिणे । तस्याऽऽकाशस्तदाकाशः । प्राणस्य सम्बन्ध्याश्रयत्वेन हार्द आकाश इत्यर्थः । सुखगुणवत्त्वनिदशात्तं चाऽऽकाशं सुखगुणविशिष्टं ब्रह्म तत्स्थं च प्राणं ब्रह्मसम्पर्कादेव ब्रह्मेत्युभयं प्राणं चाऽऽकाशं च समुच्चित्य ब्रह्मणी ऊचुरग्नय इति ॥ ५ ॥

इतिछान्दोग्योपनिषच्छाङ्करभण्ये चतुर्थाध्यायस्य दशमः खण्डः ॥ १० ॥

सम्भूयाग्नयो ब्रह्मचारिणे ब्रह्मोक्तवन्तः । अथानन्तरं प्रत्येकं स्वस्वविषयां विद्यां वक्तुमारेभिरे । तत्राऽऽदावेनं ब्रह्मचारिणं गार्हपत्योऽग्निरनुशशास । पृथिव्यग्निरन्नमादित्य इति मर्मेताश्चतस्रस्तनवः । तत्र य आदित्य एष पुरुषो दृश्यते सोऽहमस्मि गार्हपत्योऽग्निर्यश्च गार्हपत्योऽग्निः स एवाहमादित्ये पुरुषोऽस्मीति । पुनः परावृत्त्या स एवाहमस्मीति वचनम् । पृथिव्यन्नयोरिव भोज्यत्वलक्षणयोः सम्बन्धो न गार्हपत्यादित्ययोः । अतृत्वपक्त्वप्रकाशनधर्मा अविशिष्टा इत्यत एकत्वमेवानयोरत्यन्तम् । पृथिव्यन्नयोस्तु भोज्यत्वेनाऽऽभ्यां सम्बन्धः ॥ १ ॥

विधयेत्यपेक्षायामाह—आश्रयत्वेनेति । कार्यब्रह्मोपासनसमुच्चितं कारणब्रह्मोपासनमुपसंर्तुमिति शब्दः ॥ ५ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

चतुर्थाध्यायस्य दशमः खण्डः ॥ १० ॥

प्रधानविद्यामुपदिश्याङ्गविद्याविधानायोपक्रमते—सम्भूयेति । अनन्तरं प्रधानविद्योपदेशादिति शेषः । अग्निविद्यां वक्तुमारब्धानामग्रीनां मध्ये प्रथममिति श्रुतावथशब्दार्थः । पृथिव्यादिचतुष्टयमनूद्याग्न्यादित्योरवान्तरभेदं दर्शयति—तत्रेति । एवमग्न्यादित्ययोस्तादात्म्यमिति शब्दार्थः । य एष आदित्ये पुरुषो दृश्यते सोऽहमस्मीत्येतावतैव तयोस्तादात्म्यसिद्धेः स एवाहमस्मीति पुनरुक्तिरनर्थिकेत्याशङ्क्याऽऽह—पुनरिति । भोज्यत्वं लक्षणं स्वभावो ययोस्तयोर्गार्हपत्येन यथा सम्बन्धस्तथा गार्हपत्यादित्ययोर्न सम्बन्धः किन्तु तादात्म्यलक्षण एवेत्यत्र हेतुमाह—अतृत्वेति । पृथिव्यादावपि तादात्म्यं किं न स्यादित्याशङ्क्याऽऽह—पृथिवीति । आभ्यामग्न्यादित्याभ्यामिति यावत् । स एवा-

स य एतमेवं विद्वानुपास्तेऽपहते पापकृत्यां लोकी भवति सर्व-
मायुरेति ज्योग्जीवति नास्यावरपुरुषाः क्षीयन्त उप वयं तं भुञ्जा-
मोऽस्मिश्च लोकेऽमुष्मिश्च य एतमेवं विद्वानुपास्ते ॥ २ ॥

इतिच्छान्दोग्योपनिषदि चतुर्थाध्यायस्यैकादशः खण्डः ॥ ११ ॥

अथ चतुर्थाध्ययस्य द्वादशः खण्डः

अथ हैनमन्वाहार्यपचनोऽनुशशासाऽऽपो दिशो नक्षत्राणि

स यः कश्चिदेवं यथोक्तं गार्हपत्यमग्निमन्नाद्यात्वेन चतुर्धा प्रविभक्त-
मुपास्ते सोऽपहते विनाशयति पापकृत्यां पापं कर्म । लोकी लोकवांश्चा-
स्मदीयेन लोकेनाऽऽग्नेयेन तद्वान्भवति यथा वयमिह च लोके सर्वं वर्षश-
तमायुरेति प्राप्नोति ज्योगुज्ज्वलं जीवति नाप्रत्यात इत्येतत् । न चास्या-
वराश्च ते पुरुषाश्चास्य विदुषः सन्ततिजा इत्यर्थः । न क्षीयन्ते सन्तत्यु-
च्छेदो न भवतीत्यर्थः । किञ्च तं वयमुपभुञ्जामः पालयामोऽस्मिश्च लोके
जीवन्तममुष्मिश्च परलोके । य एतमेवं विद्वानुपास्ते यथोक्तं तस्यैतत्फल-
मित्यर्थः ॥ २ ॥

इतिच्छान्दोग्योपनिषच्छाङ्करभाष्ये चतुर्थाध्यायस्यैकादशः खण्डः ॥ ११ ॥

अथ हैनमन्वाहार्यपचनोऽनुशशास दक्षिणाग्निरापो दिशो नक्षत्राणि
चन्द्रमा इत्येता मम चतस्रस्तनवश्चतुर्धाऽहमन्वाहार्यपचन आत्मानं प्रवि-

हमस्मीति परावृत्त्या पुनर्वचनं यथोक्तार्थविशेषसिद्धयर्थमिति भावः ॥ १ ॥

उक्ताया विद्याया गार्हपत्यविषयाया द्विविधं फलं दर्शयति-स यः कश्चिदित्या-
दिना । कस्यैतत्फलमित्यपेक्षायामुक्तमेव सङ्क्षेपेति-य एतमेवमिति ॥ २ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

चतुर्थाध्यायस्यैकादशः खण्डः ॥ ११ ॥

गार्हपत्योपदेशानन्तर्यमथशब्दार्थः । अबादिचतुष्टयमनूय दक्षिणाग्नौ चन्द्रे
च विशेषं दर्शयति-तत्रेति । अन्वाहार्यपचनचन्द्रमसोस्तादात्म्येनावबन्नेन नक्ष-

चन्द्रमा इति य एष चन्द्रमसि पुरुषो दृश्यते सोऽहमस्मि स एवा-
हमस्तीति ॥ १ ॥

स य एतमेवं विद्वानुपास्तेऽपहते पापकृत्यां लोकीभवति सर्व-
मायुरेति ज्योग्जीवति नास्यावरपुरुषाः क्षीयन्त उप वयं तं भुञ्जा-
मोऽस्मिंश्च लोकेऽमुष्मिंश्च य एतमेवं विद्वानुपास्ते ॥ २ ॥

इतिछान्दोग्योपनिषदि चतुर्थाध्यायस्य द्वादशः खण्डः ॥ १२ ॥

भज्यावस्थितः । तत्र य एष चन्द्रमसि पुरुषो दृश्यते सोऽहमस्मि स एवा-
हमस्मीति पूर्ववत् । अन्नसम्बन्धाज्ज्योतिष्वस्मान्वाह्यार्थपचनचन्द्र-
मसोरेकत्वं दक्षिणा(ण)दिक्सम्बन्धाच्च । अपां नक्षत्राणां च पूर्ववदन्नत्वे-
नैव सम्बन्धः । नक्षत्राणां चन्द्रमसो भोग्यत्वप्रसिद्धेः । अपामन्नोत्पादक-
त्वादन्नत्वं दक्षिणाग्नेः पृथिवीवदार्हपत्यस्य । समानमन्यत् ॥ १ ॥ २ ॥

इतिछान्दोग्योपनिषच्छाङ्करभाष्ये चतुर्थाध्यायस्य द्वादशः खण्डः ॥ १२ ॥

त्राणां च ताभ्यां भोजत्वेन सम्बन्ध इति वक्तुं पुनर्वचनमित्याह-स एवेति ।
कथं पुनरन्वाहार्यवचनचन्द्रमसोस्तादात्म्यं तत्राऽऽह-अन्नसम्बन्धादिति । प्रसिद्धं
हि दशपूर्णमासयोरन्वाहार्यपचने हविःश्रपणम् । ते चन्द्रं प्राप्यान्नं भवती-
त्यादौ चन्द्रमसि प्रसिद्धोऽन्नसम्बन्धः । तस्मात्तयोस्तादात्म्यमित्यर्थः । तयो-
रेकत्वे हेत्वन्तरमाह-ज्योतिष्वेति । तत्रैव हेत्वन्तरमाह-दक्षिणेति । अन्वाहार्य-
पचनो हि दक्षिणाग्निरुच्यते । चन्द्रमाश्च दक्षिणेन पथा प्राप्यमाणो दक्षि-
णस्यां दिशि भवतीति गम्यते । उत्तरदिगधिष्ठातुरपि तस्य तत्सम्बन्धनिवा-
रणात्तद्वृत्तं तयोरैक्यामित्यर्थः । अपां नक्षत्राणां चन्द्रवदन्वाहार्यपचनेन तादा-
त्म्यमाशङ्क्याऽऽह-अणमिति । पूर्ववत्पृथिव्यन्नयोस्तयोर्गार्हपत्यादित्याभ्याम-
न्नत्वेन सम्बन्धवदिति यावत् । सम्बन्धोऽन्वाहार्यपचनचन्द्रमोभ्यामिति
शेषः । कथं नक्षत्राणामन्नत्वं तत्राऽऽह-नक्षत्राणमिति । कथं पुनरपामन्नत्वं
तदाह-अपामिति । दक्षिणाग्नेर्दक्षिणाग्निं प्रतीति यावत् । पृथिव्या गार्हपत्याग्निं
प्रत्यन्नत्ववदित्युदाहरणार्थः । स य एतमेवं विद्वानित्याद्यन्यदित्युक्तम् ॥ १-२ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

चतुर्थाध्यायस्य द्वादशः खण्डः ॥ १२ ॥

अथ चतुर्थाध्यायस्य त्रयोदशः खण्डः

अथ हैनमाहवनीयोऽनुशशास प्राण आकाशो द्यौर्विद्युदिति य एष विद्युति पुरुषो दृश्यते सोऽहमस्मि स एवाहमस्मीति ॥ १ ॥

स य एतमेवं विद्वानुपास्तेऽपहते पापकृत्यां लोकी भवति सर्व-
मायुरेति ज्योर्जीवति नास्यावरपुरुषाः क्षीयन्त उप वयं तं भुञ्जा-
मोऽस्मिंश्च लोकेऽमुष्मिंश्च य एतमेवं विद्वानुपास्ते ॥ २ ॥

इतिच्छान्दोग्योपनिषदि चतुर्थाध्यायस्य त्रयोदशः खण्डः ॥ १३ ॥

अथ हैनमाहवनीयोऽनुशशास प्राण आकाशो द्यौर्विद्युदिति ममाप्ये-
ताश्चस्त्रस्तनवः । य एष विद्युति पुरुषो दृश्यते सोऽहमस्मीत्यादि पूर्वव-
त्सामान्यात् । दिवा(द्य्वा)काशयोस्त्वाश्रयत्वाद्विद्युदाहवनीययोर्भोग्य-
त्वेनैव सम्बन्धः । समानमन्यत् ॥ १ ॥ २ ॥

इतिच्छान्दोग्योपनिषच्छाङ्करभाष्ये चतुर्थाध्यायस्य त्रयोदशः खण्डः ॥ १३ ॥

गार्हपत्यस्य दक्षिणाग्नेश्रोपासनानन्तर्यमथशब्दार्थः । तत्रावान्तरभेदं
दर्शयति-य एष इति । सोऽहमस्मीत्याद्यन्यत्समानमिति सम्बन्धः । यथा पूर्वं
ज्योतिष्ठाविशेषाद्गार्हपत्यादित्ययोरन्वाहार्यपचनचन्द्रमसोश्च साम्यमुक्तं तथा
ज्योतिष्ठासामान्याद्विद्युदाहवनीययोस्तादात्म्यमेष्टव्यमित्याह-पूर्ववदिति । कथं
तर्हि ताभ्यां दिवा(द्य्वा)काशयोः सम्बन्धस्तत्राऽऽह-दिवा(द्य्वा)काशयोस्त्विति ।
आहवनीयस्य फलत्वाद्विषयत्वं तत्र होमादिद्वारा निष्पन्नापूर्वस्य द्युलो-
कफलत्वाभ्युपगमाद्विद्युतस्त्वाकाशाश्रयत्वं प्रसिद्धमतो विद्युदाहवनीययोर्भो-
ग्यत्वेनैव दिवा (द्य्वा) काशयोः सम्बन्ध इत्यर्थः । स य एतमेवमित्याद्यन्य-
दित्युक्तम् ॥ १ ॥ २ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां
चतुर्थाध्यायस्य त्रयोदशः खण्डः ॥ १३ ॥

अथ चतुर्थाध्यायस्य चतुर्दशः खण्डः

ते होचुरूपकोसलैषा सोम्य तेऽस्मद्विद्याऽऽत्मविद्या चाऽऽचार्य-
स्तु ते गतिं वक्तेत्याजमाम हास्याऽऽचार्यस्तमाचार्योऽभ्युवादोपको-
सल३ इति ॥ १ ॥

भगव इति ह प्रतिशुश्राव ब्रह्मविद इव सोम्य ते मुखं भाति
को नु त्वाऽनुशशासेति को नु माऽनुशिष्याद्भो इतीहापेव निहृत
इषे नूनमीदृशा अन्यादृशा इतीहाग्नीनभ्यूदे किं नु सोम्य किल
तेऽवोचन्निति ॥ २ ॥

ते पुनः सम्भूयोचुर्होपकोसलैषा सोम्य ते तवास्मद्विद्याऽग्निविद्ये-
त्यर्थः । आत्मविद्या पूर्वोक्ता प्राणो ब्रह्म कं ब्रह्म खं ब्रह्मेति च । आचार्यस्तु
ते गतिं वक्ता विद्याफलप्राप्तय इत्युक्तवोपरेमुरग्नयः । आजगाम हास्याऽऽ
चार्यः कालेन । तं च शिष्यमाचार्योऽभ्युवादोपकोसल३ इति ॥ १ ॥

भगव इति ह प्रतिशुश्राव । ब्रह्मविद इव सोम्य ते मुखं प्रसन्नं भाति
को नु त्वाऽनुशशासेत्युक्तः प्रत्याह । को नु माऽनुशिष्यादनुशशासनं कुर्या-
द्भो भगवंस्त्वयि प्रोषित इतीहापेव निहृतेऽपनिहृत इवेति व्यवहितेन
सम्बन्धो न चापनिहृते न च यथावदग्निभिरुक्तं ब्रवीतीत्यभिप्रायः । कथ-
मिमेषाग्नयो मया परिचरिता उक्तवन्तो नूनं यतस्त्वां दृष्ट्वा वेपमाना इवे-
दृशा दृश्यन्ते पूर्वमन्यादृशाः सन्त इतीहाग्नीनभ्यूदेऽभ्युक्तवान्काकाऽग्नी-
न्दर्शयन् । किं नु सोम्य किल ते तुभ्यमवोचन्नग्नय इति पृष्ट इत्येवमिदमु-
क्तवन्त इत्येवं ह प्रतिजज्ञे प्रतिज्ञातवान्प्रतीकमात्रं किञ्चिन्न सर्वं यथोक्तम-

अग्नीनां मिथो विसंवादं व्यावर्तयति-ते पुनरिति । तथाऽप्यात्मविद्या
श्रोतव्येन्याशङ्क्याऽऽह-आत्मविद्येति । कथमाचार्योपदेशमन्तरेण भगवदुपदे-
शवशादेव मे विद्या फलवत्याचार्याद्वैव विद्या विदिता साधिष्ठमित्यादि हि
प्रागुक्तमत आह-आचार्यस्त्विति ॥ १ ॥

अपनिहृत इवेत्यत्रेवशब्दतात्पर्यं दर्शयति-न चेति । उक्तमभिप्रायमाकाङ्क्षा-
पूर्वकं विवृणोति-कथमित्यादिना । काका स्वरभङ्गेन भीतः सन्नोक्तवानस्फुट-
मिति यावत् । भीतिं शिष्यस्यापनयन्नाचार्यो ब्रूते-किं नु सोम्येति । आचार्यबा-
क्यस्थमितिशब्दमनूय व्याचष्टे-इत्येवमिति । पृष्टः सन्निति पूर्वेण सम्बन्धः । यस्मा-
दग्निभिरुक्तमाचार्याय प्रतीकद्वारा शिष्यो निवेदितवांस्तस्मादाचार्यः प्राप्तः साव-

इदमिति ह प्रतिजज्ञे लोकान्वाव किल सोम्य तेऽवोचन्नहं तु ते तद्वक्ष्यामि यथा पुष्करपलाश आपो न श्लिष्यन्त एवमेवंविदि पापं कर्म न श्लिष्यत इति ब्रवीतु मे भगवानिति तस्मै होवाच ॥ ३ ॥
इतिच्छान्दोग्योपनिषदि चतुर्थाध्यायस्य चतुर्दशः खण्डः ॥ १४ ॥

अथ चतुर्थाध्यायस्य पञ्चदशः खण्डः

य एषोऽक्षिणी पुरुषो दृश्यत एष आत्मेति होवाचैतदमृतमभ-

ग्निभिरुक्तमवोचत् । यत आहाऽऽचार्यो लोकान्वाव पृथिव्यादीन्हे सोम्य किल तेऽवोचन्न ब्रह्म साकल्येन । अहं तु ते तुभ्यं तद्ब्रह्म यदिच्छसि त्वं श्रोतुं वक्ष्यामि, शृणु तस्य मयोच्यमानस्य ब्रह्मणो ज्ञानमाहात्म्यं यथा पुष्करपलाशे पद्मपत्र आपो न श्लिष्यन्त एवं यथा वक्ष्यामि ब्रह्मेवंविदि पापं कर्म न श्लिष्यते न सम्बध्यत इत्येवमुक्तवत्याचार्य आहोपकोसलो ब्रवीतु मे भगवानिति तस्मै होवाचाऽऽचार्यः ॥ २ ॥ ३ ॥

इतिच्छान्दोग्योपनिषच्छाङ्करभाष्ये चतुर्थाध्यायस्य चतुर्दशः खण्डः ॥ १४ ॥

य एषोऽक्षिणि पुरुषो दृश्यते निवृत्तचक्षुर्भिर्ब्रह्मचर्यादिसाधनसम्पन्नैः शान्तैर्विवेकिभिर्दृष्टेद्रष्टा । 'चक्षुषश्चक्षुः' इत्यादिश्रूयन्तरात् । नन्वग्निभि-

काशमित्याह—यत इति । कं [ब्रह्म] खं ब्रह्मेत्यादिना ब्रह्मापि तैरुक्तमित्याशङ्क्याऽऽह—न ब्रह्मेति । कथं तर्हि साकल्येन ब्रह्म ज्ञातव्यमित्यत आह—अहं त्विति । ब्रह्मज्ञाने किं स्यादित्याशङ्क्याऽऽह—शृण्वति ॥ २ ॥ ३ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

चतुर्थाध्यायस्य चतुर्दशः खण्डः ॥ १४ ॥

कथमुपसन्नायाऽऽचार्यो ब्रह्मचारिणे ब्रह्मविद्यामुक्तवानित्यत आह—य एष इति । अक्षिस्थाने तदुपलक्षितो द्रष्टा य एष पुरुषो दृश्यत इति सम्बन्धः । नासौ सर्वेषां छायात्मातिरिक्तो दृष्टिगोचरतामाचरतीत्याशङ्क्याधिकारिणो विशिनष्टि—निवृत्तेति । निवृत्तानि विषयेभ्यो विमुखानि चक्षूर्षि बाह्यानि करणानि येषां तैरिति यावत् । बाह्यकरणानां स्ववशत्वाधीनं विशेषणान्तरमाधत्ते—ब्रह्मचर्यादीति । मनसो विषयपारवश्यराहित्ये विशेषणान्तरमाह—शान्तैरिति । तेषां निवृत्तचक्षुषे हेतुमाह—विवेकिमिति । पुरुषोऽक्षिणि द्रष्टेत्यत्र बृहदारण्य-

यमेतद्ब्रह्मेति तद्यद्यप्यस्मिन्सर्विर्वादकं वा सिञ्चति वर्त्मनी एव गच्छति १

एत५ संयद्ग्राम इत्याचक्षत एत५ हि सर्वाणि वामान्यभिसं-
यन्ति सर्वाण्येन वामान्यभिसंयन्ति य एवं वेद ॥ २ ॥

रुक्तं वितथं यत आचार्यस्तु ते गतिं वक्तेति गतिमात्रस्य वक्तव्यवोचम्भवि-
ष्यद्विषयापरिज्ञानं चाग्नीनाम् । नैष दोषः । सुखाकाशस्यैवाक्षिणि दृश्यत
इति द्रष्टुर्नुवादात् । एष आत्मा प्राणिनामिति होवाचैवमुक्तवानेतद्यदे-
वाऽऽत्मतत्त्वमवोचाम् । एतदमृतममरणधर्म्यविनाश्यत एवाभयं यस्य
हि विनाशाशङ्का तस्य भयोपपत्तिस्तदभावादभयमत एवैतद्ब्रह्म बृहदन-
न्तमिति । किञ्चास्य ब्रह्मणोऽक्षिपुरुषस्य माहात्म्यं तत्तत्र पुरुषस्य स्थाने-
ऽक्षिणि यद्यप्यस्मिन्सर्विर्वादकं वा सिञ्चति वर्त्मनी एव गच्छति पक्षमा-
वेव गच्छति न चक्षुषा सम्बध्यते पद्मपत्रेणेवोदकम् । स्थानस्याप्येतन्मा-
हात्म्यं किं पुनः स्थानिनोऽक्षिपुरुषस्य निरञ्जनत्वं वक्तव्यमित्यभिप्रायः ॥१॥

एतं यथोक्तं पुरुषं संयद्ग्राम इत्याचक्षते । कस्मात् । यस्मादेतं सर्वाणि
वामानि वननीयानि सम्भजनीयानि शोभनान्यभिसंयन्त्यभिसङ्गच्छन्ती-
त्यतः संयद्ग्रामः । तथैवंविदमेनं सर्वाणि वामान्यभिसंयन्ति य एवं वेद ॥२॥

कश्चेति प्रमाणयति-चक्षुष इति । आचार्येणापूर्वविद्योपदेशादग्नीनामुक्तिर्मिथ्या
प्राप्तेति शङ्कते-नन्विति । अभिवचनस्य गत्यन्तरमाह-भविष्यदिति । नाग्नीनामु-
क्तिर्मृषा नापि तेषां भविष्यद्विषयाज्ञानमिति दूषयति-नैष दोष इति । यत्सुख-
गुणकमाकाशमुपास्यमग्निभिरुपदिष्टं तस्यैव कारणब्रह्मणो द्रष्टृरूपस्याक्षिणि
दृश्यत इत्यनुवादो गतिव्याख्यानायाऽऽचार्येण क्रियते तन्नास्ति दोषद्वयमि-
त्यर्थः । अक्षिणि दृश्यत इति प्रयोगादायें च्छायात्मा विवक्षित इत्याश-
ङ्क्याऽऽह-एष इति । इतश्च नायं पुरुषश्छायात्मेत्यनन्तरवाक्यमवतार्य व्याक-
रोति-एतदित्यादिना । इतिशब्दो यथोक्तगुणैरुपास्यः पुरुषो न च्छायात्मा भवि-
तुमर्हतीत्यर्थः । असङ्गत्वाच्च नायं छायात्मेत्याह-किञ्चेति । माहात्म्यं स्थानद्वारे-
णोच्यत इति शेषः । किमेतावता पुरुषास्याऽऽयातमित्याशङ्क्याऽऽह-स्थान-
स्यापीति ॥ १ ॥

तस्यैवोपास्यत्वार्थं गुणान्तरं दर्शयति-एतमिति । पुरुषस्य संयद्ग्रामत्वं ब्रह्म-
विदुक्त्या सिद्धमपि नान्वर्थमन्तरेण व्यक्ताभवती शङ्कते-कस्मादिति । अव-
यवार्थोपन्यासेन परिहरति-यस्मादिति । गुणोपास्तिफलमाह-तथेति । उपास्य-
गुणानुसारेणेत्यर्थः । एषविदं संयद्ग्रामगुणविशिष्टपुरुषोऽस्मीति वेदितार-
मित्येतत् ॥ २ ॥

एष उ एष वामनीरेष हि सर्वाणि वामानि नयति सर्वाणि वामानि नयति य एवं वेद ॥ ३ ॥

एष उ एव भामनीरेष हि सर्वेषु लोकेषु भाति सर्वेषु लोकेषु भाति य एवं वेद ॥ ४ ॥

अथ यदु चैवास्मिञ्छव्यं कुर्वन्ति यदि च नार्चिषमेवाभिसम्भवन्त्यर्चिषोऽहरह आपूर्यमाणपक्षमापूर्यमाणपक्षाद्यान्षडुदङ्ङेति मासाश्स्तान्मासेभ्यः सँवत्सरः सँवत्सरादादित्यमादित्याच्चन्द्रमसं

एष उ एव वामनीर्यस्मादेष हि सर्वाणि वामानि पुण्यकर्मफलानि पुण्यानुरूपं प्राणिभ्यो नयति प्रापयति वहति चाऽऽत्मधर्मत्वेन । विदुषः फलं-सर्वाणि वामानि नयति य एवं वेद ॥ ३ ॥

एष उ एव भामनीरेष हि यस्मात्सर्वेषु लोकेष्ववादित्यचन्द्राग्न्यादिरूपैर्भाति दीप्यते । “तस्य भासा सर्वमिदं विभाति” इति श्रुतेरतो भामानि नयतीति भामनीः । य एवं वेदासावपि सर्वेषु लोकेषु भाति ॥४॥

अथेदानीं यथोक्तब्रह्मविदो गतिरुच्यते । यद्यद्यु चैवास्मिन्नेवविदि शव्यं शवकर्म मृते कुर्वन्ति यदि च न कुर्वन्ति ऋत्विजः सर्वथाऽप्येवंवि-
त्तेन शवकर्मणाऽकृतेनापि प्रतिबद्धो न ब्रह्म प्राप्नोति न च कृतेन शव-
कर्मणाऽस्य कश्चनाभ्यधिको लोकः । “न कर्मणा वर्धते नो कनीयान्”
इति श्रुत्यन्तरात् । शवकर्मण्यनादरं दर्शयन्विद्यां स्तौति न पुनः शवक-
र्मैवविदो न कर्तव्यमिति । अक्रियमाणे हि शवकर्मणि कर्मणां फलारम्भे
प्रतिबन्धः कश्चिदनुमोयतेऽन्यत्र । यत इह विद्याफलारम्भकाले शवकर्म

गुणान्तरमुपास्थत्वाय दर्शयति-एष इति । तद्व्युत्पादयति-एष इति ॥ ३ ॥

गुणान्तरं ध्यानायोक्ता व्युत्पादयति-एष इत्यादिना । आदित्यादिरूपेणा-
स्यैव दीप्यमानत्वे श्रुत्यन्तरमनुकूलयति-तस्येति । गुणेपास्तिफलमाह-य
एषमिति ॥ ४ ॥

गतिं वक्तुं पूर्वोक्तब्रह्मविद्यायामधिकगुणानेवाऽऽचार्योऽन्ववादीदिदानीं
तामेव गतिमवतारयति-अथेति । तां वक्तुं पातनिकां करोति-यद्यदीति । करणा-
करणाभ्यां विदुषो न वृद्धिर्नापि हानिरित्यत्र श्रुत्यन्तरं प्रमाणयति न कर्मणेति ।
अथ यदु चैवेत्यादिवाक्यस्य तात्पर्यं दर्शयति-शवकर्मणीति । तात्पर्यान्तरं दर्शयति-
न पुनरिति । यदि विदुषोऽपि शवकर्म कर्तव्यं कस्तर्हि तस्य विशेषस्तत्राऽऽह-
अक्रियमाणे हीति । अन्यत्रेत्यविद्यावानुच्यते । इहेति । प्रस्तुतवाक्यस्य विद्यावतो

चन्द्रमसो विद्युतं तत्पुरुषोऽमानवः स एनान्ब्रह्म गमयत्येष देवपथो

स्याद्वा न वेति विद्यावतोऽप्रतिबन्धेन फलारम्भं दर्शयति । ये सुखाका-
शमक्षिस्थं संयद्वा मो वामनीर्भामनोरित्येवंगुणमुपासते प्राणसहितामग्नि-
विद्यां च तेषामन्यत्कर्म्म भवतु मा वा भूत्सर्वथाऽपि तेऽर्चिषमेवाभिसम्भ-
वन्त्यार्चिरभिमानीनीं देवतामभिसम्भवन्ति प्रतिपद्यन् इत्यर्थः ।

अर्चिषोऽर्चिर्देवताया अहरहरभिमानीनीं देवतामह आपूर्यमाणपक्षं
शुक्लपक्षदेवतामापूर्यमाणपक्षान्पणमासानुदङ्कुत्तरां दिशमेति सविता
तान्मासानुत्तरायणदेवतां नेभ्यो मासेभ्यः संवत्सरं संवत्सरदेवतां ततः
संवत्सरादादित्यमादित्याच्चन्द्रमसं चन्द्रमसो विद्युतं तत्तत्रस्थांस्तान्पु-
रुषः कश्चिद्ब्रह्मलोकादेत्यामानवो मानव्यां सृष्टौ भवो मानवो न मानवोऽ-
मानवः स पुरुष एनान्ब्रह्म सत्यलोकस्थं गमयति गन्तृगन्तव्यगमयितृत्व-
व्यपदेशेभ्यः । सन्मात्रब्रह्मप्राप्तौ तदनुपपत्तेः । ब्रह्मैव सन्ब्रह्माप्येतीति हि
तत्र वक्तुं न्याय्यम् । सर्वभेदनिरासेन सन्मात्रप्रतिपत्तिं वक्ष्यति । न
चादृष्टो मार्गोऽगमनायोपतिष्ठते । “स एनमविदितो न भुनक्ति” इति
श्रुत्यन्तरात् । एष देवपथो देवैरर्चिरादिभिर्गमयितृत्वेनाधिकृतैरुपलक्षितः

वोक्तिरिति शवदर्मण्यनादरपूर्वकमिति शेषः । विद्यावतः शवकर्मभावाभाव-
योरप्रतिबन्धः फलं सिध्यति । अविद्यावतस्तु शवकर्माकरणे कर्माणि न
फलदानीति त्रिद्यास्तुतिरिहाभिप्रेतेति भावः । तेऽर्चिषमेवेत्यत्र तच्छब्दार्थं
व्याचष्टे-ये सुखाकाशमिति ।

सत्यलोकस्थमिति देशव्यवच्छेदेन किमिति व्याख्यायते मुख्यमेव ब्रह्म
ब्रह्मशब्दालम्बनं किं नोच्यते तत्राऽऽह-गन्तृगन्तव्येति । एतेभ्यो हेतुभ्यः सत्य-
लोकस्थ ब्रह्म न मुख्यमिति सम्बन्धः । मुख्यब्रह्मप्राप्तावपि यथोक्तव्यपदेशा
भविष्यन्तीत्याशङ्क्याऽऽह-सन्मात्रेति । तदनुपपत्तेर्न तादृग्ब्रह्म ब्रह्मशब्दमिति
शेषः । अनुपपत्तिमेव स्फोरयति-ब्रह्मैवेति । तत्रेति मुख्यप्राप्तिरुच्यते । कस्यचि-
दपि सन्मात्रब्रह्मप्राप्तिरत्र नास्तीत्याशङ्क्याऽऽह-सर्वभेदेति । वक्ष्यति षष्ठेऽध्याये
श्रुतिरिति शेषः । जीवस्य सन्मात्रं ब्रह्म पारमार्थिकं रूपं चेदुपासकस्यापि न
गतिरुचिता तस्यापि ब्रह्मातिरिक्तस्वरूपाभावादित्याशङ्क्याऽऽह-न चेति ।
एकत्वलक्षणो मार्गो न दृष्टश्चेदगमनाय नोपतिष्ठते । न हि ध्याननिष्ठस्यादृष्ट-
मेकत्वं गमनं वारयितुं पारयत्यज्ञानप्रतिबन्धात् । तस्य गमनभ्रान्तिसम्भवा-
दित्यर्थः । यद्वैकत्वलक्षणो मार्गो नावगतो न गमनाय मोक्षायोपस्थितो भव-
तीत्यर्थः । तत्र प्रमाणमाह-स एनमिति । स परमात्मा प्रत्यक्त्वेनाज्ञातः सन्ने-
नमधिकारिणं मुक्तिप्रदानेन न पालयतीत्यर्थः । प्रकृतां गतिमुपसंहरति-एष

ब्रह्मपथ एतेन प्रतिपद्यमाना इमं मानवमावर्तं नाऽऽवर्तन्ते नाऽऽवर्तन्ते ॥ ५ ॥

इतिच्छान्दोग्योपनिषदि चतुर्थाध्यायस्य पञ्चदशः खण्डः ॥ १५ ॥

अथ चतुर्थाध्यायस्य षोडशः खण्डः

एष ह वै यज्ञो योऽयं पवत एष ह यन्निदं सर्वं पुनाति यदेष

पन्था देवपथ उच्यते । ब्रह्म गन्तव्यं तेन चोपलक्षित इति ब्रह्मपथः । एतेन प्रतिपद्यमाना गच्छन्तो ब्रह्मेण मानवं भुजुस्वन्धिन्नं मनोः सृष्टि-
लक्षणमावर्तं नाऽऽवर्तन्त आवर्तन्तेऽस्मिञ्जननमरणप्रबन्धचक्रारूढा घटो-
यन्त्रवत्पुनः पुनरित्यावर्तस्तं न प्रतिपद्यन्ते । नाऽऽवर्तन्त इति द्विरुक्तिः
सफलाया विद्यायाः परिसमाप्तिप्रदर्शनार्था ॥ ५ ॥

इतिच्छान्दोग्योपनिषच्छाङ्करभाष्ये चतुर्थाध्यायस्य पञ्चदशः खण्डः ॥ १५ ॥

रहस्यप्रकरणे प्रसङ्गादारण्यकत्वसामान्याच्च यज्ञे क्षत उत्पन्ने व्याहृतयः

इति । गतिफलं निगमयति-एतेनेति । इमामिति विशेषणादनावृत्तिरस्मिन्कल्पे
कल्पान्तरे त्वावृत्तिरिति सूच्यते । आवर्तशब्दं व्याकरोति-आवर्तन्त इति ।
सफलाया यथोक्तेन गतिपूर्वकेण फलेन सहिताया इति यावत् । कार्यब्रह्मो-
पासनसमुच्चिता कारणब्रह्मोपासना यथोक्ता न विद्यासहिताऽविद्याऽत्र विव-
क्षिता तस्या इत्यर्थः ॥ ५ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

चतुर्थाध्यायस्य पञ्चदशः खण्डः ॥ १५ ॥

पूर्वोत्तरग्रन्थयोरसङ्गतिमाशङ्क्य प्रासङ्गिकीं सङ्गतिमाह-रहस्यप्रकरण इति ।
रहस्यमुपासनं तत्प्रकरणे विदुषां फलप्राप्तये मार्गोपदेशप्रसङ्गेन यज्ञस्य समा-
प्तिगमनायानन्तरग्रन्थेन मार्गोपदेशादस्ति सङ्गतिरित्यर्थः । किञ्च पूर्वोत्तरग्रन्थ-
योरारण्यकत्वेन समानत्वादपि सङ्गतिरस्तीत्याह-आरण्यकत्वेति । किञ्चाग्निवि-
षया विद्या प्रकृता यज्ञे च सिद्धेऽग्निसम्बन्धे यदि किमपि क्षतमुत्पद्यते तदा
प्रायश्चित्तार्था व्याहृतयो विधातव्या इत्यनन्तरग्रन्थप्रवृत्तिरिति सङ्गत्यन्तर-
माह-यज्ञ इति । प्रकृतायामुपासनायां मौनमङ्गीक्रियते । वाग्व्यापारे विशिष्ट-
चित्ततया ध्यानानुष्ठानासिद्धेः । ऋत्विग्विशेषस्य च प्रायश्चित्ताभिज्ञस्य मौन-

यन्निदं सर्वं पुनाति तस्मादेव एव यज्ञस्तस्य मनश्च वाक्च वर्तनी ॥१॥

प्रायश्चित्तार्था विधातव्यास्तदभिज्ञस्य चत्विजो ब्रह्मणो मौनमित्यत इदमार-
भ्यते-एष ह वा एष धायुर्योऽयं पवतेऽयं यज्ञः । ह वा इति प्रसिद्धार्थावद्योतकौ
निपातौ । वायुप्रतिष्ठो हि यज्ञः प्रसिद्धः श्रुतिषु । “ स्वाहा वातेधाः ”
“ अयं वै यज्ञो योऽयं पवते ” इत्यादिश्रुतिभ्यः । दात एव हि चलना-
त्मकत्वात्क्रियासमवायी । “ दात एव यज्ञस्याऽऽरम्भको दातः प्रतिष्ठा ”
इति च श्रवणात् । एष ह यन्गच्छंश्चलन्निदं सर्वं जगत्पुनाति पावयति
शोधयति । न ह्यचलतः शुद्धिरस्ति । दोषनिरसनं चलतो हि दृष्टं न
स्थिरस्य । यद्यस्माच्च यन्नेष इदं सर्वं पुनाति तस्मादेव एव यज्ञो यत्पुना-
तोति । तस्यास्यैवं विशिष्टस्य यज्ञस्य वाक्च मन्त्रोच्चारणे व्यापृता । मनश्च
यथाभूतार्थज्ञाने व्यापृतम् । ते एते बाह्यनसे वर्तनी मार्गौ याभ्यां यज्ञस्ता-
यमानः प्रवर्तते ते वर्तनी । “ प्राणापानपरिचलनवत्या हि वाचश्चित्तस्य

मत्र विधीयते तेनास्ति मिथः सङ्गतिरित्याह-तदभिज्ञस्येति । यज्ञस्य देवतोद्देशेन
द्रव्यत्यागात्मकत्वात्क्रियायाश्च क्षणभङ्गिन्या गतिमन्त्रायोगान्मार्गोपदेशास-
म्भवात्कथमाद्या सङ्गतिरित्याशङ्क्य गतिमन्त्रं सम्पादयितुं यज्ञस्य वायुरूपत्व-
माह-एष इत्यादिना । यज्ञो वाय्वाश्रयो वाय्वात्मक इति श्रौती प्रसिद्धिस्तामेव प्रक-
टयति-वायुप्रतिष्ठ इति । श्रुतीरुदाहरति-स्वाहेति । स्वाहाकारमुच्चार्य वाते वायौ
धीयते क्षिप्यत इति वातेधा यज्ञः । श्रुत्यन्तरमाह-अयमिति । आदिशब्देन
वाताद्यज्ञः प्रयुज्यतामिति श्रुतिर्गृह्यते । आदर्शितश्रुतीनामर्थं सङ्गृह्णाति-दात
इति । यो यज्ञः क्रियासमवायी तत्समुदायात्मकः स वायुरेव । द्वयोश्चलनात्म-
कत्वाविशेषान् । तस्माद्वायुप्रतिष्ठस्तदात्मको यज्ञ इत्यर्थः । वायुप्रतिष्ठो यज्ञ
इत्यत्र श्रुत्यन्तरमाह-वात एवेति । पवनत्वश्रुत्याऽपि वायुयज्ञयोरेकत्वमाह-एष
ह यजिति । विनाऽपि वायुं शुद्धिः सिध्यतीत्याशङ्क्याऽऽह-न हीति । अचलतो
विहितक्रियामननुतिष्ठत इति यावत् । शुद्धिर्नाम दोषनिरासः । स च निषिद्धं
प्रत्यक्तुं यतमानस्य सिध्यति । न तु निषिद्धक्रियात्यागोदासीनस्य दोषनिरा-
सात्मिका शुद्धिः सम्भवति । चलनं च वायुः । तस्माद्वायुरेव चलनद्वारा सर्वं
जगत्पुनातीत्याह-दोषेति । वायोरस्तु पावनत्वं प्रकृते किमायातमित्याशङ्क्या-
ऽऽह-यद्यस्मादिति । वाय्वात्मना गतिविशिष्टस्य यज्ञस्य मार्गद्वयमुपदिशति-
तत्त्वेति । एवं विशिष्टस्य पावनस्य वायुरूपस्येति यावत् । यज्ञस्योक्तमार्गद्वयवै-
शिष्ट्ये सोपस्कारमैतरेयवाक्यमुदाहरति-प्राणेति । प्राणापानाभ्यामुच्छ्वासनि-
श्वासाभ्यां परिचलनं विद्यते यस्यास्तस्या वाचश्चित्तस्य च पूर्वापरभावक्रमेण

तयोरन्यतरां मनसा संस्करोति ब्रह्मा वाचा होताऽध्वर्युरु-
द्गाताऽन्यतरां स यत्रोपाकृते प्रातरनुवाके पुरा परिधानीयाया
ब्रह्मा व्यववदिति ॥ २ ॥

अन्यतरामेव वर्तनीं संस्करोति हीयतेऽन्यतरा स यथैकपाद्वा-
ज्रत्रयो वैकेन चक्रेण वर्तमानो रिष्यत्येवमस्य यज्ञो रिष्यति यज्ञं
रिष्यन्तं यजमानोऽनुरिष्यति स इष्ट्वा पापीयान्भवति ॥ ३ ॥

चोत्तरोत्तरक्रमो यद्यज्ञः ” इति हि श्रुत्यन्तरम् । अतो वाङ्मनसाभ्यां यज्ञो
वर्तत इति वाङ्मनसे वर्तनी उच्येते यज्ञस्य ॥ १ ॥

तयोर्वर्तन्योरन्यतरां वर्तनीं मनसा विवेकज्ञानवता संस्करोति ब्रह्म-
र्विग्वत्वाच्चा वर्तन्या होताऽध्वर्युरुद्गातेत्येते त्रयोऽप्युत्विजोऽन्यतरां वाग्ल-
क्षणां वर्तनीं वाचैव संस्कुर्वन्ति । तत्रैवं सति वाङ्मनसे वर्तनी संस्कार्ये
यज्ञे । अथ स ब्रह्मा यत्र यस्मिन्काले उपाकृते प्रारब्धे प्रातरनुवाके शस्त्रे
पुरा पूर्वं परिधानीयाया क्रवो ब्रह्मैतस्मिन्नन्तरे काले व्यववदति मौनं
परित्यजति यदि तदाऽन्यतरामेव वाग्वर्तनीं संस्करोति । ब्रह्मणाऽसं-
स्क्रियमाणा मनोवर्तनी हीयते विनश्यति छिद्रो भवत्यन्यतरा । स यज्ञो
वाग्वर्तन्यैवान्यतरया वर्तितुमशक्नुवन्निरिष्यति । कथमिवेत्याह । स यथै-
कपात्पुरुषो व्रजन्गच्छन्नध्वानं रिष्यति, रथो वैकेन चक्रेण वर्तमानो गच्छन्-

यज्ञः सम्पाद्यते । मनसा हि ध्यायन्वाचमभिव्याहरन्पूर्वापरीभावेन यज्ञं
सम्पादयतीत्यर्थः । यज्ञस्य मार्गद्वयविशिष्टत्वमुपसंहरति-अत इति ॥ १ ॥

तयोरन्योन्यमुपकार्योपकारकभावं दर्शयति-तयोरिति । वाचा सम्पक्प्रयु-
युक्तयेति शेषः । संस्कृतायां च वाग्वर्तन्या तथैव यज्ञो निष्पन्नो भवतीत्याह-
वाचैवेति । किं तर्हि मनोवर्तन्या संस्कृत्यत इत्याशङ्क्याऽऽह-तत्रेति । यज्ञस्य
द्वाभ्यां मार्गाभ्यां नीयमानत्वे पूर्वोक्तरीत्या स्थिते सतीति यावत् । मनोव-
र्तन्याः संस्काराभावे प्रत्यवायं दर्शयति-अथेत्यादिना । मनोवर्तनी ब्रह्मणा
वाग्वर्तनी च होतृप्रसृतिभिः संस्कार्येति व्यवस्थान्तरमित्यर्थः । स ब्रह्मेत्य-
न्वयं सूचयति-ब्रह्मेति । पुनरुक्तिस्तस्य क्रियापदेन सम्बन्धद्योतनार्था । एतस्मि-
न्नन्तरे काले प्रातरनुवाकशस्त्रमारभ्यः तत्परिसमाप्तेरन्तरावस्थायामित्यर्थः ।
वाचो होत्रादिभिः संस्कार्यत्वमस्तु, मनसश्च ब्रह्मसंस्कार्यत्वं मा भूदेतावता
यज्ञस्य किमायातमित्याशङ्क्याऽऽह-स यज्ञ इति । यज्ञभ्रंशमेवाऽऽकाङ्क्षाद्वारा
व्युत्पादयति-कथमित्यादिना । नाशेऽपि यज्ञस्य यजमानस्य किमायातमित्या-

अथ यत्रोपाकृते प्रातरनुवाके न पुरा परिधानीयाया ब्रह्मा
व्यववदत्युभे एव वर्तनी संस्कुर्वन्ति न हीयतेऽन्यतरा ॥ ४ ॥

स यथोभयपाद्वज्रस्थो बोभाभ्यां चक्राभ्यां वर्तमानः प्रति-
तिष्ठत्येवमस्य यज्ञः प्रतितिष्ठति यज्ञं प्रतितिष्ठन्तं यजमानोऽनुप्रतिति-
ष्ठति स इष्ट्वा श्रेयान्भवति ॥ ५ ॥

इतिच्छान्दोग्योपनिषदि चतुर्थाध्यायस्य षोडशः खण्डः ॥ १६ ॥

अथ चतुर्थाध्यायस्य सप्तदशः खण्डः

प्रजापतिर्लोकानभ्यतपत्तेषां तप्यमानानां रसान्प्रावृहदग्निं पृ-

रिष्यत्येवमस्य यजमानस्य कुब्रह्मणा यज्ञो रिष्यति विनश्यति । यज्ञं
रिष्यन्तं यजमानोऽनुरिष्यति । यज्ञप्राणो हि यजमानः । अतो युक्तो यज्ञ-
रेषे रेपस्तस्य । स तं यज्ञमिष्ट्वा तादृशं पापीयान्पापतरो भवति ॥२॥३॥

अथ पुनर्यत्र ब्रह्मा विद्वान्मौनं परिगृह्य वाग्विसर्गं संकुर्वन्वर्तते याव-
त्परिधानीयाया न व्यववदति तथैव सर्वत्विज उभे एव वर्तनी संस्कुर्वन्ति
न हीयतेऽन्यतराऽपि । किमिवेत्याह । पूर्वोक्तविपरीतो दृष्टान्तो । एवमस्य
यजमानस्य यज्ञः स्ववर्तनीभ्यां वर्तमानः प्रतितिष्ठति स्वेनाऽऽत्मनाऽविन-
श्यन्वर्तत इत्यर्थः । यज्ञं प्रतितिष्ठन्तं यजमानोऽनुप्रतितिष्ठति स यजमान
एवं मौनविज्ञानवद्ब्रह्मोपेतं यज्ञमिष्ट्वा श्रेयान्भवति श्रेष्ठो भवतीत्यर्थः ॥४॥५॥

इतिच्छान्दोग्योपनिषच्छाङ्करभाष्ये चतुर्थाध्यायस्य षोडशः खण्डः ॥ १६ ॥

अत्र ब्रह्मणो मौनं विहितं तद्वेषे ब्रह्म त्वकर्मणि चाथान्यस्मिंश्च द्वौत्रादि-
कर्मरेषे व्याहृतिर्होमः प्रायश्चित्तमिति तदर्थं व्याहृतयो विधातव्या इत्याह-

शङ्कयाऽऽह-यज्ञप्राणो हीति । वाग्वर्तनीसंस्काराभावेऽपि तुल्यो दोषः ॥२॥३॥

मौनगुणं दर्शयति-अथ पुनरिति । तथैव सम्यगनुष्ठातार इति यावत् ।
तथा सति ब्रह्मा चान्ये चर्त्विजो द्वे वर्तन्यौ संस्कुर्वन्त्येवेत्याह-नेति । वर्तनी-
द्वयसंस्कारे किं स्यादित्यपेक्षायामाह-एवमिति ॥ ४ ॥ ५ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

चतुर्थाध्यायस्य षोडशः खण्डः ॥ १६ ॥

थिव्या वायुमन्तरिक्षादादित्यं दिवः ॥ १ ॥

स एतास्तिस्त्रो देवता अभ्यतपत्तासां तप्यमानानां रसान्प्रा-
वृहदग्नेर्ऋचो वायोर्यजुश्च सामान्यादित्यात् ॥ २ ॥

स एतां त्रयीं विद्यामभ्यतपत्तस्यास्तप्यमानाया रसान्प्रावृहद्भू-
रित्यृग्भ्यो भुवरिति यजुर्भ्यः स्वरिति सामभ्यः ॥ ३ ॥

तद्यदृक्तो रिष्येद्भूः स्वाहेति गार्हपत्ये जुहुयादचामेव तद्रसेनर्चा
वीर्येणर्चा यज्ञस्य विरिष्टं सन्दधाति ॥ ४ ॥

अथ यदि यजुष्टो रिष्येद्भुवः स्वाहेति दक्षिणाग्नौ जुहुयाद्यजु-
प्रजापतिर्लोकानभ्यतपल्लोकानुद्दिश्य तत्र सारजिघृक्षया ध्यानलक्षणं
तपश्चचार । तेषां तप्यमानानां लोकानां रसान्साररूपान्प्रावृहदुद्भूतवाज-
ग्राहेत्यर्थः । कान् । अग्निं रसं पृथिव्याः । वायुमन्तरिक्षात् । आदित्यं
दिवः ॥ १ ॥

पुनरप्येवमग्न्याद्याः स एतास्तिस्त्रो देवता उद्दिश्याभ्यतपत् । ततोऽपि
सारं रसं त्रयीविद्यां जग्राह ॥ २ ॥

स एतां पुनरभ्यतपत्त्रयीं विद्याम् । तस्यास्तप्यमानाया रसं भूरिति
व्याहृतिमृग्भ्यो जग्राह । भुवरिति व्याहृतिं यजुर्भ्यः । स्वरिति व्याहृतिं
सामभ्यः । अतएव लोकदेववेदरसा महाव्याहृतयः । अतस्तत्तत्र यज्ञे यद्युक्त
ऋक्सम्बन्धादङ्गिमित्तं रिष्येद्यज्ञः क्षतं प्राप्नुयाद्भूः स्वाहेति गार्हपत्ये जुहु-
यात् । सा तत्र प्रायश्चित्तिः । कथम्, ऋचामेव तदिति क्रियाविशेषणं
रसेनर्चा वीर्येणौजसर्चा यज्ञस्य ऋक्सम्बन्धिनो यज्ञस्य विरिष्टं विच्छिन्नं
क्षतरूपमुत्पन्नं सन्दधाति प्रति सन्धत्ते ॥ ३ ॥ ४ ॥

अथ यदि यजुष्टो यजुर्निमित्तं रिष्येद्भुवः स्वाहेति दक्षिणाग्नौ जुहुयात् ।

नित्यानुष्ठानमुक्ता नैमित्तिकप्रायश्चित्तविधानार्थमुपक्रमते-अत्रेति । तद्वेषे
ब्रह्मणो मौनभ्रंशेऽसतीति यावत् । रसान्विशेषतो ज्ञातुं पृच्छति-कानिति ॥ १ ॥

एवं यथा लोकानभ्यतपत्तथेति यावत् । जग्राहेति सम्बन्धः ॥ २ ॥

तदेव विवृणोति-भूरिति व्याहृतिमित्यादिना । प्रथमोऽतःशब्दो यत् इत्य-
स्मिन्नर्थे । यद्युक्त इति । ऋक्सन्दस्तस्मिन् । उक्तप्रायश्चित्तमेवाऽऽकाङ्क्षापूर्वकं
विवृणोति-कथमित्यादिना । क्रियाविशेषणमिति । यज्ञस्य क्षतं सन्दधातीति यत्तद-
चामेव रसेन सन्दधातीत्यर्थः । ओजसा सन्दधातीति सम्बन्धः ॥ ३ ॥ ४ ॥

तथा च यथोक्ते साधने सतीत्यर्थः । यथा पूर्वस्मिन्प्रायश्चित्ते यज्ञस्य क्षत-

षामेव तद्रसेन यजुषां वीर्येण यज्ञस्य विरिष्टसन्दधाति ॥ ५ ॥

अथ यदि सामतो रिष्येत्स्वः स्वाहेत्याहवनीये जुहुयात्साम्ना-
मेव तद्रसेन साम्नां वीर्येण साम्नां यज्ञस्य विरिष्टसन्दधाति ॥ ६ ॥

तद्यथा लवणेन सुवर्णस्य सन्द्ध्यात्सुवर्णेन रजतस्य रजतेन त्रपु-
त्रपुणा सीसस्य सीसेन लोहं लोहेन दारु दारु चर्मणा ॥ ७ ॥

एवमेषां लोकानामासां देवतानामस्यास्त्रय्या विद्याया वीर्येण

तथा सामनिमित्ते रेपे स्वः स्वाहेत्याहवनीये जुहुयात् । तथा पूर्ववद्यज्ञं
सन्दधाति । ब्रह्मनिमित्ते तु रेपे त्रिष्वग्निषु तिसृभिर्व्याहृतिभिर्जुहुयात् ।
त्रय्या हि विद्यायाः स रेपः । “अथ केन ब्रह्मत्वमित्यनयैव त्रय्या विद्याया”
इति श्रुतेः । न्यायान्तरं वा मृग्यं ब्रह्मत्वनिमित्ते रेपे ॥ ५ ॥ ६ ॥

तद्यथा लवणेन सुवर्णस्य सन्द्ध्यात् । क्षारेण टङ्कणादिना खरे मृदुत्वकरं
हि तत् । सुवर्णेन रजतमशक्यसन्धानं सन्द्ध्यात् । रजतेन तथा त्रपु त्रपुणा
सीसं सीसेन लोहं लोहेन दारु दारु चर्मणा चर्मबन्धनेन । एवमेषां लोका-
नामासां देवतानामस्यास्त्रय्या विद्याया वीर्येण रसाख्येनौजसा यज्ञस्य

मिव रसेन होता सन्दधाति तथा द्वितीयतृतीयप्रायश्चित्तयोरपि यजुषां साम्नां
च रसेनाध्वर्युरुद्राता च तत्क्षतं सन्धत्त इत्याह—पूर्ववदिति । होत्राद्यपराधाधी-
नयज्ञभ्रंशे प्रायश्चित्तमुक्त्वा ब्रह्मापराधकृते यज्ञनाशे किं प्रायश्चित्तमित्याश-
ङ्क्याऽऽह—ब्रह्मेति । यथायथोक्तप्रायश्चित्ते लिङ्गं दर्शयति—त्रय्या हीति । ब्रह्मग-
च्छथीसारत्वे प्रमाणमाह—अथ केनेति । साधारणकार्यस्य साधारणसामग्रीजन्य-
त्वनियमाद्वेदत्रयसाधारणे ब्रह्मत्वे वेदत्रयसाधारणमेव प्रायश्चित्तं वाच्यमि-
त्येको न्यायो दर्शितः सम्प्रत्यस्यैव वेदकत्वप्रसिद्धे ब्रह्मणः सर्ववेदार्थाभिज्ञस्य
ज्ञानमाहात्म्येनैव दोषनिरासाम्नान्यत्प्रायश्चित्तं विधेयमिति न्यायान्तरमाह—
न्यायान्तरं वेति ॥ ५ ॥ ६ ॥

वस्तुस्वभाववैचित्र्यादुत्पन्नस्यापि क्षतस्य केनचित्सन्धानं भवतीत्यत्र दृ-
ष्टान्तानाह—तद्यथेत्यादिना । किं तत्र साधनमिति तद्दर्शयति—क्षारेणेति । खरे
सुवर्णे वह्निसंयुक्ते द्रवीभूते क्षारप्रक्षेपेण टङ्कणादिना मृदुकरणं मिथोऽवयव-
संयोजनं सन्धानं प्रसिद्धमित्यर्थः । रजतं सुवर्णेन स्वरसतस्तावदशक्यसन्धानं
तथाऽपि वह्निसंयोगपूर्वकं पूर्ववदेव तत्रापि प्रसिद्धं सन्धानमित्याह—सुवर्णेनेति ।
रजतेनेत्यादावपि यथोक्तं द्रष्टव्यम् । सन्दधाति ब्रह्मेति शेषः । भेषजेनेव कृतः

यज्ञस्य विरिष्टं सन्दधाति भेषजकृतो ह वा एष यज्ञो यत्रैवंविद्ब्रह्मा भवति ॥ ८ ॥

एष ह वा उदक्प्रवणो यज्ञो यत्रैवंविद्ब्रह्मा भवत्येवंविदं ह वा एषा ब्रह्माणमनुगाथा यतो यत् आवर्तते तत्तद्गच्छति ॥ ९ ॥

मानवो ब्रह्मैवैक ऋत्विक्कुरुनश्वाऽभिरक्षत्येवंविद्ध वै ब्रह्मा यज्ञं

विरिष्टं सन्दधाति । भेषजकृतो ह वा एष यज्ञः । रोगार्त इव पुमांश्चिकित्सकेन सुशिक्षितेनैष यज्ञो भवति । कोऽसौ । यत्र यस्मिन्यज्ञ एव विद्यथोक्त-
ध्याहतिहोमप्रायश्चित्तविद्ब्रह्मैवैक भवति स यज्ञ इत्यर्थः ॥ ७ ॥ ८ ॥

किञ्चैष ह वा उदक्प्रवण उदङ्मूर्ध्नो दक्षिणोच्छ्रायो यज्ञो भवति । उत्तरमार्गप्रतिपत्तिहेतुरित्यर्थः । यत्रैवंविद्ब्रह्मा भवत्येवंविदं ह वै ब्रह्माणमृ-
त्विजं प्रत्येषाऽनुगाथा ब्रह्मणः स्तुतिपरा । यतो यत् आवर्तते कर्म प्रदेशा-
द्विजानां यज्ञः क्षतीभवंस्तत्तद्यज्ञस्य क्षतरूपं प्रतिसन्दधत्प्रायश्चित्तेन गच्छति
परिपालयतीत्येतत् ॥ ९ ॥

मानवो ब्रह्मा मौनाचरणान्मननाद्वा ज्ञानवत्त्वात्ततो ब्रह्मैवैकः ऋत्विक्कुरु-
नर्तृन् । योद्धुनारूढानश्वा वडवा यथाऽभिरक्षत्येवंविद्ध वै ब्रह्मा यज्ञं

संस्कृत इति यावत् । तदेव स्फुटयति-रोगार्त इति । भवति संस्कृत इति
शेषः ॥ ८ ॥

इतश्चैवंविदा ब्रह्मणा भवितव्यमित्याह-किञ्चेति । गाथाशब्दो गायत्र्यादि-
चछन्दोव्यतिरिक्तचछन्दोविषयः । यतो यतः प्रदेशात्कर्माऽऽवर्तत इत्युक्तं
विवृणोति-ऋत्विजामिति । यत्र यत्र प्रदेशे यज्ञस्य क्षतिरध्वर्युप्रभृतीनामभवत्तत्र
तत्र यज्ञस्य क्षतरूपं प्रायश्चित्ते प्रतिसन्दधानो ब्रह्मा कर्तृन्परिपालयतीति
सम्बन्धः ॥ ८ ॥

ऋत्विजि ब्रह्मणि मानवशब्दप्रवृत्तौ निमित्तद्वयमाह-मौनेति । ज्ञानातिश-
यस्तच्छब्दार्थः । कर्तृन्भिरक्षतीति सम्बन्धः । उक्तमर्थं दृष्टान्तेन प्रकटयति-
योद्धुनित्यादिना । प्रकरणार्थमुपसंहरति-एवमिति ॥ १० ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

चतुर्थाध्यायस्य सप्तदशः खण्डः ॥ १७ ॥

यजमानः सर्वान्श्चत्विजोऽभिरक्षति तस्मादेवंविदमेव ब्रह्माणं कुर्वीत
नानेवंविदं नानेवं विदम् ॥ १० ॥

इतिच्छान्दोग्योपनिषदि चतुर्थाध्यायस्य सप्तदशः खण्डः ॥ १७ ॥

इतिच्छान्दोग्योपनिषद्ब्राह्मणे चतुर्थोऽध्यायः समाप्तः ॥ ४ ॥

यजमानं सर्वान्श्चत्विजोऽभिरक्षति । तत्कृतदोषापनयनात् । यत एवं विशि-
ष्टो ब्रह्मा विद्वांस्तस्मादेवंविदमेव यथोक्तव्याहृत्यादिविदं ब्रह्माणं कुर्वीत
नानेवंविदं कदाचनेति । द्विरभ्यासोऽध्यायपरिसमाप्त्यर्थः ॥ १० ॥

इतिच्छान्दोग्योपनिषच्छाङ्करभाष्ये चतुर्थाध्यायस्य सप्तदशः खण्डः ॥ १७ ॥

इति श्रीमद्भोविन्दभगवत्पूज्यपादशिष्यस्य परमहंसपरिव्राजक-
चार्यस्य श्रीमच्छङ्करभगवतः कृतौ छान्दोग्योपनिषद्भि-
वरणे चतुर्थोऽध्यायः समाप्तः ॥ ४ ॥

इति श्रीमत्परमहंसपरिव्राजकाचार्यश्रीशुद्धानन्दपूज्यपादशिष्यभगवदानन्द-
ज्ञानकृतायां छान्दोग्योपनिषद्भाष्यटीकायां
चतुर्थोऽध्यायः समाप्तः ॥ ४ ॥



अथ पञ्चमाध्यायस्य प्रथमः खण्डः

ॐ । यो ह वै ज्येष्ठं च श्रेष्ठं च वेद ज्येष्ठश्च ह वै श्रेष्ठश्च भवति प्राणो वाव ज्येष्ठश्च श्रेष्ठश्च ॥ १ ॥

सगुणब्रह्मविद्याया उत्तरा गतिरुक्ता । अथेदानीं पञ्चमेऽध्याये पञ्चान्निविदो गृहस्थस्योर्ध्वरेतसां च भद्रालूनां विद्यान्तरशीलिनां तामेव गतिमनूद्यान्या दक्षिणा दिक्सम्बन्धिनी केवलकर्मिणां धूमादिलक्षणा पुनरावृत्तिरूपा तृतीया च ततः कष्टतरा संसारगतिर्वैराग्यहेतोर्वक्तव्येत्यारभ्यते । प्राणः श्रेष्ठो वागादिभ्यः प्राणो वाव संवर्ग इत्यादि च बहुशोऽतीते ग्रन्थे प्राणग्रहणं कृतम् । स कथं श्रेष्ठो वागादिषु सर्वैः संहत्यकारित्वाविशेषे कथं च तस्योपासनमिति तस्य श्रेष्ठत्वादिगुणविधित्सयेदमनन्तरमारभ्यते—यो ह वै कश्चिज्ज्येष्ठं च प्रथमं वयसा श्रेष्ठं च गुणैरभ्यधिकं वेद स ज्येष्ठश्च ह वै श्रेष्ठश्च भवति । फलेन पुरुषं प्रलोभ्याभिमुखीकृत्याऽऽह—

वृत्तमनूद्य वर्तिष्यमाणाध्यायस्य सङ्गतिं सर्ङ्गरते-सगुणेति । विद्यान्तरं पञ्चान्निविदातिरिक्ता सगुणविद्या । तच्छीलिनां तन्निष्ठानामिति यावत् । तामेव गतिमर्चिरादिलक्षणामित्यर्थः । ततो गतिद्वयात्तृतीया च विद्याकर्मरहितानामिति शेषः । अथ क्रमेण मुक्तिसम्भवादुत्तरा गतिरुच्यतां किमिति दक्षिणा तृतीया च संसाररूपा गतिरतिनिवृष्टा व्यपदिश्यते तत्राऽऽह-कष्टरेति । सगुणब्रह्मविद्यावतामर्चिराद्यां गतिमुक्त्वा समुच्चितानामसमुच्चितानां कर्मणां संसारगतिप्रभेदरूपं फलं वक्तुमयमारम्भ इत्यर्थः । कर्मविधिश्च धनसम्पत्तौ सत्यां भवति । तत्सम्पत्तिश्च ब्राह्मणस्य श्रेष्ठ्ये सत्येव सम्भवतीति श्रेष्ठ्यसिद्धये प्राणोपासनं पूर्वत्रानुक्तं वक्तव्यमित्यनन्तरग्रन्थसङ्गतिवदन्प्रसङ्गं करोति—प्राणः श्रेष्ठ इत्यादिना । प्राणो ब्रह्मेत्यादिवाक्यमादिशब्दार्थः । उदाहृतानुदाहृतश्रुत्यन्तरसमुच्चयार्थश्चकारः । प्राणस्य वागादिभ्यः श्रेष्ठ्यमुक्तमाक्षिपति-स कथमिति । सर्वैर्वागादिभिः संहत्य प्राणस्य कार्यकरत्वे सम्प्रतिपन्ने स एव कथं श्रेष्ठो निर्धार्यते तेपामन्यतमस्यैव श्रेष्ठ्यं किं न स्यादित्यर्थः । तस्यैवोपास्यतया श्रेष्ठ्यमाशङ्क्य वागादीनामन्यतमस्योपास्यत्वमपास्य प्राणस्यैव नोपास्यत्वं हेत्वभावादित्याक्षेपान्तरमाह-कथञ्चेति । प्राणस्य श्रेष्ठत्वं ज्येष्ठत्वमित्यादिगुणविधानार्थमेव तावत्प्रथममारभ्यते—यो ह वै ज्येष्ठश्चेति । आद्यं चोद्यं परिहरति-प्रथममिति । प्राणस्यैवोपासनं न वागादी-

यो ह वै वसिष्ठं वेद वसिष्ठो ह स्वानां भवति वाग्वाव वसिष्ठः ॥ २ ॥

यो ह वै प्रतिष्ठां वेद प्रति ह तिष्ठत्यस्मिंश्च लोकेऽमुष्मिंश्च
चक्षुर्वाव प्रतिष्ठा ॥ ३ ॥

यो ह वै सम्पदं वेद सः हास्मै कामाः पयन्ते दैवाश्च मानुषाश्च

प्राणो वाव ज्येष्ठश्च वयसा वागादिभ्यः । गर्भस्थे हि पुरुषे प्राणस्य वृत्ति-
र्वागादिभ्यः पूर्वं लब्धात्मिका भवति यया गर्भो विवर्धते । चक्षुरादिस्थाना-
वयवनिष्पत्तौ सत्यां पश्चाद्वागादीनां वृत्तिलाभ इति प्राणो ज्येष्ठो वयसा
भवति । श्रेष्ठत्वं तु प्रतिपादयिष्यति सुहय इत्यादिनिदर्शनेन । अतः प्राण
एव ज्येष्ठश्च श्रेष्ठश्चास्मिन्कार्यकरणसङ्घाते ॥ १ ॥

यो ह वै वसिष्ठं वसितृतममाच्छादयितृतमं वसुमत्तमं वा यो वेद स
तथैव वसिष्ठो ह भवति स्वानां ज्ञातीनाम् । कस्तर्हि वसिष्ठ इत्याह ।
वाग्वाव वसिष्ठो वाग्मिनो हि पुरुषा वसन्त्यभिभवन्त्यन्यान्वसुमत्तमा-
श्चातो वाग्वसिष्ठः ॥ २ ॥

यो ह वै प्रतिष्ठां वेद स चास्मिँल्लोकेऽमुष्मिंश्च परे प्रतितिष्ठति ह ।
का तर्हि प्रतिष्ठेत्याह चक्षुर्वाव प्रतिष्ठा । चक्षुषा हि पश्यन्समे च दुर्गे च
प्रतितिष्ठति यस्मादतः प्रतिष्ठा चक्षुः ॥ ३ ॥

यो ह वै सम्पदं वेद तस्मा अस्मै दैवाश्च मानुषाश्च कामाः सम्पद्यन्ते
नामिन्येतदनन्तरमारभ्यतेऽथ ह प्राण उच्चिकमिषान्नित्यादिनेति द्वितीयं चोद्य-
मुद्धरति-इदमनन्तरमिति । कोऽसौ ज्येष्ठत्वगुणो वेदितव्य इत्यत आह-फलेनेति ।
कुतो वागादिभ्यो ज्यैष्ठ्यं प्राणस्य प्रतीतं सर्वे हि वागादयः सप्राणाः सहैव
गर्भस्थे स्वतो वृत्तिभागिनो भवन्ति तत्राऽऽह-गर्भस्थे हीति । तत्र गर्भविवृ-
द्धिदर्शनं प्रमाणयति-यथेति । कदा तर्हि वागादीनां वृत्तिलाभस्तत्राऽऽह-चक्षु-
रादीति । प्राणस्य ज्यैष्ठ्यं प्रतिपादितं निगमयति-इति प्राण इति । गुणद्वयमुपा-
स्यत्वाय दर्शितं निगमयति-अत इति ॥ १ ॥

तदर्थत्वेनैव गुणान्तरं दर्शयति-यो ह वा इति । वसुमत्तमं धनवत्त्वाद्-
न्येषां निवासकारणमित्यर्थः । तथैवेत्युपासनानुसारेणेति यावत् । वसिष्ठो ह
भवतीति वासयिता वेत्यर्थः । वाचो वसिष्ठत्वं समर्थयते-वाग्मिनो हीति ।
वसुमत्तमाश्च तेनान्यान्निवासयन्तीति शेषः ॥ २ ॥

गुणान्तरमाध्यानायोपदिशति-यो हेति । प्रतिष्ठात्वं चक्षुषो विशदयति-
चक्षुषा हीति ॥ ३ ॥

गुणान्तरमाह-यो ह वा इति । दैवाः कामाः स्वर्गादयो वा मानुषाः पश्चा-

श्रोत्रं वाव सम्पत् ॥ ४ ॥

यो ह वा आयतनं वेदाऽऽयतनं ह स्वानां भवति मनो ह वा आयतनम् ॥ ५ ॥

अथ ह प्राणा अहश्दैश्रेयसि व्यूदिरेऽहश्च श्रेयानस्म्यहश्च श्रेयानस्मीति ॥ ६ ॥

ते ह प्राणाः प्रजापतिं पितरमेत्योचुर्भगवन्को नः श्रेष्ठ इति तान्होवाच यस्मिन्व उत्क्रान्ते शरीरं पापिष्ठतरमिव दृश्येत स वः श्रेष्ठ इति ॥ ७ ॥

ह । का तर्हि सम्पदित्याह । श्रोत्रं वाव सम्पत् । यस्माच्छ्रोत्रेण वेदा गृह्यन्ते तदर्थविज्ञानं च ततः कर्माणि क्रियन्ते ततः कामसम्पादित्येवं कामसम्पद्वेतुत्वाच्छ्रोत्रं वाव सम्पत् ॥ ४ ॥

यो ह वा आयतनं वेदाऽऽयतनं ह स्वानां भवत्याश्रयो भवतीत्यर्थः । किं तदायतनमित्याह । मनो ह वा आयतनम् । इन्द्रियोपहृतानां विषयाणां भोक्तृर्थानां प्रत्ययरूपाणां मन आयतनमाश्रयः । अतो मनो ह वा आयतनमित्युक्तम् ॥ ५ ॥

अथ ह प्राणा एवं यथोक्तगुणाः सन्तोऽहंश्रेयस्यहं श्रेयानस्म्यहं श्रेयानस्मीत्येतस्मिन्प्रयोजने व्यूदिरे नाना विरुद्धं चोदिर उक्तवन्तः ॥ ६ ॥

ते ह ते ह वैव विवदमाना आत्मनः श्रेष्ठत्वविज्ञानाय प्रजापतिं पितरं जनयितारं कञ्चिदेत्योचुरुक्तवन्तो हे भगवन्को नोऽस्माकं मध्ये श्रेष्ठोऽभ्यधिको गुणैरित्येवं पृष्ठवन्तः । तान्पितोवाच ह यस्मिन्वो गुप्ताकं मध्य उत्क्रान्ते शरीरमिदं पापिष्ठमिवातिशयेन जीवतोऽपि समुत्क्रान्तप्राणं ततोऽपि पापिष्ठतरमिवातिशयेन दृश्येत कुणपमस्पृश्यमशुचि दृश्येत स दयः । श्रोत्रस्य सम्पत्त्वं साधयति-यस्मादिति । इत्येवं यस्मात्तस्मादिति योजना ॥ ४ ॥

सम्प्रति गुणान्तरमाह-यो हेति । कथं पुनरायतनत्वं मनसः सिद्धमित्यत आह-इन्द्रियोपहृतानामिति ॥ ५ ॥

यथाक्ता गुणा मुख्यप्राणगामिनो न प्रत्येकं वागादिषु भवन्तीति वक्तुमाख्यायिकां प्रमाणयति-अथेति ॥ ६ ॥

कञ्चिद्विराजं कश्यपादीनामन्यतमं वेत्यर्थः । शरीरस्य पापिष्ठत्वं पापकार्यप्रधानत्वम् । इवशब्दोऽवधारणार्थः । उक्तमेवार्थं सङ्क्षिप्याह-कुणपमिति ।

सा ह वागुच्चक्राम सा संवत्सरं प्रोष्य पर्येत्योवाच कथमशक-
तर्ते मज्जीवितुमिति यथा कला अवदन्तः प्राणन्तः प्राणेन पश्यन्तश्च-
क्षुषा शृण्वन्तः श्रोत्रेण ध्यायन्तो मनसैवमिति प्रविवेश ह वाक् ॥८॥

चक्षुर्होच्चक्राम तत्संवत्सरं प्रोष्य पर्येत्योवाच कथमशकतर्ते म-
ज्जीवितुमिति यथाऽन्धा अपश्यन्तः प्राणन्तः प्राणेन वदन्तो वाचा
शृण्वन्तः श्रोत्रेण ध्यायन्तो मनसैवमिति प्रविवेश ह चक्षुः ॥ ९ ॥

श्रोत्रं होच्चक्राम तत्संवत्सरं प्रोष्य पर्येत्योवाच कथमशकतर्ते
मज्जीवितुमिति यथा बधिरा अशृण्वन्तः प्राणन्तः प्राणेन वदन्तो
वाचा पश्यन्तश्चक्षुषा ध्यायन्तो मनसैवमिति प्रविवेश ह श्रोत्रम् ॥१०॥

मनो होच्चक्राम तत्संवत्सरं प्रोष्य पर्येत्योवाच कथमशकतर्ते
मज्जीवितुमिति यथा बाला अमनसः प्राणन्तः प्राणेन वदन्तो वाचा
पश्यन्तश्चक्षुषा शृण्वन्तः श्रोत्रेणैवमिति प्रविवेश ह मनः ॥ ११ ॥

दो युष्माकं श्रेष्ठ इत्यवोचत्काका तदुःखं परिजिहीषुः ॥ ७ ॥

तथोक्तेषु पित्रा प्राणेषु सा ह वागुच्चक्रामोत्क्रान्तवती । सा चोत्क्रम्य
संवत्सरमात्रं प्रोष्य स्वव्यापारान्निवृत्ता सती पुनः पर्येत्येतरान्प्राणानु-
वाच-कथं केन प्रकारेणाशकत शक्तवन्तो यूयं महते मां विना जीवितुं
धारयितुमात्मानमिति ते होचुर्यथा कला इत्यादि । कला मूका यथा लो-
केऽवदन्तो वाचा जीवन्ति । कथम् । प्राणन्तः प्राणेन पश्यन्तश्चक्षुषा
शृण्वन्तः श्रोत्रेण ध्यायन्तो मनसैवं सर्वकरणचेष्टां कुर्वन्त इत्यर्थः । एवं
वयमर्जाविष्मेत्यर्थः । आत्मनोऽश्रेष्ठतां प्राणेषु बुद्ध्या प्रविवेश ह वाक्पुनः
स्वव्यापारे प्रवृत्ता बभूवेत्यर्थः । समानमन्यच्चक्षुर्होच्चक्राम श्रोत्रं होच्चक्राम
मनो होच्चक्रामेत्यादि । यथा बाला अमनसोऽप्ररूढमनस इत्यर्थः ॥ ८ ॥
९ ॥ १० ॥ ११ ॥

त्यक्तप्राणं शवरूपमिति यावत् । ननु प्रजापतिः सर्वज्ञो मुख्यमेव प्राणं
किमिति श्रेष्ठं नाभिवदति तत्राऽऽह-काकेति । अयं श्रेष्ठ इत्युक्ते यत्तेषां वागा-
दीनां दुःखं तत्परिहर्तुमिच्छन्प्रजापतिः स्वरभङ्गोपायविशेषेण श्रेष्ठमुक्तवान्न
स्फुटमित्यर्थः ॥ ७ ॥

अन्यदित्यस्य विषयमाह-चक्षुरिति । बालानामपि बहिरन्तरिन्द्रियत्वावि-
शेषात्कथममनस इति विशेषणमत आह-अप्ररूढेति ॥ ८ ॥ ९ ॥ १० ॥ ११ ॥

अथ ह प्राण उच्चिक्रमिषन्स यथा सुहयः पङ्गीशशङ्कुन्सङ्घिदे-
वमितरान्प्राणान्समखिदत्तं हाभिसमेत्योचुर्भगवन्नेधि त्वं नः श्रेष्ठो-
ऽसि मोत्क्रमीरिति ॥ १२ ॥

अथ हैनं वागुवाच यदहं वसिष्ठोऽस्मि त्वं तद्वसिष्ठोऽसी-
त्यथ हैनं चक्षुरुवाच यदहं प्रतिष्ठाऽस्मि त्वं तत्प्रतिष्ठाऽसीति ॥ १३ ॥

अथ हैनं श्रोत्रमुवाच यदहं सम्पदस्मि त्वं तत्सम्पदसी-
त्यथ हैनं मन उवाच यदहमायतनमस्मि त्वं तदायतनमसीति ॥ १४ ॥

एवं परीक्षितेषु वागादिष्वथानन्तरं ह स मुख्यः प्राण उच्चिक्रमिषन्नु-
त्क्रमितुमिच्छन्किमकरोदित्युच्यते । यथा लोके सुहयः शोभनोऽश्वः पङ्गी-
शशङ्कुन्पादबन्धनकीलान्परीक्षणायाऽऽरूढेन कशया हतः । सन्संखिदे-
त्समुत्खनेत्समुत्पाटयेत्, एवमितरान्वागादीन्प्राणान्समखिदत्समुद्धृ-
वान् । ते प्राणाः सञ्चालिताः सन्तः स्वस्थाने स्थातुमनुत्सहमाना अभिस-
मेत्य मुख्यं प्राणं तमूचुर्हे भगवन्नेधि भव नः स्वामी यस्मात्त्वं नोऽस्माकं
श्रेष्ठोऽसि मा चास्माद्देहादुत्क्रमीरिति ॥ १२ ॥

अथ हैनं वागादयः प्राणस्य श्रेष्ठत्वं कार्येणाऽऽपादयन्त आहर्षलिमिव
हरन्तो राज्ञे विशः । कथं, वाक् तावदुवाच-यदहं वसिष्ठोऽस्मि । यदिति
क्रियाविशेषणं यद्वसिष्ठत्वगुणाऽस्मीत्यर्थः । त्वं तद्वसिष्ठस्तेन वसिष्ठत्वगुणेन
त्वं तद्वसिष्ठोऽसि । तद्गुणस्त्वमित्यर्थः । अथवा तच्छब्दोऽपि क्रियाविशेष-
णमेव । त्वत्कृतस्त्वदीयोऽसौ वसिष्ठत्वगुणोऽज्ञानान्ममेति ममाऽभिमत

परीक्षितेषु श्रेष्ठतारहितेषु निरूप्य निश्चितेष्वत्येतत् । पदनशीलाः पादा-
स्तेषां संहतिः पङ्क्तिस्तस्या ईशा नियामकाः शङ्खवो वर्णविकारश्छान्दसः ।
तान्यथोक्तानश्वो युगपदुत्पाटयेद्यथेति दृष्टान्तमुक्त्वा दार्ष्टान्तिकमाह-एव-
मिति ॥ १२ ॥

मयि श्रेष्ठत्वधीर्युष्माकमस्तीति कथं ज्ञातुं शक्यमित्याशङ्क्याऽऽह-अथेति ।
वचनं प्रश्नपूर्वकं प्रकटयति-कथमित्यादिना । क्रियाविशेषणत्वमेव विशदयति-
यद्वसिष्ठत्वेति । वसिष्ठत्वेन गुणेनाहं गुणवानस्मीति यत्तत्त्वमेवेति योजना ।
अनन्तरं वाक्यमादाय व्याचष्टे-त्वमित्यादिना । तद्वसिष्ठ इति समस्तपदमिति
गृहीत्वा व्याख्याय पक्षान्तरमाह-अथवेति । यच्छब्दवदित्यपेरर्थः । अहं वसि-
ष्ठत्वगुणोऽस्मीति यत्तत्त्वमेव वसिष्ठत्वगुणोऽसीति कथमिदानीमुच्यते ।
अन्यथा हि पूर्वमभिधानं तवाऽऽसीदित्याशङ्क्याऽऽह-त्वत्कृत इति । वाचि

न वै वाचो न चक्षुषि न श्रोत्राणि न मनासीत्याचक्षते प्राणा

इत्येतत् । तथोत्तरेषु योज्यं चक्षुःश्रोत्रमनःसु ॥ १३ ॥ १४ ॥

श्रुतेरिदं वाचो युक्तमिदं वागादिभिर्मुख्यं प्राणं प्रत्यभिहितं यस्मान्न वै लोके वाचो न चक्षुषि न श्रोत्राणि न मनासीति वागादीनि करणान्याचक्षते । लौकिका आगमज्ञा वा किं तर्हि प्राण इत्येवाऽऽचक्षते कथयन्ति । यस्मात्प्राणो ह्येवैतानि सर्वाणि वागादीनि करणजातानि भवत्यतो मुख्यं प्राणं प्रत्यनुरूपमेव वागादिभिरुक्तमिति प्रकरणार्थमुपसञ्जिहीर्षति ।

ननु कथमिदं युक्तं चेतनावन्त इव पुरुषा अहं श्रेष्ठतायै विवदन्तोऽन्योन्यं स्पर्धेरन्निति । न हि चक्षुरादीनां वाचं प्रत्याख्याय प्रत्येकं वदन् सम्भवति । तथाऽपगमो देहात्पुनः प्रवेशो ब्रह्मगमनं प्राणस्तुतिर्वोपपद्यते ।

तत्राग्न्यादिचेतनावदेवताधिष्ठितत्वाद्वागादीनां चेतनावत्त्वं तावत्सिद्धमागमतः । तार्किकसमयविरोध इति चेद्देह एकस्मिन्नेकचेतनावस्ये । न ।

दशितं न्यायं चक्षुरादावातिदशति-तथेति ॥ १३ ॥ १४ ॥

वागादिवचनादुत्थाय प्राणाधीनतां वागादेः श्रुतिरेव कथयतीत्युत्तरस्य न वै वाच इत्यादेस्तात्पर्यमाह-श्रुतेरिति । तदेव च सांप्रसारं व्याकरोति-युक्तमित्यादिना । यदि सर्वाण्येव करणानि वाक्श्रोत्राणि स्युस्तर्हि वाच इत्येव तानि ब्रूयुः । यदि चक्षुस्तन्त्राणि स्युस्तदा सर्वाण्येव चक्षुषीति वदेयुः । न चैवं वदन्ति, प्राणा इति तु तानि कथयन्ति । तस्मात्प्राणपारतन्त्र्यं करणानां सिद्धमित्यर्थः । वागादिभिरुक्तं त्वं तद्वसिष्ठोऽसीत्यादि प्राणस्यैव यथोक्तगुणवतो ध्येयत्वं प्रकरणार्थः । साक्षादुपसंहारादर्शनादुपसञ्जिहीर्षतीत्युक्तम् ।

आख्यायिकाया यथाश्रुतधर्ममाक्षिपति-नन्विति । यथा पुरुषाश्चेतनावन्तो विवदमानाः स्पर्धन्ते तथा वागादयोऽचेतनः स्वकीयश्रेष्ठत्वसिद्धार्थं विप्रतिपन्ना मिथः स्पर्धेरन्निति नैव युक्तमचेतनेषु स्पर्धादेरदर्शनादित्यर्थः । किञ्च वाग्व्यतिरिक्तानामन्योन्यं वचनमेवानुचितं वचनस्य वाग्व्यापारत्वादित्याह-न हीति । किञ्च वागादीनां देहादपसर्पणाद्युक्तमचेतनत्वादित्याह-तथेति । वाशब्दो न हीत्यस्यानुकर्षणार्थः ।

अग्न्यादयश्चेतनावत्यो देवतास्ताभिरधिष्ठितत्वात्तादात्म्याभिप्रायेण वागादीनां चेतनावत्त्वसम्भवाद्वदनादिव्यवहारः सम्भवतीत्यग्निर्वाग्भूत्वा मुखं प्राविशदित्यादिश्रुतिमनुसृत्योत्तरमाह-तत्रेति । एकस्मिन्देहेऽनेकचेतनावतां प्रसह्य विरुद्धानेकाभिप्रायानुविधायित्वेन देहस्योन्मथनप्रसङ्गादक्रियत्वप्रसङ्गाद्वा नानेकचेतनाधिष्ठितत्वमेकस्य देहस्य सम्भवतीति शङ्कते-तार्किकेति ।

इत्येवाऽऽक्षते प्राणो ह्येवैतानि सर्वाणि भवति ॥ १५ ॥

इतिच्छान्दोग्योपनिषदि पञ्चमाध्यायस्य प्रथमः खण्डः ॥ १ ॥

ईश्वरस्य निमित्तकारणत्वाभ्युपगमात् । ये तावदीश्वरमभ्युपगच्छन्ति तार्किकास्ते मनआदिकार्यकरणानामध्यात्मिकानां बाह्यानां च पृथिव्यादीनामीश्वराधिष्ठितानामेव नियमेन प्रवृत्तिमिच्छन्ति रथादिवत् । न चास्माभिरग्न्याद्याश्चेतनावृत्योऽपि देवता अध्यात्मं भोक्तव्योऽभ्युपगम्यन्ते, किं तर्हि, कार्यकरणवतीनां हि तासां प्राणैकदेवताभेदानामध्यात्माधिभूताधिदैवभेदकोटिविकल्पानामध्यक्षतामात्रेण नियन्तेश्वरोऽभ्युपगम्यते । स ह्यकरणः । 'अपाणिपादो जवनो ग्रहीता पश्यत्यचक्षुः स श्रुत्योत्यकर्णः' इत्यादिमन्त्रवर्णात् । 'हिरण्यगर्भं पश्यत जायमानम्' 'हिरण्यगर्भं जनयामास पूर्वम्' इत्यादि च श्वेताश्वरीयाः पठन्ति । भोक्ता कर्मफलसम्बन्धी देहे तद्विलक्षणो जीव इति वक्ष्यामः ।

किमेकशरीरमनेकचेतनाधिष्ठितं न भवति किं तैर्निर्णीतकर्तृभोक्तधिष्ठितमिति विकल्प्याऽऽद्यं दूषयति-नेति । अस्ति हि परमते शरीरस्य जीवाधिष्ठितस्यैवेश्वराधिष्ठितत्वं तथाचैकशरीरमनेकचेतनाधिष्ठितं न भवतीति नास्ति सेश्वरवादिनां शङ्केत्यर्थः । सङ्ग्रहवाक्यं विवृणोति-ये तावदिति । अचेतननां चेतनाधिष्ठितानामेव प्रवृत्तिरित्यत्र दृष्टान्तमाह-रथादिवदिति । द्वितीयं प्रत्याह-न चेति । कार्यकरणानामधिष्ठातृदेवता तर्हि तत्कार्यकरणानां किमधिष्ठातृदेवतान्तरमिति पृच्छति-किं तर्हीति । देवताकार्यकरणानामधिष्ठातृदेवतान्तरमिष्टं चेदनवस्था स्यादिति मन्वानं प्रत्याह-कार्यकरणवतीनामिति । शाकल्यब्राह्मणमनुसृत्याऽऽह-प्राणेति । ननु भूयस्यो देवताः कथं तासां प्राणलक्षणैकदेवताप्रभेदत्वमत आह-अध्यात्मेति । अध्यात्माधिभूताधिदैवानां भेदकोटिभिर्विकल्पो यासामिति विग्रहः । नियन्तृत्वप्रयुक्तव्यापारवत्त्वं वारयितुं विशिनष्टि-अध्यक्षतामात्रेणेति । अथेश्वरस्यापि नियन्तृत्वात्कार्यकरणवत्त्वं देवतानामिव स्यादिति चेन्नेत्याह-स हीति । अकरणत्वमकार्यत्वस्योपलक्षणम् । तत्र श्रुतिं प्रमाणयति-अपाणीति । आदिपदेन च न तस्य कार्यं करणं च विद्यत इत्यादिमन्त्रवर्णो गृहीतः । सूत्रात्मा हिरण्यगर्भः सा चैका समष्टिरूपा देवता तदवस्थाभेदानां देवतानामीश्वरो नियन्तेत्युक्तं तत्र प्रमाणमाह-हिरण्यगर्भमिति । आदिपदेन हिरण्यगर्भः समवर्ततेत्यादि गृह्यते । देवानामीश्वरस्य चास्मिन्वेहे भोक्तृत्वाभावे कस्य भोक्तृत्वमित्यत आह-भोकेति । तद्विलक्षणो देवतेश्वराभ्यां व्यावृत्त इति यावत् ।

अथ पञ्चमाध्यायस्य द्वितीयः खण्डः

स होवाच किं मेऽन्नं भविष्यतीति यत्किञ्चिदिदमा श्वभ्य आ

वागादीनां चेह संवादः कल्पितो विदुषोऽन्वयव्यतिरेकाभ्यां प्राणश्रेष्ठतानिर्धारणार्थम् । यथा लोके पुरुषा अन्योन्यमात्मनः श्रेष्ठतायै विवदमानाः कश्चिद्गुणविशेषाभिन्नं पृच्छन्ति को नः श्रेष्ठो गुणैरिति । तेनोक्ता एकैकश्येनादः कार्यं साधयितुमुद्यच्छत येनादः कार्यं साध्यते स वः श्रेष्ठ इत्युक्तास्तथैवोद्यच्छन्त आत्मनोऽन्यस्य वा श्रेष्ठतां निर्धारयन्ति । तथेमं संव्यवहारं वागादिषु कल्पितवती श्रुतिः । कथं नाम विद्वान्वागादीनामेकैकस्याभावेऽपि जीवनं दृष्टं न तु प्राणस्येति प्राणश्रेष्ठतां प्रतिपद्येतेति । तथा च श्रुतिः कौपीतकिनाम्-‘जीवति वागपेतो मूकान्हि पश्यामो जीवति चक्षुरपेतोऽन्धान्हि पश्यामो जीवति श्रोत्रापेतो बधिरान्हि पश्यामो जीवति मनोपेतो वालाह्नि पश्यामो जीवति बाहुच्छिन्नो जीवत्यूरुच्छिन्नः’ इत्याद्या ॥ १५ ॥

इतिछान्दोग्योपनिषच्छाङ्करभाष्ये पञ्चमाध्यायस्य प्रथमः खण्डः ॥ १ ॥

स होवाच मुख्यः प्राणः किं मेऽन्नं भविष्यतीति । मुख्यं प्राणं प्रष्टार-

वागादिशब्दवाच्याश्चेतनावृत्यो देवता इति स्वीकृत्याऽऽख्ययिकायाः स्वार्थनिवृत्त्यर्थमुक्तामदानीं तस्यास्तात्पर्यमाह-वागादीनां चेति । कल्पनाप्रयोजनमाह-विदुष इति । यथाक्तां कल्पनां दृष्टान्तेन स्पष्टयति-यथेत्यादि । तेनोक्ता इत्युक्तमेव व्यनक्ति-एकैकश्येनेति । विदुष इत्यादिनोक्तं प्रयोजनं प्रकटयति-कथं नामेति । विद्वान्प्राणश्रेष्ठतां कथं नाम प्रतिपद्येतेति सम्बन्धः । प्रतिपत्तिप्रकारं सङ्क्षिपति-वागादीनामिति । फलवती कल्पनेति शेषः । दृष्टेऽध्यर्थे श्रुतिमनुप्राहकत्वेन दर्शयति-तथा चेति ॥ १५ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

पञ्चमाध्यायस्य प्रथमः खण्डः ॥ १ ॥

वागादीनां स्वामी श्रौद्ध्यादिगुणः प्राणोऽस्मीति विद्यादिति प्रधानविद्यामुपदिश्य तदर्शनाङ्गभूतान्नवासोदृष्टिविधानार्थं प्रक्रमे प्रथममन्नदृष्टिं विधातुं प्रसङ्गं प्रकुरुते-स होवाचेति । मुख्यस्य प्राणस्य प्रष्टृत्वं वागादीनां प्रतिवक्तृत्वं च काल्पनिकमित्याह-मुख्यमिति । यदिदमित्युक्तमेव च यत्पदं वाक्यार्थकल्पनार्थं यद-

शकुनिभ्य इति होचुस्तद्वा एतदनस्यान्नमनो ह वै नाम प्रत्यक्षं न ह वा एवंविदि किञ्चनानन्नं भवतीति ॥ १ ॥

स होवाच किं मे वासो भविष्यतीत्याप इति होचुस्तस्माद्वा

मिव कल्पयित्वा वागादीन्प्रतिवक्तृनिव कल्पयन्ती श्रुतिराह-यदिदं लोके-
ऽन्नजातं प्रसिद्धमा श्वभ्यः श्वभिः सहाऽऽशकुनिभ्यः सह शकुनिभिः
सर्वप्राणिनां यदन्नं तत्त्वान्नमिति होचुर्वागादय इति । प्राणस्य सर्वमन्नं
प्राणोऽन्ता सर्वस्यान्नस्येत्येवं प्रतिपत्तये कल्पिताख्यायिकारूपाध्यावृत्य
स्वेन श्रुतिरूपेणाऽऽह । तद्वा एतद्यत्किञ्चिल्लोके प्राणिभिरन्नमद्यतेऽनस्य
प्राणस्य तदन्नं प्राणेनैव तदद्यत इत्यर्थः । सर्वप्रकारचेष्टाव्याप्तिगुणप्रदर्शना-
र्थमन इति प्राणस्य प्रत्यक्षं नाम । प्राद्युपसर्गपूर्वत्वे हि विशेषगतिरेव
स्यात् । तथा च सर्वान्नानामत्तुर्नामग्रहणमितिदं प्रत्यक्षं नामान इति
सर्वान्नानामत्तुः साक्षादभिधानम् । न ह वा एवंविदि यथोक्तप्राणविदि
प्राणोऽहमस्मि सर्वभूतस्थः सर्वान्नानामत्तेति तस्मिन्नेवंविदि ह वै किञ्चन
किञ्चिदपि प्राणिभिराद्यं सर्वैरन्नमन्नाद्यं न भवति सर्वमेवं विद्यन्नं भव-
तीत्यर्थः । प्राणभूतत्वाद्विदुषः । “प्राणाद्वा एव उदेति प्राणेऽस्तमेति”
इत्युपक्रम्य-“एवंविदो ह वा उदेति सूर्य एवंविद्यस्तमेति” इति
श्रुत्यन्तरात् ॥ १ ॥

स होवाच पुनः प्राणः । पूर्ववदेव कल्पना किं मे वासो भविष्यती-

न्नमित्यन्नानूद्यते । तद्वा एतदित्याद्युत्तरवाक्यस्य पूर्ववाक्यादर्थभेदाभावमा-
शङ्क्याऽऽह-प्राणस्येति । प्राणशब्दं विहायानशब्दप्रयोगे तात्पर्यमाह-सर्वप्रकारेति ।
अन चेष्टायामितिधातुजस्यानशब्दस्योपादानं सर्वप्रकारचेष्टया प्राणस्य व्याप्ति-
गुणप्रदर्शनार्थम् । तथा च यः कोऽपि दहति शोषयति प्लावयति वा स सर्वो-
ऽपि प्राण एवेति युक्तं प्राणस्यान इति नामेत्यर्थः । प्रत्यक्षं पूर्वोक्तधातुजन्म-
नामेति यावत् । उक्तमेवार्थं समर्थयते-प्रादीति । अनशब्दस्येति शेषः । न
प्राणस्य सर्वचेष्टाप्तिरित्येवकार्थः । तथा च प्राणादिशब्दोपादाने विशेषव्या-
प्तिरेवेति स्थिते सतीत्यर्थः । अन इति प्रत्यक्षमिदं नाम सर्वान्नानामत्तुर्नामग्रह-
णमिति सम्बन्धः । तदेव व्याचष्टे-सर्वान्नानामिति । ततश्च प्राणशब्दस्य प्राण-
विदः सर्वमन्नं चेत्तद्विदुषो भक्ष्याभक्ष्यविभागासिद्धौ तद्विषयं शास्त्रं विरुध्ये-
तेत्याशङ्क्याऽऽध्यात्मिकं रूपं हित्वाऽऽधिदैविकेन रूपेण तस्य सर्वान्नत्वे
विभागशास्त्रमाध्यात्मिकपरिच्छेदविषयत्वेनाविरुद्धमित्याह-प्राणभूतत्वादिति ।
प्राणभूतो विद्वानित्यत्र श्रुत्यन्तरं संवादयति-प्राणादिति ॥ १ ॥

एतदशिष्यन्तः पुरस्ताच्चोपरिष्ठाच्चाद्भिः परिदधति लम्भुको ह वासो
भवत्यनग्नो ह भवति ॥ २ ॥

त्याप इति होचुर्वागादयः । यस्मात्प्राणस्य वास आपस्तस्माद्वा एतदशि-
ष्यन्तो भोक्ष्यमाणा भुक्तवन्तश्च ब्राह्मणा विद्वांस एतत्कुर्वन्ति । किम् ।
अद्भिर्वासस्थानीयाभिः पुरस्ताद्भोजनात्पूर्वमुपरिष्ठाच्च भोजनादूर्ध्वं च
परिदधति परिधानं कुर्वन्ति मुख्यस्य प्राणस्य लम्भुको लम्भनशीलो वासो
ह भवति । वाससो लब्धैव भवतीत्यर्थः । अनग्नो ह भवति । वाससो
लम्भुक्त्वेनार्थसिद्धैवानग्नतेत्यनग्नो ह भवतीत्युत्तरीयवान्भवतीत्येतत् ।

भोक्ष्यमाणस्य भुक्तवन्तश्च यदाचमनं शुद्ध्यर्थं विज्ञातं तस्मिन्प्राणस्य
वास इति दर्शनमात्रमिह विधीयते । अद्भिः परिदधतीति नाऽऽचमनान्त-
रम् । यथा लौकिकैः प्राणिभिरद्यमानमन्नं प्राणस्येति दर्शनमात्रं तद्वर्तिकं
मेऽन्नं किं मे वास इत्यादिप्रश्नप्रतिवचनयोस्तुल्यत्वात् । यदाचमनमपूर्वं
तादर्थ्येन क्रियेत तदा कृम्याद्यन्नमपि प्राणस्य भक्ष्यत्वेन विहितं स्यात् ।
तुल्ययोर्विज्ञानार्थयोः प्रश्नप्रतिवचनयोः प्रकरणस्य विज्ञानार्थत्वादर्थजर-
तीयो न्यायो न युक्तः कल्पयितुम् ।

यत्तु प्रसिद्धमाचमनं प्रायत्यार्थं प्राणस्यानग्नतार्थं च न भवतीत्युच्यते
न तथा वयमाचमनमुभयार्थं ब्रूमः । किं तर्हि प्रायत्यार्थाचमनसाधनभूता

प्राणविद्याङ्गत्वेनान्नदृष्टिरुपदिष्टा । सम्प्रति तदङ्गत्वेन वासोदृष्टिं प्रस्तौति
स होवाचेति । अत्रापि प्राणस्य प्रष्टृत्वं वागादीनां प्रतिवक्तृत्वं च कल्पितमे-
वेत्याह-पूर्ववदिति । अपां प्राणं प्रति वासोरूपत्वे गमकमाह-यस्मादिति ।
वासोदृष्टिफलमाचष्ट-लम्भुक इति । अनग्नो ह भवतीत्यस्य पौनरुक्त्यमा-
शङ्क्यार्थविशेषमाह-वासस इति ।

आचमनान्तरं प्राणविदो विधीयत एवंविदशिष्यन्नाचामेदिति श्रुतेरि-
त्याशङ्क्याऽह-भोक्ष्यमाणस्येति । आदिपदेन प्रतिवचने गृह्यते । सर्वप्राणिभो-
ग्येऽन्ने तस्यान्नमितिदृष्टिवदाचमनीयास्वप्सु तस्य विधीयते वासोदृष्टिरित्युक्तं
व्यतिरेकद्वारा विवृणोति-यदीति । तादर्थ्येनानग्नतार्थत्वेनेति यावत् । अथ
पूर्वमन्नदृष्टिरेव विधीयते सर्वान्नभक्षणस्य प्रमाणविरुद्धत्वादिह त्वपूर्वमाचम-
नविरोधाद्विधीयतामित्याशङ्क्याऽऽह-तुल्ययोरिति ।

एकस्याऽऽचमनस्य शुद्ध्यर्थत्वमनग्नतार्थत्वं च वक्तुमशक्यं विरोधादित्या-
शङ्क्याऽऽह-यत्त्विति । विरोधो यथा स्यात्तथेति यावत् । तर्हि कीदृगाचमनं
विवक्षितमित्याह-किं तर्हीति । प्रयतस्य भावः प्रायत्यं तदर्थं याऽऽचमनक्रिया

तद्वैतसत्यकामो जाबालो गोश्रुतये वैयाघ्रपद्यायोक्तवोवाच
यद्यप्येनच्छुष्काय स्थाणवे ब्रूयाज्जायेरन्नेवास्मिञ्छाखाः प्ररोहेयुः
पलाशानीति ॥ ३ ॥

अथ यदि महज्जिगमिषेदमावास्यायां दीक्षित्वा पौर्णमास्यां
रात्रौ सर्वौषधस्य मन्थं दधिमधुनोरुपममथ्य ज्येष्ठाय श्रेष्ठाय स्वाहे-

आपः प्राणस्य वास इति दर्शनं चोद्यत इति ब्रूमः । तत्राऽऽचमनस्योभ-
यार्थत्वप्रसङ्गशेषोपचोदनाऽनुपपन्ना । वासोऽर्थे एवाऽऽचमने तद्दर्शनं
स्यादिति चेत् । न । वासोज्ञानार्थवाक्ये वासोर्थापूर्वाचमनविधाने तत्रा-
नग्नतार्थत्वदृष्टिविधाने च वाक्यभेदः । आचमनस्य तदर्थत्वमन्यार्थत्वं
चेति प्रमाणाभावात् ॥ २ ॥

तदेतत्प्राणदर्शनं स्तूयते । कथम् । तद्वैतप्राणदर्शनं सत्यकामो जा-
बालो गोश्रुतये नाम्ना वैयाघ्रपद्याय व्याघ्रपदोऽपत्यं वैयाघ्रपद्यस्तस्मै गोश्रु-
त्याख्यायोक्तोवाचान्यदपि वक्ष्यमाणं वचः । किं तदुवाचेत्याह-यद्यपि
शुष्काय स्थाणव एतद्दर्शनं ब्रूयात्प्राणविज्ञायेरन्नेवास्मिन्स्थाणौ
शाखाः प्ररोहेयुश्च पलाशानि पत्राणि, किमु जीवते पुरुषाय ब्रूयादिति ॥३॥

यथोक्तप्राणदर्शनविद् इदं मन्थाख्यं कर्माऽऽरभ्यते-अथानन्तरं यदि
महन्महत्त्वं जिगमिषेदन्तुमिच्छेन्महत्त्वं प्राप्तुं यदि कामयेतेत्यर्थः ।

तत्साधनभूतास्वप्नु वासःसङ्कल्पन क्रियान्तरमत्र विधित्सितमित्याह-प्राय-
त्येति । क्रियाभेदे फलितमाह-तत्रेति । अन्यार्थास्वप्सवन्यार्थत्वचिन्तने प्रमा-
णविरोधाद्विधियोगेन वासोर्थाचमनान्तरमेव विधेयं तत्र चानग्नतार्थत्व-
चिन्तनमुचिमिति शङ्कार्थः । वासोर्थापूर्वाचमनविधाने तत्रानग्नतार्थत्वदृष्टि-
विधाने च वाक्यभेदप्रसङ्गात्प्रसिद्धाचमनसाधनभूतास्वप्नु वासोदृष्टिपरमेव
च वाक्यमित्युत्तरमाह-नेत्यादिना । वासोर्थात्वमन्यार्थत्वं दृष्ट्यर्थत्वमित्युक्ते
प्राणस्यैकस्य वाक्यस्याप्रमाणत्वप्रसङ्गादिति यावत् ॥ २ ॥

तद्वैतदित्यादि वाक्यं च विधानार्थं नापि फलवचनं तथा च व्यर्थमि-
त्याशङ्क्याह-तदेतदिति । स्तुतिमेव प्रश्नपूर्वकं विवृणोति-कथमिति । जीवते
पुरुषाय प्राणविद्यावदेतद्दर्शनं ब्रूयात्तदाऽस्मिन्महाफलं भवतीति किमु वक्तव्य-
मिति योजना ॥ ३ ॥

गोदोहनवदधिकृताधिकारमिदं कर्म प्राणविदोऽस्मिन्नधिकारोऽस्तीत्याह-
यथोक्तेति । अनन्तरं प्राणविद्यानिष्पत्तेरिति शेषः । वाक्यशेषं पूरयति-तस्येति ।
महत्त्वद्वारा विषयोपभोगकामुकस्य कर्मविधायि शास्त्रं श्येनादिशास्त्रवदनर्थ-

त्यग्रावाज्यस्य हुत्वा मन्थे सम्पातमवनयेत् ॥ ४ ॥

वसिष्ठाय स्वाहेत्यग्नावाज्यस्य हुत्वा मन्थे सम्पातमवनयेत्प्र-
तिष्ठायै स्वाहेत्यग्नावाज्यस्य हुत्वा मन्थे सम्पातमवनयेत्सम्पदे स्वा-

तस्येदं कर्म विधीयते । महत्त्वे हि सति भीरुपनमते । श्रीमतो ह्यर्थप्राप्तं
धनं ततः कर्मानुष्ठानं ततश्च देवयानं पितृयाणं वा पन्थानं प्रतिपत्स्यत
इत्येतत्प्रयोजनमुरीकृत्य महत्त्वप्रेप्सोरिदं कर्म न विषयोपभोगकामस्य ।
तस्यायं कालादिविधिरुच्यते-अमावास्यायां दीक्षित्वा दीक्षित इव भूमि-
शयनादिनियमं कृत्वा तपोरूपं सत्यवचनं ब्रह्मचर्यमित्यादिधर्मवान्भूत्वे-
त्यर्थः । न पुनर्दीक्षमेव कर्मजातं सर्वमुपादत्ते । अतद्विकारत्वान्मन्थाख्यस्य
कर्मणः । “उपसद्भती” इति श्रुत्यन्तरात्पयोमात्रभक्षणं च शुद्धिकारणं तप
उपादत्ते । पौर्णमास्यां रात्रौ कर्माऽऽरभते सर्वोपधस्य ग्राम्यारण्यानामो-
पधीनां यावच्छक्यल्पमल्पमुपादाय तद्वितुषीकृत्याऽऽममेव पिष्टं दधि-
मधुनोरौदुम्बरे कंसाकारे चमसाकारे वा पात्रे श्रुत्यन्तरात्प्रक्षिप्योपम-
थ्याग्रतः स्थापयित्वा ज्येष्ठाय श्रेष्ठाय स्वाहेत्यग्नावावसथ्य आज्यस्याऽऽ-
वापस्थाने हुत्वा स्तुवसंलग्नं मन्थे सम्पातमवनयेत्संस्त्रवमधः पातयेत् ॥४॥

समानमन्यत् । वसिष्ठाय प्रतिष्ठायै सम्पद आयतनाय स्वाहेति प्रत्येकं

फलमेवेत्याशङ्क्याऽऽह-महत्त्वे हीति । तस्येति प्रकृतमन्थाख्यकर्मोक्तिः ।
कालादीत्यादिशब्दो द्रव्यादिसङ्ग्रहार्थः । दैक्षं दीक्षायां भवं मौज्यभ्यञ्जनादि
न सर्वमेवायमनुतिष्ठति । प्रकृतिधर्मा हि विकृतावनुवर्तन्ते । प्रकृतिवद्विकृतिः
कर्तव्येति न्यायान् । न चेदं कर्म कस्यचिद्विकृतिरतो यथोक्तधर्मवत्त्वमेवात्र
विवक्षितमित्यर्थः । दीक्षित्वेत्यनेन विवक्षितं धर्मान्तरमाह-उपसदिति । उप-
सदो नामेष्टयः प्रवर्ग्याहःसु प्रसिद्धाः । तासु व्रतं पयोमात्रभक्षणं तदुपेतो
भूत्वा मन्थं सम्पाद्य जुहोति वाजसनेयके समानप्रकरणे श्रवणादिति यावत् ।
पिष्टं कृत्वा तदाममपकमेव दधिमधुनोः सम्बन्धिपात्रे प्रक्षिप्येति सम्बन्धः ।
औदुम्बरत्वे नियमः । पात्रस्याऽऽकारे तु विकल्पः । कथमश्रुतं पात्रमत्र
कल्प्यते तत्राऽऽह-श्रुत्यन्तरादिति । औदुम्बरे कंसाकारे कंसे चमसे वेति वाज-
सनेये श्रवणात्सर्वशाखाप्रत्ययन्यायेनापेक्षितं पात्रमत्र गृहीतमित्यर्थः । आव-
सथसम्बन्धी लौकिकोऽग्निरावसथ्यो विवक्षितो यस्मिन्नौपासनाख्यं कर्म
क्रियते । आज्यस्य हुत्वेति सम्बन्धः । आवापस्थानमाहुतिप्रक्षेपप्रदेशो
गृह्योक्तः ॥ ४ ॥

वसिष्ठाय स्वाहेत्यादिवाक्यं पूर्ववाक्येन तुल्यार्थमित्याह-समानमिति ।

हेत्यग्नावाज्यस्य हुत्वा मन्थे सम्पातमवनयेदायतनाय स्वाहेत्यग्ना-
वाज्यस्य हुत्वा मन्थे सम्पातमवनयेत् ॥ ५ ॥

अथ प्रतिसृप्याञ्जलौ मन्थमाधाय जपत्यमो नामास्यमा हि ते
सर्वमिदं स हि ज्येष्ठः श्रेष्ठो राजाऽधिपतिः स मा ज्यैष्ठ्यं श्रेष्ठ्यं
राज्यमाधिपत्यं गमयत्वहमेवेदं सर्वमसानीति ॥ ६ ॥

अथ खन्वेतयर्चा पच्छ आचामति तत्सवितुर्वृणीमह इत्याचा-
मति वयं देवस्य भोजनमित्याचामति श्रेष्ठं सर्वधातममित्याचामति
तुरं भगस्य धीमहीति सर्वं पिबति निर्णिज्य कसं चमसं वा पश्चादग्नेः
तथैव सम्पातमवनयेद्भुत्वा ॥ ५ ॥

अथ प्रतिसृप्याग्नेरीषदपसृत्याञ्जलौ मन्थमाधाय जपतीमं मन्त्रम् ।
अमो नामास्यमा हि ते । अम इति प्राणस्य नाम । अग्नेन हि प्राणः प्राणिति
देह इत्यतो मन्थद्रव्यं प्राणस्यान्नत्वात्प्राणत्वेन स्तूयतेऽमो नामासीति ।
कुतः । यतोऽमा सह हि यस्मात्ते तव प्राणभूतस्य सर्वं समस्तं जगदि-
दमतः । स हि प्राणभूतो मन्थो ज्येष्ठः श्रेष्ठश्च । अत एव च राजा दीप्ति-
मानधिपतिश्चाधिष्ठाय पालयिता सर्वस्य । स मा मामपि मन्थः प्राणो
ज्येष्ठ्यादिगुणपूगमात्मनो गमयत्वहमेवेदं सर्वं जगदसानि भवानि प्राणवत् ।
इतिशब्दोमन्त्रपरिसमाप्त्यर्थः ॥ ६ ॥

अथानन्तरं खत्वेतया वक्ष्यमाणचर्या पच्छः पादश आचामति भक्ष-
यति, मन्त्रस्यैकैकेन पादनैकैकं ग्रासं भक्षयति । तद्भोजनं सवितुः सर्वस्य
प्रसवितुः । प्राणमादित्यं चैकीकृत्योच्यते । आदित्यस्य वृणीमहे प्रार्थये-

तुल्यत्वमेव स्पष्टयति-वसिष्ठायेति । स्वाहेति मन्त्रं समुच्चार्य हुत्वेति सम्बन्धः ।
तथैव प्रथमहोमानन्तरमित्यर्थः ॥ ५ ॥

आहुत्यानन्तर्यमथशब्दार्थः । भवतु प्राणस्येदं नाम मन्थस्य तु कथं
मन्त्रार्थत्वमित्याशङ्क्याऽऽह-अग्नेन हीति । प्रतिज्ञातेऽर्थं प्रश्नपूर्वकं हेतुमाह-
कुत इति । अतश्चामो नामासीति पूर्वेण सम्बन्धः । हेतुं व्याचष्टे-यस्मादिति ॥ ६ ॥

अनन्तरं जपकर्मणः सकाशादिति शेषः । तदेव स्पष्टयति-मन्त्रस्येति ।
मन्त्रस्यैकैकेन पादेन मन्थस्यैकैकं ग्रासं भक्षयतीति योजना । भोजनं मन्थरू-
पमिति सम्बन्धः । तत्कथं सवितुः स्यात्प्राणस्य हि मन्थद्रव्यमन्नमित्युक्तं
तत्राऽऽह-प्राणमिति । उच्यते सवितुर्भोजनमिति शेषः । प्राणादित्ययोरेकत्वे
फलितं वाक्यार्थमाह-आदित्यस्येति । मन्थरूपं तद्भोजनमिति पूर्वेण सम्बन्धः ।

संविशति चर्मणि वा स्थण्डिले वा वाचंयमोऽप्रसाहः स यदि स्त्रियं पश्येत्समृद्धं कर्मेति विद्यात् ॥७॥

तदेष श्लोको यदा कर्मसु काम्येषु स्त्रियं स्वप्नेषु पश्यति समृद्धिं तत्र जानीयात्तस्मिन्स्वप्ननिदर्शने तस्मिन्स्वप्ननिदर्शने ॥ ८ ॥
इति च्छान्दोग्योपनिषदि पञ्चमाध्यायस्य द्वितीयः खण्डः ॥ २ ॥

महि मन्थरूपम् । येनाग्नेन सावित्रेण भोजनेनोपभुक्तेन वयं सवितृस्वरूपा-
पञ्चा भवेमेत्यभिप्रायः । देवस्य सवितुरिति पूर्वेण सम्बन्धः । श्रेष्ठं प्रश-
स्यतमं सर्वाग्नेभ्यः सर्वघातमं सर्वस्य जगतो धारयितुममतिशयेन
विधातुममिति वा । सर्वथा भोजनविशेषणम् । तुरं त्वरं तूर्णं शीघ्रमि-
त्येतत् । भगस्य देवस्य सवितुः स्वरूपमिति शेषः । धीमहि चिन्तयेमहि
विशिष्टभोजननेन संस्कृताः शुद्धात्मानः सन्त इत्यभिप्रायः । अथवा भगस्य
श्रियः कारणं महत्त्वं प्राप्तुं कर्म कृतवन्तो वयं तद्धीमहि चिन्तयेमहोति सर्वं
च मन्थलेपं पिबति निर्णिज्य प्रक्षाल्य कंसं कंसाकारं चमसं चमसाकारं
धौदुम्बरं पात्रम् । पीत्वाऽऽचम्य पश्चादग्नेः प्राक्शिराः संविशति चर्मणि
वाऽजिने स्थण्डिले केवलायां वा भूमौ । वाचंयमो वाग्यतः सन्नित्यर्थः ।
अप्रसाहो न प्रसह्यते नाभिभूयते स्याद्यनिष्टस्वप्नदर्शनेन यथा तथा संय-
तचित्तः सन्नित्यर्थः । स एवंभूतो यदि स्त्रियं पश्येत्स्वप्नेषु तदा विद्यात्स-
मृद्धं ममेदं कर्मेति ॥ ७ ॥

तदेतस्मिन्नर्थे एष श्लोको मन्त्रोऽपि भवति । यदा कर्मसु काम्येषु

प्रार्थनाविषयं भोजनमेव विशिनष्टि-येनेति । तस्यैव विशेषणान्तरं श्रेष्ठमि-
त्यादि । स्थितिकारणत्वमुक्त्वा जनकत्वं पक्षान्तरमाह-अतिशयेनेति । जगद्व्याप्तौ
फलदाने ध्यातुः श्रेष्ठम् । किमिति भोजने कथ्यमाने ध्यानमुच्यते तत्राऽऽ-
ह-विशिष्टेति । शुद्धधीत्वं ध्यानकारणमुक्त्वा प्रकृतकर्मवत्प्रेक्षितमहत्त्वे हेतुत्वा-
दपि ध्यानमनुष्ठेयमित्याह-अथवेति । सावित्रं रूपमुक्तं नियमेनौदुम्बरं वैकल्पि-
ताकारे विशेषः । पात्रं प्रक्षाल्य पिबतीति सम्बन्धः । मन्थलेपं पात्रं प्रक्षाल्य
पीत्वाऽऽचमनपूर्वकमग्नेः पश्चिमभागे कृष्णाजिनव्यवहितायां केवलायां वा
भूमौ प्राक्शिरा भूत्वा शयीतेत्याह-पीत्वेति । शयानस्य कर्तव्यं दर्शयति-वाचंयम
इति । तस्य स्वप्ने कथञ्चिदुत्तमस्त्रीदर्शने शुभागमः सूच्यत इत्याह-स एवंभूत इति ॥८॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां
पञ्चमाध्यायस्य द्वितीयः खण्डः ॥ २ ॥

अथ पञ्चमाध्यायस्य तृतीयः खण्डः

श्वेतकेतुर्हाऽऽरुणेयः पञ्चालानां समितिमेयाय तः ह प्रवाहणो
जैवलिरुवाच कुमारानु त्वाऽशिषत्पितेत्यनु हि भगव इति ॥१॥

वेत्थ यदितोऽधि प्रजाः प्रयन्तीति न भगव इति वेत्थ यथा
पुनरावर्तन्त ३ इति न भगव इति वेत्थ पथोर्देवयानस्य पितृया-
णस्य च व्यावर्तना ३ इति न भगव इति ॥ २ ॥

कामार्थेषु स्त्रियं स्वप्नेषु स्वप्नदर्शनेषु स्वप्नकालेषु वा पश्यति समृद्धिं तत्र
जानीयात् । कर्मणां फलनिष्पत्तिर्भविष्यतीति जानीयादित्यर्थः । तस्मि-
न्स्यादिप्रशस्तस्वप्नदर्शने सतीत्यभिप्रायः । द्विरुक्तिः कर्मसमाप्त्यर्था ॥८॥

इतिच्छान्दोग्योपनिषच्छाङ्करभाष्ये पञ्चमाध्यायस्य द्वितीयः खण्डः ॥ २ ॥

ब्रह्मादिस्तत्रपर्यन्ताः संसारगतयो वक्तव्या वैराग्यहेतोर्मुमुक्षूणामि-
त्यत आख्यायिकाऽऽरभ्यते-श्वेतकेतुर्नामतो ह, इत्येतिह्यार्थः । अरुणस्याप-
त्यमारुणिस्तस्यापत्यमारुणेयः पञ्चालानां जनपदानां समितिं सभामेयाया
ऽऽजगाम । तमागतवन्तं ह प्रवाहणो नामतो जीवलस्यापत्यं जैवलिरुवा-
चोक्तवान् । हे कुमारानु त्वा त्वामशिषदन्वशिषत्पिता । किमनुशिषस्त्वं
पित्रेत्यर्थः । इत्युक्तः स आहानु ह्यनुशिष्टोऽस्मि भगव इति सूचयन्नाह ॥१॥

तं होवाच यद्यनुशिष्टोऽसि वेत्थ यदितोऽस्माल्लोकादध्यूर्ध्वं यत्प्रजाः
प्रयन्ति यद्रूच्छन्ति तत्किं जानीष इत्यर्थः । न भगव इत्याहेतरो न जानेऽहं
तद्यत्पृच्छसि । एवं तर्हि वेत्थ जानीषे यथा येन प्रकारेण पुनरावर्तन्त
इति । न भगव इति प्रत्याह । वेत्थ पथोर्मार्गयोः सहप्रयाणयोर्देवयानस्य
पितृयाणस्य च व्यावर्तना व्यावर्तनमितरेतरवियोगस्थानं सह गच्छता-
मित्यर्थः । न भगव इति ॥ २ ॥

प्राणविद्या तदङ्गकर्म चेत्युभयमुक्तमिदानीमग्निविद्यामाख्यातुकामस्ताव-
दाख्यायिकातात्पर्यमाह-ब्रह्मादीति । तासां च वक्तव्यत्वे हेतुमाह-वैराग्यहेतो-
रिति । राजा कुमार इति सम्बोधयन्नभिमानं श्वेतकेतोरपनिनीषति ॥ १ ॥

यथेत्यस्यार्थमाह-येनेति । विद्वद्विदुषोस्तुल्यमार्गयोः सतोर्द्वौ मार्गौ तयो-
र्मध्ये देवयानस्येत्यादि योज्यम् । उक्तं वाक्यार्थं सङ्क्षिपति-इतरेतरेति । विदुषां
च कर्मिणां च मार्गद्वयमधिकृत्य स प्रस्थितानां यत्र मिथो वियोगो भवति
तत्किं वेत्थेत्यर्थः ॥ २ ॥

वेत्थ यथाऽसौ लोको न सम्पूर्यत ३ इति न भगव इति वेत्थ
यथा पञ्चम्यामाहुतावापः पुरुषवचसो भवन्तीति नैव भगव इति । ३ ।

अथानु किमनुशिष्टोऽवोचथा यो हीमानि न विद्यात्कथं सोऽ
नुशिष्टो ब्रवीतेति स हाऽऽयस्तः पितुरर्धमेयाय तश्चोवाचाननुशिष्य
वाव किल मा भगवानब्रवीदनु त्वाऽशिषमिति ॥ ४ ॥

पञ्च मा राजन्यबन्धुः प्रश्नानप्राक्षीत्तेषां नैकञ्चनाशकं विवक्तु-

वेत्थ यथाऽसौ लोकः पितृसम्बन्धो यं प्राप्य पुनरावर्तन्ते बहुभिः
प्रयद्भिरपि येन कारणेन न सम्पूर्यत इति । न भगव इति प्रत्याह । वेत्थ
यथा येन क्रमेण पञ्चम्यां पञ्चसङ्ख्याकायामाहुतौ हुतायामाहुतिनिर्वृत्ता
आहुतिसाधनाश्चाऽऽपः पुरुषवचसः पुरुष इत्येवं वचोऽभिधानं यासां
ह्यमानानां क्रमेण पष्टाहुतिभूतानां ताः पुरुषवचसः पुरुषशब्दवाच्या
भवन्ति पुरुषाख्यां लभन्त इत्यर्थः । इत्युक्तो नैव भगव इत्याह । नैवाहमत्र
किञ्चन जानामीत्यर्थः ॥ ३ ॥

अथैवमज्ञ, सन्किमनु कस्मात्त्वमनुशिष्टोऽस्मीत्यवोचथा उक्तवानिति ।
यो हीमानि भया पृष्टान्यर्थजातानि न विद्यान् विजानोयात्कथं स विद्व-
त्स्वनुशिष्टोऽस्मीति ब्रवीत । इत्येवं स श्वेतकेतू राज्ञाऽऽयस्त आयासितः
सन्पितुरर्धं स्थानमेयायाऽऽगतवांस्तं च पितरमुवाचाननुशिष्यानुशासन
मद्वत्त्वैव मा मां किल भगवान्समावर्तनकालेऽब्रवीदुक्तवाननु त्वाऽशिषम-
न्वशिषं त्वामिति ॥ ४ ॥

यतः पञ्च पञ्चसङ्ख्याकान्प्रश्नान् राजन्यबधू राजन्या बन्धवोऽस्येति
राजन्यबन्धुः स्वयं दुर्वृत्त इत्यर्थः । अप्राक्षीत्पृष्टांस्तेषां प्रश्नानां नैकञ्चनै-

पितृलोकसम्बन्धिनं लोकमेव व्याकरोति-यं प्राप्येति । आहुतिनिर्वृत्ता
इत्यस्य व्याख्यानमाहुतिसाधनाश्चेति । अपूर्वरूपाणामपां भूतान्तरसमुच्चया-
र्थश्चकारः । अथवा पयोघृतादिरूपेणाऽऽहुतिं साधयन्तीति चाऽऽहुत्या
पुनरपूर्वात्मना निष्पन्ना इत्यर्थः । क्रमेणेति । श्रद्धासोमवृष्यन्नरेतसांह वनद्वा-
रेणेति यावत् । षष्ठाहुतिभूतानामन्त्येष्टिविधानेन शरीराहुतिद्वारा सूक्ष्मतां
गतानामित्यर्थः ॥ ३ ॥

त्वत्पृष्टार्थजातातिरिक्तविषयमनुशासनं ममास्तीत्यनुशिष्टोऽस्मीत्युक्तमि-
त्याशङ्क्याऽऽह-यो हीति ॥ ४ ॥

अननुशिष्य त्वामन्वशिषमिति कथमुक्तवानस्मीत्याशङ्क्याऽऽह-यत इति ।

मिति स होवाच यथा मा त्वं तदैतानवदो यथाऽहमेषां नैकञ्चन वेद यद्यहमिमानवेदिष्यं कथं ते नावक्ष्यमिति ॥ ५ ॥

स ह गौतमो राज्ञोऽर्धमेयाय तस्मै ह प्राप्तायार्हाचकार स ह प्रातः सभाग उदेयाय तद्दोवाच मानुषस्य भगवन्गौतम वित्तस्य वरं वृणीथा इति स होवाच तवैव राजन्मानुषं वित्तं यामेव कुमार-स्यान्ते वाचमभाषथास्तामेव मे ब्रूहीति स ह कृच्छ्रो बभूव ॥ ६ ॥

कमपि नाशकं न शक्तवानहं विवक्तुं विशेषेणार्थतो निर्णेतुमित्यर्थः । स होवाच पिता यथा मा मां वत्स त्वं तदाऽऽगतमात्र एवैतान्प्रश्नानवद उक्तवानसि तेषां नैकञ्चननाशकं विवक्तुमिति तथा मां जानीहि, त्वदीया-ज्ञानेन लिङ्गेन मम तद्विषयमज्ञानं जानीहीत्यर्थः । कथं यथाऽहमेषां प्रश्ना-नामेकञ्चनैकमपि न वेद न ज्ञान इति । यथा त्यमेवाङ्गैतान्प्रश्नान् जानीषे तथाऽहमप्येतान् ज्ञान इत्यर्थः । अतो मय्यन्यथाभावो न कर्तव्यः । कुत एतदेवं यतो न जाने यद्यहमिमान्प्रश्नानवेदिष्यं विदितवानस्मि कथं ते तुभ्यं प्रियाय पुत्राय समावर्तनकाले पुरा नावक्ष्यं नोक्तवानस्मीत्युक्त्वा स ह गौतमो गोत्रतो राज्ञो जैवलेरर्धं स्थानमेयाय गतवान् । तस्मै ह गौतमाय प्राप्तायार्हामर्हणां चकार कृतवान् । स च गौतमः कृतातिथ्य उषित्वा परेद्युः प्रातःकाले सभागे सभां गते राश्युदेयाय । भजनं भागः पूजा सेवा सह भागेन वर्तमानो वा सभागः पूज्यमानोऽन्यैः स्वयं गौतम उदेयाय राजानमुद्रतवान् । तं होवाच गौतमं राजा मानुषस्य भगवन्गौतम मनु-ष्यसम्बन्धिना वित्तस्य ग्रामादेर्वरं वरणीयं कामं वृणीथाः प्रार्थयेथाः ।

नैकञ्चनेत्युक्तमेव न रूपदं नाशकमिति सम्बन्धं दर्शयितुं पुनरुपात्तम् । अतो मां प्रति तव मिथ्यावादिता सिद्धेति शेषः । पिता स्वकीयमिथ्यावादित्वशङ्कां परिहरति-स होवाचेति । यथा मा त्वमित्यादिवाक्यं पूरयित्वा व्याख्यायान-न्तरवाक्यमाकाङ्क्षापूर्वकमुत्थापयति-कथमित्यादिना । तद्व्याचष्टे-यथेति । अज्ञा-नाविशेषोऽतः शब्दार्थः । अन्यथाभावो ज्ञातेऽपि विषये तवानुक्तिरिति यावत् । त्वदीयमज्ञानं कुतो हेतोर्मया ज्ञातव्यमित्याशङ्कामुद्भाव्यानन्तरवा-क्येनोत्तरमाह-कुत इत्यादिना । अतस्तव पात्रभूतस्यानुपदेशान्मदीयम-ज्ञानं ज्ञातव्यमिति शेषः । अर्हणां योग्यां पूजामित्यर्थः । सभागपदं सप्तम्यन्तं राजविषयं प्रथमान्तं गौतमविषयमिति भेदः । गौतममागतं योगक्षेमार्थिनं बुद्ध्वा राजा प्रसन्नः सन्नोक्तवानित्याह-तंहोवाचेति । तर्हि कृतकृत्यस्य तव किमि-

त५ ह चिरं वसेत्याज्ञापयाञ्चकार त५ होवाच यथा मा त्वं
गौतमावदो यथेयं न प्राक्त्वत्तः पुरा विद्या ब्राह्मणान्गच्छति तस्मादु
सर्वेषु लोकेषु क्षत्रस्यैव प्रशासनमभूदिति तस्मै होवाच ॥ ७ ॥

इतिच्छान्दोग्योपनिषदि पञ्चमाध्यायस्य तृतीयः खण्डः ॥ ३ ॥

स होवाच गौतमस्तवैव तिष्ठतु राजन्मानुषं वित्तम् । यामेव कुमारस्य
मम पुत्रस्यान्ते समीपे वाचं पञ्चप्रश्नलक्षणमभाषथा उक्तवानसि तामेव
वाचं मे मह्यं ब्रूहि कथयेत्युक्तो गौतमेन राजा स ह कृच्छ्रो दुःखी बभूव ।
कथं त्विदमिति ॥ ५ ॥ ६

स ह कृच्छ्रीभूतोऽप्रत्याख्येयं ब्राह्मणं मन्वानो न्यायेन विद्या वक्तव्येति
मत्वा तं ह गौतमं चिरं दीर्घकालं वसेत्येवमाज्ञापयाञ्चकाराऽऽज्ञप्तवान्,
यत्पूर्वं प्रत्याख्यातवान् राजा विद्यां यच्च पञ्चाच्चिरं वसेत्याज्ञप्तवान्, तन्नि-
मित्तं ब्राह्मणं क्षमापयति हेतुवचनोक्त्या । तं होवाच राजा सर्वविद्यो
ब्राह्मणोऽपि सन् यथा येन प्रकारेण मा मां हे गौतमावदस्त्वं तामेव विद्या-
लक्षणां वाचं मे ब्रूहीत्यज्ञानात्तेन त्वं जानीहि । तत्रास्ति वक्तव्यं यथा येन
प्रकारेण येन विद्या प्राक्त्वत्तो ब्राह्मणान् गच्छति न गतवती, न च ब्राह्मणा
अनया विद्ययाऽनुशासितवन्तः, तथैतत्प्रसिद्धं लोके यतस्तस्मादु पुरा
पूर्वं सर्वेषु लोकेषु क्षत्रस्यैव क्षत्रजातेरेवानया विद्यया प्रशासनं प्रशास्तृत्वं
शिष्याणामभूद्बभूव । क्षत्रियपरम्परयैवेयं विद्यैतावन्तं कालमागता । तथाऽ-

त्यागमनमित्याशङ्क्याऽऽह-यामेवेति । कृच्छ्रीभावमभिनयति-कथमिति ॥५॥६॥

गौतमस्य वचनं राज्ञो दुःखीभावकारणं तर्हि प्रत्याख्यायतामित्याशङ्क्या-
ऽऽह-स हेति । किमिति तर्हि चिरं वसेत्युक्तवानित्यत आह-न्यायेनेति ।
संवत्सरं वसेति यावत् । वक्तव्या विद्येति शेषः । कथं राज्ञो ब्राह्मणं प्रत्याज्ञां
कुर्वतो न प्रत्यवायः स्यादित्याशङ्क्याऽऽह-यत्पूर्वमिति । प्रत्याख्यानादिविषयं
हेतुवचनम् । न केवलं विद्यावशादेव श्रैष्ठ्यं किन्तु जातितोऽपीत्यपेक्षार्थः ।
तर्हि ब्रूहि तां वाचमित्याशङ्क्याऽऽह-तत्रेति । विद्याप्रवचने प्रस्तुते सतीति
यावत् । यथेत्यस्यापेक्षितं पूरयति-तथेति । प्रसिद्धमेव स्फोरयति-तस्मादिति ।
ब्राह्मणानामनया विद्यया प्रशास्तृत्वस्य प्रागभावादिति यावत् । इतिशब्दोपा-
त्तमर्थं कथयति-क्षत्रियेति । उक्तप्रत्याख्यानादिकारणमतः शब्दार्थः ॥ ७ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां
पञ्चमाध्यायस्य तृतीयः खण्डः ॥ ३ ॥

अथ पञ्चमाध्यायस्य चतुर्थः खण्डः

असौ वाव लोको गौतमाग्निस्तस्याऽऽदित्य एव समिद्रश्मयो

प्यहमेतां तुभ्यं वक्ष्यामि त्वत्सम्प्रदानादूर्ध्वं ब्राह्मणान्गमिष्यति । अतो मया यदुक्तं तत्क्षन्तुमर्हसीत्युक्त्वा तस्मै होवाच विद्यां राजा ॥ ७ ॥

इतिच्छान्दोग्योपनिषच्छाङ्करभाष्ये पञ्चमाध्यायस्य तृतीयः खण्डः ॥ ३ ॥

पञ्चम्यामाहुतावाप इत्ययं प्रश्नः प्राथम्येनापाक्रियते । तदपाकरणमन्वितरेषामपाकरणमनुकूलं भवेदिति । अग्निहोत्राहुत्योः कार्यारम्भो यः स उक्तो वाजसनेयके-“तं प्रति प्रश्नाः । उत्क्रान्तिराहुत्योर्गतिः प्रतिष्ठा तृप्तिः पुनरावृत्तिलोकं प्रत्युत्थायी” इति । तेषां चापाकरणमुक्तं तत्रैव-“ते

ननु यथाप्रश्नमेव प्रतिवचनमुचितं पञ्चमं तु प्रश्नं प्राथम्येन प्रतिवदता क्रमो निराकृतस्तत्र किं कारणमत आह—पञ्चम्यामिति । अर्थक्रममनुसृत्य पाठः क्रमोऽभिधातव्य इत्यर्थः । ननु वाजसनेयकेऽग्निहोत्रप्रकरणेऽग्निहोत्राहुत्यपूर्वपरिणामं जगदित्युक्तं तदेवेहापि विवक्ष्यत इति चेत्किमनेन पिष्टपेपण्य्यायेनेत्याशङ्क्यार्थभेदं वक्तुमग्निहोत्रप्रकरणस्थितमर्थमनुवदति-अग्निहोत्राहुत्योरिति । उक्तप्रकारमेव प्रदर्शयन्प्रथमं याज्ञवल्क्यस्य जनकं प्रति पट् प्रश्नानुत्थापयति-तं प्रतीति । कार्यारम्भस्तच्छब्दार्थः । अग्निहोत्राहुत्यन्नापूर्वपरिणामो जगदिष्यते । तत्राग्निहोत्रे सायं प्रातश्च हुतयोराहुयोरस्माल्लोकादुत्क्रान्तिः । उत्क्रान्तयोः परलोकं प्रति गतिः । गतयोस्तत्र प्रतिष्ठा । प्रतिष्ठितयोः स्वाश्रये सम्पाद्यमाना तृप्तिः । तृप्तिमापाद्यावस्थितयोः पुनरिमं लोकं प्रत्यावृत्तिः । आवृत्तयोराश्रयः पुमान्कथममुं लोकं प्रत्युत्थानशोलो भवतीति कार्यारम्भमधिकृत्य पट्प्रश्नाः प्रवृत्ता इत्यर्थः । तत्रैव वाजसनेयके याज्ञवल्क्यं प्रति जनकस्य प्रतिवचनं दर्शयति-तेषां चेति । अपूर्वरूपे खल्वाहुती यजमानमुत्क्रामन्तं परिवेष्ट्योत्क्रामतः । ते च धूमादिना यजमानेऽन्तरिक्षमाविशति तदाश्रितत्वात्तदाविशतः । ते पुनरन्तरिक्षस्थयजमानानुकूलतया स्थिते स्वयमन्तरिक्षाधिकरणे तदाहवनीयमिव कुर्वते । आहुत्यधिकरणस्याऽऽहवनीयत्वात् । तत्र वायुं समिधमिव कुरुतः । वायुनाऽन्तरिक्षस्य समिध्यमानत्वात् । शुक्लं शुद्धात्माहुतिमिव मरीचीरेवाऽऽदधाते । मरीचीनामन्तरिक्षे व्याप्तत्वात् । ते चान्तरिक्षस्थे तन्निष्ठं यजमानं फलोन्मुखमादधाते । ते पुनरन्तरिक्षादुत्क्रामति यजमाने सहोत्क्रामतः । यजमाने च द्युलोकमाविशति सहाऽऽविशतः । तमाविश्य तमेवाऽऽहवनीयं कुर्वते आदित्यं समिधमित्याद्यन्तरिक्षवदेवोक्तम् । यथा

धूमोऽहरविश्वन्द्रमा अङ्गारा नक्षत्राणि विस्फुलिङ्गाः ॥ १ ॥

वा एते आहुती हुते उत्क्रामतस्ते अन्तरिक्षमाविशतस्ते अन्तरिक्षमेवाऽऽहवनीयं कुर्वते वायुं समिधं मरीचारेव शुक्लामाहुतिं ते अन्तरिक्षं तर्पयतस्ते तत उत्क्रामत इत्याद्येवमेव पूर्ववद्विवं तर्पयतस्ते तत आवर्तते । इमामाविश्य तर्पयित्वा पुरुषमाविशतः । ततः स्त्रियमाविश्य लोकं प्रत्युत्थायी भवति” इति । तत्राग्निहोत्राहुत्योः कार्यारम्भमात्रमेवंप्रकारं भवतीत्युक्तम् । इह तु तं कार्यारम्भमग्निहोत्रापूर्वविपरिणामलक्षणं पञ्चधा प्रविभज्याग्नित्वेनोपासनमुत्तरमार्गप्रतिपत्तिसाधनं विधित्सन्नाह—असौ वाव लोको गौतमाग्निरित्यादि । इह सायंप्रातरग्निहोत्राहुती हुते पयआदिसाधने श्रद्धापुरःसरे आहवनीयाग्निसमिद्धमार्चिरङ्गारविस्फुलिङ्गभाविते कर्त्रादिकारकभाविते चान्तरिक्षक्रमेणोत्क्रम्य शुलोकं प्रविशन्त्यौ सूक्ष्मभूते अप्समवायित्वाद्दशब्दवाच्ये श्रद्धाहेतुत्वाच्च श्रद्धाशब्दवाच्ये तयोरधिकरणोऽग्निरन्यच्च तत्सम्बन्धं समिदादीत्युच्यते । या चासावग्न्यादिभाव-

वाऽऽहुती पूर्वमन्तरिक्षं तर्पयत इत्युक्तं तथैव शुलोकस्थयजमानं फलदानेन सुखिनमातन्वाते । ते चाऽऽरब्धक्षये ततो शुलोकाद्यजमाने पृथिवीमाविशत्यबभूते सहाऽऽवर्तते । पृथिवीं चाऽऽविश्य व्रीह्यादिना स्वाश्रयं श्लेषयित्वा रेतःसिचं पुरुषमाश्रयद्वारेणाऽऽविशतः । पुरुषाच्च रेतोद्वारा द्वितीयां प्रकृतिमाविश्य गर्भीभूतं स्वाश्रयं कर्मानुष्ठानयोग्यं देहभागिनमापादयतः । ततोऽग्नौ पारलौकिकं कर्मानुष्ठायान्ते लोकं प्रत्युत्थानशीलो भवति । इति सर्वं जनकेनोक्तमित्यर्थः । तथाऽपि कथमर्थभेदसिद्धिरित्याशङ्क्योक्तमेव सङ्क्षिप्याऽऽह-तत्रेति । वाजसनेयकं सप्तम्यर्थः । प्रकृतश्रुतेरर्थविशेषं दर्शयति—इह त्विति । पञ्चधा शुपर्जन्यपृथिवीपुरुषयोषित्प्रकारैरिति यावत् । पञ्चाग्निसम्बन्धमवतार्य प्रथमपर्यायस्य तात्पर्यमाह—इहेति । अयं लोको भूलोकस्तस्मिन्नित्यर्थः । आहुत्योरप्समवायित्वसिद्ध्यर्थं विशिनष्टि-पय आदीति । तयोः श्रद्धात्वसिद्ध्यर्थं श्रद्धापुरःसरे इत्युक्तम् । तयोरधिकरणोऽग्निरित्यादिकल्पनोपयोगित्वेन विशेषणान्तरमादत्ते—आहवनीयेति । तयोः स्वातन्त्र्यं परिहरति—कर्त्रादीति । अधिकरणशब्दो भावप्रधानो धर्मिपरः । काल्पनिको शुलोकाख्योऽग्निस्तत्सम्बन्धमिति तच्छब्दोऽग्निविषयः । अन्यच्चेत्युक्तं स्पष्टयति—समिदादीति । आदिशब्दो धूमार्चिरङ्गारादिविषयः । पर्यायतात्पर्यमुक्त्वाऽक्षराणि व्याकरोति—असवित्यादिना । इहेत्येतल्लोकनिर्देशः पूर्वेण सम्बध्यते । तदुत्थानादित्यत्र तच्छब्देनाऽऽदित्यो गृहीतः ॥ १ ॥

तस्मिन्नेतस्मिन्नग्नौ देवाः श्रद्धां जुहति तस्या आहुतेः सोमो

नाऽऽहुत्योः साऽपि तथैव निर्दिश्यते । असौ वाच लोकोऽग्निर्हं गौतम यथाऽग्निहोत्राधिकरणमाहवनीय इह । तस्याग्नेर्द्युलोकाख्यस्याऽऽदित्य एव समिप्तेन हीद्वोऽसौ लोको दीप्यते । अतः समिन्धनात्समिदादित्यः । रश्मयो धूमस्तदुत्थानात् । समिधो हि धूम उत्तिष्ठति । अहरर्चिः प्रकाशसामान्यात् । आदित्यकार्यत्वाच्च चन्द्रमा अङ्गाराः । अहःप्रशमेऽभिव्यक्तेः । अर्चिषो हि प्रशमेऽङ्गारा अभिव्यज्यन्ते । नक्षत्राणि विस्फुलिङ्गा-
अन्द्रमसोऽवयवा इव विप्रकीर्णत्वसामान्यात् ॥ १ ॥

तस्मिन्नेतस्मिन्यथोक्तलक्षणेऽग्नौ देवा यजमानप्राणा अग्न्यादिरूपा अधिदैवतम् । श्रद्धामग्निहोत्राहुतिपरिणामावस्थारूपाः सूक्ष्मा आपः श्रद्धाभाविताः श्रद्धा उच्यते । “पञ्चम्याहुतावापः पुरुषवचसो भवन्ति” इत्यपां होम्यतया प्रश्ने श्रुतत्वात् । “श्रद्धा वा आपः श्रद्धामेवाऽऽरभ्य प्रणीय प्रचरन्ति” इति च विज्ञायते । तां श्रद्धामब्रूपां जुहति । तस्या आहुतेः सोमो राजाऽपां श्रद्धाशब्दवाच्यानां द्युलोकाग्नौ हुतानां परिणामः सोमो राजा सम्भवति । यथर्ग्वेदादिपुष्परसा ऋगादिमधुकरोपनीतास्त आदित्ये यशआदिकार्यं रोहितादिरूपलक्षणमारभन्ते इत्युक्तं तथेमा अग्निहोत्राहुतिसमवायिन्यः सूक्ष्माः श्रद्धाशब्दवाच्या आपो द्युलोकमनुप्रविश्य चान्द्रं कार्यमारभन्ते फलरूपमग्निहोत्राहुत्योः । यजमानश्च तत्कर्तार आहुतिमया आहुतिभावनाभाविता आहुतिरूपेण कर्मणाऽऽकृष्टाः श्रद्धा-

अध्यात्माधिदैवविभागेन देवान्विशदयति-यजमानेति । प्रत्ययविशेषत्वेन श्रद्धाया होम्यत्वानुपपत्तिरित्याशङ्क्य श्रद्धां व्याकरोति-अग्निहोत्रेति । किञ्च प्रश्नप्रतिवचनयोरेकार्थत्वात्प्रश्ने चापां होम्यतया श्रुतत्वात्प्रतिवचनेऽपि ताः श्रद्धाशब्दिता होम्यतया विवक्षिता इत्याह-पञ्चम्यामिति । अप्सु श्रद्धाशब्दस्य वृद्धव्यवहारप्रयोगाभावाच्चैवमित्याशङ्क्याऽऽह-अद्वेति । कथमापः श्रद्धाशब्देन प्रसिद्धवदुच्यन्ते तत्राऽऽ-श्रद्धामिति । श्रद्धापूर्वकहोममुद्दिश्य पयःसोमाज्यादिसाधनं सम्पाद्य जुहोतीति तैत्तिरीयकाः पठन्ति । तथा चाप्सु श्रद्धाशब्दः सम्भवतीत्यर्थः । उक्तमर्थं दृष्टान्तेन स्पष्टयति-यथेत्यादिना । उक्तं मधुविद्यायामिति शेषः । चान्द्रं कार्यं चन्द्रसमीपस्थं तत्सदृशं शरीरमित्यर्थः । तथाऽपि यजमानानां कथं फलतत्त्व (लित्व) मत आह-यजमानाश्चेति । आहुती तच्छब्दवाच्ये प्राधान्यं मयडर्थः । तदेव स्पष्टयति-आहुतिभावनाभाविता इति । तत्संस्तुतास्तदनुसारिणस्तदाश्रया इत्यर्थः । सद्भावितत्वफलमाह-आहुतिरूपेणेति ।

राजा सम्भवति ॥ २ ॥

इतिच्छान्दोग्योपनिषदि पञ्चमाध्यायस्य चतुर्थः खण्डः ॥ ४ ॥

अथ पञ्चमाध्यायस्य पञ्चमः खण्डः

पर्जन्यो वाव गौतमाग्निस्तस्य वायुरेव समिदभ्रं धूमो विद्युद-
चिरशनिरङ्गारा हादनयो विस्फुलिङ्गाः ॥ १ ॥

प्समवायिनो द्युलोकमनुप्रविश्य सोमभूता भवन्ति । तदर्थं हि तैरग्निहोत्रं
हुतम् । अत्र त्वाहुतिपरिणाम एव पञ्चाग्निसम्बन्धक्रमेण प्राधान्येन
द्विवक्षित उपासनार्थं न यजमानानां गतिः । तां त्वविदुषां धूमादिक्रमेणो-
त्तरत्र वक्ष्यति विदुषां चोत्तरां विद्याकृताम् ॥ २ ॥

इतिच्छान्दोग्योपनिषच्छाङ्करभाष्ये पञ्चमाध्यायस्य चतुर्थः खण्डः ॥ ४ ॥

द्वितीयहोमपर्यायार्थमाह-पर्जन्यो वाव पर्जन्य एव गौतमाग्निः ।
पर्जन्यो नाम वृष्ट्युपकरणाभिमानो देवताविशेषः । तस्य वायुरेव समित् ।
वायुना हि पर्जन्योऽग्निः समिध्यते । पुरोवातादिप्राबल्ये वृष्टिदर्शनात् ।

तेनाऽऽकृष्टत्वं वशीकृतवम् । आहुतिभाविता इत्युक्तं स्पष्टयति-भ्रद्धेति । तत्पूर्वकं
पयःसोमादिसाध्यं यत्कर्म तदाश्रया इत्यर्थः । सोमभूतास्तत्समीपस्थं शरीरं
प्राप्य तत्स्वरूपा इत्यर्थः । कथं सोमसारूप्यं धर्मिणां फलमित्याशङ्क्याऽऽह-
तदर्थमिति । यजमानानां सोमभावो गतिमन्तरेण न सिध्यति । तथाच
वक्तव्या गतिरित्याशङ्क्याऽऽह-अत्रेति । आहवनीयोऽग्निः सप्तम्यर्थः । सा तर्हि
कुत्रोच्यते न हि तदुक्तमन्तरेण यथोक्तं फलं सिध्यत्यत आह-तां त्विति ॥२॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

पञ्चमाध्यायस्य चतुर्थः खण्डः ॥ ४ ॥

द्वितीयहोमसम्बन्धी द्वितीयः पर्यायस्तस्यार्थं निर्ज्ञातुं तमेव पर्यायमादत्ते
श्रुतिरित्यर्थः । पुरोवातादीत्यादिशब्देन वर्षहेतुर्वायुभेदो गृह्यते । उक्तं
चाभ्राणां धूमकार्यत्वं पौराणिकैः—

यज्ञधूमोद्भवं त्वभ्रं द्विजानां च हितं सदा ।

दावाग्निधूमसम्भूतमभ्रं वनहितं स्मृतम् ॥

तस्मिन्नेतस्मिन्नग्नौ देवाः सोमश्च राजानं जुहति तस्या आहु-
तेर्वर्षश्च सम्भवति ॥ २ ॥

इतिच्छान्दोग्योपनिषदि पञ्चमाध्यायस्य पञ्चमः खण्डः ॥ ५ ॥

अथ पञ्चमाध्यायस्य षष्ठः खण्डः

पृथिवी वाव गौतमाग्निस्तस्याः संवत्सर एव समिदाकाशो
धूमो रात्रिरचिर्दिशोऽङ्गारा अवान्तरदिशो विस्फुलिङ्गाः ॥ १ ॥

अभ्रं धूमो धूमकार्यत्वाद्भूमवच्च लक्ष्यमाणत्वात् । विद्युदर्चिः । प्रकाशसा-
मान्यात् । अशनिरङ्गाराः काठिन्याद्विद्युत्सम्बन्धाद्वा । ह्लादनयो विस्फु-
लिङ्गाः । ह्लादनयो गर्जितशब्दाः मेघानां विप्रकीर्णत्वसामान्यात् ॥ १ ॥

तस्मिन्नेतस्मिन्नग्नौ देवाः पूर्ववत्सोमं राजानं जुहति । तस्या आहु-
तेर्वर्ष सम्भवति । श्रद्धाख्या आपः सोमाकारपरिणता द्वितीये पर्याये
पर्जन्याग्निं प्राप्य वृष्टित्वेन परिणमन्ते ॥ २ ॥

इतिच्छान्दोग्योपनिषच्छाङ्करभाष्ये पञ्चमाध्यायस्य पञ्चमः खण्डः ॥ ५ ॥

पृथिवी वाव गौतमाग्निरित्यादिपूर्ववत् । तस्याः पृथिव्याख्यस्याग्नेः
संवत्सर एव समित् । संवत्सरेण हि कालेन समिद्धा पृथिवी व्रीह्यादि-
निष्पत्तये भवति । आकाशे धूमः पृथिव्या इवोत्थित आकाशे दृश्यते ।
यथाऽग्नेर्धूमः । रात्रिरचिः पृथिव्या ह्यप्रकाशात्मिकाया अनुरूपा रात्रिः ।
तमोरूपत्वात् । अग्नेरिवानुरूपमचिः । दिशोऽङ्गारा उपशान्तत्वसामा-
न्यात् । अवान्तरदिशो विस्फुलिङ्गाः क्षुद्रत्वसामान्यात् ॥ १ ॥

मृतधूमोद्भवं त्वभ्रमशुभाय भविष्यति ।

अभिचारान्निधूमोत्थं भूतनाशाय वै द्विजाः ॥ इति ॥ १ ॥

अध्यात्मं यजमानस्य प्राणा इन्द्रादयस्त्वधिदैवतं देवा इत्याह-पूर्ववदिति ।
सोमं राजानमित्यादि व्याचष्टे-श्रद्धाख्या इति ॥ २ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

पञ्चमाध्यायस्य पञ्चमः खण्डः ॥ ५ ॥

तस्मिन्नेतस्मिन्नग्नौ देवा वर्षं जुह्वति तस्या आहुतेरन्नं सम्भवति २

इति च्छान्दोग्योपनिषदि पञ्चमाध्यायस्य षष्ठः खण्डः ॥ ६ ॥

अथ पञ्चमाध्यायस्य सप्तमः खण्डः

पुरुषो वाव गौतमाग्निस्तस्य वागेव समित्प्राणो धूमो जिह्वा-
ऽर्चिश्चक्षुरङ्गाराः श्रोत्रं विस्फुलिङ्गाः ॥ १ ॥

तस्मिन्नेतस्मिन्नग्नौ देवा अन्नं जुह्वति तस्या आहुते रेतः
सम्भवति ॥ २ ॥

इति च्छान्दोग्योपनिषदि पञ्चमाध्यायस्य सप्तमः खण्डः ॥ ७ ॥

तस्मिन्नित्यादि समानम् । तस्या आहुतेरन्नं ब्रोह्मियवादि सम्भवति ॥ २ ॥

इति च्छान्दोग्योपनिषच्छाङ्करभाष्ये पञ्चमाध्यायस्य षष्ठः खण्डः ॥ ६ ॥

पुरुषो वाव गौतमाग्निः । तस्य वागेव समित् । वाचा हि मुखेन
समिध्यते पुरुषो न मूकः । प्राणो धूमो धूम इव मुखान्निर्गमनात् । जिह्वा-
ऽर्चिलोद्वितत्वात् । चक्षुरङ्गाराः भास आश्रयत्वात् । श्रोत्रं विस्फुलिङ्गाः ।
विप्रकीर्णत्वसाम्यात् ॥ १ ॥ २ ॥

समानमन्यत् । अन्नं जुह्वति ब्रीह्यादिसंस्कृतम् । तस्या आहुते रेतः
सम्भवति ॥ २ ॥

इति च्छान्दोग्योपनिषच्छाङ्करभाष्ये पञ्चमाध्यायस्य सप्तमः खण्डः ॥ ७ ॥

॥ १ ॥ २ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

पञ्चमाध्यायस्य षष्ठः खण्डः ॥ ६ ॥

॥ १ ॥ २ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

पञ्चमाध्यायस्य सप्तमः खण्डः ॥ ७ ॥

अथ पञ्चमाध्यायस्याष्टमः खण्डः

योषा वाव गौतमाग्निस्तस्या उपस्थ एव समिद्यदुपमन्त्रयते स धूमो योनिरर्विय दन्तः करोति तेऽङ्गारा अभिनन्दा विस्फुलिङ्गाः ॥१॥
तस्मिन्नेतस्मिन्नग्नौ देवा रेतो जुहति तस्या आहुतेर्गर्भः सम्भवति ॥ २ ॥

इतिच्छान्दोग्योपनिषदि पञ्चमाध्यायस्याष्टमः खण्डः ॥ ८ ॥

योषा वाव गौतमाग्निः । तस्या उपस्थ एव समित् । तेन हि सा पुत्राद्युत्पादनाय समिध्यते । यदुपमन्त्रयते स धूमः । स्त्रीसम्भवादुपमन्त्रणस्य । योनिरर्चिलोहितत्वात् । यदन्तः करोति तेऽङ्गाराः । अग्निसम्बन्धात् । अभिनन्दाः सुखलवा विस्फुलिङ्गाः । क्षुद्रत्वात् ॥ १ ॥

तस्मिन्नेतस्मिन्नग्नौ देवा रेतो जुहति । तस्या आहुतेर्गर्भः सम्भवतीति एवं श्रद्धासोमवर्षाज्जरेतोहवनपर्यायक्रमेणाऽऽप एव गर्भीभूतास्ताः । तत्रापामाहुतिसमवायित्वात्प्राधान्यविवक्षाऽऽपः पञ्चम्यामाहुतौ पुरुषवचसो भवन्तीति । न त्वाप एव केवलाः सोमादिकार्यमारभन्ते । न चाऽऽपोऽत्रिवृत्कृताः सन्तीति । त्रिवृत्कृतत्वेऽपि विशेषसंज्ञालाभो दृष्टः पृथिवीयमिमा आपोऽयमग्निरित्यन्यतमबाहुल्यनिमित्तः । तस्मात्समुदितान्येव भूतान्यबाहुल्यात्कर्मसमवायीनि सोमादिकार्यारम्भकाण्याप इत्युच्यन्ते ।

तस्या आहुतेर्गर्भः सम्भवतीत्युक्तं व्यक्ती करोति-एवमिति । यथोक्तया रीत्या श्रद्धादीनां रेतोन्तानां यानि द्युलोकादिषु योपिदन्तेष्वग्निषु हवनानि तेषामेकैकस्मिन्पर्याये यः क्रमो व्याख्यातस्तेनेति यावत् । कथं पुनरापो गर्भी भवन्ति भूतान्तराणामपि तुल्यो गर्भीभावस्तस्य पाञ्चभौतिकत्वादत् आह-त्त्रेति । भूतानां मध्ये । किमित्यपां प्राधान्यविवक्षयैष निर्देशस्तासामेव केवलानां कार्यारम्भकत्वविवक्षा किं न स्यात्तत्राऽऽह-न त्विति । भूतान्तरासहकृतानां केवलानामपामारम्भकत्वे यदारब्धं कार्यं न तद्भोगायतनं तस्य जलबुद्बुदवदत्यन्तचञ्चलत्वादित्यर्थः । केवलानामपवमुपेत्योक्तमिदानीं तदेव नास्तीत्याह-न चेति । इतिशब्दस्तासां त्रिवृत् त्रिवृत्मेकैकामकरोदिति श्रुतेरिति हेत्वर्थः । सर्वस्य त्रिवृत्कृतत्वे कथं दृष्टो विशेषव्यपदेशो युज्येतेत्याशङ्क्याऽऽह-त्रिवृत्कृतत्वेऽपीति । अपां प्राधान्यविवक्षया प्रभप्रतिवचनयोरपूशब्द इत्युक्तमुपसंहरति-तस्मादिति । केवलानामपामसत्त्वादिति यावत् । कथमार-

अथ पञ्चमाध्यायस्य नवमः खण्डः

इति तु पञ्चम्यामाहुतावापः पुरुषवचसो भवन्तीति स

दृश्यते च द्रवबाहुल्यं सोमवृष्ट्यन्नरेतोदेहेषु । बहुद्रवं च शरीरं यद्यपि पार्थिवम् । तत्र पञ्चम्यामाहुतौ हुतायां रेतोरूपा आपो गर्भीभूताः ॥२॥

इतिच्छान्दोग्योपनिषच्छाङ्करभाष्ये पञ्चमाध्यायस्याष्टमः खण्डः ॥ ८ ॥

इति त्वेवं पञ्चम्यामाहुतावापः पुरुषवचसो भवन्तीति व्याख्यात एकः प्रश्नः । यत्तु द्युलोकादिमां प्रत्यावृत्तयोरानुत्पत्त्योः पृथिवीं पुरुषं स्त्रियं क्रमेणाऽऽविश्य लोकं प्रत्युत्थायी भवतीति वाजसनेयक उक्तं तत्प्रासङ्गिकमिहोच्यते । इह च प्रथमे प्रश्न उक्तं वेत्थ यदितोऽधि प्रजाः प्रयन्तीति । तस्य चायमुपक्रमः । स गर्भोऽपां पञ्चमः परिणामविशेष आहुतिकर्मसमवायिनीनां श्रद्धाशब्दवाच्यानामुल्बानुत उल्बेन जरायुणाऽऽवृतो वेष्टितो दश वा नव वा मासानन्तर्मातुः कुक्षौ शयित्वा यावद्वा यावता कालेन न्यूनेनातिरिक्तेन वाऽथानन्तरं जायते ।

म्भकेषु भूतेष्वपां बाहुल्यमवगतमित्याशङ्क्य कार्यद्वारा तदधिगतिरित्याह- दृश्यते चेति । सोमादीनामन्वाहुल्येऽपि कथं पार्थिवशरीरस्य तद्बाहुल्यमित्याशङ्क्याऽऽह-बहुद्रवं चेति । पञ्चमप्रश्ननिर्णयमुपसंहर्तुं पातनिकां करोति- तत्रेति । योषाम्भाविति यावत् । गर्भीभूताः पुरुषवचसो भवन्तीति सम्बन्धः ॥ १ ॥ २ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

पञ्चमाध्यायस्याष्टमः खण्डः ॥ ८ ॥

उक्तार्थं वाक्यं योजयति-इति त्विति । अपां गर्भीभावोक्तिमात्रेण पुरुषवचस्त्वस्य निर्णीतत्वादलमुत्तरग्रन्थेनेत्याशङ्क्य तस्य तात्पर्यमाह-यत्त्विति । आहुत्योः सम्बन्धीति शेषः । प्रासङ्गिकं गर्भीभावोक्तिप्रसङ्गादागतमिति यावत् । इहेति प्रकृतश्रुत्युक्तिः प्रासङ्गिकीं सङ्गतिं त्यक्त्वा साक्षादेव पूर्वोत्तरग्रन्थयोरस्ति सङ्गतिरिति तात्पर्यान्तरमाह-इह चेति । प्रजानामूर्ध्वगमनमुत्तरत्र निरूपयिष्यते । तादर्थ्येन तासामुत्पत्तिरादावुच्यत इत्यर्थः । द्विधा सङ्गतिमुक्त्वा वाक्याक्षराणि योजयति-स गर्भ इति । सोमवृष्ट्यन्नरेतांस्यपेक्ष्य पञ्चमत्वं गर्भीख्यस्य परिणामस्य द्रष्टव्यम् । अपां प्रकृतत्वद्योतनार्थमाहुतीत्यादि विशेष-

उल्बावृतो गर्भो दश वा नव वा मासानन्तः शयित्वा यावद्वाऽथ जायते ॥ १ ॥

स जातो यावदायुषं जीवति तं प्रेतं दिष्टमितोऽग्रय एव हरन्ति ।

उल्बावृत इत्यादि वैराग्यहेतोरिदमुच्यते । कष्टं हि मातुः कुक्षौ मूत्र-
पुरीषवातपित्तश्लेष्मादिपूर्णं तदनुलिप्तस्य गर्भस्योल्बाशुचिपटावृतस्य
लोहितरेतोशुचिबीजस्य मातुरशितपीतरसानुप्रवेशेन विवर्धमानस्य निरुद्ध-
शक्तिबलवीर्यतेजःप्रज्ञाचेष्टस्य शयनम् । ततो योनिद्वारेण पीड्यमानस्य
कष्टतरा निःसृतिर्जन्मेति वैराग्यं ग्राहयति । मुहूर्तमप्यसह्यं दश वा नव
वा मासानतिदीर्घकालमन्तः शयित्वेति च ॥ १ ॥

स एवं जातो यावदायुषं पुनः पुनर्घटीयन्त्रवद्गमनागमनाय कर्म कुर्व-
न्कुलालचक्रवद्वा तिर्यग्भ्रमणाय यावत्कर्मणोपात्तमायुस्तावज्जीवति ।
तमेनं क्षीणायुषं प्रेतं मृतं दिष्टं कर्मणा निर्दिष्टं परलोकं प्रति यदि चेज्जीवन्-

षण्द्वयम् । अथवा पूर्वोक्तात्कालान्न्यूनाधिकेन वा कालेन यावता जन्तुः
समप्राज्ञो जायते तावता कालेन कुक्षौ शयित्वेति सम्बन्धः । अनन्तरं योनितो
निर्गमनकारणीभूतकर्माभिव्यक्तेरीति शेषः ।

उल्बावृतत्वं कुक्षौ चिरं शयनं योनितो निःसरणमित्येतदशेषमतिप्रसिद्धं
किमिति श्रुत्या व्यपदिश्यते तत्राऽऽह-उल्बावृत इत्यादिति । वैराग्यार्थत्वमस्य
स्फुटयति-कष्टं हीति । श्लेष्मादीत्यादिशब्देनासृक्पूयस्त्रायुमज्जादीनि गृह्यन्ते ।
तदनुलिप्तस्येति तच्छब्दो मूत्रपुरीषादिविषयः । शक्तिर्बुद्धिसामर्थ्यम् । बलं
देहसामर्थ्यम् । वीर्यमिन्द्रियसामर्थ्यम् । तेजः शरीरगता कान्तिः । प्रज्ञा
चेतना जीवनधर्मः । चेष्टा प्राणधर्मः । ता निरुद्धा यस्य तस्येति विग्रहः ।
मातुरुदरे शयानस्य कष्टत्वेऽपि तदुदराद्योनिद्वारा निःसरणं सुखकरमिति
चेन्नेत्याह-तत इति । तद्वाहकत्वप्रकारमेवाभिनयति-मुहूर्तमपीति । यन्मातुरन्तः
शयनं मुहूर्तमपि दुःसहं तत्कथं दीर्घकालं शयितुं शक्यम् । कथं च दश वा
नव वा मासानन्तः शयित्वा पुनर्योनिद्वारा दुष्करं निःसरणं दुःसह्यं स्यादिति
वैराग्यं ग्राहयति श्रुतिरित्यर्थः ॥ १ ॥

जातस्य पुनरनर्थो नास्त्योत्याशङ्क्याऽऽह-स एवमिति । यावदायुषमित्येतद्व्या-
चष्टे-पुनरिति । घटीयन्त्रवद्दृग्गमनार्थं वा निषिद्धं कर्म पौनःपुन्येनाऽऽचर-
न्यावत्कर्मणाऽऽर्जितमायुस्तावदस्मिन्देहे जीवति ततो म्रियते । तथा च
जातस्य मृत्युप्रौढ्यान्नास्ति सम्यग्ज्ञानं विना स्वस्तिप्राप्तिरित्यर्थः । अस्तु तर्हि
मृतस्य कृतकृत्यतेत्याशङ्क्याऽऽह-तमेनसिति । सर्वस्य तर्हि मृतस्य परलोकित्वं

यत एवेतो यतः सम्भूतो भवति ॥ २ ॥

इतिच्छान्दोग्योपनिषदि पञ्चमाध्यायस्य नवमः खण्डः ॥ ९ ॥

अथ पञ्चमाध्यायस्य दशमः खण्डः

तद्य इत्थं विदुः । ये चेमेऽरण्ये श्रद्धा तप इत्युपासते तेऽर्चि-

वैदिके कर्मणि ज्ञाने वाऽधिकृतस्तमेन मृतमितोऽस्माद्ग्रामादग्नयेऽग्न्यर्थ-
मृत्विजो हरन्ति पुत्रा वाऽन्यकर्मणे । यत एवेत आगतोऽग्नेः सकाशाच्छ-
द्वाद्याहुतिक्रमेण, यतश्च पञ्चभ्योऽग्निभ्यः सम्भूत उत्पन्नो भवति तस्मा
एवाग्नये हरन्ति स्वामेव योनिमग्निमापादयन्तीत्यर्थः ॥ २ ॥

इतिच्छान्दोग्योपनिषच्छाङ्करभाष्ये पञ्चमाध्यायस्य नवमः खण्डः ॥ ९ ॥

वेत्थ यदितोऽधि प्रजाः प्रयन्तीत्ययं प्रश्नः प्रत्युपस्थितोऽपाकर्तव्यतया ।
तत्तत्र लोकं प्रत्युत्थितानामधिकृतानां गृहमेधिनां य इत्थमेवं यथोक्तं
पञ्चाग्निदर्शनं द्युलोकाद्यग्निभ्यो वयं क्रमेण जाता अग्निस्वरूपाः पञ्चाग्न्या-
त्मान इत्येवं विदुर्जानीयुः । कथमवगम्यत इत्थं विदुरिति गृहस्था एवो-
च्यन्ते नान्य इति । गृहस्थानां ये त्वनित्यंविदः केवलेष्टापूर्तदत्तपरास्ते
धूमादिना चन्द्रं गच्छन्तीति वक्ष्यति । ये चारण्योपलक्षिता वैखानसाः
परिव्राजकाश्च श्रद्धा तप इत्युपासते तेषां चेत्थंविद्भिः सहार्चिरादिना

रयादिति चेन्नेत्याह-यदीति । तदा परलोकं प्रति कर्मणा निर्दिष्टमिति । पूर्वण
सम्बन्धः । युक्तं च तन्मृतस्याग्न्यर्थं नयनमित्याह-यत इति ।

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

पञ्चमाध्यायस्य नवमः खण्डः ॥ ९ ॥

स सत्त्वावृत इत्यादिनोक्तमनुवदति-वेत्थेति । प्रत्युपस्थितः प्रजोत्पत्तिप्रदर्श-
नेन प्रसङ्गत इति यावत् । तद्य इत्थं विदुरित्येतद्व्याचष्टे-तत्तत्रेत्यादिना ।
सप्तम्यर्थमेव स्फोरयति-लोकमिति । निर्धारणार्था षष्ठी । वेदनप्रकारमनुवदति-
द्युलोकादीति । तेऽर्चिषमभिसम्भवन्तीत्युत्तरत्र सम्बन्धः । साधारणोक्तेर्विशेषे
सङ्कोचो हेतुं विना न सिध्यतीति शङ्कते-कथमिति । पारिशेष्यं सङ्कोचमिति
परिहरति-गृहस्थानामिति । षष्ठी निर्धारणे । अतश्च केवलकर्मिणो गृहस्था न
विदुरिति ग्रहणमर्हन्तीति शेषः । परिव्राजका वानप्रस्थाश्च गृह्यन्तामिति चेन्ने-

षमभिसम्भवन्त्यर्चिषोऽहस्त्र आर्प्यमाणपक्षमापूर्यमाणपक्षाद्यान्षडु-
दङ्ङेति मासाऽस्तान् ॥ १ ॥

गमनं वक्ष्यति पारिशेष्यादग्निहोत्राहुतिसम्बन्धाच्च गृहस्था एव गृह्यन्त
इत्थं विदुरिति ।

ननु ब्रह्मचारिणोऽप्यगृहीता ग्रामश्रुत्याऽरण्यश्रुत्या चानुपलक्षिता
विद्यन्ते कथं पारिशेष्यसिद्धिः । नैव दोषः । पुराणस्मृतिप्रामाण्यादूर्ध्व-
रेतसां नैष्ठिकब्रह्मचारिणामुत्तरेणार्यम्णः पन्थाः प्रसिद्धः । अतस्तेऽप्य-
रण्यवासिभिः सह गमिष्यन्ति । उपकुर्वाणकास्तु स्वाध्यायग्रहणार्था इति
न विशेषनिर्देशार्हाः ।

ननूर्ध्वरेतस्त्वं चेदुत्तरमार्गप्रतिपत्तिकारणं पुराणस्मृतिप्रामाण्यादि-

त्याह-ये चेति । केषां तर्हीह ग्रहणमत आह-पारिशेष्यादिति । गृहस्थ एव हेत्व-
न्तरमाह-अग्निहोत्रेति । तदाहुत्यपूर्वपरिणामात्मकं जगदत्र पञ्चधा प्रविभज्याग्नि-
त्वेन दर्शनमुत्तरमार्गप्राप्तिसाधनं चोद्यते । अतो विद्यायास्तत्सम्बन्धाद्गृहस्था-
नामपि तत्सम्बन्धस्य प्राप्तत्वात्तेषामेवेह ग्रहणमुचितमित्यर्थः ।

पारिशेष्यमाक्षिपति-नन्विति । ग्रामे सपत्नीको वासः । न च ब्रह्मचारिणां
पत्नीसम्बन्धः । तत्र ग्रामश्रुत्या ब्रह्मचारिणो गृहीताः । गुरुकुलवासित्वाच्च
नारण्यश्रुत्योपलक्षिताः । ततस्तेषामिह ग्रहणसम्भवान्न पारिशेष्यमित्यर्थः ।
किं नैष्ठिकब्रह्मचारिणोऽत्रेत्यं विदुरिति गृह्येरेनिकं वोपकुर्वाणा इति विकल्प्या-
ऽऽद्यं दूषयिति-नैष दोष इति ।

अष्टाशीतिसहस्राणि यतीनामूर्ध्वरेतसाम् ।

स्मृतं स्थानं तु यत्तेषां तदेव गुरुवासिनाम् ॥

इत्यादिपुराणस्मृतेः श्रुतिमूलत्वेन प्रामाण्यान्नैष्ठिकब्रह्मचारिणामूर्ध्वरेतसामा-
दित्यसम्बन्धेनोत्तरायणेनोपलक्षितो देवयानाख्यो मार्गो यावता प्रसिद्धस्त-
स्मात्तेषामरण्यवासिभिः सहाखण्डितब्रह्मचर्येणैवाचिरादिगतिलाभात्त पञ्चा-
ग्निवित्त्वेन प्रयोजनमिति पारिशेष्यसिद्धिरित्यर्थः । द्वितीयं प्रत्याह-उपकुर्वाण-
कास्त्विति । ते हि स्वाध्यायग्रहणार्थास्तस्मिन्गृहीते स्वेच्छावशादाश्रमान्तरं
गृह्यन्तस्तत्फलेनैव फलवन्तो भवन्तीति न गृहस्थादिभ्यो विभज्येत्यं विदुरिति
निर्देशमर्हन्तीत्यर्थः ।

किं नैष्ठिकानां ब्रह्मचारिणामुत्तरमार्गप्राप्तिसम्भवादनर्थकमित्यं वित्त्वं
प्राप्तमिति श्रुतिविरोधाद्वितीये तु पारिशेष्यासिद्धितादवस्थ्यमिति शङ्कार्थः ।

मासेभ्यः संवत्सरः संवत्सरादादित्यमादित्याच्चन्द्रमसं चन्द्र-

प्यत इत्थंविन्वमनर्थकं प्राप्तम् । न । गृहस्थान्प्रत्यर्थवत्त्वात् । ये गृहस्था अनित्यंविदस्तेषां स्वभावतो दक्षिणो भूमादिः पन्थाः प्रसिद्धस्तेषां य इत्थं विदुः सगुणं वाऽन्यद्ब्रह्म विदुः । “अथ यदु चैवास्मिंश्शब्दं कुर्वन्ति यदि नार्चिषमेव” इति लिङ्गादुत्तरेण ते गच्छन्ति । ननुर्ध्वरेतसां गृहस्थानां च समान आश्रमिष्व ऊर्ध्वरेतसामेवोत्तरेण पथा गमनं न गृहस्थानामिति न युक्तमग्निहोत्रादिवैदिककर्मबाहुल्ये च सति । नैष दोषः । अपूता हि ते । शत्रुमित्रसंयोगनिमित्तं हि तेषां रागद्वेषौ । तथा धर्माधर्मौ हिंसानुग्रह-निमित्तौ । हिंसानृतमायाब्रह्मचर्यादि च बहुशुद्धिकारणमपरिहार्यं तेषाम् । अतोऽपूताः । अपूतत्वान्नोत्तरेण पथा गमनम् । हिंसानृतमायाब्रह्मचर्यादि-परिहाराच्च शुद्धात्मानो ह्योतरे शत्रुमित्ररागद्वेषादिपरिहाराच्च विरजसस्तेषां युक्त उत्तरः पन्थाः । तथाच पौराणिकाः—

किमित्यंविन्व नैष्टिकान्प्रत्यनर्थकमित्युच्यते किंवा सर्वानेव प्रतीतिं विक्-
ल्याऽऽद्यमङ्गीकृत्य द्वितीयं दूषयति—न गृहस्थानिति । तान्प्रत्यर्थवत्त्वमेवेत्थं-
विन्वस्य विभज्य समर्थयते—ये गृहस्था इति । स्वभावतस्तदनुष्ठितेष्टापूर्तब्रह्म-
दित्यर्थः । तेषामेव गृहस्थानां मध्ये ये केचिदुक्तेन प्रकारेणेत्थं पञ्चाग्निदर्शनं
विदुरग्निभ्योऽन्यद्वा सगुणं ब्रह्म विदुस्ते देवयानेनोत्तरेण पथा गच्छन्तीति
सम्बन्धः । न केवलं गृहस्थानां पञ्चाग्निवित्त्वमेव किन्तु सगुणब्रह्मवित्त्वमपि
तेषामस्तीति प्रमाणमाह—अथेति । अन्त्येष्टिकरणाकरणयोरविशेषेण ब्रह्मविदाम-
र्चिरादिगतिश्रवणादस्ति गृहस्थानामपि ब्रह्मवित्त्वमिति गम्यते । परित्राजका-
दिष्वन्त्येष्ट्यसम्भवेन विद्यास्तुतेरपि दुर्वचनत्वादित्यर्थः । विहितत्वाविशेषा-
दाश्रमाणां तुल्यत्वमाश्रित्य शङ्कते—नन्विति । साम्यमुक्त्वा गृहस्थेषु विशेषं दर्श-
यति—अग्निहोत्रादिति । वैदिकानि कर्माणि भूयांसि सन्ति । तेषां च बाहुल्ये
सत्यविदुषामूर्ध्वरेतसामेव देवयानेन पथा गमनं न गृहस्थानामित्ययुक्तं
साधनभूयस्त्वे फलभूयस्त्वन्यायविरोधादित्यर्थः । आश्रमित्वाविशेषेऽपि
धर्मविशेषाद्विशुद्धितारतम्यसम्भवान्नैकरूप्यमिति परिहरति—नैष दोष इति ।
कथं गृहस्थानामग्निहोत्रादिभूयोधर्मवतां विद्याहीनानामप्यपूतत्वं तत्राऽऽह-
शत्रुमित्रेति । अब्रह्मचर्यादीत्यादिपदेन परिग्रहिवादि गृह्यते । अशुद्धिबाहुल्य-
कारणमतःशब्दार्थः । तुल्यमूर्ध्वरेतसामप्यशुद्धिहेतुबाहुल्यादपूतत्वमित्याश-
ङ्क्याऽऽह—हिंसेति । ऊर्ध्वरेतसां पूतत्वे सिद्धे फलितमाह—तेषामिति । ऊर्ध्वरेतसां
देवयाने पथ्यनुप्रवेशे प्रमाणमाह—तथाचेति । पौराणिका आहुरिति सम्बन्धः ।

मसो विद्युतं तत्पुरुषोऽमानवः स एनान्ब्रह्म गमयत्येष देवयानः

“ये प्रजामीषिरेऽधीरास्ते इमशानानि भेजिरे ।

ये प्रजां नेषिरे धीरास्तेऽमृतत्वं हि भेजिरे ॥” इत्याहुः ॥

इत्थंविदां गृहस्थानामारण्यवासिनां च समानमार्गत्वेऽमृतत्वफले च सत्यरण्यवासिनां विद्यानर्थक्यं प्राप्तम् । तथा च श्रुतिविरोधः । “न तत्र दक्षिणा यन्ति नाविद्वांसस्तपस्विनः” इति । “स एनमविदितो न भुनक्ति” इति च विरुद्धम् । न । आभूतसर्गुवस्थानस्यामृतत्वेन विवक्षितत्वात् । तत्रैवोक्तं पौराणिकैः-“आभूतसर्गुवं स्थानममृतत्वं हि भाष्यते” इति । यच्चाऽऽत्यन्तिकममृतत्वं तदपेक्षया न तत्र दक्षिणा यन्ति स एनमविदितो न भुनक्तीत्याद्याः श्रुतय इत्यतो न विरोधः । न च पुनरावर्तन्त इतीमं मानवमावर्तं नाऽऽवर्तन्त इत्यादिश्रुतिविरोध इति चेत् । न । इमं मानवमिति विशेषणात्तेषामिह न पुनरावृत्तिरस्तीति च । यदि ह्येकान्तेनैव नाऽऽवर्तेरन्निमं मानवमिहेति च विशेषणमनर्थकं स्यात् । इममिहेत्याकृतिमात्रमुच्यत इति चेत् । न । अनावृत्तिशब्देनैव नित्यानावृत्त्यर्थस्य प्रतीतत्वादाकृतिकल्पनाऽनर्थिका । अत इममिहेति च विशेषणार्थवत्त्वाया-

आश्रमधर्ममात्रमार्गद्वारेणामृतत्वमूर्ध्वरेतस्यामुक्तमाक्षिपति-इत्थंविदामिति । तेषां विद्यानर्थक्यमिष्टमेवेत्याशङ्क्याऽऽह-तथा चेति । स परमात्मा स्वयमज्ञातः सन्नेनमधिकारिणमपवर्गप्रदानेन न पालयतीति च वाक्यं विद्यामन्तरेणामृतत्वं ब्रुवतो विरुद्धमित्यर्थः । ऊर्ध्वरेतसाममृतत्वस्याऽऽपेक्षिकत्वात्तत्र विद्यानर्थक्यमेवेति परिहरति-नाऽऽभूतेति । आपेक्षिकममृतत्वमित्यत्र प्रमाणमाह-तत्रैवेति । यत्र प्रजाः कामयमाना मुक्तिभाजो न भवन्तीत्युक्तं तत्रैव तत्सन्निधाविति यावत् । कथं तर्हि यथोक्तश्रुतिविरोधसमाधिरित्याशङ्क्याऽऽह-यच्चेति । आदिशब्दस्तमेवं विद्वानमृत इह भवतीत्यादिश्रुतिसङ्ग्रहार्थः । आपेक्षिकामृतत्वे श्रुतिविरोधो न शक्यते परिहर्तुमिति शङ्कते-न चेति । आदिशब्दस्तेषामिह न पुनरावृत्तिरित्यादिवाक्यसङ्ग्रहार्थः । इममिहेति विशेषणावष्टम्भेन निराचष्टे-नेत्यादिना । तदेव व्यक्तिरेकमुखेन विशदयति-यदीति । सर्वकल्पेषु श्रुतेरेतादृशत्वादिममिहेतिपदद्वयसामान्येन सर्वकल्पविषये विशेषणानर्थक्यं दुर्वारमित्युत्तरमाह-नानावृत्तीति । विधान्तरेण विशेषणार्थसम्भवे फलितमाह-अत इति । यस्मिन्कल्पे ब्रह्मलोकप्राप्तिस्तस्मात्कल्पान्तरमन्यत्रेत्युक्तम् । ऊर्ध्वरेतसामाश्रमधर्ममात्रनिष्ठानाममृतत्वमापेक्षिकमुपक्षिप्तं सम्प्रति तेषामेव साक्षात्कृतब्रह्मतत्त्वानामात्यन्तिकममृतत्वं गतिनिर-

पन्था इति ॥ २ ॥

न्यत्राऽऽवृत्तिः कल्पनीया । न च सदेकमेवाद्वितीयमित्येवंप्रत्ययवतां मूर्धन्यया नाड्याऽर्चिरादिमार्गेण गमनम् । “ब्रह्मैव सन्नब्रह्माप्येति” “तस्मात्तत्सर्वमभवत्” “न तस्य प्राणा उत्क्रामन्ति । अत्रैव समवलीयन्ते” इत्यादिश्रुतिशतेभ्यः ।

ननु तस्माज्जीवादुच्चिक्रमिणोः प्राणा नोत्क्रामन्ति सहैव गच्छन्तीत्ययमर्थः कल्प्यत इति चेत् । न । अत्रैव समवलीयन्त इति विशेषणानर्थक्यात् । सर्वे प्राणा अनूत्क्रामन्तीति च प्राणैर्गमनस्य प्राप्तत्वात् । तस्मादुत्क्रामन्तीत्यनाशङ्क्यैषा । यदाऽपि मोक्षस्य संसारगतिवैलक्षण्यात्प्राणानां जीवेन सहाऽऽगमनमाशङ्क्य तस्मान्नोत्क्रामन्तीत्युच्यते तदाऽप्यत्रैव समवलीयन्त इति विशेषणमनर्थकं स्यात् ।

न च प्राणैर्वियुक्तस्य गतिरुपपद्यते जीवत्वं वा । सर्वगतत्वासदात्मने निरवयवत्वात्प्राणसम्बन्धमात्रमेव ह्यग्निस्फुलिङ्गवज्जीवत्वभेदकारणमित्यतः

पेक्षं सिध्यतीत्याह—न चेति । तेषां गत्यादिनिरपेक्षमात्यन्तिकममृतत्वं भवतीत्यत्र प्रमाणमाह—ब्रह्मैवेति ।

न तस्मात्प्राणा उत्क्रामन्तीति माध्यन्दिनश्रुतिमनुसृत्य न तस्येत्यादिकाण्वश्रुतिरपि नेतव्येति शङ्कते—ननु तस्मादिति । वाक्यशेषविरोधान्नैवमिति दूषयति—नात्रेति । श्रुत्यन्तरालोचनायामपि न स्वयूथ्यकल्पनेत्याह—सर्वे प्राणा इति । प्राणैः सह जीवस्येति शेषः । संसारदशायां प्राणैः सह विज्ञानात्मनो गमनेऽपि मोक्षे नास्ति प्राणानां जीवेन सह गमनमित्याशङ्कायां न तस्मादित्यादिवाक्यमित्याशङ्क्याऽऽह—यदाऽपीति ।

भवतु प्राणानामत्रैव समवलयस्तथाऽपि जीवस्य गमनायत्तममृतत्वमित्याशङ्क्याऽऽह—न चेति । कस्मिन्नहमुत्क्रान्त उत्क्रान्तो भविष्यामि । कस्मिन्वा प्रतिष्ठिते प्रतिष्ठास्यामिति स प्राणमसृजतेति श्रुतेरिति शेषः । किञ्च प्राणैर्वियुक्तस्य चिदात्मनो जीवत्वं नोपपद्यते प्राणोपाधिकस्यैव तस्य जीवशब्दवाच्यत्वादित्याह—जीवत्वं चेति । उक्तमर्थं समर्थयते—सर्वगतत्वादिति । चिदात्मा हि कल्पनायामधिष्ठाने सति यतो निर्भागं सर्वस्याऽऽत्मा तस्मादग्नेर्विस्फुलिङ्गवज्जीवत्वाख्यभेदसम्पादनं तस्य प्राणसम्बन्धमात्रमेवेति वैदिकानां प्रसिद्धम् । तथा च प्राणवियोगे चिदात्मनो जीवत्वं गतिर्वा न शक्यते कल्पयितुम् । तस्मात्पूर्णत्वादिप्रतिपादकश्रुतीनां प्रमाणत्वादित्यर्थः । सदात्मनः सर्वगतस्य जीवाख्यभेदकरणं न प्राणोपाधिकृतं किन्तु स्वत एव तस्यांशो जीवस्तथा चाग्नि-

स्तद्विद्योगे जीवत्वं गतिर्वा न शक्या परिकल्पयितुं श्रुतयश्चेत्प्रमाणम् । न सतोऽणुरवयवः स्फुटितो जीवाख्यः सद्रूपं छिद्रीकुर्वन्गच्छतीति शक्यं कल्पयितुम् । तस्यात् “तयोर्ध्वमायन्नमृतत्वमेति” इति सगुणब्रह्मोपासकस्य प्राणैः सह नाड्या गमनं सापेक्षमेव चामृतत्वं न साक्षान्मोक्ष इति गम्यते । “तदपराजिता पूस्तदैरं मदीयं सरः” इत्याद्युक्ता “तेषामेवैष ब्रह्मलोकः” इति विशेषणात् ।

अतः पञ्चाग्निविदो गृहस्था ये चेमेऽरण्ये वानप्रस्थाः परिव्राजकाश्च सह नैष्ठिकब्रह्मचारिभिः श्रद्धा तप इत्येवमाद्युपासते श्रद्धादानास्तपस्विनश्चेत्यर्थः । उपासनाशब्दस्तात्पर्यार्थः । इष्टापूर्ते दत्तमित्युपासत इति यद्वत् । श्रुत्यन्तराद्ये च सत्यं ब्रह्म हिरण्यगर्भाख्यमुपासते ते सर्वेऽर्चिषमर्चिरभिमानिनीं देवतामभिसंभवन्ति प्रतिपद्यन्ते । समानमन्यच्चतुर्थगतिव्याख्यानेन । एष देवयानः पन्था व्याख्यातः सत्यलोकावसानो नाण्डाद्वहिः । “यदन्तरा पितरं मातरं च” इति मन्त्रवर्णात् ॥ १ ॥ २ ॥

विस्फुलिङ्गवत्तस्य गत्युपपत्तिरित्याशङ्क्याऽऽह-न चेति । निष्कलं निष्क्रियं शान्तमित्यादिश्रुतेरिति शेषः । प्रकरणार्थमुपसंहरति-तस्मादिति । निर्गुणब्रह्मविदामात्यन्तिकामृतत्वस्य गमनादिनिरपेक्षत्वादिति यावत् । सगुणब्रह्मोपासकस्य सापेक्षममृतत्वमित्यत्र विशेषणश्रुतिमनुकूलति-तदपराजितेति । आदिपदेन तदश्वत्थः सोमसवन इत्यादि गृह्यते । तेषामेव ब्रह्मविदामेष पूर्वोक्तविशेषगुणो ब्रह्मणः सत्याख्यस्य लोको नान्येषामकृतात्मनामिति विशेषदर्शनादमृतत्वं तेषां तल्लोकनिवासिभिः समं सापेक्षमेवेति निर्धारितमित्यर्थः ।

ऊर्ध्वरेतसामाश्रममात्रनिष्ठानामपि ब्रह्मलोको लभ्यते गृहस्थानां पुनर्विदुषामेवेत्युपपाद्य प्रकृतश्रुतिव्याख्यानमनुवर्तयति-अत इति । पूर्वोक्तपारिशेष्यादिवशादिति यावत् । परिव्राजकाश्चेत्यमुख्यसंन्यासिनस्त्रिदण्डिनो गृह्यन्ते मुख्यसंन्यासिनां ब्रह्मसंस्थोऽमृतत्वमेतीति पृथक्कृतत्वात् । श्रद्धां सत्यमित्युपासीत इति श्रुत्यन्तरम् । पञ्चाग्निविदो गृहस्थाः स्वाश्रममात्रप्रवणा ऊर्ध्वरेतसः सत्यब्रह्मोपासकाश्चोभये सर्वशब्देनोच्यन्ते । चतुर्थे यदुपकोसलविद्यायां गतिव्याख्यानमतिवृत्तं तेन समानर्चिषोऽहरित्यादिवाक्यव्याख्यानं तथा च तत्र पृथक्कर्तव्यमित्याह-समानमिति । उत्तरमार्गव्याख्यानमुपसंहरति-एष इति । देवयानेन पन्था बहिरण्डाद्व्यवस्थितं ब्रह्म गन्तव्यमित्येके तान्प्रत्याह-नाण्डादिति । तत्र हेतुमाह-यदन्तरेति । पितरं द्युलोकं मातरं च पृथिवीं मध्ये ये द्वे सृती अभ्रृणवं ताभ्यामिदं विश्वं कर्मज्ञानाधिकृतं गच्छति न चाण्डाद्वहिरस्ति गतिद्वयमित्यर्थः ॥ १ ॥ २ ॥

अथ य इमे ग्राम इष्टापूर्ते दत्तमित्युपासते ते धूममभिसम्भवन्ति
धूमाद्रात्रिः रात्रेरपरपक्षमपरपक्षाद्यान्षड्दक्षिणैति मासाःस्तान्नैते
संवत्सरमभिप्राप्नुवन्ति ॥ ३ ॥

अथेत्यर्थान्तरप्रस्तावनार्थो य इमे गृहस्था ग्रामे । ग्राम इति गृहस्था-
नामसाधारणं विशेषणमरण्यवासिभ्यो व्यावृत्त्यर्थम् । यथा वानप्रस्थप-
रिव्राजकानामरण्यं विशेषणं गृहस्थेभ्यो व्यावृत्त्यर्थं तद्वत् । इष्टापूर्ते इष्टम-
ग्निहोत्रादिवैदिकं कर्म पूर्तं वाभीकूपतडागारामादिकरणम् । दत्तं बद्धि-
र्नदि यथाशक्त्यर्हंभ्यो द्रव्यसंविभागो दत्तम् । इत्येवंविधं परिचरणपरि-
त्राणाद्युपासते । इतिशब्दस्य प्रकारदर्शनार्थत्वात् । ते दर्शनवर्जितस्वा-
द्धूमं धूमाभिमानिनीं देवतामभिसम्भवन्ति प्रतिपद्यन्ते । तयाऽतिवाहिता
धूमाद्रात्रिं रात्रिदेवतां रात्रेरपरपक्षदेवतामेव कृष्णपक्षाभिमानिनोमपर-
पक्षाद्यान्षमासान्दक्षिणा दक्षिणां दिशमेति सविता । तान्मासान्दक्षिणा-
यनषण्मासाभिमानिनीर्देवताः प्रतिपद्यन्त इत्यर्थः । सङ्ख्यचारिण्यो हि षण्मा-
सदेवता इति मासानिति बहुचनप्रयोगस्तासु । नैते कर्मिणः प्रकृताः
संवत्सरं संवत्सराभिमानिनीं देवतामभिप्राप्नुवन्ति । कुतः पुनः संवत्सर-
प्राप्तिप्रसङ्गो यतः प्रतिषिध्यते । अस्ति हि प्रसङ्गः संवत्सरस्य ह्येकस्याव-
यवभूते दक्षिणोत्तरायणे तत्राचिरादिमार्गप्रवृत्तानामुदगयनमासेभ्योऽव-

वेत्थ यदितोऽधि प्रजाः प्रयन्तीत्यस्य प्रश्नस्य प्रतिवचनं देवयानोपदेशेन
व्याख्यातं सम्प्रति पितृयाणोपदेशेनापि ग्रामनिवासित्वाविशेषादित्याश-
ङ्क्याऽऽह-ग्राम इतीति । सपत्नीको हि वासो ग्राम इत्युच्यते । न च सपत्नोक्त-
त्वमूर्ध्वरेतमां युक्तम् । तथा च गृहस्थानामेव ग्रामविशेषणमसाधारणं न च
तदनर्थकमूर्ध्वरेतोभ्यस्तेषां व्यावृत्त्यर्थत्वादित्यर्थः । तदेव दृष्टान्तेन स्फुटयति-
यथेति । वेद्यन्तर्भावव्यासेधाद्बहिर्वेदीति विशेषणमादौ दत्तमिति प्रतीकोपादानं
पुनर्व्याख्यानस्यानुवाद इत्युपनरुक्तिः । इतिशब्दार्थमाह-इत्येवंविधमिति । परि-
चरणं गुर्वादिशुश्रूषा । परित्राणं रक्षणम् । आदिपदं नित्यस्वाध्यायादिसङ्ग-
हार्थम् । उपासते तात्पर्येणानुतिष्ठन्तीति यावत् । कथमितिशब्दस्य यथोक्ता-
र्थत्वमिति ह स्मोपाध्यायः कथयतीतिवत्प्रकृतमात्रगामित्वादित्याशङ्क्याऽऽह-
इतिशब्दस्येति । देवयानाधिकृतेभ्यः सकाशात्पितृयाणाधिकृतेषु विशेषान्तर-
माह-नैत इति । अप्राप्तप्रतिषेधोऽयमिति शङ्कते-कृत इति । प्राप्तिं दर्शयन्नुत्तर-
माह-अस्ति हीति । पूर्ववद्यथा पूर्वं देवयानेन पथाऽवयवेभ्योऽवयविनः संब-
त्सरस्य प्राप्तिस्तथेति यावत् ॥ ३ ॥

मासेभ्यः पितृलोकं पितृलोकादाकाशमाकाशाच्चन्द्रमसमेष सोमो
राजा तद्देवानामन्नं तं देवा भक्षयन्ति ॥ ४ ॥

यविनः संवत्सरस्य प्राप्तिरुक्ता । अत इहापि तदवयवभूतानां दक्षिणायन-
मासानां प्राप्तिं श्रुत्वा तदवयविनः संवत्सरस्यापि पूर्ववत्प्राप्तिरापन्नेत्यत-
स्तत्प्राप्तिः प्रतिषिध्यते-नैते संवत्सरमभिप्राप्तुवन्तीति ॥ ३ ॥

मासेभ्यः पितृलोकं पितृलोकादाकाशमाकाशाच्चन्द्रमसम् । कोसौ
यस्तैः प्राप्यते चन्द्रमा य एष दृश्यतेऽन्तरिक्षे सोमो राजा ब्राह्मणानां
तदन्नं देवानां तं चन्द्रमसमन्नं देवा इन्द्रादयो भक्षयन्ति । अतस्ते धूमा-
दिना गत्वा चन्द्रभूताः कर्मिणो देवैर्भक्षयन्ते । नन्वनर्थायेष्टादिकारणं यद्य-
न्नभूता देवैर्भक्ष्येरन् । नैष दोषः । अन्नमित्युपकरणमात्रस्य विवक्षितत्वात् ।
न हि ते कवलोत्क्षेपेण देवैर्भक्षयन्ते । किं तर्ह्युपकरणमात्रं देवानां भवन्ति
ते स्त्रीपशुभृत्यादिवत् । दृष्टश्चान्नशब्द उपकरणेषु स्त्रियोऽन्नं पशवोऽन्नं
विशोऽन्नं राज्ञामित्यादि । न च तेषां ख्यादीनां पुरुषोपभोग्यत्वेऽप्युप-
भोगो नास्ति । तस्मात्कर्मिणो देवानामुपभोग्या अपि सन्तः सुखिनो
देवैः क्रीडन्ति । शरीरं च तेषां सुखोपभोगयोग्यं चन्द्रमण्डलं आप्यमार-
भ्यते । तदुक्तं पुरस्ताच्छ्रद्धाशब्दा आपो द्युलोकाग्नौ हुताः सोमो राजा
सम्भवतीति । ता आपः कर्मसमवायिन्य इतरैश्च भूतैरनुगता द्युलोकं
प्राप्य चन्द्रत्वमापन्नाः शरीराद्यारम्भिका इष्टाद्युपासकानां भवन्ति ।
अन्त्यायां च शरीराहुतावग्नौ हुतायामग्निना दहमाने शरीरे तदुत्था-
आपो धूमेन सहोर्ध्वं यजमानमावेष्ट्य चन्द्रमण्डलं प्राप्य कुशमृत्तिकास्था-

अन्नशब्दस्य यथाश्रुतमर्थं गृहीत्वा चोदयति-नन्विति । औपचारिकमर्थं
गृहीत्वा परिहरति-नैष दाष इति । वृद्धप्रयोगामन्तरेण कथमुपकरणवि-
षयोऽन्नशब्दो व्याख्यायते तत्राऽऽह-दृष्टश्चेति । भवतु कर्मिणां देवान्प्रत्युपकर-
णत्वं तथाऽपि स्वयमुपभोगाभावादनर्थकमिष्टादिकरणमित्याशङ्क्याऽऽह-
न चेति । अन्योपभोग्यानामपि स्वयंभोगसत्त्वं तस्मादित्युच्यते । तथाऽपि
तेषां मृतानामशरीरिणां कथं मुख्योपभोगः सम्भवतीत्याशङ्क्याऽऽह-शरीरं
चेति । कथमपां चन्द्रलोके तद्देहारम्भकत्वं तदाह-तदुक्तमिति । अथापां सोम-
त्वमेवात्र प्रतीयते न तु कर्मिदेहारम्भकत्वमित्याशङ्क्याऽऽह-ता आप इति ।
कर्मसमवायिनीनामपां कर्मापूर्वद्वारा यजमानदेहप्रतिष्ठानां कथं द्युलोकप्रवे-
शादि सम्भवतीत्याशङ्क्याऽऽह-अन्त्यायां चेति । अद्विरारब्धस्य शरीरस्य भोगा-

तस्मिन्यावत्सम्पातमुषित्वाऽथैतमेवाध्वानं पुनर्निवर्तन्ते यथेत-

नीया बाह्यशरीरारम्भिका भवन्ति । तदारब्धेन च शरीरेणैष्टादिकमुप-
भुञ्जाना आसते ॥ ४ ॥

यावत्तदुपभोगनिमित्तस्य कर्मणः क्षयः सम्पतन्ति येनेति सम्पातः
कर्मणः क्षयो यावत्सम्पातं यावत्कर्मणः क्षय इत्यर्थः । तावत्तस्मिन्चन्द्र-
मण्डल उषित्वाऽथानन्तरमेतमेव वक्ष्यमाणमध्वानं मार्गं पुनर्निवर्तन्ते ।
पुनर्निवर्तन्त इति प्रयोगात्पूर्वमप्यसकृच्चन्द्रमण्डलं गता निवृत्ताश्चाऽऽस-
न्निति गम्यते । तस्मादिह लोक इष्टादिकर्मोपचित्य चन्द्रं गच्छन्ति ।
तत्क्षये चाऽऽवर्तन्ते । क्षणमात्रमपि तत्र स्थातुं न लभ्यते । स्थितिनि-
मित्तकर्मक्षयात् । स्नेहक्षयादिव प्रदीपस्य ।

तत्र किं येन कर्मणा चन्द्रमण्डलमारूढस्तस्य सर्वस्य क्षये तस्माद-
वरोहणं किंवा सावशेष इति । किं ततः । यदि सर्वस्यैव क्षयः कर्मणश्च-
न्द्रमण्डलस्थस्यैव मोक्षः प्राप्नोति । तिष्ठतु तावत्तत्रैव मोक्षः स्यान्न वेति ।
तत आगतस्येह शरीरोपभोगादि न सम्भवति । ततः शेषेणेत्यादिस्मृति-

यतनत्वं दर्शयति-तदारब्धेनेति ॥ ४ ॥

तद्देवानामन्नमित्यादि व्याख्याय तस्मिन्नित्यादि व्याचष्टे-यावदिति । चन्द्र-
लोकस्तच्छब्दार्थः । यावत्सम्पातमुषित्वेति श्रूयते कथमन्यथा व्याख्यायते
तत्राऽऽह-सम्पतन्तीति । पुनःशब्दप्रयोगस्य तात्पर्यमाह-पुनरिति । अथेत्यादिवा-
क्यार्थमुपसहरति-तस्मादिति । तच्छब्दपरामृष्टं हेतुं स्पष्टयति-स्थितीति । यथा
दीपस्य स्नेहक्षये स्थितिनिमित्ताभावादस्थितिस्तथा चन्द्रलोके स्थितिनिमि-
त्तस्येष्टादेर्भोगेन क्षयात्तत्र स्थित्यसम्भवादावृत्तिरेवेत्यर्थः ।

तस्मिन्यावत्सम्पातमुषित्वेत्यत्र विचारयति-तत्रेति । तस्य चन्द्रमण्डलप्रा-
पकस्यातिरिक्तस्य च सर्वस्य कर्मणः क्षये सतीति यावत् । सावशेषो भुक्ता-
त्कर्मणः सकाशादतिरिक्तेन केनचिकर्मणा सहितः सन्नित्यर्थः । पक्षद्वयेऽपि
फलं पृच्छति-किं तत इति । तत्राऽऽद्यं पक्षं पूर्वपक्षमुखेन प्रतिचिक्षि-
प्सुस्तत्फलमाह-यदीति । तत्रैव दूषणान्तरमाह-तिष्ठत्विति । चन्द्रमण्डलं सप्त-
म्यर्थः । ततश्चन्द्रमण्डलादित्येतत् । इहेत्येतल्लोकोक्तिः । आदिपदं शुभाशुभ-
कर्मानुसारिसर्वव्यापारसङ्ग्रहार्थम् । न केवलं सर्वकर्मक्षयपक्षे मुक्तिरेव विरु-
ध्यते किन्तु स्मृतिश्चेत्याह-तत इति । चन्द्रलोके भोक्तव्यस्य कर्मणो भोगेन
क्षयादूर्ध्वं शेषेणानुपभुक्तेन कर्मणा जन्म प्रतिपद्यन्त इत्याद्या स्मृतिः सवक-
र्मक्षयपक्षे विरुध्यत इत्यर्थः । सर्वकर्मक्षयपक्षे पूर्वपक्षिणाऽन्यथावादिना

माकाशमाकाशाद्वायुं वायुर्भूत्वा धूमो भवति धूमो भूत्वाऽर्ध्रं

विरोधश्च स्यात् । नन्विष्टापूर्तदत्तव्यतिरेकेणापि मनुष्यलोके शरीरोपभोगनिमित्तानि कर्माण्यनेकानि सम्भवन्ति । न च तेषां चन्द्रमण्डल उपभोगः । अतोऽक्षीणानि तानि । यन्निमित्तं चन्द्रमण्डलमारूढस्तान्येव क्षीणानीत्यविरोधः । शेषशब्दश्च सर्वेषां कर्मत्वसामान्यादविरुद्धः । अत एव च तत्रैव मोक्षः स्यादिति दोषाभावः । विरुद्धानेकयोन्युपभोगफलानां च कर्मणामेकैकस्य जन्तोरारम्भकत्वसम्भवात् । न चैकस्मिज्जन्मनि सर्वकर्मणां क्षय उपपद्यते । ब्रह्महत्यादेश्चैकैकस्य कर्मणोऽनेकजन्मारम्भकत्वस्मरणात् । स्थावरादिप्राप्तानां चात्यन्तमूढानामुत्कर्षहेतोः कर्मण आरम्भकत्वासम्भवात् । गर्भभूतानां च संसमानानां कर्मासम्भवे संसारानुपपत्तिः । तस्मान्नैकस्मिज्जन्मनि सर्वेषां कर्मणामुपभोगः ।

यत्तु कैश्चिदुच्यते सर्वकर्माश्रयोपमर्देन प्रायणे कर्मणां जन्मारम्भक-

प्रतिक्षिप्ते सावशेषपक्षमुत्तरवादी प्रतिपद्यते-नन्विति । तान्यपि चन्द्रमण्डले भुक्तान्येवेति नावशेषोऽस्तीत्याशङ्क्याऽऽह-न चेति । न हि सर्वकर्मवशाच्चन्द्रमण्डलप्राप्तिरिति भावः । तर्हि चन्द्रमण्डले कर्मफलोपभोगाभावादलं तदारोहेणेत्याशङ्क्याऽऽह-यन्निमित्तमिति । अविरोधश्चन्द्रमण्डले भोगस्य शेषकर्मसद्भावस्य चेति शेषः । यत्तु ततः शेषेणेत्यादिस्मृतिविरोध इति तत्राऽऽह-शेषशब्दश्चेति । निःशेषेणैव भुक्तेषु कर्मस्वभुक्तकर्मसु शेषशब्दो न विरुध्यतेऽभुक्तानां कर्मणां कर्मत्वस्य तुल्यत्वान्नात्र सावशेषपक्षे स्मृतिविरोधोऽस्तीत्यर्थः । यच्चन्द्रमण्डलस्थस्यैव मोक्षः स्यादिति तत्राऽऽह-अत एवेति । शेषकर्मसद्भावादेवेति यावत् । इतश्च कर्मशेषसिद्धिरित्याह-विरुद्धेति । आरम्भकत्वसम्भवादेकजात्युपभोग्यकर्मक्षयेऽपि कर्मशेषः सम्भवतीति शेषः अथैकस्मिज्जन्मनि सर्वाणि क्षीयन्ते कर्माश्रयस्यैकभविकत्वादित्याशङ्क्याऽऽह-न चेति । एकभविकन्यायस्योपरिष्टान्निराकरिष्यमाणत्वादित्यर्थः । इतश्च शेषकर्मसिद्धिरित्याह-ब्रह्महत्यादेश्चेति । श्वसूकरखरोष्ट्राणामित्यादिस्मरणम् । घृतमाण्डस्नेहशेषवद्भुक्तस्यैव कर्मणः शेषात्पुनरावृत्तिर्भविष्यतीत्यत आह-स्थावरादीति । शेषकर्मसिद्धौ हेत्वन्तरमाह-गर्भभूतानामिति । कर्मशेषसद्भावमुपसंहरति-तस्मादिति । एकस्यापि कर्मणोऽनेकजन्महेतुत्वं तच्छब्दार्थः ।

मतान्तरमुत्थापयति-यत्त्विति । यावत्प्रवृत्तफलं कर्म न क्षीयते तावत्प्रवृत्तिप्रतिबन्धादन्यानि कर्माणि स्वफलं नाऽऽरभन्ते । मरणकाले तु प्रतिबन्धकाभावात्सर्वकर्माश्रयसद्भातोपमर्देन । तेषामुत्तरशरीरारम्भकत्वमविरुद्धमित्यर्थः ।

भवति ॥ ५ ॥

त्वम् । तत्र कानिचित्कर्माण्यनारम्भकत्वेनैव तिष्ठन्ति कानिचिज्जन्माऽऽर-
भन्त इति नोपपद्यते । मरणस्य सर्वकर्माभिव्यञ्जकत्वात्स्वगोचराभि-
व्यञ्जकप्रदीपवदिति । तदसत् । सर्वस्य सर्वात्मकत्वाभ्युपगमात् । न हि
सर्वस्य सर्वात्मकत्वे देशकालनिमित्तावरुद्धत्वात्सर्वात्मनोपमर्दः कस्य-
चित्कचिदभिव्यक्तिर्वा सर्वात्मनोपपद्यते । तथा कर्मणामपि साध्याणां
भवेत् । यथा च पूर्वानुभूतमनुष्यमयूरमर्कटादिजन्माभिसंस्कृता विरुद्धा-
नेकवासना मर्कटत्वप्रापकेन कर्मणा मर्कटजन्माऽऽरभमाणेन नोपमृ-
द्यन्ते तथा कर्माण्यप्यन्यजन्मप्राप्तिनिमित्तानि नोपमृद्यन्त इति युक्तम् ।
यदि हि सर्वाः पूर्वजन्मानुभववासना उपमृद्येरन्मर्कटजन्मनिमित्तेन कर्मणा
मर्कटजन्मन्यारब्धे मर्कटस्य जातमात्रस्य मातुः शास्त्रायाः शास्त्रान्तर-
गमने मातुरुद्गसंल्लग्नत्वादिकौशलं न प्राप्नोति । इह जन्मन्यनभ्यस्तत्वात् ।
न चातीतानन्तरजन्मनि मर्कटत्वमेवाऽऽसीत्तस्येति शक्यं वक्तुम् । “तं
विद्याकर्मणी समन्वारभेते पूर्वप्रज्ञा च” इति श्रुतेः । तस्माद्वासनावन्ना-

तथाऽपि कथं शेषकर्मसद्भावात्सिद्धिरित्यत आह-तत्रेति । अनारब्धकर्मणां सर्वे-
षामुत्तरशरीरारम्भकत्वे सतीति यावत् । प्रायणकाले यानि कर्माण्यभिव्यक्तानि
तान्येवोक्तशरीरारम्भकाणीतरेषां तु न शरीरारम्भकत्वमिति दूषयति-तदसदिति ।
मधुब्राह्मणोक्तेन न्यायेन सर्वस्य सर्वात्मकत्वाङ्गीकाराद्देहस्यापि तथात्वान्न
सर्वात्मनोपमर्दोपपत्तिरित्यर्थः । उक्तमर्थमुपपादयितुं सामान्यन्यायमाह-न
हीति । सर्वं सर्वस्य कारणं कार्यं चेति न्यायेन सर्वस्य सर्वात्मकत्वे स्थिते सति
कस्यचित्कचित्सर्वात्मनोपमर्दस्तथाऽभिव्यक्तिर्वा नोपपद्यते । प्रतीयमानोप-
मर्दादेर्देशविशेषादिकृतत्वादित्यर्थः । उक्तन्यायं प्रकृते योजयति-तथेति । इतश्च
कर्मशेषः सम्भवतीति क्रमवत्तायां दृष्टान्तमाह-यथा चेति । पूर्वं क्रमेणानु-
भूतानि यानि मनुष्यादिजन्मानि तैरभिसंस्कृताः सम्पादिता विरुद्धा या
भूयस्यो वासनास्तज्जातिविशेषप्रापकेन कर्मणा तस्मिन्नारभ्यमाणे न
निरुध्यन्त इत्यर्थः । दार्ष्टान्तिकमाह-तथेति । दृष्टान्तं विवृणोति-यदि हीति ।
व्यवहितवासनोच्छेदेऽपि नाव्यवहितदेशो(वासनो)च्छिद्यते तथा चानन्तर-
जन्मोत्थवासनासामर्थ्यान्मर्कटशिशोर्यथोक्तकौशलमविरुद्धमित्याशङ्क्याऽऽह-
न चेति । किञ्च पूर्वप्रज्ञा चेत्यविशेषेण पूर्वजन्मार्जितवासना जीवमनुगच्छतीति
श्रवणादव्यवहितपूर्वजन्मवासनैव तमन्वेति न शक्यं विशेषतो वक्तुमित्याह-
तं विद्येति । दृष्टान्तमुपपाद्य दार्ष्टान्तिकं निगमयति-तस्मादिति । शेषकर्मसद्भावे

अभ्रं भूत्वा मेघो भवति मेघो भूत्वा प्रवर्षति त इह त्रीहियवा

शेषकर्मोपमर्द इति शेषकर्मसम्भवः । यत एव तस्माच्छेषेणोपभुक्तात्कर्मणः संसार उपपद्यत इति न कश्चिद्विरोधः ।

कोऽसावध्वा यं प्रति निवर्तन्त इत्युच्यते । यथेतं यथागतं निवर्तन्ते । ननु मासेभ्यः पितृलोकं पितृलोकादाकाशमाकाशाच्चन्द्रमसमिति गमनक्रम उक्तो न तथा निवृत्तिः । किं तर्ह्यंकाशाद्वायुमित्यादि, कथं यथेतमित्युच्यते । नैष दोषः । आकाशप्राप्तेस्तुल्यत्वात्पृथिवीप्राप्तेश्च । न चात्र यथेतमेवेति नियमोऽनेवंविधमपि निवर्तन्ते । पुनर्निवर्तन्त इति तु नियमः । अत उपलक्षणार्थमेतद्यथेतमिति । अतो भौतिकमाकाशं तावत्प्रतिपद्यन्ते । यास्तेषां चन्द्रमण्डले शरीरारम्भिका आप आसंस्तास्तेषां तत्रोपभोगनिमित्तानां कर्मणां क्षये विलीयन्ते । घृतसंस्थानमिवाग्निसंयोगे ता विलीना अन्तरिक्षस्था आकाशभूता इव सूक्ष्मा भवन्ति ता अन्तरिक्षाद्वायुर्भवन्ति । वायुप्रतिष्ठा वायुभूता इतश्चासुतश्चोह्यमानास्ताभिः सह क्षीणकर्मा वायुभूतो भवति । वायुर्भूत्वा ताभिः सहैव धूमो भवति । धूमो भूत्वाऽभ्रमभरणमात्ररूपो भवति ॥ ५ ॥

अभ्रं भूत्वा ततः सेचनसमर्थो मेघो भवति । मेघो भूत्वोन्नतेषु प्रदेशे-

फलितमाह-यत इति । उपभुक्तात्कर्मणः शेषेणेति सम्बन्धः-कश्चिदिति । श्रेतो वा स्मार्तो वा यौक्तिको वा लौकिको वेत्यर्थः ।

एतमेवाध्वानमिति प्रकृतमध्वानं प्रभ्रपूर्वकं विशदयति-कोऽसावित्यादिना । यथेतमित्युक्तमाक्षिपति-नन्विति । किं यथेतमित्येतदेव न सम्भवति किंवा यथेतमेवेति नियमो नोपपद्यते तत्राऽऽद्यं दूषयति-नैष दोष इति । द्वितीयं प्रत्याह-न चेति । अत्रेति निवृत्तिरुक्ता । अनेवंविधमपीति । यथा गतिक्रमो दर्शितो न तथा निवृत्तिर्नियता किन्तु विधान्तरेणापि सम्भवतीत्यर्थः । निवृत्तेः क्रमनियमाभावे कीदृशो नियमो विवक्षित इत्याशङ्क्याऽऽह-पुनरिति । केनाभिप्रायेण तर्हि यथेतमित्युक्तमत आह-अत इति । गतिक्रमवन्निवृत्तिक्रमे नियमाभावोऽतःशब्दार्थः । उक्तञ्च यथेतमनेवं चेति । निवृत्तिनियमे फलितमाह-अत इति । परमात्मानं व्यावर्तयितुं भौतिकमित्युक्तम् । कथं पूर्वसिद्धाकाशतादात्म्यापत्तिरवरोहतां सिध्यतीत्याशङ्क्य तत्साम्यगमनमेव तद्वावापत्तिरित्युपचर्यते स्वाभाव्यापत्तिरिति न्यायादित्याह-यास्तेषामिति । घृतस्य संस्थानं काठिन्यम् । तास्वाकाशभूतासु तत्परिवेष्टिताः कर्मिणोऽध्यवरोहन्तस्तद्भूता इव भवन्तीत्यर्थः । आकाशाद्वायुरित्यस्यार्थं साधयति-ता अन्तरिक्षादिति ॥ ५ ॥

ओषधिवनस्पतयस्तिलमाषा इति जायन्तेऽतो वै खलु दुर्निष्प्रपतरं

ष्वथ प्रवर्षति । वर्षधारारूपेण शेषकर्मा पततीत्यर्थः । त इह व्रीहियवा ओषधिवनस्पतयस्तिलमाषा इत्येवंप्रकारा जायन्ते । क्षीणकर्मणामनेक-
त्वाद्वहुवचननिर्देशः । मेघादिषु पूर्वेष्वेकरूपत्वादेकवचननिर्देशः । यस्मा-
द्विरितटदुर्गनदीसमुद्रारण्यमरुदेशासन्निवेशसहस्राणि वर्षाधाराभिः पति-
तानाम् । अतस्तस्माद्धेतोर्वै खलु दुर्निष्प्रपतरं दुर्निष्क्रमणं दुर्निःसरणम् ।
यतो गिरितटादुदकस्रोतसोद्यमाना नदीः प्राप्नुवन्ति ततः समुद्रं ततो
मकरादिभिर्भक्ष्यन्ते । तेऽप्यन्येन । तत्रैव च सह मकरेण समुद्रे विलीनाः
समुद्राम्भोभिर्जलधरैराकृष्टाः पुनर्वर्षधाराभिर्मरुदेशे शिलातटे वाऽगम्ये
पतितास्तितृण्ति कदाचिद्बालमृगादिपीता भक्षिताश्चान्यैः तेऽप्यन्यैरित्ये-
वंप्रकाराः परिवर्तैरन् । कदाचिदभक्ष्येषु स्थावरेषु जातास्तत्रैव शुष्ये-
रन् । भक्ष्येष्वपि स्थावरेषु जातानां रेतःसिग्देहसम्बन्धो दुर्लभ एव बहु-
त्वात्स्थावराणामित्यतो दुर्निष्क्रमणत्वम् ।

उन्नतेषु समुद्रादिव्यतिरिक्तेषु प्रदेशेष्विति यावत् । त इत्यनुशयिनो
निर्दिश्यन्ते । इहेति पृथिवी कथ्यते । कथमस्मिन्वाक्ये बहुवचनेनानुशयिनां
बहुत्वाया निर्देशः कृतस्तत्राऽऽह-क्षीणकर्मणामिति । कथं तर्हि मेघो भूत्वा प्रवर्ष-
तीत्यादावेकवचननिर्देशस्तत्राऽऽह-मेघादिष्विति । ये पूर्व मेघादयो नभोन्ता-
स्तेषु प्रत्येकमभिमानिदेवतानामेकरूपत्वात्तदुपश्लिष्टानामनुशयिनामप्येकवच-
नेन निर्देशो युक्त इत्यर्थः । अतो वै खल्वित्यादिवाक्यं व्याचष्टे-यस्मादिति ।
अनुशयिनां दुःशकं निःसरणमित्युक्तं प्रपञ्चयति-यत् इत्यादिना । मकरादिभि-
र्भक्षितानामनुशयिनां तेभ्यस्तत्समानजातीयत्वेन समुद्रवो भविष्यतीति
चेन्नेत्याह-तेऽपीति । मकरादयोऽपि जलचारिभिरन्यैर्भक्ष्यन्ते तथा च समुद्रे
पतितानामनुशयिनां तत्रैव लयः स्यादित्यर्थः नन्वेवमनुशयिनः समुद्रे लीना
न ततः पुनरुद्भूतुं शक्यन्ते । तथा च कृतविनाशः स्यादित्याशङ्क्याऽऽह-जल-
धरैरिति । समुद्राम्भोभिरिति तृतीया सहार्थः । तर्हि सर्पव्याघ्रोपभुक्तानामनु-
शयिनां तत्समानजातीयदेहभोगः स्यादिति चेन्नेत्याह-भक्षिताश्चेति । यैस्तर्हि
सर्पादयो भक्ष्यन्ते तेभ्यस्तत्समानजातीयत्वेनानुशयिनामुद्भवः स्यादिति चेन्ने-
त्याह-तेऽपीति । तथाऽपि यथोक्तरीत्या परिवर्तनात्ते रेतःसिग्योगमपि यदा
कदाचित्प्रपद्येरन्निति चेन्नेत्याह-कदाचिदिति । तथाऽपि भक्ष्येषु जातानां रेतः-
सिग्योगः सुलभः स्यादिति चेन्नेत्याह-भक्ष्येष्वपीति । [इतिशब्दो यच्छब्देन
पूर्वेण सम्बध्यते ।

यो यो ह्यन्नमत्ति यो रेतः सिञ्चति तद्भूय एव भवति ॥ ६ ॥

अथवाऽतोऽस्माद्व्रीहियवादिभावाद्दुर्निष्प्रपतरं दुर्निर्गमतरम् । दुर्निष्प्रपतरमिति तकार एको लुप्तो द्रष्टव्यः । व्रीहियवादिभावो दुर्निष्प्रपतस्तस्मादपि दुर्निष्प्रपताद्रेतःसिग्देहसम्बन्धो दुर्निष्प्रपततर इत्यर्थः । यस्मादूर्ध्वरेतोभिर्बालैः पुंस्त्वरहितैः स्थविरैर्वा भक्षिता अन्तराले शीयन्ते । अनेकत्वाद्वाद्यादानाम् । कदाचित्काकतालीयवृत्त्या रेतःसिग्भिर्भक्ष्यन्ते यदा तदा रेतःसिग्भावं गतानां कर्मणो वृत्तिलाभः । कथम् । यो यो ह्यन्नमत्त्यनुशयिभिः संश्लिष्टं रेतःसिग्यश्च रेतः सिञ्चत्युत्तुकाले योषिति तद्भूय एव तदाकृतिरेव भवति । तदवयवाकृतिभूयस्त्वं भूय इत्युच्यते रेतोरूपेण योषितो गर्भाशयेऽन्तः प्रविष्टोऽनुशय रेतसो रेतःसिगाकृतिभावितत्वात् । “सर्वेभ्योऽङ्गेभ्यस्तेजः सम्भूतम्” इति हि श्रुत्यन्तरात् । अतो रेतःसिगाकृतिरेव भवतीत्यर्थः ।

तथा हि । पुरुषात्पुरुषो जायते गोर्गवाकृतिरेव न जात्यन्तराकृतिस्तस्माद्युक्त तद्भूय एव भवतीति । ये त्वन्येऽनुशयिभ्यश्चन्द्रमण्डलमनारुह्येहैव पापकर्मभिर्घोरैर्व्रीहियवादिभावं प्रतिपद्यन्ते पुनर्मनुष्यादिभावं तेषां नानु-

पूर्वमतःशब्दो हेतुपरतया व्याख्यातः सम्प्रति व्रीह्याद्यवधिवाचकत्वेन तं व्याचष्टे-अथवेति । दुर्निष्प्रपततरमिति तकारसहिते पाठे सति विवक्षितमर्थमाह-व्रीहियवादीति । तत्र हेतुमाह-यस्मादिति । तर्हि तेषामन्तराले विशीर्णानां देहभागित्वाभावादनुशयवैयर्थ्यामित्याशङ्क्याऽऽह-कदाचिदिति । काकतालीयया वृत्त्या यादृच्छिकन्यायेनेति यावत् । अनुशयाख्यस्य कर्मणो भाविदेहारम्भार्थत्वान्मुख्यं प्रश्नपूर्वकं विवृणोति-कथमित्यादिना । अनुशयिनो रेतःसिगाकारभाक्ते हेतुमाह-रेतस इति । तस्य रेतःसिगाकृत्या तदंशेन भावितत्वात्संस्कृतत्वात्तद्गङ्गसम्भूतत्वात्तद्रूपेण गर्भाशयमनुप्रविष्टोऽनुशयी रेतःसिगाकृतिर्भवतीत्यर्थः । रेतसो रेतःसिगङ्गसमुत्थत्वे प्रमाणमैतरेयकश्रुतिरित्याह-सर्वेभ्य इति । रेतोरूपेण गर्भाशयं प्रविष्टस्य रेतःसिगाकारत्वमुक्तं निगमयति-अत इति ।

अनुशयिनो रेतःसिगाकारत्वे लौकिकानुभवमनुकूलयति-तथा हीति । चन्द्रस्थलस्खलितानामवरोहतां व्रीह्यादिदेहसंश्लिष्टानां द्राघीयसा कालेन देहान्तरलाभश्चेत्तर्हि व्रीह्यादिदेहाभिमानिनामपि दुःशकं निष्क्रमणं व्रीह्यादिदेहसम्बन्धाविशेषादित्यत आह-ये त्विति । व्रीह्यादिदेहसम्बन्धाविशेषे कुतस्तदेह-

शयिनामिव दुर्निष्प्रपतरम् । कस्मात् । कर्मणा हि तेव्रीहियवादिदेह उपात्त इति तदुपभोगनिमित्तक्षये व्रीह्यादिस्तम्बदेहविनाशे यथाकर्मा-
र्जितं देहान्तरं नवं नवं जलूकावत्सङ्क्रमन्ते सविज्ञाना एव । “सविज्ञानो
भवति सविज्ञानमेवान्ववक्रामति” इति श्रुत्यन्तरात् ।

यद्यप्युपसंहृतकरणाः सन्तो देहान्तरं गच्छन्ति तथाऽपि स्वप्नवद्देहा-
न्तरप्राप्तिनिमित्तकर्माद्भावितवासनाज्ञानेन सविज्ञाना एव देहान्तरं
गच्छन्ति । उतिप्रामाण्यात् । तथाऽर्चिरादिना धूमादिना च गमनं स्वप्न-
इवोद्भूतविज्ञानेन । लब्धवृत्तिकर्मनिमित्तत्वाद्गमनस्य । न तथाऽनुशयिनां
व्रीह्यादिभावेन जातानां सविज्ञानमेव रेतःसिग्योपिद्देहसम्बन्ध उपपद्यते ।
न हि व्रीह्यादिलवनकण्डनपेषणादौ च सविज्ञानानां स्थितिरस्ति ।

ननु चन्द्रमण्डलादप्यवरोहतां देहान्तरगमनस्य तुल्यत्वाज्जलूकावत्स-

भाजां ततो निःसरणमशक्यं न भवतीत्याशङ्क्य विशेषमाह-कस्मादित्यादिना ।
“शरीरजैः कर्मदोषैर्याति स्थावरतां नरः” इत्यादिश्रुतिस्मृत्योर्येषां कर्मनिमित्तं
स्थावरं जन्म तेषां कर्मक्षय एवावधिः । अवरोहतां तु कर्मासङ्कीर्तनाद्वैषम्य-
मित्यर्थः । यथा जलूका तृणात्तृणान्तरं दीर्घभूता सङ्क्रमते न तथाऽनुशयिनो
व्रीह्यादिदेहभाजोऽपि तत्त्यागेन देहान्तरं गच्छन्ति तद्विषयविज्ञानवन्त एव
गच्छन्तीत्यत्र बृहदारण्यकश्रुतिं प्रमाणयति-सविज्ञान इति ।

अथोपसंहृतकरणानां विज्ञाने कारणासम्भवात्कथं सविज्ञानत्वं तत्रा-
ऽऽह-यद्यपीति । दृष्टकारणाभावेऽप्यदृष्टमेवैकं वासनात्मकं ज्ञानोत्पत्तौ
निमित्तमिति तेन सविज्ञाना एव गच्छन्ति देहान्तरमित्यत्र हेतुमाह-श्रुति-
प्रामाण्यादिति । श्रुतिरत्र बृहदारण्यकश्रुतिः । यथा सविज्ञानानामेव व्रीह्यादि-
देहान्तरगमनं तथा ज्ञानिनामर्चिरादिना कर्मिणां धूमादिना च गमनं स्वप्न-
वदुद्भूतवासनात्मकविज्ञानेन सविज्ञानामेवेत्याह-तथेति । तेषां सविज्ञानत्वे
हेतुमाह-लब्धवृत्तीति । अनुशयिनामपि तर्हि व्रीह्यादिषु संश्लिष्टानां रेतःसिगा-
दिदेहसम्बन्धः सविज्ञानानामेवेति चेन्नेत्याह-न तथेति । अनुपपत्तौ हेतुमाह-
न हीति । व्रीह्यादिसंश्लिष्टानामनुशयिनां सविज्ञानत्वे तल्लवनादौ तज्जीववत्ते-
षामपि प्रवासप्रसङ्गात् रेतःसिग्देहसम्बन्धः सिध्येदित्यर्थः ।

व्रीह्यादिषु देहान्तरं गच्छत्सु विज्ञानत्वोपलम्भादनुशयिष्वपि देहान्तर-
प्राप्तेरवशेषाह्युक्तं सविज्ञानत्वमिति शङ्कते-नन्विति । तृणात्तृणान्तरं प्रति जलू-
कागमनवदवरोहतामपि देहाद्देहान्तरं प्रति गमनस्य तुल्यत्वाद्ब्रीह्यादिवद्युक्ता
सविज्ञानतेति योजना । अस्तु तेषां सविज्ञानत्वं का हानिरित्यत आह-

विज्ञानतैव युक्ता । तथा सति घोरो नरकानुभव इष्टापूर्तादिकारिणां चन्द्र-
मण्डलादारभ्य प्राप्नो यावद्वाह्यणादिजन्म । तथा च सत्यनर्थायैवेष्टापूर्ता-
द्युपासनं विहितं स्यात् । श्रुतेश्चाप्रामाण्यं प्राप्तं वैदिकानां कर्मणामनर्थानु-
बन्धित्वात् ।

न । वृक्षारोहणपतनवद्विशेषसम्भवात् । देहाद्देहान्तरं प्रतिपित्सोः
कर्मणोलब्धवृत्तित्वात्कर्मणोद्भाविनेन विज्ञानेन सविज्ञानत्वं युक्तम् । वृक्षा-
ग्रमारोहत इव फलं जिघृक्षोः । तथाऽर्चिरादिना गच्छतां सविज्ञानत्वं
भवेत् । धूमादिना च चन्द्रमण्डलमारुरुक्षताम् । न तथा चन्द्रमण्डलादवरुरु-
क्षतां वृक्षाग्रादिव पततां सचेतनत्वम् । तथा च मुद्राद्यभिहतानां तदभिघा-
तवेदनानिमित्तसम्मूर्च्छितप्रतिबद्धकरणानां स्वदेहेनैव देशाद्देशान्तरं नीय-
मानानां विज्ञानशून्यता दृष्टा तथा चन्द्रमण्डलान्मानुषादिदेहान्तरं प्रत्यवरु-
रुक्षतां स्वर्गभोगनिमित्तकर्मक्षयान्मृदिताब्देहानां प्रतिबद्धकरणानाम् ।

तथा सतीति । इष्टापूर्तादिकारिणामन्तराले नरकानुभवे । तथा च सति तदनु-
ष्ठानस्यानर्थार्थं विहितत्वे श्रेयःसाधनविषयककर्मकाण्डं विरुध्येतेत्याह—
श्रुतेश्चेति ।

यथा बुद्धिपूर्वं वृक्षमारोहतां सविज्ञानत्वेऽपि तस्मादबुद्धिपूर्वं पततां न
सविज्ञानत्वं विज्ञायते तथा चन्द्रमण्डलमारोहतां सविज्ञानत्वेऽपि ततोऽव-
रोहतां नैव तदस्ति । उद्भूतकर्माभावात् । इत्यारोहावरोहयोर्ज्ञानविशेषसम्भ-
वान्मैषमिति परिहरति—न वृक्षेति । सङ्ग्रहवाक्यं विवृणोति—देहादित्यादिना ।
चकाराद्गच्छतां सविज्ञानत्वं भवेदिति सम्बन्धः । अवरोहतां जीवानां
सर्वथा विज्ञानशून्यत्वमयुक्तं तेषां चैतन्यस्वाभाव्यादृक्षात्पततामपि विज्ञान-
मात्रमस्त्येवेत्याशङ्क्योदाहरणान्तरमाह—यथा चेति । तेन मुद्रादिना योऽभि-
घातस्तेन हेतुना यद्देवनाख्यं निमित्तं तेन सम्मूर्छितानि संहतानि प्रतिबद्धानि
वा करणानि येषां तेषामिति यावन् । मृदिताऽभिनष्टो देहोऽस्मयः स्थूलो
देहो येषां तेषां तत एव प्रतिबद्धकरणानां युक्ता विज्ञानशून्यतेति सम्बन्धः ।
यथोक्तदृष्टान्यवशाच्चन्द्रमण्डलादवरोहन्तो विज्ञानशून्याः सिध्यन्तीति निगम-
यति—अत इति । तथाऽपि मूर्छितानां स्थूलदेहसद्भावाद्देशान्तरगमनं युक्तम् ।
अवरोहतां तु तदभावे कथं त्रीह्यादिभावः सम्भवतीत्यत आह—अपरित्यक्तेति ।
न परित्यक्तं देहभावस्य बीजं कर्मापूर्वं याभिस्ताभिरद्भिर्रूपहिता जीवा मूर्छि-
तवद्विज्ञानशून्या गगनादिक्रमेण पृथिवीं प्राप्य कर्मफलभूतजातिस्थावरशरीरैः
संश्लिष्यन्त इति सम्बन्धः । स्थावरदेहसम्बन्धित्वात्तद्गतजीववत्तदा सविज्ञा-
नत्वं सम्भवतीत्याशङ्क्याऽऽह—प्रतिबद्धेति । त्रीह्यादिसंश्लेषावस्थायामनुशयिनां

अतस्तेऽपरित्यक्तदेहबीजभूताभिरङ्गिर्मूर्च्छिता इवाऽऽकाशादिकमेणेमाम-
वरुह्य कर्मनिमित्तजातिस्थावरदेहैः संश्लिष्यन्ते प्रतिबद्धकरणतयाऽनुद्भू-
तविज्ञाना एव ।

तथा लवणकण्डनपेषणसंस्कारभक्षणरसादिपरिणामरेतःसेककालेषु
मूर्च्छितवदेव । देहान्तरारम्भकस्य कर्मणोऽलब्धवृत्तित्वात् । देहबीजभू-
ताप्सम्बन्धापरित्यागेनैव सर्वास्ववस्थासु वर्तन्त इति जल्लकावच्चेतना-
वत्त्वं न विरुध्यते । अन्तराले त्वविज्ञानं मूर्च्छितवदेवेत्यदोषः ।

न च वैदिकानां कर्मणां हिंसायुक्तत्वेनोभयहेतुत्वं शक्यमनुमातुम् ।
हिंसायाः शास्त्रचोदितत्वात् “अहिंसन्सर्वभूतान्यन्यत्र तीर्थेभ्यः” इति
श्रुतः शास्त्रचोदिताया हिंसाया नाधर्महेतुत्वमभ्युपगम्यते । अभ्युपगते-

कर्मणोऽनुद्भूतवृत्तित्वात्करणानां च तत्र वृत्तिलाभाभावादनुद्भूतविज्ञानत्वं
युक्तमित्यर्थः ।

न केवलं ब्रीह्यादिसंश्लेषकालेऽनुद्भूतविज्ञानत्वं किन्तु ब्रीह्यादेर्लवनादि-
कालेऽपीत्याह—तथेति । पाकसंस्कारः । रसादीत्यादिशब्देन शोणितमांसभेदो-
त्थिमज्जारेतास्युच्यन्ते । तस्मिन्काले मूर्च्छितवदनुद्भूतविज्ञानत्वे देहाद्बहिर्नि-
र्गतानां प्राग्देहान्तरप्राप्तेस्तदस्त्येवेति हेतुमाह—देहेति । अलब्धवृत्तित्वादिति
च्छेदः । कथं पुनरनुशयिनां विज्ञानशून्यत्वे तद्यथा तृणजलायुका तृणस्यान्तं
गत्वाऽन्यमाक्रममाक्रम्याऽऽत्मानमुपसंहरतीत्यादौ सचेतना जल्लका दृष्टान्त-
त्वेनोपादीयते तत्राऽऽह—देहबीजभूतेति । सर्वास्ववस्थासु तासु ब्रीह्यादिसंश्लेष-
तलवनादिवशादिति यावत् । न चेतनावत्त्वं जल्लकादृष्टान्ते विवक्षितं किन्तु
सातत्यमात्रमिति भावः । जल्लकावत्त्वं जल्लकासादृश्यमनुशयिनामित्यर्थः ।
आरोहतां सविज्ञानत्वमवरोहतां विज्ञानराहित्यमित्युपपाद्याऽऽरोहतामपि
यावत्स्वस्थानेभ्यः करणान्युपसंहृत्य हृदयेऽवस्थानं तावदेव सविज्ञानत्वं न
देहाद्बहिर्निर्गतानां प्राग्देहान्तरप्राप्तेस्तदस्त्यनुशयिनां तु चन्द्रमण्डलादवरुरुक्ष-
तामपि न भाविदेहपर्यन्ता वासना दाघा भवति प्रमाणाभावादित्याह—अन्त-
राले त्विति । चन्द्रमण्डलादवरोहतां देहान्तरगमनस्य तुल्यत्वेऽपि विज्ञानशू-
न्यत्वमदुष्टमित्युपसंहरति—इत्यदोष इति ।

यत्तु हिंसानुग्रहात्मकत्वादिकर्मणां स्थावरत्वमपि तत्फलमेव तथा च
वैदिकानां कर्मणामनर्थानुबन्धित्वादप्रामाण्यं श्रुतेरिति तत्राऽऽह—न चेति ।
उभयहेतुत्वमर्थानर्थहेतुत्वमिति यावत् । अहिंसन्नित्यादिश्रुतेः शास्त्रचोदितवै-
दिकेषु कर्मसु हिंसा नानर्थहेतुरित्याह—अभ्युपगतेऽपीति । यद्यपि स्वरूपेण
हिंसाऽनर्थहेतुरभ्युपगम्यते तथाऽपि तद्युक्तानां वैदिककर्मणां नानर्थारम्भकत्वं

तद्य इह रमणीयचरणा अभ्याशो ह यत्ते रमणीयां योनिमा-
पद्येरन्ब्राह्मणयोनिं वा क्षत्रिययोनिं वा वैश्ययोनिं वाऽथ य इह
कपूयचरणा अभ्याशो ह यत्ते कपूयां योनिमापद्येरञ्श्वयोनिं वा
सूकरयोनिं वा चण्डालयोनिं वा ॥ ७ ॥

ऽप्यधर्महेतुत्वे मन्त्रैर्विषादिवत्तदपनयोपपत्तेर्न दुःखकार्यारम्भकत्वोपपत्ति-
वैदिकानां कर्मणां मन्त्रेणैव विषमक्षणस्येति ॥ ६ ॥

तत्तत्र तेष्वनुशयिनां य इह लोके रमणीयं शोभनं चरणं शीलं येषां ते
रमणीयचरणा रमणीयचरणेनोपलक्षितः शोभनोऽनुशयः पुण्यं कर्म येषां
ते रमणीयचरणा उच्यन्ते । क्रौर्यान्तमायावर्जितानां हि शक्य उपलक्ष-
यितुं शुभानुशयसद्भावः । तेनानुशयेन पुण्येन कर्मणा चन्द्रमण्डले भुक्त-
शेषेणाभ्याशो हि क्षिप्रमेव यदिति क्रियाविशेषणं ते रमणीया क्रौर्यादिव-
र्जितां योनिमापद्येरन्प्राप्नुयुर्ब्राह्मणयोनिं वा क्षत्रिययोनिं वा वैश्ययोनिं वा
स्वकर्मानुरूपेण । अथ पुनर्ये तद्विपरीताः कपूयचरणोपलक्षितकर्माणोऽशु-
भानुशया अभ्याशो ह यत्ते कपूयां यथाकर्म योनिमापद्येरन्कपूयामेवधर्म-
सम्बन्धवर्जितां जुगुप्सितां योनिमापद्येरञ्श्वयोनिं वा सूकरयोनिं वा

यथा स्वरूपेण विषदध्यादेर्मरणज्वरादिहेतुत्वेऽपि मन्त्रशर्करादिभिः सहोप-
युक्तं सन्न तत्कार्यारम्भकम् । तथा हिंसायाः स्वतोऽधर्महेतुत्वेऽपि वैदिककर्म-
निष्ठाया न तद्धेतुत्वं वैदिकैरेव कर्मभिस्तत्कृतदोषापनयनसिद्धेरित्यर्थः । पूर्वोक्त-
मेव दृष्टान्तं स्पष्टयति-मन्त्रेणेति । तेन सहोपयुक्तस्य विषयानन्तर्हाहेतुत्वेन पुष्टि-
हेतुत्ववद्वैदिककर्मानुप्रविष्टाया हिंसायाः पुरुषार्थत्वमेव । अशुद्धमिति
चेन्न । शब्दादिति न्यायादित्यर्थः ॥ ६ ॥

तद्भूय एव भवतीत्येतत्प्रसङ्गागतं परिसमाप्य प्रकृतं श्रुतिव्याख्यानमनु-
वर्तयति-तत्तत्रेति । अन्याधिष्ठिते पूर्ववदभिज्ञापादिति न्यायेन तेषु ब्राह्मादिषु
संश्लिष्टा येऽनुशयिनस्तेषां मध्ये ये केचिदस्मिंल्लोके चन्द्रमण्डलप्राप्तेः प्रागव-
स्थायामनुष्ठिताभुक्तरमणीयचरणास्ते रमणीयां योनिमापद्येरन्निति सम्बन्धः ।
उक्तमेव स्पष्टयति-शोभन इति । कथं रमणीयचरणानुरोधेन शोभनोऽनुशयो
लक्ष्यते तत्राऽऽह-क्रौर्येति । ते खल्वनुशयिनो रेतःसिग्योगानन्तरं तेन कर्मणा
रमणीयां योनिमापद्येरन्निति यत्तत्क्षिप्रमेवेति योजना । तत्रापि हेतुमाह-
स्वकमेति । अथेति प्रतीकं गृहीत्वा व्याचष्टे-पुनरिति । तद्विपरीतास्तेभ्यो विल-
क्षणा इति यावत् । ते कपूयां योनिमशुभानुशयवशाद्रेतःसिग्योगानन्तरमाप-

अथैतयोः पथोर्न कतरेण च न तानीमानि क्षुद्राण्यसकृदावर्तीनि भूतानि भवन्ति जायस्व अग्नयस्वेत्येतत्तृतीयः स्थानं तेनासौ लोको न सम्पूर्यते तस्माज्जुगुप्सेत तदेष श्लोकः ॥ ८ ॥

चण्डालयोनि वा स्वकर्मनुरूपेणैव । ये तु रमणीयचरणा द्विजातयस्ते स्वकर्मस्थाश्चेदिष्टादिकारिणस्ते धूमादिगत्या गच्छन्त्यागच्छन्ति च पुनः पुनर्घटीयन्नवत् । विद्यां चेत्प्राप्नुयुस्तदाऽर्चिरादिना गच्छन्ति ॥ ७ ॥

यदा तु न विद्यासेविनो नापीष्टादिकर्म सेवन्ते तदाऽथैतयोः पथोर्यथोक्तयोरर्चिर्धूमादिलक्षणयोर्न कतरेणान्यतरेण चनापि यन्ति तानीमानि भूतानि क्षुद्राणि दंशमशककोटादीन्यसकृदावर्तीनि भवन्ति । अत उभयमार्गपरिभ्रष्टा ह्यसकृज्जायन्ते म्रियन्ते चेत्यर्थः । तेषां जननमरणसन्ततेरनुकरणमिदमुच्यते । जायस्व अग्नयस्वेतीश्वरनिमित्तचेष्टोच्यते । जननमरणलक्षणेनैव कालयापना भवति । न तु क्रियासु भोगेषु वा कालोऽस्तीत्यर्थः । एतत्क्षुद्रजन्तुलक्षणं तृतीयं पूर्वोक्तौ पन्थानावपेक्ष्य स्थानं संसरताम् । येनैवं दक्षिणमार्गगा अपि पुनरागच्छन्त्यनधिकृतानां ज्ञानकर्मणो रगमनमेव दक्षिणेन पथेति । तेनासौ लोको न सम्पूर्यते । पञ्चमस्तु प्रश्नः

द्येरन्निति यत्तदपि क्षिप्रमेवेति योजना । तत्रापि विकल्पे कारणमाह-स्वकर्मैति । योनिविकल्पे तृतीयं पन्थानमवतारयितुं पूर्वोक्तौ पन्थानौ सङ्क्षिप्यानुवदति-ये त्विति । शुभानुशयवशाद्ये केचिद्ब्राह्मणादियोनिमापन्नास्ते स्ववर्णाश्रमविहितकर्मनिष्ठाः सन्तो यदीष्टादिकर्म कृतवन्तस्तदा दक्षिणेन पथा चन्द्रं गच्छन्ति । तत्र च भोक्तव्ये भोगेन क्षीणे पुनरवशिष्टेन कर्मणा पृथिवीमागच्छन्ति । एवं घटीयन्नवत्पुनः पुनरारोहन्तोऽवरोहन्तश्च केवलकर्मिणो दृश्यन्ते । चेद्विजातयः स्वकर्मस्थाः सन्तो ध्यानं लभेरन्नतरेण यानेनेतो ब्रह्मलोकं गच्छन्तीत्यर्थः ॥ ७ ॥

इदानीं तृतीयस्थानमुपदिशति-यदा त्विति । पौनःपुन्येन लोपमध्यमैकवचनात्तयोः सर्वाख्यातेषु विधानात्पुनः पुनर्जायन्ते म्रियन्ते चेत्यस्मिन्नर्थे जायस्व अग्नयस्वेति प्रयोग इत्याह-तेषामिति । यद्वा सर्वेश्वरो मार्गद्वयभ्रष्टं दृष्ट्वा तं जायस्व अग्नयस्वेति प्रेरयत्येतदिहोच्यत इति द्रष्टव्यम् । तेनासावित्यादिवाक्यं व्याचष्टे-येनैवमिति । उक्तया रीत्या निर्णीतान्प्रभ्रान्विविच्य प्रतिपत्तिसौकर्यार्थं कथयति-पञ्चमस्त्विति । व्यावर्तनाऽपि व्याख्यातेत्युत्तरत्र सम्बन्धः । मृतानामविदुषां विदुषां चेत्यर्थः । अन्त्येष्ट्यनन्तरं विदुषां कर्मिणां च संवत्सरमिति ज्ञानिनो गृह्यन्ते । अन्ये पितृलोकमिति केवलकर्मिण इति विभागः ।

स्तेनो हिरण्यस्य सुरां पिबश्च गुरोस्तन्पमावसन्ब्रह्महा चैते
पतन्ति चत्वारः पञ्चमश्चाऽऽचरश्चैतैरिति ॥ ९ ॥

अथ ह य एतानेवं पञ्चाग्नीन्वेद न सह तैरप्याचरन्पाप्मना

पञ्चाग्निविद्याया व्याख्यातः । प्रथमो दक्षिणोत्तरमार्गाभ्यामपाकृतो दक्षि-
णोत्तरयोः पथोर्व्यावर्तनाऽपि मृतानामग्नौ प्रक्षेपः समानस्ततो व्यावर्तना-
ऽन्येऽर्विरादिना यन्त्यन्ये धूमादिना पुनरुत्तरदक्षिणायने षण्मासान्प्राप्नु-
वन्तः संयुज्य पुनर्व्यावर्तन्ते । अन्ये संवत्सरमन्ये मासेभ्यः पितृलोकमिति
व्याख्याता । पुनरावृत्तिरपि क्षीणानुशयानां चन्द्रमण्डलादाकाशादिक-
मेणोक्ता । अमुष्य लोकस्यापूरणं स्वशब्देनैवोक्तम् । तेनासौ लोको न
सम्पूर्णत इति । यस्मादेवं कष्टा संसारगतिस्तस्माज्जुगुप्सेत । यस्माच्च
जन्ममरणजनितवेदनानुभवकृतक्षणाः क्षुद्रजन्तवो ध्वान्ते च घोरे दुस्तरे
प्रवेशिताः सागर इवागाधेऽप्लवे निराशाश्चोत्तरणं प्रति तस्माच्चैवंविधां
संसारगतिं जुगुप्सेत बीभत्सेत घृणी भवेन्मा भूदेवंविधे संसारमहोदधौ
घोरे पात इति । तदेतस्मिन्नर्थ एव श्लोकः पञ्चाग्निविद्यास्तुतये ॥ ८ ॥

स्तेनो हिरण्यस्य ब्राह्मणसुवर्णस्य हर्ता । सुरां पिबन्ब्राह्मणः सन् ।
गुरोश्च तल्पं दारानावसन् । ब्रह्महा ब्राह्मणस्य हन्ता चेत्येते पतन्ति
चत्वारः । पञ्चमश्च तैः सहाऽऽचरन्निति ॥ ९ ॥

अथ ह पुनर्यो यथोक्तान्पञ्चाग्नीन्वेद स तैरप्याचरन्महापातकिभिः
सह न पाप्मना लिप्यते शुद्ध एव । तेन पञ्चाग्निदर्शनेन पावितो यस्मा-
त्पूतः पुण्यो लोकः प्राजापत्यादिर्यस्य सोऽयं पुण्यलोको भवति य एवं

क्षीणानुशयानां चन्द्रलोके भोक्तव्यं कर्म भोगेन क्षपितवतामिति यावत् ।
स्वशब्दमेवानुवदति-तेनेति । किमर्थमेपां महायासवती तीव्रा संसारगतिरुक्ते-
त्याशङ्क्याऽऽह-यस्मादिति । तृतीयस्थानस्य कष्टत्वं स्पष्टयति-यस्माच्चेति । जन्मा-
दिना जनिता या वेदना तदनुभवे कृतः क्षणोऽवसरो नान्यत्र येषां तथा ।
अप्लव इति च्छेदः । तृतीयस्थानवदितरयोगवृत्तिमत्त्वात्तुल्या कष्टेत्यभिप्रे-
त्याह-तस्माच्चेति । संसारगत्युपवर्णनस्य तात्पर्यमुक्त्वा पञ्चाग्निविद्यायामनुष्ठान-
सिद्ध्यर्थं तस्याः स्तावकं श्लोकमुदाहृत्य व्याचष्टे-तदेतस्मिन्नित्यादिना । पञ्चाग्नि-
विद्यामाहात्म्यं सप्तम्यर्थः ॥ ८ ॥ ९ ॥

पञ्च महापातकानिः श्लोके निर्दिश्यन्ते न तु पञ्चाग्निविद्यास्तुतिरिह
भातीत्याशङ्क्याऽऽह-अथेति । शुद्धत्वे हेतुमाह-तेनेति । कस्येदं फलमित्यपेक्षायां

लिप्यते शुद्धः पूतः पुण्यलोको भवति य एवं वेद य एवं वेद ॥१०॥

इतिछान्दोग्योपनिषदि पञ्चमाध्यायस्य दशमः खण्डः ॥ १० ॥

अथ पञ्चमाध्यायस्यैकादशः खण्डः

प्राचीनशाल औपमन्यवः सत्ययज्ञः पौलुषिरिन्द्रद्युम्नो भाल्लवेयो
जनः शार्कराक्ष्यो बुडिल आश्वतराश्विस्ते हैते महाशाला महाश्रो-

वेद यथोक्तं समस्तं पञ्चभिः प्रश्नैः पृष्टमर्थजातं वेद । द्विरुक्तिः समस्तप्रश्न-
निर्णयप्रदर्शनार्था ॥ १० ॥

इतिछान्दोग्योपनिषच्छाङ्करभाष्ये पञ्चमाध्यायस्य दशमः खण्डः ॥ १० ॥

दक्षिणेन पथा गच्छतामन्नभाव उक्तस्तद्देवानामन्नं तं देवा भक्षयन्तीति
क्षुद्रजन्तुलक्षणा च कष्टा संसारगतिरुक्ता । तदुभयदोषपरिजिहीर्षया
वैश्वानरात्तुभावप्रतिपत्त्यर्थमुत्तरो ग्रन्थ आरभ्यते । अत्स्यन्नं पश्यसि
प्रियमित्यादिलिङ्गात् । आख्यायिका तु सुखावबोधार्था विद्यासम्प्रदान-
न्यायप्रदर्शनार्था च प्राचीनशाल इति नामत उपमन्योरपत्यमौपमन्यवः ।
सत्ययज्ञो नामतः पुलवस्यापत्यं पौलुषिः । तथेन्द्रद्युम्नो नामतो भल्लवे-
रपत्यं भाल्लविस्तस्यापत्यं भाल्लवेयः । जन इति नामतः शार्कराक्षस्यापत्यं
शार्कराक्ष्यः । बुडिलो नामतोऽश्वतराश्वस्यापत्यमाश्वतराश्विः । पञ्चापि
ते हैते महाशाला महागृहस्था विस्तीर्णाभिः शालाभिर्युक्ताः । सम्पन्ना
इत्यर्थः । महाश्रोत्रियाः श्रुताध्ययनवृत्तसम्पन्ना इत्यर्थः । त एवम्भूताः
सन्तः समेत्य सम्भूय कचिन्मीमांसां विचारणां चक्रुः कृतवन्त इत्यर्थः ।
कथम् । को नोऽस्माकमात्मा किं ब्रह्मेत्यात्मब्रह्मशब्दयोरितरेतरविशेषण-

पूर्वोक्तविद्यावन्तमनुवदति-य एवमिति ॥ १० ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

पञ्चमाध्यायस्य दशमः खण्डः ॥ १० ॥

पूर्वोत्तरसन्दर्भयोः सम्बन्धं दर्शयन्नुत्तरसन्दर्भमवतारयति-दक्षिणेनेत्यादिना ।
उत्तरग्रन्थस्य वैश्वानराख्यात्तुभावप्रतिपत्त्यर्थत्वे गमकमाह-अस्तीति । विद्यायाः
सम्प्रदानं शिष्यस्तस्य न्यायो विनयादिसम्पत्तिस्तत्प्रदर्शनार्था चाऽऽख्यायिका ।
दृश्यते चात्र प्राचीनशालप्रभृतीनां तत्सम्पत्तिरित्याह-विद्येति । कथमात्मब्रह्म-

त्रियाः समेत्य मीमांसां चक्रुः को न आत्मा किं ब्रह्मेति ॥ १ ॥

ते ह सम्पादयाश्चक्रुर्दालको वै भगवन्तोऽयमारुणिः सम्प्रतीम-
मात्मानं वैश्वानरमध्येति त५ हन्ताभ्यागच्छामेति त५ हाभ्याजग्मुः ॥ २ ॥

स ह सम्पादयाश्चकार प्रक्षयन्ति मामिमे महाशाला महाश्रोत्रि-
यास्तेभ्यो न सर्वमिव प्रतिपत्स्ये हन्ताहमन्यमभ्यनुशासानीति ॥ ३ ॥

तान्होवाचाश्वपतिर्वै भगवन्तोऽयं कैकेयः सम्प्रतीममात्मानं वैश्वा-
नरमध्येति त५ हन्ताभ्यागच्छामेति त५ हाभ्याजग्मुः ॥ ४ ॥

विशेष्यत्वम् । ब्रह्मेत्यध्यात्मपरिच्छिन्नमात्मानं निवर्तयत्यात्मेति चाऽऽत्म-
व्यतिरिक्तस्याऽऽदित्यादिब्रह्मण उपास्यत्वं निवर्तयति । अभेदेनाऽऽत्मैव
ब्रह्म ब्रह्मैवाऽऽत्मेत्येवं सर्वात्मा वैश्वानरो ब्रह्म स आत्मेत्येतत्सिद्धं भवति ।
मूर्धा ते व्यपतिष्यदन्धोऽभविष्यदित्यादिलिङ्गात् ॥ १ ॥

ते ह मीमांसन्तोऽपि निश्चयमलभमानाः सम्पादयाश्चक्रुः सम्पादितवन्त
आत्मन उपदेशारम् । उदालको वै प्रसिद्धो नामतो भगवन्तः पूजावन्तो-
ऽयमारुणिररुणस्यापत्यं सम्प्रति सम्यगिममात्मानं वैश्वानरमस्मदभि-
प्रेतमध्येति स्मरति । तं हन्तेदानीमभ्यागच्छामेत्येवं निश्चित्य तं हाभ्या-
जग्मुर्गतवन्तस्तमारुणिम् ॥ २ ॥

स ह तान्ह्यैव तेषामागमनप्रयोजनं बुद्ध्वा सम्पादयाश्चकार ।
कथम् । प्रक्षयन्ति मा वैश्वानरमिमे महाशाला महाश्रोत्रियास्तेभ्योऽहं न
सर्वमिव पृष्टं प्रतिपत्स्ये वक्तुं नोत्सहे । अतो हन्ताहमिदानीमन्यमेषाम-
भ्यनुशासानि वक्ष्याम्युपदेशारमिति ॥ ३ ॥

एवं सम्पाद्य तान्होवाच । अश्वपतिर्वै नामतो भगवन्तोऽयं कैकेय-
स्यापत्यं कैकेयः सम्प्रति सम्यगिममात्मानं वैश्वानरमध्येतीत्यादि समा-
नम् ॥ ४ ॥

शब्दयोरितरेतरविशेषणविशेष्यत्वं व्यावर्त्याभावादित्याशङ्क्याऽऽह-ब्रह्मेतीति ।
उक्तरीत्या मिथो विशेषणविशेष्यत्वे फलितमाह-अभेदेनेति । इतश्चोपास्यस्य
सर्वात्मत्वं गम्यते परिच्छिन्नोपासनस्य निन्दितत्वाद्भूम्नः ऋतुवज्ज्यायस्त्वमिति
न्यायादित्याह-मूर्धेति ॥ १ ॥

भगवन्तः सन्तः सम्पादयाश्चक्रुरिति पूर्वेण सम्बन्धः ॥ २ ॥ ३ ॥

अश्वपतिरित्यादौ भगवन्त इति प्राचीनशालग्रभृतयः सम्बोध्यन्ते ॥ ४ ॥

तेभ्यो ह प्राप्तेभ्यः पृथग्गर्हाणि कारयाञ्चकार स ह प्रातः
सञ्जिहान उवाच न मे स्तेनो जनपदे न कदर्यो न मद्यपो नाना-
हिताग्निर्नाविद्वान्न स्वैरी स्वैरिणी कुतो यक्ष्यमाणो वै भगवन्तोऽ-
हमस्मि यावदेकैकस्मा ऋत्विजे धनं दास्यामि तावद्भगवन्तो दास्यामि
वसन्तु भगवन्त इति ॥ ५ ॥

ते होचुर्येन हैवार्थेन पुरुषश्चरेत्तद्वैव वदेदात्मानमेवेमं वैश्वा-
नरं सम्प्रत्यध्येषि तमेव नो ब्रूहीति ॥ ६ ॥

तेभ्यो ह राजा प्राप्तेभ्यः पृथक्पृथग्गर्हाण्यर्हणानि पुरोहितैर्भृत्यैश्च कार-
याञ्चकार कारितवान् । स हान्येद्यु राजा प्रातः सञ्जिहान उवाच विनये-
नोपगम्यैतद्धनं मत्त उपादन्मिति तैः प्रत्याख्यातो मयि दोषं पश्यन्ति
नूनं यतो न प्रतिगृह्णन्ति मत्तो धनमिति मन्वान आत्मनः सदृत्ततां प्रति-
पिपादयिषन्नाह । न मे मम जनपदे स्तेनः परस्वहर्ता विद्यते । न कदर्योऽ-
दाता सति विभवे । न मद्यपो द्विजोत्तमः सन् । नानाहिताग्निः शतगुः ।
नाविद्वानधिकारानुरूपम् । न स्वैरी परदारेषु गन्ता । अत एव स्वैरिणी
कुतो दुष्टचारिणी न सम्भवतीत्यर्थः । तैश्च न वयं धनेनार्थिन इत्युक्त
आहाल्पं मत्त्वैते धनं न गृह्णन्तीति । यक्ष्यमाणो वै कतिभिरहोभिरहं हे
भगवन्तोऽस्मि । तदर्थं कृतं धनं मया यावदेकैकस्मै यथोक्तमृत्विजे धनं
दास्यामि तावत्प्रत्येकं भगवन्तोऽपि दास्यामि । वसन्तु भगवन्तः पश्यन्तु
च मम यागमित्युक्तास्ते होचुः । येन हैवार्थेन प्रयोजनेन यं प्रति चरेद्भ-
च्छेत्पुरुषस्तंहैवार्थं वदेत् । इदमेव प्रयोजनमागमनस्येत्ययं न्यायः सताम् ।
वयं वैश्वानरज्ञानाथनः । आत्मानमेवेमं वैश्वानरं सम्प्रत्यध्येषि सम्यग्जा-
नासि । अतस्तमेव नोऽस्मभ्यं ब्रूहीत्युक्तस्तान्होवाच । प्रातर्वीं युष्मभ्यं
प्रतिवक्ताऽस्मि प्रतिवाक्यं दातास्मोत्युक्तास्ते ह राज्ञोऽभिप्रायज्ञाः समित्पा-
णयः समिद्भारहस्ता अपरेद्युः पूर्वाह्णे राजानं प्रतिचक्रमिरे गतवन्तः । यत

स हेत्यादि सोपस्करं व्याचष्टे—स हान्येद्युरित्यादिना । यथोक्तं शास्त्रप्रसि-
द्धमिति यावत् । किं तर्हि भगवदागमनस्य प्रयोजनं तदाह-वयं चेति । तन्म-
मापि नास्तीति शङ्कां निरस्यति-आत्मानमिति । शिष्यभावेनोपसन्नेभ्यो विद्या
दातव्या न यथाकथञ्चिदिति राज्ञोऽभिप्रायः । ते हेत्यादिवाक्यस्य तात्पर्यं
दर्शयति-यत इति । योगक्षेमार्थं राजानं प्रत्युपगमननिष्ठमेवेति मन्वानो विशि-

तान्होवाच प्रातर्वः प्रतिवक्ताऽस्मीति ते ह समित्पाणयः पूर्वाह्ने
प्रतिचक्रमिरे तान्हानुपनीयैवैतदुवाच ॥ ७ ॥

इतिच्छान्दोग्योपनिषदि पञ्चमाध्यायस्यैकादशः खण्डः ॥ ११ ॥

अथ पञ्चमाध्यायस्य द्वादशः खण्डः

औपमन्यव कं त्वमात्मानमुपास्स इति दिवमेव भगवो राज-
न्निति होवाचैष वै सुतेजा आत्मा वैश्वानरो यं त्वमात्मानमुपास्से

एवं महाशाला महाश्रोत्रिया ब्राह्मणाः सन्तो महाशालत्वाद्यभिमानं हित्वा
समिद्धारहस्ता जातितो ह्येनं राजानं विद्यार्थिनो विनयेनोपजग्मुः । तथाऽ-
न्यैर्विद्योपादित्सुभिर्भवितव्यम् । तेभ्यश्चादाद्विद्यामनुपनीयैवापनयनमकृ-
त्वैव तान् । यथा योग्येभ्ये विद्यामदात्तथाऽन्येनापि विद्या दातव्येत्या-
ख्यायिकार्थः । एतद्वैश्वानरविज्ञानमुवाचेति वक्ष्यमाणेन सम्बन्धः
॥ ५ ॥ ६ ॥ ७ ॥

इतिच्छान्दोग्योपनिषच्छाङ्करभाष्ये पञ्चमाध्यायस्यैकादशः खण्डः ॥ ११ ॥

स कथमुवाचेत्याह-औपमन्यव हे कमात्मानं वैश्वानरं त्वमुपास्स
इति पप्रच्छ । नन्वयमन्याय आचार्यः सञ्जिश्यं पृच्छतीति । नैष दोषः ।
यद्वेत्थ तेन मोपसीद् ततस्त ऊर्ध्वं वक्ष्यामीतिन्यायदर्शनात् । अन्यत्रा-
प्याचार्यस्याप्रतिमानवति शिष्ये प्रतिभोत्पादनार्थः प्रश्नो दृष्टोऽजात-
शत्रोः, कैष तदाऽभूत्कुत एतदागादिति । दिवमेव द्युलोकमेव वैश्वानर-
मुपासे भगवो राजन्निति होवाच । एष वै सुतेजाः शोभनं तेजा यस्य

नष्टि-विद्यार्थिन इति । तथेत्यत्रातःशब्दो द्रष्टव्यः । उपनयनं पादयानिप(पा)
तनम् । वक्ष्यमाणं वैश्वानरविज्ञानं तेनैतदित्यस्य सम्बन्ध इति यावत् ।
आख्यायिकातात्पर्यमुपसंहरति-यथेति ॥ ५ ॥ ६ ॥ ७ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

पञ्चमाध्यायस्यैकादशः खण्डः ॥ ११ ॥

शिष्यो हि प्रष्टाऽऽचार्यस्तु प्रतिवक्तेति न्यायेन शङ्कते-नन्विति । वाक्यशे-
षावष्टम्भेन दूषयति-नैष दोष इति । बृहदारण्यकश्रुत्यालोचनायामपि नैतद-
न्याय्यमित्याह-अन्यत्रापीति । आचार्यस्याजातशत्रोरिति सम्बन्धः । तस्याऽऽ-

तस्मात्तव सुतं प्रसुतमासुतं कुले दृश्यते ॥ १ ॥

अत्स्यन्नं पश्यसि प्रियमत्स्यन्नं पश्यति प्रियं भवत्यस्य ब्रह्मवर्चसं कुले य एतमेवात्मानं वैश्वानरमुपास्ते मूर्धा त्वेष आत्मन इति होवाच मूर्धा ते व्यपतिष्यन्मां नाऽऽगमिष्य इति ॥ २ ॥

इतिच्छान्दोग्योपनिषदि पञ्चमाध्यायस्य द्वादशः खण्डः ॥ १२ ॥

सोऽयं सुतेजा इति प्रसिद्धो वैश्वानर आत्माऽऽत्मनोऽवयवभूतत्वाद्यं त्वमात्मानमात्मैकदेशमुपास्ते तस्मात्सुतेजसो वैश्वानरस्योपासनात्तव सुतमभिषुतं सोमरूपं कर्मणि प्रसुतं प्रकर्षेण च सुतमासुतं चाद्वर्गणादिषु तव कुले दृश्यतेऽतीव कर्मिणस्त्वत्कुलीना इत्यर्थः ॥ १ ॥

अत्स्यन्नं दीप्ताग्निः सन्पश्यसि च पुत्रपौत्रादि प्रियमिष्टम् । अन्योऽप्यत्स्यन्नं पश्यति च प्रियं भवत्यस्य सुतं प्रसुतमासुतमित्यादि कर्मित्वं ब्रह्मवर्चसं कुले यः कश्चिदेतं यथोक्तमेवं वैश्वानरमुपास्ते । मूर्धा त्वात्मनो वैश्वानरस्यैव न समस्तो वैश्वानरः । अतः समस्तबुद्ध्या वैश्वानरस्योपासनान्मूर्धा शिरस्ते विपरीतग्राहिणो व्यतिष्यद्विपतितमभविष्यत् । यद्यदि मां नाऽऽगमिष्यो नाऽऽगवतोऽभविष्यः । साध्वकार्पार्यन्मामागतोऽसीत्यभिप्रायः ॥ २ ॥

इतिच्छान्दोग्योपनिषच्छाङ्करभाष्ये पञ्चमाध्यायस्य द्वादशः खण्डः ॥ १२ ॥

तस्त्वे हेतुमाह—आत्मन इति । एकाहादिरूपो ज्योतिष्टोमादिरहर्गणस्तत्र सुतं सोमरूपं लताद्रव्यमहीने प्रसुतं सन्ने त्वासुतमिति भेदः । तवेति पुनर्वचनमन्वयदर्शनार्थम् ॥ १ ॥

न केवलं प्राचीनशालनिष्ठमिदं फलं किन्त्वन्वयस्यापि भवतीत्याह—अन्योऽपीति । तर्हि यथोक्तवैश्वानरज्ञानादेव कृतकृत्यतेत्याशङ्क्याऽऽह—मूर्धा त्विति । अक्षरार्थमुक्त्वा विवक्षितार्थमाह—साध्विति ॥ २ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

पञ्चमाध्यायस्य द्वादशः खण्डः ॥ १२ ॥

अथ पञ्चमाध्यायस्य त्रयोदशः खण्डः

अथ होवाच सत्ययज्ञं पौलुषिं प्राचीनयोग्यं कं त्वमात्मानमुपास्स
इत्यादित्यमेव भगवो राजन्निति होवाचैष वै विश्वरूप आत्मा वैश्वा-
नरो यं त्वमात्मानमुपास्ते तस्मात्तव बहु विश्वरूपं कुले दृश्यते ॥१॥

प्रवृत्तोऽश्वतरीरथो दासीनिष्कोऽत्स्यन्नं पश्यसि प्रियमत्स्यन्नं
पश्यति प्रियं भवत्यस्य ब्रह्मवर्चसं कुले य एतमेवमात्मानं वैश्वानर-
मुपास्ते चक्षुष्टेतदात्मन इति होवाचान्धोऽभविष्यो यन्मां नाऽऽग-
मिष्य इति ॥ २ ॥

इतिच्छान्दोग्योपनिषदि पञ्चमाध्यायस्य त्रयोदशः खण्डः ॥ १३ ॥

अथ होवाच सत्ययज्ञं पौलुषिं हे प्राचीनयोग्यं कं त्वमात्मानमुपास्स
इत्यादित्यमेव भगवो राजन्निति होवाच । शुक्लीलादिरूपत्वाद्विश्वरूपत्व-
मादित्यस्य सर्वरूपत्वाद्वा । सर्वाणि रूपाणि हि त्वाष्ट्राणि यतोऽतो वा
विश्वरूप आदित्यस्तदुपासनात्तव बहु विश्वरूपमिहामुत्रार्थमुपकरणं
दृश्यते कुले ॥ १ ॥

किञ्च त्वामनु प्रवृत्तोऽश्वतरीभ्यां युक्तो रथोऽश्वतरीरथो दासीनिष्को
दासीभिर्युक्तो निष्को हारो दासीनिष्कः । अत्स्यन्नमित्यादि समानम् ।
चक्षुर्वैश्वानरस्य तु सविता । तस्य समस्तबुद्धोपासनादन्धोऽभविष्यश्च-
क्षुर्हीनोऽभविष्यो यन्मां नाऽऽगमिष्य इति पूर्ववत् ॥ २ ॥

इतिच्छान्दोग्योपनिषच्छाङ्करभाष्ये पञ्चमाध्यायस्य त्रयोदशः खण्डः ॥ १३ ॥

अथ प्राचीनशालेतूष्णीम्भूते जिज्ञासमाने सत्यनन्तरमित्यर्थः । आदित्यस्य
शुक्लत्वादिरूपत्वमष्टमे स्पष्टी भविष्यति । तस्य सर्वरूपत्वेन विश्वरूपत्वमुक्तमु-
पपादयति-सर्वाणीति ॥ १ ॥

अत्स्यन्नमित्यादि चक्षुष्टेतदित्यतः प्राक्तनमिति शेषः । चक्षुष्टेतदित्यादिवाक्यं
न्याचष्टे-चक्षुरित्यादिना । तत्रापि तात्पर्यं यथापूर्वं द्रष्टव्यमित्याह-पूर्ववदिति ॥२॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

पञ्चमाध्यायस्य त्रयोदशः खण्डः ॥ १३ ॥

अथ पञ्चमाध्यायस्य चतुर्दशः खण्डः

अथ होवाचेन्द्रद्युम्नं भान्त्वयेयं वैयाघ्रपद्य कं त्वमात्मानमुपास्स
इति वायुमेव भगवो राजन्निति होवाचैष वै पृथग्वर्त्माऽऽत्मा वैश्वा-
नरो यं त्वमात्मानमुपास्से तस्मात्त्वां पृथग्वलय आयन्ति पृथग्रथश्रे-
णयोऽनुयन्ति ॥ १ ॥

अत्स्यन्नं पश्यसि प्रियमत्स्यन्नं पश्यति प्रियं भवत्यस्य ब्रह्मव-
र्चसं कुले य एतमेवात्मानं वैश्वानरमुपास्ते प्राणस्त्वेष आत्मन इति
होवाच प्राणस्त उदक्रमिष्यद्यन्मां नाऽऽगमिष्य इति ॥ २ ॥

इतिच्छान्दोग्योपनिषदि पञ्चमाध्यायस्य चतुर्दशः खण्डः ॥ १४ ॥

अथ होवाचेन्द्रद्युम्नं भान्त्वयेयं वैयाघ्रपद्य कं त्वमात्मानमुपास्स
इत्यादि समानम् । पृथग्वर्त्मा नाना वर्त्मानि यस्य वायोरावहोद्ब्रह्मादि-
भिर्भेदैर्वर्तमानस्य सोऽयं पृथग्वर्त्मा वायुः । तस्मात्पृथग्वर्त्मात्मनो वैश्वान-
रस्योपासनात्पृथङ्नानादिकास्त्वां बलयो वस्त्रान्नादिलक्षणा बलय आय-
न्त्यागच्छन्ति । पृथग्रथश्रेणयो रथपङ्क्तयोऽपि त्वामनुयन्ति ॥ १ ॥

अत्स्यन्नमित्यादि समानम् । प्राणस्त्वेष आत्मन इति होवाच प्राणस्ते
तवोदक्रमिष्यदुत्क्रान्तोऽभविष्यद्यन्मां नाऽऽगमिष्य इति ॥ २ ॥

इतिच्छान्दोग्योपनिषच्छाङ्करभाष्ये पञ्चमाध्यायस्य चतुर्दशः खण्डः ॥ १४ ॥

सत्ययज्ञोपरमानन्तरमित्यथशब्दार्थः । पृथगित्यतः प्राक्तनमादिपदेन
गृहीतम् । पृथग्वर्त्मेति प्रतीकमादाय व्याचष्टे-नानेति । आभिमुख्येनाऽऽग-
च्छन्नावहः । ऊर्ध्वेन वहतीत्युद्बहः । तस्मात्त्वामित्यादि व्याचष्टे-तस्मादिति ।
नानादिका नानाविधामु दिक्षु भवा इत्येतत् ॥ १ ॥

अत्स्यन्नमित्यादि समानमित्यत्राऽऽदिपदमुपास्त इत्यन्नवाक्यसङ्ग्रहार्थम् ।
उत्तरवाक्येऽप्यभिप्रायसाम्यं मत्वाऽऽह-प्राणस्त्विति ।

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

पञ्चमाध्यायस्य चतुर्दशः खण्डः ॥ १४ ॥

अथ पञ्चमाध्यायस्य पञ्चदशः खण्डः

अथ होवाच जनः शार्कराक्ष्यं कं त्वमात्मानमुपास्स इत्याका-
शमेव भगवो राजन्निति होवाचैष वै बहुल आत्मा वैश्वानरो यं
त्वमात्मानमुपास्से तस्मात्त्वं बहुलोऽसि प्रजया च धनेन च ॥ १ ॥

अत्स्यन्नं पश्यसि प्रियमत्स्यन्नं पश्यति प्रियं भवत्यस्य ब्रह्म-
वर्चसं कुले य एतमेवमात्मानं वैश्वानरमुपास्ते सन्देहस्त्वेष आत्मन
इति होवाच सन्देहस्ते व्यशीर्यद्यन्मां नाऽऽगमिष्य इति ॥ २ ॥

इतिच्छान्दोग्योपनिषदि पञ्चमाध्यायस्य पञ्चदशः खण्डः ॥ १५ ॥

अथ होवाच जनमित्यादि समानम् । एष वै बहुल आत्मा वैश्वा-
नरः । बहुलत्वमाकाशस्य सर्वगतत्वाद्बहुलगुणोपासनाच्च । त्वं बहुलोऽसि
प्रजया च पुत्रपौत्रादिलक्षणया धनेन च हिरण्यादिना ॥ १ ॥

सन्देहस्त्वेष सन्देहो मध्यमं शरीरं वैश्वानरस्य । दिहेरुपचयार्थत्वा-
न्मांसरुधिरास्थ्यादिभिश्च बहुलं शरीरं तत्सन्देहस्ते तच्च शरीरं व्यशीर्य-
च्छीर्णमभविष्यद्यन्मां नाऽऽगमिष्य इति ॥ २ ॥

इतिच्छान्दोग्योपनिषच्छाङ्करभाष्ये पञ्चमाध्यायस्य पञ्चदशः खण्डः ॥ १५ ॥

इन्द्रद्युम्नोपरमानन्तर्यमथशब्दार्थः । अत्राऽऽदिपदमेष इत्यस्मात्प्राक्तन-
वाक्यसङ्ग्रहार्थम् । कथमाकाशस्य बहुलत्वमत आह-बहुलत्वमिति ॥ १ ॥

कथं शरीरस्य मध्यमे भागे संशयवाची सन्देहशब्दो वर्तते तत्राऽऽह-
दिहेरिति । आकाशस्य सर्वगतत्वेन बहुलत्वाद्देहस्य च परिछिन्नत्वेन तदभावा-
त्कथमाकाशं वैश्वानरस्य शरीरं स्यादित्याशङ्क्याऽऽह-मासेति । तच्छरीरमिति
सम्बन्धः ॥ २ ॥

इतिश्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

पञ्चमाध्यायस्य पञ्चदशः खण्डः ॥ १५ ॥

अथ पञ्चमाध्यायस्य षोडशः खण्डः

अथ होवाच बुडिलमाश्वतराश्विं वैयाघ्रपद्य कं त्वमात्मान-
मुपास्स इत्यप एव भगवो राजन्निति होवाचैष वै रयिरात्मा वैश्वा-
नरो यं त्वमात्मानमुपास्से तस्माच्च ५ रयिमान्पुष्टिमानसि ॥ १ ॥

अत्स्यन्नं पश्यसि प्रियमन्यन्नं पश्यति प्रियं भवत्यस्य ब्रह्म-
वर्चसं कुले य एतमेवमात्मानं वैश्वानरमुपास्ते बस्तिस्त्वेष आत्मन
इति होवाच बस्तिस्ते व्यभेत्स्यद्यन्मा नाऽऽगमिष्य इति ॥ २ ॥

इतिछान्दोग्योपनिषदि पञ्चमाध्यायस्य षोडशः खण्डः ॥ १६ ॥

अथ होवाच बुडिलमाश्वतराश्विमित्यादि समानम् । एष वै रयि-
रात्मा वैश्वानरो धनरूपः । अग्न्योऽन्नं ततो धनमिति तस्माद्रयिमान्धनवां-
स्त्वं पुष्टिमांश्च शरीरेण पुष्टेश्चान्ननिमित्तत्वात् ॥ १ ॥

बस्तिस्त्वेष आत्मनो वैश्वानरस्य बस्तिर्मूत्रसद्ब्रह्मस्थानं बस्तिस्ते
व्यभेत्स्यद्भिन्नोऽभविष्यद्यन्मां नाऽऽगमिष्य इति ॥ २ ॥

इतिछान्दोग्योपनिषच्छाङ्करभाष्ये पञ्चमाध्यायस्य षोडशः खण्डः ॥ १६ ॥

जनस्योपरमानन्तर(यं)मथशब्दार्थः । कथमवात्मको वैश्वानरो रयिरिति
धनेन निर्दिश्यते तत्राऽऽह-अन्न इति । आयुर्वै घृतमितिवत्कार्यवाचकेन
कारणं लक्ष्यत इत्यर्थः । तस्माद्यथोक्तवैश्वानरोपासनादित्येतत् । धनरूपवैश्वा-
नरोपासनाद्धनवानित्येव वक्तव्ये कथं पुष्टिमानित्यधिकावापस्तत्राऽऽह-
पुष्टेश्चेति ॥ १ ॥

मूत्राशयो धनुर्वक्रो बस्तिरित्यभिधीयत इत्याशयेनाऽऽह-बस्तिरिति ॥ २ ॥

इतिश्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

पञ्चमाध्यायस्य षोडशः खण्डः ॥ १६ ॥

अथ पञ्चमाध्यायस्य सप्तदशः खण्डः

अथ होवाचोद्दालकमारुणि गौतम कं त्वमात्मानमुपास्त इति पृथिवीमेव भगवो राजन्निति होवाचैष वै प्रतिष्ठाऽऽत्मा वैश्वानरो यं त्वमात्मानमुपास्ते तस्मात्त्वं प्रतिष्ठितोऽसि प्रजया च पशुभिश्च ॥ १ ॥

अत्स्यन्नं पश्यसि प्रियमन्त्यन्नं पश्यति प्रियं भवत्यस्य ब्रह्म-
वर्चसं कुले य एतमेवमात्मानं वैश्वानरमुपास्ते पादौ त्वेतावात्मन
इति होवाच पादौ ते व्यम्लास्येतां यन्मां नाऽऽगमिष्य इति ॥ २ ॥

इतिच्छान्दोग्योपनिषदि पञ्चमाध्यायस्य सप्तदशःखण्डः ॥ १७ ॥

अथ पञ्चमाध्यायस्याष्टादशः खण्डः

तान्होवाचैते वै खलु यूयं पृथगिवेममात्मानं वैश्वानरं विद्वांश्च

अथ होवाचोद्दालकमित्यादि समानम् । पृथिवीमेव भगवो राजन्निति होवाच । एष वै प्रतिष्ठा पादौ वैश्वानरस्य । पादौ ते व्यम्लास्येतां विम्लानावभविष्यतां इलथीभूतौ यन्मां नाऽऽगमिष्य इति ॥ १ ॥ २ ॥

इतिच्छान्दोग्योपनिषच्छाङ्करभाष्ये पञ्चमाध्यायस्य सप्तदशः खण्डः ॥ १७ ॥

तान्यथोकवैश्वानरदर्शनवतो होवाच । एते यूयं वै खल्वित्यनर्थकौ । यूयं पृथगिवापृथक्सन्तमिममेकं वैश्वानरमात्मानं विद्वांसोऽन्नमत्थ परि-

प्राचीनशालप्रभृतिषु पञ्चसु मौनमापिष्ठमानेष्वनन्तरमित्यथशब्दार्थः
॥ १ ॥ २ ॥

इतिश्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

पञ्चमाध्यायस्य सप्तदशः खण्डः ॥ १७ ॥

उद्दालकान्तेषु विद्यार्थिषूयसन्नेषु सामस्येन वैश्वानरविद्यां वक्तुकामस्तेषां मिथ्याज्ञानमनुवदति-तानित्यादिना । अनर्थकाविवानर्थकौ निपातौ न त्वनर्थका-
वेव । तेषां मिथ्याज्ञानित्वप्रसिद्धिस्मारकत्वात् । यूयमित्यन्वयार्थं प्रागुक्तमपि पाठक्रमेण पुनरनूद्य पृथगिव विद्वांस इति सम्बन्धः । यथा जात्यन्धा हस्ति-
दर्शने भिन्नदृष्टयो भवन्ति तथा यूयं वैश्वानरमात्मानमेकमपि सर्वात्मकं

सोऽन्नमत्थ यस्त्वेतमेवं प्रादेशमात्रमभिविमानमात्मानं वैश्वानरमु-
पास्ते स सर्वेषु लोकेषु सर्वेषु भूतेषु सर्वेष्व्वात्मस्वन्नमस्ति ॥ १ ॥

छिन्नात्मबुद्धोत्प्रेतद्विस्तित्दर्शन इव जात्यन्धाः । यस्त्वेतमेवं यथोक्तावय-
वैद्युर्मूर्धादिभिः पृथिवीपादान्तैर्विशिष्टमेकं प्रादेशमात्रं प्रादेशैर्द्युर्मूर्धादिभिः
पृथिवीपादान्तैरध्यात्मं मीयते ज्ञायत इति प्रादेशमात्रम् । मुखादिषु वा
करणेष्वत्तत्त्वेन मीयत इति प्रादेशमात्रः । द्युलोकादिपृथिव्यन्तप्रदेशपरि-
माणो वा प्रादेशमात्रः । प्रकर्षेण शास्त्रेणाऽऽदिश्यन्त इति प्रादेशा द्युलो-
कादय एव तावत्परिमाणः प्रादेशमात्रः । शास्त्रान्तरे तु मूर्धादिश्विबुक-
प्रतिष्ठ इति प्रादेशमात्रं कल्पयन्ति । इह तु न तथाऽभिप्रेतः । तस्य ह
वा पतम्याऽऽत्मन इत्याद्युपसंहारात् । प्रत्यगात्मतयाऽभिविमीयतेऽह-
मिति ज्ञायत इत्यभिविमानस्तमेतमात्मानं वैश्वानरं विश्वान्नरान्नयति
पुण्यपापानुरूपां गतिं सर्वात्मैष ईश्वरो वैश्वानरो विश्वो भर एव वा
सर्वात्मत्वात् । विश्वैर्वा नरैः प्रत्यगात्मतया प्रविभज्य नीयत इति वैश्वान-
रस्तमेवमुपास्ते यः सोऽन्नन्नादी सर्वेषु लोकेषु द्युलोकादिषु सर्वेषु

सन्तं भिन्नमिव विद्वांसः परिच्छिन्नात्तरूपेणाऽऽत्मानं बुद्धवन्तः । तथा च
मिथ्यादर्शिनो यूयं प्रागेव प्रत्यवायान्मामागतवन्तः साधु कृतवन्त इत्यर्थः ।
प्रधानविद्यां वक्तुं पातनिकां कृत्वा तामिदानीमुपदिशति-यस्त्वित्यादिना ।
एतमेवग्रभूतं यस्तुपास्ते स सर्वेष्वन्नमत्तीति सम्बन्धः । एवंशब्दार्थमाह-
यथोक्तेति । एकं समस्तं त्रैलोक्यात्मकमिति यावत् । प्रादेशमात्रमित्येत-
द्विभजते-प्रादेशैरिति । यथोक्तैराधिदैविकैरवयवैरध्यात्मं प्रत्यगात्मन्येवायं
मीयत इति व्युत्पत्त्या प्रादेशमात्रस्तमिति यावत् । प्रकारान्तरेण व्याचष्टे-
मुखादिषु वेति । तेषु हि प्रदेशेष्वयमत्तत्त्वेन साक्षितया मीयत इति व्युत्पत्त्या
तथोच्यत इत्यर्थः । विधान्तरेण व्याचष्टे-द्युलोकादीति । अर्थान्तरमाह-प्रकर्षे-
णेति । आभनन्ति चैनमस्मिन्निति न्यायेन पश्चान्तरमाह-शास्त्रान्तरे त्विति ।
अस्तु तर्हि जाबालश्रुत्यनुसारेण मूर्धानमारभ्याधरफलकपर्यन्ते देहावयवे
सम्पादितो वैश्वानरः प्रादेशमात्र इति नेत्याह-इह त्विति । सर्वात्मत्वेन वैश्वान-
रस्योपसंहारदर्शनान्नात्र जाबालश्रुतिरनुसर्तव्येत्यर्थः । विशेषणान्तरं व्या-
चष्टे-प्रत्यगात्मतयेति । सर्वेश्वरत्वं सर्वात्मत्वं सर्वप्रत्यक्षत्वं वा हेतुकृत्य वैश्वान-
रशब्दमनेकधा व्याकरोति-विश्वानित्यादिना । ईश्वरो वैश्वानर इत्यत्र वैश्वानरपद-
मुभयत्र सम्बध्यते । स वैश्वानरविदन्नमदन्सर्वेषु लोकादिषु स्थित्वाऽन्नमत्तीति

तस्य ह वा एतस्याऽऽत्मा वैश्वानरस्य मूर्धैव सुतेजाश्चक्षुर्वि-
श्वरूपः प्राणः पृग्वत्त्माऽऽत्मा सन्देहो बहुलो बस्तिरेव रयिः पृथि-
व्येव पादावुर एव वेदिर्लोमानि बहिर्हृदयं गार्हपत्यो मनोऽन्वाहा-
र्यपचन आस्यमाहवनीयः ॥ २ ॥

इतिच्छान्दोग्योपनिषदि पञ्चमाध्यायस्याष्टादशः खण्डः ॥ १८ ॥

भूतेषु चराचरेषु सर्वेष्व्वात्मसु शरीरेन्द्रियमनोबुद्धिषु तेषु ह्यात्मकल्पना-
व्यपदेशः प्राणिनामन्नमति वैश्वानरवित्सर्वात्मा सन्नन्नमत्ति । न यथाऽङ्गः
पिण्डमात्राभिमानः सन्नित्यर्थः ॥ १ ॥

कस्मादेवम् । यस्मात्तस्य ह वै प्रकृतस्यैवैतस्याऽऽत्मनो वैश्वानरस्य
मूर्धैव सुतेजाश्चक्षुर्विश्वरूपः प्राणः पृथग्वत्त्माऽऽत्मा सन्देहो बहुलो बस्ति-
रेव रयिः पृथिव्येव पादौ । अथवा विध्यर्थमेतद्वचनमेवमुपास्य इति ।
अथेदानीं वैश्वानरविदो भोजनेऽग्निहोत्रं सम्पिपादयिषन्नाह-एतस्य वैश्वा-
नरस्य भोक्तुर एव वेदिराकारसामान्यात् । लोमानि बहिर्वेद्यामिवो-
रसि लोमान्यास्तीर्णानि न दृश्यन्ते । हृदयं गार्हपत्यो हृदयाद्भि मनः
प्रणीतमिवानन्तरी भवत्यतोऽन्वाहार्यपचनोऽग्निर्मनः । आस्यं मुखमाहव-
नीय इवाऽऽहवनीयो हूयतेऽस्मिन्नन्नमिति ॥ २ ॥

इतिच्छान्दोग्योपनिषच्छाङ्करभाष्ये पञ्चमाध्यायस्याष्टादशः खण्डः ॥ १८ ॥

सम्बन्धः । कथमात्मशब्देन शरीरादयो गृह्यन्ते तत्राऽऽह-तेषु इति । सर्वेषु
लोकेष्वित्यादिवाक्यस्य तात्पर्यार्थं दर्शयति-वैश्वानरविदिति ॥ १ ॥

वैश्वानरोपासकः सर्वात्मा सन्नन्नमत्तीत्येवं कस्माद्धेतोर्निश्चितमित्याश-
ङ्कामनूद्य हेतुप्रदर्शनपरत्वेनोत्तरत्वेनोत्तरं वाक्यमुपादत्ते-कस्मादित्यादिना ।
वैश्वानरस्य सर्वात्मत्वात्तदुपासकस्यापि तदात्मतया सर्वात्मत्वादसौ सर्वात्मा
भूत्वा सर्वत्रान्नमत्तीति युक्तमित्यर्थः । तस्येत्यादिवाक्यस्य तात्पर्यान्तरमाह-
अथवेति । प्रधानविद्यामुक्त्वा तदङ्गप्राणाग्निहोत्रं दर्शयितुकामो भूमिकां करोति-
अथेति । सम्पादयितुमिच्छन्नादौ तदङ्गान्यश्वपतिराहेत्यर्थः वेदिरिति स्थण्डि-
लमात्रं गृह्यते । अग्निहोत्रे तावन्मात्रस्योपयुक्तत्वादितरस्य दर्शपूर्णमासाद्यङ्ग-
त्वात् । वेद्यामास्तीर्यन्ते र्यं दर्भा[स्ते] बहिःशब्देनोच्यन्ते । हृदयस्य गार्हप-
त्यत्वं मनःप्रणयनहेतुत्वात् । प्रणीतमुत्पन्नमिवेत्यर्थः । आहवनीयसादृश्यं च

अथ पञ्चमाध्यायस्यैकोनविंशः खण्डः

तद्यद्भक्तं प्रथममागच्छेत्तद्धोमीयं स यां प्रथमामाहुतिं जुहुयात्तां जुहुयात्प्राणाय स्वाहेति प्राणस्तृप्यति ॥ १ ॥

प्राणे तृप्यति चक्षुस्तृप्यति चक्षुषि तृप्यत्यादित्यस्तृप्यत्यादित्ये तृप्यति द्यौस्तृप्यति दिवि तृप्यन्त्यां यत्किञ्च द्यौश्चाऽऽदित्यश्चाधितिष्ठतस्तत्तृप्यति तस्यानु तृप्तिं तृप्यति प्रजया पशुभिरन्नाद्येन तेजसा ब्रह्मवर्चसेनेति ॥ २ ॥

इतिच्छान्दोग्योपनिषदि पञ्चमाध्यायस्यैकोनविंशः खण्डः ॥ १९ ॥

तत्तत्रैवं सति यद्भक्तं भोजनकाल आगच्छेद्भोजनार्थं तद्धोमीयं तद्धोतव्यमग्निहोत्रसम्पन्मात्रस्य विवक्षितत्वान्नाग्निहोत्राङ्गेति कर्तव्यताप्राप्तिरिह स भोक्ता यां प्रथमामाहुतिं जुहुयात्तां कथं जुहुयादित्याह—प्राणाय स्वाहेत्यनेन मन्त्रेणाऽऽहुतिशब्दादवदानप्रमाणमन्नं प्रक्षिपेदित्यर्थः । तेन प्राणस्तृप्यति ॥ १ ॥

प्राणे तृप्यति चक्षुस्तृप्यति चक्षुरादित्यो द्यौश्चेत्यादि तृप्यति यच्चान्यद्यौश्चाऽऽदित्यश्च स्वामित्वेनाधिष्ठितस्तच्च तृप्यति तस्य तृप्तिमनु

मुखस्य दर्शयति—आहवनीय इति ॥ २ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

पञ्चमाध्यायस्याष्टादशः खण्डः ॥ १८ ॥

एवं सतीत्युक्तन्यायेनाग्निहोत्रे सम्पादिते सतीत्यर्थः । सम्पादितस्याग्निहोत्रत्वस्य सामान्यादग्न्युद्धरणादीनि तदङ्गान्यत्र भवेयुरित्याशङ्क्य तद्बुद्धिमात्रस्य विवक्षितत्वान्मैवमित्याह—अग्निहोत्रेति । इहेति वैश्वानरविदो भाजनमुच्यते । प्रकृतहोमगतावान्तरविभागमाह—स भोक्तेति । कथमिति मन्त्रो वा द्रव्यपरिमाणं वा फलं वा पृच्छ्यते तत्र प्रथमं प्रत्याह—प्राणायति । यदि द्वितीयस्तत्राऽऽह—आहुतीति । अवदानस्य प्रमाणं परिमाणं कर्मिणां प्रमाणं प्रसिद्धं तेन परिमितमिति यावत् । तृतीयश्चेत्तत्राऽऽह—तेनेति ॥ १ ॥

भुज्जानस्य तृप्तौ प्रत्यक्षं प्रमाणं प्राणादेस्तृप्तौ शास्त्रमिति विभागमभि-

अथ पञ्चमाध्यायस्य विंशः खण्डः

अथ यां द्वितीयां जुहुयात्तां जुहुयाद्व्यानाय स्वाहेति व्यानस्तृ-
प्यति ॥ १ ॥ व्याने तृप्यति श्रोत्रं तृप्यति श्रोत्रे तृप्यति चन्द्रमा-
स्तृप्यति चन्द्रमसि तृप्यति दिशस्तृप्यन्ति दिक्षु तृप्यन्तीषु यत्किञ्च
दिशश्च चन्द्रमाश्चाधितिष्ठन्ति तत्तृप्यति तस्यानु तृप्तिं तृप्यति प्रजया
पशुभिरन्नाद्येन तेजसा ब्रह्मवर्चसेनेति ॥ २ ॥

इतिच्छान्दोग्योपनिषदि पञ्चमाध्यायस्य विंशः खण्डः ॥ २० ॥

अथ पञ्चमाध्यायस्यैकविंशः खण्डः

अथ यां तृतीयां जुहुयात्तां जुहुयादपानाय स्वाहेत्यपानस्तृ-
प्यति ॥ १ ॥ अपाने तृप्यति वाक्तृप्यति वाचि तृप्यन्त्यामग्निस्तृ-
प्यत्यग्नौ तृप्यति पृथिवी तृप्यति पृथिव्यां तृप्यन्त्यां यत्किञ्च

स्वयं भुञ्जानस्तृप्यत्येवं प्रत्यक्षम् । किञ्च प्रजादिभिश्च । तेजः शरीरस्था
दीप्तिरुज्ज्वलत्वं प्रागल्भ्यं वा, ब्रह्मवर्चसं वृत्तस्वाध्यायनिमित्तं तेजः ॥ २ ॥

इतिच्छान्दोग्योपनिषच्छाङ्करभाष्ये पञ्चमाध्यायस्यैकोनविंशः खण्डः ॥ १९ ॥

अथ यां द्वितीयां तृतीयां चतुर्थीं पञ्चमीमिति समानम् ॥ १ ॥ २ ॥

इतिच्छान्दोग्योपनिषच्छाङ्करभाष्ये पञ्चमाध्यायस्य विंशः खण्डः ॥ २० ॥

प्रेत्याऽऽह-प्रत्यक्षमिति । प्रजादिभिश्च भोक्ता तृप्यतीति सम्बन्धः ॥ २ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

पञ्चमाध्यायस्यैकोनविंशः खण्डः ॥ १९ ॥

॥ १ ॥ २ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

पञ्चमाध्यायस्य विंशः खण्डः ॥ २० ॥

पृथिवी चाग्निश्चाधितिष्ठतस्तत्तृप्यति तस्यानु तृप्तिं तृप्यति प्रजया
पशुभिरन्नाद्येन तेजसा ब्रह्मवर्चसेनेति ॥ २ ॥

इतिच्छान्दोग्योपनिषदि पञ्चमाध्यायस्यैकविंशः खण्डः ॥ २१ ॥

अथ पञ्चमाध्यायस्य द्वाविंशः खण्डः

अथ यां चतुर्थीं जुहुयात्तां जुहुयात्समानाय स्वाहेति समान-
स्तृप्यति ॥ १ ॥

समाने तृप्यति मनस्तृप्यति मनसि तृप्यति पर्जन्यस्तृप्यति
पर्जन्ये तृप्यति विद्युत्तृप्यति विद्युति तृप्यन्त्यां यत्किञ्च विद्युच्च
पर्जन्यश्चाधितिष्ठतस्तत्तृप्यति तस्यानु तृप्तिं तृप्यति प्रजया पशुभिर-
न्नाद्येन तेजसा ब्रह्मवर्चसेनेति ॥ २ ॥

इतिच्छान्दोग्योपनिषदि पञ्चमाध्यायस्य द्वाविंशः खण्डः ॥ २२ ॥

॥ १ ॥ २ ॥

इतिच्छान्दोग्योपनिषच्छाङ्करभाष्ये पञ्चमाध्यायस्यैकविंशः खण्डः ॥ २१ ॥

॥ १ ॥ २ ॥

इतिच्छान्दोग्योपनिषच्छाङ्करभाष्ये पञ्चमाध्यायस्य द्वाविंशः खण्डः ॥ २२ ॥

॥ १ ॥ २ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां
पञ्चमाध्यायस्यैकविंशः खण्डः ॥ २१ ॥

॥ १ ॥ २ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां
पञ्चमाध्यायस्य द्वाविंशः खण्डः ॥ २२ ॥

अथ पञ्चमाध्यायस्य त्रयोविंशः खण्डः

अथ यां पञ्चमीं जुहुयात्तां जुहुयादुदानाय स्वाहेत्युदानस्तृ-
प्यति ॥ १ ॥

उदाने तृप्यति त्वक्तृप्यति त्वचि तृप्यन्त्यां वायुस्तृप्यति वायौ
तृप्यत्योकाशस्तृप्यत्याकाशे तृप्यति यत्किञ्च वायुश्चाऽऽकाशश्चाधि-
तिष्ठतस्तृप्यति तस्यानु तृप्तिं तृप्यति प्रजया पशुभिरन्नाद्येन तेजसा
ब्रह्मवर्चसेनेति ॥ २ ॥

इतिच्छान्दोग्योपनिषदि पञ्चमाध्यायस्य त्रयोविंशः खण्डः ॥ २३ ॥

अथ पञ्चमाध्यायस्य चतुर्विंशः खण्डः

स य इदमविद्वानग्निहोत्रं जुहोति यथाऽङ्गारानपोह्य भस्मनि
जुहुयात्तादृक्तस्त्यात् ॥ १ ॥

अथ य एतदेवं विद्वानग्निहोत्रं जुहोति तस्य सर्वेषु लोकेषु

॥ १ ॥ २ ॥

इतिच्छान्दोग्योपनिषच्छाङ्करभाष्ये पञ्चमाध्यायस्य त्रयोविंशः खण्डः ॥ २३ ॥

स यः कश्चिदिदं वैश्वानरदर्शनं यथोक्तमविद्वान्सन्नग्निहोत्रं प्रसिद्धं
जुहोति यथाऽङ्गारानाहुतियोग्यानपोह्यानाहुतिस्थाने भस्मनि जुहुयात्ता-
दृक्ततुल्यं तस्य तदग्निहोत्रहवनं स्याद्वैश्वानरविदोऽग्निहोत्रमपेक्षेति प्रसि-
द्धाग्निहोत्रनिन्दया वैश्वानरविदोऽग्निहोत्रं स्तूयते ॥ १ ॥

अतश्चैतद्विशिष्टमग्निहोत्रम् । कथम् । अथ य एतदेवं विद्वानग्निहोत्रं

॥ १ ॥ २ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

पञ्चमाध्यायस्य त्रयोविंशः खण्डः ॥ २३ ॥

प्रसिद्धाग्निहोत्रनिन्दाद्वारेण वैश्वानरविदो यथोक्तमग्निहोत्रमवश्यकर्त-
व्यतायै स्तौति-स यः कश्चिदित्यादिना ॥ १ ॥

प्राणाग्निहोत्रस्य वैशिष्ट्य हेतुवन्तरमतः शब्दोपात्तं प्रश्नपूर्वकं प्रकटयति-

सर्वेषु भूतेषु सर्वेष्व्वात्मसु हुतं भवति ॥ २ ॥

तद्यथेषीकातूलमग्नौ प्रोतं प्रदूयेतैव हास्य सर्वे पाप्मानः प्रदू-
यन्ते य एतदे विद्वानग्निहोत्रं जुहोति ॥ ३ ॥

तस्मादु हैवविद्यद्यपि चण्डालाद्योच्छिष्टं प्रयच्छेदात्मनि हैवास्य
तद्वैश्वानरे हुतं स्यादिति तदेषः श्लोकः ॥ ४ ॥

जुहोति तस्य यथोक्तवैश्वानरविज्ञानव्रतः सर्वेषु लोकेष्वित्याद्युक्तार्थम् ।
हुतमन्नमत्तीत्यनयोरेकार्थत्वात् ॥ २ ॥

किञ्च तद्यथेषीकायास्तूलमग्नौ प्रोतं प्रक्षिप्तं प्रदूयेत प्रदूयेत क्षिप्र-
मेवं हास्य विदुषः सर्वात्मभूतस्य सर्वान्नामस्तुः सर्वे निरवशिष्टाः
पाप्मानो धर्माधर्माख्या अनेकजन्मसञ्चिता इह च प्राग्ज्ञानोत्पत्तेर्ज्ञानस-
हभाविनश्च प्रदूयन्ते प्रदूयेत्प्रवर्तमानशरीरारम्भकपाप्मवर्जं, लक्ष्यं प्रति
मुक्तेषु व्रतप्रवृत्तफलत्वात्तस्य न दाहः । य एतदेवं विद्वानग्निहोत्रं जुहोति
भुङ्क्ते ॥ ३ ॥

स यद्यपि चण्डालाद्योच्छिष्टानर्हाद्योच्छिष्टं प्रयच्छेदुच्छिष्टं दद्यात्प्रति-
बिद्धमुच्छिष्टदानं यद्यपि कुर्यादात्मनि हैवास्य चण्डालदेहस्थे वैश्वानरे
तद्धुतं स्यान्नाधर्मेनिमित्तमिति विद्यामेव स्तौति । तदेतस्मिन्स्तुत्यर्थे
श्लोको मन्त्रोऽप्येष भवति ॥ ४ ॥

कथमित्यादिना । नैयमिकाग्निहोत्रनिन्दाद्वारा प्राणाग्निहोत्रस्तुत्यन्तरं विधान्तरेण
तस्यैव निरवयवता कीर्त्यत इत्यथशब्दार्थः । एतदिति वैश्वानरदर्शनमुक्तम् ।
एवमिति । वैश्वानरस्योक्तसर्वात्मत्वादिप्रकारेणेत्यर्थः । अग्निहोत्रमिति साम्पा-
दिकमग्निहोत्रं गृह्यते । कथमिदमुक्तार्थं सर्वेषु लोकादिष्वन्नमत्तीति वाक्यं
व्याख्यातं तस्य सर्वेषु लोकादिषु हुतं भवतीत्यन्यादृशमिदं वाक्यं तत्राऽऽह-
हुतमिति ॥ २ ॥

इतश्च वैश्वानरविद्यावतोऽग्निहोत्रं विशिष्टमिति वक्तुं वैश्वानरविद्यां
स्तौति-किञ्चेति । तत्र वैश्वानरविद्यामाहात्म्ये दृष्टान्त इति यावत् । इषीकाया
मुज्जामध्यवर्तितृणस्येत्येतत् । सर्वशब्दात्प्रारब्धकर्मणोऽपि दाहमाशङ्क्या-
ऽऽह-वर्तमानेति । वैश्वानरविद्याया महाफलत्वे सिद्धे तद्वतोऽग्निहोत्रं विशिष्ट-
मिति तत्कर्तुः सर्वदोषास्पृशित्वमित्याशयेनाऽऽह-य एतदिति ॥ ३ ॥

विद्यामेव विद्यास्तुतिद्वाराऽग्निहोत्रमिति यावत् । स्तुत्यर्थेऽग्निहोत्रस्य
स्तुतिरूपो योऽर्थस्तस्मिन्नित्येतत् ॥ ४ ॥

यथेह क्षुधिता बाला मातरं पर्युपासत एव५ सर्वाणि भूतान्य-
ग्निहोत्रमुपासत इत्यग्निहोत्रमुपासत इति ॥ ५ ॥

इतिच्छान्दोग्योपनिषदि पञ्चमाध्यायस्य चतुर्विंशः खण्डः ॥ २४ ॥

इतिच्छान्दोग्योपनिषद्ब्राह्मणे पञ्चमोऽध्यायः समाप्तः ॥ ५ ॥

यथेह लोके क्षुधिता बुभुक्षिता बाला मातरं पर्युपासते कदा नो
माताऽन्नं प्रयच्छतीत्येवं सर्वाणि भूतान्यन्नादान्येवंविद्दोऽग्निहोत्रं भोजन-
मुपासते कदा त्वसौ भोक्ष्यत इति । जगत्सर्वं विद्वद्भोजनेन तृप्तं भवती-
त्यर्थः । द्विरुक्तिरध्यायपरिसमाप्त्यर्था ॥ ५ ॥

इतिच्छान्दोग्योपनिषदि पञ्चमाध्यायस्य चतुर्विंशः खण्डः ॥ २४ ॥

इति श्रीमद्भोविन्दभगवत्पूज्यपादशिष्यस्य परमहंसपरिव्राजकाचार्यस्य
श्रीमच्छङ्करभगवतः कृतौ छान्दोग्योपनिषद्विवरणे
पञ्चमोऽध्यायः समाप्तः ॥ ५ ॥

मन्त्रस्य तात्पर्यार्थं दर्शयति-जगदिति । विदुषो वैश्वानरात्मनः सर्वात्मत्वा-
दित्यर्थः ॥ ५ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां
पञ्चमाध्यायस्य चतुर्विंशः खण्डः ॥ २४ ॥

इति श्रीमत्परमहंसपरिव्राजकाचार्यश्रीशुद्धानन्दपूज्यपादशिष्यभगवदान-
न्दज्ञानकृतायां छान्दोग्योपनिषद्भाष्यटीकायां
पञ्चमोऽध्यायः समाप्तः ॥ ५ ॥

अथ षष्ठाध्यायस्य प्रथमः खण्डः

हरिः ॐ । श्वेतकेतुर्हाऽऽरुणेय आस त५ ह पितोवाच श्वेत-
केतो वस ब्रह्मचर्यं न वै सोम्यास्मत्कुलीनोऽननूच्य ब्रह्मबन्धुरिव
भवतीति ॥ १ ॥

स ह द्वादशवर्ष उपेत्य चतुर्विंशतिवर्षः सर्वान्वेदानधीत्य महा-

श्वेतकेतुर्हाऽऽरुणेय आसेऽन्याद्यध्यायसम्बन्धः । सर्वं खल्विदं ब्रह्म
तज्जलानित्युक्तं कथं तस्माज्जगदिदं जायते तस्मिन्नेव च लीयतेऽनिति च
तेनैवेत्येतद्वक्तव्यम् । अनन्तरं चैकस्मिन्भुक्ते विदुषि सर्वं जगत्तप्तं भवती-
त्युक्तं तदेकत्वे सत्यात्मनः सर्वभूतस्थस्योपपद्यते नाऽऽत्मभेदे कथञ्च
तदेकत्वमिति तदर्थोऽयं षष्ठोऽध्याय आरभ्यते । पितापुत्राख्यायिका
विद्यायाः सारिष्ठत्वप्रदर्शनार्था । श्वेतकेतुरिति नामतो हेत्यैतिह्यार्थः ।
आरुणेयोऽरुणस्य पौत्र आस बभूव । तं पुत्रं हाऽऽरुणिः पिता योग्यं
विद्याभाजनं मन्वानस्तस्योपनयनकालात्ययञ्च पश्यन्नवाच हे श्वेतकेतो-
ऽनुरूपं गुहं कुलस्य नो गत्वा वस ब्रह्मचर्यम् । न चैतद्युक्तं यदस्मत्कुलीनो
हे सोम्याननूच्यानधीत्य ब्रह्मबन्धुरिव भवतीति ब्राह्मणान्बन्धून्यपदिशति
न स्वयं ब्राह्मणवृत्त इति ॥ १ ॥

तस्यातः प्रवासोऽनुमीयते पितुः । येन स्वयं गुणवान्सन्पुत्रं नोपने-

वर्तिष्यमाणाध्यायस्यातीतेन सन्दर्भेण सम्बन्धं वक्तुं प्रतीकं गृहीत्वा तं
प्रतिजानीते-श्वेतकेतुरिति । तमेव प्रकटयन्प्रथमं तृतीयेनाध्यायेनास्य सम्बन्धं
कथयति-सर्वमिति । एतद्वक्तव्यं तदर्थोऽयं षष्ठोऽध्याय आरभ्यत इति सम्बन्धः ।
व्यवहितं सम्बन्धमुक्त्वाऽव्यवहितं तमादर्शयति-अनन्तरं चेति । अध्यायतात्प-
र्यमुक्त्वाऽऽख्यायिकातात्पर्यमाह-पितेति । पिता प्रतिवक्ता पुत्रश्च प्रष्टेत्येवंविधेय-
माख्यायिका सा च विद्यायाः सारिष्ठत्वद्योतनार्था । पिता हि पुत्राय सारत-
ममेवोपदिशतीत्यर्थः । कुलस्यानुरूपमित्यादिवचनान्न कुलाधमस्य गुरुत्व-
मिति गम्यते । ब्रह्मचर्यमध्ययनार्थमिति शेषः । गत्वेत्यादिवचनान्माणवका-
धीनमध्ययनमिति सूचितम् । मा भूदुपनयनमध्ययनं चेत्याशङ्क्याऽऽह-
न चैतद्युक्तमिति ॥ १ ॥

किमिति पिता स्वयमेवोपनीयं पुत्रं नाध्यापयति तत्राऽऽह-तस्येति । अतः

मना अनूचानमानी स्तब्ध एयाय त५ ह पितोवाच श्वेतकेतो यन्नु
सोम्येदं महामना अनूचानमानी स्तब्धोऽस्युत तमादेशमप्राक्ष्यः ॥ २ ॥

येनाश्रुत५ श्रुतं भवत्यमतं मतमविज्ञातं विज्ञातमिति कथं नु
भगवः स आदेशो भवतीति ॥ ३ ॥

यथा सोम्यैकेन मृत्पिण्डेन सर्वं मृन्मयं विज्ञात५ स्याद्वाचा-

व्यति । स पित्रोक्तः श्वेतकेतुर्ह द्वादशवर्षः सन्नुपेत्याऽऽचार्य यावच्चतु-
र्विंशतिवर्षो बभूव तावत्सर्वान्वेदांश्चतुरोऽप्यधीत्य तदर्थं च बुद्ध्वा महामना
महद्गम्भीरं मनो यस्यासममात्मानमन्यैर्मन्यमानं मनो यस्य सोऽयं महा-
मना अनूचानमान्यनूचानमात्मानं मन्यत इत्येवंशीलो यः सोऽनूचानमानो
स्तब्धोऽप्रणतस्वभाव एयाय गृहम् । तमेवम्भूतं हाऽऽत्मनोऽननुरूपशीलं
स्तब्धं मानिनं पुत्रं दृष्ट्वा पितोवाच सद्धर्मावतारचिकीर्षया । श्वेतकेतो
यन्निवदं महामना अनूचानमानी स्तब्धश्चासि कस्तेऽतिशयः प्राप्त उपा-
ध्यायादुतापि तमादेशमादिश्यत इत्यादेशः केवलशास्त्राचार्योपदेशग-
म्यमित्येतद्येन वा परं ब्रह्माऽऽदिश्यते स आदेशस्तमप्राक्ष्यः पृष्ठवान-
स्याचार्यम् ॥ २ ॥

तमादेशं विशिनष्टि येनाऽऽदेशेन श्रुतेनाश्रुतमप्यन्यच्छ्रुतं भवत्यमतं
मतमतिकृतं तर्कितं भवत्यविज्ञातं विज्ञातमनिश्चितं निश्चितं भवतीति ।
सर्वानपि वेदानधीत्य सर्वं चान्यद्वेद्यमधिगम्याप्यकृतार्थ एव भवति
यावदात्मतत्त्वं न जानातीत्याख्यायिकातोऽवगम्यते । दत्तेतदद्भुतं श्रुत्वा-
ऽऽह कथं न्वेतदप्रसिद्धमन्यविज्ञानेनान्यद्विज्ञातं भवतीत्येव मन्वानः
पृच्छति कथं नु केन प्रकारेण हे भगवः स आदेशो भवतीति ॥ ३ ॥

यथा स आदेशो भवति तच्छृणु हे सोम्य । यथा लोक एकेन मृत्पि-
ण्डेन रुचककुम्भादिकारणभूतेन विज्ञातेन सर्वमन्यत्तद्विकारजातं मृन्मयं

शब्दः स्वगृहविषयः । अनुमानं कल्पनं तत्र कल्पकमाह-येनेति । अनूचानो-
ऽनुवचनसमर्थः कर्मव्युत्पत्त्या करणव्युत्पत्त्या चाऽऽदेशशब्दो व्याख्यातः ।

किमित्यधीत्य सर्ववेदमधिगततदर्थं च पुत्रमात्मविद्यामधिकृत्य पिता
पृच्छति तस्य सर्ववेदाध्ययनादिनैव कृतार्थत्वादित्याशङ्क्याऽऽह-सर्वानपीति ।
तदेतदद्भुतं श्रुत्वाऽऽहेत्युक्तं विवृणोति-कथं न्विति ॥ ३ ॥

मृन्मयमित्यस्य व्याख्या मृद्विकारजातमिति । तद्यथा मृत्पिण्डेन विज्ञातेन
विज्ञातं स्यात्तथाऽन्यदपि सर्वं कारणेन विज्ञातेन तद्विकारजातं विज्ञातं
भवतीति योजना । अन्यविज्ञानादन्यविज्ञानमदृष्टत्वादभ्रिष्टमिति शङ्कते-

ऽऽरम्भणं विकारो नामधेयं मृत्तिकेत्येव सत्यम् ॥ ४ ॥

यथा सोम्यैकेन लोहमणिना सर्वं लोहमयं विज्ञातं ५ स्याद्वा-
चाऽऽरम्भणं विकारो नामधेयं लोहमित्येव सत्यम् ॥ ५ ॥

यथा सोम्यैकेन नखनिकृन्तनेन सर्वं काष्णायसं विज्ञातं ५
स्याद्वाचाऽऽरम्भणं विकारो नामधेयं कृष्णायसमित्येव सत्यमेव ५
सोम्य स आदेशो भवतीति ॥ ६ ॥

न वै नूनं भगवन्तस्त एतदवेदिषुर्यद्व्येतदवेदिष्यन्कथं मे

मृत्तिकारजातं विज्ञातं स्यात् । कथं मृत्पिण्डे कारण्डे विज्ञाते कार्य-
मन्यद्विज्ञातं स्यात् । नैष दोषः । कारणेनान्यत्वात्कार्यस्य । यन्मन्य-
सेऽन्यस्मिन्विज्ञातेऽन्यन्न ज्ञायत इति । सत्यमेवं स्यात् । यद्यन्यत्कारणा-
त्कार्यं स्यान्नत्वेवमन्यत्कारणात्कार्यम् । कथं तर्हीदं लोक इदं कारणमय-
मस्य विकार इति । शृणु । वाचाऽऽरम्भणं वागारम्भणं वागालम्बनमि-
त्येतत् । कोऽसौ विकारो नामधेयं नामैव नामधेयम् । स्वार्थे धेयप्रत्ययः ।
वागालम्बनमात्रं नामैव केवलं न विकारो नाम वस्त्वस्ति परमार्थतो
मृत्तिकेत्येव मृत्तिकैव तु सत्यं वस्त्वस्ति ॥ ४ ॥

यथा सोम्यैकेन लोहमणिना सुवर्णपिण्डेन सर्वमन्यद्विकारजातं कट-
कमुकुटकेयूरादि विज्ञातं स्यात् । वाचाऽऽरम्भणमित्यादि समानम् ॥ ५ ॥

यथा सोम्यैकेन नखनिकृन्तनेनोपलक्षितेन कृष्णायसपिण्डेनेत्यर्थः ।
सर्वं काष्णायसं कृष्णायसविकारजातं विज्ञातं स्यात् । समानमन्यत् ।
अनेकदृष्टान्तोपादानं दार्ष्टान्तिकानेकभेदानुगमार्थं दृढप्रतीत्यर्थं च । एवं
सोम्य स आदेशो यो मयोक्तो भवतीत्युक्तवति पितर्याहेतरो न वै नूनं
भगवन्तः पूजावन्तो गुरवो मम ये त एतद्यद्भवदुक्तं वस्तु नावेदिषुर्न

कथमिति । कार्यकारणयोरन्यत्वासिद्धेर्मेवमिति परिहरति-नैष दोष इति । तदेव
स्फुटयति-यन्मन्यस इत्यादिना । अन्यत्वाभावे लोकप्रसिद्धिविरोधं शङ्कते-कथं
तर्हीति । वाचाऽऽरम्भणमित्यत्र वाचेति तृतीया षष्ठ्यर्थे द्रष्टव्या । नामधेय-
मित्यस्यार्थं कथयति-नामैवेति । विकारस्य मिथ्यात्वे किं परमार्थतोऽस्तीत्या-
शङ्कयाऽऽह-मृत्तिकेत्येवेति ॥ ४ ॥ ५ ॥

एकेनैव दृष्टान्तेन विवक्षितार्थसिद्धौ किमनेकदृष्टान्तोपादानेनेत्याश-
ङ्कयाऽऽह-अनेकेति । न वा इत्यादिप्रतीकमादाय व्याचष्टे-भगवन्त इति । तेषा-

नावक्ष्यन्निति भगवांस्त्वेव मे तद्वतीत्विति तथा सोम्येति होवाच ॥७॥

इतिच्छान्दोग्योपनिषदि षष्ठाध्यायस्य प्रथमः खण्डः ॥ १ ॥

अथ षष्ठाध्यायस्य द्वितीयः खण्डः

सदेव सोम्येदमग्र आसीदेकमेवाद्वितीयम् । तद्धैक आहुरसदे-

विज्ञातवन्तो नूनम् । यद्यदि ह्यवेदिष्यन्विदितवन्त एतद्वस्तु कथं मे गुणवते भक्तायानुगताय नावक्ष्यन्नोक्तवन्तस्तेनाहं मन्ये न विदितवन्त इति । आवाच्यमपि गुरोर्न्यग्भावमवादीत्पुनर्गुरुकुलं प्रति प्रेषणभयात् । अतो भगवांस्त्वेव मे मह्यं तद्वस्तु येन सर्वज्ञत्वं ज्ञातेन मे स्यात्तद्वतीतु कथयत्वित्युक्तः पितोवाच तथाऽस्तु सोम्येति ॥ ६ ॥ ७ ॥

इतिच्छान्दोग्योपनिषच्छाङ्करभाष्ये षष्ठाध्यायस्य प्रथमः खण्डः ॥ १ ॥

सदेव सदित्यस्तितामात्रं वस्तु सूक्ष्मं निर्विशेषं सर्वगतमेकं निरञ्जनं निरवयवं विज्ञानं यदवगम्यते सर्ववेदान्तेभ्यः । एकशब्दोऽवधारणार्थः । किं तदवधियत इत्याह । इदं जगन्नामरूपक्रियावद्विकृतमुपलभ्यते यत्तत्सदेवाऽऽसीदित्यासीच्छब्देन सम्बध्यते । कदा सदेवेदमासीदित्युच्यते । अग्रे जगतः प्रागुत्पत्तेः ।

मज्ञाने हेतुमाह—यदित्यादिना । ननु श्वेतकेतुर्गुरुणामज्ञानमात्रं गुरुद्रोही प्रत्यवायी स्यादित्याशङ्क्याऽऽह—अवाच्यमपीति । गुरुणामज्ञानमतःशब्दार्थः । ६ ७ ।

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

षष्ठाध्यायस्य प्रथमः खण्डः ॥ १ ॥

यद्विज्ञानेन सर्वविज्ञानं लभ्यते तद्विज्ञानं प्रतिज्ञातं प्रकटीकर्तुं प्रथमं सर्वस्य सन्मात्रत्वं प्रतिजानीते—सदेवेति । सच्छब्दस्य सामान्यविषयत्वं व्युद्स्यति—सदितीति । तस्य पृथिव्यादिभ्यो विशेषं दर्शयति—सूक्ष्ममिति । आकाशादिभ्यो विशेषमाह—निर्विशेषमिति । अन्यविशेषव्यावृत्त्यर्थं विशेषमाह—सर्वगतमिति । तस्य ताटस्थ्यं व्यावर्तयति—एकमिति । प्रत्यगभिन्नस्य तस्य संसारित्वं वारयति—निरञ्जनमिति । निष्क्रियत्वेन तत्कूटस्थत्वमाह—निरवयवमिति । यथोक्ते वस्तुनि प्रमाणमाह—यदवगम्यत इति ।

वेदमग्र आसीदेकमेवाद्वितीयं तस्मादसतः सज्जायत ॥ १ ॥

किं नेदानीमिदं सद्येनाग्र आसीदिति विशेष्यते । न । कथं तर्हि विशेषणम् । इदानीमपीदं सदेव किन्तु नामरूपविशेषणवदिदंशब्दबुद्धिविषयं चेतीदं च भवति । प्रागुत्पत्तेस्त्वग्रे केवलसच्छब्दबुद्धिमात्रगम्यमेवेति सदेवेदमग्र आसीदित्यवधार्यते । न हि प्रागुत्पत्तेर्नामवद्रूपवद्वेदमिति ग्रहोतुं शक्यं वस्तु सुषुप्तकाल इव । यथा सुषुप्तादुत्थितः सत्त्वमात्रमवगच्छति सुषुप्ते सन्मात्रमेव केवलं वस्त्विति तथा प्रागुत्पत्तेरित्यभिप्रायः ।

यथेदमुच्यते लोके पूर्वाह्णे घटादि सिस्त्रश्रुणा कुलालेन मृत्पिण्डं प्रसारितमुपलभ्य ग्रामान्तरं गत्वा प्रत्यागतोऽपराह्णे तत्रैव घटशरावाद्यनेकभेदभिन्नं कार्यमुपलभ्य मृदेवेदं घटशरावादि केवलं पूर्वाह्णे आसीदिति तथेहाप्युच्यते । सदेवेदमग्र आसीदिति । एकमेवेति । स्वकार्यपति

विशेषणानुसारेण शङ्कते-किं नेदानीमिति । वर्तमानदशायामसत्त्वं जगतो नास्तीत्याह-नेति । सदा सत्त्वाविशेषे विशेषणं न निर्वहतीति शङ्कते-कथमिति । किं विशेषणसामर्थ्यादिदानीमसत्त्वं जगतश्चोद्यते किंवा विशेषणस्यार्थवत्त्वं पृच्छयते तत्राऽऽद्यं दूषयति-इदानीमपीति । प्रत्यक्षविरोधान्न वर्तमानावस्थायां जगदसत्त्वसिद्धिरित्यर्थः । द्वितीयं प्रत्याह-किन्त्विति । यच्चैदं वर्तमानं जगन्नामरूपविशेषणवदालक्ष्यते तदिदंशब्दस्य तद्बुद्धेश्च विषयभावेन स्थितं भवतीति कृत्वेदमिदमिदानीमित्यपि व्यवह्रियते तदेव त्वमे प्रागुत्पत्तेः सच्छब्दस्तद्बुद्धिश्वेत्येतावन्मात्रगम्यमेव न त्विदंशब्दस्य तद्बुद्धेश्च विषयो भवतीत्यग्रे सदेवेदमासीदित्यवधार्यते तस्माद्विशेषणमिदंशब्दबुद्धिव्यावृत्त्यपेक्षं प्राक्कालीने जगत्यविरुद्धमित्यर्थः । अथावर्तमानवस्थायामपि जगतः सत्त्वे किमिति तत्रेदंशब्दबुद्धी न क्रमेते अत आह-न हीति । यथा सुषुप्ते काले सदपि वस्तु नेदंशब्दबुद्धयोर्गोचरं तथा प्रागुत्पत्तेः सदपि जगन्नामवत्त्वेन रूपवत्त्वेन चेदमिति व्यवहर्तुं शक्यं करणोपसंहारस्योभयत्र तुल्यत्वादित्यर्थः । सुषुप्तेऽपि वस्तुनो न सत्त्वं मानाभावादित्याशङ्क्याऽऽह-यथेति । नहि तत्र वस्तुनोऽसत्त्वमुत्थितस्य परामर्शादनुभूतस्यानुभवितुश्चाभावे तदयोगात् । न च तत्र विभक्तं वस्तु दृश्यते सुषुप्त्यभावप्रसङ्गादतस्तत्र केवलसन्मात्रं वस्त्विति यथाऽवगमस्तथा प्रागुत्पत्तेरपि सब सन्मात्रमुक्तमेवेत्यर्थः ।

उक्तमेवार्थं सम्प्रतिपन्नोदाहरणान्तरेण समर्थयते-यथेत्यादिना । किमिदं सदित्यपेक्षायां लक्षणमाह-एकमिति । अवतारिते लक्षणवाक्ये प्रथमं विशेषणयोरर्थमाह-स्वकार्येति । सजातीयस्वगतभेदहीनमित्यर्थः । विशेषणान्तर-

तमन्यत्रास्तीत्येकमेवेत्युच्यते । अद्वितीयमिति । मृद्व्यतिरेकेण मृदो यथाऽन्यदघटाद्याकारेण परिणमयितुकुलालादिनिमित्तकारणं दृष्टं तथा सद्रव्यतिरेकेण सतः सहकारिकारणं द्वितीयं वस्त्वन्तरं प्राप्तं प्रतिषिध्यतेऽद्वितीयमिति नास्य द्वितीयं वस्त्वन्तरं विद्यत इत्यद्वितीयम् । ननु वैशेषिकपक्षेऽपि सत्सामानाधिकरण्यं सर्वस्योपपद्यते । द्रव्यगुणादिषु सच्छब्दबुद्ध्यनुवृत्तेः । सद्रव्यं सन्गुणः सत्कर्मैत्यादिदर्शनात् । सत्यमेवं स्यादिदानीं प्रागुत्पत्तेस्तु नैवेदं कार्यं सदेवाऽऽसीदित्यभ्युपगम्यते वैशेषिकैः प्रागुत्पत्तेः कार्यस्यासत्त्वाभ्युपगमात् । न चैकमेव सदद्वितीयं प्रागुत्पत्तेरिच्छन्ति । तस्माद्वैशेषिकपरिकल्पितात्सतोऽन्यत्कारणमिदं सदुच्यते मृदादिदृष्टान्तेभ्यः ।

तत्तत्र हैतस्मिन्प्रागुत्पत्तेर्वस्तुनिरूपण एके वैनाशिका आहुर्वस्तु निरूपयन्तोऽसत्सदभावमात्रं प्रागुत्पत्तेरिदं जगदेकमेवाग्रेऽद्वितीयमासीदिति । सदभावमात्रं हि प्रागुत्पत्तेस्तत्त्वं कल्पयन्ति बौद्धाः । न तु सत्प्रतिद्वन्द्वि वस्त्वन्तरमिच्छन्ति । यथा सञ्चासदिति गृह्यमाणं यथाभूतं तद्विपरीतं तत्त्वं भवतीति नैयायिकाः । ननु सदभावमात्रं प्रागुत्पत्तेश्चेदमभिप्रेतं वैनाशिकैः । कथं प्रागुत्पत्तेरिदमासीदसदेकमेवाद्वितीयं चेति काल-

मादाय व्याकरोति-अद्वितीयमितीति । विजातीयभेदशून्यमित्यर्थः । यदुक्तं सत्सामानाधिकरण्यात्सदेव सर्वमिति तत्राऽऽरम्भवादी शङ्कते-नन्विति । किं कार्यस्य सत्सामानाधिकरण्यं वर्तमानदशायां परपक्षेऽपि सम्भवतीत्युच्यते किंवा प्रागवस्थायामपीति विकल्प्याऽऽद्यमङ्गी करोति-सत्यमिति । द्वितीयं दूषयति-प्रागुत्पत्तेस्त्विति । लक्षणवाक्यं च परपक्षे दुर्योज्यमित्याह-न चेति । वाक्यद्वयपर्यालोचनया परपक्षासम्भवमुपसंहरति-तस्मादीति । दृष्टान्तदार्ष्टान्तिकयोरैकरूप्यादृष्टान्तानां कार्यकारणाभेदनिष्ठत्वाच्च वैशेषिकपक्षासिद्धिरित्याह-मृदादीति ।

वैशेषिकपक्षासम्भवेऽपि वैनाशिकपक्षो भविष्यतीति शङ्कते-तत्तत्रेति । असच्छब्दस्य तुच्छव्यावृत्तविषयत्वं वारयति-अभावमात्रमिति । सतोऽन्यदसदिति स्थितेरसद्वादिनाऽपि प्रतियोगिभूतं सदास्थितमित्याशङ्क्याऽऽह-सदभावमात्रमिति । तदेव वैधर्म्यदृष्टान्तेन स्फुटयति-यथेति । सदिति यथाभूतमसदिति च ततो विपरितं गृह्यमाणं सञ्चासच्चेति द्विविधं तत्त्वं भवतीति यथा नैयायिका वदन्ति द्वे तत्त्वे सदसती भावाभावाविति तैरभ्युपगमान्न तथा बौद्धैर्द्विविधं तत्त्वमिष्टं सदत्यन्ताभावोऽसदित्यभ्युपगमादप्रतीतप्रतियोगिकाभावस्यात्यन्ताभावतया शशविषाणं नास्तीत्यादौ प्रसिद्धत्वादित्यर्थः । तमिमं

सम्बन्धः सङ्ख्यासम्बन्धोऽद्वितीयत्वं चोच्यते तैः । बाढं न युक्तं तेषां भावाभावमात्रमभ्युपगच्छताम् । असत्त्वमात्राभ्युपगमोऽप्ययुक्त एवाभ्युपगन्तुरनभ्युपगमानुपपत्तेः । इदानीमभ्युपगन्ताऽभ्युपगम्यते न प्रागुत्पत्तेरिति चेत् । न । प्रागुत्पत्तेः सदभावस्य प्रमाणाभावात् । प्रागुत्पत्तेरसदेवेतिकल्पनानुपपत्तिः ।

ननु कथं वस्त्वाकृतेः शब्दार्थत्वेऽसदेकमेवद्वितीयमितिपदार्थवाक्यार्थोपपत्तिस्तदनुपपत्तौ चेदं वाक्यमप्रमाणं प्रसज्येतेति चेति । नैष दोषः । सद्ग्रहणनिवृत्तिपरत्वाद्वाक्यस्य । सदित्ययं तावच्छब्दः सदाकृतिवाचकः । एकमेवाद्वितीयमित्येतौ च सच्छब्देन समानाधिकरणौ । तथेदमासीदिति च । तत्र नञ् सद्वाक्ये प्रयुक्तः सद्वाक्यमेवावलम्ब्य सद्वाक्यार्थः

वैनाशिकपक्षं शिष्यगुप्तेन दूषयति-नन्वित्यादिना । शिष्योक्तमङ्गीकरोति बाढमिति । भावस्य योऽभावस्तन्मात्रमसदित्यभ्युपगच्छतां तेषां पक्षे न युक्तं कालसम्बन्धाद्यसत इति युक्तमेव त्वयोक्तमित्यर्थः । किञ्च तन्मते यस्य कस्यचिदसत्त्वमिष्टं सर्वस्य वेति विकल्प्याऽऽद्युपेत्य द्वितीयं दूषयति-असत्त्वेति । किमभ्युपगन्ता यदा कदाचिदभ्युपगन्तव्यः किंवा प्रागवस्थायामपीति विकल्प्याऽऽद्यमङ्गीकृत्य द्वितीयं दूषयन्नाशङ्कते-इदानीमिति । स किं तदानीमसत्त्वान्नाभ्युपगम्यते किंवा तदभ्युपगन्तुरभावान्नाऽऽद्य इत्याह-न प्रागुत्पत्तेरिति । न द्वितीयः । प्रागुत्पत्तेर्जगदसदित्यस्याभ्युपगन्ता सम्प्रत्यभ्युपगम्यते तथा प्रागवस्थायामभ्युपगन्ता सन्नित्यस्याप्यभ्युपगन्तुरिदानीमभ्युपासम्भवान्न हि प्रागुत्पत्तेस्तत्सत्त्वे मानाभावः । विमतः कालो ज्ञातृसत्तावान्कालत्वात्सम्मतवदित्यनुमानादित्याह-प्रागुत्पत्तेरिति ।

परपक्षं दूषयित्वा वाक्यतात्पर्यं दर्शयितुं चोदयति-नन्विति । अन्यापोहस्य शब्दार्थत्वे सत्यपोह्यवस्तुनस्तदर्थत्वे वा कथमसदिति शब्दस्यार्थसिद्धिराकृतेश्च मीमांसकप्रक्रियया शब्दार्थत्वे सत्येकमद्वितीयमितिपदयोराकृतिवाचकत्वायोगादर्थानुपपत्तिस्तदभावे च पदार्थसंसर्गाद्यात्मनो वाक्यार्थस्यानुपपत्तिर्वाक्यार्थस्यानुपपत्तौ च निर्विषयमिदं वाक्यप्रमाणं स्यादित्यर्थः । सदभिनिवेशनिवृत्त्यर्थमिदं वाक्यं न तु शून्यमेव साक्षादभिधत्ते तत्र वाक्यप्रामाण्यमिति परिहरति-नैष दोष इति । तथाऽपि कथमसदादिशब्दानामगृहीतशक्तित्वे वाक्यार्थोपपत्तिरित्याशङ्क्याऽऽह-सदित्ययमिति । एकमद्वितीयमिति शब्दद्वयवदिदमासीदिति च शब्दौ सच्छब्देन समानाधिकरणावेवेत्याह-तथेति । सदेवेत्यादिवाक्यस्योक्तविधयाऽर्थवत्त्वेऽपि कथमसदेवेत्यादिवाक्यमर्थवदित्याशङ्क्याऽऽह-तत्रेति । इवशब्दो यद्वदित्यस्मिन्नर्थे तद्वदिति पृथक्प्र-

कुतस्तु खलु सोम्यैव५ स्यादिति होवाच कथमसतः सज्जाये-

विषया बुद्धिं सदेकमेवाद्वितीयमिदमासीदित्येवंलक्षणं ततः सद्वाक्यार्था-
न्निवर्तयत्यश्वारूढ इवाश्वालम्बनोऽश्वं तदभिमुखविषयान्निवर्तयति तद्वत् ।
न तु पुनः सदभावमेवाभिधत्ते । अतः पुरुषस्य विपरीतग्रहणनिवृत्त्यर्थ-
परमिदमसदेवेत्यादि वाक्यं प्रयुज्यते । दर्शयित्वा हि विपरीतग्रहणं ततो
निवर्तयितुं शक्यत इत्यर्थवत्त्वादसदादिवाक्यस्य श्रौतत्वं प्रामाण्यं च
सिद्धमित्यदोषः । तस्मादसतः सर्वाभावरूपात्सिद्धिमानमजायत समु-
त्पन्नम् । अडभावइच्छन्दसः ॥ १ ॥

तदेतद्विपरीतग्रहणं महावैनाशिकपक्षं दर्शयित्वा प्रतिषेधयति । कुतस्तु
प्रमाणात्खलु हे सोम्यैवं स्यादसतः सज्जायेतेत्येवं कुतो भवेन्न कुनश्चि-
त्प्रमाणादेवं सम्भवतीत्यर्थः । यदपि बीजोपमर्देऽङ्कुरो जायमानो दृष्टोऽ-
भावादेवेति तदप्यभ्युपगमविरुद्धं तेषाम् । कथम् । ये तावद्बीजावयवा
बीजसंस्थानविशिष्टास्तेऽङ्कुरेऽप्यनुवर्तन्त एव न तेषामुपमर्दोऽङ्कुरजन्मनि ।
यत्पुनर्बीजाकारसंस्थानं तद्बीजावयवव्यतिरेकेण वस्तुभूतं न वैनाशिकै-

योगात् । किमिति वाक्यस्य सदभिनिवेशनिवृत्तिपरत्वं सदभावपरत्वमेव किं
न स्यादित्याशङ्क्याऽऽह-न त्विति । सदभावस्यात्यन्ताभावलक्षणस्य तुच्छत्वा-
च्छब्दशक्तिगोचरत्वासम्भवादित्यर्थः । अन्यपरत्वासम्भवे सदभिनिवेशनि-
वृत्तिपरत्वं वाक्यस्य सिद्धमित्युपसंहरति-अत इति । प्राक्काले पुरुषस्य सदभि-
निवेशवृत्तिरत्र विवक्षिता चेत्तर्हि नवपदमेव प्रयोक्तव्यं किमित्यसदेवेदमग्र
आसीदिति प्रयुक्तमित्याशङ्क्याऽऽह-दर्शयित्वा हीति । अथवा सदेवेत्यादिना
स्वपक्षमुक्त्वा तद्गृहीकरणार्थत्वेनासदेवेत्यादिनाऽनुवादोऽयमिति तात्पर्यान्तर-
माह-दर्शयित्वा हीति । प्रथमे पक्षे तस्मादित्यादिवाक्यार्थाभावाद्वितीयः पक्षो
गृहीतस्तत्र कारणस्यासत्त्वमुक्तमिदानीं कार्यस्यापि तद्दर्शयति-तस्मादिति ।
अजायतेति वक्तव्ये कथं श्रुत्या जायतेति प्रयुक्तमित्याशङ्क्याऽऽह-अडभाव
इति ॥ १ ॥

कुतस्तु खल्वित्यादिवाक्यालोचनायामपि द्वितीयः पक्षो ग्राह्य इत्यभि-
प्रेत्याऽऽह-तदेतदिति । विमतप्रभावपुरःसरं कार्यत्वादङ्कुरवदिति प्रमाणं
शङ्कते-यदपीति । अग्रसिद्धविशेषणत्वं मत्वा परिहरति-तदपीति । बीजोपमर्देना-
ङ्कुरोत्पत्तेरिष्टत्वात्कथमग्रसिद्धविशेषणतेति शङ्कते-कथमिति । किमङ्कुरोत्पत्तौ
बीजावयवा उपमृद्यन्ते किं वा बीजाकारसंस्थानमिति विकल्प्याऽऽद्यं प्रत्याह-
ये तावदिति । द्वितीयं दूषयति-यत्पुनरिति । तत्किं परमार्थवस्तु किं वा संवृत्ति-

तेति । सत्त्वेव सोम्येदमग्र आसीदेकमेवाद्वितीयम् ॥ २ ॥

रभ्युपगम्यते यदङ्कुरजन्मन्युपमृद्येत । अथ तदस्त्यवयवव्यतिरिक्तं वस्तु-
भूतं तथा च सत्यभ्युपगमविरोधः । अथ संवृत्याऽभ्युपगतं बीजसंस्था-
नरूपमुपमृद्येत इति चेत् । केयं संवृतिर्नाम किमसावभाव उत भाव इति ।
यद्यभावो दृष्टान्ताभावः । अथ भावस्तथाऽपि नाभावादङ्कुरोत्पत्तिर्बीजा-
वयवेभ्यो ह्यङ्कुरोत्पत्तिः ।

अवयवा अप्युपमृद्यन्त इति चेत् । न । तदवयवेषु तुल्यत्वात् । यथा
त्रैनाशिकानां बीजसंस्थानरूपोऽवयवो नास्ति तथाऽवयवा अपीति
तेषामप्युपमर्दानुपपत्तिः । बीजावयवानामपि सूक्ष्मावयवास्तदवयवाना-
मप्यन्ये सूक्ष्मतरावयवा इत्येवं प्रसङ्गस्यानिवृत्तः सर्वत्रोपमर्दानुपपत्तिः ।
सद्बुद्धानुवृत्तेः सत्त्वानिवृत्तिश्चेति सद्वादिनां सत एव सदुत्पत्तिः सेत्स्यति ।
न त्वसद्वादिनां दृष्टान्तोऽस्त्यसतः सदुत्पत्तेः । मृत्पिण्डाद्वटोत्पत्तिर्दृश्यते
सद्वादिनां तद्भावे भावात्तदभावे चाभावात् ।

यद्यभावादेव घट उत्पद्येत घटार्थिना मृत्पिण्डो नोपादीयेत । अभा-

सिद्धं नाऽऽद्योऽभ्युपगमविरोधादित्युक्तं द्वितीयमुत्थापयति-अथ संवृत्येति ।
संवृतिं विकल्पयति-केयमिति । आद्ये भावस्याभावादुत्पत्तौ दृष्टान्ताभावः
संवृतेरवस्तुत्वेन च बीजसत्त्वासाधकत्वादित्याह-यदीति । द्वितीयमनूय दूष-
यति-अथेति । तत्त्वं यथा संव्रियत आच्छाद्यते सा संवृतिर्लौकिकी बुद्धिः सा
चेद्भावरूपेष्टा तर्हि तया बीजावयवानामङ्कुराकारपरिणामसिद्धेर्दृष्टान्तासिद्धि-
रित्यर्थः ।

लौकिकबुद्धिमनाश्रित्य परमतमेवाऽऽदाय शङ्कते-अवयवा इति । असत्य-
वयविन्युपमर्दायोगवदवयवेऽपि तदयोगस्य तुल्यत्वाज्ज्ञेयं चोद्यमित्युत्तर-
माह-न तदवयवेष्विति । तदेव स्फुटयति-यथेति । नन्वस्मत्पक्षे परमावयवी
नास्त्यवयवास्तु सन्त्येवेति चेत्तत्राऽऽ-बीजावयवानामपीति । तर्हि तेषामङ्कुर-
जन्मन्युपमर्दः स्यादिति चेत्तत्राऽऽह-तदवयवानामपीति । न चाङ्कुरजन्मन्यवयव-
परम्पराविश्रान्तिभूमिरुपपद्यते तस्याः शून्यत्वे तदुपमर्दे सत्कारणवादापातात् ।
अशून्यत्वेऽपि कार्यत्वे कादाचित्कद्रव्यस्य सावयवत्वेनोक्तदोषतादवस्थ्यादका-
र्यत्वे भावश्चेदुपमर्दासिद्धिरभावश्चेत्तदुपमर्दे सत्कारणवादापत्तिरेवेति भावः ।
असद्वादस्याप्रामाणिकत्वमुक्त्वा सद्वादस्य प्रामाणिकत्वाह-सद्बुद्धीति । परमते
दृष्टान्ताभावमुक्तमनूय स्वमते तत्सत्त्वं च समुच्चिनोति-न त्विति ।

घटस्याप्यभावादेवोत्पत्तेरिष्टत्वादृष्टान्तासम्प्रतिपत्तिरित्याशङ्क्याऽऽह-

वशब्दबुद्धानुवृत्तिश्च घटादौ प्रसज्येत न त्वेतदस्त्यतो नासतः सदुत्पत्तिः । यदप्याहुर्मृदुद्धिर्घटबुद्धेर्निमित्तमिति मृदुद्धिर्घटबुद्धेः कारणमुच्यते न तु परमार्थत एव मृद्वटो वाऽस्तीति तदपि मृदुद्धिर्विद्यमाना विद्यमानाया एव घटबुद्धेः कारणमिति नासतः सदुत्पत्तिः । मृद्वटबुद्धोर्निमित्तनैमित्तिकतयाऽऽनन्तर्यमात्रं न तु कार्यकारणत्वमिति चेत् । न । बुद्धीनां नैरन्तर्यं गम्यमाने वैनाशिकानां बहिर्दृष्टान्ताभावात् । अतः कुत्रास्तु खलु सोम्यैवं स्यादिति होवाच कथं केन प्रकारेणासतः सज्जायेतेति । असतः सदुत्पत्तौ न कश्चिदपि दृष्टान्तप्रकारोऽस्त्यभिप्रायः । एवमसद्वादपक्ष-मुन्मथ्योपसंहरति सत्त्वेव सोम्येदमग्र आसीदिति स्वपक्षसिद्धिम् ।

ननु सद्वादिनोऽपि सतः सदुत्पद्यत इति नैव दृष्टान्तोऽस्ति । घटा-द्वटान्तरोत्पत्त्यदर्शनात् । सत्यमेवं न सतः सदन्तरमुत्पद्यते किं तर्हि सदेव संस्थानान्तरेणावतिष्ठते । यथा सर्पः कुण्डलो भवति । यथा च

यदीति । किञ्च यद्यस्योपादानं दृष्टं तच्छब्दप्रत्ययौ तत्रानुवर्तते यथा तथा-ऽभावश्चेद्वटादेरुपादानं तच्छब्दधियौ तत्रानुवृत्ते स्यातां न चानुवर्तते तस्मा-दसतः सदुत्पत्तिरयुक्तेत्याह-अभावेति । भावस्य सतो मृत्पिण्डस्य घटादिकार-णत्वमन्वयव्यतिरेकाभ्यामुक्तं तत्रान्वयव्यतिरेकयोरन्यथासिद्धिमुद्भावयति-यदपीति । तस्मिन्नपि पक्षे न सत्पक्षश्चतिरित्युत्तरमाह-तदपीति । यदुक्तं सद्-पाया बुद्धेः सद्रूपां बुद्धिं प्रति कारणत्वमिति तदसिद्धमिति शङ्कते-मृद्वटबुद्ध्य-रिति । सत्त्वसिद्धौ हि पूर्वभावित्वं कारणत्वं कार्यत्वं चोत्तरभावित्वं युक्तं बुद्धीनां चासत्त्वादानन्तर्यमात्रेण व्यवह्रियते निमित्तनैमित्तिकत्वमित्यर्थः । असतोनामपि बुद्धीनामानन्तर्येण निमित्तनैमित्तिकत्वमित्येतन्न शक्यं सम्भा-वयितुं दृष्टान्ताभावादित्युत्तरमाह-न बुद्धीनामिति । कुतस्तु खल्वित्यादिवाक्यं व्याख्यातमुपसंहरति-अत इति । पूर्वमसतः सदुत्पत्तौ दृष्टान्ताभाव उक्त इदानीमन्यदुपसंहृतमिति शङ्कां वारयति-असत इति । स्वपक्षसिद्धिमुपसंहर-तीति सम्बन्धः ।

सिद्धान्तेऽपि दृष्टान्तासिद्धितुल्येति शङ्कते-नन्विति । यद्यपि मृदो घटो-त्पत्तिर्दृष्टा तथाऽपि न मृदो मृदतरं घटाद्वटान्तरमुत्पद्यमानमुपलभ्यते तस्मान्न सतः सदन्तरोत्पत्तिरित्यर्थः । किं सदन्तरस्य सतः सकाशादुत्पत्तिरेव वार्यते किंवा कारणत्वं सतो निराक्रियते तत्राऽऽद्यमङ्गीकरोति-सत्यमिति । द्वितीयं निराकरोति-किं तर्हीति । तत्रापि दृष्टान्ताभावमाशङ्क्याऽऽह-यथेति । कुण्ड-लीभावे कार्यत्वप्रसिद्धिर्नास्तीत्याशङ्क्योदाहरणान्तरमाह-यथा चेति । प्रभेदैर-वतिष्ठित इति सम्बन्धः । सत एव सर्वप्रकारेणावस्थाने प्राक्कालिकं कार्यस्य

मृच्चूर्णपिण्डघटकपालादिप्रभेदैः । यद्येवं सदेव सर्वप्रकारावस्थं कथं प्रागुत्पत्तेरिदमासीदित्युच्यते । ननु न श्रुतं त्वया सदेवेत्यवधारणमिदं-शब्दवाच्यस्य कार्यस्य । प्राप्तं तर्हि प्रागुत्पत्तेरसदेवाऽऽसीन्नेदंशब्द-वाच्यमिदानीमिदं जातमिति । न । सत एवेदंशब्दबुद्धिविषयतयाऽव-स्थानाद्यथा मृदेव पिण्डघटादिशब्दबुद्धिविषयत्वेनावतिष्ठते तद्वत् ।

ननु यथा मृद्वस्त्वेवं पिण्डघटाद्यपि तद्वत्सद्बुद्धेरन्यबुद्धिविषयत्वा-त्कार्यस्य सतोऽन्यद्वस्त्वन्तरं स्यात्कार्यजातं यथाऽश्वाद्गौः । न । पिण्डघटादीनामितरेतरव्यभिचारेऽपि मृत्त्वाव्यभिचारात् । यद्यपि घटः पिण्डं व्यभिचरति पिण्डश्च घटं तथाऽपि पिण्डघटौ मृत्त्वं न व्यभिचरत-स्तस्मान्मृत्मात्रं पिण्डघटौ । व्यभिचरति त्वत्त्वं गौरश्वो वा गाम् । तस्मान्मृदादि संस्थानमात्रं घटादयः । एवं सत्संस्थानमात्रमिदं सर्वमिति युक्तं प्रागुत्पत्तेः सदेवेति । वाचाऽऽरम्भणमात्रत्वाद्विकारसंस्थानमात्रस्य ।

ननु निरवयवं सन्निष्कलं निष्क्रियं शान्तं निरवयवं निरञ्जनं दिव्यो ह्यमूर्तः पुरुषः सबाह्याभ्यन्तरो ह्यज इत्यादिश्रुतिभ्यो निरवयवस्य सतः

सत्त्ववचनमुक्तं तस्य सर्वदा सत्त्वाविशेषादिति शङ्कते-यद्येवमिति । प्रागवस्थं हि कारणं सन्मात्रत्वं च कार्यस्यावधार्यते तथा च कारणस्यैव सतस्तेन तेना-ऽऽकारेणावस्थानमित्यङ्गीकारेऽपि कार्यस्य प्राकालिकं सत्त्वावधारणविरु-द्धमित्युत्तरमाह-नन्विति । कार्यस्य कारणमात्रत्वं चेदवधृतं तर्हि कारणमेवा-ऽऽसीन्न कार्यं तदसदेवेदानीं जातमित्यसत्कार्यवादिमतमायातमिति शङ्कते प्राप्तमिति । कारणस्यैव कार्यरूपेणावस्थानान्नासत्कार्यवादापत्तिरिति दृष्टान्तेन परिहरति—नेत्यादिना ।

विमतमुपादानाद्विद्यते तद्विलक्षणबुद्धिविषयत्वाद्यथाऽश्वबुद्धिविलक्षण-विषयो महिषस्ततो भिद्यते । तथा च कथं सत एवेदंधीविषयानिर्वाच्याव-स्थाङ्गीकारेणासत्कार्यवादापत्तिसमाधिरिति चोदयति-नन्विति । विलक्षण-बुद्धिविषयत्वस्य भेदमात्रसाधकत्वे सिद्धसाधनं तात्त्विकभेदसाधकत्वे दृष्टा-न्तासिद्धिरित्यभिप्रेत्याऽऽह-नेति । किञ्च कार्यस्य व्यभिचारित्वेन रज्जुसर्पा-दिवन्मिथ्यात्वानुमानादनिर्वाच्यसंस्थानादेव कार्यबुद्ध्यालम्बनत्वं सतोऽङ्गी-कर्तव्यमित्याह-पिण्डेति । तदेव स्फुटयति-यथपीति । मृत्त्वमन्तरेण पिण्डघटयोः स्वरूपाभावादिति तच्छब्दार्थः । अव्यभिचारे मृत्त्वमित्यादिदृष्टान्तः । अव्य-भिचारफलमाह-तस्मादिति । दृष्टान्तगतमर्थं दाष्टान्तिके समर्थयति-एवमिति । पृथगेव प्रथमानस्य कार्यस्य कथं सन्मात्रत्वमित्याशङ्क्याऽऽह-वाचाऽऽरम्भणेति ।

कार्यमिथ्यात्वं स्फुटीकर्तुं चोदयति-नन्विति । यथा खल्वज्ञातेभ्यो रज्ज्वा-

तदैक्षत बहु स्यां प्रजायेयेति तत्तेजोऽसृजत तत्तेज ऐक्षत बहु
स्यां प्रजायेयेति तदपोऽसृजत । तस्माद्यत्र क्वच शोचति स्वेदते

कथं विकारसंस्थानमुपपद्यते । नैष दोषः । रज्ज्वाद्यवयवेभ्यः सर्पादिसं-
स्थानबहुवृद्धिपरिकल्पितेभ्यः सदवयवेभ्यो विकारसंस्थानोपपत्तेः । वाचा
ऽऽरम्भणं विकारो नामधेयं मृत्तिकेत्येव सत्यमेवं सदेव सत्यमिति श्रुतेः ।
एकमेवाद्वितीयं परमार्थत इदंबुद्धिकालेपि ॥ २ ॥

तत्सदैक्षतेक्षां दर्शनं कृतवत् । अतश्च न प्रधानं सांख्यपरिकल्पितं
जगत्कारणम् । प्रधानस्याचेतनत्वाभ्युपगमात् । इदं तु सच्चेतनमीक्षित-
त्वात् । तत्कथमैक्षतेत्याह-बहु प्रभूतं स्यां भवेयं प्रजायेय प्रकर्षेणोत्पद्येय ।
यथा मृद्धटाद्याकारेण यथा वा रज्ज्वादि सर्पाद्याकारेण बुद्धिपरिकल्पितेन ।
असदेव तर्हि सर्वं यदृह्यते रज्जुरिव सर्पाद्याकारेण । न । सत एव द्वैत-
भेदेनान्यथागृह्यमाणत्वात्नासत्त्वं कस्यचित्क्वचिदिति ब्रूमः । यथा सतो-
ऽन्यद्वस्त्वन्तरं परिकल्प्य पुनस्तस्यैव प्रागुत्पत्तेः प्रध्वंसाच्चोर्ध्वमसत्त्वं
ब्रुवते तार्किका न तथाऽस्माभिः कदाचित्क्वचिदपि सतोऽन्यदभिधानम-
भिधेयं वा वस्तु परिकल्प्यते । सदेव तु सर्वमभिधानमभिधीयते च यदन्य-
बुद्ध्या । यथा रज्जुरेव सर्पबुद्ध्या सर्प इत्याभिधीयते यथा वा पिण्डघटादि
मृदोऽन्यबुद्ध्या पिण्डघटादिशब्देनाभिधीयते लोके रज्जुविवेकदर्शनां तु

द्यवयवेभ्यः सर्पादिसंस्थानमनिर्वाच्यमिष्टं तथा श्रुतिजनितजगत्कारणत्वबु-
द्धयनुपपत्त्या कल्पितेभ्यः सतो मायोपाधिकस्यावयवेभ्यो विकारसंस्थानमु-
पपद्यते तस्मादयं द्वैतप्रपञ्चो ब्रह्मविवर्तः सम्भवतीति परिहरति-नैष दोष इति ।
ब्रह्मविवर्तो जगदित्यत्र श्रुतिमनुकूलयति-वाचाऽऽरम्भणमिति । प्रपञ्चमिथ्यात्वे
फलितमुपसंहरति-एकमेवेति ॥ २ ॥

अद्वितीयत्वसमर्थनार्थमुत्तरवाक्यमुत्थाप्य व्याचष्टे-तत्सदिति । सच्छब्द-
वाच्यं जगत्कारणं प्रधानमिति केचित्तदप्येतेन निरस्तमित्याह-अतश्चेति ।
ईक्षापूर्वकारित्वादिति यावत् । अचेतनत्वाभ्युपगमात् तस्यैक्षापूर्वकं सष्टृत्व-
मिति शेषः । परिणामविवर्तवादावाश्रित्योदाहरणद्वयम् । बहु स्यामित्यादिश्रु-
तितात्पर्यं वक्तुं निरस्तमेव चोद्यमुद्भावयति-असदेवेति । बहु स्यां प्रजायेयेत्यने-
नेक्षितुरेव कार्याकारापत्तिवचनेन वैशेषिकादिमतमेतन्निरस्तमिति श्रुतितात्पर्यं
दर्शयन्नुत्तरमाह-नेत्यादिना । तदेव प्रपञ्चयति-यथेत्यादिना । प्रतिज्ञातमर्थं मत-
द्वयानुसारेण दृष्टान्ताभ्यां स्पष्टयति-यथा रज्जुरिति । अज्ञानान्वयव्यतिरेकाभ्यां
रज्जुसर्पादेरज्ञानमयत्वं च द्वैताभिनिवेशस्य सन्मात्राविवेके सत्येवोत्पत्तेर्वि-

वा पुरुषस्तेजस एव तदध्यापो जायन्ते ॥ ३ ॥

सर्पाभिधानबुद्धी निवर्तते यथा च सृष्टिवेकदर्शिनां घटादिशब्दबुद्धी तद्वत्सृष्टिवेकदर्शिनाभ्यन्वविकारशब्दबुद्धो निवर्तते । यतो वाचो निवर्तन्ते । अप्राप्य मनसा सहेति । अनिरुक्तेऽनिलयन इत्यादिभ्रुतिभ्यः ।

एवमीक्षित्वा तत्तेजोऽसृजत तेजः सृष्टवत् । ननु तस्माद्वा एतस्माद्वात्मन आकाशः सम्भूत इति श्रुत्यन्तर आकाशाद्वायुस्ततस्तृतीयं तेजः श्रुतमिह कथं प्राथम्येन तस्मादेव तेजः सृज्यते तत एव चाऽऽकाशमिति विरुद्धम् । नैष दोषः । आकाशवायुसर्गान्तरं तत्सत्तेजोऽसृजतेतिकल्पनोपपत्तेः । अथ वाऽविवक्षित इह सृष्टिक्रमः सत्कार्यमिदं सर्वमतः सदेकमेवाद्वितीयमित्येतद्विवक्षितम् । मृदादिदृष्टान्तात् । अथवा त्रिवृत्करणस्य विवक्षितत्वात्तेजोबन्नानामेव सृष्टिमाचष्टे । तेज इति प्रसिद्धं लोके दग्धु

चारेण तद्विवेके चानुत्पत्तेर्द्वैतमप्यज्ञानमयमेव तस्य तु तत्त्वं सन्मात्रमधिष्ठानं वाङ्मनसातीतमित्यर्थः । तस्य वाङ्मनसातीतत्वे प्रमाणमाह-यत इति । अन्यदेव तद्विदितादित्यादिवाक्यमादिपदार्थः ।

तैत्तिरीयकश्रुतिविरोधमाशङ्कते-नन्विति । तथाऽपि कथं विरोधधोरित्याशङ्क्याऽऽह-इति विरुद्धमिति । अस्यां श्रुतौ सतः सकाशादेव प्राथम्येन तेजः सृज्यमानमुच्यते श्रुत्यन्तरे तु तस्मादेव सतः सकाशादाकाशं प्राथम्येन सृष्टमित्युपदिष्टं तथा च कथमिदं मिथो विरुद्धं सिध्यतीत्यर्थः । तैत्तिरीयकश्रुत्यनुसारेण च्छान्दोग्यश्रुतेर्व्याख्यानसम्भवान्न विरोधोऽस्तीति परिहरति-नैष दोष इति । सृष्टिक्रमस्य विवक्षितत्वमङ्गीकृत्योक्तं तदेव नास्त्यद्वितीयत्वं तु सतो विवक्षितमिति पक्षान्तरमाश्रित्याऽऽ-अथवेति । तत्र गमकं दर्शयति-मृदादीति । मृदादिकार्यं घटादि तद्व्यतिरेकेण नास्ति मृदाद्येव तु सत्यमिति दृष्टान्तोत्पादानाद्ब्रह्मणः सतस्तेजोबन्नादिकार्यं तद्व्यतिरेकेण नास्ति सन्मात्रमेव सत्यमिति दार्ष्टान्तिकेऽपि विवक्षितं प्रतिभातीत्यर्थः । तत्तेजोऽसृजतेत्यादिश्रुतेस्तात्पर्यान्तरमाह-अथवा त्रिवृत्करणस्येति । तासां त्रिवृत् त्रिवृत्मेकैकां करवाणीत्यादौ त्रिवृत्करणस्येष्टत्वात्रयाणामेव भूतानामिह सृष्टिरुच्यते । न चैवं पञ्चीकरणमविवक्षितमिति वाच्यम् । भूतत्रयसृष्टिश्रुतौ श्रुत्यन्तरसिद्धाकाशादिसृष्टेरुपलक्षणवत्त्रिवृत्करणश्रुत्या पञ्चीकरणोपलक्षणात् । तथा च श्रुत्यन्तरसिद्धयोराकाशवाय्वोस्तेजःप्रभृतिष्वन्तर्भावमभिप्रेत्य लघूपायेन सर्वस्य सन्मात्रत्वं मन्तव्यमिति मन्वाना श्रुतिस्त्रिवृत्करणमेवाऽऽवक्षणा तदनुरोधेन त्रयाणामेव सृष्टिमाहेत्यर्थः । तेजसोऽचेतनस्य कथमीक्षित्वमित्या-

ता आप ऐक्षन्त बह्व्यः स्याम प्रजायेमहीति ता अन्नमसृजन्त

पक्तुं प्रकाशकं रोहितं चेति । तत्सत्सृष्टं तेज ऐक्षत तेजोरूपसंस्थितं सदै-
क्षतेत्यर्थः । बहु स्यां प्रजायेयेति पूर्ववत् । तदपोऽसृजत । आपो द्रवाः
स्निग्धाः स्यन्दिन्यः शुक्लाश्चेति प्रसिद्धा लोके । यस्मात्तेजसः कार्यभूता
आपस्तस्माद्यत्र कच देशे काले वा शोचति सन्तप्यते स्वेदते प्रस्विद्यते
वा पुरुषस्तेजस एव तत्तदाऽऽपोऽधि जायन्ते ॥ ३ ॥

ता आप ऐक्षन्त पूर्ववदेवावाकारसंस्थितं सदैक्षतेत्यर्थः । बह्व्यः
प्रभूताः स्याम भवेम प्रजायेमह्युत्पद्येमहीति । ता अन्नमसृजन्त पृथिवी-
लक्षणम् । पार्थिवं ह्यन्नं यस्मादकार्यमन्नं तस्माद्यत्र कच वर्षति देशे
तत्तत्रैव भूयिष्ठं प्रभूतमन्नं भवति । अतोऽह्य एव तदनाद्यमधिजायते ।
ता अन्नमसृजन्तेति पृथिव्युक्ता पूर्वमिह तु दृष्टान्तेऽन्नं च तदाद्यं चेति
विशेषणाद्वीहियवा उच्यन्ते । अन्नं च गुरु स्थिरं धारणं कृष्णं च रूपतः
प्रसिद्धम् । ननु तेजःप्रभृतिष्वीक्षणं न गम्यते हिंसादिप्रतिषेधाभावाच्चा-
सादिकार्यानुपलम्भाच्च तत्र कथं तत्तेज ऐक्षतेत्यादि । नैष दोषः । ईक्षितु-
कारणपरिणामत्वात्तेजःप्रभृतीनां सत एवेक्षितुर्नियतक्रमविशिष्टकार्यात्पा-
दकत्वाच्च तेजःप्रभृतीक्षत इवेक्षत इत्युच्यते भूतम् ।

ननु सतोऽप्युपचरितमेवेक्षितृत्वम् । न । सदीक्षणस्य केवलशब्द-
गम्यत्वान्न शक्यमुपचरितं कल्पयितुम् । तेजःप्रभृतीनां त्वनुमीयते मुख्ये-

शङ्क्य वाक्यार्थमाह-तेजोरूपेति । अपां तेजःकार्यत्वे लोकानुभवमनुकूलयति-
यस्मादिति ॥ ३ ॥

पृथिव्यामन्नशब्दप्रयोगे हेतुमाह-पार्थिवं हीति । अपां कार्यमन्नमित्यत्रापि
लोकप्रसिद्धिं दर्शयति-यस्मादिति । ता अन्नमसृजन्तेत्यत्रोऽन्नसृष्टिरुपदिष्टा
दृष्टान्तेऽपि ताभ्यस्तत्सृष्टिरुपदिश्यते तथा च पौनरुक्त्यमित्याशङ्क्यार्थविशेषं
दर्शयति-अन्नमिति । तत्तेज ऐक्षतेत्यादौ यथाश्रुतमर्थं गृहीत्वा चोदयति-नन्विति ।
प्राणिषु हिंसाप्रतिषेधवदनुग्रहविधानवच्च तेजःप्रभृतिषु तदभावात्तेष्वीक्षण-
कार्यदृष्टिवदेतेषु तद्दृष्ट्यभावाच्च नैतेष्वीक्षणं प्रामाणिकं तथा च प्रकृतं वाक्यं
प्रमत्तगीतमित्यर्थः । तेषां गौणमीक्षितृत्वमुपेत्य परिहरति-नैष दोष इति ।

सतोऽपि गौणमीक्षणमुपचारप्राये पाठादिति शङ्कते-नन्विति । सन्निधेः
शब्दस्य बलीयस्त्वमुपेत्य परिहरति-न सदीक्षणस्येति । तुल्यं तेजःप्रभृतिष्वपि शब्द-
गम्यत्वमीक्षणस्येति चेन्नेत्याह-तेजःप्रभृतीनां त्विति । विमतमीक्षितं न भवत्यचे-
तनत्वात्कुम्भवदित्यनुमानात्तेजोमुख्ये जगतीक्षणासम्भवात्तत्र श्रुतं तदौपचारि-

तस्माद्यत्र क च वर्षति तदेव भूयिष्ठभन्नं भवत्यद्भ्य एव तदध्यक्षाद्यं जायते ॥ ४ ॥

इतिछान्दोग्योपनिषदि षष्ठाध्यायस्य द्वितीयः खण्डः ॥ २ ॥

क्षणाभाव इति युक्तमुपचरितं कल्पयितुम् । ननु सतोऽपि मृत्कारणत्वाद्चेतनत्वं शक्यमनुमातुम् । अतः प्रधानस्यैवाचेतनस्य सतश्चेतनार्थत्वान्नियतकालक्रमविशिष्टकार्योत्पादकत्वाच्चैक्षतेवैक्षतेति शक्यमनुमातुमुपचरितमेवेक्षणम् । दृष्टश्च लोकेऽचेतने चेतनवदुपचारः । यथा कूलं पिपतिपतीति तद्वत्सतोऽपि स्यात् । न । तत्सत्यं स आत्मेति तस्मिन्नात्मोपदेशात् । आत्मोपदेशोऽप्युपचरित इति चेद्यथा ममाऽऽत्मा भद्रसेन इति सर्वार्थकारिण्यानात्मन्यात्मोपचारस्तद्वत् । न । सद्स्मीति सत्सन्ध्याभिसन्धस्य तस्य तावदेव चिरमिति मोक्षोपदेशात् ।

सोऽप्युपचार इति चेत् । प्रधानात्माभिसन्धस्य मोक्षसामीप्यं वर्तत इति मोक्षोपदेशोऽप्युपचरित एव । यथालोके ग्रामं गन्तुं प्रस्थितः प्राप्तवानहं ग्राममिति ब्रूयात्त्वरापेक्षया तद्वत् । न । येन विज्ञातेनाविज्ञातं विज्ञातं भवतीत्युपक्रमात् । सत्येकस्मिन्विज्ञाते सर्वं विज्ञातं भवति तदनन्यत्वात्सर्वस्याद्वितीयवचनाच्च । न चान्यद्विज्ञातव्यमवशिष्टं भ्रावितं ध्रुत्याऽनुमेयं वा लिङ्गतोऽस्ति येन मोक्षोपदेश उपचरितः स्यात् । सर्वस्य च

कमुचितमित्यर्थः । साङ्ख्योऽनुमानावष्टम्भेन शङ्कते-नन्विति । अचेतनस्य कथमीक्षणमित्याशङ्क्याऽह-अत इति । अनुमातुं कल्पयितुमिति यावत् । कथमचेतने चेतनवदुपचारस्तत्राऽह-दृष्ट्वेति । आत्मशब्दावष्टम्भेन परिहरति-नेत्यादिना । आत्मोपदेशोऽपि प्रधाने गौणो भविष्यतीति शङ्कते-आत्मोपदेशोऽपीति । तामेव शङ्कां दृष्टान्तद्वारा विवृणोति-यथेति । इदं परिहरन्नस्मिन्नात्मोपदेशो गौणो न भवति तन्निष्ठस्य मोक्षोपदेशादित्युत्तरमाह-नेत्यादिना ।

मोक्षोपदेशोऽप्युपचरितो भविष्यतीति शङ्कते-सोऽपीति । शङ्कामेव विवृणोति-प्रधानात्मेति । एकविज्ञानेन सर्वविज्ञानोपदेशमाश्रित्य परिहरति-न येनेति । उक्तमेव विवृणोति-सत्येकस्मिन्निति । सतोऽन्यस्य ज्ञातव्यस्याप्रामाणिकत्वाच्च सतो ज्ञाने सर्वज्ञानोपदेशो युक्तिमानित्याह-न चेति । सम्प्रति हि प्रधानज्ञाने तद्विकारस्य तदभिन्नस्य ज्ञानं तस्य च पुरुषार्थत्वात्तज्ज्ञाने पुरुषाणामपि ज्ञानमुपचर्यते तस्मादेकविज्ञानेन सर्वविज्ञानोपदेशान्न मोक्षोपदेशमुख्यत्वसिद्धिरित्याशङ्क्याऽऽ-सर्वस्य चेति । कथमुपनिषदारम्भो वृथेत्युच्यते पुमर्थसा-

अथ षष्ठाध्यायस्य तृतीयः खण्डः ।

तेषां खल्वेषां भूतानां त्रीण्येव बीजानि भवन्त्याण्डजं जीवज-

प्रपाठकार्थस्योपचरितत्वपरिकल्पनायां वृथा भ्रमः परिकल्पयितुः स्यात्पुरुषार्थसाधनविज्ञानस्य तर्केणैवाधिगतत्वात्तस्य । तस्माद्वेदप्रामाण्याच्च युक्तः भूतार्थपरित्यागः । अतश्चेतनावत्कारणं जगत इति सिद्धम् ॥ ४ ॥

इतिच्छान्दोग्योपनिषच्छाङ्करभाष्ये षष्ठाध्यायस्य द्वितीयः खण्डः ॥ २ ॥

तेषां जीवाविष्टानां खल्वेषां पक्ष्यादीनां भूतानामेषामिति प्रत्यक्षनिर्देशाच्च तु तेजःप्रभृतीनां तेषां त्रिवृत्करणस्य वक्ष्यमाणत्वादसति त्रिवृत्करणे प्रत्यक्षनिर्देशानुपपत्तिः । देवताशब्दप्रयोगाच्च तेजःप्रभृतिष्विमास्ति स्रो देवता इति । तस्मात्तेषां खल्वेषां भूतानां पक्षिपशुस्थावरादीनां त्रीण्येव नातिरिक्तानि बीजानि कारणानि भवन्ति । कानि तानीत्युच्यन्ते । आण्डजमण्डाज्जात-

धनज्ञानार्थत्वादित्याशङ्क्याऽऽह-पुरुषार्थेति । तस्यानुमानवादिनः साङ्ख्यस्य मते मुक्तिहेतोर्ज्ञानस्य जडाजडयोरैक्यानुपपत्तिरित्यादिना तर्केणैव सिद्धत्वादुपनिषदारम्भो वृथैवेत्यर्थः । श्रुतेर्मुल्यार्थत्वे बाधकाभावात्तत्परित्यागायोगादीक्षत्यधिकरणन्यायेन प्रधानवादासिद्धिरिति परमतनिरसनमुपसंहरति-तस्मादिति । प्रधानवादासम्भवे परिशेषायातं स्वमतं निगमयति-अत इति ॥ ४ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

षष्ठाध्यायस्य द्वितीयः खण्डः ॥ २ ॥

महाभूतानामचेतनानां ब्रह्मकार्यतोक्ता सम्प्रति जीवाविष्टानां भौतिकानामपि परम्परया ब्रह्मकार्यतैवेति वक्तुं तान्यनुवदति-तेषामिति । पूर्वाध्याये येषां गत्यागती दर्शिते तृतीयं च स्थानमुक्तं तानि तच्छब्देन परामृश्यन्ते । तेषां प्रसिद्धत्वद्योतनार्थं खल्वित्युक्तम् । भूतानां त्रीण्येव बीजानि भवन्तीत्युत्तरत्र सम्बन्धः । भूतशब्दस्य तेजःप्रभृतिषु रूढत्वात्तेषामिह ग्रहणं किं न स्यादित्याशङ्क्याऽऽह-एषामिति । भूतानां प्रत्यक्षत्वमेषामिति निर्दिश्येत । सम्भवति च पक्ष्यादीनां प्रत्यक्षतेति तान्येवात्र भूतानि विवक्षितानि न तु तेजःप्रभृतीनि तेषां प्रत्यक्षत्वायोगादित्यर्थः । तेजःप्रभृतीनां प्रत्यक्षत्वायोगादेषामिति निर्देशानुपपत्तिं समर्थयते-तेषामिति । तेषां प्रत्यक्षतया निर्देशासम्भवे हेत्वन्तरमाह-देवताशब्देति । देवतानां परोक्षत्वप्रसिद्धिरेतेषु च देवतापदप्रयोगाच्चेतेषां प्रत्यक्षत्वोपपत्तिरित्यर्थः । तस्मान्महाभूतानामत्र भूतशब्देनोपादानायोगादि-

मुद्गिज्जमिति ॥ १ ॥

सेयं देवतैक्षत इन्ताहमिमास्तिस्रो देवता अनेन जीवेनाऽऽत्म-

मण्डजमण्डजमेवाऽऽण्डजं पक्ष्यादि । पक्षिसर्पादिभ्यो हि पक्षिसर्पादयो जायमाना दृश्यन्ते । तेन पक्षी पक्षिणां बीजं सर्पः सर्पाणां तथाऽन्यदप्यण्डाज्जातं तज्जातीयानां बीजमित्यर्थः ।

नन्वण्डाज्जातमण्डजमुच्यतेऽतोऽण्डमेव बीजमिति युक्तं कथमण्डजं बीजमुच्यते । सत्यमेवं स्याद्यदि त्वदिच्छातन्त्रा श्रुतिः स्यात्स्वतन्त्रा तु भुतिर्यत आहाऽऽण्डजाद्येव बीजं नाण्डादीति । दृश्यते चाण्डजाद्यभावे तज्जातीयसन्तत्यभावो नाण्डाद्यभावे । अतोऽण्डजादीन्येव बीजान्यण्डजादीनाम् । तथा जीवाज्जातं जीवजं जरायुजमित्येतत्पुरुषपञ्चादि । उद्भिज्जमुद्भिन्नीत्युद्भिज्जस्थावरं ततो जातमुद्भिज्जं धाना वोद्भिज्जतो जायत इत्युद्भिज्जं स्थावरबीजं स्थावराणां बीजमित्यर्थः । स्वेदजसंशोकजयोरण्डजोद्भिज्जयोरेव यथासम्भवमन्तर्भावः । एवं ह्यवधारणं त्रीण्येव बीजानोत्युपपन्नं भवति ॥ १ ॥

त्यर्थः । आण्डजं पक्ष्यादीत्येतत्प्रत्यक्षेणोपपादयति-पक्षिसर्पादिभ्यो हीति । अन्यदपीति गोधाद्युच्यते ।

अण्डाज्जातमितिव्युत्पत्त्यनुसारेणाण्डमेव बीजं न त्वण्डजमिति शङ्कते-नन्विति । पौरुषेयी व्युत्पत्तिः श्रुत्या बाध्येति परिहरति-सत्यमित्यादिना । न केवलं श्रुतेरेषा व्यवस्था किन्तूपपत्तेश्चेत्याह-दृश्यते चेति । सत्येवाण्डजादौ तज्जातीयमण्डजादि सन्तत्या जायते तदभावे तदभाव इत्यन्वयव्यतिरेकाभ्यामण्डजाद्येवाण्डजजातिकारणम् । यद्यप्यण्डाद्यभावे नाण्डजादि जायते तथाऽप्यण्डादिभावेऽण्डजाद्यभावेऽपि तद्भवतीति नान्वयः । तस्मादण्डजादीनामण्डजान्येव बीजानि नाण्डादीनीत्यर्थः । धानाशब्दो बीजविषयः । ननु स्वेदजं संशोकजमिति बीजद्वयमवशिष्यते तत्किमिति न व्युत्पाद्यते तत्राऽऽह-स्वेदजेति स्वेदजमुद्भिज्जं जायमानं दंशमशकादि तदुद्भिज्जेऽन्तर्भवति । संशोकादौष्ण्याज्जायमान यूकादि तदण्डजेऽन्तर्भवति । यद्वा स्वेदजं यूकादि तदण्डजेऽन्तर्भूतं संशोकादौष्ण्याद्भूमिमुद्भिज्जं जातं मशकादि तस्योद्भिज्जेऽन्तर्भावः । तथा च न तयोरस्ति पृथग्व्युत्पादनापेक्षेत्यर्थः । स्वेदजादेरण्डजादावन्तर्भावस्य प्रापकमाह-एवमिति ॥ १ ॥

जीवाविष्टानां भूतानां सत्कार्यत्वं प्रकरणप्रामाण्यादुक्तमिदानीं जीवानां विशिष्टरूपेण ब्रह्मकार्यत्वेऽपि न स्वरूपेण तत्कार्यत्वं ब्रह्मैवोपाधिप्रविष्टं जीव-

नाऽनुप्रविश्य नामरूपे व्याकरवाणीति ॥ २ ॥

सेयं प्रकृता सदाख्या तेजोबल्योनिर्देवतोक्तैक्षतेक्षितवती यथापूर्वं बहु स्यामिति । तदेव बहुभवनं प्रयोजनं नाद्यापि निर्वृत्तमित्यत ईक्षां पुनः कृतवती बहुभवनमेव प्रयोजनमुरीकृत्य । कथम् । हन्तेदानीमहमिमा यथोक्तास्तेजआद्यास्तिस्रो देवता अनेन जीवेनेति । स्वबुद्धिस्थं पूर्वसृष्टयनुभूतप्राणधारणमात्मानमेव स्मरन्त्याहानेन जीवेनाऽऽत्मनेति प्राणधारणकर्त्रात्मनेति वचनात्स्वात्मनोऽव्यतिरिक्तेन चैतन्यस्वरूपतयाऽविशिष्टेनेत्येतद्दर्शयति । अनुप्रविश्य तेजोबलभूतमात्रासंसर्गेण लब्धविशेषविज्ञाना सती नाम च रूपं नामरूपे व्याकरवाणि विस्पष्टमाकरवाण्यसौ नामाऽयमिदंरूप इति व्याकुर्यामित्यर्थः ।

ननु न युक्तमिदमसंसारिण्याः सर्वज्ञाया देवताया बुद्धिपूर्वकमनेकशतसहस्रानर्थाश्रयं देहमनुप्रविश्य दुःखमनुभविष्यामीति सङ्कल्पनमनुप्रवेशश्च स्वातन्त्र्ये सति । सत्यमेवं न युक्तं स्याद्यदि स्वेनैवाविकृतेन रूपेणानुप्रविश्यं दुःखमनुभवेयमिति च सङ्कल्पितवती न त्वेवम् । कथं तर्हि अनेन जीवेनाऽऽत्मनाऽनुप्रविश्येति वचनात् । जीवो हि नाम देव-

व्यवहारास्पदमित्यङ्गीकारात्तथा च ब्रह्मणि विज्ञाते जीवविज्ञानं सेत्स्यति जीवानां च मोक्षायतनानि भौतिकानि कार्याणि तेषां नामरूपनिर्माणं वक्तव्यमित्यभिप्रेत्योत्तरग्रन्थमादाय व्याकरोति-सेयमित्यादिना । यथा बहु स्यामिति पूर्वमीक्षितवती तथा किमिति पुनरैक्षत प्रयोजनाभावादित्याशङ्क्याऽऽह-तदेवेति । इदानीं महाभूतसृष्टेरनन्तरमिति यावत् । ब्रह्मणो मायोपाधिकस्य कारणत्वान्मायोपाधिवशात्पूर्वसृष्टावनुभूतत्वं तत्संस्कारस्य बुद्धिस्थत्वं स्मरणं चेत्यादि न विरुद्धमिति द्रष्टव्यम् । आत्मनेतिविशेषणस्य तात्पर्यमाह-प्राणेति । निर्विकल्पकचिन्मात्ररूपा देवता मायावशान्मक्षाभूतानि सृष्ट्वा तेषु यदा प्रविष्टा तदा तदारब्धेषु सूत्रविराट्प्रभृतिषु समष्टिव्यष्ट्यात्मसु देहेषु प्रविश्य तत्तेद्वाभिमानवती देवदत्तादिनाम्ना रूपेण च शौक्ल्यादिना संयोज्य पिण्डं व्याकरोतीत्याह-अनुप्रविश्येति ।

देवतायाः सर्वज्ञत्वादसंसारित्वात्स्वातन्त्र्याच्च सङ्कल्पप्रवेशावयुक्ताविति शङ्कते-नन्विति । किं साक्षादनुपवेशादि विरुध्यते किंवा जीवद्वाराऽपीति विकल्प्याऽऽद्यमङ्गी करोति-सत्यमिति । साक्षादनुपवेशादि नास्ति चेत्तर्हि कथं तदित्याकाङ्क्षापूर्वकं द्वितीयं दूषयति-कथमिति । देवताया जीवद्वारेणानुप्रवेशाद्यविरुद्धमिति शेषः । अविरोधमेव साधयितुं जीवस्वरूपमाह-जीवो हीति ।

ताया आभासमात्रम् । बुद्ध्यादिभूतमात्रासंसर्गजनित आदर्श इव प्रविष्टः पुरुषप्रतिबिम्बो जलादिष्विव च सूर्यादीनाम् । अविन्त्यानन्तशक्तिमत्या देवताया बुद्ध्यादिसम्बन्धश्चैतन्याभासो देवतास्वरूपबिम्बेकाग्रहणनिमित्तः सुखी दुःखी मूढ इत्याद्यनेकविकल्पप्रत्ययहेतुः । छायामात्रेण जीवरूपेणानुप्रविष्टत्वाद्देवता न दैहिकैः स्वतः सुखदुःखादिभिः सम्बध्यते । यथा पुरुषादित्यादय आदर्शादकादिषु छायामात्रेणानुप्रविष्टा आदर्शादकादिदोषैर्न सम्बध्यन्ते तद्वद्देवताऽपि ।

“सूर्यो यथा सर्वलोकस्य चक्षुर्न लिप्यते चाशुर्षर्वाद्यदोषैः ।

एकस्तथा सर्वभूतान्तरात्मा न लिप्यते लोकदुःखेन बाह्यः ॥

आकाशवत्सर्वगतश्च नित्यः” इति हि काठके ।

“ध्यायतीव लेलायतीव” इति च वाजसनेयके ॥

ननु छायामात्रश्चेज्जीवो मृपैव प्राप्तस्तथा परलोकेहलोकादि च तस्य । नैव दोषः । सदात्मना सत्यत्वाभ्युपगमात् । सर्वं च नामरूपादि सदात्म-आभिमुख्येनाहमित्यापरोक्ष्येण भासत इत्याभासः स्वतोऽपरोक्षश्चित्प्रतिबिम्ब-स्तन्मात्रं जीवो नामेत्यर्थः । तस्य स्वरूपेणानादित्वेऽपि विशिष्टरूपेण सादित्वं दर्शयति-बुद्ध्यादीति । बुद्ध्यादिभिर्भूतमात्रादिभिश्चिदात्मनः संसर्गस्तेन जनित-स्तत्तन्त्र इति यावत् । ननु चिदात्मा कूटस्थोऽसङ्गोऽद्वितीयश्चेष्ट्यते स कथं बुद्ध्यादिभिर्भूतमात्रादिभिश्च संसृज्यते तत्राऽऽह-अविन्त्येति । सत्त्वादिप्रकारैरशक्यचिन्तनीयाऽनादिरनिर्वाच्या सम्यग्ज्ञानमन्तरेण नाशशून्या दण्डाय-माना या मायाशक्तिस्तस्या विषयत्वेनाऽऽश्रयत्वेन च परा देवताऽवतिष्ठते । तस्याश्च स्वनिष्ठमायाशक्तिवशाद्बुद्ध्यादिभिरात्मनः सम्बन्धः सिध्यतीत्यर्थः । बुद्ध्यादिसम्बन्धफलमाह-चैतन्येति । तदाभासो जीवशब्दवाच्यः सिध्यतीति शेषः । बुद्ध्यादिभिरात्मनः सम्बन्धे मायाशक्तिरूपादानमित्युक्तं तत्रैव निमित्तकारणमाह-देवतेति । आवरणविक्षेपशक्तिसम्पन्ना हि मायाशक्तिस्ततोऽविद्योत्थदेशकालाद्यन्वच्छिन्नदेवतास्वरूपोऽहमिति विशेषाग्रहणमावरणं निमित्तं कृत्वा बुद्ध्याद्यध्यासः सिध्यतीत्यर्थः । बुद्ध्याद्यध्यासस्य कार्यान्तरं दर्शयति-सुखीति । परैव तर्हि देवता संसारिणी स्यादिति चेत्सत्यमज्ञानद्वारा बुद्ध्यादि-सम्बन्धमनुभूय जीवत्वं प्राप्य सैव संसरतीत्याह-छायामात्रेणेति । परस्या देव-तायाः स्वतः संसाराभावं दृष्टान्तेन स्पष्टयति-बधेत्यादिना । तस्याः स्वतो दुःखाद्यासम्बन्धे श्रुति प्रमाणयति-सूर्य इति । उपाधिद्वारा तस्याः संसारित्वे च श्रुतिरस्तीत्याह-ध्यायतीति ।

प्रतिबिम्बे छायाशब्दप्रयोगान्मिथ्यात्वमिष्टमिति मन्वानः शङ्कते-नन्विति ।

तासां त्रिवृतं त्रिवृतमेकैकां करवाणीति सेयं देवेतेमास्तिस्रो
देवता अनेनैव जीवेनाऽऽत्मनाऽनुप्रविश्य नामरूपे व्याकरोत् ॥३॥

नैव सत्यं विकारजातं स्वतस्त्वनृतमेव । वाचाऽऽरम्भणं विकारो नाम-
धेयमित्युक्तत्वात् । तथा जीवोऽपीति । यक्षानुरूपो हि बलिरिति म्याय-
प्रसिद्धिः । अतः सदात्मना सर्वव्यवहाराणां सर्वविकाराणां च सत्यत्वं
सतोऽन्यत्वे चानृतत्वमिति न कश्चिदोषस्तार्किकैरिहानुवक्तुं शक्यः । यथे-
तरेतरविरुद्धद्वैतवादाः स्वबुद्धिविकल्पमात्रा अतत्त्वनिष्ठा इति शक्यं
वक्तुम् ॥ २ ॥

सैवं तिस्रो देवता अनुप्रविश्य स्वात्मावस्थे बीजभूते अव्याकृते नाम-
रूपे व्याकरवाणीतीक्ष्णत्वा तासां च तिसृणां देवतानामेकैकां त्रिवृतं त्रिवृतं
करवाणि । एकैकस्यात्रिवृत्करण एकैकस्याः प्राधान्यं द्वयोर्द्वयोरुणभावो-
ऽन्यथा हि रज्ज्वा इवैकमेव त्रिवृत्करणं स्यात् । न तु तिसृणां पृथक्पृथ-

तन्मृषात्वमिष्टमेवेत्याशङ्क्याऽऽह-तथेति । जीवस्य मृषात्वे स्वीकृते सति तस्ये-
हलोकपरलोकौ तद्वेतुर्माक्षस्तद्वेतुश्चेति सर्वं मृषा स्यादित्यर्थः । विशिष्टरूपेण
मिथ्यात्वेऽपि स्वरूपेण सत्यत्वाज्जीवस्य ब्रह्मास्मोतिज्ञानान्मुक्तिः सम्भवतीति
समाधत्ते-नैष दोष इति । यत्तु परलोकेहलोकादि मृषा स्यादिति तत्राऽऽह-सर्वं
चेति । कथं तर्हि तस्य मिथ्यात्वोक्तिरित्याशङ्क्याऽऽह-स्वत इति । यथा प्रपञ्चो
ब्रह्मात्मना सत्योऽपि स्वरूपेण मिथ्येत्युक्तं तथा जीवशब्दवाच्योऽपि ब्रह्मा-
त्मना सत्यः स्वरूपेण मिथ्येति स्वीकर्तव्यमित्याह-तथेति । अथ भोक्ता स्वरू-
पेणापि सत्योऽस्तु भोग्यप्रपञ्चस्यैव मिथ्यात्वमिष्यतामित्याशङ्क्याऽऽह-
यक्षानुरूपो हीति । लौकिकन्यायानुसारेण भोग्यप्रपञ्चस्य मिथ्यात्वे भोक्तुरपि
विभक्तस्वरूपेण तत्प्रसिद्धिरतो जीवशब्दवाच्यस्य मिथ्यात्वेऽपि तल्लक्ष्यस्य
सन्मात्रस्य सत्यत्वमिति व्यवस्थेत्यर्थः । यच्च तार्किकैरुच्यते प्रपञ्चस्य मिथ्यात्वे
सौगतमतानुमतिः सत्यत्वे चाद्वैतव्याहतिरिति तदप्युक्तन्यायेन निरस्तमित्याह-
अत इति । अद्वैतवादे दोषाभावं वैधर्म्यदृष्टान्तेन स्पष्टयति-यथेति ॥ २ ॥

व्याकरवाणीत्येतदन्तं वाक्यं व्याख्याय तदनूय तासामित्यादि व्या-
चष्टे-सैवमित्यादिना । व्याकरवाणीत्यैक्षतेति सम्बन्धः । कथं पुनरिदं त्रिवृत्कर-
णमित्याशङ्क्य प्रथममेकैकां देवतां द्विधा । द्विधा विभज्य पुनरेकैकं भागं
द्विधा द्विधा कृत्वा तदितरभागयोर्निक्षिप्य त्रिवृत्करणं विवक्षितमित्याह-
एकैकस्या इति । गुणप्रधानभावानङ्गीकारे समानपरिमाणसूत्रत्रयनिर्मितरज्जु-
वत्रिवृत्करणमेकमेव स्यादित्याह-अन्यथेति । एवकारार्थं दर्शयति-न त्विति ।

तासां त्रिवृतं त्रिवृतमेकैकामकरोद्यथा तु खलु सोम्येमास्तिस्त्रो
 देवतास्त्रिवृदेकैका भवति तन्मे विजानीहीति ॥ ४ ॥
 इतिच्छान्दोग्योपनिषदि षष्ठाध्यायस्य तृतीय खण्डः ॥ ३ ॥

अथ षष्ठाध्यायस्य चतुर्थः खण्डः

यदग्ने रोहितश्चरूपं तेजसस्तद्रूपं यच्छुक्लं तदपां यत्कृष्णं

वित्रवृत्करणमिति । पञ्च हि तेजोवन्नानां पृथङ्नामप्रत्ययलाभः स्यात्तेज इद-
 मिमा अपोऽन्नमिदमिति च । सति च पृथङ्नामप्रत्ययलाभे देवतानां
 सम्यग्व्यवहारस्य प्रसिद्धिः प्रयोजनं स्यात् । एवमीक्षित्वा सेयं देवतेमा-
 स्तिस्त्रो देवता अनेनैव यथोक्तेनैव जीवेन सूर्यबिम्बवदन्तः प्रविश्य वैराजं
 पिण्डं प्रथमं देवादीनां च पिण्डानुप्रविश्य यथासङ्कल्पमेव नामरूपे व्या-
 करोदसौनामाऽयमिदंरूप इति ॥ ३ ॥

तासां च देवतानां गुणप्रधानभावेन त्रिवृतं त्रिवृतमेकैकामकरोत्कृत-
 वती देवता । तिष्ठतु तावद्देवतादिपिण्डानां नामरूपाभ्यां व्याकृतानां
 तेजोवन्नमयत्वेन त्रिधात्वं यथा तु बहिरिमाः पिण्डेभ्यस्तिस्त्रो देवतास्त्रि-
 वृत्त्रिवृदेकैका भवति तन्मे मम निगदतो विजानीहि विस्पष्टमवधारयो-
 दाहरणतः ॥ ४ ॥

इतिच्छान्दोग्योपनिषच्छाङ्करभाष्ये षष्ठाध्यायस्य तृतीयः खण्डः ॥ ३ ॥

यत्तद्देवतानां त्रिवृत्करणमुक्तं तस्यैवोदाहरणमुच्यते । उदाहरणं

गुणप्रधानभावेन त्रिवृत्करणमुपसंहर्तुमिति शब्दः । इतश्च गुणप्रधानभावेन
 त्रिवृत्करणमेष्टव्यमित्याह—एवं हीति । पृथङ्नामप्रत्ययलाभेनापि किं स्यादित्याश-
 ङ्क्याऽऽह—पृथगिति । सेयमित्यादि व्याचष्टे—एवमित्यादिना ॥ ३ ॥

सङ्क्षेपेण त्रिवृत्करणं प्रतिज्ञायोदाहरणतः स्फुटीकर्तुमारभमाणो देहे
 त्रिवृत्करणस्याग्रे स्फुटीकर्तव्यत्वाद्देहातिरिक्तेषु प्रथमं तदुदाहर्तुमुपक्रमते—
 तिष्ठतु तावदिति ॥ ४ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

षष्ठाध्यायस्य तृतीयः खण्डः ॥ ३ ॥

कथमुदाहरणतोऽवधारणमित्याशङ्क्यानन्तरवाक्यमवतारयति—यत्तदिति ।

तदन्नस्यापागादग्नेरग्नित्वं वाचाऽऽरम्भणं विकारो नामधेयं त्रीणि
रूपाणीत्येव सत्यम् ॥ १ ॥

यदादित्यस्य रोहितं रूपं तेजसस्तद्रूपं यच्छुक्लं तदपां यत्कृष्णं

नामैकदेशप्रसिद्ध्याऽशेषप्रसिद्धार्थमुदाह्रियत इति । तदेतदाह-यदग्नेस्त्रि
वृत्कृतस्य रोहितं रूपं प्रसिद्धं लोके तदत्रिवृत्कृतस्य तेजसो रूपमिति
विद्धि । तथा यच्छुक्लं रूपमग्नेरेव तदपामत्रिवृत्कृतानां यत्कृष्णं तस्यैवाग्ने
रूपं तदन्नस्य पृथिव्या अत्रिवृत्कृताया इति विद्धि । तत्रैवं सति रूपत्रय-
व्यतिरेकेणाग्निरिति यन्मन्यसे त्वं तस्याग्नेरग्नित्वमिदानीमपागादपगतम् ।
प्राग्रूपत्रयविवेकविज्ञानाद्याऽग्निबुद्धिरासीत्ते साऽग्निबुद्धिरपगताऽग्निशब्द-
श्चेत्यर्थः । यथा दृश्यमानरक्तोपधानसंयुक्तः स्फटिको गृह्यमाणः पद्मरागो-
ऽयमिति शब्दबुद्धोः प्रयोजको भवति प्रागुपधानस्फटिकयोर्विवेकविज्ञा-
नात्तद्विवेकविज्ञाने तु पद्मरागशब्दबुद्धौ निवर्तते तद्विवेकविज्ञानुस्तद्वत् ।
ननु किमत्र बुद्धिशब्दकल्पनया क्रियते प्राग्रूपत्रयविवेककरणादग्नेरेवाऽऽ-
सीत्तदग्नेरग्नित्वं रोहितादिरूपविवेककरणादपागादिति युक्तं यथा तन्वप-
कर्पणे पटाभावः । नैवं बुद्धिशब्दमात्रमेव ह्यग्निर्यत आह वाचाऽऽरम्भण-
मग्निर्नाम विकारो नामधेयं नाममात्रमित्यर्थः । अतोऽग्निबुद्धिरपि मृषैव ।
किं तर्हि तत्र सत्यं त्रीणि रूपाणीत्येव सत्यं नाणुमात्रमपि रूपत्रयव्यति-
रेकेण सत्यमस्तीत्यवधारणार्थः ॥ १ ॥

तथा यदादित्यस्य यच्चन्द्रमसो यद्विद्युत इत्यादि समानम् । ननु यथा
तु खलु सोम्येमास्तिस्त्रो देवतास्त्रिवृत्त्रिवृदेकैका भवति तन्मे विजानीहो-

उदाहरणशब्दं व्युत्पादयति-उदाहरणं नामेति । तत्रैव श्रुतिमवतार्य व्याचष्टे-
तदेतदित्यादिना । अत्रिवृत्कृतानां रूपमिति विद्धीति सम्बन्धः । तत्राग्नौ रूपत्रये
पूर्वोक्तरीत्या पृथक्कृते सतीति यावत् । इदानीं विवेकदशायामित्यर्थः । अक्ष-
रार्थमुक्त्वा वाक्यतात्पर्यार्थमाह-प्रामिति । रूपत्रयविवेकात्प्रागवस्थायामग्निशब्द-
बुद्धौ तद्विवेकादूर्ध्वं तन्निवृत्तिरित्येतमर्थं दृष्टान्तेन समर्थयते-यथेत्यादिना ।
अग्निविषये श्रुतं हित्वाऽधिककल्पनायां नास्ति निबन्धनमिति शङ्कते-नन्विति ।
रोहितादिरूपत्रयविवेके सत्यग्नेरग्नित्वमपगच्छतीत्यत्र दृष्टान्तमाह-यथेति ।
शब्दबुद्धिप्रक्षेपेऽपि न श्रुतत्यागोऽस्तीति परिहरति-नैवमिति । तत्र प्रमाणत्वे-
नानन्तरवाक्यमादाय व्याचष्टे-यत इति । अग्नेर्नाममात्रत्वमतःशब्दार्थः ॥ १ ॥

प्रक्रमपर्यालोचनायामुदाहरणे न्यूनत्वमस्तीति शङ्कते-नन्विति । यद्वापी-
कृपादे रोहितं रूपं तेजसस्तद्रूपं यच्छुक्लं तदपां यत्कृष्णं तदन्नस्य यच्च त्रीहिय-

तदन्नस्यापागादादित्यादादित्यत्वं वाचाऽऽरम्भणं विकारो नामधेयं
त्रीणि रूपाणीत्येव सत्यम् ॥ २ ॥

यच्चन्द्रमसो रोहितः रूपं तेजसस्तद्रूपं यच्छुक्लं तदपां यत्कृष्णं
तदन्नस्यापागाच्चन्द्राच्चन्द्रत्वं वाचाऽऽरम्भणं विकारो नामधेयं त्रीणि
रूपाणीत्येव सत्यम् ॥ ३ ॥

त्युक्त्वा तेजस एव चतुभरप्युदाहरणैरग्न्यादिभिस्त्रिवृत्करणं दर्शितं
नावन्नयोरुदाहरणं दर्शितं त्रिवृत्करणे । नैष दोषः । अवन्नविषयाण्यप्यु-
दाहरणान्येवमेव च द्रष्टव्यानीति मन्यते श्रुतिः । तेजस उदाहरणमुपलक्ष-
णार्थम् । रूपवत्त्वात्स्पष्टार्थत्वोपपत्तेश्च । गन्धरमयोरनुदाहरणं त्रयाणा-
मसम्भवात् । न हि गन्धरमौ तेजसि स्तः । स्पर्शशब्दयोरनुदाहरणं विभा-
गेन दर्शयितुमशक्यत्वात् ।

यदि सर्वं जगत्त्रिवृत्कृतमित्यग्न्यादिवत्रीणि रूपाणीत्येव सत्यमग्नेरग्नि-

वादे रोहितं रूपं तेजसस्तद्रूपं यच्छुक्लं तदपां यत्कृष्णं तदन्नस्येत्युदाहरणसम्भ-
वाच्च न्यूनतेति परिहरति—नैष दोष इति । तर्हि तेजोविषयमप्युदाहरणमूहनीयं
किमित्युदाहृतमित्याशङ्क्याऽऽह—तेजस इति । यदि क्वचिदपि नोदाहरणमुच्यते
नोपलक्षणमेव सिध्येदतस्त्रयाणां रूपवत्त्वेन यथोक्तरूपविभागस्य तेषु स्फुट-
त्वसम्भवात्तेजसो दृष्टान्तप्रदर्शनमन्नादिविषयोदाहरणोपलक्षणार्थं तेन नोपे-
क्षितमित्यर्थः । अवन्नयोरपि त्रिवृत्करणमुपलक्षितं चेत्तर्हि तत्र रसगन्धयोरसा
धारण्यात्तयोस्त्रिवृत्करणमुदाहृतव्यमित्याशङ्क्याऽऽह—गन्धरमयोरिति । यथा यद-
वन्नयोर्भास्वरं लोहितं रूपं तेजसस्तद्रूपं यच्छुक्लं तदपां यत्कृष्णं तदन्नस्येति
शक्यते रूपं विवेक्तुं न तथाऽमुको रसो गन्धो वा तेजसोऽपामग्नेश्चास्तीति
ज्ञातुं शक्यमित्यनुदाहरणं तयोरित्यर्थः । ननु त्रिवृत्करणे त्रिष्वपि रूपवद्गन्ध-
रसौ सम्भावितौ तत्कथं तयोस्त्रयाणामसम्भवोक्तिस्तत्राऽऽह—न हीति । सम्भा-
वितावपि तौ त्रिषु विवेक्तुमशक्यावित्यनुदाहरणोपावित्यर्थः । तर्हि सर्वेषु
भूतेषु सम्भावितयोः स्पर्शशब्दयोरुदाहरणं किं न स्यादित्याशङ्क्याऽऽह—स्पर्श
शब्दयोरिति । यथा लोहितादिरूपत्रयं त्रयाणां विभागेन दर्शयितुं शक्यं न
तथा शब्दत्रयं स्पर्शत्रयं च त्रयाणां विभागेन दर्शयितुं शक्यम् । नो खल्वे-
कत्रोष्णशीतानुष्णाशीतस्पर्शत्रयं दृश्यते । नापि खरमधुरमध्यमशब्दत्रयमेक-
त्रोपलब्धमित्यर्थः ।

सर्वस्य त्रिवृत्कृतत्वे फलितमाह—यदीति । यथाऽग्न्यादि त्रिवृत्कृतं तथा सर्वं
मेष जगद्यदि त्रिवृत्कृतमित्यङ्गीकृतं तदाऽग्नेरभित्ववज्जगतो जगत्त्वमपगतं त्रीणि

यद्विद्युतो रोहितः रूपं तेजसस्तद्रूपं यच्छुक्लं तदपां यत्कृष्णं
तदन्नस्यापागाद्विद्युतो विद्युत्त्वं वाचाऽऽरम्भणं विकारो नामधेयं

त्ववदपागाजगतो जगत्त्वम् । तथाऽन्नस्याप्यशुक्लत्वादाप इत्येव सत्यं
वाचाऽऽरम्भणमात्रमन्नम् । तथाऽपामपि तेजःशुक्लत्वाद्वाचाऽऽरम्भणत्वं
तेज इत्येव सत्यम् । तेजसोऽपि सच्छुक्लत्वाद्वाचाऽऽरम्भणत्वं सदित्येव
सत्यमित्येषोऽर्थो विवक्षितः । ननु वायव्यवन्तरिक्षे त्वत्रिवृत्कृते तेजःप्रभृ-
तिष्वनन्तभूतत्वादवशिष्येते । एवं गन्धरसशब्दस्पर्शाश्चावशिष्टा इति कथं
सता विज्ञातेन सर्वमन्यद्विज्ञातं भवेत्तद्विज्ञाने वा प्रकारान्तरं वाच्यम् ।
नैष दोषः । रूपवद्द्रव्ये सर्वस्य दर्शनात् । कथम् । तेजसि तावद्रूपवति
शब्दस्पर्शयोरप्युपलम्भाद्वायवन्तरिक्षयोस्तत्र स्पर्शशब्दगुणवतोः सद्भा-
वोऽनुमीयते । तथाऽवन्नयो रूपवतो रसगन्धान्तर्भाव इति । रूपवतां
त्रयाणां तेजोबन्धानां त्रिवृत्करणप्रदर्शनेन सर्वं तदन्तर्भूतं सद्विकारत्वाच्ची-
ण्येव रूपाणि विज्ञातं मन्यते श्रुतिः । न हि मूर्ते रूपवद्द्रव्यं प्रत्याख्याय
वाय्वाकाशयोस्तद्गुणयोग्गन्धरसयोर्वा ग्रहणमस्ति । अथवा रूपवतामपि

रूपाणीत्येव सत्यमिति योजना । तथाऽपि कथं सन्मात्रपरिशेषः स्यादित्या-
शङ्क्याऽऽह-तथेति । रूपत्रयव्यतिरेकेण जगतोऽभाववत्कृष्णस्यापि रूपस्य
पृथिवीशब्दस्य शुक्लरूपमात्रजलकार्यत्वात्तदतिरेकेणासत्त्वं पृथिवीवदपामपि
शुक्लरूपमात्राणां लोहितरूपमात्रतेजोविकारत्वात्तद्व्यतिरेकेणाभावस्तस्यापि
सत्कार्यत्वात्ततो भेदेनासत्त्वं सन्मात्रमेव परिशिष्टमित्येतत्त्रिवृत्करणप्रकरणे
विवक्षितमित्यर्थः । त्रिवृत्करणपक्षे नैकविज्ञानेन सर्वविज्ञानं सिध्यति परिशि-
ष्टविज्ञेयसद्भावादिति शङ्कते-नन्विति । इतिपदं कथमित्यादिना सम्बध्यते ।
गन्धादयश्च शब्दान्ता गुणा गुणिवनन्तभूताः सन्तीति न सद्विज्ञानेन तद्वि-
ज्ञानोपपत्तिरित्याह-गन्धेति । तद्विज्ञाने सद्विज्ञानेन वाय्वादिविज्ञानं तत्र प्रका-
रान्तरं तत्कार्यत्वादतिरिक्तमिति यावत् । आकाशादेस्त्रिष्वेवान्तर्भावसम्भवात्त्र
परिशिष्टविज्ञेयमस्तीति परिहरति-नैष दोष इति । कथं तेजोबन्धेषु सर्वस्याऽऽका-
शादेर्दर्शनमित्याह-कथमिति । तत्र शब्दस्पर्शयोराकाशवाय्वोश्च भूतत्रये प्रत्य-
क्षानुमानाभ्यामुपलब्धिं दर्शयति-तेजसीति । तेजोग्रहणमवन्नयोरुपलक्षणं तत्रापि
स्पर्शाद्युपलब्धेरविशेषाद्यत्तु गन्धादि ज्ञेयान्तरमिति तत्राऽऽह-तथेति । भूतत्रये
स्पर्शान्तर्भाववदिति यावत् । त्रिष्वेवान्तर्भावे फलितमाह-रूपवतामिति ।
भूतत्रये रूपवत्याकाशादेरन्तर्भावं व्यतिरेकद्वारा समर्थयते-न ह्यिति । अन्त-
र्भावोक्तिप्रयासं परिहर्तुं पक्षान्तरमाह-अथवेति । प्रदर्शनार्थं पञ्चीकरणस्येति

त्रीणि रूपाणीत्येव सत्यम् ॥ ४ ॥

एतद् स्म वै तद्विदाश्च आहुः पूर्वं महाशाला महाश्रोत्रिया
न नोऽय कश्चनाश्रुतममतमविज्ञातमुदाहरिष्यतीति ह्येभ्यो विदा-
श्चक्रुः ॥ ५ ॥

त्रिवृत्करणं प्रदर्शनार्थमेव मन्यते श्रुतिः । यथा तु त्रिवृत्कृते त्रीणि रूपा-
णीत्येव सत्यं तथा पञ्चीकरणेऽपि समानो न्याय इत्यतः सर्वस्य सद्विकार-
त्वात्सता विज्ञातेन सर्वमिदं विज्ञातं स्यात्सदेकमेवाद्वितीयं सत्यमपि
सिद्धमेव भवति । तदेकस्मिन्सति विज्ञाते सर्वमिदं विज्ञातं भवतीति
सूक्तम् ॥ २ ॥ ३ ॥ ४ ॥

एतद्विद्वांसो विदितवन्तः पूर्वेऽतिक्रान्ता महाशाला महाश्रोत्रिया
आहुर्ह स्म वै किल । किमुक्तवन्त इत्याह—न नोऽस्माकं कुलेऽद्येदानीं
यथोक्तविज्ञानवतां कश्चन कश्चिदप्यश्रुतममतमविज्ञातमुदाहरिष्यति नोदा-
हरिष्यति सर्वं विज्ञातमेवास्मत्कुलीनानां सद्विज्ञानवत्त्वादित्यभिप्रायः । ते
पुनः कथं सर्वं विज्ञातवन्त इत्याह—पश्यस्त्रिभ्यो रोहितादिरूपेभ्यस्त्रि-
वृत्कृतेभ्यो विज्ञातेभ्यः सर्वमप्यन्यच्छिष्टमेवमेवेति विदाश्चक्रुर्विज्ञातवन्तो
यस्मात्तस्मात्सर्वज्ञा एव सद्विज्ञानात् आसुरित्यर्थः । अथवैभ्यो विदा-
श्चक्रुरित्यग्न्यादिभ्यो दृष्टान्तेभ्यो विज्ञातेभ्यः सर्वमन्यद्विदाश्चक्रुरि-
त्येतत् ॥ ५ ॥

शेषः । कथं पञ्चीकरणे सन्मात्रपरिशेषः सिध्यतीत्याशङ्क्याऽऽह—यथेति । यदा
पञ्चापि भूतानि प्रत्येकं द्वेधा विभज्य पुनरेकैकं भागं चतुर्धा कृत्वा स्वभागा-
तिरिक्तेषु पूर्वेषु भागेष्वैकैकशो निक्षिप्यते तदा पञ्चीकरणं श्रुत्युपलक्षितं
लभ्यते तत्रापि । पञ्चानां भागानां पृथक्करणे पञ्चैव तन्मात्राण्यवशिष्यन्ते ।
तान्यपि पृथिव्यादीन्यन्नादिकार्यत्वात्तत्तत्करणव्यतिरेकेण न सिध्यन्तीति
त्रिवृत्करणवत्पञ्चीकरणेऽपि न्यायसाम्यात्सर्वस्य सद्विकारत्वात्तद्व्यतिरेकेणा-
भावाच्चेन विज्ञातेन तदपि विज्ञातमेव स्यात्सन्मात्रं तु परमार्थसत्यं परिशिष्टं
भवतीत्यर्थः । उक्तन्यायेनैकविज्ञानेन सर्वविज्ञानश्रुतिरविरुद्धेत्युपसंहरति-
तदेकस्मिन्नि ॥ २ ॥ ३ ॥ ४ ॥

त्रिवृत्करणपक्षेऽप्येकविज्ञानेन सर्वविज्ञानश्रुतिरविरुद्धेत्युपपाद्य त्रिवृत्कर-
णमुदाहरणान्तरेण दर्शयितुमारभते—एतदिति । त्रिवृत्करणमिति यावत् । ते
पुनरिति त्रिवृत्करणविज्ञानवन्तो निर्दिश्यन्ते ॥ ५ ॥

यदु रोहितमिवाभूदिति तेजसस्तद्रूपमिति तद्विदाञ्चक्रुर्यदु शुक्ल-
मिवाभूदित्यपाऽ रूपमिति तद्विदाञ्चक्रुर्यदुकृष्णमिवाभूदित्यन्नस्य
रूपमिति तद्विदाञ्चक्रुः ॥ ६ ॥

यद्विज्ञातमिवाभूदित्येतासामेव देवतानाऽ समास इति तद्वि-
दाञ्चक्रुर्यथा खलु नु सोम्येमास्तिस्त्रो देवताः पुरुषं प्राप्य त्रिवृत्रि-
वृदेकैका भवति तन्मे विजानीहीति ॥ ७ ॥

इतिच्छान्दोग्योपनिषदि षष्ठाध्यायस्य चतुर्थः खण्डः ॥ ४ ॥

कथम् । यदन्यद्रूपेण सन्दिह्यमाने कपोतादिरूपे रोहितमिव यद्गृह्यमा-
णमभूत्तेषां पूर्वेषां ब्रह्मविदां तत्तेजसो रूपमिति विदाञ्चक्रुः । तथा यच्छुक्ल-
मिवाभूद्गृह्यमाणं तदपां रूपं यत्कृष्णमिव गृह्यमाणं तदन्नस्येति विदाञ्चक्रु-
रेवमेवात्यन्तदुर्लक्ष्यं यदु अप्यविज्ञातमिव विशेषतोऽगृह्यमाणमभूत्तदप्ये-
तासामेव तिसृणां देवतानां समासः समुदाय इति विदाञ्चक्रुः । एवं
तावद्वाह्यं वस्त्वभ्यादिवद्विज्ञातं तथेदानीं यथा नु खलु हे सोम्येमा
यथोक्तास्तिस्त्रो देवताः पुरुषं शिरःपाण्यादिलक्षणं कार्यकारणसङ्घातं
प्राप्य पुरुषेणोपगुज्यमानास्त्रिवृत्रिवृदेकैका भवति तन्मे विजानीहि निग-
दत इत्युक्त्वाऽऽह ॥ ६ ॥ ७ ॥

इतिच्छान्दोग्योपनिषच्छाङ्करभाष्ये षष्ठाध्यायस्य चतुर्थः खण्डः ॥ ४ ॥

वेदनप्रकारमेवाऽऽकाङ्क्षापूर्वकं प्रकटयति-कथमित्यादिना । अन्यदग्न्यादिभ्यः
सकाशादिति शेषः । यदनेकरूपत्वात्कपोतादिरूपेण सन्दिह्यमानमेतद्दृश्यते
तस्मिन्कपोतादिस्वरूपे यत्किञ्चिद्रोहितमिव रूपं गृह्यमाणं पूर्वपामासीत्तेज-
सो रूपमिति ते विदितवन्त इति योजना । अत्यन्तदुर्लक्ष्यं नामरूपाभ्यां
दुर्ज्ञानं द्वीपान्तरादागतं पक्ष्यादीत्यर्थः । अगृह्यमाणमिति च्छेदः । यथा नु
स्त्वित्यादिवाक्यं वृत्तानुवादपूर्वकमवतारयति-एवं तावदिति । यथा खल्वेकैका
देवता पुरुषं प्राप्य त्रिवृत्रिवृद्वति तथेदानीं तदाध्यात्मिकं त्रिवृत्करणमेव-
मेवेति जानीहीति सम्बन्धः । आध्यात्मिकं त्रिवृत्करणमिति शेषः ॥ ६ ॥ ७ ॥

इति श्रीमदानन्दगिरिविरचितायां छान्दोग्योपनिषच्छाङ्करभाषाटीकायां

षष्ठाध्यायस्य चतुर्थः खण्डः ॥ ४ ॥

अथ षष्ठाध्यायस्य पञ्चमः खण्डः

अन्नमशितं त्रेधा विधीयते तस्य यः स्थविष्ठो धातुस्तत्पुरीषं भवति यो मध्यमस्तन्मांसं योऽणिष्ठस्तन्मनः ॥ १ ॥

आपः पीतास्त्रेधा विधीयन्ते तासां यः स्थविष्ठो धातुस्तन्मूत्रं भवति यो मध्यमस्तल्लोहितं योऽणिष्ठः स प्राणः ॥ २ ॥

अन्नमशितं भुक्तं त्रेधा विधीयते जाठरेणाग्निना पच्यमानं त्रिधा विभज्यते । कथं, तस्यान्नस्य त्रेधा विधीयमानस्य यः स्थविष्ठः स्थूलतमो धातुः स्थूलतमं पस्तु विभक्तस्य स्थूलोऽशस्तत्पुरीषं भवति । यो मध्यमोऽशो धातुरन्नस्य तद्रसादिक्रमेण परिणम्य मांसं भवति । योऽणिष्ठोऽणुतमो धातुः स ऊर्ध्वं हृदयं प्राप्य सूक्ष्मासु हिताख्यासु नाडीष्वनुप्रविश्य वागादिकरणसङ्घातस्य स्थितिमुत्पादयन्मनो भवति मनोरूपेण विपरिणमन्मनस उपचर्य करोति । ततश्चान्नोपचितत्वात्मनसो भौतिकत्वमेव न वैशेषिकतन्त्रोक्तलक्षणं नित्यं निरवयवं चेति गृह्यते । यदपि मनोऽस्य दैवं चक्षुरिति वक्ष्यति तदपि न नित्यत्वापेक्षया किं तर्हि सूक्ष्मव्यवहितविप्रकृष्टादिसर्वेन्द्रियविषयव्यापकत्वापेक्षया । यच्चान्येन्द्रियविषयापेक्षया नित्यत्वं तदप्यापेक्षिकमेवेति वक्ष्यामः । सदेकमेवाद्वितीयमिति श्रुतेः ॥ १ ॥

तथाऽऽपः पीतास्त्रेधा विधीयन्ते । तासां यः स्थविष्ठो धातुस्तन्मूत्रं भवति । यो मध्यमस्तल्लोहितं भवति । योऽणिष्ठः स प्राणो भवति ।

कथं त्रिधा विभज्यमानत्वं कथं वा तस्य विनियोग इति प्रश्नपूर्वकं विवृणोति—कथमित्यादिना । रसादीत्यादिशब्देन रुधिरादि गृह्यते । तस्य कर्मफलस्य नाडीचरो भोक्तेति हिताख्या नाड्यस्तास्विति यावत् । कथमन्नोपयोगात्प्रागेव मनसः सिद्धत्वात्तन्मनो भवतीत्युच्यते तत्राऽऽह—मनोरूपेणेति । मनसोऽन्नोपचितत्ववचनाद्वैशेषिकपरिभाषाऽपि दूषिता वेदितव्येत्याह—ततश्चेति । मनसो दैवत्वविशेषणान्नित्यत्वसिद्धिरित्याशङ्क्याऽऽह—यदपीति । केनाभिप्रायेण तर्हि विशेषणमित्याशङ्क्याऽऽह—किं तर्हीति । तर्हि चक्षुरादिभ्यो वैलक्षण्यादस्ति तदपेक्षया नित्यत्वमित्याशङ्क्याऽऽह—यच्चेति । यद्वा चक्षुरादिष्वसत्त्वपि मनसः सत्त्वोपलम्भात्तदपेक्षया तस्य नित्यत्वमेष्टव्यमित्याशङ्क्याऽऽह—यच्चेति । आत्मवन्मनसो नित्यत्वं किं न स्यादित्याशङ्क्याऽऽह—सदिति ॥ १ ॥

भुक्तस्यान्नस्य त्रैविध्यमुक्त्वा पीतानामपामपि त्रैविध्यमाह—तथेति ॥ २ ॥

तेजोऽशितं त्रेधा विधीयते तस्य वः स्थविष्ठो धातुस्तदस्थि
भवति यो मध्यमः स मज्जा योऽणिष्ठः सा वाक् ॥ ३ ॥

अन्नमयः हि सोम्य मन आपोमयः प्राणस्तेजोमयी वागिति

वक्ष्यति ह्यापोमयः प्राणो नपिबतो विच्छेत्स्यत इति ॥ २ ॥

तथा तेजोऽशितं तैलघृतादि भक्षितं त्रेधा विधीयते । तस्य यः
स्थविष्ठो धातुस्तदस्थि भवति । यो मध्यमः स मज्जाऽस्थ्यन्तर्गतः स्नेहः ।
योऽणिष्ठः सा वाक् । तैलघृतादिभक्षणाद्धि वाग्विशदा भाषणे समर्था
भवतीति प्रसिद्धं लोके ॥ ३ ॥

यत एवमन्नमयं हि सोम्य मन आपोमयः प्राणस्तेजोमयी वाक् । ननु
केवलान्नभक्षिण आखुप्रभृतयो वाग्ग्मिनः प्राणवन्तश्च तथाऽन्मात्रभक्ष्याः
सामुद्रा मीनमकरप्रभृतयो मनस्विनो वाग्ग्मिनश्च तथाऽस्नेहपानामपि
प्राणवत्त्वं मनस्वित्वं चानुमेयं यदि सन्ति तत्र कथमन्नमयं हि सोम्य मन
इत्याद्युच्यते । नैष दोषः । सर्वस्य त्रिवृत्कृतत्वात्सर्वत्र सर्वोपपत्तेः । न ह्यत्रि-
वृत्कृतमन्नमश्नाति कश्चिदापो वाऽत्रिवृत्कृताः पीयन्ते तेजो वाऽत्रिवृत्कृ-
तमश्नाति कश्चिदित्यन्नादानामाखुप्रभृतीनां वाग्ग्मित्वं प्राणवत्त्वं चेत्या-
द्यविरुद्धम् । इत्येवं प्रत्यायितः श्वेतकेतुराह-भूय एव पुनरेव मा मां
भगवानन्नमयं हि सोम्य मन इत्यादि विज्ञापयतु दृष्टान्तेनावगमयतु
नाद्यापि ममास्मिन्नर्थे सम्यङ्निश्चयो जातः । यस्मात्तेजोवन्नमयत्वेनावि-

कथं तेजसोऽग्न्यादित्यादेरशनमित्याशङ्क्य विशिनष्टि-तैलेति । मज्जा-
शब्दार्थमाह-अस्थीति । योऽणिष्ठः सा वागित्युक्तं व्यक्तां करोति-तैलघृतादीति ॥३॥

भुक्तस्यान्नस्य पीतानामप्यपामशितस्य तैलादेश्च येऽणिष्ठा धातवस्ते मनो-
वाक्प्राणा इत्येवं यतः सिद्धमतस्तेषामन्नादिमयत्वं युक्तमित्याह-यत इति । तेषा-
मन्नादिमयत्वं व्यतिरेकसिद्धिमाश्रित्याऽऽक्षिपति-नन्विति । आखुप्रमुखानां
स्फुटोदपानाद्यनुपलम्भेऽपि यत्तेषां भक्ष्यं तत्रैवोदकाद्यन्तर्भावसम्भवा-
त्प्राणादेरन्मयत्वाद्युपपन्नमित्युत्तरमाह-नैष दोष इति । सर्वस्यान्नादेस्त्रिवृत्कृत-
त्वस्योक्तत्वात्तस्य सर्वस्यैव भक्ष्यस्य भूतत्रयात्मत्वसम्भवादेकैकं भक्ष्यतोऽपि
सर्वभक्षकत्वोपपत्तेर्मेनआदेरन्नादिमयत्वमविरुद्धमित्यर्थः । उक्तमेव व्यक्ती-
करोति-न ह्यित्यादिना । उक्तरीत्या मनआदेरन्नादिमयत्वप्रत्यायनद्वारा प्रनाड्या
सन्मात्रपरिशेषे प्रत्यायिते सति श्वेतकेतुश्चोदयतीत्याह-इत्येवमिति । सर्वेषां
सन्निधानाविशेषेऽन्नस्य सूक्ष्मांशो मन एवोपचिनोति न प्राणमिति निश्चया-
सिद्धिरित्याह-नाद्यापीति । पार्थिवमेवोपचिनोतीति विशेषमाशङ्क्याऽऽह-

भूय एव मा भगवान्विज्ञापयत्विति तथा सोम्येति होवाच ॥ ४ ॥

इतिछान्दोग्योपनिषदि षष्ठाध्यायस्य पञ्चमः खण्डः ॥ ५ ॥

अथ षष्ठाध्यायस्य षष्ठः खण्डः

दध्नः सोम्य मथ्यमानस्य योऽणिमा स ऊर्ध्वः समुदीषति
तत्सर्पिर्भवति ॥ १ ॥

एवमेव खलु सोम्यान्नस्याश्वमानस्य योऽणिमा स ऊर्ध्वः

विशिष्टे देह एकस्मिन्नुपयुज्यमानान्यन्नाप्सनेहजातान्यणिष्ठधातुरूपेण मनः-
प्राणवाच उपचिन्वन्ति स्वजात्यन्ततिक्रमेणेति दुर्विज्ञेयमित्यभिप्रायोऽतो
भूय एवेत्याद्याह । तमेवमुक्तवन्तं तथाऽस्तु सोम्येति होवाच पिता शृणु वन्न
दृष्टान्तं यथैतदुपपद्यते यत्पृच्छसि ॥ ४ ॥

इतिछान्दोग्योपनिषच्छाङ्करभाष्ये षष्ठाध्यायस्य पञ्चमः खण्डः ॥ ५ ॥

दध्नः सोम्य मथ्यमानस्य योऽणिमाऽणुभावः स ऊर्ध्वः समुदीषति
सम्भूयोर्ध्वं नवनीतभावेन गच्छति तत्सर्पिर्भवति ॥ १ ॥

यथाऽयं दृष्टान्त एवमेव खलु सोम्यान्नस्यौदनादेरश्वमानस्य भुज्य-
मानस्योदर्येणाग्निना वायुसंहितेन खजेनेव मथ्यमानस्य योऽणिमा स
यस्मादिति । एकस्मिन्नुदरे प्रविष्टानामन्नादानां मिश्राभूतत्वान्मनसश्च सर्वभूत-
गुणव्यञ्जकत्वेन सर्वभूतारब्धत्वात्पार्थिवत्वासिद्धेर्नोक्तो विशेषः सम्भवतो-
त्यर्थः । यस्मादेवमभिप्रायः श्वेतकेतोरत इति योजना । मनआदेरन्नादिमय-
त्वमुपपादयितुमुत्तरग्रन्थमवतारयति-तमेवमिति । यत्त्वं मनआदेरन्नादिमयत्वं
कथमिति पृच्छसि तदिदं यथोपपद्यते तथाऽन्नान्नादिमयत्वे तस्य दृष्टान्तमु-
च्यमानं शृण्विति योजना ॥ ४ ॥

इदि श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

षष्ठाध्यायस्य पञ्चमः खण्डः ॥ ५ ॥

मिश्रोभावेऽपि सूक्ष्मभागस्य पृथगेव कार्यकारणत्वे दृष्टान्तमाह-दध्न
इति ॥ १ ॥

दृष्टान्तमनूय दार्ष्टान्तिकमाह-यथेति । खजो मन्थास्तेन मथ्यमानस्य
दध्नो यथाऽणिमा तथा यथोक्तस्यान्नस्य योऽणिमेति योज्यम् । कथं तन्मनो

समुदीषति तन्मनो भवति ॥ २ ॥

अपा०सोम्य पीयमानानां योऽणिमा स ऊर्ध्वः समुदीषति स प्राणो भवति ॥ ३ ॥

तेजसः सोम्याश्यमानस्य योऽणिमा स ऊर्ध्वः समुदीषति सा वाग्भवति ॥ ४ ॥

अन्नमय५ हि सोम्य मन आपोमयः प्राणस्तेजोमयी वागिति भूय एव मा भगवान्विज्ञापयत्विति तथा सोम्येति होवाच ॥ ५ ॥

इतिच्छान्दोग्योपनिषदि षष्ठाध्यायस्य षष्ठः खण्डः ॥ ६ ॥

ऊर्ध्वः समुदीषति तन्मनो भवति मनोवयवैः सह सम्भूय मन उपचिनोतीत्येतत् ॥ २ ॥

तथाऽपां सोम्य पीयमानानां योऽणिमा स ऊर्ध्वः समुदीषति स प्राणो भवतीति ॥ ३ ॥

एवमेव खलु सोम्य तेजसोऽश्यमानस्य योऽणिमा स ऊर्ध्वः समुदीषति सा वाग्भवति ॥ ४ ॥

अन्नमयं हि सोम्य मन आपोमयः प्राणस्तेजोमयी वागिति युक्तमेव मयोक्तमित्यभिप्रायोऽतोऽस्तेजसोरस्त्वेतत्सर्वमेवम् । मतस्त्वन्नमयमित्यत्र नैकान्तेन मम निश्चयो जातोऽतो भूय एव मा भगवान्मनसोऽन्नमयत्वं दृष्टान्तेन विज्ञापयत्विति । तथा सोम्येति होवाच पिता ॥ ५ ॥

इतिच्छान्दोग्योपनिषच्छाङ्करभाष्ये षष्ठाध्यायस्य षष्ठः खण्डः ॥ ६ ॥

भवतीत्युच्यते प्रागापि मनसः सिद्धत्वादित्याशङ्क्याऽऽह-मनोवयवैरिति । २।३।४।

मन आदेरन्नादिमयत्वमुपसंहरति-अन्नमयं हीति । अतो भवद्भिप्रायादिति यावत् । एतत्सर्वमिति प्राणस्यान्मयत्वं वाचस्तेजोमयत्वं चोच्यते । हृदयप्रदेशे प्राणादिसन्निधानाविशेषे कथं मनस एवान्नरसेनोपचय इत्येतन्नाद्यापि समाहितमिति मत्वाऽऽह-मनस्त्विति । मनसो विशेषतोऽन्नमयत्वमुपपादयितुमुत्तरग्रन्थमुत्थापयति-तथेति ॥ ५ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

षष्ठाध्यायस्य षष्ठः खण्डः ॥ ६ ॥

अथ षष्ठाध्यायस्य सप्तमः खण्डः

षोडशकलः सोम्य पुरुषः पञ्चदशाहानि माऽशीः काममपः
पिबाऽऽपोमयः प्राणो नपिवतो विच्छेत्स्यत इति ॥ १ ॥

अन्नस्य भुक्तस्य योऽणिष्टो घातुः स मनसि शक्तिमघात्साऽन्नोप-
चिता मनसः शक्तिः षोडशधा प्रविभज्य पुरुषस्य कलात्वेन निर्दिदिक्षिता ।
तथा मनस्यन्नोपचितया शक्त्या षोडशधा प्रविभक्तया संयुक्तस्तद्वान्का-
र्यकारणसङ्घातलक्षणो जीवविशिष्टः पुरुषः षोडशकल उच्यते यस्यां
सत्यां द्रष्टा श्रोता मन्ता बोद्धा कर्ता विज्ञाता सर्वक्रियासमर्थः पुरुषो
भवति हीयमानायां च यस्यां सामर्थ्यहानिः । वक्ष्यति चाथान्नस्याऽऽयै
द्रष्टेत्यादि । सर्वस्य कार्यकारणस्य सामर्थ्यं मनःकृतमेव । मानसेन हि
बलेन सम्पन्ना बलिनो दृश्यन्ते लोके ध्यानादाराश्च केचिदन्नस्य सर्वात्म-
कत्वात् । अतोऽन्नकृतं मानसं वीर्यं षोडश कला यस्य पुरुषस्य सोऽयं
षोडशकलः पुरुष एतच्चेत्प्रत्यक्षोऽकर्तुमिच्छसि पञ्चदशसङ्ख्याकान्यहानि
माऽशोरशनं मा कार्षीः काममिच्छातोऽपः पिब यस्मान्नपिवतोऽपस्ते
प्राणो विच्छेत्स्यते विच्छेदमापत्स्यते यस्मादापोऽब्विकारः प्राण इत्यवो-
चाम । न हि कार्यं स्वकारणोपपृग्भमन्तरेणाविभ्रंशमानं स्थातुमुत्सहते । १ ।

अन्वयव्यतिरेकाभ्यां मनसोऽन्नरसोपचितत्वं दर्शयितुमन्नरसजनितां
शक्तिं कलात्वेन कल्पयति-अन्नस्येत्यादिना । षोडशदिनावच्छेदेन षोडशधा
कल्पनं द्रष्टव्यम् तथाऽपि पुरुषस्य कथं षोडशकलत्वमत आह-तथेति । तामेव
प्राकृतामन्नरसकृतां शक्तिं विशिनष्टि-यस्यामिति । तथा संयुक्तः पुरुषः षोडश-
कल इति पूर्वेण सम्बन्धः । अन्नरसजनितां मानसशक्तिमयुक्तं सङ्घातस्य
सामर्थ्यमित्यत्र वाक्यं प्रमाणयति-वक्ष्यति चेति । आयो लाभोऽस्यास्तोत्यायो
यावदन्नं प्राप्यात्ता भवति तावदेवास्य द्रष्टेत्यादिव्यवहारः सम्भवतीत्यर्थः ।
उक्तार्थे लोकांनुभवमनुकूलयति-सर्वस्येति । तदेव स्पष्टयति-मानसेनेति । किञ्च
केचिन्मानसेनैव बलेन ध्यानादारा दृश्यन्ते तच्च ध्यानमन्नपरम्परापरिनिष्प-
न्नमन्नस्यैव देहादिरूपेण परिणतत्वादित्याह-ध्यानेति । एवं पातनिकां कृत्वा
षोडशकलशब्दार्थमाह-अत इति । यतोऽन्नकृतं मानसं वीर्यमतस्तदेव षोडशधा
विभज्य कला यस्येति योजना । एतच्छब्देनान्नकृतं मानसं वीर्यं परामृश्यते ।
विच्छेत्स्यते विच्छेदमापत्स्यते यस्मात्तस्मादपः पिबेति पूर्वेण सम्बन्धः । अपां
पानपरित्यागे प्राणविच्छेदे कारणमाह-यस्मादिति । प्राणस्याभ्ययत्वेऽपि
किमित्यपां परित्यागे तस्योच्छेदस्तत्राऽऽह-न हीति ॥ १ ॥ २ ॥

स ह पञ्चदशाहानि नाऽऽशाथ हैनमुपससाद् किं ब्रवीमि भो
इत्यृचः सोम्य यजूंषि सामानीति स होवाच न वै मा प्रतिभान्ति
भो इति ॥ २ ॥

त ५ होवाच यथा सोम्य महतोऽभ्याहितस्यैकोऽङ्गारः खद्यो-
तमात्रः परिशिष्टः स्यात्तेन ततोऽपि न बहु दहेदेव ५ सोम्य ते
षोडशानां कलानामेका कलाऽतिशिष्टा स्यात्तयैतर्हि वेदान्नानुभवस्य-
शानाथ मे विज्ञास्यसीति ॥ ३ ॥

स हाऽऽशाथ हैनमुपससाद् त ५ ह यत्किञ्च पप्रच्छ सर्व ५ ह
प्रतिपेदे ॥ ४ ॥

त ५ होवाच यथा सोम्य महतोऽभ्याहितस्यैकमङ्गारं खद्योतमात्रं

स हैवं श्रुत्वा मनसोऽन्नमयत्वं प्रत्यक्षीकर्तुमिच्छन्पञ्चदशाहानि
नाऽऽशाशनं न कृतवान् । अथ षोडशेहऽनि हैनं पितरमुपससादोपगतवा-
नुपगम्य चोवाच-किं ब्रवीमि भो इति । इतर आह ऋचः सोम्य यजूंषि
सामान्यधीष्वेति । एवमुक्तः पित्राऽऽह-न वै मा मामृगादीनि प्रतिभान्ति
मम मनसि न दृश्यन्त इत्यर्थो हे भो भगवन्निति ॥ २ ॥

एवमुक्तवन्तं पिताऽऽह शृणु तत्र कारणं येन ते तान्यगादीनि न
प्रतिभान्तीति तं होवाच यथा लोके द्वे सोम्य महतो महत्परिमाणस्या-
भ्याहितस्योपचितस्येन्धनैरग्रेरेकोऽङ्गारः खद्योतमात्रः खद्योतपरिमाणः
शान्तस्य परिशिष्टोऽवशिष्टः स्याद्भवेत्तेनाङ्गारेण ततोऽपि तत्परिमाणा-
दीषदपि न बहु दहेदेवमेव खलु सोम्य ते तवान्नोपचितानां षोडशानां
कलानामेका कलाऽवयवांऽतिशिष्टाऽवशिष्टा स्यात्तया त्वं खद्योतमात्रा-
ङ्गारतुल्ययैतर्हिदानीं वेदान्नानुभवसि न प्रतिपद्यसे श्रुत्वा च मे मम वाच-
मथाशेषं विज्ञास्यस्यशान भुङ्क्स्व तावत् ॥ ३ ॥

स ह तथैवाऽऽश भुक्वानथानन्तरं हैनं पितरं शुश्रूषुरुपससाद् तं
होपगतं पुत्रं यत्किञ्चार्गादिपु पप्रच्छ ग्रन्थरूपमर्थजातं वा पिता स श्वेत-
केतुः सर्वं ह तत्प्रतिपेद् ऋगाद्यर्थतो ग्रन्थतश्च ॥ ४ ॥

तं होवाच पुनः पिता यथा सोम्य महतोऽभ्याहितस्येत्यादि समान-

ऋगाद्यप्रतिमानं तत्रेत्युच्यते । ईषदपि न दहेत्कुतो बहु दहेदिति
योजना ॥ ३ ॥ ४ ॥ ५ ॥

परिशिष्टं तं तृणैरुपसमाधाय प्राज्वलयेत्तेन ततोऽपि बहु दहेत् ॥५॥

एवं सोम्य ते षोडशानां कलानामेका कलाऽतिशिष्टाऽभूत्सा-
ऽन्नेनोपसमाहिता प्राज्वाली तयैतर्हि वेदाननुभवस्यन्नमयश्च हि
सोम्य मन आपोमयः प्राणस्तेजोमयी वागिति तद्वास्य विजज्ञाविति
विजज्ञाविति ॥ ६ ॥

इतिछान्दोग्योपनिषदि षष्ठाध्यायस्य सप्तमः खण्डः ॥ ७ ॥

मकमङ्गारं शान्तस्याग्नेः खण्डोत्तमात्रं परिशिष्टं तं तृणैश्चूर्णैश्चोपसमाधाय
प्राज्वलयेद्बर्धयेत् । तेनेद्धेनाङ्गारेण ततोऽपि पूर्वपरिमाणाद्बहु दहेत् ॥५॥

एवं सोम्य ते षोडशानामन्नकलानां सामर्थ्यरूपाणामेका कलाऽति-
शिष्टाऽभूदतिशिष्टाऽऽसीत्पञ्चदशाहान्यभुक्तवत् एकैकेनाह्नैकैका कला
चन्द्रमस इवापरपक्षे क्षीणा साऽतिशिष्टा कला तवान्नेन भुक्तेनोपसमाहिता
वर्धितोपचिता प्राज्वाली दैर्घ्यं छान्दसं प्रज्वलिता वर्धितेत्यर्थः । प्राज्वा-
लीदिति पाठान्तरं तदा तेनोपसमाहिता स्वयं प्रज्वलितवतीत्यर्थः । तथा
वर्धितयैतर्हिदानीं वेदाननुभवस्युपलभसे । एवं व्यावृत्त्यनुवृत्तिभ्यामन्न-
मयत्वं मनसः सिद्धमित्युपसंहरत्यन्नमयं हि सोम्य मन इत्यादि । यथैत-
न्मनसोऽन्नमयत्वं तव सिद्धं तथाऽऽपोमयः प्राणस्तेजोमयी वागित्येतदपि
सिद्धमेवेत्यभिप्रायः । तदेतद्वास्य पितुरुक्तं मनआदीनामन्नादिमयत्वं
विजज्ञौ विज्ञातवाञ्छ्वेतकेतुः । द्विरभ्यासस्त्रिवृत्करणप्रकरणसमा-
प्त्यर्थः ॥ ६ ॥

इतिछान्दोग्योपनिषच्छाङ्करभाष्ये षष्ठाध्यायस्य सप्तमः खण्डः ॥ ७ ॥

व्यावृत्तिव्यतिरेकोऽन्नोपयोगाभावे मनसः सामर्थ्याभावः । अनुवृत्तिर-
न्वयोऽन्नोपयोगे मनसः सामर्थ्यमिति भेदः । मनसोऽन्नमयत्वमुपपादयितु-
मुपकान्तमापोमयः प्राण इत्यादि कथमिहोच्यते तत्राऽऽह—यथैतदिति । विद्या-
समाप्तिमन्तरेण कथं द्विर्वचनमित्याशङ्क्याऽऽह—द्विरभ्यास इति ॥ ६ ॥

इतिश्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

षष्ठाध्यायस्य सप्तमः खण्डः ॥ ७ ॥

अथ षष्ठाध्यायस्याष्टमः खण्डः

उद्दालको हाऽऽरुणिः श्वेतकेतुं पुत्रमुवाच स्वप्नान्तं मे सोम्य
विजानीहीति यत्रैतत्पुरुषः स्वपिति नाम सता सोम्य तदा सम्पन्नो

यस्मिन्मनसि जीवेनाऽऽत्मनाऽनुपविष्टा परा देवताऽऽदर्श इव पुरुषः
प्रतिबिम्बेन जलादिष्विव च सूर्यादयः प्रतिबिम्बैः । तन्मनोऽन्नमयं तेजो-
मयाभ्यां वाक्प्राणाभ्यां सङ्गतमधिगतम् । यन्मयो यत्स्थश्च जीवो मन-
नदर्शनश्चवणादिव्यवहाराय कल्पते तदुपरमे च स्वं देवतारूपमेव प्रति-
पद्यते । तदुक्तं श्रुत्यन्तरे-ध्यायतीव लेलायतीव सधीः स्वप्नो भूत्वेमं
लोकमतिक्रामति स वा अयमात्मः ब्रह्म विज्ञानमयो मनोमय इत्यादि,
स्वप्नेन शरीरमित्यादि, प्राणन्नेव प्राणो नाम भवतीत्यादि च । तस्यास्य
मनस्थस्य मनआख्यां गतस्य मनउपशमद्वारेणोन्द्रियविषयेभ्यो निवृत्तस्य
यस्यां परस्यां देवतायां स्वात्मभूतायां यदवस्थानं तत्पुत्रायाऽऽविख्यासु-
रुद्दालको ह किलाऽऽरुणिः श्वेतकेतुं पुत्रमुवाचोक्तवान् ।

स्वप्नान्तं स्वप्नमध्यं स्वप्न इति दर्शनवृत्तेः स्वप्नस्याऽऽख्या तस्य मध्यं
स्वप्नान्तं सुषुप्तमित्येतत् । अथवा स्वप्नान्तं स्वप्नसतत्त्वमित्यर्थः । तत्रा-
प्यर्थात्सुषुप्तमेव भवति । स्वमपीतो भवतीति वचनात् । न ह्यन्यत्र सुषु-

त्रिवृत्करणनिर्णयविषयमवान्तरप्रकरणं परिसमाप्य महाप्रकरणं सद्विषय-
मेवानुवर्तयन्मनसो लये सुषुप्तौ जावस्य सत्सम्पत्तिं वक्तुं मनउपाधिकत्वमु-
क्तमनुवदति-यस्मिन्निति । उपाधेः स्वरूपमुक्तं सञ्चारयति-तन्मन इति । उपाधु-
पहिते कार्यकरत्वं दर्शयति-यन्मय इति । मनसो भावे जाग्रत्स्वप्नव्यवहारसि-
द्धिरित्युक्त्वा तदभावे सुषुप्तिमवतारयति-तदुपरमे चेति । आत्मनि मनोवशादेव
दर्शनादिव्यवहारो न स्वारस्येनेत्यत्र वृहदारण्यकश्रुतिं प्रमाणयति-तदुक्तमिति ।
द्वितीये वाक्ये सधीरित्येतदुपयुज्यते । तृतीये तु विज्ञानमयो मनोमय इति
च पदद्वयमुपजीव्यते । एवं भूमिकां कृत्वा समनन्तरवाक्यमादत्ते-तस्येति ।
तत्पुत्रायेत्यत्र तस्यां देवतायां तदवस्थानमिति तच्छब्दार्थः ।

तत्रेति द्वितीयपक्षोक्तिः । अर्थादिति । स्वप्नस्य हि कार्यस्य सतत्त्वं कारणं
तत्र सुषुप्तमेव । सुषुप्ताख्यं तमोऽज्ञानं बीजं स्वप्नप्रबोधयोरित्युभयापगमात् ।
द्वितीयव्याख्याने सुषुप्तमेवार्थवशात्फलतीत्यर्थः । इतश्च स्वप्नान्तशब्देन सा-
क्षादार्थाद्वा सुषुप्तमेवोक्तमित्याह-स्वमिति । नन्ववस्थान्तरेऽपि स्वमपीतो भव-
तीतिवचनमविरुद्धमिति चेन्नेत्याह-नहीति । तत्रापि कथं स्वापः स्यादित्या-

भवति स्वमपीतो भवति तस्मादेन५ स्वपितीत्याचक्षते स्व५ ह्यपीतो
भवति ॥ १ ॥

सात्स्वमपीति जीवस्येच्छन्ति ब्रह्मविदः । तत्र ह्यादर्शापनयने पुरुषप्रति-
विम्ब आदर्शगतो यथा स्वमेव पुरुषमपीतो भवत्येवं मनआद्युपरमे चैत-
न्यप्रतिविम्बरूपेण जीवेनाऽऽत्माना मनसि प्रविष्टा नामरूपव्याकरणाय
परा देवता सा स्वमेवाऽऽत्मानं प्रतिपद्यते जीवरूपतां मनआख्यां हित्वा
अतः सुषुप्त एव स्वप्नान्तशब्दवाच्य इत्यवगम्यते । यत्र तु सुप्तः स्वप्ना-
न्पश्यति तत्स्वप्नं दर्शनं सुखदुःखसंयुक्तमिति पुण्यापुण्यकार्यम् । पुण्या-
पुण्ययोर्हि सुखदुःखारम्भकत्वं प्रसिद्धम् । पुण्यापुण्ययोश्चाविद्याकामो-
पग्रभ्मेनैव सुखदुःखतद्दर्शनकार्यारम्भकत्वमुपपद्यते नान्यथेत्यविद्याकाम-
कर्मभिः संसारहेतुभिः संयुक्त एव स्वप्न इति न स्वमपीतो भवति ।
अनन्वागतं पुण्येनानन्वागतं पापेन तोर्णो हि तदा सर्वाञ्छोकान्हृदयस्य
भवति तद्वा अस्यैतदतिच्छन्दा एव परम आनन्द इत्यादि श्रुतिभ्यः ।
सुषुप्त एव स्वं देवतारूपं जीवत्वविनिर्मुक्तं दर्शयिष्यामीत्याह । स्वप्नान्तं
मे मम निगदतो हे सोम्य विजानोहि विस्पष्टमवधारयेत्यर्थः ।

कदा स्वप्नान्तो भवतीत्युच्यते । यत्र यस्मिन्काल एतन्नाम भवति
पुरुषस्य स्वप्स्यतः । प्रसिद्धं हि लोके स्वपितीति । गौणं चेदं नामेत्याह ।
यदा स्वपितीत्युच्यते पुरुषस्तदा तस्मिन्काले सता सच्छब्दवाच्यया
प्रकृतया देवतया सम्पन्नो भवति सङ्गत एकीभूतो भवति । मनसि प्रविष्टं
मनआदिसंसर्गकृतं जीवरूपं परित्यज्य स्वं सद्रूपं यत्परमार्थसत्यमपीतो-
ऽपिगतो भवति । अतस्तस्मात्स्वपितीत्येनमाचक्षते लौकिकाः । स्वमा-
त्मानं हि यस्मादपीतो भवति । गुणनामप्रसिद्धितोऽपि स्वात्मप्राप्तिर्गम्यत

शङ्क्याऽऽह-तत्रेति । स्वपितिनामनिर्वचनसामर्थ्यसिद्धमर्थं निगमयति-अत
इति । ननु स्वप्नान्तशब्दो बुद्धान्तशब्दवद्यदा स्वप्नमेवान्वाच्ये तदाऽपि स्वम-
पीतो भवतीत्यविरुद्धं सर्वदा जीवस्य सद्रूपब्रह्मप्राप्तेस्तुल्यत्वादत आह-यत्र
त्विति । स्वप्नदर्शनस्य पुण्यापुण्यकार्यत्वं प्रकटयति-पुण्यापुण्योर्हिति । न केवलं
पुण्यापुण्याभ्यामेव स्वप्ने संयुज्यते किन्त्वविद्यादिभिश्चेति न तत्र स्वाप्ययः
सम्भवतीत्याह-पुण्यापुण्ययोश्चेति । तर्हि स्वप्नवन्न सुषुप्तेऽपि स्वाप्ययः स्यात्तत्रापि
कामकर्मादिसम्बन्धसम्भवादित्याशङ्क्याऽऽह-अनन्वागतमिति ।

सति जीवरूपे कथं देवताभावः सम्भवतीत्याशङ्क्याऽऽह-मनसीति ।
तस्मादित्यस्यातःशब्दो व्याख्यातस्तेन परामृष्टं हेतुमेव स्पष्टयति-स्वमात्मान-

स यथा शकुनिः सूत्रेण प्रबद्धो दिशं दिशं पतित्वाऽन्यत्राऽऽय-

इत्यभिप्रायः । कथं पुनर्लौकिकानां प्रसिद्धा स्वात्मसम्पत्तिर्जाग्रच्छ्रमनिमित्तोद्भवत्वात्स्वापस्येत्याहुः । जागरिते हि पुण्यापुण्यनिमित्तसुखदुःखाद्यनेकायासानुभवाच्छ्रान्तो भवति ततश्चाऽऽयस्तानां करणानामनेकव्यापारनिमित्तग्लानानां स्वव्यापारेभ्य उपरमो भवति । श्रुतेश्च भ्राग्यत्येव वाक्श्रायति चक्षुरित्येवमादि । तथा च गृहीता वाग्गृहीतं चक्षुर्गृहीतं श्रोत्रं गृहीतं मन इत्येवमादीनि करणानि प्राणप्रस्तानि प्राण एकोऽश्रान्तो बहे कुलाये यो जागर्ति तदा जीवः श्रमापनुत्तये स्वं देवतारूपमात्मानं प्रतिपद्यते । नान्यत्र स्वरूपावस्थानाच्छ्रमापनोदः स्यादिति युक्ता प्रसिद्धिर्लौकिकानां स्वं ह्यपीतो भवतीति । दृश्यते लोके ज्वरादिरोगप्रस्तानां तद्विनिर्माणे स्वात्मस्थानां विश्रमणं तद्वदिहापि स्यादिति युक्तम् । तद्यथा श्येनो वा सुपर्णो वा विपरिपत्य श्रान्त इत्यादिश्रुतेश्च ॥ १ ॥

तत्रायं दृष्टान्तो यथोक्तोऽर्थे स यथा शकुनिः पक्षो शकुनिघातकस्य हस्तगतेन सूत्रेण प्रबद्धः पाशितो दिशं दिशं बन्धनमोक्षार्थं सन्प्रतिदिशं पतित्वाऽन्यत्र बन्धनादायतनमाश्रयं विश्रमणायालब्ध्वाऽप्राप्य बन्धनमवोपश्रयते । एवमेव यथाऽयं दृष्टान्तः खलु हे सोम्य तन्मनस्तत्प्रकृतं षोड-

मिति । स्वापतिनामनिर्वचनफलं दर्शयति-गुणेति । सुषुप्ते स्वरूपावस्थानस्य मुख्यस्यासम्भवान्मुक्तत्वेनानुत्थानप्रसङ्गात्स्वरूपावस्थानप्रसिद्धेर्निमित्तं वक्तव्यमिति पृच्छति-कथं पुनरिति । ज्वरादिरोगप्रस्तस्य स्वभावस्थितौ प्रसिद्धः श्रमाभावः सुषुप्तं च श्रमापनोदावस्थानं तथा च तत्र स्वरूपस्थितिप्रसिद्धिरविरुद्धेत्याह-जाग्रदिति । सङ्गृहीतं समाधानं विवृणोति-जागरिते हीति । करणानामनेकव्यापारनिमित्ता ग्लानिर्भवतीत्यत्र मानमाह-श्रुतेश्चेति । अनुभवममुच्चयार्थश्चकारः । सुषुप्त्यवस्थायां करणानामुपरतौ प्रमाणमाह-तथा चेति । सुषुप्तौ प्राणस्यापि वागादिवदुपसंहृतत्वमाशङ्क्याऽऽह-करणनीति । अन्यथा मृतिश्रान्तिः स्यादिति भावः । जीवस्यापि बहिर्व्यापारः स्यादिति चेन्नैवं करणाभावादित्याह-तदेति । ननु सुषुप्ते श्रमापनोदमात्रं न स्वरूपावस्थानं तत्कुतो लौकिकी प्रसिद्धिरित्याशङ्क्याऽऽह-नान्यत्रेति । उक्तमर्थं लौकिकदृष्टान्तेन स्पष्टयति-दृश्यते हीति । बृहदारण्यकश्रुत्यालोचनायामपि सुषुप्त्यवस्थायामवस्थाद्वयजननितश्रमापोहार्थं ब्रह्मनोदप्राप्तिर्गम्यत इत्याह-तथ्येति ॥ १ ॥

तत्रेति सुषुप्त्यवस्थोच्यते । यथोक्तोऽर्थो हि जीवस्य ब्रह्मण्यवस्थानं तस्मिन्निति यावत् । सशब्दो दृष्टान्तविषयः शकुनिविषयो वा । अप्राप्येति

तनमलब्ध्वा बन्धनमेवोपश्रयत एवमेव खलु सोम्य तन्मनो दिशं
दिशं पतित्वाऽन्यत्राऽऽयतनमलब्ध्वा प्राणमेवोपश्रयते प्राणबन्धनं
हि सोम्य मन इति ॥ २ ॥

अशनापिपासे मे सोम्य विजानीहीति यत्रैतत्पुरुषोऽशिशिषति
नामाऽऽप एव तदशितं नयन्ते तद्यथा गोनायोऽश्वनायः पुरुषनाय
शकलमन्नोपचितं मनो निर्धारितं तत्प्रविष्टस्तत्स्थस्तदुपलक्षितो जीवस्त-
न्मन इति निर्दिश्यते मञ्चाक्रोशनवत् । स मनआख्योपाधिर्जीवोऽविद्या-
कामकर्मोपदिष्टां दिशं दिशं सुखदुःखादिलक्षणां जाग्रत्स्वप्रयोः पतित्वा
गत्वाऽनुभूयेत्यर्थः । अन्यत्र सदाख्यात्स्वात्मन आयतनं विभ्रमणस्थानम-
लब्ध्वा प्राणमेव प्राणेन सर्वकार्यकरणाश्रयेणोपलक्षिता प्राण इत्युच्यते
सदाख्या परा देवता । प्राणस्य प्राणं प्राणशरीरो भारूप इत्यादिश्रुतेः ।
अतस्तां देवतां प्राणं प्राणाख्यामेवोपश्रयते । प्राणो बन्धनं यस्य मनसस्त-
त्प्राणबन्धनं हि यस्मात्सोम्य मनः प्राणोपलक्षितदेवताश्रयं मन इति तदु-
पलक्षितो जीव इति ॥ २ ॥

एवं स्वपितिनामप्रसिद्धिद्वारेण यज्जीवस्य सत्यस्वरूपं जगतो मूलं
तत्पुत्रस्य दर्शयित्वाऽऽहान्नादिकार्यकारणपरम्परयाऽपि जगतो मूलं
सहिदर्शयिषुः । अशनापिपासे अशितुमिच्छाऽशना यालोपेन । पातुमिच्छा
पिपासा ते अशनापिपासे अशनापिपासयोः सतत्त्वं विजानीहीत्ये-
तत् ! यत्र यस्मिन्काल एतन्नाम पुरुषो भवति । किं तदशिशिषत्यशितु-
च्छेदः । यथा मञ्चाक्रोशनेन मञ्चस्था देवदत्ता लक्ष्यते तथा तन्मन इति
मनसि स्थितो जीवो लक्ष्यो भवतीत्याह-मञ्चाक्रोशनवदिति । न केवल प्रकरणा-
त्प्राणशब्देन परा देवता लक्ष्यतेऽन्यत्र प्रयोगदर्शनाच्चेत्याह-प्राणस्येति ।
प्राणशब्देन परदेवतालक्षणायां फलितमाह-अत इति । प्राणमेवोपश्रयते
विज्ञानात्तेत्यत्र हेतुमाह-प्राणबन्धनमिति ॥ २ ॥

वृत्तमनूयानन्तरवाक्यमुत्थापयति-एवमिति । आहाशनापिपासे सोम्ये-
त्यादीति शेषः । किमभिप्रायः सन्निता पुत्रं प्रत्येवमाहेत्याकाङ्क्षायामाह-
अन्नादीति । अन्नादीनि कार्याणि कारणान्यवादीनि तेषां या परम्परा तथाऽपि
जगतो यत्सलक्षणं मूलं तद्दर्शयितुमिच्छन्निता पुत्रं प्रत्यशनेत्यादिकं वाक्य-
माहेत्यर्थः । अशनेत्यस्य सन्नन्तत्वाभावेऽपि कथं तदर्थो व्याख्यायते-
तत्राऽऽह-अशनेति । यकारस्य लोपेनास्मिन्प्रयोगे सन्प्रत्ययः प्रयुक्तस्तथा च
तदर्थोक्तिरविरुद्धेत्यर्थः । तत्राशनायापिपासयोः सतत्त्वं विज्ञापयति-यत्रेति ।

इत्येवं तदप आचक्षतेऽशनायेति तत्रैतच्छुद्धमुत्पतितं सोम्य विजानोहि नेदममूलं भविष्यतीति ॥ ३ ॥

तस्य क मूलं स्यादन्यत्रान्नादेवमेव खलु सोम्यान्नेन शुद्धेनापो मूलमन्विच्छाद्भिः सोम्य शुद्धेन तेजो मूलमन्विच्छ तेजसा सोम्य

मिच्छतीति । तदा तस्य पुरुषस्य किंनिमित्तं नाम भवतीत्याह । यत्तत्पुरुषेणाशितमन्नं कठिनं पीता आपो नयन्ते द्रवोक्त्य रसादिभावेन विपरिणमयन्ते तदा भुक्तमन्नं जीर्यति । अथ च भवत्यस्य नामाशिशिषतीति गौणम् । जीर्णे ह्यन्नेऽशितुमिच्छति सर्वो हि जन्तुः ।

तत्रापामशितनेतृत्वादशनाया इति नाम प्रसिद्धमित्येतस्मिन्नर्थे । यथा गोनायो गां नयतीति गोनाय इत्युच्यते गोपालः । तथाऽश्वान्नयतीत्यश्वनायोऽश्वशाल इत्युच्यते । पुरुषनायः पुरुषान्नयतीति राजा सेनापतिर्वा । एवं तत्तदाऽप आचक्षते लौकिका अशनायेति विसर्जनीयलोपेन । तत्रैवं सत्यद्भौ रसादिभावेन नीतेनाशिनेवान्नेन निष्पादितामिदं शरीरं वटकणिकायामिव शुद्धोऽङ्कुर उत्पतित उद्गतस्तमिमं शुद्धं कार्यं शरीराख्यं वटादिशुद्धवदुत्पाततं हे सोम्य विजानोहि । किं तत्र विशेषमित्युच्यते । शृण्विदं शुद्धवत्कार्यत्वाच्छरीरं नामूलं मूलरहितं भविष्यतीत्युक्त आह श्वेतकेतुः ॥ ३ ॥

यद्येवं समूलमिदं शरीरं वटादिशुद्धवत्तम्यास्य शरीरस्य क मूलं स्याद्भवेदित्येवं पृष्ट आह पिता । तस्य क मूलं स्यादन्यत्रान्नादन्नं मूलमित्यभिप्रायः । कथम् । अशितं ह्यन्नमद्भिर्द्रवीकृतं जाठरेणाग्निना पच्यमानं रसभावेन परिणमते । रसाच्छोणितं शोणितान्मांसं मासान्मेदो मेदसो-

सामान्येनोक्तं नाम विशेषतो ज्ञातुं पृच्छति-किं तदिति । यत्कठिनमन्नं पुरुषेणाशितं तत्पीता आपो नयन्त इति सम्बन्धः । तदेति परिणामावस्थोक्तिः । अथेत्यन्नस्य भुक्तस्य जीर्णत्वानन्तर्यमुच्यते । कथं तदा नाग्नौ गौणत्वं तदाह-जीर्णे हीति ।

तद्यथेत्यत्र तच्छब्दार्थमाह-तत्रेति । एतस्मिन्नर्थे दृष्टान्त उच्यत इति शेषः । अशनायेति कथमपामाख्यानमशनाया इति हि वक्तव्यं तत्राऽऽह-विसर्जनीयेति । तत्रेत्यस्य व्याख्यानमेवं सतीत्यपामशितनेतृत्वे सतीत्यर्थः । अद्भिः पीताभिरिति शेषः । तत्रेति शरीरनिर्देशः ॥ ३ ॥

अन्नस्य देहमूलत्वमाकाङ्क्षापूर्वकं व्युत्पादयति-कथमित्यादिना । तथा पुरुष-

शुक्लेन सन्मूलमन्विच्छ सन्मूलाः सोम्येमाः सर्वाः प्रजाः सदायतनाः
सत्प्रतिष्ठाः ॥ ४ ॥

अथ यत्रैतत्पुरुषः पिपासति नाम तेज एव तत्पीतं नयते तथा

ऽस्थोन्यस्थिभ्यो मज्जा मज्जायाः शुक्रम् । तथा योषिद्रक्तं चान्नं रसादि-
क्रमेणैवं परिणतं लोहितं भवति । ताभ्यां शुक्रशोणिताभ्यामन्नकार्याभ्यां
संयुक्ताभ्यामन्नेनैवं प्रत्यहं भुज्यमानेनाऽऽपूर्यमानाभ्यां कुड्यमिव मृत्पिण्डैः
प्रत्यहमुपचीयमानोऽन्नमूलो देहशुक्लः परिनिष्पन्न इत्यर्थः । यत्तु देहशु-
क्लस्य मूलमन्नं निर्दिष्टं तदपि देहवद्विनाशोत्पत्तिमत्त्वात्कस्माच्चन्मूला-
दुत्पत्तितं शुक्ल एवेति कृत्वाऽऽह । यथा देहशुक्लोऽन्नमूल एवमेव खलु
सोम्यान्नेन शुक्लेन कार्यभूतेनाऽऽपो मूलमन्नस्य शुक्लस्यान्विच्छ प्रतिप-
द्यस्व । अपामपि विनाशोत्पत्तिमत्त्वाच्छुक्लत्वमेवेति अग्निः सोम्य शुक्लेन
कार्येण कारणं तेजो मूलमन्विच्छ । तेजसोऽपि विनाशोत्पत्तिमत्त्वाच्छुक्ल-
त्वमिति तेजसा सोम्य शुक्लेन सन्मूलमेकमेवाद्वितीयं परमार्थसत्यम् ।
यस्मिन्सर्वमिदं वाचाऽऽरम्भणं विकारो नामधेयमनुतं रज्ज्वामिव सर्पा-
दिविकल्पजातमध्यस्तमविधया तदस्य जगतो मूलमतः सन्मूलाः सत्का-
रणा हे सोम्येमाः स्थावरजङ्गमलक्षणाः सर्वाः प्रजा न केवलं सन्मूला
एवेदानीमपि स्थितिकाले सदायतनाः सदाश्रया एव । नहि मृदमना-
श्रित्य घटादेः सत्त्वं स्थितिर्वाऽस्ति । अतो मृद्वत्सन्मूलत्वात्प्रजानां
सदायतनं यासां ताः सदायतनाः प्रजाः । अन्ते च सत्प्रतिष्ठाः सदेव
प्रतिष्ठा लयः समाप्तिरवसानं परिशेषो यासां ताः सत्प्रतिष्ठाः ॥ ४ ॥

अथेदानीमण्डुशुद्धद्वारेण सतो मूलस्यानुगमः कार्य इत्याह । यत्र

मुक्तान्नवदिति यावत् । तथाऽपि कथं सतो मूलस्य सिद्धिरत आह-यत्त्विति ।
सतो मूलस्य वास्तवं रूपं दर्शयति-एकमिति । तस्य सर्वकल्पनाधिष्ठानत्वेन
परिणामवादं व्युद्दर्शयति-यस्मिन्निति । अध्यासे मूलकारणमाह-अविद्येति ।
प्रजाः सर्वाः सन्मूलाः सदायतनाश्चेत्युक्तमर्थं दृष्टान्तेन समर्थयते-न हीति ।
सत्प्रतिष्ठाः सदायतनाश्चेत्यनयोरर्थभेदाभावमाशङ्क्याऽऽह-अन्ते चेति । प्रति-
ष्ठाशब्दस्य लयवाचित्वादायतनशब्दस्य चाऽऽश्रयविषयत्वात् पौनरुक्त्य-
मित्यर्थः । लयशब्दस्य सुपुट्यादिविषयत्वं वारयति-समाप्तिरिति । सम्यगाप्तिः
समाप्तिरिति प्राप्तिरत्र विवक्षितेति शङ्कां वारयति-अवसानमिति । तस्याभाव-
त्वेन तुच्छरूपत्वं निरस्यति-परिशेष इति ॥ ४ ॥

अन्नाख्यशुद्धद्वारा सतो मूलस्याधिगतैरनन्तरमित्यथशब्दार्थः । पिपा-

गोनायोऽश्वनायः पुरुषनाय इत्येवं तत्तेज आचष्ट उदन्येति तत्रैतदेव शुक्लमुत्पतितं सोम्य विजानीहि नेदममूलं भविष्यतीति ॥ ५ ॥

तस्य क मूलं स्यादन्यत्राज्योऽद्भिः सोम्य शुक्लेन तेजो मूलम-

यस्मिन्काले पतन्नाम पिपासति पातुमिच्छतीति पुरुषो भवति । अशि-
शिषतीतिवदिदमपि गौणमेव नाम भवति । द्रवीकृतस्याशितस्यान्नस्य
नेज्य आपोऽन्नशुक्लं देहं क्लेदयन्त्यः शिथिली कुर्युरब्बाहुल्याद्यदि तेजसा न
शोष्यन्ते । नितरां च तेजसा शोष्यमाणास्वप्सु देहभावेन परिणममानासु
पातुमिच्छा पुरुषस्य जायते तदा पुरुषः पिपासति नाम तदेतदाह । तेज
एव तत्तदा पीतमबादि शोष्यदेहगतलोहितप्राणभावेन नयते परिणमयति ।
तद्यथा गोनाय इत्यादि समानमेवं तत्तेज आचष्टे लोक उदन्येत्युदकं
नयतीत्युदन्यम् । उदन्येतीति च्छान्दसं तत्रापि पूर्ववत् । अपामप्येतदेव
शरीराख्यं शुक्लं नान्यदित्येवमादि समानमन्यत् ॥ ५ ॥

सामर्थ्यात्तेजसोऽप्येतदेव शरीराख्यं शुक्लम् । अतोऽणुक्लेन देहेना-
ऽऽपो मूलं गम्यते । अद्भिः शुक्लेन तेजो मूलं गम्यते । तेजसा शुक्लेन
सन्मूलं गम्यते पूर्ववत् । एवं हि तेजोवन्नमयस्य देहशुक्लस्य वाचाऽऽर-

सतीत्येतन्नाम पुरुषो यस्मिन्काले भवतीति योजना । कथं पिपासतीत्येतन्नाम
पुरुषस्य गौणमित्याशङ्क्याऽऽह-द्रवीकृतस्येति । भवत्वपां तेजसा शोष्यमाणत्वं
किं तावतेत्याशङ्क्याऽऽह-नितरां चेति । तदा पानेच्छावस्थायामित्यर्थः । तेजसो
यदुदकनेतृत्वमुक्तं तत्र श्रुतिमवतार्य व्याचष्टे-तदेतदाहेति । उदन्यमिति वक्तव्ये
कथमुदन्येत्युक्तं तत्राऽऽह-उदन्येतीति । तत्रापि तेजस्यपीत्येतत् । यथाऽशनायेति
च्छान्दसं तथा तेजस्युदन्येत्यपि च्छान्दसमेवेत्याह-पूर्ववदिति । अन्नद्वारा
सतो मूलस्याधिगमवदम्बुद्वाराऽपि तस्याधिगतिरस्तीत्याह-अपामपीति ॥ ५ ॥

तेजःशुक्लद्वाराऽपि सतो मूलस्य प्रतिपत्तिरस्तीत्याह-सामर्थ्यादिति । त्रिवृत्क-
रणवशादिति यावत् । शरीरस्य भूतत्रयकार्यत्वमतःशब्दार्थः । यथा पूर्वमन्न-
शुक्लेन देहेनान्नाख्यं मूलं गम्यत इत्यादि व्याख्यातं तथा तेजःशुक्लेन देहेन
तेजो मूलं गम्यत इत्यादि व्याख्येयमित्याह-पूर्ववदिति । वृत्तानुवादपूर्वकं यथे-
त्यादिवाक्यमादत्ते-एवं हीति । उक्त्या रीत्या नामद्वयप्रसिद्धिद्वारेण यथोक्तदे-
हाख्यशुक्लस्यान्नादिकारणपरम्परया सदाख्यं मूलमुक्तविशेषणं सन्मूलमन्वि-
च्छेत्युपदेशेन श्वेतकेतुं ज्ञापयित्वा व्यवस्थया शरीरमेकैकभूतारब्धमित्या-
क्षेपे प्राप्ते यदस्मिन्प्रकरणे तेजःप्रभृतीनामुपयुज्यमानानां स्वत्वभावानुसारेण
सङ्घातस्योपचयकरत्वं वक्तव्यं प्राप्तं तदिह सर्वशरीरेषु सर्वभूतकार्योपलम्भा-

न्विच्छ तेजसा सोम्य शुङ्गेन सन्मूलमन्विच्छ सन्मूलाः सोम्येमाः
सर्षाः प्रजाः सदायतनाः सत्प्रतिष्ठा यथा नु खलु सोम्येमास्तिस्रो

म्भणमात्रस्यान्नादिपरम्परया परमार्थसत्यं सन्मूलमभयमसन्नासं निरा-
यासं सन्मूलमन्विच्छेति पुत्रं गमयित्वाऽशिशिषति पिपासतीति नामप्र-
सिद्धिद्वारेण यदन्यदिहास्मिन्प्रकरणे तेजोबन्धानां पुरुषेणोपभुज्यमानानां
कार्यकरणसङ्घातस्य देहशुक्लस्य स्वजात्यसाङ्कर्येणोपचयकरत्वं वक्तव्यं
प्राप्तं तदिहोक्तमेव द्रष्टव्यमिति पूर्वोक्तं व्यपदिशति । यथा नु खलु येन
प्रकारेणोमास्तेजोबन्धाख्यास्तिस्रो देवताः प्राप्य त्रिवृत्रिवृदेकैका भवति
तदुक्तं पुरस्तादेव भवत्यन्नमशितं त्रेधा विधीयत इत्यादि । तत्रैवोक्तमन्ना-
दोनामशितानां ये मध्यमा धातवस्ते साप्तधातुकं शरीरमुपचिन्वन्तीत्यु-
क्तम् । गांसं भवति लोहितं भवति मज्जा भवत्यस्थि भवति ये त्वणिष्ठा
धातवो मनः प्राणं वाचं देहस्यान्तःकरणसङ्घातमुपचिन्वन्तीति चोक्तं
तन्मनो भवति स प्राणो भवति सा वाग्भवतीति ।

सोऽयं प्राणकरणसङ्घातो देहे विशीर्णे देहान्तरं जीवाधिष्ठितो येन
क्रमेण पूर्वदेहात्प्रच्युतो गच्छति तदाहास्य हे सोम्य पुरुषस्य प्रयतो
म्रियमाणस्य वाङ्मनसि सम्पद्यते मनस्युपसंह्रियते । अथ तदाऽऽहुर्नातयो
न वदतीति । मनःपूर्वको हि वाग्व्यापारः । “यद्वै मनसा ध्यायति तद्वाचा
वदति” इति श्रुतेः । वाच्युपसंहृतः प्राणमनसि मनोमननव्यापारेण केव-
लेन वर्तते । मनोऽपि यदोपसंह्रियते तदा मनः प्राणे सम्पन्नं भवति सुषु-

द्व्यवस्थायां प्रमाणाभावाद्दृश्यमाने सङ्घाते कस्य भूतस्य कियत्कार्यमित्यपे-
क्षायामन्नमशितमित्यादावुक्तमेव द्रष्टव्यमिति पूर्वोक्तं व्यपदिशतीति योजना ।
सतो मूलस्य व्यवहारसत्यत्वं वारयति-परमार्थेति । वस्तुतो नाविद्यासम्बन्ध-
स्तस्यास्तीत्याह-अभयमिति । अविद्याकार्यसम्बन्धोऽपि परमार्थतो न तस्या-
स्तीत्याह-असन्नासमिति । अभयसम्बन्धाभावे समुत्खातनिखिलदुःखत्वेन पर-
मानन्दत्वं तस्य सिध्यतीत्याह-निरायासमिति । पूर्वोक्तमेव व्यक्ती करोति-तत्रै-
वेति । किं तदन्नाशितमित्यादावुक्तं तत्राऽह-अन्नादीनामिति । साप्तधातुकं त्वग-
सृङ्गांसमेदोमज्जास्थिशुक्राख्याः सप्त धातवस्तेषां संहतिरूपमित्यर्थः ।

तेजोबन्नकार्यभूतदेहशुक्लद्वारा सत्तत्त्वं निरूपितमिदानीं मरणद्वारेणापि
तन्निरूपयितुमारभते-सोऽयमिति । तदाहेत्यत्र क्रमवद्गमं तदित्युक्तम् । वाग्व्या-
पारस्य मनसि लये हेतुमाह-मनःपूर्वको हीति । प्राणसम्पत्तिर्मनसस्तदधीनत्वम् ।
मनोव्यापारनिवृत्त्यवस्था तदेत्युच्यते । प्राणश्च तदेत्यविज्ञानावस्था कथ्यते ।

देवताः पुरुषं प्राप्य त्रिवृत्रिवृदेकैका भवति तदुक्तं पुरस्तादेव भव-
त्यस्य सोम्य पुरुषस्य प्रयतो वाङ्मनसि सम्पद्यते मनः प्राणे प्राण-
स्तेजसि तेजः परस्यां देवतायाम् ॥ ६ ॥

स य एषोऽणिमैतदात्म्यमिदं सर्वं तत्सत्यं स आत्मा

सकाल इव तदा पार्श्वस्था ज्ञातयो न विजानातीत्याहुः । प्राणश्च तदोर्ध्वो-
च्छासी स्वात्मन्युपसंहृतबाह्यकरणः संवर्गविद्यायां दर्शनाद्धस्तपादादी-
न्विक्षिपन्मर्मस्थानानि निकृन्तन्निवोत्सर्जनक्रमेणोपसंहृतस्तेजसि सम्प-
द्यते । तदाऽऽहुर्ज्ञातयो न चलतीति मृतो नेति वा विचिकित्सन्तो देह-
मालभमाना उष्णं चोपलभमाना देह उष्णो जीवतीति यदा तदप्यौष्ण्य-
लिङ्गं तेज उपसंह्रियते तदा तत्तेजः परस्यां देवतायां प्रशम्यति ।

तदेवं क्रमेणोपसंहृते स्वमूलं प्राप्ते च मनसि तत्स्थो जीवोऽपि सुपु-
प्तकालवन्निमित्तोपसंहारादुपसंह्रियमाणः सन्सत्याभिसन्धिपूर्वकं चेदुप-
संह्रियते सदेव सम्पद्यते न पुनर्देहान्तराय सुपुप्तादिवोतिष्ठति । यथा
लोके सभये देशे वर्तमानः कथञ्चिद्विभाभयं देशं प्राप्तस्तद्वत् । इतरस्त्व-
नात्मज्ञस्तस्मादेव मूलात्सुपुप्तादिवोत्थाय मृत्वा पुनर्देहजालमाविशति
यस्मान्मूलादुत्थाय देहमाविशति जीवः ॥ ६ ॥

स यः सदाख्य एष उक्तोऽणिमाऽणुभावो जगतो मूलमैतदात्म्यमे-
तत्सदात्मा यस्य सर्वस्य तदेतदात्म तस्य भाव एतदात्म्यम् । एतेन

कथं प्राणस्य स्वात्मन्युपसंहृतबाह्यकरणत्वं तदाह-संवर्गविद्यायामिति । तत्र हि
प्राणः संवृद्धे वागादीनीति दृष्टमतो युक्तं तस्य स्वात्मन्युपसंहृतकरणत्व-
मित्यर्थः । तेजसीति भौतिकमाध्यात्मिकं तेजो गृह्यते । जीवतीत्याहुरिति
सम्बन्धः ।

सकरणस्य सप्राणस्य च भूतसर्गस्य परस्यां देवतायामुक्तक्रमेणोपसंहारेऽपि
जीवस्य किमायातमित्याशङ्क्याऽऽह-तदेवमिति । तस्यां परस्यां देवतायामुक्तेन
क्रमेण तेजस्युपसंहृते सतीति यावत् । स्वमूलं मनसो मूलं भूतपञ्चकम् ।
निमित्तोपसंहारादित्यत्र निमित्तं मनो विवक्षितम् । तत्सम्पन्नस्य सत्याभि-
सन्धेर्न पुनरुत्थानमित्येतद्वृष्टान्तेन स्पष्टयति-यथेति । अभयं देशं प्राप्ते न पुनः
सभयं देशं गन्तुमिच्छतीति शेषः । यस्त्वनृताभिसन्धो यथोक्तया रीत्या न
तत्सम्पन्नस्तं प्रत्याह-इतरस्त्विति ॥ ६ ॥

अस्येति षष्ठ्या सर्वं जगदुक्तम् । असंसारि संसारी वेति च्छेदः ।

तत्त्वमसि श्वेतकेतो इति भूय एव मा भगवान्विज्ञापयत्विति तथा सोम्येति होवाच ॥ ७ ॥

इतिच्छान्दोग्योपनिषदि षष्ठाध्यायस्याष्टमः खण्डः ॥ ८ ॥

अथ षष्ठाध्यायस्य नवमः खण्डः

यथा सोम्य मधु मधुकृतो निस्तिष्ठन्ति नानात्ययानां वृक्षाणां

सदाख्येनाऽऽत्मनाऽऽत्मवत्सर्वमिदं जगत् । नान्योऽस्त्यस्याऽऽत्मा संसारी । “नान्यदतोऽस्ति द्रष्टुं नान्यदतोऽस्ति भोक्तुं” इत्यादिश्रुत्यन्तरात् । येन चाऽऽत्मनाऽऽत्मवत्सर्वमिदं जगत्तदेव सदाख्यं कारणं सत्यं परमार्थस्तत् । अतः स एवाऽऽत्मा जगतः प्रत्यक्स्वरूपं सतत्त्वं याथान्यमम् । आत्मशब्दस्य निरूपणस्य प्रत्यगात्मनि गवादिशब्दवन्निरुद्धत्वात् । अतस्तत्सत्त्वमसीति हे श्वेतकेतो इत्येवं प्रत्यायितः पुत्र आह भूय एव मा भगवान्विज्ञापयतु यद्भवद्भुक्तं तत्सन्दिग्धं ममाहन्यहनि सर्वाः प्रजाः सुषुप्ते सत्सम्पद्यन्त इत्येतद्येन तत्सम्पद्य न विदुः सत्सम्पन्ना वयमिति । अतो दृष्टान्तेन मां प्रत्याययत्वित्यर्थः । एवमुक्तस्तथाऽस्तु सोम्येति होवाच पिता ॥ ७ ॥

इतिच्छान्दोग्योपनिषच्छाङ्करभाष्ये षष्ठाध्यायस्याष्टमः खण्डः ॥ ८ ॥

यत्पृच्छस्यहन्यहनि सत्सम्पद्य न विदुः सत्सम्पन्नाः स्म इति तत्क-

मुलादेर्विशेषं दर्शयति-परमार्थेति । कल्पितस्य जगतः स्वरूपं प्रत्यग्भूतमतात्त्विकमिति शङ्कां वारयति-सतत्त्वमिति । तत्त्वेन सहितमपि सतत्त्वमित्याशङ्क्याऽऽह-याथान्यमिति । कथमेवमर्थत्वमात्मशब्दस्य लभ्यते तत्राऽऽह-आत्मशब्दस्येति । सतो भवत्वात्मत्वं मम तु किंभ्यादित्याशङ्क्याऽऽह-अत इति । सन्देहास्पदमेव विशिनष्टि-अहन्यहनीति । सन्देहे हेतुमाह-येनेति । तेन सन्दिग्धमेतदिति पर्वेण सम्बन्धः । सन्देहव्यावृत्तिस्तर्हि कथमित्यत आह-अत इति । पुत्रस्य प्राप्तसन्देहापोहार्थमुत्तरग्रन्थमुत्थापयति-एव मिति ॥ ७ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

षष्ठाध्यायस्याष्टमः खण्डः ॥ ८ ॥

यथेत्यादिदृष्टान्तमवतारयति-यत्पृच्छसीति । प्रत्यहं सुषुप्ते सर्वाः प्रजाः

रसान्समवहारमेकतां रसं गमयन्ति ॥ १ ॥

ते यथा तत्र न विवेकं लभन्तेऽमुष्याहं वृक्षस्य रसोऽस्म्य-
मुष्याहं वृक्षस्य रसोऽस्मीत्येवमेव खलु सोम्येमाः सर्वाः प्रजाः सति
सम्पद्य न विदुः सति सम्पद्यामह इति ॥ २ ॥

त इह व्याघ्रो वा सिंही वा वृको वा वराहो वा कीटो वा

स्मादित्यत्र शृणु दृष्टान्तम् । यथा लोके हे सोम्य मधुकृतो मधु कुर्वन्तीति
मधुकृतो मधुकरमक्षिका मधु निस्तिष्ठन्ति मधु निष्पादयन्ति तत्पराः
सन्तः । कथम् । नानात्ययानां नानागतानां नानादिक्कानां वृक्षाणां रसा-
न्समवहारं समाहृत्यैकतामेकमात्रं मधुत्वेन रसान्गमयन्ति मधुत्वमा-
पादयन्ति ॥ १ ॥

ने रसा यथा मधुत्वेनैकतां गतास्तत्र मधुनि विवेकं न लभन्ते ।
कथम् । अमुष्याहमात्रस्य पनसस्य वा वृक्षस्य रसोऽस्मीति । यथा हि
लोकं बहूनां चेतनावतां समेतानां प्राणिनां विवेकलाभो भवत्यमुष्याहं
पुत्रोऽमुष्याहं नप्ताऽस्माति । ते च लब्धविवेकाः सन्तो न सङ्गीयन्ते न
तथेहानैकप्रकारवृक्षरसानामपि मधुराम्लतिक्तकटुकादीनां मधुत्वेनैकतां
गतानां मधुरादिभावेन विवेको गृह्यत इत्यभिप्रायः । यथाऽयं दृष्टान्त
इत्येवमेव खलु सोम्येमाः सर्वाः प्रजा अहन्यहनि सति सम्पद्य सुपु-
काले मरणप्रलययोश्च न विदुर्न विजानीयुः सति सम्पद्यामह इति
सम्पन्न इति वा ॥ २ ॥

यस्माच्चैवमात्मनः सद्रूपतामज्ञात्वैव सत्सम्पद्यन्ते । अतस्त इह लोके

सत्सम्पद्य सत्सम्पन्नाः स्मो वयमिति यन्न विदुस्तदज्ञानं कस्मात्कारणादिति
यन्मां पृच्छसि तत्र सुपुमादावज्ञाने कारणभूतं दृष्टान्तमुच्यमानं शृणु त्वमिति
योजना । यथा स दृष्टान्तः स्पष्टो भवति तथोच्यत इत्याह-यथेति । पुनर्मधुपदं
क्रियापदेन सम्बन्धप्रदर्शनार्थम् । मधुकृतां मधुनिष्पादकत्वमाकाङ्क्षापूर्वकं
दर्शयति-कथमित्यादिना । नानागतानां नानाफलानामित्येतत् । बहूनां रसानां
कथमेकतेत्याशङ्क्याऽऽह-मधुत्वेनेति । तदेव स्पष्टयति-मधुत्वमिति ॥ १ ॥

ते यथेत्यादि व्याचष्टे-ते रसा इति । उक्तमर्थं वैधर्म्यदृष्टान्तेन स्पष्टयति-
यथा हीत्यादिना । इहंति प्रकृतदृष्टान्तोक्तिः । दृष्टान्तमनूय दार्ष्टान्तिकमाह-
यथेति ॥ २ ॥

रसानामचेतनत्वेन विवेकानर्हत्वात्कथं चेतनावतामेवं दृष्टान्तः स्यादि-

पतङ्गो वा दंशो वा मशको वा यद्यद्भवन्ति तदाभवन्ति ॥ ३ ॥

स य एषोऽणिमैतदात्म्यमिदं सर्वं तत्सत्यं स आत्मा तत्त्व-
मसि श्वेतकेतो इति भूय एव मा भगवान्विज्ञापयत्विति तथा
सोम्येति होवाच ॥ ४ ॥

इतिच्छान्दोग्योपनिषदि षष्ठाध्यायस्य नवमः खण्डः ॥ ९ ॥

यत्कर्मनिमित्तां यां यां जातिं प्रतिपन्ना आसुर्याघ्रादीनां व्याघ्रोऽहं सिंहोऽ-
हमित्येवं ते तत्कर्मज्ञानवासनाङ्किताः सन्तः सत्प्रविष्टा अपि तद्भावेनैव
पुनराभवन्ति पुनः सत आगत्य व्याघ्रो वा सिंहो वा वृको वा वराहो वा
कीटो वा पतङ्गो वा दंशो वा मशको वा यद्यत्पूर्वमिह लोके भवन्ति
बभूवुरित्यर्थः । तदेव पुनरागत्य भवन्ति युगमहस्रकोश्वन्तरिताऽपि
संसारिणो जन्तोर्था पुनः भाविता वासना सा न नश्यतीत्यर्थः । “यथाप्रज्ञं
हि सम्भवाः” इति श्रुत्यन्तरात् ॥ ३ ॥

ताः प्रजा यस्मिन्प्रविश्य पुनराविर्भवन्ति । ये त्रितोऽन्ये सत्प्रत्या-
त्माभिसन्धा यमणुभावं सदात्मानं प्रविश्य ताऽऽवर्तन्ते स य एषोऽणि-
मेत्यादि व्याख्यातम् । यथा लोके स्वकीये गृहे सुप्त उत्थाय ग्रामान्तरं
गतो जानाति स्वगृहादागतोऽस्मोत्येवं सत आगतोऽस्मोति च जन्तूनां
कस्माद्विज्ञानं न भवताति भूय एव मा भगवान्विज्ञापयत्वित्युक्तस्तथा
सोम्येति होवाच पिता ॥ ४ ॥

इतिच्छान्दोग्योपनिषच्छाङ्करभाष्ये षष्ठाध्यायस्य नवमः खण्डः ॥ ९ ॥

त्याशङ्क्याऽऽह-यस्माच्चेति । एवं यथोक्तसदृष्टान्तवशेनेति यावत् । चेतनाना-
मपि सुषुप्त्यादौ जाड्यास्कन्दिताया रसतुल्यवशात्तेषां विवेकानर्हावस्थापत्ति-
मात्रे प्रकृतमुदाहरणमत्रिकृद्भूमिति भावः । सता सम्पन्नानामपि तस्यादित्या-
शङ्क्याऽऽह-संसारिण इति ॥ ३ ॥

स य एषोऽणिमेत्याद्यवता यति-ताः प्रजा इति । इतः सद्विज्ञानरहितेभ्यः
सकाशादिति यावत्-यमणुभावमिति । तच्छब्दोऽध्याहृतव्यः । प्रभ्रान्तरं दृष्टा-
न्तबलादुत्थापयति-यथेति । सतोऽहमागतोऽस्मोत्युत्थितस्य ज्ञानाभावं दृष्टा-
न्तेनापवादयितुमुत्तरग्रन्थमुत्थापयति-इत्युक्त इति ॥ ४ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां
षष्ठाध्यायस्य नवमः खण्डः ॥ ९ ॥

अथ षष्ठाध्यायस्य दशमः खण्डः

इमाः सोम्य नद्यः पुरस्तात्प्राच्यः स्यन्दन्ते पश्चात्प्रतीच्यस्ताः
समुद्रात्समुद्रमेवापियन्ति स समुद्र एव भवति ता यथा तत्र न विदु-
रियमहमस्मीयमहस्मीति ॥ १ ॥

एवमेव खलु सोम्येमाः सर्वाः प्रजाः सत आगम्य न विदुः सत
आगच्छामह इति त इह व्याघ्रो वा सिंहो वा वृको वा वराहो वा
कीटो वा पतङ्गो वा दंशो वा मशको वा यद्यद्भवन्ति तदाभवन्ति ॥२॥

स य एषोऽणिमैतदात्म्यमिदं सर्वं तत्सत्यं स आत्मा तत्त्व-
मसि श्वेतकेतो इति भूय एव मा भगवान्विज्ञापयत्विति तथा सोम्येति
होवाच ॥ ३ ॥

इतिच्छान्दोग्योपनिषदि षष्ठाध्यायस्य दशमः खण्डः ॥ १० ॥

शृणु तत्र दृष्टान्तं यथा सोम्येमा नद्यो गङ्गाद्याः पुरस्तात्पूर्वा दिशं
प्रति प्राच्यः प्रागञ्चनाः स्यन्दन्ते स्ववन्ति । पश्चात्प्रतीचीं दिशं प्रति
सिन्ध्वाद्याः प्रतीचीमञ्चन्ति गच्छन्तीति प्रतीच्यस्ताः समुद्रादम्भोनिधे-
र्जलधरैराक्षताः पुनर्वृष्टिरूपेण पतिता गङ्गादिनदीरूपिण्यः पुनः समुद्रम-
म्भोनिधिमेवापियन्ति स समुद्र एव भवति ता नद्यो यथा तत्र समुद्रे
समुद्रात्मनैकतां गता न विदुर्न जानन्तीयं गङ्गाऽहमस्मीयं यमुनाऽह-
स्मीतीयं मह्यहमस्मीति च ॥ १ ॥

एवमेव खलु सोम्येमाः सर्वाः प्रजा यस्मात्सति सम्पद्य न विदुस्त-
स्मात्सत आगम्य न विदुः सत आगच्छामह आगता इति वा । त इह
व्याघ्र इत्यादि समानमन्यत् । दृष्टं लोके जले वीचीतरङ्गाफेनबुद्बुदादय
उत्थिताः पुनस्तद्भावं गता विनष्टा इति । जीवास्तु तत्कारणभावं प्रत्यहं
गच्छन्तोऽपि सुषुप्ते मरणप्रलययोश्च न विनश्यन्तीत्येतत् । भूय एव मा
भगवान्विज्ञापयतु दृष्टान्तेन । सोम्येति होवाच पिता ॥ २ ॥ ३ ॥

इतिच्छान्दोग्योपनिषच्छाङ्करभाष्ये षष्ठाध्यायस्य दशमः खण्डः ॥ १० ॥

आगमनावध्यपरिज्ञानं तत्रेत्युक्तम् ॥ १ ॥

प्रश्नान्तरं व्याचष्टे-दृष्टमिति । विनिष्टा इति लोके इष्टमिति सम्बन्धः ।
जीवास्तु प्रत्यहं सुषुप्त्यवस्थायां मरणप्रलययोश्च कारणभावं गच्छन्तोऽपि न

अथ षष्ठाध्यायस्यैकादशः खण्डः

अस्य सोम्य महतो वृक्षस्य यो मूलेऽभ्याह्न्याज्जीवन्स्रवेद्यो
मध्येऽभ्याह्न्याज्जीवन्स्रवेद्योऽग्रेऽभ्याह्न्याज्जीवन्स्रवेत्स एष जीवे-
नाऽऽत्मनाऽनुप्रभूतः पेपीयमानो मोदमानस्तिष्ठति ॥ १ ॥

अस्य यदेकांशां शाखां जीवो जहात्यथ सा शुष्यति द्वितीयां

शृणु दृष्टान्तमस्य हे सोम्य महतोऽनेकशाखादियुक्तस्य वृक्षस्यास्ये-
त्यग्रतः स्थितं वृक्षं दर्शयन्नाह । यदि यः कश्चिदस्य मूलेऽभ्याह्न्यात्पर-
श्वादिना सकृद्धातमात्रेण न शुष्यतीति जीवन्नेव भवति तदा तस्य रसः
स्रवेत् । तथा यो मध्येऽभ्याह्न्याज्जीवन्स्रवेत्तथा योऽग्रेऽभ्याह्न्याज्जीवन्स्र-
वेत्स एष वृक्ष इदानीं जीवेनाऽऽत्मनानुप्रभूतोऽनुव्याप्तः पेपीयमानोऽत्यर्थं
पिबन्नदकं भौमांश्च रसान्मूलैर्गृह्णन्मोदपानो हर्षं प्राप्नुवन्तिष्ठति ॥ १ ॥

तस्यास्य यदेकांशां शाखां रागप्रस्तामाहतां वा जीवो जहात्युपसंहरति
शाखायां विप्रसृतमात्मांशम् । अथ सा शुष्यति । वाङ्मनःप्राणकरण-
ग्रामानुप्रविष्टो हि जीव इति तदुपसंहार उपसंह्रियते । जीवेन च प्राण-
युक्तेनाशितं पीतं च रसतां गतं जीवच्छरीरं वृक्षं वर्धयद्रसरूपेण जीवस्य
सद्भावे लिङ्गं भवति । अशितपीताभ्यां हि देहे जीवस्तिष्ठति ते चाशि-
तपीते जीवकर्मानुसारिणो इति । तस्यैकाङ्गवैकल्यनिमित्तं कर्म यदोपस्थितं
भवति तदा जीव एकांशां शाखां जहाति शाखाया आत्मानमुपसंहरति ।

विनश्यन्तीति यदेतत्तदिति योजना । जीवविनाशं शङ्कमानस्य प्रतिबोधनार्थ-
मुत्तरं वाक्यमुत्थापयति-तथेति ॥ २ ॥ ३ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

षष्ठाध्यायस्य दशमः खण्डः ॥ १० ॥

जीवस्य नाशाभावं वक्तुमादौ दृष्टान्तमाह-शृण्विति ॥ १ ॥

ननु रोगप्रस्तायां वातोपहतायां वा शाखायां प्राणोपसंहारेऽपि कुतो
जीवोपसंहारः सम्भवति तत्राऽऽह-वापिति । ननु वृक्षे जीवस्य सद्भावे तत्रो-
पसंहारानुपसंहारौ वक्तव्यौ तत्र तस्य सत्त्वं तु कुतस्त्यमत आह-जीवेन चेति ।
रसरूपेण वर्धयदिति सम्बन्धः । वृक्षशरीरे जीवस्य सत्त्वेऽपि किमित्यसौ
कदाचित्तदीयामेकांशां शाखां जहातीत्याशङ्क्याऽऽह-अशितेति । जीवोपसंहा-

जहात्यथ सा शुष्यति तृतीयां जहात्यथ सा शुष्यति सर्वं जहाति सर्वः शुष्यति ॥ २ ॥

एवमेव खलु सोम्य विद्धीति होवाच जीवापेतं वाव किलेदं म्रियते न जीवो म्रियत इति स य एषोऽणिमैतदात्म्यमिदं सर्वं तत्सत्यं स आत्मा तत्त्वमसि श्वेतकेतो इति भूय एव मा भगवान्विज्ञापयत्विति तथा सोम्येति होवाच ॥ ३ ॥

इतिच्छान्दोग्योपनिषदि षष्ठाध्यायस्यैकादशः खण्डः ॥ ११ ॥

अथ तदा सा शाखा शुष्यति । जीवस्थितिनिमित्तो रसो जीवकर्माक्षिप्तो जीवोपसंहारे न तिष्ठति । रसापगमे च शाखा शोषमुपैति । तथा सर्वं वृक्षमेव यदाऽयं जहाति तदा सर्वोऽपि वृक्षः शुष्यति । वृक्षस्य रस-स्त्रवणशोषणादिलिङ्गाजीववत्त्वं दृष्टान्तश्रुतेश्च चेतनावन्तः स्थावरा इति बौद्धकाणादमतमचेतनाः स्थावरा इत्येतदस्मरमिति दर्शितं भवति ॥ २ ॥

यथाऽस्मिन्वृक्षदृष्टान्ते दर्शितं जीवेन युक्तो वृक्षोऽशुष्को रसपानादियुक्तो जीवतोऽप्युच्यते तदपेतश्च म्रियत इत्युच्यते । एवमेव खलु सोम्य विद्धीति होवाच-जीवापेतं जीववियुक्तं वाव किलेदं शरीरं म्रियते न जीवो म्रियत इति कार्यशेषे च सुप्तोत्थितस्य ममेदं कार्यशेषमपरिसमाप्तमिति स्मृत्वा समापनदर्शनात् । जातमात्राणां च जन्तूनां स्तन्याभिलाषभयादिदर्शनाच्चातीतजन्मान्तरानुभूतस्तन(न्य)पानदुःखानुभवस्मृतिर्ग-

रेऽपि किमिति शाखा शुष्यति तत्राऽऽह-जीवस्थितीति । जीवस्य स्थितिनिमित्तं यस्येति विग्रहः । तथा शाखायामुक्तप्रकारेणेति यावत् । यत्तु वैशेषिकवैनाशिकाभ्यां स्थावराणां निर्जीवत्वेनाचेतनत्वमुक्तं तदेतन्निरस्तमित्याह-वृक्षस्येति । आदिशब्दो वृद्धिमोदादिसङ्ग्रहार्थः । स एष वृक्षो जीवेनाऽऽत्मनाऽनुप्रभूत इति दृष्टान्तश्रुतिः ॥ २ ॥

श्रुतिदृष्टान्ते विवक्षितमंशमनूय दार्ष्टान्तिकमाह-यथेत्यादिना । जीवस्य सुषुप्त नाशाभावे हेत्वन्तरमाह-कार्यशेषे चेति । तस्मिन्सति सुषुप्तो भूत्वा पुनरुत्थितस्य कार्यस्य शेषोऽस्ति यस्मिन्कर्मणि तदिदं ममासमाप्तमिति स्मृत्वा तस्य समापनदर्शनात् स्वप्ने जीवो नश्यतीत्यर्थः । मरणकाले तन्नाशाभावे हेत्वन्तरमाह-जातमात्राणामिति । आद्यश्चकारः समुच्चये द्वितीयोऽवधारणे ।

अथ षष्ठाध्यायस्य द्वादशः खण्डः

न्यग्रोधफलमत आहरेतीदं भगव इति भिन्द्रीति भिन्नं भगव इति किमत्र पश्यसीत्यण्व्य इवेमा धाना भगव इत्यासामङ्गैकां भिन्द्री-
ति भिन्ना भगव इति किमत्र पश्यसीति न किञ्चन भगव इति ॥ १ ॥

त५ होवाच यं वै सोम्यैतमणिमानं न निभालयस एतस्य वै
म्यते । अग्निहोत्रादीनां च वैदिकानां कर्मणामर्थवत्त्वान्न जीवो म्रियत इति ।
स य एषोऽणिमेत्यादि समानम् । कथं पुनरिदमत्यन्तस्थूलं पृथिव्यादि
नामरूपवज्जगदत्यन्तसूक्ष्मात्सद्रूपान्नामरूपरहितात्सतो जायत इत्येतदृष्टा-
न्तेन भूय एव मा भगवान्विज्ञापयस्विति । तथा सोम्येति होवाच
पिता ॥ ३ ॥

इतिछान्दोग्योपनिषच्छाङ्करभाष्ये षष्ठाध्यायस्यैकादशः खण्डः ॥ ११ ॥

यद्येतत्प्रत्यक्षीकर्तुमिच्छस्यतोऽस्मान्महतो न्यग्रोधात्फलमेकमाहरे-
त्युक्तस्तथा चकार स इदं भगव उपहृतं फलमिति दर्शितवन्तं प्रत्याह-
फलं भिन्द्रीति । भिन्नमित्याहेतरः । तमाह पिता किमत्र पश्यसीत्युक्त
अद्वाण्व्योऽणुतरा इवेमा धाना बीजानि पश्यामि भगव इति । आसां
धानानामेकां धानामङ्ग हे वत्स भिन्द्रीत्युक्त आह-भिन्ना भगव इति ।
यदि भिन्ना धाना तस्यां भिन्नाया किं पश्यसीत्युक्त आह-न किञ्चन
पश्यामि भगव इति ॥ १ ॥

तं पत्रं होवाच वटधानायां भिन्नायां यं वटबीजाणिमानं हे सोम्यैतं
जीवस्य प्रलयादावविनाशे कारणान्तरमाह-अग्निहोत्रादीनामिति । इतिशब्दो
जीवस्य नित्यत्वोपसंहारार्थः । यदुक्तं सन्मूलः सोम्येत्यादि तत्र चोदयति-
कथं पुनरितं । विलक्षणयोर्न कार्यकारणत्वमिति शङ्कमानं प्रतिबोधयितुमुत्तरं
वाक्यमुपादत्ते-तथेति ।

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

षष्ठाध्यायस्यैकादशः खण्डः ॥ ११ ॥

स्थूलस्य कार्यस्य सूक्ष्ममुख्यकारणत्वमेतदित्युच्यते । अस्य सोम्य महतो
वृक्षस्येति प्रकृतं वृक्षं परामृशति-अत इति ॥ १ ॥

यमेतमणिमानं न पश्यत्येतस्याणिम्रो बीजस्येति सम्बन्धः । तथाऽपीत्य-

सोम्यैषोऽणिम एव महान्यग्रोधस्तिष्ठति श्रद्धस्त्व सोम्येति ॥ २ ॥

स य एषोऽणिमैतदात्म्यमिदं सर्वं तत्सत्यं स आत्मा तत्त्वमसि श्वेतकेतो इति भूय एव मा भगवान्विज्ञापयत्विति तथा सोम्येति होवाच ॥ ३ ॥

इतिच्छान्दोग्योपनिषदि षष्ठाध्यायस्य द्वादशः खण्डः ॥ १२ ॥

न निभालयसे न पश्यसि । तथाऽप्येतस्य वै किल सोम्यैष महान्यग्रोधो बोजस्याणिमः सूक्ष्मस्यादृश्यमानस्य कार्यभूतः स्थूलशास्त्रास्कन्धफल-पलाशवांस्तिष्ठत्युत्पन्नः सन्नृत्तिष्ठनोति वोच्छब्दोऽध्याहार्योऽतः श्रद्धस्त्व सोम्य सत एवाणिमः स्थूलं नामरूपादिमत्कार्यं जगदुत्पन्नमिति । यद्यपि न्यायागमाभ्यां निर्धारितोऽर्थस्तथैवेत्यवगम्यते तथाऽप्यत्यन्तसूक्ष्मेष्वर्थेषु बाह्यविषयासक्तमनसः स्वभावप्रवृत्तस्यासत्यां गुरुतरायां श्रद्धायां दुरव-गमत्वं स्यादित्याह श्रद्धस्त्वेति । श्रद्धायां तु सत्यां मनसः समाधानं बुभुत्सि-तेऽर्थं भवेत्ततश्च तदर्थवगतिः । “अन्यत्रमना अभूवम्” इत्यादिश्रुतेः ॥ २ ॥

स य इत्याद्युक्तार्थम् । यदि तत्सज्जगतो मूलं कस्मान्नोपलभ्यत इत्येतद्दृष्टान्तेन मा भगवान्भूय एव विज्ञापयत्विति । तथा सोम्येति होवाच पिता ॥ ३ ॥

इतिच्छान्दोग्योपनिषच्छाङ्करभाष्ये षष्ठाध्यायस्य द्वादशः खण्डः ॥ १२ ॥

त्यन्ताणुत्वादशनेऽपीत्यर्थः । अत्यन्तसूक्ष्माद्गोजादत्यन्तस्थूलस्य वृक्षस्याल्पच्यु-पलभ्योऽतःशब्दार्थः । सन्मूलाः सोम्येत्यादिश्रुत्या दृश्यते त्विति न्यायेन च जगतः सत्कार्यत्वे सिद्धे श्रद्धामन्तरेणापि तन्निर्णयसम्भवात्किमिति श्वेतकेतुः श्रद्धस्त्वेति पित्रा नियुज्यते तत्राऽऽह-यद्यपीति । सत्यामपि श्रद्धायां कथं बाह्यविषयासक्तमनसोऽत्यन्तसूक्ष्मेष्वर्थेष्ववगमः स्यादित्याशङ्क्याह-श्रद्धायां त्विति । मनःसमाधानवशाद्बुभुत्सितस्यार्थस्यावगतिरित्यत्र बृहदारण्यकश्रुतिं संवादयति-अन्यत्रेति ॥ २ ॥

प्रत्यक्षतोऽनुपलभ्यमानत्वान्नास्तीति मन्वानः शङ्कते-यदीति । अनुपल-भ्यमानस्यापि सत्त्वमाशङ्क्याऽऽह-इत्येतदिति । अप्रत्यक्षस्यापि जगन्मूलस्या-स्तित्वं प्रतिपादयितुमुत्तरग्रन्थमवतारयति-तथेति ॥ ३ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

षष्ठाध्यायस्य द्वादशः खण्डः ॥ १२ ॥

अथ षष्ठाध्यायस्य त्रयोदशः खण्डः

लवणमेतदुदकेऽवधाय मा प्रातरुपसोदथा इति सह तथा चकार तं होवाच यदोषा लवणमुदकेऽवाधा अङ्ग तदाहरेति तद्धा-
वमृश्य न विवेद ॥ १ ॥

यथा विलीनमेवाङ्गास्यान्तादाचामेति कथमिति लवणमिति
मध्यादाचामेति कथमिति लवणमित्यन्तादाचामेति कथमिति लवण-

विद्यमानमपि वस्तु नोपलभ्यते प्रकारान्तरेण सूक्ष्मलभ्यत इति शृण्वत
दृष्टान्तम् । यदि चेममर्थं प्रत्यक्षीकर्तुं मिच्छसि पिण्डरूपं लवणमेतद्वदादा-
वुदकेऽवधाय प्रक्षिप्याथ मा मां श्वः प्रातरुपसोदथा उपगच्छेथा इति । स
ह पित्रोक्तमर्थं प्रत्यक्षीकर्तुं मिच्छंस्तथा चकार । तं होवाच्य परेद्युः प्रातर्य-
ल्लवणं दोषा रात्रावुदकेऽवाधा निक्षिप्तवानस्यङ्ग हे वत्स तदाहरेत्युक्तस्त-
ल्लवणमाजिहोर्षुर्ह । कलावमृश्योदके न विवेद न विज्ञातवान्यथा तल्लवणं
विद्यमानमेव सत्प्लु लीनं संश्लिष्टमभूत् ॥ १ ॥

यथा विलीनं लवणं न वेत्थ तथाऽपि तच्चक्षुषा स्पर्शनेन च पिण्डरूपं
लवणगृह्यमाणं विद्यत एवाप्तसूक्ष्मलभ्यते चोपायान्तरेणेत्येतत्पुत्रं प्रत्याय-
यितुमिच्छन्नाहाङ्गास्योदकस्यान्तादुपरि गृह्णात्वाऽऽचामेत्युक्त्वा पुत्रं
तथाकृतवन्तमुवाच कथमितोतर आह लवणं स्वादुत इति । तथा मध्या-

नोपलभ्यते स्वेन प्रकारेणेति शेषः । इतीममर्थं प्रत्यक्षीकर्तुं यदीच्छसि
तर्हि दृष्टान्तमत्र शृण्वति योजना । रात्रेरत्ययानन्तर्यमथशब्दार्थः । जगन्मूलं
स्वतोऽप्रत्यक्षमपि प्रत्यक्षमुपायान्तरेणेति पित्रोक्तोऽर्थस्तं प्रत्यक्षीचिकीर्षुर्घटा-
दावुदके पिण्डरूपं लवणं रात्रौ प्रक्षिप्य तदत्ययानन्तरं प्रातःकाले पितृसमीपं
श्रुतकेतुर्गतवानित्याह-स हेति । यथा तत्पिण्डरूपं लवणं प्रक्षेपात्प्रागभूत्तथा न
विज्ञातवानिति सम्बन्धः । उदके प्रक्षिप्तं लवणं विमृश्यापि न विज्ञायते
चेदसदेव तर्हि तदित्याशङ्क्याऽऽह-विद्यमानमेवेति । किमिति तर्हि चक्षुषा
स्पर्शनेन वा नोपलभ्यते तत्राऽऽह-अप्स्विति ॥ १ ॥

कथं तर्हि तस्य विद्यमानत्वमवगतं तत्राऽऽह-अथेति । यद्यपि पिण्डरूपं
लवणमुदके क्षिप्तमवमृश्यापि चक्षुस्पर्शनाभ्यां न त्वं वेत्थ तथाऽपि तत्तत्र
विद्यत एव यतस्ताभ्यामगृह्यमाणमपि तत्रोपायान्तरेणोपलभ्यत इत्येतमर्थं पुत्रं
प्रत्याययितुमुत्तरं बाक्यमित्यर्थः । यथाशब्दो यद्यपीत्यर्थः । तद्धेत्यादि व्या-

मित्यभिप्रास्यैतदथ मोपसीदथा इति तद्ध तथा चकार तच्छ्वत्सं-
वर्ततेऽतः होवाचात्र वाव किलसत्सोम्य न निभालयसेऽत्रैव
किलेति ॥ २ ॥

स य एषोऽणिमैतदात्म्यमिदं सर्वं तत्सत्यं स आत्मा तत्त्व-
मसि श्वेतकेतो इति भूय एव मा भगवान्विज्ञापयत्विति तथा सोम्येति
होवाच ॥ ३ ॥

इतिच्छान्दोग्योपनिषदि षष्ठाध्यायस्य त्रयोदशः खण्डः ॥ १३ ॥

दुदकस्य गृहीत्वाऽऽचामेति कथमिति लवणमिति । तथाऽन्तादघोदेशा-
द्गृहीत्वाऽऽचामेति कथमिति लवणमिति । यद्येवमभिप्रास्य परित्यज्यैत-
दुदकमाचम्याथ मोपनीदथा इति तद्ध तथा चकार लवणं परित्यज्य
पितृसमोपमाजगामेत्यर्थ इदं वचनं ब्रुवंस्तल्लवणं तस्मिन्नेवोदके यन्मया
रात्रौ क्षिप्तं शश्वन्नित्यं संवर्तते विद्यमानमेव सत्सम्यग्वर्तते । इत्येवमुक्त-
वन्तं तं होवाच पिता । यथेदं लवणं दर्शनस्पर्शनाभ्यां पूर्वं गृहीतं पुनरु-
दके विलीनं ताभ्यामगृह्यमाणमपि विद्यत एवोपायान्तरेण जिह्वोपलभ्य-
मानत्वात् । एवमेवात्रैवास्मिन्नेव तेजोवज्रादिकार्यं शुक्लं देहे । वाव
किलेत्याचार्योपदेशस्मरणप्रदर्शयार्थः । सत्तेजोवज्रादिशुक्लकारणं वट-
बीजाणिमवद्विद्यमानमेवेन्द्रियैर्नोपलभसे न निभालयसे । यथाऽत्रैवादके
दर्शनस्पर्शनाभ्यामनुपलभ्यमानं लवणं विद्यमानमेव जिह्वोपलब्धवानसि,
एवमेवात्रैव किल विद्यमानं सज्जगन्मूलमुपायान्तरेण लवणाणिमवदुप-
लप्स्यसे इति वाक्यशेषः ॥ २ ॥

स य इत्यादि समानम् । यद्येवं लवणाणिमवदिन्द्रियैरनुपलभ्यमान-
मपि जगन्मूलं सदुपायान्तरेणोपलब्धुं शक्यते यदुपलभ्यात्कृतार्थः स्या-
मनुपलभ्याच्चाकृतार्थः स्यामहं तस्यैवोपलब्धौ क उपाय इत्येतद्भूय एव मा
चष्टे-लवणमिति । संवर्तते इतीदं वचनं ब्रुवन्नाजगामेति सम्बन्धः । दृष्टान्तम-
नूद्य दाष्टीन्तिकमाह-इत्येवमुक्तवन्तमित्यादिना । सतो जगन्मूलस्यास्मिन्देहे सत्त्वं
त्वया कथमवगतमत आह-वावेति । अत्र वावेत्यादिनाऽत्रैव किलेत्यस्य पौन-
रुक्त्यमाशङ्क्यार्थविशेषं दर्शयति-यथाऽत्रेत्यादिना ॥ २ ॥

उपायान्तरजिज्ञासया पृच्छति-यद्येवमिति । तर्हि तदेत्यध्याहृतस्य तस्ये-
त्यादिना सम्बन्धः । सतो मूलस्योपलम्भेऽनुपलम्भे वा किं स्यादित्याश-
ङ्क्याऽऽह-यदुपलम्भादिति । बुभुत्सितमुपायमुपदर्शयितुमुत्तरप्रश्नमुपादत्ते -

अथ षष्ठाध्यायस्य चतुर्दशः खण्डः

यथा सोम्य पुरुषं गन्धारेभ्योऽभिनद्धाक्षमानीय तं ततोऽति-
जने विस्ृजेत्स यथा तत्र प्राङ्मोदङ्गाऽधगाङ्गा प्रत्यङ्गा प्रधमायीताभि-
नद्धाक्ष आनीतोऽभिनद्धाक्षो विस्ृष्टः ॥ १ ॥

तस्य यथाभिनहनं प्रमुच्य प्रव्रयादेतां दिशं गन्धारा एतां

भगवान्दिज्ञापयतु दृष्टान्तेन तथा सोम्येति होवाच ॥ ३ ॥

इतिछान्दोग्योपनिषच्छाङ्करभाष्ये षष्ठाध्यायस्य त्रयोदशः खण्डः ॥ १३ ॥

यथा लोके हे सोम्य पुरुषं यं कश्चिद्गन्धारेभ्यो जनपदेभ्योऽभिनद्धाक्षं
बद्धचक्षुषमानीय द्रव्यहतां तस्करस्तभिनद्धाक्षमेव बद्धहस्तमरण्ये
ततोऽप्यतिजनेऽतिगनजनेऽन्यन्तविगनजने देशे विस्ृजेत्स तत्र दिग्भ्रमो-
पेतो यथा प्राङ्गा प्रागञ्चतः प्राङ्गान्तो वेत्यर्थः । तथोदङ्गाऽधगाङ्गा प्रत्यङ्गा
प्रधमायीत शब्दं कुर्याद्विक्रोशेत् । अभिनद्धाक्षोऽहं गन्धारेभ्यस्तस्करे-
णाऽऽनीतोऽभिनद्धाक्ष एव विस्ृष्ट इति ॥ १ ॥

एवं विक्रोशतस्तस्य यथाभिनहनं यथाबन्धनं प्रमुच्य मुक्त्वा कारु-
णिकः कश्चिदेतां दिशमुत्तरतो गन्धारा एतां दिशं व्रजेति प्रव्रयात्स एवं
कारुणिकेन बन्धनास्त्रोक्षितो ग्रामाद्ग्रामान्तरं पृच्छन्पण्डित उपदेशवान्मे-
धावी परोपदिष्टग्रामप्रवेशमार्गावधारणसमर्थः सन्गन्धारानेवोपसम्पद्येत
नेतरो मूढमतिर्देशान्तरदर्शनतृड्वा । यथाऽयं दृष्टान्तो वणिक्तः स्वविषयेभ्यो
तथेति ॥ ३ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

षष्ठाध्यायस्य त्रयोदशः खण्डः ॥ १३ ॥

यथाऽयमुपायः शक्यो ज्ञातुं तथा लोके प्रदृश्यते दृष्टान्त इत्याह—यथेति ।
तमेव दृष्टान्तं व्याचष्टे—हे सोम्येति । यथा दिग्भ्रमोपेतो यत्किंचिद्दिग्भिमुखो
विक्रोशति तथा स तत्र विजने देशे शब्दं कुर्यादिति सम्बन्धः । प्राङ्मित्य-
स्यार्थमाह—प्रागञ्चन इति । तस्यैव विवक्षितमर्थः कथयति—प्राङ्मुख इति । वक्ष्य-
माणप्रकारैर्विकल्पाथो वाशब्दः ॥ १ ॥

यथाबन्धनं बन्धनमनुसृत्येति यावत् । पण्डितो मेधावीतिविशेषणद्वयस्य
व्यवच्छेदं दर्शयति—नेतर इति । व्याख्यातं दृष्टान्तं सोपस्करमनुवदति—

दिशं व्रजेति स ग्रामाद्ग्रामं पृच्छन्पण्डितो मेधावी गन्धारानेवोपसं-
स्पद्येतैवमेवेहाऽऽचार्यवान्पुरुषो वेद तस्य तावदेव चिरं यावन्न विमो-

गन्धारेश्वरः पुरुषस्तत्स्करैरभिनद्धात्तोऽविवेको दिङ्मूढोऽशनायापिपासा-
दिमान्द्याघ्रतस्कराद्यनेकभयानर्थवातयुतमरण्यं प्रवेशितो दुःखार्तो विक्रो-
शन्बन्धनेभ्यो मुमुक्षुस्तिष्ठति स कथाञ्चिदेव कारुणिकेन केनचिन्मोक्षितः
स्वदेशान्गन्धारानेवाऽऽपन्नो निर्वृतः सुख्यभूत् । एवमेव सतो जगदात्म-
स्वरूपात्तेजोबन्नादिमयं देहारण्यं वातपित्तकफरुधिरमेदोमांसास्थिम-
ज्जाशुककृमिमूत्रपुरीषवच्छीतोष्णाद्यनेकद्वन्द्वदुःखवच्चेदं मोहपटाभिनद्धाक्षो
भार्यापुत्रमित्रपशुबन्धादिदृष्टादृष्टानकविषयतृष्णापाशितः पुण्यापुण्यादि-
तस्करैः प्रवेशितोऽहममुष्य पुत्रो ममैते बान्धवाः सुख्यहं दुःखी मूढः
पण्डितो धार्मिको बन्धुमाज्जातो मृतो जोर्णः पापी पुत्रो मे मृतो धनं मे
नष्टं हा हतोऽस्मि कथं जीविष्यामि का मे गतिः किं मे त्राणमित्येवमने-
कशतसहस्रानर्थजालवान्विक्रोशन्कथाञ्चिदेव पुण्यातिशयात्परमकारुणिकं
कश्चित्सद्ब्रह्मात्मविदं विमुक्तबन्धनं ब्रह्मिष्ठं यदाऽऽसादयति तेन च ब्रह्म-
विदा कारुण्यादृशितसंसारविषयदोषदर्शनमार्गी विरक्तः संसारविषयेभ्यो
नास्ति त्वं संसार्यमुष्य पुत्रत्वादिधर्मवान्किं तर्हि सद्यत्तत्त्वमसौत्यविद्या-
मोहपटाभिनहनान्मोक्षितो गन्धारपुरुषवच्च स्वं सदात्मानमुपसम्पद्य
सुखी निर्वृतः स्यादित्येतमेवार्थमाहाऽऽचार्यवान्पुरुषो वेदेति । तस्यास्यै-
वमाचार्यवतो मुक्ताविद्याभिनहनस्य तावदेव तावानेव कालश्चिरं श्लेषः

यथेत्यादिना । दार्ष्टान्तिकं व्याचष्टे-एवमिति । आदिशब्देन वाय्वाकाशौ गृह्यते ।
मयङ्कारार्थः । देहारण्यस्यानेकानर्थसङ्कटत्वं कथयति -वातेति । शीतोष्णा-
दीत्यादिपदेन रागद्वेषादि द्वन्द्वं गृहीतं तेनानेकेन द्वन्द्वेन जातं सुखं दुःखं च
तदुपेतमिदं देहारण्यमित्येतत् । बन्धादीत्यादिशब्दो मित्रश्रेत्रादिविषयः ।
पुण्यापुण्यादीत्यादिपदमविद्याकामवासनासङ्गहार्यम् । देहारण्यं प्रविष्टस्य
जन्तोर्विक्रोशनप्रकारं सकारणं सूचयति-अहमित्यादिना । तस्य सदा दुःखित्व-
शङ्कां वारयति-कथञ्चिदेवेति । आपाततो ब्रह्मवित्त्वमात्रेण मुक्तबन्धनत्वासिद्धे-
र्विशिनष्टि-ब्रह्मिष्ठमिति । यदाऽऽसादयति तदा सुखी स्यादित्युत्तरत्र सम्बन्धः ।
संसारविषयं दोषदर्शनं तस्य क्षयिष्णुत्वादिज्ञानं तस्य मार्गो विवेकः स
यस्याऽऽचार्येण दर्शितो विद्यातः स दर्शितसंसारविषयदोषदर्शनमार्गः ।
आचार्येण साधनचतुष्टयसम्पन्नस्याधिकारिणः संसारान्मोक्षितत्वप्रकारं दर्श-
यति-नासीति । यद्यपि वाक्यार्थज्ञाने वाक्यमेवोपायस्तथाऽप्याचार्योपदेश-

क्ष्येऽथ सम्पत्स्य इति ॥ २ ॥

सदात्मस्वरूपसम्पत्तेरिति वाक्यशेषः । क्रियान्कालश्चिरमित्युच्यते यावन्न विमोक्ष्ये न विमाक्ष्यत इत्येतत्पुरुषव्यत्ययेन । सामर्थ्यात् । येन कर्मणा शरीरमारब्धं तस्योपभोगेन क्षयाद्देहपातो यावदित्यर्थः । अथ तदैव सत्सम्पत्स्ये सम्पत्स्यत इति पूर्ववत् । न हि देहमोक्षस्य सत्सम्पत्तेश्च कालभेदोऽस्ति येनार्थशब्द आनन्तर्यार्थः स्यात् ।

ननु यथा सद्विज्ञानानन्तरमेव देहपातः सत्सम्पत्तिश्च न भवति कर्मशेषवशात्तथाऽप्रवृत्तफलानि प्राग्ज्ञानोत्पत्तेर्जन्मान्तरमश्विनामपि कर्माणि सन्तीति तत्फलोपभोगार्थं पतितेऽस्मिञ्शरीरान्तरमारब्धव्यम् । उत्पन्ने च ज्ञाने यावज्जोषं विहितानि प्रतिपिद्धानि वा कर्माणि करोत्येवेति तत्फलोपभोगार्थं चावश्यं शरीरान्तरमारब्धव्यं ततश्च कर्माणि ततः शरीरान्तरमिति ज्ञानानर्थक्यं कर्मणां फलवत्त्वात् । अथ ज्ञानयतः क्षीयन्ते कर्माणि तदा ज्ञानप्राप्तिममकालमेव ज्ञानस्य सत्सम्पत्तिहेतुत्वान्मोक्षः स्यादिति शरीरपातः स्यात् । तथा चाऽऽचार्याभाव इत्याचार्यवान्पुरुषो वेदेत्यनुपपत्तिर्ज्ञानान्मोक्षाभावप्रसङ्गश्च । देशान्तरप्राप्त्युपायज्ञानवदनै

जनितातिशयदर्शनात्तदुपदेशोऽवगत्यन्तवाक्यार्थज्ञाने प्रथमो हेतुरुपदेशमात्राद्यस्य नावगत्यन्तवाक्यार्थधीमत्स्य प्रमाणायसम्भावनानिरसनसमर्थो विचारो मेधाविशब्देन विहितस्तस्य प्रज्ञातिशयवति प्रयोगादिति भावः । पुरुषव्यत्यये हेतुमाह-सामर्थ्यादिति । अस्मद्युपपदेऽसत्युत्तमपुरुषप्रयोगानुपपत्तेर्देहादिस्थित्यनुपपत्तेर्वैत्यर्थः । यावदित्यादिवाक्यार्थं स्पष्टयति-येनेति । पूर्ववदिति सामर्थ्यात्पुरुषव्यत्ययं लक्षयति । अथशब्दस्य सत्सम्पत्तेर्देहमोक्षानन्तर्यमर्थो भविष्यतीत्याशङ्क्याऽऽह-न हीति ।

अथ सम्पत्स्य इति विदेहमुक्तिमुक्तमाक्षिपति-नन्विति । अप्रवृत्तफलानीति च्छेदः । उत्पन्ने चेति चकारोऽप्यथः । विमतानि कर्माणि ब्रह्मज्ञानेन न क्षीयन्ते कर्मत्वात्प्रवृत्तफलकर्मवादित्यर्थः । क्षीयन्ते चास्य कर्माणि, ज्ञानाग्निः सर्वकर्माणीत्यादिश्रुतिस्मृतिविराधात्कालात्ययापदिष्टेति शङ्कते-अथेति । अतिप्रसङ्गान्न श्रुतिस्मृत्यार्यथाश्रुताथतेति परिहरति-तदेति । ज्ञानस्याऽऽनर्थक्यमुक्त्वा पक्षान्तरमाह-देशान्तरेति । यथा ग्रामप्राप्त्युपायाऽश्वो रथो वेति ज्ञाने सत्यसत्यन्तराये कस्यचिदेव ग्रामप्राप्तिर्भवति न त्वन्तरायवतस्तज्ज्ञानेऽपि तत्प्राप्तिर्यथा तथा समुत्पन्नज्ञानस्यापि कस्यचिदेव भोगेन क्षाणकमाशयस्य मोक्षो न ज्ञानमात्रादित्यनियतफलत्वमित्यर्थः । कर्मत्वहेतोरप्रयोजकत्वं वदन्न-

कान्तिकफलत्वं वा ज्ञानस्य । न । कर्मणां प्रवृत्ताप्रवृत्तफलवत्त्वविशेषो-
पपत्तेः । यदुक्तमप्रवृत्तफलानां कर्मणां ध्रुवफलवत्त्वाद्ब्रह्मविद्ः शरीरे पतिते
शरीरान्तरमारब्धव्यमप्रवृत्तकर्मफलोपभोगार्थमित्येतदसत् । विदुषस्तस्य
तावदेव चिरमिति श्रुतेः प्रमाण्यात् ।

ननु “पुण्यो वै पुण्येन कर्मणा भवति” इत्यादिश्रुतेरपि प्रामाण्यमेव ।
सत्यमेवम् । तथाऽपि प्रवृत्तफलानामप्रवृत्तफलानां च कर्मणां विशेषो-
ऽस्ति । कथम् । यानि प्रवृत्तफलानि कर्माणि यैर्विद्वच्छरीरमारब्धं तेषामु-
पभोगेनैव क्षयः । यथाऽऽरब्धवेगस्य लक्ष्यमुक्तेष्वादेवैगक्षयादेव स्थितिर्न
तु लक्ष्यवेधसमकालमेव प्रयोजनं नास्तीति तद्वत् । अन्यानि त्वप्रवृत्त-
फलानोह प्राग्ज्ञानोत्पत्तेरूर्ध्वं च कृतानि वा क्रियमाणानि वाऽतीतजन्मा-
न्तरकृतानि वाऽप्रवृत्तफलानि ज्ञानेन दह्यन्ते प्रायश्चित्तेनैव । “ज्ञानाग्निः
सर्वकर्माणि भस्मसात्कुरुते तथा” इति स्मृतेश्च । “क्षीयन्ते चास्य
कर्माणि” इति चाऽऽधर्वणे अतो ब्रह्मविदो जीवनादिप्रयोजनाभावेऽपि
त्तरमाह-न कर्मणामिति । सङ्ग्रहवाक्यमेव प्रपञ्चयन्नादौ नवर्थं स्फुटयति-यदुक्त-
मिति । तत्र हेतुमाह-विदुष इति । प्रामाण्याद्देहान्तरारम्भे तद्विरोधप्रसङ्गादिति
शेषः ।

श्रुत्यन्तरमाश्रित्य शङ्कते-नन्विति । तथा चानारब्धकर्मवशाद्विदुषोऽपि
देहान्तरमारब्धध्वमिति शेषः । तत्प्रामाण्यमङ्गीकरोति-सत्यमेवमिति । तर्हि
विदुषोऽपि देहान्तरमनारब्धकर्मवशादारब्धव्यं नेत्याह-तथाऽपीति । विशेष-
मेवाऽऽकाङ्क्षाद्वारा विशदयति-कथमित्यादिना । प्रवृत्तफलत्वमेव स्फुटयति-
यैरिति । उक्तमर्थं दृष्टान्तेन स्पष्टयति-तथेति । लक्ष्यस्य वेधो भेदनं तत्समकाल-
मेवेष्वादेरूर्ध्वं गतिप्रयोजनं नास्तीति न स्थितिर्लक्ष्यमुद्दिश्य मुक्तस्य तस्या-
ऽऽरब्धवेगस्याप्रतिबन्धेन तदामादितस्य वेगक्षयादेव स्थितिर्दृष्टान्तवद्विद्यार्थे
देहे विद्यालभानन्तरं फलं नास्तीति न कर्माणि निवर्तन्ते किन्तु भोगक्षया-
देव तस्य लब्धवृत्तित्वादित्यर्थः । प्रवृत्तफलेभ्योऽप्रवृत्तफलानां कर्मणां विशेष-
माह-अन्यानि त्विति । न चाप्रवृत्तफलानां कर्मणां क्षयोऽप्रसिद्धस्तथाविधस्यैव
पापस्य प्रायश्चित्तेन प्रक्षयोपयोगादित्याह-प्रायश्चित्तेनेवेति । आरब्धफलातिरि-
क्तानां कर्मणां ज्ञानान्निवृत्तौ श्रुतिस्मृती दर्शयति-ज्ञानाग्निरित्यादिना । प्रवृत्ताप्रवृ-
त्तफलेषु कर्मसु सिद्धे विशेषे फलितमाह-अत इति । जीवनादीत्यादिशब्देन
पुत्रकलत्रादि गृह्यते । मुक्तस्याप्रतिबद्धेष्वादेर्यावद्वेगक्षयं गतिध्रौव्यव्यवहार-
वदारब्धकर्मणां फलभोगोऽवश्यमेव स्यादिति सम्बन्धः । यतश्चाऽऽरब्धक-
र्मणां भोगादेव क्षयस्ततस्तस्येत्यादिना याश्चरत्वं सत्सम्पत्तेरुक्तं तद्युक्तमेवेति

स य एषोऽणिमैतदात्म्यमिदं सर्वं तत्सत्यं स आत्मा तत्त्व-
मसि श्वेतकेतो इति भूय एव मा भगवान्विज्ञापयत्विति तथा
सोम्येति होवाच ॥ ३ ॥

इतिच्छान्दोग्योपनिषदि षष्ठाध्यायस्य चतुर्दशः खण्डः ॥ १४ ॥

अथ षष्ठाध्यायस्य पञ्चदशः खण्डः

पुरुषं सोम्योतोपतापिनं ज्ञातयः पर्युपासते जानासि मां
जानासि भाभिति तस्य यावन्न वाङ्मनसि सम्पद्यते मनः प्राणे
प्रवृत्तफलातां कर्मणामवश्यमेव फलोपभोगः स्यादिति मुक्तेषुवत्तम्य ताव-
देव चिरमिति युक्तमेवोक्तमिति यथोक्तदोषचोदनानुपपत्तिः । ज्ञानोत्पत्ते-
रुर्ध्वं ब्रह्मविदः कर्माभावमवोचाम ब्रह्मसंस्थोऽमृतत्वमेतीत्यत्र तच्च
स्मर्तुमर्हसि ॥ २ ॥

स य इत्याद्युक्तार्थम् । आचार्यवान्विद्वान्येन क्रमेण सत्सम्पद्यते तं
क्रमं दृष्टान्तेन भूय एव मा भगवान्विज्ञापयत्विति । तथा सोम्येति
होवाच ॥ ३ ॥

इतिच्छान्दोग्योपनिषच्छाङ्करभाष्ये षष्ठाध्यायस्य चतुर्दशः खण्डः ॥ १४ ॥

पुरुषं हे सोम्योतोपतापिनं ज्वराद्युपतापवन्तं ज्ञातयो बान्धवाः परि-
वार्योपासते मुमूर्षु जानासि मां तव पितरं पुत्रं भ्रातरं वेति पृच्छन्त-
कृत्वा यथोक्तस्य दोषस्य सद्यःशरीरपातादिलक्षणस्याऽऽशङ्कानुपपत्तिरित्युप-
संहरति-इतीति । आद्यस्येतिशब्दस्य तस्येत्यनेन सन्बन्धः । यत्तत्पन्नेऽपि
ज्ञाने यावज्जीवं विहितानि करोत्येवेति तत्राऽह-ज्ञानोत्पत्तेरिति ॥ २ ॥

ज्ञानस्य नाऽऽनर्थक्यमविद्यात्कार्यनिवर्तनेन सत्सम्पत्तिहेतुत्वान्नाप्यनै-
कान्तिकफलत्वमन्तरायाभावादित्युक्तमिदानीमविद्यादिमार्गप्राप्त्या वाऽत्रैवा-
विद्यानिवृत्तिमात्रेण वा सत्सम्पत्तिरिति सन्दिहानः शङ्कते-आचार्यवानिति ।
संशयानस्य सम्बोधनार्थमुत्तरं वाक्यमवतारयति-तथेति ॥ ३ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

षष्ठाध्यायस्य चतुर्दशः खण्डः ॥ १४ ॥

प्राणस्तेजसि तेजः परस्यां देवतायां तावज्जानाति ॥ १ ॥

अथ यदाऽस्य बाह्यनसि सम्पद्यते मनः प्राणे प्राणस्तेजसि तेजः परस्यां देवतायामथ न जानाति ॥ २ ॥

स य एषोऽणिमैतदात्म्यमिदं सर्वं तत्सत्यं स आत्मा तत्त्व-

स्तस्य मुमूर्षोर्यावन्न बाह्यनसि सम्पद्यते मनः प्राणे प्राणस्तेजसि तेजः परस्यां देवतायामित्येतदुक्तार्थम् ॥ १ ॥

संसारिणा यो मरणक्रमः स एवायं विदुषोऽपि सत्सम्पत्तिक्रम इत्येतदाह परस्यां देवतायां तेजसि सम्पन्नेऽथ न जानाति । अविद्वांस्तु सत उत्थाय प्राग्भाषितं व्याघ्रादिभावं देवमनुष्यादिभावं वा विशति । विद्वांस्तु शास्त्राचार्योपदेशजनितज्ञानदीपप्रकाशितं सद्ब्रह्मात्मानं प्रविश्य नाऽऽवर्तत इत्येष सत्सम्पत्तिक्रमः । अन्ये तु मूर्धन्यया नाड्यात्कम्याऽऽदित्यादिद्वारेण सद्ब्रच्छन्तीत्याहुस्तदसत । देशकालनिमित्तफलाभिसन्धानेन गमनदर्शनात् । न हि सदात्मैकत्वदर्शिनः सत्त्वाभिसन्धस्य देशकालनिमित्तफलाद्यनृताभिसन्धिरूपपद्यते । विरोधात् । अविद्याकामकर्मणां च गमननिमित्तानां सद्विज्ञानदुताशनविप्लुष्टत्वाद्वमनानुपपत्तिरेव । “पर्याप्तकामस्य कृतात्मनस्त्विहैव सर्वं प्रविलायन्ति कामाः” इत्याद्याथर्वणे । नदीसमुद्रदृष्टान्तश्रुतेश्च ॥ २ ॥

नन्वेव संसारिणो मरणक्रमो नतु विदुषः सत्सम्पत्तिक्रमस्तयोर्विशेषस्य वक्तव्यत्वादत आह-संसारिण इति । करणोपरमे तेजःमहचरितभूतसूक्ष्मोपसंहारे च विशेषविज्ञानाभावः समान एव विद्वद्विदुषोरित्यर्थः । कस्तर्हि तयोर्विशेषस्तत्राऽऽह-अविद्वानिति । सतस्तस्मादज्ञानात्मदात्मनः सकाशादिति यावत् । एकदेशिमत्तमुत्थाप्य प्रत्याचष्टे-अन्ये त्विति । भवतु विदुषोऽपि तदभिसन्धिपूर्वकं गमनमित्याशङ्क्याऽऽह-नहीति । आदिशब्देन गत्यागती गृह्यते । सद्विज्ञानवतो गमनायागे हेतुत्वनरमाह-अविद्येति । विदुषोऽविद्याकामकर्मणामभावे प्रमाणमाह-पर्याप्तकामस्येति । ननु कामप्रविलय एवात्र श्रूयते नाविद्याकामकर्मनिर्माकस्तत्राऽऽह-नहीति । यथा नद्यो गङ्गाद्या नामरूपे विहाय समुद्रं प्रविशन्ति तथा विद्वान्नामरूपे हित्वा परं पुरुषमुपैतीति दृष्टान्तपूर्विकायाः श्रुतेर्नामरूपबीजावस्थाविद्याया लयो गम्यते नचाविद्याकामयोरभावे कर्मोपपत्तिस्तस्मान्न विदुषो गतिपूर्विका सत्सम्पत्तिरित्यर्थः ॥ २ ॥

विमतः सत्सम्पन्नः पुनरावृत्तिमर्हति सत्सम्पन्नत्वान्मरणकाले सत्सम्पन्न-

मसि श्वेतकेतो इति भूय एव मा भगवान्विज्ञापयत्विति तथा सोम्येति होवाच ॥ ३ ॥

इतिछान्दोग्योपनिषदि षष्ठाध्यायस्य पञ्चदशः खण्डः ॥ १५ ॥

अथ षष्ठाध्यायस्य षोडशः खण्डः

पुरुषः सोम्योत हस्तगृहीतमानयन्त्यपहार्षीस्तेयमकार्षीत्परशुमस्मै तपतेति स यदि तस्य कर्ता भवति तत एवानृतमात्मानं कुरुते सोऽनृताभिसन्धोऽनृतेनाऽऽत्मानमन्तर्धाय परशुं तप्तं प्रतिगृह्णाति स दह्यतेऽथ हन्यते ॥ १ ॥

स य इत्यादि समानम् । यदि मरिष्यतो मुमुक्षतश्च तुल्या सत्सम्पत्तिस्तत्र विद्वान्सत्सम्पन्नो नाऽऽवर्तत आवर्तते त्वविद्वानित्यत्र कारणं दृष्टान्तेन भूय एव मा भगवान्विज्ञापयत्विति तथा सोम्येति होवाच ॥ ३ ॥

इतिछान्दोग्योपनिषच्छाङ्करभाष्ये षष्ठाध्यायस्य पञ्चदशः खण्डः ॥ १५ ॥

शृणु यथा सोम्य पुरुषं चौर्यकर्मणि सन्दिह्यमानं निग्रहाय परीक्षणाय वोतापि हस्तगृहीतं बद्धहस्तमानयन्ति राजपुरुषाः । किं कृतवानयमिति पृष्टाश्चाऽऽहुरपहार्षीद्धिनमस्यायम् । ते चाऽऽहुः किमपहरणमात्रेण बन्धनमर्हति । अन्यथा दत्तेऽपि धने बन्धनप्रसङ्गादित्युक्ताः पुनराहुः स्तेयमकार्षीच्चौर्येण धनमपहार्षीदिति । तेष्वेवं वदत्स्वितरोऽपहुते नाहं तत्कर्तेति । ते चाऽऽहुः सन्दिह्यमानं स्तेयमकार्षीस्त्वमस्य धनस्येति । तस्मिन्श्चापहुवान आहुः परशुमस्मै तपतेति शोधयत्वात्मानमिति । स यदि तस्य स्तैवद्विमतो वा विशेषविज्ञानाभावो नाऽऽत्यन्तिको विदुषो विशेषविज्ञानाभावत्वा न्मरणकालीनविशेषविज्ञानाभाववदित्यनुमानाद्विद्वद्विदुषोरविशेषं मन्वानः शङ्कते—यदीति । तत्रानृताभिसन्धत्वं तादृगभिसन्धिमन्निष्ठत्वं चोपाधिरित्यनुमानद्वयं दूषयितुमुत्तरं ग्रन्थमुत्थापयति—तथेति ॥ ३ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

षष्ठाध्यायस्य पञ्चदशः खण्डः ॥ १५ ॥

परीक्षणाय परीक्षाद्वारेण रक्षणार्थमिति यावत् । परस्वग्रहणमात्रेण

अथ यदि तस्याकर्ता भवति तत एव सत्यमात्मानं कुरुते स सत्याभिसन्धः सत्येनाऽऽत्मानमन्तर्धाय परशुं तप्तं प्रतिगृह्णाति स न दह्यतेऽथ मुच्यते ॥ २ ॥

स यथा तत्र नादाह्येतैतदात्म्यमिदं सर्वं तत्सत्यं स आत्मा

न्यस्य कर्ता भवति बहिश्चापहृते स एवम्भूस्तत एवानृतमन्यथाभूतं सन्त-
मन्यथाऽऽत्मानं कुरुते स तथाऽनृताभिसन्धोऽनृतेनाऽऽत्मानमन्तर्धाय
व्यवहृतं कृत्वा परशुं तप्तं मोहात्प्रतिगृह्णाति स दह्यतेऽथ हन्यते राज-
पुरुषैः स्वकृतेनानृताभिसन्धिदोषेण ॥ १ ॥

अथ यदि तस्य कर्मणोऽकर्ता भवति तत एव सत्यमात्मानं कुरुते स
सत्येन तथा स्तैन्याकर्तृतयाऽऽत्मानमन्तर्धाय परशुं तप्तं प्रतिगृह्णाति स
सत्याभिसन्धः सन्न दह्यते सत्यव्यवधानादथ मुच्यते च सृषाभियोकृभ्यः ।
तप्तपरशुहस्ततलसंयोगस्य तुल्यत्वेऽपि स्तेयकर्त्रकर्मरानृतताभिसन्धो दह्यते
न तु सत्याभिसन्धः ॥ २ ॥

स यथा सत्याभिसन्धस्तप्तपरशुग्रहणकर्मणि सत्यव्यवहितहस्ततल
त्वान्नादाह्येत न दह्येतैत्येतदेवं सद्ब्रह्मसत्याभिसन्धीतरयोः शरीरपातकाले
च तुल्यायां सत्सम्पत्तौ विद्वान्सत्सम्पद्य न पुनर्व्याघ्रदेवादिदेहग्रहणाया-
ऽऽवर्तते । अविद्वांस्तु विकारानृतताभिसन्धः पुनर्व्याघ्रादिभावं देवतादि-
भावं वा यथाकर्म यथाभ्रुतं प्रतिपद्यते । यदात्माभिसन्धेनभिसन्धिकृते
मोक्षबन्धने यच्च मूलं जगतो यदायतना यत्प्रतिष्ठाश्च सर्वाः प्रजा यदा-
त्मकं च सर्वं यच्चाजममृतमभयं शिवमद्वितीयं तत्सत्यं स आत्मा, तवा-
तस्तत्त्वमसि हे श्वेतकेतो इत्युक्तार्थमसकृद्वाक्यम् । कः पुनरसौ श्वेत-

बन्धने प्रतिग्रहीतुरपि बन्धनप्रसङ्गात् तस्मात्त्रं बन्धनकारणमित्याह-अन्यथेति ।
तत एवानृतताभिसन्धत्वादेवेत्यर्थः ॥ १ ॥

तत एवेति । स्तैन्यस्य कर्मणोऽकर्तृत्वादेवेत्यर्थः । दृष्टान्ते विवक्षितमंश-
मनुबदति-तप्तेति ॥ २ ॥

तदनुवादपूर्वकं दार्ष्टान्तिकमाह-स यथेति । स य एषोऽणिमेत्यादि व्याचष्टे-
यदात्मेति । त्वं तदस्मीति त्वमर्थोद्देशेन तदर्थभावो विधीयते तत्रोद्देश्यस्य
शरीरद्वयविशिष्टस्य विरोधादशरीरब्रह्मात्मत्वं विधातुमशक्यमिति मन्वान-
श्रोदयति-कः पुनरिति । त्वंपदेन वाच्यस्य लक्ष्यस्य वा ब्रह्मत्वायोगस्त्वयोच्यते
नाऽऽद्योऽङ्गीकारात् द्वितीयः शरीरद्वयवैशिष्ट्योपलक्षितस्य श्रोतृत्वाद्यध्या-

तत्त्वमसि श्वेतकेतो इति तद्वास्य विजज्ञाविति विजज्ञाविति ॥ ३ ॥

इतिछान्दोग्योपनिषदि षष्ठाध्यायस्य षोडशः खण्डः ॥ १६ ॥

इतिछान्दोग्योपनिषद्ब्राह्मणे षष्ठोऽध्यायः समाप्तः ॥ ६ ॥

केतुस्त्वंशब्दार्थः । योऽहं श्वेतकेतुरुद्दालकस्य पुत्र इति वेदाऽऽत्मानमादेशं श्रुत्वा मत्वा विज्ञाय चाश्रुतममतमविज्ञातं विज्ञातुं पितरं पप्रच्छ कथं नु भगवः स आदेशो भवतीति । स एषोऽधिकृतः श्रोता मन्ता विज्ञाता तेजोबलमयं कार्यकरणसङ्घातं प्रविष्टा परैव देवता नामरूपव्याकरणाथाऽऽदर्श इव पुरुषः सूर्यादिरिव जलादौ प्रतिबिम्बरूपेण स आत्मानं कार्यकरणेभ्यः प्रविभक्तं सद्रूपं सर्वात्मानं प्राक् पितुः श्रवणात् विजज्ञौ । अथेदानीं पित्रा प्रतिबोधितस्तत्त्वमसीतिदृष्टान्तैर्हेतुभिश्च तत्पितुरस्य ह किलोक्तं सदेवाहमस्मीति विजज्ञौ विज्ञातवान् । द्विर्वचनमध्यायपरिसमाप्त्यर्थम् ।

किं पुनरत्र षष्ठे वाक्यप्रमाणेन जनितं फलमात्मनि, कर्तृत्वभोक्तृत्वयोरधिकृतत्वविज्ञाननितृप्तिस्तस्य फलं वयमवोचाम । त्वंशब्दवाच्यमर्थं श्रोतुं मन्तुं चाधिकृतत्वमविज्ञातविज्ञानफलार्थम् । प्राक्चैतस्माद्विज्ञानादहमेवं करिष्याम्यग्निहोत्रादीनि कर्माण्यहमत्राधिकृतः । एषां च कर्मणां फलमिहामुत्र च भोक्ष्ये कृतेषु वा कर्मसु कृतकर्तव्यः स्यामित्येवं कर्तृत्व-

सास्पदस्य त्वंपदलक्ष्यस्य ब्रह्मत्वविधाने विरोधास्फुरणादिति परिहरति-योऽहमिति । विज्ञाय च वेदेति पूर्वेण सह सम्बन्धः । तस्य सतः सकाशादौपाधिको भेदो वस्तुतस्त्वैक्यमिति मत्वाऽऽह-तेजोबलमयमिति । त्वंपदार्थं श्वेतकेतुं निर्धार्य तद्वास्येत्यादि व्याचष्टे-आत्मानमिति ।

अज्ञातार्थप्रकाशनं मानफलं तस्य स्वप्रकाशे ब्रह्मणि नोपपत्तिरिति मन्वानश्चोदयति-किं पुनरिति । अत्राऽऽत्मनीति सम्बन्धः । स्वप्रकाशे प्रकाशातिशयस्य मानफलस्यासम्भवेऽप्यध्यस्तव्यावृत्तिस्तत्फलं भविष्यतीत्युत्तरमाह-कर्तृत्वेति । अश्रुतस्य श्रवणायामतस्य मननायाविज्ञातस्य विज्ञानफलसिद्धये चाधिकृतं यमर्थं त्वंपदवाच्यमवोचाम तस्य स्वात्मनि क्रियाकर्तृत्वे फलभोक्तृत्वे च यन्मित्यैवाधिकृतत्वविज्ञानं तन्निवृत्तिर्मानफलमिति योजना । यथोक्तं मानफलमेव प्रपञ्चयति-प्राक्चेति । अहमेवात्राधिकृतश्चेति चकारस्य सम्बन्धः । तस्ये-

भोक्तृत्वयोरधिकृतोऽस्मीत्यात्मनि यद्विज्ञानमभूत्तस्य यत्सज्जगतो मूल-
मेकमेवाद्वितीयं तत्त्वमसीत्यनेन वाक्येन प्रतिबुद्ध्यस्य निवर्तते । विरोधात् ।
न ह्येकस्मिन्नद्वितीय आत्मन्ययमहमस्मीति विज्ञाते ममेदमन्यदनेन कर्त-
व्यमिदं कृत्वाऽस्य फलं भोक्ष्य इति वा भेदविज्ञानमुपपद्यते । तस्मात्स-
त्सत्याद्वितीयात्मविज्ञाने विकारानृतजीवात्मविज्ञानं निवर्तत इति युक्तम् ।
ननु तत्त्वमसीत्यत्र त्वंशब्दावाच्येऽर्थे सद्बुद्धिरादिश्यते यथाऽऽदित्यमन
आदिषु ब्रह्मादिबुद्धिः । यथा च लोके प्रतिमादिषु विष्णवादिबुद्धिस्तद्वन्नतु
सदेव त्वमिति । यदि सदेव श्वेतकेतुः स्यात्कथमात्मानं न विजानीयाद्येन
तस्मै तत्त्वमसीत्युपदिश्यते । न । आदित्यादिवाक्यवैलक्षण्यात् । आदित्यो
ब्रह्मेत्यादाविति शब्दव्यवधानात् साक्षाद्ब्रह्मत्वं गम्यते । रूपादिमत्त्वाच्चा-
ऽऽदित्यादीनामाकाशमनसोश्चेति शब्दव्यवधानादेवाब्रह्मत्वमिह तु सत
एवेह प्रवेशं दर्शयित्वा तत्त्वमसीति निरङ्कुशं सदात्मभावमुपदिशति ।

ननु पराक्रमादिगुणः सिद्धोऽसि त्वमितिवत्तत्त्वमसीति स्यात् । न
मृदादिवत्सदेकमेवाद्वितीयं सत्यमित्युपदेशात् । न चोपचारविज्ञानात्तस्य
तावदेव चिरमिति सत्सम्पत्तिरुपदिश्येत । मृषात्वादुपचारविज्ञानस्य ।

त्यज्ञस्येत्यर्थः । विरोधमेव स्फोरयति-न हीति । प्रमाणफलमुपसंहरति-तस्मादिति
तत्त्वमसीति वाक्यं मुख्यैकत्वपरमिति स्वपक्षमुक्त्वा परपक्षं शङ्कते-नन्विति ।
आध्यासिकमेकत्वं सामानाधिकरण्यालम्बनमिति स्वपक्षं दृष्टान्तेनोक्त्वा सि-
द्धान्तं दूषयति-नन्विति । श्वेतकेतोः सन्मात्रत्वे तदज्ञानायोगादसकृदुपदेशा-
सिद्धिरित्यर्थः । किमध्यासवाक्यसामान्यादाध्यासिकमेकत्वं सामानाधिक-
रण्यालम्बनं किंवा मुख्यैकत्वे बाधकसद्भावादिति विकल्प्याऽऽद्यं दूषयति-
नेत्यादिना । यथा लोके शुक्तिकां रजतमिति प्रत्येतीत्यादाविति शब्दपरं सामा-
नाधिकरण्यं न वस्तुनिष्ठं दृष्टं तथाऽध्यासवाक्यानामप्यादित्यो ब्रह्मेत्यादेश
इत्यादीनामिति शब्दपरसामानाधिकरण्यवशादवस्तुनिष्ठत्वं गम्यते न तथा
तत्त्वमसिवाक्यस्यावस्तुनिष्ठत्वमिति शब्दपरत्वाभावेन सामानाधिकरण्यस्य
स्वरूपपर्यवसायित्वनिश्चयादित्यर्थः । इह त्विति प्रकरणोक्तिः । इह प्रवेशं दर्श-
यित्वेत्यत्र तेजोबलमयं सद्भातमिहेति व्यपदिशति ।

जीवब्रह्मणोर्भेदग्राहिप्रमाणविरोधान्न मुख्यमेकत्वं किं तु चैतन्यगुणयोगादौ-
णमिति द्वितीयं शङ्कते-नन्विति । यथा मृदादि कारणमेव घटादि कार्यं न पृथ-
गस्ति तथा सर्वमिदमाकाशादि कार्यं सन्मात्रं तत्र सर्वप्रकारभेदरहितमेक-
समबाधितमित्युपदेशदर्शनात्त गौणमेकत्वमित्युत्तरमाह-नेत्यादिना । इतश्च नोप-
चरितमेकत्वमित्याह-न चेति । औपचारिकविज्ञानस्य मृषात्वे दृष्टान्तमाह-

त्वमिन्द्रो यम इतिवत् । नापि स्तुतिरनुपास्यत्वाच्छ्वेतकेतोः । नापि सच्छ्वेतकेतुत्वोपदेशेन स्तूयेत । न हि राजा दासस्त्वमिति स्तुत्यः स्यात् । नापि सतः सर्वात्मन एकदेशनिरोधो युक्तस्तत्त्वमसीति देशाधिपतेरिव ग्रामाध्यक्षस्त्वमिति । न चान्या गतिरिह सदात्मत्वोपदेशादर्थान्तरभूता सम्भवति । ननु सदस्मीति बुद्धिमात्रमिह कर्तव्यतया चोद्यते न त्वज्ञातं सदसीति ज्ञाप्यत इति चेत् । नन्वस्मिन्पक्षेऽप्यश्रुतं श्रुतं भवतोत्याद्यनुपपन्नम् । न सदस्मीतिबुद्धिविधेः स्तुत्यर्थत्वात् । न आचार्यवान्पुरुषो वेद । तस्य तावदेव चिरमित्युपदेशात् । यदि हि सदस्मीति बुद्धिमात्रं कर्तव्यतया विधीयते न तु त्वंशब्दवाच्यस्य सद्रूपत्वमेव तदा नाऽऽचार्यवान्वेदेति ज्ञानोपायोपदेशो वाच्यः स्यात् । यथाऽग्निहोत्रं जुहुयादित्येवमादिष्वर्थप्राप्तमेवाऽऽचार्यवत्त्वमिति तद्वत् । तस्य तावदेव चिरमिति च क्षेपकरणं न युक्तं स्यात् । सदात्मतत्त्वेऽविज्ञातेऽपि सकृदबुद्धिमात्रकरणे मोक्षप्रसङ्गात् । न च तत्त्वमसीत्युक्ते नाहं सदितिप्रमाणवाक्यजनिता बुद्धिर्निवर्त-

त्वमिति । किञ्च गौणमेकत्वं वदता स्तुत्यर्थत्वं विधिपरत्वं वा वाक्यस्य वक्तव्यमाद्येऽपि श्वेतकेतोः सतो वा वस्तुनः स्तुतिरिति विकल्प्याऽऽद्यं दूषयति-नापीति । उपास्यत्वात्सतःस्तुतिरिति द्वितीयमाशङ्क्य दूषयति-नापि सदिति । इतश्च श्वेतकेतुत्वोपदेशेन सतो न स्तुतिरित्याह-नापि सत इति । श्वेतकेतोरनुपास्यत्वेन स्तुत्यसम्भवेऽपि कर्तृत्वात्कर्मसु तत्तावक्तृत्वं वाक्यस्य युक्तमित्याशङ्क्य कर्मविध्यसन्निधानात्सदात्मत्वमात्रप्रतीतिश्च नैवमित्याह-न चेति । विकल्पान्तरमुद्भावयति-ननु सदस्मीति । एकविज्ञानेन सर्वविज्ञानवचनविरोधान्नदृष्टिविधिपरत्वमित्युत्तरमाह-नन्विति । गौणपक्षेऽपि तुल्याऽनुपपत्तिरित्यपेक्षार्थः । एकविज्ञानेन सर्वविज्ञानश्रुतेर्न विरोधोऽस्तीति पूर्ववाद्याह-नेति । नेदमेकविज्ञानेन सर्वविज्ञानं दृष्टिविधिस्तुतिः कार्यकारणानन्यत्वादियुक्तिभिरुपपादितत्वाद्विधिपक्षे चासम्भावनादिनिराससमर्थाचार्यवत्त्वोपदेशानर्थक्यादौपदेशिकज्ञानमात्रेण विध्यनुष्ठानसिद्धेर्विध्यपेक्षितस्य च तेनैवाऽऽक्षेपादित्युत्तरमाह-नाऽऽचार्यवानिति । तदेव विवृणोति-यदि हीति । आचार्यवत्त्वमिति नोपदिश्यत इति शेषः । इतश्च नेदं वाक्यं दृष्टिविधिपरमेष्टव्यमित्याह-तस्येति । सदात्मत्वसाक्षात्कारादृतेऽपि सकृदनुष्ठितपरोक्षबुद्धिमात्रान्मोक्षसम्भवाद्विद्वत्त्वाभिधानमनर्थकमापद्येत यथा सकृदनुष्ठितादपि यागान्भवति स्वर्गस्तद्वदिह च चिरमिति क्षेपकरणं मोक्षस्येति तस्मान्नेदं दृष्टिविधिपरमित्यर्थः । किञ्च विधिवादिना प्रतीयमानेऽर्थे वाक्यस्याप्रामाण्यं विपर्यासलक्षणमनुत्पत्तिलक्षणं वा वाक्यं तदुभयं दुर्वचमित्याह-न चेति । तत्त्वमसीत्यधिकारिणं प्रत्युक्ते

यितुं शक्या नोत्पन्नेति वा शक्यं वक्तुम् । सर्वोपनिषद्वाक्यानां तत्परतयै-
वोपक्षयात् । यथाऽग्निहोत्रादिविधिजनिताग्निहोत्रादिकर्तव्यताबुद्धीनाम-
तथार्थत्वमनुत्पन्नत्वं वा न शक्यते वक्तुं तद्वत् ।

यत्तूक्तं सदात्मा सन्नात्मानं कथं न जानीयादिति । नासौ दोषः ।
कार्यकरणसङ्घातव्यतिरिक्तोऽहं जीवः कर्ता भोक्तेत्यपि स्वभावतः प्राणिनां
विज्ञानादर्शनात्किमु तस्य सदात्मविज्ञानम् । कथमेवं व्यतिरिक्तविज्ञाने
सति तेषां कर्तृत्वादिविज्ञानं सम्भवति दृश्यते च । तद्वत्तस्यापि देहादि-
ष्वात्मबुद्धित्वान्न स्यात्सदात्मविज्ञानम् । तस्माद्विकारानृताधिकृतजीवा-

सति प्रमाणभूतेन तेन वाक्येन जनिता सद्ब्रह्माहमिति या तस्य बुद्धिस्तां
निवर्तयितुं नाहं सदिति बलवती बुद्धिरुत्पन्नेति न शक्यते वक्तुं विवेकवतः
श्रुतवाक्यस्य तथाविधबुद्ध्यनुत्पादान्न चाधिकारिणः श्रुतवाक्यस्य सद्ब्रह्माह-
मिति बुद्धिर्नोत्पन्नेति वक्तुं शक्यमधिकारिणः प्रमितिजनको वेद इति न्यायत्
न च भेदप्रत्ययो यथोक्ताया बुद्धेर्बाधकस्तस्य स्वाप्रभेदप्रत्ययवन्मिथ्यात्वानु-
मानादित्यर्थः । इतश्च तत्त्वमसिवाक्यं वस्तुपरमेवेत्याह-सर्वोपनिषदिति । तत्त्व-
मसिवाक्यान्नायथार्था बुद्धिर्नोपि न भवत्येव बुद्धिरित्येतमर्थं दृष्टान्तेनाऽऽह-
यथेति ।

जीवे भासमानेऽप्यनवभासमानत्वान्न स्वभावो ब्रह्मेत्युक्तमनूद्य दूषयति-
यत्तूक्तमिति । लोकायतातिरिक्तानां देहादतिरेको जीवस्य स्वाभाविकोऽपि
नावभासते तथा ब्रह्मभावोऽपि तस्यानाद्यनिर्वाच्याज्ञानसामर्थ्यादेव नाव-
भासिष्यते । तथा च तस्मिन्भासमानेऽप्यनवभासमानत्वान्न स्वभावो
ब्रह्मेत्युक्तं व्याप्त्यभावादित्याह-कार्येति । ननु देहव्यतिरिक्तात्मवादिनामा-
त्मनि भाति देहव्यतिरिक्तोऽपि भात्येवेति व्याप्तिसिद्धिरित्याशङ्क्याऽऽह-
कथमिति । देहादिसङ्घातादतिरिक्तोऽहमित्येवं व्यतिरिक्तविज्ञाने सति कथं तेषां
कर्तृत्वादिविज्ञानं सम्भवति । न हि संज्ञाताभिमानविगमे तद्युज्यते । न च
तन्नास्त्येव दृश्यमानत्वादित्यर्थः । सिद्धे दाष्टान्ते दाष्टान्तिकमाह-तद्वदिति ।
देहाद्व्यतिरिक्तस्य सतोऽप्यप्रतिभानवत्सदात्मकस्यापि श्वेतकेतोर्देहादिष्वात्मा-
भिमानित्वात्सदात्मनि ब्रह्मणि विज्ञानं न स्यादतस्तत्त्वभावस्यापि ब्रह्मभाव-
स्याप्रतिभानमज्ञानकृतमित्यर्थः । वाक्यस्यार्थान्तरपरत्वासम्भवे फलितमुपसं-
रति-तस्मादिति । महावाक्यस्योक्त्या विधयाऽर्थान्तरपरत्वासम्भवाद्विकारेऽनृ-
ताभिसन्धिकृतोऽयं जीवात्मेत्येवं रूपं यन्मिथ्याज्ञानं तस्य सनिदानस्य निव-
र्तकमेवेदं तत्त्वमसिवाक्यं न त्वभूतप्रादुर्भावफलमित्येवं जीवब्रह्मणोरैक्यं

त्मविज्ञाननिवर्तकमेवेदं वाक्यं तत्त्वमसीति सिद्धमिति ॥ ३ ॥

इतिच्छान्दोग्योपनिषच्छाङ्करभाष्ये षष्ठाध्यायस्य षोडशः खण्डः ॥ १६ ॥

इति श्रीमद्भोविन्दभगवत्पूज्यपादशिष्यस्य परमहंसपरिव्राजकाचार्यस्य श्रीमच्छ-
ङ्करभगवतः कृतौ छान्दोग्योपनिषद्विवरणे षष्ठोऽध्यायः समाप्तः ॥ ६ ॥

सर्वोपनिषत्सारभूतं स्थितमित्यर्थः ॥ ३ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां षष्ठाध्यायस्य
षोडशः खण्डः ॥ १६ ॥

इति श्रीमत्परमहंसपरिव्राजकाचार्यश्रीशुद्धानन्दपूज्यपादशिष्यभगवानन्द
ज्ञानकृतायां छान्दोग्योपनिषच्छाङ्करभाष्यटीकायां
षष्ठोऽध्यायः समाप्तः ॥ ६ ॥



अथ सप्तमाध्यायस्य प्रथमः स्कण्डः

ॐ मधीहि भगव इति होपससाद सनत्कुमारं नारदस्तः

परमार्थतत्त्वोपदेशप्रधानपरः षष्ठोऽध्यायः सदात्मैकत्वनिर्णयपरतयै-
वोपयुक्तः । न सतोऽर्वाग्विकारलक्षणानि तत्त्वानि निर्दिष्टानीत्यतस्तानि
नामादीनि प्राणान्तानि क्रमेण निर्दिश्य तद्वारेणापि भूमाख्यं निरतिशयं
तत्त्वं निर्देक्ष्यामिति शाखाचन्द्रदर्शनवदितोमं सप्तमं प्रपाठकमारभते ।
अनिर्दिष्टेषु हि सतोऽर्वाकत्वेषु सन्मात्रे च निर्दिष्टेऽन्यदप्यविज्ञातं स्यादि-
त्याशङ्का कस्यचित्स्यात्स मा भूदिति वा तानि निर्दिदक्षति । अथवा
सोपानारोहणवत्स्थूलादारभ्य सूक्ष्मं सूक्ष्मतरं च बुद्धिविषयं ज्ञापयित्वा
तदतिरिक्ते स्वाराज्येऽभिपेक्ष्यामोति नामादीनि निर्दिदक्षति । अथवा
नामाद्युत्तरोत्तरविशिष्टानि तत्त्वान्यनितरां च तेषामुत्कृष्टतमं भूमाख्यं
तत्त्वमिति तत्स्तुत्यर्थं नामादीनां क्रमेणोपन्यासः । आख्यायिका तु पर-
विद्यास्तुत्यर्था । कथम् । नारदो देवर्षिः कृतकर्तव्यः सर्वविद्योऽपि सन्न-
नात्मज्ञत्वाच्चुशोचैव किमु वक्तव्यमन्योऽल्पविज्ञानुरक्तपुण्यातिऽशयोक्तु-
तार्थ इति । अथवा नान्यदात्मज्ञानान्निरतिशयश्रेयःसाधनमस्तीत्येतत्प्र-

षष्ठसप्तमयोरध्याययोः सम्बन्धं वक्तुकामः षष्ठे वृत्तं कीर्तयति-परमार्थेति ।
उत्तमाधिकारिणं प्रत्यवाधिततत्त्वबोधनं प्रधानं तत्परोऽतीतोऽध्यायः स सतो
ब्रह्मणः प्रत्यङ्गनिश्चयपरत्वेनैव व्याख्यात इत्यर्थः । अध्यायान्तरभूमिकामा-
रचयति । न सत इति । मध्यममधिकारिणं प्रति परम्परया ब्रह्मात्मत्वमुपदेष्टुं
सप्तमप्रपाठकप्रवृत्तिरित्यर्थः नन्वत्रापि ब्रह्मात्मत्वमेवोपदेष्टुमिष्टं चेत्किमिति
तर्हि नामादीनि तत्त्वानि निर्दिश्यन्ते तत्राऽऽह-अनिर्दिष्टेष्विति । वाशब्दः
शङ्कानिरासार्थः । यद्वा द्वयोरध्याययोरद्वितीयब्रह्मात्मविषयत्वाविशेषेऽपि
साक्षात्पारम्पर्याभ्यामपौनरुक्त्यमुक्तं सम्प्रति नामादीनामुत्तरोत्तरभूयस्त्ववि-
शिष्टानां सन्मात्रविज्ञानेनाविज्ञानादेकविज्ञानेन सर्वविज्ञानमयुक्तमित्याशङ्क्य
ब्रह्मविदः सर्वज्ञत्वं स्पष्टीकर्तुमुत्तरग्रन्थान्तरारम्भ इत्याह-अनिर्दिष्टेष्विति । नामा-
दिसङ्कीर्तनस्य तात्पर्यान्तरमाह-अथवेति । अधमोऽधिकारी नामादीनि ब्रह्म-
त्वेनोपास्य तत्फलं च भुङ्क्ता क्रमेण साक्षाद्ब्रह्मभावं प्राप्नोतीति प्रदर्शयितुमुत्तरो
ग्रन्थ इत्यर्थः । शाखाचन्द्रनिदर्शनन्यायेन मध्यमस्याधिकारिणो ब्रह्मसिद्धि-
स्वीकारार्थं मध्यमस्याधिकारिणो ध्यानार्थं वा नामादिसङ्कीर्तनमित्युक्तमिदं ।

होवाच यद्वेत्थ तेन मोपसीद ततस्त ऊर्ध्वं वक्ष्यामीति स होवाच । १ ।

ऋग्वेदं भगवोऽध्येमि यजुर्वेदं सामवेदमाथर्वणं चतुर्थमिति-

दर्शनार्थं सनत्कुमारनारदाख्यायिकाऽऽरभ्यते येन । सर्वविज्ञानसाधनशक्तिसम्पन्नस्यापि नारदस्य देवर्षेः श्रेयो न बभूव येनोत्तमाभिजनविद्यावृत्तसाधनशक्तिसम्पत्तिनिमित्ताभिमानं हित्वा प्राकृतपुरुषवत्सनत्कुमारमुपससाद श्रेयःसाधनप्राप्तयेऽतः प्रख्यापितं भवति निरतिशयप्राप्तिसाधनत्वमात्मविद्याया इति । अधोह्यधोष्व भगवो भगवन्निति किलोपससाद । अधोहि भगव इति मन्त्रः । सनत्कुमारं योगीश्वरं ब्रह्मिष्ठं नारद उपसन्नवान् । तं न्यायत उपसन्नं होवाच यदात्मविषये किञ्चिद्वेत्थ तेन तत्प्रख्यापनेन मामुपसीदेदमहं ज्ञान इति ततोऽहं भवतो विज्ञानात्ते तुभ्यमूर्ध्वं वक्ष्यामीत्युक्तवति स होवाच नारदः ॥ १ ॥

ऋग्वेदं भगवोऽध्येमि स्मरामि । यद्वेत्थेति विज्ञानस्य पृष्टत्वात् । तथा यजुर्वेदं सामवेदमाथर्वणं चतुर्थं वेदं वेदशब्दस्य प्रकृतत्वादितिहासपुराणं पञ्चमं वेदं वेदानां भारतपञ्चमानां वेदं व्याकरणमित्यर्थः ।

नीमुत्तममेवाधिकारिणमधिकृत्य भूमस्तुत्यर्थं नामादिवचनमिति मतान्तरमाह-अथवा नामादिति । अध्यायसम्बन्धमुक्त्वाऽऽख्यायिकासम्बन्धमाह-आख्यायिका त्विति । स्तुत्यर्थत्वमेव प्रश्नपूर्तकं प्रकटयति-कथमित्यादिना । तथा च परविद्याया कृतार्थत्वात्तस्याः स्तुतिरत्र विवक्षितेति शेषः । अतोताध्यायादिप्रसदात्मत्वविज्ञानादन्यदेव देवतोपासनं मोक्षसाधनमित्याशङ्क्य तन्निषेधेन सदात्मविज्ञानस्यैव मोक्षसाधनत्वं दृढीकर्तुमाख्यायिका प्रवृत्तेति पक्षान्तरमाह-अथवेति । द्वितीयमाख्यायिकातात्पर्यं प्रपञ्चयति-येनेत्यादिना । सर्वस्याविज्ञेयस्य यद्विज्ञानं तस्य साधनमुत्पादनं तत्र शक्या सम्पन्ने वेदवेदाङ्गाभिज्ञत्वं तस्यापीति यावत् । अस्ति हि नारदस्योत्तमाभिजने जन्म । ब्रह्मणो मानसपुत्रत्वादस्ति चोत्तमकर्मविद्याऽस्ति च वृत्तं सदाचरणमस्ति च श्रवणध्यानादि साधनशक्तीनां धर्माधर्मसाधनस्य वा शरीरस्य शक्तेः सम्पत्तिश्च जन्मादयो निमित्तमस्याभिमानस्य तं त्यक्तेति यावत् । इतिशब्दोऽध्यायाख्यायिकयोः सम्बन्धोक्तिसमाप्त्यर्थः । अध्ययनेन ज्ञानं लक्ष्यते । तथा चाधीष्व ज्ञापयेत्यर्थः । मन्त्र उपसदनस्येति शेषः । न्यायतः समित्पाणि रित्यादिशास्त्रोक्तदिविषयादिति यावत् ॥ १ ॥

अध्ययनवाचि पदं स्मरणपरतया कथं व्याख्यातमित्याशङ्क्याऽऽह-यद्वेत्थेति । गन्धयुक्तिः कुङ्कुमादिसम्पादनम् ॥ २ ॥

हासपुराण पञ्चमं वेदानां वेदं पित्र्यं राशिं दैवं निधिं वाकोवा-
क्यमेकायनं देवविद्यां ब्रह्मविद्यां भूतविद्यां क्षत्रविद्यां नक्षत्रविद्यां
सर्पदेवजनविद्यामेतद्भगवोऽध्येमि ॥ २ ॥

सोऽहं भगवो मन्त्रविदेवास्मि नाऽऽत्मविच्छ्रुतं ह्येव मे भग-
वद्दृशेभ्यस्तरति शोकमात्मविदिति सोऽहं भगवः शोचामि तं मा

व्याकरणेन हि पञ्चादिविभागश्च ऋग्वेदादयो ज्ञायन्ते । पित्र्यं श्राद्धकल्पम् ।
राशिं गणितम् । दैवमुत्पातज्ञानम् । निधिं महाकालादिनिधिशास्त्रम् ।
वाकोवाक्यं तर्कशास्त्रम् । एकायनं नीतिशास्त्रम् । देवविद्यां निरुक्तम् ।
ब्रह्मण ऋग्यजुःसामाख्यस्य विद्यां ब्रह्मविद्यां शिक्षाकल्पच्छन्दश्चि-
तयः । भूतविद्यां भूतान्त्रम् । क्षत्रविद्यां धनुर्वेदम् । नक्षत्रविद्यां ज्यौतिषम् ।
सर्पदेवजनविद्यां सर्पविद्यां गारुडं देवजनविद्यां गन्धयुक्तिनृत्यगीतवाद्य-
शिल्पादिविज्ञानानि । एतत्सर्वं हे भगवोऽध्येमि ॥ २ ॥

सोऽहं भगव एतत्सर्वं जानन्नपि मन्त्रविदेवास्मि शब्दार्थमात्रविज्ञान-
वानेवास्मीत्यर्थः । सर्वो हि शब्दोऽभिधानमात्रमभिधानं च सर्वं मन्त्रेष्व-
न्तर्भवति । मन्त्रविदेवास्मि मन्त्रवित्कर्मविदित्यर्थः । मन्त्रेषु कर्माणीति
हि वक्ष्यति । नाऽऽत्मविज्ञाऽऽत्मानं वेक्षि । नन्वात्माऽपि मन्त्रैः प्रकाशयत
एवेति कथं मन्त्रविद्येन्नाऽऽत्मवित् । न । अभिधानाभिधेयभेदस्य विकार-
त्वात् । न च विकार आत्मेष्यते । नन्वात्माऽप्यात्मशब्देनाभिधीयते ।
न । “यतो वाचो निवर्तन्ते” “यत्र नान्यत्पश्यति” इत्यादिश्रुतेः । कथं
तर्ह्यात्मैवाधस्तात्स अतमेत्यतदेशब्द आत्मानं प्रत्याययन्ति । नैष दोषः ।

तर्हि सर्वज्ञः स्वतन्त्रस्त्वं कृतकृत्योऽसीत्याशङ्क्याऽऽह-सोऽहमिति । कथं
मन्त्रविदितस्य कर्मविदिति व्याख्यानमित्याशङ्क्याऽऽह-मन्त्रेष्विति । मन्त्रवि-
देव नाऽऽत्मविदित्यत्र विरोधं चोदयति-नन्विति । मन्त्रवित्त्वे तत्प्रकाश्यात्म-
वित्त्वमपि स्यात्तदभावे मन्त्रवित्त्वमपि न युक्तमित्यर्थः । अभिधानमभिधेय-
मित्येवंरूपस्य भेदस्य विकारत्वेन मिथ्यात्वादात्मनश्च विकारत्वानङ्गीकारा-
न्मन्त्रप्रकाशयत्वाभावाच्च विरोध इति परिहरति-नाभिधानेति । आत्मनो
विकारत्वाभावेऽप्यभिधेयत्वमेष्टव्यमिति शङ्कते-नन्विति । श्रुत्यन्तरावष्टम्भेन
निराचष्टे-नेत्यादिना । आत्मशब्देनाऽऽत्मनोऽभिधेयत्वाभावे वाक्यशेषादिवि-
रोधः स्यादित्याशङ्कते-कथं तर्हीति । आत्मशब्देनावाच्यस्याऽऽत्मनस्तेन लक्ष-
णया प्रतिपत्तिसम्भवान्नोपक्रमोपसंहारविरोधोऽस्तीत्युत्तरमाह-नैष दोष इति ।

भगवाञ्छोकस्य पारं तारयत्विति तं होवाच यद्वै किञ्चैतदध्य-
गीष्टा नामैवैतत् ॥ ३ ॥

नाम वा ऋग्वेदो यजुर्वेदः सामवेद आथर्वणश्चतुर्थ इतिहास-

देहवति प्रत्यागात्मनि भेदविषये प्रयुज्यमानः शब्दो देहादीनामात्मत्वे
प्रत्याख्यायमाने यत्परिशिष्टं सदावाच्यमपि प्रत्याययति । यथा सराजि-
कायां दृश्यमानायां सेनायां छत्रध्वजपताकादिव्यवहितेऽदृश्यमानेऽपि
राजन्येष राजा दृश्यत इति भवति शब्दप्रयोगस्तत्रकोऽसौ राजेति राज-
विशेषनिरूपणायां दृश्यमानेतरप्रत्याख्यानेऽन्यस्मिन्नदृश्यमानेऽपि राजनि
राजप्रतीतिर्भवेत्तद्वत् । तस्मात्सोऽहं मन्त्रवित्कर्मविदेवास्मि कर्मकार्यं च
सर्वं विकार इति विकारज्ञपवास्मि नाऽऽत्मवित्नाऽऽत्मप्रकृतिस्वरूपज्ञ
इत्यर्थः । अत एवोक्तमाचार्यवान्पुरुषो वेदेति । “यतो वाचो निवर्तन्ते”
इत्यादिश्रुतिभ्यश्च । श्रुतमागमज्ञानमस्त्येव हि यस्मान्मे मम भगवद्दृशेभ्यो
युष्मत्सदृशेभ्यस्तरत्यतिक्रामति शोकं मनस्तापमकृतार्थबुद्धितामात्मवि-
दित्यतः । सोऽहमनात्मवित्त्वाद्धे भगवः शोचाभ्यकृतार्थबुद्ध्या सन्तप्ये
सर्वदा तं मा मां शोकस्य शोकसागरस्य पारमन्तं भगवांस्तारयत्वात्म-
ज्ञानोद्गुपेन कृतार्थबुद्धिमापादयत्वभयं गमयत्वित्यर्थः । तमेवमुक्तवन्तं
होवाच यद्वै किञ्चैतदध्यगीष्टा अधीतवानसि । अध्ययनेन तदर्थज्ञानमुप-
लक्ष्यते ज्ञातवानसोत्येतन्नामैवैतत् । “वाचाऽऽरम्भणं विकारो नामधे-
यम्” इति श्रुतेः ॥ ३ ॥

नाम वा ऋग्वेदो यजुर्वेद इत्यादि नामैवैतत् । नामोपास्त्व ब्रह्मेति

विशिष्टे गृहीतशब्दो विशेषणे प्रत्युक्ते यत्सन्मात्रं परिशिष्टं तदवाच्यमपि
लक्षणया बोधयतीत्यर्थः । केवलात्मविषयस्याऽऽत्मशब्दस्य तद्दर्शनमन्तरेण
विशिष्टात्मदृष्टिमात्रेण कथं प्रयोगः कथं वा तत्प्रयोगेऽपि ततो विवक्षितात्म-
धीरित्याशङ्क्य दृष्टान्तेन परिहरति—यथेत्यादिना । आत्मनो मुख्यवृत्त्या मन्त्र-
प्रकाश्यत्वाभावे फलितमाह—तस्मादिति । शब्दार्थज्ञानमात्रेणाऽऽत्मवित्त्वं न
भवतीत्यनेनाऽऽचार्योपदेशजनितज्ञानवत् एवाऽऽत्मवित्त्वमित्युक्तं तत्र प्रमाण
माह—अत एवेति । औपदेशिकज्ञानविषयत्वं तर्हि स्वीकृतमित्याशङ्क्याऽऽह—यत
इति । मा तर्हि तवाऽऽत्मविद्या भूदित्याशङ्क्य शोकनिवृत्त्युपायत्वेन तदपेक्षां
सूचयति—श्रुतमिति । आत्मज्ञानोद्गुपेनाऽऽत्मज्ञानाख्येन पूजनेनेति यावत् । कथं
मदीयमर्थज्ञानं सर्वं नाममात्रमित्याशङ्क्याऽऽह—वाचाऽऽरम्भणमिति ॥ ३ ॥

उक्तमुपपादयति—नाम वा इति । तदुपसंहरति—नामैवेति । केन रूपेणेदं

पुराणः पञ्चमो वेदानां वेदः पित्र्यो राशिर्देवो निधिर्वाकोवाक्यमे-
कायनं देवविद्या ब्रह्मविद्या भूतविद्या क्षत्रविद्या नक्षत्रविद्या सर्प-
देवजनविद्या नामैवैतन्नामोपास्वेति ॥ ४ ॥

स यो नाम ब्रह्मेत्युपास्ते यावन्नाम्नो गतं तत्रास्य यथाकाम-
चारो भवति यो नाम ब्रह्मेत्युपास्तेऽस्ति भगवो नाम्नो भूय इति
नाम्नो वाव भूयोऽस्तीति तन्मे भगवान्ब्रवीत्विति ॥ ५ ॥

इतिच्छान्दोग्योपनिषदि सप्तमाध्यायस्य प्रथमः खण्डः ॥ १ ॥

अथ सप्तमाध्यायस्य द्वितीयः खण्डः ।

वाग्वाव नाम्नो भूयसी वाग्वा ऋग्वेदं विज्ञापयति यजुर्वेदं
सामवेदमाथर्वणं चतुर्थमितिहासपुराणं पञ्चमं वेदानां वेदं पित्र्यं

ब्रह्मबुद्ध्या । यथा प्रतिमां विष्णुबुद्ध्योपास्ते तद्वत् ॥ ४ ॥

स यस्तु नाम ब्रह्मेत्युपास्ते तस्य यत्फलं भवति तच्छृणु यावन्नाम्नो गतं
नाम्नो गोचरं तत्र तस्मिन्नामविषयेऽस्य यथाकामचारः कामचरणं राज्ञ
इव स्वविषये भवति । यो नाम ब्रह्मेत्युपास्त इत्युपसंहारः । किमस्ति भगवो
नाम्नो भूयोऽधिकतरं यद्ब्रह्मदृष्ट्यर्हमन्यदित्यभिप्रायः । सनत्कुमार आह
नाम्नो वाव भूयोऽस्त्येवेत्युक्त आह यद्यस्ति तन्मे भगवान्ब्रवीत्विति ॥ ५ ॥
इतिच्छान्दोग्योपनिषच्छाङ्करभाष्ये सप्तमाध्यायस्य प्रथमः खण्डः ॥ १ ॥

वाग्वाव । वागितीन्द्रियं जिह्वामूलादिष्वष्टसु स्थानेषु स्थितं वर्णानाम-
नामाऽऽदत्तव्यमित्याशङ्क्याऽऽह-नामेति । उवास्तिप्रकारं दृष्टान्तेन स्फुटयति-
यथेति ॥ ४ ॥

नाम्नि ब्रह्मदृष्ट्योपास्यमाने किं स्यादित्याह-स यस्त्विति । यो नामेत्यादि-
वाक्यस्य पौनरुक्त्यमित्याशङ्क्याऽऽह-यो नामेति ॥ ५ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

सप्तमाध्यायस्य प्रथमः खण्डः ॥ १ ॥

वाग्वाव नाम्नो भूयसीत्युक्तं वाङ्मनोरेकत्वाद्याप्यव्यापकत्वानुपपत्ति-
रित्याशङ्क्य व्याचष्टे-वागितीन्द्रियमिति । जिह्वामूलादिष्वित्यादिशब्देनोरःकण्ठ-

राशिं दैवं निधिं वाकोवाक्यमेकायनं देवविद्यां ब्रह्मविद्यां भूतविद्यां
सन्नविद्यां नसन्नविद्यां सर्पदेवजनविद्यां दिवं च पृथिवीं च वायुं
चाऽऽकाशं चापश्च तेजश्च देवांश्च मनुष्यांश्च पशून्श्च वयांसि च
तृणवनस्पतीञ्श्चापदान्याकीटपतङ्गपिपीलिकं धर्मं चाधर्मं च सत्यं
चानृतं च साधु चासाधु च हृदयज्ञं चाहृदयज्ञं च यद्वै वाङ्नाभवि-
विष्यन्न धर्मो नाधर्मो व्यज्ञापयिष्यन्न सत्यं नानृतं न साधु नासाधु
न हृदयज्ञो नाहृदयज्ञो वागेवैतत्सर्वं विज्ञापयति वाचमुपास्वेति ॥ १ ॥

स यो वाचं ब्रह्मेत्युपास्ते यावद्वाचो गतं तत्रास्य यथाकामचारो
भवति यो वाचं ब्रह्मेत्युपास्तेऽस्ति भगवो वाचो भूय इति वाचो
वाव भूयोऽस्तीति तन्मे भगवान्ब्रवीत्विति ॥ २ ॥

इतिच्छान्दोग्योपनिषदि सप्तमाध्यायस्य द्वितीयः खण्डः ॥ २ ॥

भिव्यञ्जकम् । वर्णाश्च नामेति नाम्नो वाग्भूयसीत्युच्यते । कार्याद्धि कारणं
भूयो दृष्टं लोके यथा पुत्रात्पिता नद्वत् । कथं च वाङ्नाम्नो भूयसीत्याह-
वाग्वा ऋग्वेदं विज्ञापयत्ययमुग्वेद इति । तथा यजुर्वेदमित्यादि समानम् ।
हृदयज्ञं हृदयप्रियम् । तद्विपरीतमहृदयज्ञम् । यद्यदि वाङ्नाभविष्यद्धर्मादि
न व्यज्ञापयिष्यद्वाग्भावेऽध्ययनाभावोऽध्ययनाभावे तदर्थश्चवर्णाभाव-
स्तक्लृवणाभावे धर्मादि न व्यज्ञापयिष्यन्न विज्ञातमभविष्यदित्यर्थः ।
तस्माद्वागेवैतच्छब्दोच्चारणेन सर्वं विज्ञापयत्यतो भूयसी वाङ्नाम्नस्त-
स्माद्वाचं ब्रह्मेत्युपास्व ॥ १ ॥

समानमन्यत् ॥ २ ॥

इतिच्छान्दोग्योपनिषद्वाङ्महाप्ये सप्तमाध्यायस्य द्वितीयः खण्डः ॥ २ ॥

शिरोदन्तौष्ठनासिकातालूनि गृह्यन्ते । वागिन्द्रियस्य वर्णभ्योऽभिव्यङ्गेभ्यो
भूयस्त्वेऽपि नाम्नस्तु भूयस्त्व कुतस्त्यमित्याशङ्क्याऽऽह-वर्णाश्चेति । तयोर्व्यञ्ज-
व्यञ्जकभावेऽपि कथं व्याप्यव्यापकत्वमित्याशङ्क्याऽऽह-कार्याद्धीति । वाचो
नाम्नो भूयस्त्वं प्रश्नपूर्वकं प्रपञ्चयति-कथं चेत्यादिना । इतश्च वाचो भूयस्त्वमेष्ट-
व्यमित्याह-यद्यदीति । अन्वयव्यतिरेकाभ्यां तस्या भूयस्त्वे सिद्धे फलितमाह-
तस्मादिति ॥ १ ॥

अथ सप्तमाध्यायस्य तृतीयः खण्डः

मनो वाच वाचो भूयो यथा वै द्वे वाऽऽमलके द्वे वा कोले द्वौ वाऽक्षौ मुष्टिरनुभवत्येवं वाचं च नाम च मनोऽनुभवति स यदा मनसा मनस्यति मन्त्रानधीयीयेत्यथाधीते कर्माणि कुर्वीयेत्यथ कुरुते पुत्रांश्च पशून्श्चेच्छेयेत्यथेच्छत इमञ्च लोकममुं चेच्छेयेत्यथेच्छते मनो ह्यात्मा मनो हि लोको मनो हि ब्रह्म मन उपास्स्वेति ॥ १ ॥

मनो मनस्यनविशिष्टमन्तःकरणं वाचो भूयः । तद्धि मनस्यनव्यापार-
वद्वाचं वक्तव्ये प्रेरयति । तेन वाङ्मनस्यन्तर्भवति यच्च यस्मिन्नन्तर्भवति
तत्तस्य व्यापकत्वात्ततो भूयो भवति । यथा वै लोके द्वे वाऽऽमलके फले
द्वे वा कोले बदरफले द्वौ वाऽक्षौ विभीतकफले मुष्टिरनुभवति मुष्टिस्ते
फले व्याप्नोति मुष्टौ हि ते अन्तर्भवतः । एवं वाचश्च नाम चाऽऽमलकादि-
वन्मनोऽनुभवति स यदा पुरुषो यस्मिन्काले मनसाऽन्तःकरणेन मनस्यति
मनस्यनं विवक्षाबुद्धिः कथं मन्त्रानधीयीयोच्चारयेयमित्येवं विवक्षां कृत्वाऽ
थाधीते तथा कर्माणि कुर्वीयेति चिकीर्षाबुद्धिं कृत्वाऽथ कुरुते पुत्रांश्च
पशून्श्चेच्छेयेति प्राप्तीच्छां कृत्वा तत्प्राप्त्युपायानुष्ठानेनाथेच्छते पुत्रादो-
न्प्राप्नोतीत्यर्थः । तथेमञ्च लोकममुञ्चोपायेनेच्छेयेति तत्प्राप्त्युपायानुष्ठाने-
नाथेच्छते प्राप्नोति । मनो ह्यात्माऽऽत्मनः कर्तृत्वं भोक्तृत्वञ्च सति मनसि
नान्यथेति मनो ह्यात्मेत्युच्यते । मनो हि लोकः सत्येव हि मनसि लोको
भवति तत्प्राप्त्युपायानुष्ठानञ्चेति मनो हि लोको यस्मात्तस्मान्मनो हि
ब्रह्म । यत एवं तस्मान्मन उपास्स्वेति ॥ १ ॥

स यो वाचमित्याद्यन्यदित्युच्यते ॥ २ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

सप्तमाध्यायस्य द्वितीयः खण्डः ॥ २ ॥

मनःशब्दस्य वृत्तिमात्रविषयत्वं व्यावर्तयति-मन इति । कथं तस्य वाचो
भूयस्त्वं तदाह-तद्धीति । वाचो मनस्यन्तर्भावेऽपि कुतो मनसस्तस्या भूयस्त्वं
तत्राऽऽह-यच्चेति । मनसो वागादेर्व्याप्तिं दृष्टान्तेन स्पष्टयति-यथेत्यादिना ।
इतश्च मनसोऽस्ति भूयस्त्वमित्याह-यदेति । विवक्षाबुद्धिस्तां करोतीति शेषः ।
इच्छेयेतीच्छां कृत्वेति शेषः । तस्याऽऽत्मत्वमुपपादयति-आत्मन इति । तस्य
लोकत्वं साधयति-सत्येवेति ॥ १ ॥ २ ॥

स यो मनो ब्रह्मेत्युपास्ते यावन्मनसो गतं तत्रास्य यथाकाम-
चारो भवति यो मनो ब्रह्मेत्युपास्तेऽस्ति भगवो मनसो भूय इति
मनसो वाव भूयोऽस्तीति तन्मे भगवान्ब्रवीत्विति ॥ २ ॥

इतिछान्दोग्योपनिषदि सप्तमाध्यायस्य तृतीयः खण्डः ॥ ३ ॥

अथ सप्तमाध्यायस्य चतुर्थः खण्डः

सङ्कल्पो वाव मनसो भूयान्यदा वै सङ्कल्पयतेऽथ मनस्यत्यथ

स यो मन इत्यादि समानम् ॥ २ ॥ ३ ॥

इतिछान्दोग्योपनिषच्छाङ्करभाष्ये सप्तमाध्यायस्य तृतीयः खण्डः ॥ ३ ॥

सङ्कल्पो वाव मनसो भूयान् । सङ्कल्पोऽपि मनस्यनवदन्तःकरणवृत्तिः
कर्तव्याकर्तव्यविषयविभागेन समर्थनम् । विभागेन हि समर्थिते विषये
चिकीर्षाबुद्धिर्मनस्यनान्तरं भवति । कथम् । यदा वै सङ्कल्पयते कर्तव्यादि-
विषयान्विभजत इदं कर्तुं युक्तमिति, अथ मनस्यति मन्त्रानधीयीयेत्यादि ।
अथानन्तरं वाचमीरयति मन्त्राद्युच्चारणे । तां च वाचमु नास्मि नास्नोच्चा-
रणनिमित्तं विवक्षां कृत्वैरयति नास्मि नामसामान्ये मन्त्राः शब्दविशेषः
सन्त एकं भवन्त्यन्तर्भवन्तीत्यर्थः । सामान्ये हि विशेषोऽन्तर्भवति ।
मन्त्रेषु कर्माण्येकं भवन्ति । मन्त्रप्रकाशितानि कर्माणि क्रियन्ते नामन्त्रकम-
स्ति कर्म । यद्धि मन्त्रप्रकाशनेन लब्धसत्ताकं सत्कर्म ब्राह्मणेनेदं कर्तव्य-

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

सप्तमाध्यायस्य तृतीयः खण्डः ॥ ३ ॥

सङ्कल्पशब्दार्थमाह-सङ्कल्पोऽपीति । का साऽन्तःकरणवृत्तिर्या सङ्कल्पशब्दि
तेत्याशङ्क्याऽऽह-कर्तव्येति । द्विविधे विषये विभागेन समर्थितेऽपि कथं यथो-
क्तस्य सङ्कल्पस्य मनसो भूयस्त्वमित्याशङ्क्याऽऽह-विभागेन हीति । सङ्कल्पस्य
कारणत्वान्मनसश्च कार्यत्वादतो भूयस्त्वमित्यर्थः । कार्यकारणभावं तयोरा-
काङ्क्षापूर्वकं व्यक्ती करोति-कथमित्यादिना । मनसः सकाशाद्वाचोऽन्तरभावित्वे
विशेषं दर्शयति-ताञ्चेति । नास्मि मन्त्राणामन्तर्भावं समर्थयति-सामान्ये हीति ।
कथं मन्त्रेष्वनुपलब्धकर्मणामन्तर्भावस्तत्राऽऽह-मन्त्रेति । कथं कर्म नाममन्त्र-
कमस्तीत्युच्यते ब्राह्मणविहितस्यापि कर्मणो दर्शनादित्याशङ्क्याऽऽह-यद्हीति ।

वाचमीरयति तामु नास्मीरयति नास्मि मन्त्रा एकं भवन्ति मन्त्रेषु कर्माणि ॥ १ ॥

तानि ह वा एतानि सङ्कल्पैकायनानि सङ्कल्पात्मकानि सङ्कल्पे प्रतिष्ठितानि समकल्पतां द्यावापृथिवी समकल्पेतां वायुश्चाऽऽकाशश्च समकल्पन्ताऽऽपश्च तेजश्च तेषां संकल्प्यै वर्षं सङ्कल्पते वर्षस्य संकल्प्यै अन्नं सङ्कल्पतेऽन्नस्य संकल्प्यै प्राणाः सङ्कल्पन्ते प्राणानां संकल्प्यै मन्त्राः सङ्कल्पन्ते मन्त्राणां संकल्प्यै

मस्मै फलायेति विधीयते । याऽप्युत्पत्तिर्ब्राह्मणेषु कर्मणां दृश्यते साऽपि मन्त्रेषु लब्धसत्ताकानामेव कर्मणां स्पष्टीकरणम् । न हि मन्त्राप्रकाशितं कर्म किञ्चद्ब्राह्मण उत्पन्नं दृश्यते । त्रयीविहितं कर्मेति प्रसिद्धं लोके । त्रयीशब्दश्च ऋग्यजुःसामसमाख्या । मन्त्रेषु कर्माणि कवयो यान्यपश्यन्ति चेति चाऽऽथर्वणे । तस्माद्युक्तं मन्त्रेषु कर्माण्येकं भवन्तीति ॥ १ ॥

तानि ह वा एतानि मनआदीनि सङ्कल्पैकायनानि सङ्कल्प एकोऽयनं गमनं प्रलयो येषां तानि सङ्कल्पैकायनानि सङ्कल्पात्मकान्युत्पत्तौ सङ्कल्पे प्रतिष्ठितानि स्थितौ समकल्पतां सङ्कल्पं कृतवत्याविव हि द्यौश्च पृथिवी च द्यावापृथिवी द्यावापृथिव्यौ निश्चले लक्ष्येते । तथा समकल्पेतां वायुश्चाऽऽकाशं चैतावपि सङ्कल्पं कृतवन्ताविव । तथा समकल्पन्ताऽऽपश्च तेजश्च स्वेन रूपेण निश्चलानि लक्ष्यन्ते । यतस्तेषां दृत्वापृथिव्यादीनां संकल्प्यै सङ्कल्पनिमित्तं वर्षं सङ्कल्पते । समर्थी भवति । तथा वर्षस्य संकल्प्यै

ब्राह्मणस्य मन्त्रव्याख्यानरूपत्वादतिस्पष्टमन्त्रानुपलम्भेऽपि कल्प्यते मन्त्रोक्तत्वमित्यर्थः । एतदेव प्रपञ्चयति—याऽपीत्यादिना । एकस्यां शाखायां यत्कर्म मन्त्रे ष्वनुपलब्धं तच्छाखान्तरीयमन्त्रप्रकाशितं भविष्यतीत्यत्र हेत्वन्तरमाह—त्रयीति । तथाऽपि कथं मन्त्रप्रकाशितत्वं तत्राऽऽह—त्रयीशब्दश्चेति । मन्त्रेषु कर्माण्यन्तर्भवन्तीत्यत्र श्रुत्यन्तरानुमतिं कथयति—मन्त्रेष्विति ॥ १ ॥

तथाऽपि कथं सङ्कल्पस्य भूयस्त्वमित्याशङ्क्याऽऽह—तानीति । अयनपर्यायत्वेनोक्तगमनस्य क्रियात्वं व्यावर्तयति—प्रलय इति । इतश्च सङ्कल्पस्याप्यस्ति महत्त्वमित्याह—समकल्पतामिति । यतो द्यावापृथिव्यादिषु महत्त्वमपि सङ्कल्पानुवृत्तिर्दृश्यतेऽतोऽपि तस्य महत्त्वं गम्यते न केवलं कारणत्वादेवेत्यर्थः । इतश्च तस्य महत्त्वमेष्टव्यमित्याह—तेषामिति । वृष्टेर्द्युलोकादिकार्यत्वात्तदोय-सङ्कल्पस्य तन्निमित्तत्वोपचारात्तस्य भूयस्त्वमिद्विरित्यर्थः वृष्टिबशादन्नं

कर्माणि सङ्कल्पन्ते कर्मणाः संकल्प्यै लोकः सङ्कल्पते लोकस्य संकल्प्यै सर्वे सङ्कल्पते स एष सङ्कल्पः सङ्कल्पमुपास्वेति ॥ २ ॥

स यः सङ्कल्पं ब्रह्मेत्युपास्ते क्लृप्तान्वै स लोकान्ध्रुवान्ध्रुवः प्रतिष्ठितान्प्रतिष्ठितोऽव्यथमानानव्यथमानोऽभिसिध्यति यावत्सङ्क-

सङ्कल्पनिमित्तमन्नं सङ्कल्पते । वृष्टेर्हन्नं भवत्यन्नस्य संकल्प्यै प्राणाः सङ्कल्पन्ते । अन्नमया हि प्राणा अन्नोपष्टम्भकाः । “अन्नं दाम” इति हि श्रुतिः । तेषां संकल्प्यै मन्त्राः सङ्कल्पन्ते । प्राणवान्हि मन्त्रानधीने नावल्लः । मन्त्राणां हि संकल्प्यै कर्माण्यग्निहोत्रादीनि सङ्कल्पन्तेऽनुष्ठीयमानानि मन्त्रप्रकाशितानि समर्था भवन्ति फलाय । ततो लोकः फलं सङ्कल्पते कर्मकर्तृसमवायितया समर्थो भवतीत्यर्थः । लोकस्य संकल्प्यै सर्वं जगत्सङ्कल्पते स्वरूपावैकल्याय । एतद्धीदं सर्वं जगद्यत्फलावसानं तत्सर्वं सङ्कल्पमूलम् । अतो विशिष्टः स एष सङ्कल्पः । अतः सङ्कल्पमुपास्वेत्युक्त्वा फलमाह तदुपासकस्य ॥ २ ॥

स यः सङ्कल्पं ब्रह्मेति ब्रह्मबुद्धोपास्ते क्लृप्तान्वै धात्राऽस्येमे लोकाः फलमिति क्लृप्तान्समर्थितान्सङ्कल्पितान्स विद्वान्ध्रुवान्नित्यानत्यन्ताध्रुवापेक्षया ध्रुवश्च स्वयम् । लोकिनो ह्यध्रुवत्वे लोके ध्रुवकल्पसिद्ध्यर्थेति ध्रुवः सन्प्रतिष्ठितानुपकरणसम्पन्नानित्यर्थः । पशुपुत्रादिभिः प्रतितिष्ठतीति बर्शना स्वयञ्च प्रतिष्ठित आत्मीयोपकरणसम्पन्नोऽव्यथमानानमित्रादित्रासरहितानव्यथमानश्च स्वयमभिसिध्यत्यभिप्रायोतीत्यर्थः । सङ्कल्पस्य गतं सङ्कल्पगोचरस्तत्रास्य यथाकामचारो भवति, आत्मनः सङ्कल्पस्य समर्थो भवतीत्यत्र प्रसिद्धिं प्रमाणयति-वृष्टेर्हन्ति । अन्नाधीनं प्राणामर्थ्यमित्यत्र हेतुमाह-अन्नमया हीति । आपोमयः प्राण इत्युक्तत्वात्कथमन्नमयत्वमित्याशङ्क्याऽऽह-अन्नोपष्टम्भका इति । तत्र वाजसनेयकश्रुतिं प्रमाणयति-अन्नमिति । प्राणानां मन्त्राध्ययनकारणत्वं व्युत्पादयति-प्राणवानिति । ततो मन्त्रप्रकाशितकर्मवशादिति यावत् । कर्मफलवशाजगतः सर्वस्यावैकल्येऽपि कथं सङ्कल्पस्य महत्त्वमित्याशङ्क्याऽऽह-एतद्धीति । तन्महत्त्वे फलितमाह-अत इति ॥ २ ॥

आत्मातिरिक्तानां लोकानां कथं नित्यत्वमत आह-अत्यन्तेति । लोकानामेवं ध्रुवत्वमुच्यतां किमिति लोकनिस्तदुच्यते तत्राऽऽह-लोकिनो हीति । कथमुपकरणसम्पन्नेषु प्रतिष्ठितशब्दो भवतीत्याशङ्क्याऽऽह-पशुपुत्रादिभिरिति । यावत्सङ्कल्पस्येत्यादिश्रुतेर्विषयसङ्कोचं दर्शयति-आत्मन इति । सङ्कल्पस्य यावद्गोच-

न्पस्य गतं गत्रास्य यथा कामचारो भवति यः सङ्कल्पं ब्रह्मेत्युपा-
स्तेऽस्ति भगवः सङ्कल्पाद्भूय इति सकल्पाद्वाव भूयोऽस्तीति तन्मे
भगवान्ब्रवीत्विति ॥ ३ ॥

इतिच्छान्दोग्योपनिषदि सप्तमाध्यायस्य चतुर्थः खण्डः ॥ ४ ॥

अथ सप्तमाध्यायस्य पञ्चमः खण्डः

चित्तं वाव सङ्कल्पाद्भूयो यदा वै चेतयतेऽथ सङ्कल्पयतेऽथ
मनस्यत्यथ वाचमीरयति तामु नाम्नीरयति नाम्नि मन्त्रा एकं भवन्ति
मन्त्रेषु कर्माणि ॥ १ ॥

न तु सर्वेषां सङ्कल्पस्येति । उत्तरफलविरोधात् । यः सङ्कल्पं ब्रह्मेत्युपास्त
इत्यादि पूर्ववत् ॥ ३ ॥

इतिच्छान्दोग्योपनिषच्छाङ्करभाष्ये सप्तमाध्यायस्य चतुर्थः खण्डः ॥ ४ ॥

चित्तं वाव सङ्कल्पाद्भूयः । चित्तं चेतयितृत्वं प्राप्तकालानुरूपबोधव-
त्त्वमतीतानागतविषयप्रयोजननिरूपणसामर्थ्यं च तत्सङ्कल्पादपि भूयः ।

रस्तत्रास्य कामचारो भवतीति सम्बन्धः । निरङ्कुशे सङ्कल्पशब्दे का हनिरि-
त्याशङ्क्याऽऽह-उत्तरेति । यदि सङ्कल्पमात्रस्य गोचरे सङ्कल्पोपासकस्य काम-
चारो भवति तर्हि सर्वसङ्कल्पस्य विचित्रतया सर्वगोचरत्वसम्भवाद्यावच्चित्तस्य
गतमित्यादिना वक्ष्यमाणफलं विरुध्येत । न हि सङ्कल्पोपासनादेव सर्वस्मि-
न्फले सिद्धे चित्ताद्युपासनं तत्फलं वा पृथक्प्रयितुमुचितमतो यावत्सङ्कल्पस्ये-
त्यादिश्रुतेरुक्तः सङ्कोचो युक्त इत्यर्थः ॥ ३ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

सप्तमाध्यायस्य चतुर्थः खण्डः ॥ ४ ॥

चित्तशब्दस्य मनःशब्देन पुनरुक्तिं परिहरति-चित्तं चेतयितृत्वमिति । तस्या-
ऽऽत्मत्वं व्यावर्तयति-प्राप्तेति । इदं वस्त्वेवं प्राप्तमिति प्राप्तकालवस्तुनो वस्त्व-
नुरोधी चेतनाख्यो वृत्तिविशेषस्तद्वत्त्वं चित्तत्वमित्यर्थः । अतीतं भोजनं
वृत्तिसाधनं दृष्टं भोजनत्वादागामिनोऽपि तस्य तदेव प्रयोजनमितिनिरूप-
णसामर्थ्यं चित्तमिति प्रसिद्धमित्याह-अतीतेति । यथोक्तस्य चित्तस्य सङ्कल्पा-

तानि ह वा एतानि चित्तैकायनानि चित्तात्मनि चित्ते प्रतिष्ठितानि तस्माद्यद्यपि बहुविदचित्तो भवति नायमस्तीत्येवैनमाहुर्नयदयं वेद यद्वा अयं विद्वान्नेत्यपचित्तः स्यादित्यथ यद्यल्पविचित्तवान्भवति तस्मा एवोत शुश्रूषन्ते चित्तं होवैषामेकायनं चित्तमात्मा चित्तं प्रतिष्ठा चित्तमुपास्वेति ॥ २ ॥

स यश्चित्तं ब्रह्मेत्युपास्ते चित्तान्वै स लोकान्भ्रुवान्भ्रुवः प्रतिष्ठितान्प्रतिष्ठितोऽव्यथमानानव्यथमानोऽभिसिध्यति यावच्चित्तस्य गतं

कथम् । यदा वै प्राप्तं वस्तिदमेवं प्राप्तमिति चेतयते तदादानाय वाऽपो ह्याय वाऽथ सङ्कल्पयतेऽथ मनस्यतीत्यादि पूर्ववत् ॥ १ ॥

तानि सङ्कल्पादीनि कर्मफलान्तानि चित्तैकायनानि चित्तात्मनि चित्तोत्पत्तीनि चित्ते प्रतिष्ठितानि चित्तस्थितानोत्यपि पूर्ववत् । किञ्च चित्तस्य माहात्म्यम् । यस्माच्चित्तं सङ्कल्पादिमूलं तस्माद्यद्यपि बहुविद्वह-शास्त्रादिपरिज्ञानवान्सन्नचित्तो भवति प्राप्तादिचेतयितृत्वसामर्थ्यविरहितो भवति तं निपुणा लौकिका नायमस्ति विद्यमानोऽप्यसत्सम एवेत्येनमाहुः । यच्चायं किञ्चिच्छास्त्रादि वेद श्रुतवांस्तदप्यस्य वृथैवेति कथयन्ति । कस्मात् । यद्ययं विद्वान्स्यादित्यमेवमचित्तो न स्यात्तस्मादस्य श्रुतमप्य-श्रुतमेवेत्याहुर्नित्यर्थः । अथाल्पविदपि यदि चित्तवान्भवति तस्मा एतस्मै तदुक्तार्थग्रहणायैवोतापि शुश्रूषन्ते श्रोतुमिच्छन्ति । तस्माच्च चित्तं होवैषां सङ्कल्पादीनामेकायनमित्यादि पूर्ववत् ॥ २ ॥

द्रव्यस्त्वं प्राप्तमपूर्वत्वं व्युत्पादयति—कथमित्यादिना । सङ्कल्पप्रकरणं परामृशति—पूर्ववदिति ॥ १ ॥

यथा सङ्कल्पस्य निमित्तत्वे सति स्तुत्यर्थमधिकरणत्वं युक्तं तथा चित्तस्य विभक्तस्य सङ्कल्पादिषु निमित्तत्वेऽपि स्तुत्यर्थमेव तदधिकरणत्वमाह—तानीति । इतश्च चित्तस्यास्ति वैशिष्ट्यमाह—किञ्चेति । यद्यपि बहुशास्त्रार्थपरिज्ञानवान्सं-स्तथाऽपि यद्यचित्तो भवतीति योजना । अचित्तस्यासत्समत्वं श्रुतवैयर्थ्यं चेत्युक्तं प्रश्नद्वारा विवृणोति—कस्मादित्यादिना । श्रुतमपीत्यपिशब्देन सत्त्वं गृह्यते । चित्ताभावे श्रुतादेर्वैयर्थ्योक्त्या तद्वैशिष्ट्यमादिष्टमिदानीं तद्वैशिष्ट्ये हेत्व-न्तरमाह—अथेति । चित्तवतोक्तार्थग्रहणार्थं श्रोतुमिच्छा लोकस्य भवतीत्यत्र हेतुमाह—तस्मादिति ॥ २ ॥ ३ ॥

तत्रास्य यथाकामचारो भवति यश्चित्तं ब्रह्मेत्पुपास्तेऽति भगवश्चित्ता-
द्भूय इति चित्ताद्वाव भूयोऽस्तीति तन्मे भगवान्ब्रवीत्विति ॥ ३ ॥
इतिच्छान्दोग्योपनिषदि सप्तमाध्यायस्य पञ्चमः खण्डः ॥ ५ ॥

अथ सप्तमाध्यायस्य षष्ठः खण्डः

ध्यानं वाव चित्ताद्भूयो ध्यायतीव पृथिवी ध्यायतीवान्तरिक्षं
ध्यायतीह द्यौर्ध्यायन्तीवाऽऽपो ध्यायन्तीव पर्वता ध्यायन्तीव देवम-
नुष्यास्तस्माद्य इह मनुष्याणां महत्तां प्राप्नुवन्ति ध्यानापादाश्चा
इवैव ते भवन्त्यथ येऽप्याः कलहिनः पिशुना उपवादिनस्तेऽथ ये प्रभ-
वोऽध्यानापादाश्चा इवैव ते भवन्ति ध्यानमुपास्स्वेति ॥ १ ॥

चित्तानुपचितान्बुद्धिमद्गुणैः स चित्तापासको ध्रुवानित्यादि चोक्तार्थम् ॥ ३ ॥
इतिच्छान्दोग्योपनिषच्छाङ्करभाष्ये सप्तमाध्यायस्य पञ्चमः खण्डः ॥ ५ ॥

ध्यानं वाव चित्ताद्भूयः । ध्यानं नाम शास्त्रोक्तदेवताद्यालम्बनेष्वचलो
भिन्नजातीयैरनन्तरितः प्रत्ययसन्तानः एकाग्रतेति यमाहुः । दृश्यते च
ध्यानस्य माहात्म्यं फलतः । कथम् । यथा योगी ध्यायन्निश्चलो भवति
ध्यानफललाभे, एवं ध्यायतीव निश्चला दृश्यते पृथिवी । ध्यायतीवान्तरि-
क्षमित्यादिसमानमन्यत । देवाश्च मनुष्याश्च देवमनुष्या मनुष्या एव वा
देवसमा देवमनुष्याः शमादिगुणसम्पन्ना मनुष्या देवस्वरूपं न जहती-

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां
सप्तमाध्यायस्य पञ्चमः खण्डः ॥ ५ ॥

किं तद्ध्यानमित्यपेक्षायामाह-ध्यानं नामेति । अचलत्वं साधयति-भिन्न-
जातीयैरिति । कथं तस्य चित्ताद्भूयस्त्वमित्याशङ्क्यानेकाग्रतादोषोपहतस्याती-
तादिफलनिरूपणेन सामर्थ्यादर्शनादेकाग्रतारूपो ध्यानपदार्थश्चेतयितृत्वात्तस्य
कारणत्वात्ततो भूयानेवेत्यभिप्रेत्याऽऽह-एकाग्रतेति । इतश्चास्ति तस्य भूयस्त्व-
मित्याह-दृश्यते चेति । फलद्वारा तन्माहात्म्यं प्रभपूर्वकं दृष्टान्तेन स्पष्टयति-
कथमित्यादिना । गौरवपरिहारार्थं पक्षान्तरमाह-मनुष्या एवेति । मनुष्याणामेव
सुतां कुतो देवत्वमित्याशङ्क्याऽऽ-शमादीति । ध्यानफलं नैश्चल्यं तन्महत्सु

स यो ध्यानं ब्रह्मेत्युपास्ते यावद्व्यानस्य गतं तत्रास्य यथा-
कामचारो भवति यो ध्यानं ब्रह्मेत्युपास्तेऽस्ति भगवो ध्यानाद्भूय
इति ध्यानाद्वाव भूयोऽस्तोति तन्मे भगवान्ब्रवीत्विति ॥ २ ॥

इति छान्दोग्योपनिषदि सप्तमाध्यायस्य षष्ठः खण्डः ॥ ६ ॥

त्यर्थः । यस्मादेवं विशिष्टं ध्यानं तस्माद्य इह लोके मनुष्याणामेव धनै-
विद्यया गुणैर्वा महत्तां महत्त्वं प्राप्नुवन्ति धनादिमहत्त्वहेतुं लभन्त इत्यर्थः ।
ध्यानापादांशो इव ध्यानस्याऽऽपादननापादो ध्यानफललाभ इत्येतत्तस्यां-
शाऽवयवः कला काचिद्व्यानफललाभकलावन्त इवैवेत्यर्थः । ते भवन्ति
निश्चला इव लक्ष्यन्ते न क्षुद्रा इव । अथ ये पुनरल्पाः क्षुद्राः किञ्चिदपि
धनादिमहत्त्वैकदेशमप्राप्तास्ते पूर्वोक्तविपरीताः कलहिनः कलहशोलाः
पिशुनाः परदोषोद्भासका उपवादिनः परदोषं सामीप्ययुक्तमेव वदितुं
शोलं येषां त उपवादिनश्च भवन्ति । अथ ये महत्त्वं प्राप्ता धनादिनिमित्तं
तेऽन्यान्यप्रति प्रभवन्तीति प्रभवो विद्याचार्यराजेश्वरादयो ध्यानापादांशो
इवेत्याद्युक्तार्थम् । अतो दृश्यते ध्यानस्य महत्त्वं फलतोऽतो भूयश्चित्ता-
दतस्तदुपास्स्वेत्याद्युक्तार्थम् ॥ १ ॥ २ ॥

इति छान्दोग्योपनिषच्छाङ्करभाष्ये सप्तमाध्यायस्य षष्ठः खण्डः ॥ ६ ॥

पृथिव्यादिषु दृष्टं तथा च तद्वैशिष्ट्यमित्यर्थः । तत्रैव हेत्वन्तरमाह-यस्मादिति ।
धनादिभिर्महत्त्वे हेतुमुत्कृष्टं कर्मेति यावत् । ध्यानस्याऽऽपादनमनुष्ठानं तेन
तत्फललाभो लक्ष्यते तस्यांशो येषामस्ति ते तथा । ध्यानफललाभकलावत्त्व-
मेव स्फुटयति-निश्चला इति । एवकारार्थमाह-नेति । महत्सु पुरुषेषु ध्यानफला-
नुवृत्तिर्दृष्टेत्यन्वयमुक्त्वा व्यतिरेकमाह-अथेति । व्यतिरेकं दर्शयित्वाऽन्वयमुप-
संहरति-अथ ये महत्त्वमिति । महत्सु नैश्चल्यदर्शनमतःशब्दार्थः । महत्त्वफल-
माह- अत इति ॥ १ ॥ २ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

सप्तमाध्यायस्य षष्ठः खण्डः ॥ ६ ॥

अथ सप्तमाध्यायस्य सप्तमः खण्डः

विज्ञानं वाव ध्यानाद्भूयो विज्ञानेन वा ऋग्वेदं विजानाति यजुर्वेदं सामवेदमाथर्वणं चतुर्थमितिहासपुराणं पञ्चमं वेदानां वेदं पित्र्यं राशिं दैवं निधिं वाकोवाक्यमेकायनं देवविद्यां ब्रह्मविद्यां भूतविद्यां क्षत्रविद्यां नक्षत्रविद्यां सर्पदेवजनविद्यां दिवं च पृथिवीं च वायुं चाऽऽकाशं चापश्च तेजश्च देवाश्च मनुष्याश्च पशुश्च वयाश्च च तृणवनस्पतिञ्छ्वापदान्याकीटपतङ्गपिपीलिकं धर्मं चाधर्मं च सत्यं चानृतं च साधु चासाधु च हृदयं चाहृदयज्ञं चान्नं च रसं चेमं च लोकममुं च विज्ञानेनैव विजानाति विज्ञानमुपास्वेति ॥ १ ॥

स यो विज्ञानं ब्रह्मेत्युपास्ते विज्ञानवतो वै स लोकाञ्ज्ञानवतोऽभिसिध्यति यावद्विज्ञानस्य गतं तत्रास्य यथाकामचारो भवति यो विज्ञानं ब्रह्मेत्युपास्तेऽस्ति भगवो विज्ञानाद्भूय इति विज्ञानाद्वाव भूयोऽस्तीति तन्मे भगवान्ब्रवीत्विति ॥ २ ॥

इतिच्छान्दोग्योपनिषदि सप्तमाध्यायस्य सप्तमः खण्डः ॥ ७ ॥

विज्ञानं वाव ध्यानाद्भूयः । विज्ञानं शास्त्रार्थविषयं ज्ञानं तस्य ध्यानकारणत्वाद्ध्यानाद्भूयस्त्वम् । कथं च तस्य भूयस्त्वमित्याह-विज्ञानेन वा ऋग्वेदं विजानात्ययमृग्वेद इति प्रमाणतया यस्यार्थज्ञानं ध्यानकारणम् । तथा यजुर्वेदमित्यादि । किञ्च पश्वादींश्च धर्माधर्मौ शास्त्रसिद्धौ । साध्वसाधुनी लोकतः स्मात् वाऽहप्रविषयं सर्वं विज्ञानेनैव विजानातीत्यर्थः । तस्माद्युक्तं ध्यानाद्विज्ञानस्य भूयस्त्वम् । अतो विज्ञानमुपास्वेति ॥ १ ॥

ऋणूपासनफलं विज्ञानवतो विज्ञानं येषु लोकेषु तान्विज्ञानवतो लोकाञ्ज्ञानवतश्चाभिसिध्यत्यभिप्रायोति । विज्ञानं शास्त्रार्थविषयं ज्ञानम-

विज्ञानस्याक्तभूयस्त्वं प्रश्नपूर्वकं दर्शयति-कथमित्यादिना । यद्यपि प्रमाणतया तज्ज्ञानं शास्त्रार्थप्रश्नपूर्वकं तथाऽपि कथं तस्य ततो भूयस्त्वं तत्राऽऽह-यस्येति । इतश्च तस्य ध्यानाद्भूयस्त्वमित्याह-किञ्चेति । भूयस्त्वफलमाह-अत इति ॥ १ ॥

ज्ञानविज्ञानशब्दयोरर्थभेदं कथयति-विज्ञानमिति । तथाऽपि लोकानामचे-

अथ सप्तमाध्यायस्याष्टमः खण्डः

बलं वाव विज्ञानाद्भूयोऽपि ह शतं विज्ञानवतामेको बलवाना-
कम्पयते स यदा बली भवत्यथोत्थाता भवत्युत्तिष्ठन्परिवरिता भवति
परिचरन्नपसत्ता भवत्युपभीदन्द्रष्टा भवति श्रोतः भवति मन्ता
भवति बोद्धा भवति कर्ता भवति विज्ञाता भवति बलेन वै पृथिवी
तिष्ठति बलेनान्तरिक्षं बलेन द्यौर्वलेन पर्वता बलेन देवमनुष्या बलेन
पशवश्च वयांसि च तृणवनस्पतयः श्वापदान्याकीटपतङ्गपिपीलकं
बलेन लोकस्तिष्ठति बलमुपास्वेति ॥ १ ॥

स यो बलं ब्रह्मेत्युपास्ते यावद्बलस्य गतं तत्रास्य यथाकाम-
चारो भवति यो बलं ब्रह्मेत्युपास्तेऽस्ति भगवो बलाद्भूय इति बला-
न्यविषयं नैपुण्यं तद्वद्भिर्युक्ताँल्लोकान्प्राप्नोतीत्यर्थः । यावद्विज्ञानस्येत्यादि
पूर्ववत् ॥ २ ॥

इतिछान्दोग्योपनिषच्छाङ्करभाष्ये सप्तमाध्यायस्य सप्तमः खण्डः ॥ ७ ॥

बलं वाव विज्ञानाद्भूनायः । बलमित्यन्नोपयोगजनितं मनसो विज्ञेये
प्रतिभानसामर्थ्यम् । अनशनाहगादीनि न वै मा प्रतिभान्ति भो इति
श्रुतेः । शरीरेऽपि तदेवोत्थानादिसामर्थ्यं यस्माद्विज्ञानवतां शतमप्येकः
प्राणी बलवानाकम्पयते यथा हस्ती मत्तो मनुष्याणां शतं समुदितमपि ।

तनानां कुतस्तदुभयाश्रयत्वमित्याशङ्क्याऽऽह-तद्वद्विरिति २ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

सप्तमाध्यायस्य सप्तमः खण्डः ॥ ७ ॥

यथोक्ते बलशब्दार्थे श्वेतकेतुवाक्यं प्रमाणयति-अनशनादिति । कथं तर्हि
शरीरसामर्थ्ये बलशब्दप्रयोगस्तत्राऽऽह-शरीरेऽपीति । तदेवेत्यन्नोपयोगजनित-
मेवेत्यर्थः । न केवलं कारणत्वादेव बलं विज्ञानाद्भूयः किन्तु प्रत्यक्षं च
तस्य ततो भूयस्त्वमित्याह-विज्ञानवतामिति । तस्माद्बलस्य विज्ञानाद्भूयस्त्वमिति
शेषः । समुदितमपि कम्पयते तथाऽन्यत्रापि द्रष्टव्यमिति सम्बन्धः । यस्मा-
देवं बलस्य कारणत्वं विज्ञानस्य च कार्यत्वं तस्मात्ततस्तद्भूयस्त्वमित्येतस्मि-

द्वाव भूयोऽस्तीति तन्मे भगवानब्रवीत्विति ॥ २ ॥

इतिच्छान्दोग्योपनिषदि सप्तमाध्यायस्याष्टमः खण्डः ॥ ८ ॥

अथ सप्तमाध्यायस्य नवमः खण्डः

अन्नं वाव बलाद्भूयस्तस्माद्यद्यपि दश रात्रीर्नाश्नीयाद्यद्य ह जीवेदथवाऽद्रष्टाऽश्रोताऽमन्ताऽबोद्धाऽकर्ताऽविज्ञाता भवत्यथान्नस्या-

यस्मादेवमन्नाद्युपयोगनिमित्तं बलं तस्मात्स पुरुषो यदा बली बलेन तद्वाभभवत्यथोत्थातोत्थानस्य कर्तोत्तिष्ठंश्च गुरुणामाचार्यस्य च परिचरिता परिचरणस्य शुभ्रपायाः कर्ता भवति परिचरन्नपसत्ता तेषां समीपगोऽन्तरङ्गः प्रियो भवतीत्यर्थः । उपसीदंश्च सामीप्यं गच्छन्नेकाग्रतयाऽऽचार्यस्यान्यस्य चोपदेष्टुर्गुरोर्द्रष्टा भवति । ततस्तदुक्तस्य श्रोता भवति । तत इदमेभिरुक्तमेवमुपपद्यत इत्युपपत्तितो मन्त्रा भवति । मन्वानश्च बोद्धा भवत्येवमेवेदमिति । तत एवं निश्चित्य तदुक्तार्थस्य कर्ताऽनुष्ठाता भवति । विज्ञाताऽनुष्ठानफलस्यानुभविता भवतीत्यर्थः । किञ्च बलस्य माहात्म्यं बलेन वै पृथिवी तिष्ठतीत्याद्यृज्वर्थम् ॥ १ ॥ २ ॥

इतिच्छान्दोग्योपनिषच्छाङ्करभाष्ये सप्तमाध्यायस्याष्टमः खण्डः ॥ ८ ॥

अन्नं वाव बलाद्भूयः । बलहेतुत्वात् । कथमन्नस्य बलहेतुत्वमित्युच्यते । यस्माद्बलकारणमन्नं तस्माद्यद्यपि कश्चिद्देशे रात्रीर्नाश्नीयात्सोऽन्नोपयोगनिमित्तस्य बलस्य हान्या प्रियते न चेन्म्रियते यद्यु ह जीवेत् । दृश्यन्ते हि मासमप्यनश्नन्तो जीवन्तः । अथवा स जीवन्नप्यद्रष्टा भवति गुरोरपि तत एवाश्रोतेत्यादि पूर्वविपरीतं सर्वं भवति । अथ यदा बहून्य-

न्नर्थे कार्यकारणभावमेतयोरुपपादयति-यस्मादित्यादिना । इतश्च बलस्य भूयस्त्वमेष्टव्यमित्याह-किञ्चेति ॥ १ ॥ २ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

सप्तमाध्यायस्याष्टमः खण्डः ॥ ८ ॥

अथवा यदि सोऽभुञ्जानोऽपि कथञ्चिज्जीवेत्तदा जीवन्नपि सोऽद्रष्टेति सम्बन्धः । कथमशनशून्यस्य जीवनमित्याशङ्क्याऽऽह-दृश्यन्त इति । अन्नोप-

ऽऽयै द्रष्टा भवति श्रोता भवति मन्ता भवति वोद्धा भवति कर्ता
भवति विज्ञाता भवत्यन्नमुपास्स्वेति ॥ १ ॥

स योऽन्नं ब्रह्मेत्युपास्तेऽन्नवतो वै स लोकान्पानवतोऽभिसि-
ध्यति यावदन्नस्य गतं तत्रास्य यथाकाप्रचारो भवति योऽन्नं ब्रह्मे-
त्युपास्तेऽस्ति भगवोऽन्नाद्भ्य इत्यन्ना ।व भूयोऽस्तीति तन्मे भगवा-
न्ब्रवीत्विति ॥ २ ॥

इतिच्छान्दोग्योपनिषदि सप्तमाध्यायस्य नवमः खण्डः ॥ ९ ॥

अथ सप्तमाध्यायस्य दशमः खण्डः

आपो वावान्नाद्भ्यस्यस्तस्माद्यदा सृष्टृष्टिर्न भवति व्याधीयन्ते

हान्यनशितो दर्शनादिक्रियास्वसमर्थः सन्नन्नस्याऽऽयी । आगमनमाथोऽ-
न्नस्य प्राप्तिरित्यर्थः । सा यस्य विद्यते सोऽन्नस्याऽऽयी । आय इत्येत-
द्वर्णव्यत्ययेन । अथान्नस्याऽऽया इत्यपि पाठ एवमेवार्थः । द्रष्टेत्यादिका-
र्यश्रवणात् । दृश्यते ह्यनोपयोगे दर्शनादिसामर्थ्यं न तदप्राप्तावतोऽन्न-
मुपास्स्वेति ॥ १ ॥

फलं चान्नवतः प्रभूतान्नान्वै स लोकान्पानवतः प्रभूतोदकांश्चान्नपान-
योर्नित्यसम्बन्धाल्लोकानभिसिध्यति । समानमन्यत् ॥ २ ॥

इतिच्छान्दोग्योपनिषच्छाङ्करभाष्ये सप्तमाध्यायस्य नवमः खण्डः ॥ ९ ॥

आपो वावान्नाद्भ्यस्योऽन्नकारणत्वात् । यस्मादेवं तस्माद्यदा यस्मि-

योगाभावे बलहानिरिति व्यतिरेकमुक्त्वा तदुपयोगे बलं भवतीत्यन्वयं
व्याचष्टे-अथेति । अथान्नस्याऽऽय इत्यपि पाठोऽस्ति तन्नात्रप्याऽऽय इत्येतदेव
पदमन्नप्राप्तिपरतया व्याख्येयमेकारमीकारत्वेन विपरिणमय्य वर्णव्यत्यया-
ङ्गीकारादित्याह-आय इत्येतदिति । द्रष्टा श्रोतेत्याद्यन्नकार्यस्य श्रवणादपि पाठ-
न्तरमन्नप्राप्तिपरतया व्याख्येयमित्याह-द्रष्टेत्यादीति । कथं तदन्नकार्यमित्या-
शङ्कयान्वयव्यतिरेकौ दर्शयति-दृश्यते हीति ॥ १ ॥ २ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

सप्तमाध्यायस्य नवमः खण्डः ॥ ९ ॥

अपां कारणत्वेनान्नाद्भ्यस्त्वमन्वयव्यतिरेकाभ्यां साधयति-यस्मादित्यादिना।

प्राणा अन्नं कनीयो भविष्यतीत्यथ यदा सुवृष्टिर्भवत्यानन्दिनः प्राणा भवन्त्यन्नं बहु भविष्यतीत्याप एवेमा मूर्ता येयं पृथिवी यदन्तरिक्षं यद्वायोर्यत्पर्वता यद्देवमनुष्या यत्पशवश्च वयाश्च स च तृणवनस्पतयः श्वापदान्याकीटपतङ्गपिपीलिकमाप एवेमा मूर्ता अप उपास्वेति ॥ १ ॥

स योऽपो ब्रह्मेत्युपास्त आप्नोति सर्वान्कामाश्चतुस्त्रिमासं भवति यावदर्पा गतं तत्रास्य यथाकामचारो भवति योऽपो ब्रह्मेत्युपास्तेऽस्ति भगवोऽद्भ्यो भूय इत्यद्भ्यो वाव भूयोऽस्तीति तन्मे भगवान्ब्रवी-
त्विति ॥ २ ॥

इतिच्छान्दोग्योपनिषदि सप्तमाध्यायस्य दशमः खण्डः ॥ १० ॥

नकाले सुवृष्टिः सस्यहिता शोभना वृष्टिर्न भवति तदा व्याधोयन्ते प्राणा दुःखिनो भवन्ति । किंनिमित्तमित्याहान्नमस्मिन्संवत्सरे नः कनीयोऽल्प-
तरं भविष्यतीति । अथ पुनर्यदा सुवृष्टिर्भवति तदाऽऽनन्दिनः सुखिनो हृष्टाः प्राणाः प्राणिनो भवन्त्यन्नं बहु प्रभृतं भविष्यतीति । अप्सम्भवत्वा-
न्मूर्तस्यान्नस्याऽऽप एवेमा मूर्तामूर्तभेदाकारपरिणता इति मूर्ता येयं पृथिवी यदन्तरिक्षमित्यादि । आप एवेमा मूर्ता अतोऽप उपास्वेति ॥ १ ॥

फलं-स योऽपो ब्रह्मेत्युपास्त आप्नोति सर्वान्कामान्काम्यान्मूर्तिमतो विषयानित्यर्थः । अप्सम्भवत्वाच्च तृतेरम्बूपासनात्तृप्तिमांश्च भवति । समा-
नमन्यत् ॥ २ ॥

इतिच्छान्दोग्योपनिषच्छाङ्करभाष्ये सप्तमाध्यायस्य दशमः खण्डः ॥ १० ॥

अपां सर्वजगदात्मकत्वाच्चात्राद्भूयस्त्वमुचितमित्याह-अप्सम्भवत्वादिति । दधि-
पयःप्रभृत्याहुतिपरिणामत्वादन्तरिक्षादेरप्सम्भवत्वमवसेयम् । अपां सर्व-
मूर्तात्मकत्वमुपसंहरति-इत्यादीति ॥ १ ॥ २ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

सप्तमाध्यायस्य दशमः खण्डः ॥ १० ॥

अथ सप्तमाध्यायस्यैकादशः खण्डः

तेजो वावाङ्मथो भूयस्तद्वा एतद्वायुमागृह्णाऽऽकाशमभितपति तदाऽऽहुर्निशोचति नितपति वर्षिष्यति वा इति तेज एव तत्पूर्वं दर्शयित्वाऽथापः सृजते तदेतदूर्ध्वाभिश्च तिरश्चीभिश्च विद्युद्भिराद्वादाश्चरन्ति तस्मादाहुर्विद्योतते स्तनयति वर्षिष्यति वा इति तेज एव तत्पूर्वं दर्शयित्वाऽथापः सृजते तेज उपास्वेति ॥ १ ॥

स यस्तेजो ब्रह्मेत्युपास्ते तेजस्वी वै स तेजस्वतो लोकान्भास्वतोऽपहततमस्कानभिसिध्यति यावत्तेजसो गतं तत्रास्य यथाकामचारो भवति यस्तेजो ब्रह्मेत्युपास्तेऽस्ति भगवस्तेजसो भूय इति तेजसो वाव भूयोऽस्तीति तन्मे भगवान्ब्रवोत्विति ॥ २ ॥

इतिछान्दाग्योपनिषदि सप्तमाध्यायस्यैकादशः खण्डः ॥ ११ ॥

तेजो वावाङ्मथो भूयः । तेजसोऽपकारणत्वात् । कथमपकारणत्वमित्याह-यस्मादव्योनिस्तेजस्तस्मात्तद्वा एतत्तेजो वायुमागृह्णावष्टभ्य स्वात्मना निश्चलीकृत्य वायुमाकाशमभितपत्याकाशमभिव्याप्नुवत्तपति यदा तदाऽऽहुर्लौकिका निशोचति सन्तपति सामान्येन जगन्नितपति देहानतो वर्षिष्यति वा इति । प्रसिद्धं हि लोके कारणमभ्युद्यतं दृष्टवतः कार्यं भविष्यतीति विज्ञानम् । तेज एव तत्पूर्वमात्मानमुद्भूतं दर्शयित्वाऽथानन्तरमपः सृजतेऽतोऽप्लष्टृत्वाद्भूयोऽयस्तेजः । किञ्चान्यत्तदेतत्तेज एव स्तनयित्नु-रूपेण वर्षहेतुर्भवति । कथम् । ऊर्ध्वाभिश्चोर्ध्वगामिर्विद्युद्भिस्तिरश्चीभिश्च तिर्यग्गताभिश्च सद्वाऽऽह्लादाः स्तननशब्दाश्चरन्ति । तस्मात्तद्दर्शनादाहुर्लौकिका विद्योतते स्तनयति वर्षिष्यति वा इत्याद्युक्तार्थम् । अतस्तेज उपास्वेति ॥ १ ॥

तस्य तेजस उपासनफलं-तेजस्वी वै भवति । तेजस्वत एव च लोका

इतिशब्दस्तदाहुरित्यनेन सम्बध्यते । वैशब्दार्थं दर्शयति-प्रसिद्धमिति । अप्रेजसोरुक्तं कार्यकरणत्वमुपजीव्य फलितमाह-तेज एवेति । अप्रेजसोर्विधान्तरेण कार्यकारणभावं दर्शयति-किञ्चान्यदिति । तदेवोपपादयति-ऊर्ध्वाभिरिति । तेजसो भूयस्त्वफलमाह-तेज इति ॥ १ ॥

तमःशब्दार्थमाह-बाह्येति । बाह्यं तमः शार्वरं प्रसिद्धमाध्यात्मिकमज्ञान-

अथ सप्तमाध्यायस्य द्वादशः खण्डः

आकाशो वाव तेजसो भूयानाकाशे वै सूर्याचन्द्रमसाबुभौ
विद्युन्नक्षत्राण्यग्निराकाशेनाऽऽह्वयत्याकाशेन शृणोत्याकाशेन प्रति-
शृणोत्याकाशे रमत आकाशे न रमत आकाशे जायत आकाशमभि
जायत आकाशमुपास्वेति ॥ १ ॥

न्भास्वतः प्रकाशवतोऽपहततमस्कान्वाह्याध्यात्मिकाज्ञानाद्यपनीततम-
स्कानभिसिध्यति । ऋज्वर्थमन्यत् ॥ २ ॥

इतिच्छान्दोग्योपनिषच्छाङ्करभाष्ये सप्तमाध्यायस्यैकादशः खण्डः ॥ ११ ॥

आकाशो वाव तेजसो भूयान् । वायुसहितस्य तेजसः कारणत्वाद्बोझो
वायुमागृह्येति तेजसा सहोक्तो वायुरिति पृथगिह नोक्तस्तेजसः । कारणं
हि लोके कार्याद्भूयो दृष्टम् । यथा घटादिभ्यो मृत्तथाऽऽकाशो वायुस-
हितस्य तेजसः कारणमिति ततो भूयान् । कथम् ! आकाशे वै सूर्याचन्द्र-
मसाबुभौ तेजोरूपौ विद्युन्नक्षत्राण्यग्निश्च तेजोरूपाण्याकाशेऽन्तः । यच्च
यस्यान्तर्वर्ति तद्वत्त्वं भूय इतरत् । किञ्चाऽऽकाशेनाऽऽह्वयति चान्यमन्य
आहृतश्चेतर आकाशेन शृणोत्यन्योक्तं च शब्दमन्यः प्रतिशृणोत्याकाशे
रमते क्रीडत्यन्योन्यं सर्वस्तथा न रमते चाऽऽकाशे वध्वादिवियोग आकाशे
जायते न मूर्तेनावष्टब्धे । तथाऽऽकाशमभिलक्ष्याङ्कुरादि जायते न प्रति-
लोमम् । अत आकाशमुपास्व ॥ १ ॥

रागादि तदुभयमपहततमस्कानित्यत्र तमःशब्दितमित्यर्थः । अपहतशब्दार्थ-
माह-अपनीतेति ॥ २ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

सप्तमाध्यायस्यैकादशः खण्डः ॥ ११ ॥

वायोः सकाशादाकाशो भूयानिति वक्तव्ये कथं तेजसो भूयानित्युक्तमत
आह-वायुरिति । कारणत्वेऽपि कथमाकाशस्य वायुसहिताच्चेजसो भूयस्त्वमि-
त्याशङ्क्याऽऽह-कारणं हीति । तेजसो वायुसहितादाकाशस्य भूयस्त्वं प्रश्नपूर्वकं
प्रकारान्तरेण दर्शयति-कथमित्यादिना । इतश्चाऽऽकाशस्यास्ति भूयस्त्वमित्याह-
किञ्चेति । तद्भूयस्त्वफलमाह-अत इति ॥ १ ॥

स य आकाशं ब्रह्मेत्युपास्त आकाशवतो वै स लोकान्प्रकाशव-
तोऽसम्बाधानुरुगायवतोऽभिसिध्यति यावदाकाशस्य गतं तत्रास्य
यथाकामचारो भवति य आकाशं ब्रह्मेत्युपास्तेऽस्ति भगव आका-
शाद्भूय इत्याकाशाद्वाव भूयोऽस्तीति तन्मे भगवान्ब्रवीत्विति ॥ २ ॥
इतिच्छान्दोग्योपनिषदि सप्तमाध्यायस्य द्वादशः खण्डः ॥ १२ ॥

अथ सप्तमाध्यायस्य त्रयोदशः खण्डः

स्मरो वावाऽऽकाशाद्भूयस्तस्माद्यद्यपि बहव आसीरन्न स्मरन्तो
नैव ते कञ्चन शृणुयुर्न मन्वीरन् विजानीरन्यदा वाव ते स्मरेयुरथ

फलं शृण्वाकाशवतो वै विस्मरयुक्तान्स विद्वाँल्लोकान्प्रकाशवतः ।
प्रकाशाकाशयोर्नित्यसम्बन्धात्प्रकाशवनश्च लोकानसम्बाधान्सम्बाधनं
सम्बाधः सम्बाधोऽन्योन्यपोडा तद्रहितानसम्बाधानुरुगायवतो विस्ती-
र्णगतीन्विस्तीर्णप्रचाराँल्लोकानभिसिध्यति । यावदाकाशस्येत्याद्युक्तार्थम् । २ ।
इतिच्छान्दोग्योपनिषच्छाङ्करभाष्ये सप्तमाध्यायस्य द्वादशः खण्डः ॥ १२ ॥

स्मरो वावाऽऽकाशाद्भूयः । स्मरणं स्मरोऽन्तःकरणधर्मः । स आका-
शाद्भूयानिति द्रष्टव्यं लिङ्गव्यत्ययेन । स्मर्तुः स्मरणे हि सत्याकाशादि
सर्वमर्थवत्स्मरणवतो भोग्यत्वात् । असति तु स्मरणे सदप्यसदेव । सत्त्व-
कार्याभावात् । नापि सत्त्वं स्मृत्यभावे शक्यमाकाशादीनामवगन्तुमित्यतः

कथमाकाशोपासकस्य प्रकाशव्याप्तलोकप्राप्तिरित्याशङ्क्याऽऽह-प्रकाशाकाश-
योरिति ॥ २ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

सप्तमाध्यायस्य द्वादशः खण्डः ॥ १२ ॥

नपुं कलिङ्गं श्रुतं पुंलिङ्गत्वेन कथं व्याख्यातमित्याशङ्क्य पुंलिङ्गोपक्रममा-
श्रित्याऽऽह-लिङ्गव्यत्ययेनेति । कथं पुनः स्मरणस्याऽऽकाशाद्भूयस्त्वमित्याश-
ङ्क्याह-स्मरणे हीति । अन्वयमुक्त्वा व्यतिरेकं दर्शयति-असतीति । आकाशादेः
स्मरणाभावेऽपि सत्त्वमङ्गीकृत्य भोग्यत्वाभावादानर्थक्यमुक्तं सम्प्रत्यस्मरणे
सत्त्वमेव नास्तीत्याह-नापीति । स्मरणस्य भूयस्त्वमनुभवानुसारेण साधयति-

शृणुयुरथ मन्वीरन्नथ विजानीरन्स्मरेण वै पुत्रान्विजानाति स्मरेण
पशून्स्मरमुपास्वेति ॥ १ ॥

स यः स्मरं ब्रह्मेत्युपास्ते यावत्स्मरस्य गतं तत्रास्य यथाकाम-
चारो भवति यः स्मरं ब्रह्मेत्युपास्तेऽस्ति भगवः स्मराद्भूय इति
स्मराद्वाव भूयोऽस्तीति तन्मे भगवान्ब्रवीत्विति ॥ २ ॥

इतिच्छान्दोग्योपनिषदि सप्तमाध्यायस्य त्रयोदशः खण्डः ॥ १३ ॥

अथ सप्तमाध्यायस्य चतुर्दशः खण्डः

आशा वाव स्मराद्भूयस्याशेद्धो वै स्मरो मन्त्रानधीते कर्माणि
कुरुते पुत्राश्च पशूश्चेच्छत इमं च लोकममुं चेच्छत आशामुपा-
स्वेति ॥ १ ॥

स्मरणस्याऽऽकाशाद्भूयस्त्वम् । दृश्यते हि लोके स्मरणस्य भूयस्त्वं
यस्मात्तस्माद्यद्यपि समुदिता बहव एकस्मिन्नासीरन्नपविशेयुस्ते तत्रा-
ऽऽसीना अन्योन्यभाषितमपि न स्मरन्तश्चेत्स्युर्नैव ते कञ्चन शब्दं शृणुयु-
स्तथा न मन्वीरन्मन्तव्यं चेत्स्मरेयुस्तदा मन्वीरन्स्मृत्यभावात् न मन्वीर-
स्तथा न विजानीरन् । यदा वाव ते स्मरेयुर्मन्तव्यं विज्ञातव्यं श्रोतव्यं
चाथ शृणुयुरथ मन्वीरन्नथ विजानीरन् । तथा स्मरेण वै मम पुत्रा एत
इति पुत्रान्विजानाति स्मरेण पशून् । अतो भूयस्त्वात्स्मरमुपास्वेति ।
उक्तार्थमन्यत् ॥ १ ॥ २ ॥

इतिच्छान्दोग्योपनिषच्छाङ्करभाष्ये सप्तमाध्यायस्य त्रयोदशः खण्डः ॥ १३ ॥

आशा वाव स्मराद्भूयसी । आशाऽप्राप्तवस्त्वाकाङ्क्षाऽऽशा तृष्णा
काम इति यामाहुः पर्यायैः सा च स्मराद्भूयसी । कथम् । आशया ह्यन्तः-

दृश्यते हीति । हिशब्दार्थो यस्मादित्युक्तः । स्मरणाभावे श्रवणाद्यभावं व्यतिरेक-
मुक्त्वा तद्भावे तद्भावमन्वयमाह-यदेति । इतश्चास्ति स्मरणस्य भूयस्त्वमित्याह-
तथेति । तद्भूयस्त्वे फलितमाह-अत इति ॥ १ ॥ २ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

सप्तमाध्यायस्य त्रयोदशः खण्डः ॥ १३ ॥

स य आशां ब्रह्मेत्युपास्त आशयाऽस्य सर्वे कामाः समृध्य-
न्त्यमोघा हास्याऽऽशिषो भवन्ति यावदाशायो गतं तत्रास्य यथा-
कामचारो भवति य आशां ब्रह्मेत्युपास्तेऽस्ति भगव आशया भूय
इत्याशया वाव भूयोऽस्तीति तन्मे भगवान्ब्रवीत्विति ॥ २ ॥

इतिच्छान्दोग्योपनिषदि सप्तमाध्यायस्य चतुर्दशः खण्डः ॥ १४ ॥

अथ सप्तमाध्यायस्य पञ्चदशः खण्डः

प्राणो वा आशया भूयान्यथा वा अरा नाभौ समर्पिता

करणस्थया स्मरति स्मर्तव्यम् । आशाविषयरूपं स्मरन्नसो स्मरो भवत्यत
आशेद्ध आशयाऽभिवर्धितः स्मरभूतः स्मरन्नगादीन्मन्त्रानधीतेऽधीत्य च
तदर्थं ब्राह्मणेभ्यो विधींश्च श्रुत्वा कर्माणि कुरुते तत्फलाशयैव पुत्रांश्च
पशूंश्च कर्मफलभूतानिच्छतेऽभिवाञ्छत्याशयैव तत्साधनान्यनुतिष्ठति ।
इमं च लोकमाशेद्ध एव स्मरल्लोकसङ्ग्रहेतुभिरिच्छते ! अमुञ्च लोकमा-
शेद्धः स्मरंस्तत्साधनानुष्ठानेनेच्छतेऽत आशारशनावबद्धं स्मराकाशा-
दिनामपर्यन्तं जगच्चक्रभूतं प्रतिप्राणि । अत आशयाः स्मरादपि भूयस्त्व-
मित्यत आशामुपास्त्व ॥ १ ॥

यस्त्वाशां ब्रह्मेत्युपास्ते शृणु तस्य फलम् । आशया सदोपासित-
याऽस्योपासकस्य सर्वे कामाः समृध्यन्ति समृद्धिं गच्छन्ति । अमोघा
हास्याऽऽशिषः प्रार्थनाः सर्वा भवन्ति यत्प्रार्थितं सर्वं तदवश्यं भवती-
त्यर्थः । यावदाशया गतमित्यादि पूर्ववत् ॥ २ ॥

इतिच्छान्दोग्योपनिषच्छाङ्करभाष्ये सप्तमाध्यायस्य चतुर्दशः खण्डः ॥ १४ ॥

नामोपक्रममाशान्तं कार्यकारणत्वेन निमित्तनैमित्तिकत्वेन चोत्तरो-
त्तरभूयस्तयाऽवस्थितं स्मृतिनिमित्तसद्भावमाशारशनापाशैर्विपाशितं

आशया भूयस्त्वमाकाङ्क्षाद्वारा व्युत्पादयनि-कथमित्यादिना ॥ १ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

सप्तमाध्यायस्य चतुर्दशः खण्डः ॥ १४ ॥

प्राणस्य सर्वास्पर्दत्वेन भूयस्त्वं कथयति-नामोपक्रममिति । प्रकृतश्रुतिवशा-
त्तदुपक्रमे यस्य जगतोऽस्ति तत्तथा पाठक्रममेवाऽऽश्रित्याऽऽशा चान्ते यस्या-

एवमस्मिन्प्राणे सर्वं समर्पितं प्राणः प्राणेन याति प्राणः प्राणं ददाति प्राणाय ददाति प्राणो ह पिता प्राणो माता प्राणो भ्राता प्राणः स्वसा प्राण आचार्यः प्राणो ब्राह्मणः ॥ १ ॥

सर्वं सर्वतो बिसमिव तन्तुभिर्यस्मिन्प्राणे समर्पितम् । येन च सर्वतो व्यापिनाऽन्तर्बहिर्गतेन सूत्रे मणिगणा इव सूत्रेण ग्रथितं विधृतञ्च । स एष प्राणो वा आशाया भूयान् । कथमस्य भूयस्त्वमित्याह दृष्टान्तेन समर्थयन्तद्भूयस्त्वम् । यथा वै लोके रथचक्रस्यारा रथनाभौ समर्पिताः सम्प्रोताः सम्प्रवेशिता इत्येतत् । एवमस्मिन्लिङ्गसङ्घातरूपे प्राणे प्रज्ञात्मनि दैहिके मुख्ये यस्मिन्परा देवता नामरूपव्याकरणायाऽऽदर्शादौ प्रतिबिम्बवज्जीवेनाऽऽत्मनाऽनुप्रविष्टा । यश्च महाराजस्येव सर्वाधिकारोऽश्वरस्य । “कस्मिन्वदमुत्क्रान्त उत्क्रान्तो भविष्यामि कस्मिन्वा प्रतिष्ठिते प्रतिष्ठास्यामीति स प्राणमसृजत” इति श्रुतेः । यस्तु च्छायेवानुगत ईश्वरम् । तद्यथा रथस्यारेषु नेमिरर्पितो नाभावरा अर्पिता एवमेवेता भूतमात्राः स्ति तज्जगत्तथेति विग्रहः । कार्यकारणत्वं काचित्कमुपादानोपादेयत्वं निमित्त-नैमित्तिकत्वमपि काचित्कमेव । उत्तरोत्तरभूयन्तया पूर्वस्मात्पूर्वस्मान्नामादेरुत्तरोत्तरवागादिभूयस्त्वैवेति यावत् । स्मृतिनिमित्तः सद्भावो यस्य तत्तथा । आशाख्यै रशनापाशैः सर्वतो विपाशितमित्यत्र दृष्टान्तमाह-बिसमिवेति । बिस-शब्दो मृणालविषयः । यथोक्तं जगद्यस्मिन्नर्पितं स एष भूयानिति सम्बन्धः । सर्वस्य जगतस्तस्मिन्नर्पितत्वमेव दृष्टान्तद्वारा स्पष्टयति-येन चेति । सर्वतो व्यापिनेत्यस्यैव स्फुटोत्तरमन्तर्बहिर्गतेनेति । प्राणस्याऽऽशायाः सका शाङ्ख्य-स्त्वमाकाङ्क्षापूर्वकं समर्थयते-कथमित्यादिना । लिङ्गानां व्यष्टीनां सङ्घातः समुदायस्तद्रूपे समष्ट्यात्मनीति यावत् । उपाधितद्वनोरैक्यमभिप्रेत्य विशिनष्टि-प्रज्ञात्मनीति । तस्यैवाध्यात्ममधिभूतमधिदैवं चावस्थानं सूचयति-दैहिक इति । प्राणान्तरं व्यावर्तयति-मुख्य इति । ययोक्तेऽस्मिन्प्राणे सर्वं समर्पितमित्युत्तरत्र सम्बन्धः । प्रज्ञात्मनीति परमात्मोपाधिकत्वं प्राणस्योक्तं तदुपपादयति-यस्मिन्निति । तस्मिन्सर्वं समर्पितमिति पूर्ववत्सम्बन्धः । किमिति चक्षुरादिषु विद्यमानेषु मुख्यस्यैव प्राणस्य परमात्मोपाधिकत्वमुपगतमित्याशङ्क्याऽऽह-यश्चेति । प्राणस्येश्वरं प्रति सर्वाधिकारित्वे श्रुत्यन्तरं प्रमाणयति-कस्मिन्निति । ईश्वरं प्रति प्राणस्यैवोपाधिकत्वे हेत्वन्तरमाह-यस्त्विति । अत्रापि पूर्ववदन्वयः । प्राणश्छायावद्दीश्वरमनुगच्छतीत्यत्र श्रुत्यन्तरं प्रमाणयति-तथयेति । भूतमात्राः शब्दादयः पृथिव्यादयश्च विषयाः प्रज्ञामात्रासु शब्दादिवुद्धिषु तज्जनकेन्द्रियेषु वेत्यर्थः ।

स यदि पितरं वा मातरं वा भ्रातरं वा स्वसारं वाऽऽचार्यं
वा ब्राह्मणं वा किञ्चिद् भृशमिव प्रत्याह धिक्त्वाऽस्त्वित्येवैनमाहुः
पितृहा वै त्वमसि मातृहा वै त्वमसि भ्रातृहा वै त्वमसि स्वसृहा वै
त्वमस्याचार्यहा वै त्वमसि ब्राह्मणहा वै त्वमसीति ॥ २ ॥

प्रज्ञामात्रास्वर्पिताः प्रज्ञामात्राः प्राणेऽर्पिताः । “स एष प्राण एव प्रज्ञात्मा”
इति कौषीतकीनाम् । अत एवास्मिन्प्राणे सर्वं यथोक्तं समर्पितम् । अतः स
एष प्राणेऽपरतन्त्रः प्राणेन स्वशक्त्यैव याति नान्यकृतं गमनादिक्रिया-
न्वस्य सामर्थ्यमित्यर्थः । सर्वं क्रियाकारकफलभेदजातं प्राण एव न प्राणा-
द्वहिर्भूतमस्तीति प्रकरणार्थः । प्राणः प्राणं ददाति । यद्ददाति तत्स्वात्म-
भूतमेव । यस्मै ददाति तदपि प्राणायैव । अतः पित्राद्याख्योऽपि प्राण
एव ॥ १ ॥

कथं पित्रादिशब्दानां प्रसिद्धार्थोत्सर्गेण प्राणविषयत्वमिति । उच्यते-
सति प्राणे पित्रादिषु पित्रादिशब्दप्रयोगात्तदुत्क्रान्तौ च प्रयोगाभावात् ।
कथं तदित्याह । स यः कश्चित्पित्रादीनामन्यतमं यदि तं भृशमिव तदननु-
रूपमिव किञ्चिद्वचनं त्वङ्कारादियुक्तं प्रत्याह तदैवं पार्श्वस्था आहुर्विवे-
किनो धिक्त्वाऽस्तु धिगस्तु त्वामित्येवम् । पितृहा वै त्वं पितुर्हन्ते-
त्यादि ॥ २ ॥

भवतु तासां प्राणेऽर्पितत्वं तथ्याऽपि कथं प्राणस्य च्छायावदीश्वरं प्रत्यनु-
गतितन्त्राऽऽह-स एष इति । कौषीतकीनां श्रुतिरिति शेषः । प्राणस्य
यथोक्तविशेषणवैशिष्ट्यमतःशब्दार्थः । व्याख्यातं भागमनूयावशिष्टमंशं व्या-
करोति-एवमिति । प्राणः प्राणेन यातीत्यस्यार्थमाह-अत इति । सर्वास्पदत्वादिति
यावत् । प्राणः प्राणेन यातीत्यादेः प्राणो ह्येवैतानि सर्वाणि भूतानीत्यन्तस्य
तात्पर्यार्थं सङ्क्षिप्य कथयति-सर्वमिति । दातुर्देयस्य सम्प्रदानस्य च प्राणाभिन्नत्वं
प्रकटयति-प्राण इति । तदपीति दीयमानमुच्यते । स्वस्य सम्प्रदानस्य च
प्राणाभिन्नत्वात्प्राणायैवेत्युक्तम् । प्राणस्य सर्वात्मत्वमतःशब्दार्थः ॥ १ ॥

प्रसिद्धिरनतिक्रमणीयेति शङ्कते-कथमिति । अन्वयव्यतिरेकाभ्यां पित्रा-
दिशब्दानां प्राणविषयत्वान्न प्रसिद्धेरुल्लङ्घनमित्याह-उच्यत इति । अन्वयव्यति-
रेकावेव प्रभूपूर्वकं प्रकटयति-कथमित्यादिना । पित्रादिषु प्राणे सति पित्रादिश-
ब्दानां प्रयुज्यमानत्वमन्यथा चाप्रयुज्यमानत्वं तदित्युच्यते । त्वङ्कारादियुक्त-
मित्यादिपदेन तिरस्कारप्रभेदो गृह्यते । पित्रादिष्वप्रियवादिनं प्रति विवेकिनो
विष्कारवचने हेतुमाह-पितृहेति ॥ २ ॥

अथ यद्यप्येनानुत्क्रान्तप्राणाञ्छूलेन समानं व्यतिषं दहेन्नैवैनं
ब्रूयुः पितृहाऽसीति न मातृहाऽसीति न भ्रातृहाऽसीति न स्वसृहाऽ-
सीति नाऽऽचार्यहाऽसीति न ब्राह्मणहाऽसीति ॥ ३ ॥

प्राणो ह्येवैतानि सर्वाणि भवति स वा एष एवं पश्यन्नेवं

अथैनानेवोत्क्रान्तप्राणास्त्यक्तदेहनाथान्यद्यपि शूलेन समासं समस्य
व्यतिषं दहेद्व्यत्यस्य सन्देहेदेवमप्यतिक्रूरं कर्म समासव्यत्यासादिप्रकारेण
दहनलक्षणं तद्देहसम्बद्धमेव कुर्वाणं नैवैनं ब्रूयुः पितृहेत्यादि । तस्मादन्व-
यव्यतिरेकाभ्यामवगम्यते एतत्पित्राद्याख्योऽपि प्राण एवेति ॥ ३ ॥

तस्मात्प्राणो ह्येवैतानि पित्रादीनि सर्वाणि भवति चलानि स्थिराणि
च । स वा एष प्राणविदेवं यथोक्तप्रकारेण पश्यन्फलतोऽनुभवन्नेवं
मन्वान उपपत्तिमिश्रिन्त्यन्नेवं विज्ञानन्नुपपत्तिभिः संयोज्यैवमेवेति निश्चयं
कुर्धन्नित्यर्थः । मननविज्ञानाभ्यां हि सम्भूतः शास्त्रार्थो निश्चितो दृष्टो भवेत् ।
अत एव पश्यन्नतिवादी भवति नामाद्याशान्तमतीत्य वदनशीलो भवती-
त्यर्थः । तं चेद्ब्रूयुस्तं यद्येवमतिवादिनं सर्वदा सर्वैः शब्दैर्नामाद्याशान्त-
मतीत्य वर्तमानं प्राणमेव वदन्त्येवं पश्यन्तमतिवदनशीलमतिवादिनं

सति प्राणे पित्रादिषु पित्रादिशब्दानां प्रयुज्यमानत्वमित्यन्वयमुक्त्वा व्य-
तिरेकमाह-अथैनानेवेति । समस्य पुञ्जीकृत्य व्यत्यस्यावयवान्विभज्येत्यर्थः ।
यद्यपीत्युपक्रमादेवमपीत्येतत्तथाऽपीत्यस्मिन्नर्थे दृष्टव्यम् । तदेवातिक्रूरं कर्म
विशिष्टि-समासेति । अवयवविभजनमादिशब्दार्थः । तद्देहसम्बद्धमित्यत्र तच्छ-
ब्दः क्रूरपित्रादिविषयः । यद्यपि त्यक्तप्राणेष्वपि देहेषु पित्रादिशब्दा दृष्टस्तथा-
ऽपि नाऽसौ मुख्यः । तद्विषये क्रूरकर्मानुष्ठानेऽपि शिष्टगर्हादृष्टेरिति भावः ।
उक्तान्वयव्यतिरेकफलमुपसंहरति-तस्मादिति ॥ ३ ॥

प्राणस्यैव पित्रादिषंज्ञकत्वे किं स्यादित्याशङ्क्याऽऽह-तस्मात्प्राणो होति ।
प्राणस्य भूयस्त्वमित्थं व्युत्पाद्य तद्विज्ञानफलमाह-स वा इति । प्राणविदतिवादी
भवतीति सम्बन्धः । कथं प्राणवित्त्वमित्यपेक्षायामाह-एवमिति । सर्वात्मत्वं
यथोक्तप्रकारः फलतोऽनुभवः स्वरूपत्वेन साक्षात्कारः । तदनुदर्शनेनैव प्राण-
वित्त्वे सिध्यति सति किमिति मननविज्ञाने पृथगुपन्यस्येते तत्राऽऽह-
मननविज्ञानाभ्यां हीति । उक्तान्वयव्यतिरेकाख्योपपत्तिः सहकृताद्वाक्याद्यत्प्राण-
विषयं ज्ञानं जायते तदत्र विज्ञानं विवक्ष्यते । तत्फलसाक्षात्करणं दर्शनमिति
भेदः । मननविज्ञाने विना दर्शनासंभवोऽतःशब्दार्थः । एवं मननादिद्वारेणेति
यावत् । अतिवादित्वं व्युत्पादयति-नामादीति । नापह्नवोतेत्युक्तं व्यक्ती-

मन्वान एवं विज्ञानन्नतिवादी भवति तं चेद्भूयुरतिवाद्यसीत्यतिवाद्य-
स्मीति ब्रूयान्नापह्नुवीत ॥ ४ ॥

इतिच्छान्दोग्योपनिषदि सप्तमाध्यायस्य पञ्चदशः खण्डः ॥ १५ ॥

अथ सप्तमाध्यायस्य षोडशः खण्डः

एष तु वा अतिवदति यः सत्येनातिवदति सोऽहं भगवः सत्ये-

ब्रह्मादिस्तम्बपर्यन्तस्य हि जगतः प्राण आत्माऽहमिति ब्रुवाणं यदि ब्रूय-
रतिवाद्यसीति । बाढमतिवाद्यस्मीति ब्रूयान्नापह्नुवीत । कस्माद्भ्रूवाव-
पह्नुवीत । यत्प्राणं सर्वेश्वरभयमहमस्मीत्यात्मत्वेनेपगतः ॥ ४ ॥

इतिच्छान्दोग्योपनिषच्छाङ्करभाष्ये सप्तमाध्यायस्य पञ्चदशः खण्डः ॥ १५ ॥

स एष नारदः सर्वातिशयं प्राणं स्वमात्मानं सर्वात्मानं श्रुत्वा
नातःपरमस्तीत्युपरराम । न पूर्ववत्किमस्ति भगवः प्राणाद्भूय इति
पप्रच्छ । यतस्तमेवं विकारानृतब्रह्मविज्ञानेन परितुष्टमकृतार्थं परमार्थ-
सत्यातिवादिनमात्मानं मन्यमानं योग्यं शिष्यं मिथ्याग्रहविशेषाद्विप्रच्या-
वयन्नाह भगवान्सनत्कुमारः । एष तु वा अतिवदति यमहं वक्ष्यामि न
प्राणविदतिवादी परमार्थतः । नामाद्यपेक्षं तु तस्यातिवादित्वम् । यस्तु

करोति-कस्मादिति । यद्यस्मादयं विद्वानात्मत्वेन सर्वेश्वरं प्राणोऽस्मीत्युपगत-
वांस्तस्मादपह्नुवे हेत्वभावादात्मनोऽतिवादित्वं नापह्नुवीतेत्यर्थः ॥ ४ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

सप्तमाध्यायस्य पञ्चदशः खण्डः ॥ १५ ॥

अत्र प्राणान्तमुपदेशं श्रुत्वा नारदस्य तूष्णींभावे किं कारणमित्याशङ्काया-
माह-स एष इति । कथं तस्योपरतिरवगतेत्याशङ्क्याऽऽह-न पूर्ववदिति । किमिति
तर्हि प्राप्तायामुपेक्षायां स्वयमेवाऽऽचार्यो व्युत्पादयतीत्याशङ्क्याह-तमेवमिति ।
एतस्माज्जायते प्राण इति श्रुत्यन्तरात्प्राणस्य विकारत्वेनानृतत्वं वाचाऽऽरम्भणं
विकारो नामधेयमित्युक्तम् । तस्मिन्ननृते प्राणे ब्रह्मणि विज्ञानं तेनेति यावत् ।
परितुष्टत्वे कथमकृतार्थत्वमित्याशङ्क्य मिथ्याज्ञानशालित्वादित्याह-परमार्थेति ।
न च तस्योपेक्षार्हत्वमित्याह-योग्यमिति । मिथ्याग्रहविशेषो नास्ति प्राणात्पर-
मित्यभिमानः । कथं तर्हि प्राणविदोऽतिवादित्वमुक्तं तत्राऽऽह-नामादीति ।

नातिवदानीति सत्यं त्वेव विजिज्ञासितव्यमिति सत्यं भगवो विजि-
ज्ञास इति ॥ १ ॥

इतिच्छान्दोग्योपनिषदि सप्तमाध्यायस्य षोडशः खण्डः ॥ १६ ॥

अथ सप्तमाध्यायस्य सप्तदशः खण्डः

यदा वै विजानात्यथ सत्यं वदति नाविजानन्सत्यं वदति

भूमाख्यं सर्वातिक्रान्तं तत्त्वं परमार्थसत्यं वेद सोऽतिवादीत्यत आह-
एष तु वा अतिवदति यः सत्येन परमार्थसत्यविज्ञानवत्तयाऽतिवदति ।
सोऽहं त्वां प्रपन्नो भगवन्सत्येनातिवदानि । तथा मां नियुनक्तु भगवान्य-
थाऽहं सत्येनातिवदानीत्यभिप्रायः । यद्येवं सत्येनातिवदिनुमिच्छसि
सत्यमेव तु तावद्विजिज्ञासितव्यमित्युक्त आह नारदः । तथाऽस्तु तर्हि
स त्वं भगवो विजिज्ञासे विशेषेण ज्ञातुमिच्छेयं त्वत्तोऽहमिति ॥ १ ॥

इतिच्छान्दोग्योपनिषच्छाङ्करभाष्ये सप्तमाध्यायस्य षोडशः खण्डः ॥ १६ ॥

यदा वै सत्यं परमार्थतो विजानातीदं परमार्थतः सत्यमिति, ततोऽ-
नृतं विकारजातं वाचाऽऽरम्भणं हित्वा सर्वविकारावस्थं सदेवैकं सत्य-
मिति तदेवाथ वदति यद्वदति । ननु विकारोऽपि सत्यमेव । नामरूपे
कस्तर्हि परमार्थतोऽतिवादीत्याशङ्क्याऽऽह-यस्त्विति । सोऽतिवादीति यतः
सनत्कुमारस्याभिप्रायोऽत एवाऽऽहेति योजना । ननु नारदस्य नाद्यापि सत्य-
विज्ञानमुत्पन्नं कथं सत्येनातिवदानीति प्रच्छति तत्राऽऽह—तथेति ॥ १ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां सप्तमाध्यायस्य

षोडशः खण्डः ॥ १६ ॥

यदा वै विजानातीत्यादिवाक्यं व्याकुर्वन्नुत्तरमाह-यदेति । यदि विश्वं
सद्रूपादनुगताद्भिन्नमसदेव स्याद्यदित्वभिन्नं सन्मात्रमेव परमार्थसत्यं सिध्ये-
दिति परमार्थतः सत्यं यदैव विजानातीत्यर्थः । विज्ञानप्रकारमभिनयति-
इमिति । ततस्तदाऽनृतं विकारजातं हित्वा सदेव सत्यमिति कृत्वा यद्वदति
तत्तदेव वदतीति योजना । सत्यविज्ञानस्य तद्वदनं प्रति हेतुत्वद्योतनार्थोऽथ-
शब्दः । श्रुत्यन्तरावष्टम्भेन भेदाभेदवादी शङ्कते—नन्विति । किं बृहदारण्य-
कश्रुत्या विकारस्य सत्यत्वमुक्तमित्येतावन्मात्रमुच्यते किंवा परमार्थसत्यत्व-

विज्ञानमेव सत्यं वदति विज्ञानं त्वेव विजिज्ञासितव्यमिति विज्ञानं
भगवो विजिज्ञास इति ॥ १ ॥

इतिछान्दोग्योपनिषदि सप्तमाध्यायस्य सप्तदशः खण्डः ॥ १७ ॥

सत्यं ताभ्यामयं प्राणश्छन्नः । “प्राणा वै सत्यं तेषामेष सत्यम्” इति
श्रुत्यन्तरात् । सत्यमुक्तं सत्यत्वं श्रुत्यन्तरे विकारस्य न तु परमार्थापेक्ष-
मुक्तं किं तर्हीन्द्रियविषयत्वापेक्षं सच्च त्यच्चेति सत्यमित्युक्तं तद्वारेण च
परमार्थसत्यस्योपलब्धिर्विवक्षितेति । प्राणा वै सत्यं तेषामेष सत्यमिति
चोक्तम् । इहापि तदिष्टमेव । इह तु प्राणविषयात्परमार्थसत्यविज्ञानाभि-
मानाद्युत्थाप्य नारदं यत्सदेव सत्यं परमार्थतो भूमाख्यं तद्विज्ञापयिष्या-
मीत्येष विशेषतो विवाक्षितोऽर्थः । नाविज्ञानः सत्यं वदति यस्त्वविज्ञान-
वदति सोऽग्न्यादिशब्देनाग्न्यादीन्परमार्थसद्रूपान्मन्यमानो वदति न तु

मिति विकल्पाऽऽद्यमङ्गी करोति-सत्यमिति । द्वितीयं दूषयति-न त्विति । भेदा-
भेदयोर्विरोधादेकोपाधावयोगाद्विकारस्य च रज्जुसर्पवन्मिथ्यात्वानुमानाद-
त्यन्ताबाध्यत्वाभिप्रायेण सत्यत्वं श्रुत्यन्तरेणैवोक्तमित्यर्थः । कथं तर्हि प्राणा-
दिषु सत्यत्वमुक्तमित्याशङ्क्याङ्गीकारं स्फोरयति-किं तर्हीति । इन्द्रियजनितस-
द्बुद्धिविषयत्वापेक्षं भूतत्रयं सदित्युच्यते । तद्विषयत्वापेक्षं भूतद्वयं त्यदिति
व्यवहियते । तथा च भूतपञ्चकं सच्च त्यच्चेति व्युत्पाद्य सत्यमिति यथोक्तं
तथा तद्वीजभूतयोर्नामरूपयोस्तदात्मकत्वाच्च प्राणानां सत्यत्वं व्यावहारिक-
मिष्टमित्यर्थः । इतश्च प्राणादिषु मिथ्याभूतेष्वपि सत्यश्रुतिर्विरुद्धेत्याह-
तद्वारेणेति । प्राणादीनां व्यावहारिकसत्यत्वानुवादद्वारेणाध्यापनापवादस्या-
येन परमार्थसत्यस्य ब्रह्मणोऽवगतिर्विवक्षितेति कृत्वा तेष्वपि सत्यत्व-
श्रुतिरविरुद्धेत्यर्थः । यथोक्तोऽर्थो विवक्षितो बृहदारण्यकश्रुतावित्यत्र
गमकमाह-प्राणा वा इति । ननु श्रुत्यन्तरे विकारस्यापि व्यावहारिकं
सत्यत्वमिष्टं प्रकृते तु न तदिष्यते भूम्न एव सत्यत्वाङ्गीकारात्तथा च
विरोधतादवस्थयमत आह-इहापीति । यदि प्राणस्यापि व्यवहारतः सत्यत्व-
मुपगतं किं तर्हि सनत्कुमारस्य विवक्षितमित्याशङ्क्याऽऽह-इह त्विति । यदा
वै विज्ञानात्यथ सत्यं वदतीति यज्याख्यातं तदन्वयव्यतिरेकाभ्यां स्फुट-
यन्नादौ व्यतिरेकमाह-नाविज्ञानमिति । परमार्थसत्यमविज्ञानमपि वदत्यग्न्या-
दीनीत्याशङ्क्याऽऽह-यस्त्विति । तर्हि कथं सदेव परमार्थसत्यमिति वदतो-
ऽभीष्टसिद्धिरित्याशङ्क्याऽऽह-न त्विति । तान्येव तर्हि रूपाणि पृथग्विद्यन्ते

अथ सप्तमाध्यायस्याष्टादशः खण्डः

यदा वै मनुतेऽथ विजानाति नामत्वा विजानाति मत्वैव
विजानाति मतिस्त्वेव विजिज्ञासितव्येति मतिं भगवो विजिज्ञास
इति ॥ १ ॥

इतिच्छान्दोग्योपनिषदि सप्तमाध्यायस्याष्टादशः खण्डः ॥ १८ ॥

ते रूपत्रयव्यतिरेकेण परमार्थतः सन्ति । तथा तान्यपि रूपाणि सद्दे-
क्षया नैव सन्तीत्यतो नाविजानन्सत्यं वदति । विजानन्नेव सत्यं वदति ।
न च तत्सत्यविज्ञानमविजिज्ञासितमप्रार्थितं ज्ञायत इत्याह-विज्ञानं त्वेव
विजिज्ञासितव्यमिति । यद्येवं विज्ञानं भगवो विजिज्ञास इति । एवं
सत्यादीनां चोत्तरोत्तराणां करोत्यन्तानां पूर्वपूर्वहेतुत्वं व्याख्येयम् ॥१॥

इतिच्छान्दोग्योपनिषच्छाङ्करभाष्ये सप्तमाध्यायस्य सप्तदशः खण्डः ॥ १७ ॥

यदा वै मनुत इति । मतिर्मननं तर्को मन्तव्यविषय आदरः ॥ १ ॥

इतिच्छान्दोग्योपनिषच्छाङ्करभाष्ये सप्तमाध्यायस्याष्टादशः खण्डः ॥ १८ ॥

नेत्याह-तथेति । अतोऽस्य नास्ति सत्यवादित्वं कित्सत्यवादित्वमेवेत्युप-
संहरति-इत्यत इति । व्यतिरेकं दर्शयित्वाऽन्वयमन्वाचष्टे-विजानन्नेवेति ।
अस्तु तर्हि सत्यविज्ञानपूर्वकमतिवादित्वमित्याशङ्क्याऽऽह-न चेति । यद्येवं
जिज्ञासाद्वारा सत्यविज्ञानं ज्ञेयमित्येवमिष्टं चेदित्यर्थः । सत्यवदनं प्रति
सत्यविज्ञानस्य यथा कारणत्वमुक्तं तथा पूर्वस्य पूर्वस्योत्तरमुत्तरं कारणत्वेन
दृष्टव्यमित्यतिदिशति-एवमिति ॥ १ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

सप्तमाध्यायस्य सप्तदशः खण्डः ॥ १७ ॥

विज्ञानकारणीभूतां मतिं व्याचष्टे-मतिरिति ॥ १ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

सप्तमाध्यायस्याष्टादशः खण्डः ॥ १८ ॥

अथ सप्तमाध्यायस्यैकोनविंशः खण्डः

यदा वै श्रद्धात्यथ मनुते नाश्रद्धन्मनुते श्रद्धदेव मनुते
श्रद्धा त्वेव विजिज्ञासितव्येति श्रद्धां भगवो विजिज्ञास इति ॥ १ ॥
इतिच्छान्दोग्योपनिषदि सप्तमाध्यायस्यैकोनविंशः खण्डः ॥ १९ ॥

अथ सप्तमाध्यायस्य विंशः खण्डः

यदा वै निस्तिष्ठत्यथ श्रद्धाति नानिस्तिष्ठच्छ्रद्धाति निस्ति-
ष्ठन्नेव श्रद्धाति निष्ठा त्वेव विजिज्ञासितव्येति निष्ठां भगवो विजि-
ज्ञास इति ॥ १ ॥

इतिच्छान्दोग्योपनिषदि सप्तमाध्यायस्य विंशः खण्डः ॥ २० ॥

अथ सप्तमाध्यायस्यैकविंशः खण्डः

यदा वै करोत्यथ निस्तिष्ठति नाकृत्वा निस्तिष्ठति कृत्वैव निस्ति-

आस्तिक्यबुद्धिः श्रद्धा ॥ १ ॥

इतिच्छान्दोग्योपनिषच्छाङ्करभाष्ये सप्तमाध्यायस्यैकोनविंशः खण्डः ॥ १९ ॥

निष्ठा गुरुश्रूपादिस्तत्परत्वं ब्रह्मविज्ञानाय ॥ १ ॥

इतिच्छान्दोग्योपनिषच्छाङ्करभाष्ये सप्तमाध्यायस्य विंशः खण्डः ॥ २० ॥

यदा वै करोति कृतिरिन्द्रियसंयमश्चित्तैकाग्रताकरणं च । सत्यां हि

मननहेतुभूतां श्रद्धां व्याकरोति-आस्तिक्येति ॥ १ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

सप्तमाध्यायस्यैकोनविंशः खण्डः ॥ १९ ॥

श्रद्धाहेतुं निष्ठां व्याचष्टे-निष्ठेति ॥ १ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

सप्तमाध्यायस्य विंशः खण्डः ॥ २० ॥

निष्ठानिदानं कृतिं विभजते-कृतिरिति । कथं पुनरेतेषामुत्तरमुत्तरं पूर्वस्य

ष्टुति कृतिस्त्वेव विजिज्ञासितव्येति कृतिं भगवो विजिज्ञास इति ॥१॥
इतिच्छान्दोग्योपनिषदि सप्तमाध्यायस्यैकविशः खण्डः ॥ २१ ॥

अथ सप्तमाध्यायस्य द्वाविंशः खण्डः

यदा वै सुखं लभतेऽथ करोति नासुखं लब्ध्वा करोति सुख-
मेव लब्ध्वा करोति सुखं त्वेव विजिज्ञासितव्यमिति सुखं भगवो
विजिज्ञास इति ॥ १ ॥

इतिच्छान्दोग्योपनिषदि सप्तमाध्यायस्य द्वाविंशः खण्डः ॥ २२ ॥

तस्यां निष्ठादीनि यथोक्तानि भवन्ति विज्ञानावसानानि ॥ १ ॥

इतिच्छान्दोग्योपनिषच्छाङ्करभाष्ये सप्तमाध्यायस्यैकविंशः खण्डः ॥ २१ ॥

साऽपि कृतिर्यदा सुखं लभते सुखं निरतिशयं वक्ष्यमाणं लब्धव्यं
मयेति मन्यते तदा भवतीत्यर्थः । यथा दृष्टफलसुखा कृतिस्तथेहापि
नासुखं लब्ध्वा करोति । भविष्यदपि फलं लब्ध्वेत्युच्यते । तदुद्दिश्य
प्रवृत्त्युपपत्तेः । अथेदानीं कृत्यादिपूतरोत्तरेषु नस्तु सत्यं स्वयमेव प्रति-

पूर्वस्य कारणीभवति तत्राऽऽह- सत्यां हीति ॥ १ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

सप्तमाध्यायस्यैकविंशः खण्डः ॥ २१ ॥

कृतिर्तादृ कुतो भवतीति तत्राऽऽह-साऽमिति । यदा सुखं लभते तदा
भवतीति सम्बन्धः । ननु सुखलाभस्येन्द्रियसंयमादिव्यतिरेकेणाभावात्कथं
सुखलाभावीना कृतिरित्याशङ्क्याऽऽह-सुखमिति । वक्ष्यमाणसुखलब्धव्यत्वा-
भिमानादेव यथोक्ता कृतिः सिध्यतीत्यर्थः । सुखं लब्ध्वा करोतीत्येतद्दृष्टान्तेन
साधयति-यथेति । दृष्टं फलं पुत्रपश्चादि तल्लज्यसुखोद्देशपूर्विका लोके कृतिर्दृष्टा
तथाऽऽत्मन्यपि सुखं लब्ध्वैव करोति न तु बिना तदुद्देशमित्यर्थः । नन्विन्द्रि-
याणां मनसश्च संयमपूर्वकं सुखं भवति तथा च कथं तल्लब्ध्वा करोतीत्युच्यते
तत्राऽऽह-भविष्यदपीति । उत्तरग्रन्थमाकाङ्क्षापूर्वकमुत्थापयति-अथेत्यादिना ॥१॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

सप्तमाध्यायस्य द्वाविंशः खण्डः ॥ २२ ॥

अथ सप्तमाध्यायस्य त्रयोविंशः खण्डः

यो वै भूमा तत्सुखं नान्पे सुखमस्ति भूमैव सुखं भूमा त्वेव विजिज्ञासितव्य इति भूमानं भगवो विजिज्ञास इति ॥ १ ॥
इतिच्छान्दोग्योपनिषदि सप्तमाध्यायस्य त्रयोविंशः खण्डः ॥ २३ ॥

अथ सप्तमाध्यायस्य चतुर्विंशः खण्डः

यत्र नान्यत्पश्यति नान्यच्छृणोति नान्यद्विजानाति स भूमाऽथ भासत इति न तद्विज्ञानाय पृथग्यत्नः कार्य इति प्राप्तं तत् इदमुच्यते । सुखं त्वेव विजिज्ञासितव्यमित्यादि । सुखं भगवो विजिज्ञास इत्यभिमुखोभूतायाऽऽह ॥ १ ॥
इतिच्छान्दोग्योपनिषच्छाङ्करभाष्ये सप्तमाध्यायस्य द्वाविंशः खण्डः ॥ २२ ॥

यो वै भूमा महन्निरतिशयं वह्निति पर्यायास्तत्सुखम् । ततोर्वाक्सा-
तिशयत्वादल्पम् । अतस्तस्मिन्नल्पे सुखं नास्ति । अल्पस्याधिकतृष्णा-
हेतुत्वात् । तृष्णा च दुःखबीजम् । न हि दुःखबीजं सुखं दृष्टं ज्वरादि
लोके । तस्माद्युक्तं नाल्पे सुखमस्तीति । अतो भूमैव सुखम् । तृष्णादि-
दुःखबीजत्वासम्भवाद्भूम्नः ॥ १ ॥
इतिच्छान्दोग्योपनिषच्छाङ्करभाष्ये सप्तमाध्यायस्य त्रयोविंशः खण्डः ॥ २३ ॥

किलक्षणोऽसौ भूमेत्याह—यत्र यस्मिन्भूमिं तत्त्वे नान्यद्रष्टव्यमन्येन

भूमोऽर्वागपि वैषयिकं सुखमस्तीत्याशङ्क्याऽऽह—ततोर्वागिति । कथमल्प-
त्वेऽपि सुखत्वं वार्यते तत्राऽऽह—अल्पस्येति । दुःखरूपां तृष्णां प्रत्यल्पस्य
सुखस्य हेतुत्वेऽपि कथं स्वयं सुखं न भवतीत्याशङ्क्याऽऽह—न हीति । अल्पस्य
सुखस्य दुःखान्तर्भावे सिद्धे फलितमाह—अत इति ॥ १ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां
सप्तमाध्यायस्य त्रयोविंशः खण्डः ॥ २३ ॥

भूमः सविशेषत्वं निर्विशेषत्वं वेति प्रश्नपूर्वकं निर्विशेषत्वं निर्धारयति—
किमित्यादिना । नान्यच्छृणोति स भूमेति सम्बन्धः । किमिति स्पर्शनादिष्वपि

यत्रान्यत्पश्यत्यन्यच्छृणोत्यन्यद्विजानाति तदन्प यो वै भूमा तद-

करणेन द्रष्टाऽन्यो विभक्तो दृश्यात्पश्यति तथा नान्यच्छृणोति । नामरूप-
योरेवान्तर्भावाद्विषयभेदस्य तद्भाहकयोरेवेह दर्शनश्रवणयोर्ग्रहणमन्येषां
चोपलक्षणार्थत्वेन । मननं त्वत्रोक्तं द्रष्टव्यं नान्यन्मनुत इति । प्रायशो
मननपूर्वकत्वाद्विज्ञानस्य । तथा नान्यद्विजानाति । एवंलक्षणो यः स
भूमा । किमत्र प्रसिद्धान्यदर्शनाभावो भूम्न्युच्यते नान्यत्पश्यतीत्या-
दिना । अथान्यत्र पश्यत्यात्मानं पश्यतीत्येतत् । किञ्चातः । यद्य-
न्यदर्शनाद्यभावमात्रमित्युच्यते तदा द्वैतसंव्यवहारविलक्षणो भूमेत्युक्तं
भवति । अथान्यदर्शनविशेषप्रतिषेधेनाऽऽत्मानं पश्यतीत्युच्यते तदैकस्मि-
न्नेव क्रियाकारकफलभेदोऽभ्युपगतो भवेत् । यद्येवं को दोषः स्यात् ।
नन्वयमेव दोषः संसारानिवृत्तिः । क्रियाकारकफलभेदो हि संसार इति ।
आत्मैकत्वं एव क्रियाकारकफलभेदः संसारविलक्षण इति चेत् । न ।
आत्मनो निर्विशेषैकत्वाभ्युपगमे दर्शनादिक्रियाकारकफलभेदाभ्युपगमस्य
शब्दमात्रत्वात् । अन्यदर्शनाद्यभावोक्तिपक्षेऽपि यत्रेत्यन्यत्र पश्यतीति च
सत्सु दर्शनश्रवणयोरेव निषेधत्वेनात्र ग्रहणमित्याशङ्क्याऽऽह-नामेति । अनु-
क्तानां स्पर्शादीनामुपलक्षणार्थत्वेनात्र द्वयोर्ग्रहणं स्पर्शनाद्यविषयत्वस्यापि
भूम्नि भावादित्याह-अन्येषामिति । अत्रेति लक्षणवाक्योक्तिः । तत्र हेतुमाह-
प्रायश इति । यस्मिन्नधिकरणे तत्त्वविचारणायामन्योऽन्यं न पश्यति न शृणो-
ति न मनुते न विजानाति स भूमेति द्रष्टृदृश्यादिविकल्पनिषेधेनाध्यासाधि-
करणत्वोपलक्षितस्य विकल्पाविषयत्वमेव भूमलक्षणमित्युपसंहरति-एवमिति ।
उक्तमेव लक्षणं स्फुटयितुं विमृशति-किमत्रेति । लोकप्रसिद्धदर्शनादिविषयत्वा-
भावमात्रं भूम्नो लक्षणं तन्निषेधेन स्वज्ञेयत्वं वेति विमर्शार्थः । कस्मिन्पक्षे
को लाभः को वा दोष इति शिष्यः पृच्छति-किञ्चात इति । आद्यमनूद्य तत्र
लाभं दर्शयति-यदीति । अन्यस्य प्रसिद्धस्य दर्शनादेर्विषयत्वं भूम्नि नास्तीत्ये-
तावन्मात्रं तस्य लक्षणमित्युच्यते चेत्सर्वविकल्पातीतः प्रत्यगामा भूमेत्यस्म-
त्पक्षसिद्धिरित्यर्थः । द्वितीयं पक्षमनूद्य तस्मिन्दोषं सूचयति-अथेत्यादिना ।
तमेव दोषं प्रश्नपूर्वकं स्फुटयति-यद्येवमित्यादिना । सति क्रियाकारकफलभेदे
कथं संसारानिवृत्तिस्तत्राऽऽह-क्रियेति । सति भेदे क्रियादेः संसारत्वं लोके
दृष्टं तद्वैलक्षण्यादेकस्मिन्नेव क्रियाकारकभावस्य न संसारतेति चोदयति-आत्मै-
कत्वं इति । एकस्मिन्क्रियादिभेदस्यासम्भवं दर्शयन्नुत्तरमाह-नाऽऽत्मन इति ।
द्वितीयपक्षस्य दुष्टत्वे स्पष्टीकृते प्रथमपक्षस्यापि समानं दुष्टत्वमिति शिष्यः
शङ्कते-अन्येति । आद्यपक्षेऽपि न पश्यतीत्येतावतैव दर्शनाद्यभावलाभाद्यत्रे-

मृतमथ यदल्पं तन्मर्त्यं स भगवः कस्मिन्प्रतिष्ठित इति स्वे महिम्नि
यदि वा न महिम्नीति ॥ १ ॥

विशेषणे अनर्थके स्यातामिति चेत् । दृश्यते हि लोके यत्र शून्ये गृहे-
ऽन्यन्न पश्यतीत्युक्ते स्तम्भादीनात्मानं च न न पश्यतीति गम्यते । एव-
मिहापीति चेत् । न । तत्त्वमसीत्येकत्वोपदेशादधिकरणाधिकर्तव्यभेदानुप-
पत्तेः । तथा सदेकमेवाद्वितीयं सत्यमिति पृष्ठे निर्धारितत्वात् । 'अदृश्ये-
ऽनात्म्ये' 'न संदशे तिष्ठति रूपमस्य' 'विज्ञातारमरे केन विजानीयात्'
इत्यादिश्रुतिभ्यः स्वात्मनि दर्शनाद्यनुपपत्तिः । यत्रेति विशेषणमनर्थकं
प्राप्तमिति चेत् । न । अविद्याकृतभेदापेक्षत्वात् । यथा सत्यैकत्वाद्विती-
यत्वबुद्धिं प्रकृतामपेक्ष्य सदेकमेवाद्वितीयमिति संख्याद्यनर्हमप्युच्यते ।
एवं भूमन्येकस्मिन्नेव यत्रेति विशेषणम् । अविद्यावस्थायामन्यदर्शनानु-
वादेन च भूस्तदभावत्वलक्षणस्य विवक्षितत्वान्नान्यत्पश्यतीति विशेष-
णम् । तस्मात्संसारव्यवहारो भूम्नि नास्तीति समुदायार्थः । अथ यत्रा-

त्यन्यदिति च विशेषणे व्यर्थं म्यातामित्यर्थः । व्यर्थमेवेदं वचनमित्याशङ्क्य
शिष्यः स्वयमेव ब्रूते-दृश्यते हीति । लोके हि यत्र शून्ये गृहे नान्यत्पश्यति
तद्देवदत्तीयमिति प्रयोगो दृश्यते न च तस्य नैरर्थक्यमिष्टं व्यवहाराङ्गत्वात् ।
यथा च तस्मिन्यथोक्ते धनधान्याद्यदर्शनेऽपि स्तम्भादीनगृहं च न न पश्यतीति
श्रुतस्य नैरर्थक्यं न गम्यते । किन्तु तत्र स्तम्भादीनां तस्य च दर्शनमिष्टं
तथा यत्र नान्यत्पश्यतीत्यत्रापि विशेषणवैयर्थ्यं समाधानं वक्तव्यमित्यर्थः ।
किं विशेषणार्थवत्त्वानुपपत्त्या भूमन्यधिकरणाधिकर्तव्यभावः स्वात्मदर्शनं
च वाच्यमित्युच्यते किंवा श्रुतस्य गतिर्वक्तव्येति पृष्ठयते तत्राऽऽद्यं दूषयति-
नेत्यादिना । तथा तत्त्वमसीतिवदित्यर्थः । निर्धारितत्वादधिकरणाधिकर्तव्यभे-
दानुपपत्तिरिति शेषः । यच्चान्यन्न पश्यतीति विशेषणादात्मनः स्वदर्शनं
वाच्यमिति तत्राऽऽह-अदृश्य इति । द्वितीयमनूय गतिमाह-यत्रेत्यादिना । परि-
हारभागं दृष्टान्तेन स्पष्टयति-यथेति । एकस्मिन्नेव भूम्नि यत्रेति विशे-
षणमनर्हमपि प्रयुज्यते प्रसिद्धानुवादेनाधिकरणादिविकल्पाविकल्पत्वलक्ष-
णस्य भूम्नो लक्षणस्य विवक्षितत्वादित्याह-एवमिति । यदविद्यावस्थमन्य-
दर्शनादि तदनुवादेन नान्यत्पश्यतीति विशेषणं च भूम्नि न विरुध्यते
दर्शनाद्यविषयत्वलक्षणस्य भूम्नो लक्षणस्य विवक्षितत्वादित्याह-अविद्येति ।
लक्षणवाक्यार्थमुपसंहरति-तस्मादिति । दर्शनादिसकलसांसारिकव्यवहाराभा-
वोपलक्षितं तत्त्वं भूमेत्यर्थः । अथ यत्रेत्यादिवाक्यं व्याकरोति-अथेति । परि-

गोअश्वमिह महिमेत्याचक्षते हस्तिहिरण्यं दासभार्यं क्षेत्राण्याय-
तनानीति नाहमेवं ब्रवीमि ब्रवीमीति होवाचान्यो ह्यन्यस्मिन्प्रति-
ष्ठित इति ॥ २ ॥

इतिच्छान्दोग्योपनिषदि सप्तमाध्यायस्य चतुर्विंशः खण्डः ॥ २४ ॥

विद्याविषयेऽन्योऽन्येनान्यत्पश्यतीति तदल्पमविद्याकालभावीत्यर्थः ।
यथा स्वप्नदृश्यं वस्तु प्राक् प्रबोधात्तत्कालभावीति तद्वत् । तत एव
तन्मर्त्यं विनाशि स्वप्नवस्तुवदेव तद्विपरीतो भूमा यस्तदमृतम् । तच्छ-
ब्दोऽमृतत्वपरः । स तर्ह्येवंलक्षणो भूमा हे भगवन्कस्मिन्प्रतिष्ठित इत्यु-
क्तवन्तं नारदं प्रत्याह सनत्कुमारः । स्वे महिम्नोति स्व आत्मीये महिम्नि
माहात्म्ये विभूतौ प्रतिष्ठितो भूमा । यदि प्रतिष्ठामिच्छसि क्वचिद्वि वा
परमार्थमेव पृच्छसि न महिम्न्याप प्रतिष्ठित इति ब्रूमः । अप्रतिष्ठितोऽना-
श्रितो भूमा कचिदपीत्यर्थः ॥ १ ॥

यदि स्वमहिम्नि प्रतिष्ठितो भूमा कथं तर्ह्यप्रतिष्ठ उच्यते । शृणु ।
गोअश्वादीह महिमेत्याचक्षते । गावश्चाश्वश्च गोअश्वं द्वन्द्वैकवद्भावः ।
सर्वत्र गवाश्वादि महिमेति प्रसिद्धम् । तदाश्रितस्तत्प्रतिष्ठश्चैत्रो भवति
यथा नाहमेवं स्वतोऽन्यं महिमानमाश्रितो भूमा चैत्रवदिति ब्रवीम्यत्र हेतु-
त्वेनान्यो ह्यन्यस्मिन्प्रतिष्ठित इति व्यवहितेन सम्बन्धः । किंत्वेवं ब्रवीमीति
होवाच स एवंत्यादि ॥ २ ॥

इतिच्छान्दोग्योपनिषच्छाङ्करभाष्ये सप्तमाध्यायस्य चतुर्विंशः खण्डः ॥ २४ ॥

च्छिन्नस्याविद्याकालभावित्वं दृष्टान्तेन विवृणोति-यथेति । तत एव परिच्छि-
न्नत्वादिति यावत् । कथं तदमृतमिति भूम्नि तच्छब्दप्रयोगस्तत्राऽऽह-तच्छब्द-
इति । भूम्नः सुखत्ववचनात्तस्य चाऽऽश्रयं पृच्छति-स तर्हीति । व्यवहारदृष्ट्या
प्रश्नो वस्तुदृष्ट्या वेति विकल्प्याऽऽद्यं प्रत्याह-इत्युक्तवन्तमिति । द्वितीयमनूय
निराकरोति-यदीति ॥ १ ॥

पूर्वापरविरोधमाशङ्क्य परिहरति-यदीत्यादिना । भूम्नः स्वतोऽन्यस्मिन्प्रति-
ष्ठितत्वाभावोऽत्रेत्युच्यते तत्रान्यो हीत्यादिवाक्यस्य हेतुत्वेन हेतुना तेन व्य-
वहितेन नाहमेवं ब्रवीमीत्यस्य सम्बन्ध इति योजना । कथं तर्हि ब्रवीति भवा-
नित्याशङ्क्याऽऽह-कित्विति ॥ २ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां
सप्तमाध्यायस्य चतुर्विंशः खण्डः ॥ २४ ॥

अथ सप्तमाध्यायस्य पञ्चविंशः खण्डः ।

स एवाधस्तात्स उपरिष्ठात्स पश्चात्स पुरस्तात्स दक्षिणतः स उत्तरतः स एवेदः सर्वमित्यथातोऽहङ्कारादेश एवाहमेवाधस्तादहमुपरिष्ठादहं पश्चादहं पुरस्तादहं दक्षिणतोऽहमुत्तरतोऽहमेवेदः सर्वमिति ॥ १ ॥

अथात आत्मादेश एवाऽऽत्मैवाधस्तादात्मोपरिष्ठादात्मा पश्चादात्मा पुरस्तादात्मा दक्षिणत आत्मोत्तरत आत्मैवेदः सर्वमिति स

कस्मात्पुनः क्वचिन्न प्रतिष्ठित इत्युच्यते । यस्मात्स एव भूमाऽधस्तान्न तद्व्यतिरेकेणान्यद्विद्यते यस्मिन्प्रतिष्ठितः स्यात् । तथोपरिष्ठादित्यादि समानम् । सति भूम्नोऽन्यस्मिन्भूमा हि प्रतिष्ठितः स्यान्न तु तद्विस्त । स एव तु सर्वम् । अतस्तस्मादसौ न क्वचित्प्रतिष्ठितः । यत्र नान्यत्पश्यतीत्यधिकरणाधिकर्तव्यतानिर्देशात्स एवाधस्तादिति च परोक्षनिर्देशाद्ब्रह्मदुर्जावादन्यो भूमा स्यादित्याशङ्का कस्यचिन्मा भूदित्यथातोऽनन्तरमहङ्कारादेशोऽहङ्कारेणाऽऽदिश्यत इत्यहङ्कारादेशः । द्रष्टुरनन्यत्वदर्शनार्थं भूमैव निर्दिश्यतेऽहङ्कारेणाहमेवाधस्तादित्यादिना ॥ १ ॥

अहङ्कारेण देहादिसङ्घातोऽप्यादिश्यतेऽविवेकिभिरित्यतस्तदाशङ्का मा भूदित्यथानन्तरमात्मादेश आत्मनैव केवलेन सत्स्वरूपेण शुद्धेनाऽऽदिश्यते । आत्मैव सर्वतः सर्वमित्येवमेकमजं सर्वतो ज्योमवत्पूर्णमन्यशून्यं पश्यन्स वा एव विद्वान्मननविज्ञानाभ्यामात्मरतिरात्मन्येव रती रमणं यस्य सोऽयमात्मरतिः । तथाऽऽत्मक्रीडः । देहमात्रसाधना रतिर्बाह्य साधना क्रीडा । लोके स्त्रीभिः सस्त्रिभिश्च क्रीडतीति दर्शनात् । न तथा विदुषः, किं तर्ह्यात्मविज्ञाननिमित्तमेवोभयं भवतीत्यर्थः । मिथुनं द्वन्द्वजनितं सुखं तदपि द्वन्द्वनिरपेक्षं यस्य विदुषः । तथाऽऽत्मानन्दः शब्दादिनिमित्त आनन्दोऽविदुषां न

अवतारितमेव वाक्यं प्रश्नपूर्वकमवतार्य व्याचष्टे-कस्मादित्यादिना । उक्तमेवार्थं व्यतिरेकद्वारा विवृणोति-सतीति । अहङ्कारात्मत्वोपदेशस्याभिप्रायमाह-यत्रेति । क्रोऽसावहङ्कारेणाऽऽदिश्यत इत्याशङ्क्य प्रयोजनानुवादपूर्वकमाह-द्रष्टुरिति ॥ १ ॥

अहङ्कारादेशात्पृथगात्मादेशस्य तात्पर्यमाह-अहङ्कारेणेति । उक्तात्मविज्ञानवतः कृतकृत्यतामाह-आत्मैवेति । एकमिति सजातीयभेदराहित्यस्योक्तिः । अन्यशून्यमिति विजातीयभेदशून्यत्वमुच्यते । रतिक्रीडयोरवान्तरभेदं दर्शयति-देहमात्रेति । क्रीडा बाह्यसाधनेत्यत्र लोकसम्प्रतिमाह-लोक इति । देहस्य जीविते च भोगत्यागयोश्च निमित्तं बाह्यवस्तु तत्र सर्वत्र निरपेक्षो यदृच्छा-

वा एष एवं पश्यन्नेवं मन्वान एवं विजानन्नात्मरतिरात्मक्रीड
आत्ममिथुन आत्मानन्दः स स्वराड् भवति तस्य सर्वेषु लोकेषु काम-
चारो भवति । अथ येऽन्यथाऽतो विदुरन्यराजानस्ते क्षय्यलोका
भवन्ति तेषां सर्वेषु लोकेष्वकामचारो भवति ॥ २ ॥

इतिच्छान्दोग्योपनिषदि सप्तमाध्यायस्य पञ्चविंशः खण्डः ॥ २५ ॥

तथाऽस्य विदुषः किं तर्ह्यात्मनिमित्तमेव सर्वं सर्वदा सर्वप्रकारेण च देह-
जीवितभोगादिनिमित्तबाह्यवस्तुनिरपेक्ष इत्यर्थः । स एवंलक्षणो विद्वाञ्जी-
वन्नेव स्वराज्येऽभिषिक्तः पतितेऽपि देहे स्वराडेव भवति । यत एवं
भवति तत एव तस्य सर्वेषु लोकेषु कामचारो भवति । प्राणादिषु सर्व-
भूमिषु तत्रास्येति तावन्मात्रपरिच्छिन्नकामचारत्वमुक्तमन्यराजत्वं चार्थः-
प्राप्तं सातिशयत्वाद्यथा प्राप्तस्वराज्यकामचारत्वानुवादेन तत्तन्निवृत्तिरि-
होच्यते स स्वराडित्यादिना । अथ पुनर्येऽन्यथाऽत उक्तदशनादन्यथा
वैपरीत्येन यथोक्तमेव वा सम्यङ् न विदुस्तेऽन्यराजानो भवन्ति, अन्यः
परो राजा स्वामी येषां तेऽन्यराजानस्ते । किञ्च क्षय्यलोकाः क्षय्यो लोको
येषां ते क्षय्यलोकाः । भेददर्शनस्याल्पविषयत्वादल्पं च तन्मर्त्यमित्यवो-
चाम । तस्माद्ये द्वैतदर्शिनस्ते क्षय्यलोकाः स्पर्शानानुरूप्येणैव भवन्त्यत
एव तेषां सर्वेषु लोकेष्वकामचारो भवति ॥ २ ॥

इतिच्छान्दोग्योपनिषच्छाङ्करभाष्ये सप्तमाध्यायस्य पञ्चविंशः खण्डः ॥ २५ ॥

लाभेष्वसङ्गवर्जितो विद्वानित्याह-देहेति । जीवन्मुक्तिमुक्त्वा विदेहमुक्तिं दर्श-
यति-स इति । स्वराज्यं निमित्तीकृत्य फलान्तरमाह-यत एवमिति । स्वराज्य-
सर्वलोककामचारयोस्तात्पर्यमाह-प्राणादिष्विति । यावन्नाम्नो गतं तत्रास्य यथा-
कामचारो भवतीत्यादिना परिच्छिन्नं परतन्त्रं च पूर्वभूमिषु फलमुक्तमत्र तु
परमानन्दप्राप्तौ तद्व्यावृत्तिरुच्यते न तु सोपाधिकं रूपमित्यर्थः । फलप्रदर्शन-
द्वारेण स्तुत्वा विद्यामविद्वन्निन्दाद्वाराऽपि तां स्तौति-अथेत्यादिना । ते क्षय्य-
लोका भवन्तीति सम्बन्धः । भेददर्शनां विनाशफलत्वे हेतुमाह-भेददर्शन-
स्येति । परिच्छिन्नस्य विनाशित्ववचनं तस्मादिति परामुशति ॥ २ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

सप्तमाध्यायस्य पञ्चविंशः खण्डः ॥ २५ ॥

अथ सप्तमाध्यायस्य षड्विंशः खण्डः

तस्य ह वा एतस्यैवं पश्यत एवं मन्वानस्यैवं विजानत आत्मतः प्राण आत्मत आशाऽऽत्मतः स्मर आत्मत आकाश आत्मतस्तेज आत्मत आप आत्मत आविर्भावतिरोभावावात्मतोऽन्नमात्मतो बलमात्मतो विज्ञानमात्मतो ध्यानमात्मतश्चित्तमात्मतः सङ्कल्प आत्मतो मन आत्मतो वागात्मतो नामाऽऽत्मतो मन्त्रा आत्मतः कर्माण्यात्मत एवेदश्च सर्वमिति ॥ १ ॥

तदेष श्लोको न पश्यो मृत्युं पश्यति न रोगं नोत दुःखताश्च सर्वश्च ह पश्यः पश्यति सर्वमाप्नोति सर्वश इति स एकधा (धैव) भवति त्रिधा भवति पञ्चधा सप्तधा नवधा चैव पुनश्चैकादशः स्मृतः शतं च दश चैकश्च सहस्राणि च विंशतिराहारशुद्धौ सत्त्वशुद्धिः

तस्य ह वा एतस्येत्यादि स्वाराज्यं प्राप्तस्य प्रकृतस्य विदुष इत्यर्थः । प्राक्सदात्मविज्ञानात्स्वात्मनोऽन्यस्मात्सतः प्राणादेर्नामान्तस्योत्पत्तिप्रलयावभूतां सदात्मविज्ञाने तु सतीदानो स्वात्मत एव संवृत्तौ तथा सर्वोऽप्यन्यो व्यवहार आत्मत एव विदुषः ॥ १ ॥

किञ्च तदेतस्मिन्नर्थे एष श्लोको मन्त्रोऽपि भवति । न पश्यः पश्यतीति पश्यो यथोक्तदर्शी विद्वानित्यर्थः । मृत्युं मरणं रोगं ज्वरादि दुःखतां दुःखभावं चापि न पश्यति । सर्वं ह सर्वमेव स पश्यः पश्यत्यात्मानमेव सर्वं ततः सर्वमाप्नोति सर्वशः सर्वप्रकारैरिति । किञ्च स विद्वान्प्राक्सृष्टिप्रभेदादेकधैव भवत्येकधैव च संखिधादिभेदैरनन्तभेदप्रकारो भवति सृष्टिकाले । पुनः संहारकाले मूलमेव स्वं पारमार्थिकमेकधाभावं प्रति-

रुक्विद्यास्तुत्यर्थमेव विदुषः स्रष्टृत्वमाह-तस्येति । तथा विदुषः स्रष्टृत्वव्यवहारवदित्यर्थः । क्रीडादिरन्यो व्यवहारः ॥ १ ॥

न केवलं ब्राह्मणोक्तमिह विद्याफलं किन्तु मन्त्रोक्तं चेत्याह-किञ्चेति । तच्छब्दार्थः सप्तम्या निर्दिश्यते । स च विद्याफलरूपः । न पश्य इति मन्त्रमादाय व्याचष्टे-पश्यतीत्यादीनां सर्वमाप्नोतीति पूर्णता परिच्छेदभ्रमव्यावर्तनेन विवक्षिता न तु कृमिकीटकादिभावोऽपुरुषार्थत्वप्रसङ्गादिति द्रष्टव्यम् । विद्यास्तुतिपौष्कल्यार्थं सगुणविद्याफलमपि निर्गुणब्रह्मविदाप्नोतीत्याह-किञ्चेति । त्रिधा तेजोबलरूपेण । शब्दस्पर्शादिरादिशब्दार्थः । विद्यां तत्फलं तदपेक्षितां

सत्त्वशुद्धौ ध्रुवा स्मृतिः स्मृतिलम्भे सर्वग्रन्थीनां विमोक्षस्तस्मै मृदि-
तकषायाय तमसस्फारं दर्शयति भगवान्सनात्कुमारस्त ५ स्कन्द
इत्याचक्षते त ५ स्कन्द इत्याचक्षते ॥ २ ॥

इतिच्छान्दोग्योपनिषदि सप्तमाध्यायस्य षड्विंशः खण्डः ॥ २६ ॥

इतिच्छान्दोग्योपनिषद्ब्राह्मणे सप्तमोऽध्यायः समाप्तः ॥ ७ ॥

पद्यते स्वतश्च एवेति विद्यां फलेन प्ररोचयन्स्तौति । अथेदानीं यथोक्ताया
विद्यायाः सम्यगवभासकारणं मुखावभासकारणस्येवाऽऽदर्शस्य विशु-
द्धिकारणं साधनमुपदिश्यते—आहारशुद्धौ । आह्रियत इत्याहारः शब्दादि-
विषयविज्ञानं भोक्तुर्भोगायाऽऽह्रियते तस्य विषयोपलब्धिलक्षणस्य विज्ञा-
नस्य शुद्धिराहारशुद्धौ रागद्वेषमोहदोषैरसंसृष्टं विषयविज्ञानमित्यर्थः ।
तस्यामाहारशुद्धौ सत्यां तद्वतोऽन्तःकरणस्य सत्त्वस्य शुद्धिर्नैर्मल्यं
भवति । सत्त्वशुद्धौ च सत्यां यथावगते भूमात्मनि ध्रुवाऽविच्छिन्ना स्मृति-
रविस्मरणं भवति । तस्यां च लब्धायां स्मृतिर्लभे सति सर्वेषामविद्या-
कृतानर्थपाशरूपाणामनेकजन्मान्तरानुभावनाकठिनीकृतानां हृदयाश्रया-
णां ग्रन्थीनां विप्रमोक्षो विशेषेण प्रमोक्षणं विनाशो भवतीति । यत एत-
दुत्तरोत्तरं यथोक्तमाहारशुद्धिमूलं तस्मात्सा कार्येत्यर्थः । सर्वं शास्त्रार्थ-
मशेषत उक्त्वाऽऽख्यायिकामुपसंहरति ध्रुतिः—तस्मै मृदितकषायाय
वार्क्षादिव कषायो रागद्वेषादिवोषः सत्त्वस्य रजनारूपत्वात्स ज्ञानवैरा-
ग्याभ्यासरूपक्षारेण क्षालितो मृदितो विनाशितो यस्य नारदस्य तस्मै
योग्याय मृदितकषायाय तमसोऽविद्यालक्षणात्फारं परमार्थतत्त्वं दर्शयति
दर्शितवानित्यर्थः । कोऽसौ । भगवान्—

उत्पति प्रलयं चैव भूतानामागतिं गतिम् । वेति विद्यामविद्यां च स वाच्यो भगवानिति ॥

स्तुतिं चाभिधायाऽऽहारशुद्धावित्यादेस्तात्पर्यमाह—अथेति । रागद्वेषवियुक्तैस्तु
विषयानिन्द्रियैश्चरन्नित्यादिस्मृतिमाश्रित्याऽऽहारशब्दं व्याकरोति—आह्रियत
इतीति । कथं तस्याऽऽह्रियमाणत्वं तत्राऽऽह—भोक्तरिति । कीदृशी तस्य शुद्धिरि-
त्याशङ्क्याऽऽह—रगेति । आहारशुद्धिफलमाह—तस्यामिति । अन्तःकरणशुद्धिफलं
कथयति—सत्त्वेति । स्मृतिलाभफलं दर्शयति—तस्यां चेति । भवतीत्याहारशुद्धिर-
पेक्षतेति शेषः । प्रकृतवाक्यतात्पर्यमुपसंहरति—यत इति । तस्मै मृदितकषा-

एवंधर्मा सनत्कुमारः । तमेव सनत्कुमारं देवं स्कन्द इत्याचक्षते
कथयन्ति तद्विदः । द्विर्वचनमध्यायपरिसमाप्त्यर्थम् ॥ २ ॥

इतिछान्दोग्योपनिषच्छाङ्करभाष्ये सप्तमाध्यायस्यषड्विंशः खण्डः ॥ २६ ॥

इति श्रीमद्रोषिन्दभगवत्पूज्यपादशिष्यस्य परमहंसपरिव्राजकाचार्यस्य

श्रीमच्छङ्करभगवतः कृतौ छान्दोग्योपनिषद्विवरणे

सप्तमोऽध्यायः समाप्तः ॥ ७ ॥

यायेत्यादिवाक्यमवतार्य व्याचष्टे-सर्वमिति । आगतिं गतिमायन्ययौ । तस्य
वैशिष्टयान्तरमाह-तमेवेति ॥ २ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां


सप्तमाध्यायस्य षड्विंशः खण्डः ॥ २६ ॥

इति श्रीमत्परमहंसपरिव्राजकाचार्यश्रीशुद्धानन्दपूज्यपादशिष्यभगवदानन्द-

ज्ञानकृतायां छान्दोग्योपनिषच्छाङ्करभाष्यटीकायां

सप्तमोऽध्यायः समाप्तः ॥ ७ ॥

अथाष्टमाध्यायस्य प्रथमः खण्डः



हरिः ॐ ।

यद्यपि दिग्देशकालादिभेदशून्यं ब्रह्म सदेकमेवाद्वितीयमात्मैवेदं सर्व-
मिति षष्ठसप्तमयोरधिगतं तथाऽपीह मन्दबुद्धीनां दिग्देशादिभेदबहुस्त्व-
त्येवं भाविता बुद्धिर्न शक्यते सहसा परमार्थविषया कर्तुमित्यनधिगम्य
च ब्रह्म न पुरुषार्थसिद्धिरिति तदधिगमाय हृदयपुण्डरीकदेश उपदेष्टव्यः ।
यद्यपि सत्सम्यक्प्रत्ययैकविषयं निर्गुणं चाऽऽत्मतत्त्वं तथाऽपि मन्दबु-
द्धीनां गुणवत्त्वस्येष्टत्वात्सत्यकामादिगुणवत्त्वं च वक्तव्यम् । तथा यद्यपि
ब्रह्मविदां स्वादिविषयेभ्यः स्वयमेवोपरमो भवति तथाऽप्यनेकजन्मवि-
षयसेवाभ्यासजनिता विषयविषया तृष्णा न सहसा निवर्तयितुं शक्यत
इति ब्रह्मचर्यादिसाधनविशेषो विधातव्यः । तथा यद्यप्यात्मैकत्वविदां
गन्तृगमनगन्तव्याभावादविद्याविशेषस्थितिनिमित्तक्षये गगन इव विद्युदु-
द्भूत इव वायुदग्धेन्धन इवाग्निः स्वात्मन्येव निवृत्तिस्तथाऽपि गन्तृगमना-

पूर्वस्मिन्नध्यायद्वये निर्विशेषमात्मतत्त्वमनवच्छिन्नं सदानन्दैकतानमा-
वेदितं तथा चोपनिषदारम्भे चरितार्थं किमवशिष्यते यदर्थमध्यायान्तर-
मित्याशङ्क्याऽऽह-यद्यपीति । कर्तुमिति तदधिगमाय विशिष्टो देश उपदेष्टव्य
इति सम्बन्धः । मन्दबुद्धीनां तर्हि परमार्थवस्तुनो ब्रह्मणोऽधिगतिरपेक्षिते-
त्यर्थः । न केवलं मन्दाधिकारिणां ब्रह्माधिगमशेषत्वेन हृदयदेशोपदेश
एवात्र कर्तव्यः किं तु पूर्वजानुक्तगुणाद्यर्थान्तरोपदेशश्च कार्य इत्याह-यद्यपीति ।
अवशिष्टमर्थान्तरमुपवेष्टव्यमन्वाचष्ट-तथेति । मन्दधियां ब्रह्मधीशेषत्वेन
देशविशेषबहुणविशेषवच्च ब्रह्मचर्यादिसाधनविशेषो विधातव्य इति सम्बन्धः ।
शब्दोत्थब्रह्मज्ञानवतां विधिं विनाऽपि विषयवैमुख्यसम्भवार्त्तिकं विधिनेत्या-
शङ्क्याऽऽह-यद्यपि ब्रह्मविदामिति । यथा साधनविशेषो वक्तव्योऽवशिष्यते
तथोपासकानां गतिश्च वक्तव्येत्यवशिष्टमर्थान्तरमाह-तथेति । एकत्वदर्शिनां
गन्नादिसर्वभेदप्रत्ययास्तमयादविद्या(वि)शेषस्य देहस्थितिनिमित्तस्य क्षये सति
निवृत्तिसम्भवात्कुतो गतिर्वक्तव्येत्याशङ्क्याऽऽह-यद्यप्यात्मैकत्वविदामिति । अवि-
द्यादिशेषस्थितिनिमित्तक्षये स्वात्मन्येव निवृत्तिरित्युत्तरेण सम्बन्धः । स्वात्म-
निर्वाणेऽपि कृतकरूपत्यागेन स्वाभाविकस्वरूपावस्थानमित्यत्र दृष्टान्तानाह-
गगन इवेति । अनेकोदाहरणोपादानं बुद्धिसौकर्यार्थम् । उक्तमेवाध्यायतात्पर्यं

अथ यदिदमस्मिन्ब्रह्मपुरे दहरं पुण्डरीकं वेश्म दहरोऽस्मिन्न-
न्तराकाशस्तस्मिन्यदन्तस्तदन्वेष्टव्यं तद्वाव विजिज्ञासितव्यमिति ॥१॥

दिवासितबुद्धीनां हृदयदेशगुणविशिष्टब्रह्मोपासकानां मूर्धन्यया नाड्या
गतिर्वक्तव्येत्यष्टमः प्रपाठक आरभ्यते । दिग्देशगुणगतिफलभेदशून्यं हि
परमार्थसद्व्यं ब्रह्म मन्दबुद्धीनामसदिव प्रतिभाति । सन्मार्गस्थास्ताव-
द्भवन्तु ततः शनैः परमार्थसदपि ग्राहयिष्यामोति मन्यते श्रुतिः ।

अथानन्तरं यदिदं वक्ष्यमाणं दहरमल्पं पुण्डरीकं पुण्डरीकसदृशं
नेश्मेव वेश्म द्वारपालादिमत्वात् । अस्मिन्ब्रह्मपुरे ब्रह्मणः परस्य पुरं
राज्ञोऽनेकप्रकृतिमध्या पुरं तथेदमनेकेन्द्रियगनोबुद्धिभिः स्वाभ्यर्थकारि-
भिर्युक्तमिति ब्रह्मपुरम् । पुरं च वेश्म राज्ञो यथा तथा तस्मिन्ब्रह्मपुरे शरीरे
दहरं वेश्म ब्रह्मण उपलब्ध्यधिष्ठानमित्यर्थः । यथा विष्णोः शालग्रामः ।
अस्मिन्हि स्वविकारशुद्धे देहे नामरूपव्याकरणाय प्रविष्टं सदाख्यं ब्रह्म
जीवेनाऽऽत्मनेत्युक्तम् । तस्मादस्मिन्हृदयपुण्डरीके वेश्मन्युपसंहृतकर-
णैर्वाह्यविषयविरक्तैर्विशेषतो ब्रह्मव्यसत्यसाधनाभ्यां युक्तैर्वक्ष्यमाणगुण-
वद्व्यायमानैर्ब्रह्मोपलभ्यत इति प्रकरणार्थः । दहरोऽल्यतरोऽस्मिन्दहरे
वेश्मनि वेश्मनोऽल्यत्वात्तदन्तर्वर्तिनोऽल्पतरत्वं वेश्मनः । अन्तराकाश

सङ्क्षिप्य दर्शयति-दिग्देशेति । दिशा देशेन गुणैर्गत्या फलभेदेन च शून्यं तद-
नवच्छिन्नमिति यावत् । तस्य दिगाद्यनवच्छिन्नत्वे हेतुमाह-अद्वयमिति ।
तहि तेषां भ्रमापोहार्थं परमार्थसद्व्यं ब्रह्म ग्राहयितव्यं किमित्यन्यथोपदिश्यते
तत्राऽऽह-सन्मार्गस्था इति । अध्यायतात्पर्यं सङ्क्षेपविस्तराभ्यां दर्शयित्वा श्रुत्य-
क्षराणि व्याकरोति-अथेत्यादिना । उत्तमबुद्धीन्प्रति निर्विशेषब्रह्मोपदेशानन्तरं
मन्दबुद्धीन्प्रति सविशेषमुपदिश्यते ब्रह्मेत्यर्थः । तत्र तावदुपास्यायतनं निर्दि-
शति-यदिदमिति । हृदयपुण्डरीकस्य वेश्मसादृश्ये हेतुमाह-द्वारपालादीति । तस्य
ह वा एतस्य हृदयस्य पञ्च देवसुषय इत्यादिश्रुतेरुक्तहेतुसिद्धिः । तस्याऽऽश्रयं
दर्शयति-अस्मिन्निति । शरीरस्य ब्रह्मपुरत्वं दृष्टान्तेन साधयति-राज्ञ इति ।
तत्रोक्तं वेश्म दृष्टान्तेन स्पष्टयति-पुरे चेति । कथं पुनः सर्वगतस्य निरवयवस्य
ब्रह्मणो यथोक्तवेश्मनिष्ठत्वमित्याशङ्क्याऽऽह-ब्रह्मण इति । ननु संसारिणो
ब्रह्मातिरिक्तस्य स्वकर्मोपाजितेन शरीरेण स्वामित्वसम्बन्धो न ब्रह्मणस्तद-
सम्बन्धिनः कथं तत्रोपलब्धिरत आह-अस्मिन्हीति । ब्रह्मणो जीवात्मना स्पृष्टे
कार्ये जलार्कवत्प्रवेशे हृदयपुण्डरीकस्य ब्रह्मोपलब्ध्यधिष्ठानत्वं पूर्वोक्तमविरु-
द्धमित्याह-तस्मादिति । अन्तराकाशस्यात्यल्पतरत्वे हेतुमाह-वेश्मन इति । आका-

तं चेद्ब्रूयुर्यदिदमस्मिन्ब्रह्मपुरे दहरं पुण्डरीकं वेदम दहरोऽस्मि-
न्तराकाशः किं तदत्र विद्यते यदन्वेष्टव्यं यद्वाव विजिज्ञासितव्य-
मिति स ब्रूयात् ॥ २ ॥

यावान्वा अयमाकाशस्तावानेषोऽन्तर्हृदय आकाश उभे अस्मिन्-

आकाशाख्यं ब्रह्म । आकाशो वै नामेति हि वक्ष्यति । आकाश इवाशरीर-
त्वात्सूक्ष्मत्वसर्वगतत्वसामान्याच्च । तस्मिन्नाकाशाख्ये यदन्तर्मध्ये तद-
न्वेष्टव्यम् । तद्वाव तदेव च विशेषेण जिज्ञासितव्यं गुर्वाश्रयश्रवणाद्युपायै-
रन्विष्य च साक्षात्करणीयमित्यर्थः ॥ १ ॥

तं चेदेवमुक्तवन्तमाचार्ये यदि ब्रूयुरन्तेवासिनश्चोदयेयुः, कथं, यदिद-
मस्मिन्ब्रह्मपुरे परिच्छिन्नेऽन्तर्दहरं पुण्डरीकं वेदम ततोऽप्यन्तरल्पतर-
एवाऽऽकाशः । पुण्डरीक एव वेदमनि तावत्किं स्यात् । किं ततोऽल्पतरे-
खे यद्भवेदित्याहुः । दहरोऽस्मिन्तराकाशः किं तदत्र विद्यते न किञ्चन
विद्यत इत्यभिप्रायः । यदि नाम वदरमात्रं किमपि विद्यते किं तस्यान्वेष्ट-
णेन विजिज्ञासनेन वा फलं विजिज्ञासितुः स्यात् । अतो यत्तत्रान्वेष्टव्यं
विजिज्ञासितव्यं वा न तेन प्रयोजनमित्युक्तवतः स आचार्यो ब्रूयादिति
श्रुतेर्वचनम् ॥ २ ॥

शृणुत । तत्र यद्गृथ पुण्डरीकान्तःखस्याल्पत्वात्तत्स्थमल्पतरं स्या-

शशब्दस्य भूताकाशविषयत्वं व्यावर्तयति-आकाशाख्यमिति । कथं वाक्यशेषे-
ऽप्याकाशशब्दो ब्रह्मणि वर्तते तत्राऽऽह-आकाश इवेति । तस्मिन्यदन्तस्तदाश्रयेण
सहान्वेष्टव्यं तस्मिन्वा स्वे महिम्नि यदन्तस्तदाकाशाख्यं ब्रह्म तदन्वेष्टव्यं
तस्मिन्वा हृदयपुण्डराकाच्छिन्ने नभसि यदन्तराकाशाख्यं ब्रह्म तदन्वेष्टव्य-
मिति योजना ॥ १ ॥

दहरोऽस्मिन्नित्यादिवाक्यस्य यथाश्रुतमर्थं गृहीत्वा चोद्यमुत्थापयति-तं
चेदिति । तेषु चोद्यमाकाङ्क्षाद्वारा विवृणाति-कथमित्यादिना । भवतु परिच्छिन्ने
शरीरे पुण्डरीकाकारस्य हृदयस्याल्पत्वं तदन्तर्वर्तिनश्चाऽऽकाशस्य ततोऽप्य-
ल्पतरत्वं तथाऽपि प्रकृते किं स्यादित्याशङ्क्याऽऽह-पुण्डरीक एवेति । किंशब्दस्य
प्रश्नविषयत्वं व्यावर्तयति-न किञ्चनेति । हृदयपुण्डरीकान्तर्वर्तिनमाकाशमुपे-
त्याऽऽद्यं दूषयति-यदि नामेति । फलानुपलम्भोऽतःशब्दः । तत्रेत्यन्तर्वर्त्याका-
शोक्तिः । शिष्याचार्यव्यतिरिक्तस्यात्राप्रस्तुतत्वात्कस्येदं नियोगवचनमित्या-
शङ्क्याऽऽह-इति श्रुतेरिति ॥ २ ॥

किमाचार्यो ब्रूयादित्यपेक्षायां वक्ष्यमाणेऽथं शिष्याणां मनःसमाधान-

द्यावापृथिवी अन्तरेव समाहिते उभावग्रिश्च वायुश्च सूर्याचन्द्रमसा-
बुभौ विदुर्नक्षत्राणि यच्चास्येहास्ति यच्च नास्ति सर्वं तदस्मिन्समा-
हितमिति ॥ ३ ॥

दिति । तदसत् । न हि खं पुण्डरीकवेदमगतं पुण्डरीकादल्पतरं मत्वा-
ऽवोचं दहरोऽस्मिन्नन्तराकाश इति । किं तर्हि पुण्डरीकमल्पं तदनुविधायि
तत्स्थमन्तःकरणं पुण्डरीकाकाशपरिच्छिन्नं तस्मिन्विशुद्धे संहृतकरणानां
योगिनां स्वच्छ इवोदके प्रतिबिम्बरूपादर्श इव च शुद्धे स्वच्छं विज्ञान-
ज्योतिःस्वरूपावभासं तावन्मात्रं ब्रह्मोपलभ्यत इति दहरोऽस्मिन्नन्तरा-
काश इत्यवोचामन्तःकरणोपाधिनिमित्तम् । स्वतस्तु यावान्वै प्रसिद्धः
परिमाणतोऽयमाकाशो भौतिकस्तावानेपोऽन्तर्हृदय आकाशो यस्मिन्न-
न्वेष्टव्यं विजिज्ञासितव्यं चावोचाम । नाप्याकाशतुल्यपरिमाणत्वमभि-
प्रेत्य तावानित्युच्यते । किं तर्हि ब्रह्मणोऽनुरूपस्य दृष्टान्तान्तरस्याभावात् ।
कथं पुनर्नाऽऽकाशसममेव ब्रह्मेत्यवगम्यते । “येनाऽऽवृतं खं च दिवं
महीं च” “तस्माद्वा एतस्मादात्मन आकाशः सम्भूतः” “एतस्मिन्नु

मादौ प्रार्थयत इत्याह—शृणुतेति । श्रोतव्यमेव दर्शयितुं शिष्यैरुक्तमनुवदति-
तत्रेति । किमाकाशस्य स्वाभाविकं दहरत्वमुपेत्य चोद्यते किंवा परोपाधिनि-
मित्तमिति विदुर्नक्षत्राणां दूषयति—तदसदिति । ततश्च तस्य स्वाभाविकं दहर-
त्वमाश्रित्य चाद्यं निरवकाशमिति शेषः । कथं तर्हि दहरत्वोक्तिराकाशस्ये-
त्याशङ्क्याऽऽह—किं तर्हीति । तस्मिन्विशुद्धे तावन्मात्रं ब्रह्म यथोक्तविशेषणं
योगिनां विषयेभ्यो विमुखीकृतान्तःकरणानामुपलभ्यत इति सम्बन्धः ।
अन्तःकरणस्य शुद्धत्वे दृष्टान्तमाह—स्वच्छ इवेति । ब्रह्मणस्तस्मिन्नुपलभ्यमानत्वे
प्रतिबिम्बरूपमिवेत्युदाहरणम् । प्रतिपत्तिसौकर्यार्थमुदाहरणान्तरम् । ब्रह्मणो
नैसर्गिकमागन्तुकञ्च व्यवधानं नास्तीत्युपलब्धिसिद्धयर्थं विशिनष्टि—स्वच्छ-
मिति । तादृगेव दहरत्वमादाय चोद्यते चेदनौपाधिकं महत्त्वमुपेत्य समाधिः
सम्भवतीति कलान्तरं निरस्यति—स्वतस्त्विति । यस्मिन्नन्वेष्टव्यमाश्रयेण
सहेति शेषः । यावास्तावानिति वचनादाकाशेन तुल्यपरिमाणत्वं ब्रह्मणोऽभि-
प्रेतं तथा च ज्यायानाकाशादित्यादि विरुद्धमित्याशङ्क्याऽऽह—नापीति । केना-
भिप्रायेण तर्हि तावानित्युक्तमत आह—किं तर्हीति । न तस्य प्रतिमाऽस्तीत्या-
काशादि येन व्याप्तं लोकोऽनुभवति तस्मिन्नक्षरे सर्वमृगादि समाहितमि-
त्यर्थः । कार्यकारणयोरतुल्यपरिमाणत्वप्रसिद्धेश्च नाऽऽकाशसमता ब्रह्मणोऽ-
स्तीत्याह—तस्मादिति । आधारार्थेययोरतुल्यपरिमाणत्वाच्चैवमित्याह—एतस्मि-

तं चेद्ब्रूयुरस्मिंश्चेदिदं ब्रह्मपुरे सर्वं समाहितं सर्वाणि च
भूतानि सर्वे च कामा यदैतज्जरा वाऽऽप्नोति प्रध्वंसते वा किं
ततोऽतिशिष्यत इति ॥ ४ ॥

स्वत्वक्षरे गार्ग्याकाशः” इत्यादिभ्रुतिभ्यः । किञ्चोभे अस्मिन्द्यावापृथिवी
ब्रह्माकाशे बुद्ध्युपाधि विशिष्टेऽन्तरेव समाहिते सम्यगाहिते स्थिते ।
यथा वा अरा नाभावित्युक्तं हि । तथोभावग्नश्च वायुश्चेत्यादि समानम् ।
यच्चास्याऽऽत्मन आत्मीयत्वेन देहवतोऽस्ति विद्यत इह लोके । तथा
तच्चाऽऽत्मीयत्वेन न विद्यते । नष्टं भविष्यच्च नास्तीत्युच्यते । न त्वत्यन्त-
मेवासत् । तस्य हृद्याकाशे समाधानानुपपत्तेः ॥ ३ ॥

तं चेदेवमुक्तवन्तं ब्रूयुः पुनरन्तेवासिनोऽस्मिंश्चेद्यथोक्ते चेद्यदि ब्रह्म-
पुरे ब्रह्मपुरोपलक्षितान्तराकाश इत्यर्थः । इदं सर्वं समाहितं सर्वाणि च
भूतानि सर्वे च कामाः । कथमाचार्येणानुक्ताः कामा अन्तेवासिभिरुच्यन्ते ।
नैष दोषः । यच्चास्येहास्ति यच्च नास्तीत्युक्ता एव ह्याचार्येण कामाः ।
अपि च सर्वशब्देन चोक्ता एव कामाः । यदा यस्मिन्काल एतच्छरीरं
ब्रह्मपुराख्यं जरा वलीपलितादिलक्षणा वयोहानिर्वाऽऽप्नोति शस्त्रादिना
वा वृषणं प्रध्वंसते विस्त्रंसते विनश्यति किं ततोऽन्यदतिशिष्यते ।
घटाभितक्षीरदधिस्नेहादिवद्धटनाशे देहनाशेऽपि देहाश्रयमुत्तरोत्तरं पूर्व-
पूर्वनाशान्नश्यतीत्यभिप्रायः । एवं प्राप्ते नाशे किं ततोऽन्यद्यथोक्तादति-
शिष्यतेऽवतिष्ठते न किञ्चनावतिष्ठत इत्यभिप्रायः ॥ ४ ॥

न्निति । इतश्चाऽऽकाशस्य न स्वाभाविकं दहरत्वमित्याह-किं चेति । कार्यं हि
द्यावापृथिव्यादिकारणे समाहितं तच्च हृदये ध्येयमित्यभिप्रेत्य बुद्ध्युपाधि-
विशिष्ट इत्युक्तम् । आकाशे द्यावापृथिव्यादेः समाहितत्वे भूमविद्यासंवादं
दर्शयति-यथा वेति । न विद्यते सर्वं तदस्मिन्समाहितमिति सम्बन्धः । नास्ति-
शब्दस्यात्यन्तासद्विषयत्वं व्यावर्तयति-नष्टमिति ॥ ३ ॥

आश्रयनाशादाश्रितनाशः स्यादिति न्यायमाश्रय शङ्कते-तं चेदिति । यद्य-
स्मिन्सर्वं समाहितं ततो देहनाशे किमवशिष्यत इति सम्बन्धः । शिष्याणाम-
धिकावापं दोषमाशङ्कते-कथमिति । शङ्कितं दोषं परिहरति-नैष दोष इति । सर्वं
तदस्मिन्समाहितमित्यत्रोक्तेन सर्वशब्देनेति शेषः । शिष्याणामधिकावापं
दोषं परिहृत्य प्रकृतं चोद्यं विवृणोति-यदेत्यादिना । आकाशस्य शिष्यमाणत्व-
माशङ्क्याऽऽह-घटेति । ततो यथोक्तान्नाशादिति सम्बन्धः ॥ ४ ॥

स ब्रूयान्नास्यं जरयैतज्जीर्यति न वधेनास्य इत्यत एतत्सत्यं
ब्रह्मपुरमस्मिन्कामाः समाहिता एष आत्माऽपहतपाप्मा विजरो
विमृत्युविंशोको विजिघत्सोऽपिपासः सत्यकामः सत्यसङ्कुण्डो यथा

एवमन्तेवासिभिश्चोदितः स आचार्यो ब्रूयात्तन्मतिमपनयन् । कथम् ।
अस्य देहस्य जरयैतद्यथोक्तमन्तराकाशाख्यं ब्रह्म यस्मिन्सर्वं समाहितं न
जीर्यति देहवन्न विक्रियत इत्यर्थः । न चास्य वधेन शस्त्रादिघातेनैतद्व्यन्यते
यथाऽऽकाशं किमु ततोऽपि सूक्ष्मतरमशब्दमस्पर्शं ब्रह्म देहेन्द्रियादि-
दोषैर्न स्पृश्यत इत्यर्थः । कथं देहेन्द्रियादिदोषैर्न स्पृश्यत इत्येतस्मिन्नव-
सरे वक्तव्यं प्रातः तत्प्रकृतव्यासङ्गो मा भूदिति नोच्यते । इन्द्रविरोचना-
ख्यायिकायामुपरिष्ठाद्वक्ष्यामो युक्तिः । एतत्सत्यमवितथं ब्रह्मपुरं ब्रह्मैव
पुरं ब्रह्मपुरं शरीराख्यं तु ब्रह्मपुरं ब्रह्मोपलक्षणार्थत्वात् । तत्त्वन्तमेव ।
“वाचाऽऽरम्भणं विकारो नामधेयम्” इति श्रुतेः । तद्विकारोऽनृतेऽपि
देहशुक्ले ब्रह्मोपलभ्यत इति ब्रह्मपुरमित्युक्तं व्यावहारिकम् । सत्यं तु ब्रह्म-
पुरमेव ब्रह्म । सर्वव्यवहारास्पदत्वात् । अतोऽस्मिन्पुण्डरीकोपलक्षिते
ब्रह्मपुरे सर्वे कामा ये बहिर्भवद्भिः प्रार्थ्यन्ते तेऽस्मिन्नेव स्वात्मनि समा-

कया पुना रीत्या शून्यविषया शिष्यमतिरपनेतव्येति प्रश्नपूर्वकं विवृ-
णोति-कथमित्यादिना । देहादिविक्रियया ब्रह्मणो न विक्रियाऽस्तीत्येतत्कैमुति-
कन्यायेन साधयति-न चेति । देहादिषु तादात्म्येन स्थितं चेद्ब्रह्म दोषैरसंस्पृ-
ष्टमित्युक्तमित्याशङ्क्याऽऽह-कथमिति । प्रकृतं दहरोपासना तत्र व्यासङ्गो
विक्षेपः । यदि देहादिदोषैरसंस्पृष्टत्वं ब्रह्मणो नोच्यते चेदेते च कचिदुपपद्यन्ते
तर्हि तदविवक्षितमेव स्यादित्याशङ्क्याऽऽह-इन्द्रेति । नास्येत्यादिनोऽप्यर्थे
हेतुमाह-एतदिति । कथं यथोक्तं ब्रह्मणः पुरमवितथं स्यादित्याशङ्क्याऽऽह-
ब्रह्मैवेति । सत्यशब्दसामानाधिकरण्यादुक्तसमाससिद्धिरित्यर्थः । कथं तर्हि
शरीरं ब्रह्मपुरमित्युक्तमत आह-शरीराख्यं त्विति । तदेव स्फुटयितुं शरीरस्य
मिथ्यात्वं सप्रमाणं दर्शयति-तत्त्विति । अथ मिथ्याभूतस्य तस्य कथं ब्रह्मपुर-
त्वमत आह-तद्विकार इति । किञ्च व्यावहारिकं सत्यमिदं शरीरं तद्युक्तं तस्या-
नृतस्यापि ब्रह्मोपलब्ध्यधिष्ठानस्य ब्रह्मपुरत्वमित्याह-व्यावहारिकमिति । ब्रह्म तु
परमार्थसत्यमतश्चैतदेव सत्यमित्युक्तं ब्रह्मपुरमित्याह-सत्यं त्विति । ब्रह्मणः
सत्यत्वेऽपि पुरत्वायोगात्कुतो ब्रह्मपुरत्वमित्याशङ्क्याऽऽह-सर्वव्यवहारेति ।
दहराकाशस्याल्पत्वं विनाशित्वमित्याशङ्कितं दोषं परिहृत्योपास्यत्वसिद्धयर्थं
पातनिकां करोति-अत इति । अस्मिन्सर्वकामसमाधाने फलितमुपासनमुपदि-

होवेह प्रजा अन्वाविशन्ति यथानुशासनं यं यमन्तमभिकामा भवन्ति

हिताः । अतस्तत्प्राप्त्युपायमेवानुतिष्ठत बाह्यविषयतृष्णां त्यजतेत्यभि-
प्रायः । एष आत्मा भवतां स्वरूपम् ।

शृणुत तस्य लक्षणम् । अपहृतपाप्मा । अपहृतः पाप्मा धर्माधर्माभ्यां
यस्य सोऽयमपहृतपाप्मा । तथा विजरो विगतजरो विमृत्युश्च तदुक्तं
पूर्वमेव न वधेनास्य हन्यत इति । किमर्थं पुनरुच्यते । यद्यपि देहसम्ब-
न्धिभ्यां जरामृत्युभ्यां न सम्बध्यते । अन्यथाऽपि सम्बन्धस्ताभ्यां
स्यादित्याशङ्कानिवृत्त्यर्थम् । विशोको विगतशोकः । शोको नामेष्टादिवि-
योगनिमित्तो मानसः सन्तापः । विजिघत्सो विगताशनेच्छः । अपिपासो-
ऽपानेच्छः । नन्वपहृतपाप्मत्वेन जरादयः शोकान्ताः प्रतिषिद्धा एव
भवन्ति । कारणप्रतिषेधात् । धर्माधर्मकार्या हि त इति । जरादिप्रति-
षेधेन वा धर्माधर्मयोः कार्याभावे विद्यमानयोरप्यसत्समत्वमिति पृथक्प्र-
तिषेधोऽनर्थकः स्यात् । सत्यमेवं तथाऽपि धर्मकार्यानन्दव्यतिरेकेण
स्वाभाविकानन्दो यथेश्वरे विज्ञानमानन्दं ब्रह्मेति श्रुतेः । तथाऽधर्मकार्य-
जरादिव्यतिरेकेणापि जरादिदुःखस्वरूपं स्वाभाविकं स्यादित्याशङ्क्यते ।
अतो युक्तस्वप्निवृत्तये जरादीनां धर्माधर्माभ्यां पृथक्प्रतिषेधः । जरादि-
ग्रहणं सर्वदुःखोपलक्षणार्थम् । पापनिमित्तानां तु दुःखानामानन्त्यात्प्रत्येकं

शति-अतस्तदिति । यथाक्ते दहराकाशे कीटगुपासनं कर्तव्यमित्यपेक्षायामह-
ङ्गहेणेत्याह-एष इति ।

पुनरुक्तिं शङ्कते-तदुक्तमिति । तां परिहरति-यद्यपीति । अन्यथा देहसम्बन्धं
विना स्वभावतोऽपीत्यर्थः । निवृत्त्यर्थं पुनरुच्यत इति पूर्वेण सम्बन्धः ।
प्रकारान्तरेण पुनरुक्तिं चोदयति-नन्विति । शोकस्यान्ता किञ्चिद्व्यवधाय
पिपासा येष्वस्ति ते शोकान्तास्तेषां जरादीनामपहृतपाप्मत्वेन प्रतिषिद्धत्वे
हेतुमाह-कारणेति । कथं धर्माधर्मप्रतिषेधे जरादिविकारप्रतिषेधस्तत्राऽऽह-
धर्मेति । इति पृथक्प्रतिषेधोऽनर्थकः स्यादिति सम्बन्धः । जरादिप्रतिषेधस्या-
र्थवत्त्वमङ्गीकृत्य पाप्मप्रतिषेधस्य नैरर्थक्यमिति पक्षान्तरमाह-जरादीति ।
धर्मादेर्जरादेर्वा निषेधादितरनिषेधः सिध्यतीत्यङ्गी करोति-सत्यमेवमिति ।
तर्हि किमित्यपहृतपाप्मेत्युक्ता विजरो विमृत्युरित्याद्युच्यते तत्राऽऽह-तथाऽ-
पीति । तथाऽपि दुःखे प्रतिषिद्धे किमिति जरादि प्रतिषिध्यते तत्राऽऽह-
जरादीति । यत्तु कार्याभावे सतोरपि धर्माधर्मयोरुत्खातदन्तोरगवदकिञ्चित्क-
रत्वादपहृतपाप्मेति न पृथक्प्रत्ययमिति तत्राऽऽह-पापनिमित्तानामिति । ईश्वरस्य

यं जनपदं यं क्षेत्रभागं तं तमेवोपजीवन्ति ॥ ५ ॥

तद्यथेह कर्मजितो लोकः क्षीयत एवमेवामुत्र पुण्यजितो लोकः
क्षीयते तद्य इहाऽऽत्मानमननुविद्य व्रजन्त्येताऽश्च सत्यान्कामाः

च तत्प्रतिषेधस्याशक्यत्वात्सर्वदुःखप्रतिषेधार्थं युक्तमेवापहतपाप्मत्वव-
चनम् । सत्या अवितथाः कामा यस्य सोऽयं सत्यकामः । वितथा हि
संसारिणां कामाः । ईश्वरस्य तद्विपरीताः । तथा कामहेतवः सङ्कल्पा अपि
सत्या यस्य स सत्यसङ्कल्पः । सङ्कल्पाः कामाश्च शुद्धसत्त्वोपाधिनिमित्ता
ईश्वरस्य । चित्रगुवत् । न स्वतो नेति नेर्तात्पुक्तत्वात् । यथोक्तलक्षण
एवाऽऽत्मा विज्ञेयो गुरुभ्यः शास्त्रतश्चाऽऽत्मसंवेद्यतया च स्वाराज्य-
कामैः । न चेद्विज्ञायते को दापः स्यादिति । शृणुनात्र दोषं
दृष्टान्तेन । यथा ह्येवेह लोके प्रजा अन्धाविशन्त्यनुवर्तन्त । यथानुशासनं
यथेह प्रजा अन्यं स्वामिनं मन्यमानाः स्वस्य स्वामिनो यथा यथाऽनुशा-
सनं तथा तथाऽन्धाविशन्ति । किम् । यं यमन्तं प्रत्यन्तं जनपदं क्षेत्रभागं
चाभिकामा अर्थिन्यो भवन्त्यात्मबुद्धयनुरूपं तं तमेव च प्रत्यन्तादिमुप-
जीवन्तोति । एष दृष्टान्तोऽस्वातन्त्र्यदोषं प्रति पुण्यफलोपभोगे ॥ ५ ॥

अथान्यो दृष्टान्तस्तत्क्षयं प्रति तद्यथेहेत्यादिः । तत्तत्र यथेह लोके
तासामेव स्वाम्यनुशासनानुवर्तिनीनां प्रजानां सेवादिजितो लोकः परा-

सत्यकामत्वं साधयति-वितथा हीति । यथेश्वरस्यावितथाः कामास्तथा सङ्क-
ल्पाश्चेत्याह-तथेति । अभावरूपाणां धर्मीणामद्वैताविद्यात्मकत्वेन सम्भावि-
तत्वेऽपि कथं भावरूपा धर्माः सम्भवेयुरित्याशङ्क्याऽऽह-सङ्कल्पा इति । शुद्ध-
सत्त्वं रजस्तमोभ्यामस्पृष्टं त्रिगुणाया मायाया अंशभूतं तदेवोपाधिस्तन्निमित्तं
येषां ते तथा । अस्वाभाविकानां सङ्कल्पादीनामीश्वरविशेषणत्वे दृष्टान्तमाह-
चित्रगुबदिति । यथा चित्रा गावोऽस्वाभाविकाश्चित्रगोर्देवदत्तस्य विशेषणं तथा
ब्रह्मणोऽपि कामादय इत्यर्थः । किमिति कामादयो ब्रह्मणि स्वाभाविका न
भवन्ति धर्मधर्मिणोरेवोपचारादद्वैतश्रुतेरुपत्तेरित्याशङ्क्याऽऽह-न स्वत इति ।
वाक्यान्तरमवतारयितुं पातनिकां करोति-यथोक्तेति । ज्ञानप्रकारं निमित्ताधि-
कारिप्रदर्शनपूर्वकं दर्शयति-गुरुभ्य इति । प्रश्नपूर्वकं यथा हीत्यादिवाक्यमाह-
न चेदिति । यथाकाशात्मापरिज्ञानमात्रेति परामृष्टम् । अक्षरोत्थमर्थं यथा
ह्येवेत्यनेन दृष्टान्तेन दर्शयित्वा वाक्यार्थं कथयति-यथा ह्येवेति । अमुमर्थं प्रश्न-
पूर्वकमन्वाचष्टे-किमित्यादिना । उक्तदृष्टान्तेन विवक्षितमंशमनूय दृष्टान्तान्तरस्य
तात्पर्यमाह-एष इति ॥ ५ ॥

स्तेषां सर्वेषु लोकेष्वकामचारो भवत्यथ य इहाऽऽत्मानमनुविद्य
व्रजन्त्येतांश्च सत्यान्कामांस्तेषां सर्वेषु लोकेषु कामचारो
भवति ॥ ६ ॥

इतिच्छान्दोग्योपनिषद्यष्टमाध्यायस्य प्रथमः खण्डः ॥ १ ॥

अथाष्टमाध्यायस्य द्वितीयः खण्डः

स यदि पितृलोककामो भवति सङ्कुन्पादेवास्य पितरः समु-
त्तिष्ठन्ति तेन पितृलोकेन सम्पन्नो महीयते ॥ १ ॥

धीनोपभोगः क्षीयतेऽन्तवान्भवति । अथेदानीं दार्ष्टान्तिकमुपसंहरति-
एवमेवामुत्राग्निहोत्रादिपुण्यजितो लोकः पराधीनोपभोगः क्षीयत एवेति ।
उक्तो दोष एषामिति विषयं दर्शयति-तद्य इत्यादिना । तत्तत्रेहास्मिंल्लोके
ज्ञानकर्मणोरधिकृता योग्याः सन्त आत्मानं यथोक्तलक्षणं शास्त्राचार्याप-
दिष्टमननुविद्य यथोपदेशमनु स्वसंवेद्यतामकृत्वा व्रजन्ति देहादस्मात्प्रयन्ति
य एतांश्च यथोक्तान्सत्यान्सत्यसङ्कल्पकार्यांश्च स्वात्मकथान्कामानननुविद्य
व्रजन्ति तेषां सर्वेषु लोकेष्वकामचारोऽस्वतन्त्रता भवति । यथा राजा-
नुशासनानुवर्तिनीनां प्रजानामित्यर्थः । अथ येऽन्य इह लोक आत्मानं
शास्त्राचार्यापदेशमनुविद्य स्वात्मसंवेद्यतामापाद्य व्रजन्ति यथोक्तांश्च
सत्यान्कामांस्तेषां सर्वेषु लोकेषु कामचारो भवति राज्ञ इव सार्वभौम-
स्येह लोके ॥ ६ ॥

इतिच्छान्दोग्योपनिषच्छाङ्करभाष्येऽष्टमाध्यायस्य प्रथमः खण्डः ॥ १ ॥

कथं सर्वेषु लोकेषु कामचारो भवतीति, उच्यते—य आत्मानं यथो-

केषामेव दोषो भवतीत्याकाङ्क्षायामाह-उक्त इति । कर्मसाध्यस्य पारतन्त्र्यं
क्षयिष्णुत्वं च ज्ञानहीनकर्मसाध्यविषयब्रह्मापासकानामेव दोषो भवतीति
दर्शयत्युत्तरं वाक्यमित्यर्थः । अविदुषामेवास्वातन्त्र्यदोषमुक्त्वा विदुषां स्वात-
न्त्र्यफलं कथयति-अथेत्यादिना ॥ ६ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

अष्टमाध्यायस्य प्रथमः खण्डः ॥ १ ॥

उक्तमेवार्थमाकाङ्क्षापूर्वकमुपपादयति-कथमित्यादिना ॥ १ ॥

अथ यदि मातृलोककामो भवति सङ्कुन्पादेवास्य मातरः समु-
त्तिष्ठन्ति तेन मातृलोकेन सम्पन्नो महीयते ॥ २ ॥

अथ यदि भ्रातृलोककामो भवति सङ्कुन्पादेवास्य भ्रातरः समु-
त्तिष्ठन्ति तेन भ्रातृलोकेन सम्पन्नो महीयते ॥ ३ ॥

अथ यदि स्वसृलोककामो भवति सङ्कुन्पादेवास्य स्वसारः
समुत्तिष्ठन्ति तेन स्वसृलोकेन सम्पन्नो महीयते ॥ ४ ॥

अथ यदि सखिलोककामो भवति सङ्कुन्पादेवास्य सखायः
समुत्तिष्ठन्ति तेन सखिलोकेन सम्पन्नो महीयते ॥ ५ ॥

अथ यदि गन्धमान्यलोककामो भवति सङ्कुन्पादेवास्य गन्ध-
मान्ये समुत्तिष्ठन्ति तेन गन्धमान्यलोकेन सम्पन्नो महीयते ॥ ६ ॥

अथ यद्यन्नपानलोककामो भवति सङ्कुन्पादेवास्यान्नपाने समु-
त्तिष्ठन्ति तेन अन्नपानलोकेन सम्पन्नो महीयते ॥ ७ ॥

अथ यदि गीतवादितलोककामो भवति सङ्कुन्पादेवास्य गीत-
वादिते समुत्तिष्ठन्ति तेन गीतवादितलोकेन सम्पन्नो महीयते ॥ ८ ॥

अथ यदि स्त्रीलोककामो भवति सङ्कुन्पादेवास्य स्त्रियः समु-
त्तिष्ठन्ति तेन स्त्रीलोकेन सम्पन्नो महीयते ॥ ९ ॥

कलक्षणं हृदि साक्षात्कृतवान्वक्ष्यमाणब्रह्मचर्यादिसाधनसम्पन्नः संस्त-
त्स्थांश्च सत्यान्कामान्स त्यक्तदेहो यदि पितृलोककामः पितरो जनयिता-
रस्त एव सुखहेतुत्वेन भोग्यत्वाल्लोका उच्यन्ते तेषु कामो यस्य तैः
पितृभिः सम्बन्धेच्छा यस्य भवति तस्य सङ्कल्पमात्रादेव पितरः समुत्ति-
ष्ठन्त्यात्मसम्बन्धितामापद्यन्ते । विशुद्धसत्त्वतया सत्यसङ्कल्पत्वादीश्वर-
स्येव तेन पितृलोकेन भोगेन सम्पन्नः सम्पत्तिरिष्टप्राप्तिस्तया समृद्धो
महीयते पूज्यते वर्धते वा महिमानमनुभवति ॥ १ ॥

समानमन्यत् । मातरो जनयिष्योऽतीताः सुखहेतुभूताः सामर्थ्यात् ।
न हि दुःखहेतुभूतासु ग्रामसूकरादिजन्मनिमित्तासु मातृषु विशुद्धसत्त्वस्य
योगिन इच्छा तत्सम्बन्धो वा युक्तः ॥ २ ॥ ३ ॥ ४ ॥ ५ ॥ ६ ॥ ७ ॥ ८ ॥ ९ ॥

सुखहेतुभूता इति कुतो विशेषणमित्याशङ्क्याऽऽह—सामर्थ्यादिति । तदेव
स्फुटयति—नहीति ॥ २ ॥ ३ ॥ ४ ॥ ५ ॥ ६ ॥ ७ ॥ ८ ॥ ९ ॥

यं यमन्तमभिकामो भवति यं कामं कामयते सोऽस्य सङ्कुन्पा
देव समुत्तिष्ठति तेन सम्पन्नो महीयते ॥ १० ॥

इतिच्छान्दोग्योपनिषद्यष्टमाध्यायस्य द्वितीयः खण्डः ॥ २ ॥

अथाष्टमाध्यायस्य तृतीयः खण्डः

त इमे सत्याः कामा अनृतापिधानास्तेषां सत्यानां सताम-
नृतमपिधानं यो यो हस्येतः प्रैति न तमिह दर्शनाय लभते ॥ १ ॥

यं यमन्तं प्रदेशमभिकामो भवति । यं च कामं कामयते यथोक्तव्यति
रेकेणापि सोऽस्यान्तः प्राप्तुमिष्टः कामश्च सकल्पादेव समुत्तिष्ठत्यस्य ।
तेनेच्छाविघाततयाऽभिप्रेतार्थप्राप्त्या च सम्पन्नो महीयत इत्युक्ता-
र्थम् ॥ १० ॥

इतिच्छान्दोग्योपनिषच्छाङ्करभाष्येऽष्टमाध्यायस्य द्वितीयः खण्डः ॥ २ ॥

यथोक्तात्मध्यानसाधनानुष्ठानं प्रति साधकानामुत्साहजननार्थमनुक्रो-
शान्त्याह-कष्टमिदं खलु वर्तते यत्स्वात्मस्थाः शक्यप्राप्त्या अपि त इमे
सत्याः कामा अनृतापिधानास्तेषामात्मस्थानां स्वाश्रयाणामेव सतामनृतं
बाह्यविषयेषु स्थाय्यभोजनाच्छादनादिषु नृणां तन्निमित्तं च स्वेच्छाप्रचा-
रत्वं मिथ्याज्ञाननिमित्तत्वादनृतमित्युच्यते । तन्निमित्तं सत्यानां कामाना-
मप्राप्तिरित्यपिधानमिवापिधानम् । कथमनृतापिधाननिमित्तं तेषामलाम

तेन ज्ञानमाहात्म्येनेति यावत् ॥ १० ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायां

अष्टमाध्यायस्य द्वितीयः खण्डः ॥ २ ॥

त इमे सत्याः कामा इत्यादेस्तात्पर्यमाह-यथोक्तेति । आह समनन्तरा
श्रुतिरिति शेषः । तमेवानुक्रोशं दर्शयति-कष्टमिति । अनृतमपिधानमिवापिधानं
तेषामिति सम्बन्धः । किं नदनृतं तदाह-बाह्येति । कथं तदपिधानमात्मस्थानां
कामानामित्याशङ्क्याऽऽह-तन्निमित्तमिति । उक्तमर्थमाकाङ्क्षापूर्वकमुत्तरं वाक्य-
मवतार्योपपादयति-कथमित्यादिना । तं हृदयाकाशे स्वात्मनि सन्तमपि द्रष्टुमि-
च्छन्नपि यस्मान्न लभते तस्मादनृतापिधानं निमित्तं कृत्वा तदलामो भवतीति
योजना ॥ १ ॥

अथ ये चास्येह जीवा ये च प्रेता यच्चान्यदिच्छन्न लभते सर्वं तदत्र गत्वा विन्दतेऽत्र ह्यस्यैते सत्याः कामा अनृतापिधानास्तद्यथाऽपि हिरण्यनिधिं निहितमक्षेत्रज्ञा उपर्युपरि सञ्चरन्तो न विन्देयुरेवमेवेमाः सर्वाः प्रजा अहरहर्गच्छन्त्य एतं ब्रह्मलोकं न विन्दन्त्यनृतेन हि प्रत्युदाः ॥ २ ॥

इति, उच्यते—यो यो हि यस्मादस्य जन्तोः पुत्रो भ्राता वेष्ट इतोऽस्माल्लोका-
त्प्रैति प्रगच्छति म्रियते तमिष्टं पुत्रं भ्रातरं वा स्वहृदयाकाशे विद्यमान-
मपोह पुनर्दर्शनायेच्छन्नपि न लभते ॥ १ ॥

अथ पुनर्ये चास्य विदुषो जन्तोर्जीवा जीवन्तीह पुत्रा भ्रात्रादयो वा ये च प्रेता मृता इष्टाः सम्बन्धिनो यच्चान्यदिह लोके वस्त्रान्नपानादि-
रत्नादि वा वस्त्विच्छन्न लभते तत्सर्वमत्र हृदयाकाशाख्ये ब्रह्मणि गत्वा यथोक्तेन विधिना विन्दते लभते । अत्रास्मिन्हादाकाशे हि यस्मादस्यैते यथोक्ताः सत्याः कामा वर्तन्तेऽनृतापिधानाः । कथमिव तदन्यायमिति-
उच्यते—तत्तत्र यथा हिरण्यनिधिं हिरण्यमेव पुनर्ग्रहणाय निघातुभिर्निघो-
यत इति निधिस्तं हिरण्यनिधिं निहितं भूमरधस्तान्निक्षिप्तमक्षेत्रज्ञा निधि-
शास्त्रैर्निधिक्षेत्रमजानन्तस्ते निधेरुपर्युपरि सञ्चरन्तोऽपि निधिं न विन्देयुः
शक्यवेद्मनपि । एवमेवेमा अविद्यावत्यः सर्वा इमाः प्रजा यथोक्तं हृदया-
काशाख्यं ब्रह्मलोकं ब्रह्मैव लोको ब्रह्मलोकस्तमहरहः प्रत्यहं गच्छन्त्योऽपि
सुषुप्तकाले न विन्दन्ति न लभन्त एषोऽहं ब्रह्मलोकभावमापन्नोऽस्म्यद्येति

इतश्च तेषामलाभे निमित्तमनृतापिधानमेवेत्याह—अथ पुनरिति । यथोक्तेन
विधिनेत्युपास्तिप्रकारोक्तिः । आत्मस्थानां कामानामनृतापिधानत्वमुक्तं निग-
मयति—अत्रेति । यस्मादविद्वद्भिरलभ्या विद्वद्भिश्च लभ्याः सत्याः कामाः सर्वाधारे
जगन्मूलकारणे ब्रह्मणि स्वात्मभूते वर्तन्ते तस्मात्ते भवन्त्यनृतापिधानाः ।
सत्यामविद्यायामनुपलम्भाद्विशया तत्प्रशमने चोपलम्भादित्यर्थः । यदुक्तं ब्र-
ह्मणि स्वात्मनि कामाः सन्तोऽपि नोपलभ्यन्त इत्यन्यायमिति तत्र दृष्टान्तं
प्रश्नपूर्वकमुत्थाप्य व्याचष्टे—कथमिवेत्यादिना । तत्र स्वायत्तस्याप्यप्राप्तौ दृष्टान्तो
निदिश्यत इति शेषः । दाष्टीन्तिकं व्याकरोति—एवमेवेति । अलाभप्रकारमभि-
नयति—एषोऽहमिति । तत्र हेतुमाह—अनृतेनेति । यथाक्तेन मिथ्याज्ञानशब्दिदाना
द्यनिर्वाच्याज्ञानकृतेन तृष्णाप्रभेदेन तन्निमित्तनेच्छाप्रचारेणेत्यर्थः । तस्मात्प्र-
जानां स्वात्मभूतब्रह्मलोकालाभ इति शेषः । स्वरूपादनृतेन हृतत्वमेव स्फोर-

स वा एष आत्मा हृदि तस्यैतदेव निरुक्तं* हृदयमिति तस्मा-
द्दृढयमहरहर्वा एवंविस्वर्गं लोकमेति ॥ ३ ॥

अथ य एष सम्प्रसादोऽस्माच्छरोरात्सुमुत्थाय परं ज्योतिरु-

अनुत्तेन हि यथोक्तेन हि यस्मात्प्रत्यूढा हृताः स्वरूपादविद्यादिदोषैर्बहिरप
कृष्टा इत्यर्थः । अतः कष्टमिदं वर्तते जन्तूनां यस्स्वायत्तमपि ब्रह्म न लभ्यत
इत्यभिप्रायः ॥ २ ॥

स वै य आत्माऽपहतपाप्मेति प्रकृतो वैशब्देन तं स्मारयत्येष विव-
क्षित आत्मा हृदि हृदयपुण्डरीक आकाशशब्देनाभिहितः । तस्यैतस्य
हृदयस्यैतदेव निरुक्तं निर्वचनं नान्यत् । हृदयमात्मा वर्तते इति यस्मात्त-
स्माद्दृढं हृदयनामनिर्वचनप्रसिद्धाऽपि स्वहृदय आत्मेत्यवगन्तव्यमित्य-
भिप्रायः । अहरहर्वै प्रत्यहमेवंविद्धयमात्मेति जानन्स्वर्गं लोकं हृदं
ब्रह्मेति प्रतिपद्यते नन्वेवंविदपि सुषुप्तकाले हृदं ब्रह्म प्रतिपद्यत एव सुषु-
प्तकाले सता सोम्य तदा सम्पन्न इत्युक्तत्वात् । बाढमेवं तथाऽप्यस्ति
विशेषः । यथा जानन्नजानंश्च सर्वा जन्तुः सद्ब्रह्मेव तथाऽपि तत्त्वमसीति
प्रतिबोधितो विद्वान्सदेव नाम्योऽस्मीति जानन्सदेव भवति । एवमेव
विद्वानविद्वान्श्च सुषुप्ते यद्यपि सत्सम्पद्यते तथाऽप्येवंविदेव स्वर्गं लोकमे-
तीत्युच्यते । देहपातेऽपि विद्याफलस्यावश्यम्भावित्वादित्येष विशेषः ॥

सुषुप्तकाले स्वेनाऽऽत्मना सता सम्पन्नः सन्सम्यक्प्रसीदतीति जाग्र-
यति-अविद्यादिति । प्रकृतमाक्रोशमुपसंहरति-अत इति ॥ ३ ॥

अनुक्रोशद्वारा यथोक्तब्रह्मध्यानानुष्ठाने प्रयत्नस्य कर्तव्यतोक्ता, सम्प्रति
नामादाविव हृदये ब्रह्मदृष्ट्यारोपमात्रमिति शङ्कां वारयितुमनन्तरवाक्यम-
वतार्य व्याकरोति-स वा इत्यादिना । कथमात्मा यथोक्तो हृदयेऽस्तीति गम्यते
तत्राऽऽह-तस्येति । यथोक्तावगातिफलमाह-अहरहरिति । एवंविदिति विशे-
षणममृश्यमाणः शङ्कते-नन्विति । अनेवंविदोऽपि सुषुप्तकाले ब्रह्मप्राप्तिमङ्गी-
करोति-बाढमेवमिति । तर्हि किमित्येवंविदिति विशेषणमित्याशङ्क्याऽऽह-
तथाऽपीति । विद्वद्विदुषोविशेषमेव दृष्टान्तेन स्पष्टयति-यथेति । त्वं तदसी-
त्याचार्येण प्रतिबोधितो विद्वान्सदेव भवत्यन्यस्त्वविद्वानस्मीति देहादिकमेव
जानन्न सदेव भवतीति योजना । देहपातेऽपीत्यपिशब्देन जीवदबस्था
दृष्टान्तिता ॥ ३ ॥

सम्प्रसादस्य विदुषो यन्मुक्त्यालम्बनं शुद्धं ब्रह्म तत्तादात्म्योपदेशेनोपास्यं
स्तोतुं सम्प्रसादशब्दार्थं कथयति-सुषुप्तेति । सम्यक्प्रसीदतीति सम्प्रसादो

पसम्पद्य स्वेन रूपेणाभिनिष्पद्यत एष आत्मेति होवाचैतदमृतमभय-
मेतद्ब्रूहेति तस्य ह वा एतस्य ब्रह्मणो नाम सत्यमिति ॥ ४ ॥

तत्त्वप्रयोर्विषयेन्द्रियसंयोगजातं कालुष्यं जहातीति सम्प्रसादशब्दो यद्यपि सर्वजन्तूनां साधारणस्तथाऽप्येवंविस्वर्गं लोकमेतीति प्रकृतत्वादेव सम्प्रसाद इति सन्निहितवद्यत्तविशेषात्सोऽथेदं शरीरं हित्वाऽस्माच्छरीरात्समुत्थाय शरीरात्मभावनां परित्यज्येत्यर्थः । न त्वासनादिव समुत्थायेतीह युक्तम् । स्वेन रूपेति विशेषणात् । न ह्यन्यत उत्थाय स्वरूपं सम्पत्तव्यम् । स्वरूपमेव हि तन्न भवति प्रतिपत्तव्यं चेत्स्यात् । परं परमात्मलक्षणं विज्ञप्तिस्वभावं ज्योतिरूपसम्पद्य स्वास्थ्यमुपगम्येत्येतत् । स्वेनाऽऽत्मीयेन रूपेणाभिनिष्पद्यते प्रागेतस्याः स्वरूपसम्पत्तेरविद्यया देहमेवापरं रूपमात्मत्वेनापगत इति तदपेक्षयेदमुच्यते स्वेन रूपेणेति । अशरीरता ह्यात्मनः स्वरूपं यत्स्व्यं परं ज्योतिःस्वरूपमापद्यते सम्प्रसाद एष आत्मेति होवाच । स ऋष्यादिति यः श्रुत्या नियुक्तोऽन्तेवासिभ्यः । किञ्चैतदमृतमविनाशि भूमा यो वै भूमा तदमृतमित्युक्तम् । अत एवाभयं विद्वानिति शेषः । स्वाभाविकमेवाऽऽत्मनः स्वास्थ्यं कथं सुषुप्ते प्रसीदतीति विशेष्यते तत्राऽऽह—जाग्रदिति । जहातीति सुषुप्तः पुरुषः सम्प्रसाद इति विशेषव्युत्पत्तिबलेन सम्प्रसादशब्दः सांपुप्तसर्वजीवसाधारणस्तत्कथमेष सम्प्रसाद इति सन्निहितविद्वत्परामर्शस्तत्राऽऽह—सम्प्रसादशब्द इति । तस्य सौषुप्तसर्वजीवसाधारणत्वेऽपि प्रकमवशाद्विद्वानेवैष सम्प्रसाद इति व्यपदिश्यते । यथा सन्निहितोऽर्थो यत्रविशेषादेव इतिशब्दशक्तिवशादुच्यते तथेहापीत्यर्थः । एष एवंविप्रकृतः सम्प्रसादः स विद्वानिति यावत् । विवेकानन्तर्यमयशब्दार्थः । समुत्थानशब्दस्य मुख्यार्थत्वं वारयति—न त्विति । देहाशुत्थितस्यापि स्वेन रूपेणाभिनिष्पत्तिर्भविष्यतीत्याशङ्क्याऽऽह—न हीति । कुतोऽयं स्वरूपेऽभिनिष्पत्तिप्रयोगस्तत्राऽऽह—प्रमिति । एतच्छब्दः सम्यग्ज्ञानविषयः । अनात्मस्वरूपप्रतिपत्तिभ्रान्तिनिवृत्त्यपेक्षया स्वरूपसम्पत्तिरूपचरितेत्यर्थः । किं तत्स्वरूपमिति तदाह—अशरीरता हीति । यथा मिथ्यारूप्यतादात्म्यनिवृत्तौ स्वाभाविकेनारूप्यात्मना शुक्तिरवतिष्ठते तथा शरीरतादात्म्यभ्रान्तिनिवृत्तौ तदभावोपलक्षितं स्वच्छं स्वरूपमेवावस्थितं भवतीत्यर्थः । एष आत्मेति होवाचेत्यत्रैषशब्दार्थमाह—यत्स्वमिति । कोऽसावुक्तकर्तेत्याकाङ्क्षायामाह—स ऋषादिति । न केवलमात्मत्वमेव प्रकृतस्य ज्योतिषः किन्तु रूपान्तरत्वमस्तीत्याह—कवेति । अविनाशित्वे हेतुमाह—भूमेति । तथाऽपि कथमविनाशित्वं तत्राऽह—यो वा इति । इतिशब्दो हेत्वर्थः । यस्माद्यथोक्तलक्षणं ब्रह्म तस्माच्छ्रुपास-

तानि ह वा एतानि त्रीण्यक्षराणि सतीयमिति तद्यत्सत्तदमृत-
मथ यत्ति तन्मर्त्यमथ यद्यं तेनोभे यच्छति यदनेनोभे यच्छति
तस्माद्यमहरहर्वा एवंविस्वर्गं लोकेमेति ॥ ५ ॥

इतिच्छान्दोग्योपनिषद्यष्टमाध्यायस्य तृतीयः खण्डः ॥ ३ ॥

भूम्नो द्वितीयाभावादत एतद्ब्रह्मेति । तस्य ह वा एतस्य ब्रह्मणो नामाभि-
धानम् । किं तत्सत्यमिति । सत्यं ह्यवितथं ब्रह्म । तत्सत्यं स आत्मेति
ह्युक्तम् । अथ किमर्थमिदं नाम पुनरुच्यते । तदुपासनविधिस्तुत्यर्थम् ।

तानि ह वा एतानि ब्रह्मणो नामाक्षराणि त्रीण्येतानि सतीयमिति
सकारस्तकारो यमिति च । ईकारस्तकार उच्चारणार्थोऽनुबन्धः । ह्रस्वे-
नैवाक्षरेण पुनःप्रतिनिर्देशात्तेषाम् । तत्तत्र यत्सत्सकारस्तदमृतं सद्ब्रह्मा-
मृतवाचकत्वादमृत एव सकारस्तकारान्तो निर्दिष्टः । अथ यात्त तकार-
स्तन्मर्त्यम् । अथ यद्यमक्षरं तेनाक्षरेणामृतमर्त्याख्ये पूर्वं उभे अक्षरे
यच्छति यमयति नियमयति वशो करोत्यात्मनस्त्यर्थः । यद्यस्मादनेन
यमित्येतेनोभे यच्छति तस्माद्यम् । संयते इव ह्येतेन यमा लक्ष्येते ।
ब्रह्मनामाक्षरस्यापीदममृतत्वादधर्मवत्त्वं महाभाग्यं किमुत नामवत इत्यु-
पास्यत्वाय स्तूयते । ब्रह्मनामनिर्वचनेनैव नामवतो वेत्तेवंचित् । अहरहवा

नामर्हतीत्यर्थः । उपास्यस्य ब्रह्मणो नाम निर्दिशति-तस्येति । उक्तस्य पुन-
रुक्तिरनर्थिकेत्याशङ्क्य परिहरति-किमर्थमित्यादिना ॥ ४ ॥

उपास्यस्तुत्यर्थं नामाक्त्वा तादर्थ्यनैव नामाक्षराणि प्रस्तौति-तानीति ।
तानि कानीत्यपेक्षायामाह-एतानीति । कथं तकार इत्युच्यत ईकारस्यापि तत्र
भावादित्याशङ्क्याऽऽह-ईकार इति । तत्र हेतुमाह-ह्रस्वेनेति । दीर्घमीकारमु-
द्दिश्य ह्रस्वं पुनरनुबन्धविवाक्षितत्वमेव नामाक्षरेषु तस्य सूचयतीत्यर्थः ।
त्रयाणामक्षराणामवान्तरभेदं दर्शयति-तेषामिति । निर्धारणे षष्ठी । वर्णविभा-
गानन्तर्यमथशब्दार्थः । तकारस्याक्षरसामान्यान्मर्त्यत्वम् । कथमक्षरे पूर्वं
यमित्यक्षरेण प्रयोक्ता नियमयतीत्याकाङ्क्षायां नियमनस्वाभाव्येनेत्याह-
आत्मेति । यमित्यक्षरस्य नियमनस्वाभाव्यमेव साधयति-यद्यस्मादिति । तस्य
तत्त्वभावत्वेऽनुभवमनुकूलयति-संयते इवेति । यमा यमित्यक्षरेणेत्यर्थः । तस्य
पूर्वाभ्यामुपरिष्ठाद्भावित्वं तन्नियामकत्वे हेतुरिति मत्वाऽऽह-एतेनेति । लक्ष्येते
पूर्वे अक्षरे इति शेषः । ब्रह्मणः सत्यमिति नाम तस्य यात्रिर्वचनं कृतं तस्य

अथाष्टमाध्यायस्य चतुर्थः खण्डः

अथ य आत्मा स सेतुर्विधृतिरेपां लोकानामसम्भेदाय नैतः
सेतुमहोरात्रे तरतो न जरा न मृत्युर्न शोको न सुकृतं न दुष्कृतः

एवंवित्स्वर्गं लोकमेतीत्युक्तार्थम् ॥ ५ ॥

इतिछान्दोग्योपनिषच्छाङ्कुरभाष्येऽष्टमाध्यायस्य तृतीयः खण्डः ॥ ३ ॥

अथ य आत्मेति । उक्तलक्षणो यः सम्प्रसादस्तस्य स्वरूपं वक्ष्यमाणै-
रुक्तैरनुक्तैश्च गुणैः पुनः स्तुयते ब्रह्मचर्यसाधनसम्बन्धार्थम् । य एष
यथोक्तलक्षण आत्मा स सेतुरिव सेतुः । विधृतिर्विधरणः । अनेन हि सर्वं
जगद्वर्णाश्रमादिक्रियाकारकफलादिभेदनियमैः कर्तुरनुरूपं विदधता विधृ-
तम् । अग्रियमाणं हीश्वरेणेदं विश्वं विनश्येद्यतस्तस्यात्स सेतुर्विधृतिः ।
किमर्थं स सेतुरित्याह-एपां भूरादीनां लोकानां कर्तृकर्मफल भ्रयाणाम-
सम्भेदायाविदारणायाविनाशायेत्येतत् । किंविशिष्टश्चासौ सेतुरित्याह-
नैतम् । सेतुमात्मानमहोरात्रे सूर्यस्य जनिमतः परिच्छेदके सती नैतं
तरतः । यथाऽन्ये संसारिणः कालेनाहोरात्रादिलक्षणेन परिच्छेद्या न
प्रयोजनमाह-ब्रह्मेति । फलवाक्यस्थमेवंवित्पदं व्याकरोति-एवमिति । वाक्यं तु
न व्याख्येयं प्रागेव व्याख्यातत्वादित्याह-अहरिति ॥ ५ ॥

इति श्रीमदानन्दगिरिविरचितायां छान्दोग्योपनिषच्छाङ्कुरभाष्यटीकायां

अष्टमाध्यायस्य तृतीयः खण्डः ॥ ३ ॥

वाक्यान्तरमादत्ते-अर्धेति । तस्य तात्पर्यमाह-उक्तलक्षण इति । प्रकारान्तरेण
स्तुतिप्रारम्भार्थं वाक्यस्थोऽथशब्दः । किमिति स्तुतिरित्यपेक्षायां स्तुत्ये ब्रह्म-
ण्याधारे ब्रह्मचर्याख्यस्य साधनस्य सम्बन्धविधानार्थमित्याह-ब्रह्मचर्येति । यथा
मृदादिमयः सेतुर्व्यवस्थाहेतुरस्येदं क्षेत्रमिति तथाऽयमपि व्यवस्थाहेतुरित्याह-
सेतुरिवेति । सेतुत्वं साधयति-विधृतिरिति । विधारकत्वमुपपादयति-अनेनेति ।
वर्णाश्रमादीत्यादिशब्दां वयोवस्थाविषयः । फलादीत्यादिशब्दस्तु तदवान्तर-
जातीयविषयः । कर्त्रनुरूपक्रियाभेदविषयनियमैः सह वर्णादि व्यवस्थापयता
परमेश्वरेण सर्वं जगद्विधृतमिति सम्बन्धः । अन्वयमुखेनोक्तमेव व्यतिरेक-
मुखेनाऽऽह-अग्रियमाणं हीति । उक्तमेवार्थं प्रप्रपूर्वकं विशदयति-किमर्थ-
मित्यादिना । नैतमिति प्रतीकग्रहणं यत्तद्व्याचष्टे-सेतुमित्यादिना । तदेव
वैधर्म्यदृष्टान्तेन स्पष्टयति-यथेत्यादिना । परमात्मनो न कालपरिच्छेद्यतेत्य-

सर्वे पाप्मानोऽतो निवर्तन्तेऽपहतपाप्मा ह्येष ब्रह्मलोकः ॥ १ ॥

तस्माद्वा एतं सेतुं तीर्त्वाऽन्धः सन्ननन्धो भवति विद्धः सन्न-
विद्धो भवत्युपतापी सन्ननुपतापी भवति तस्माद्वा एतं सेतुं तीर्त्वाऽपि

तथाऽयं कालपरिच्छेद्य इत्यभिप्रायः । यस्माद्वर्षाक्संवत्सरोऽहोभिः
परिवर्तत इति श्रुत्यन्तरात् । अत एवैनं न जरा तरति न प्राप्नोति । तथा
न मृत्युर्न शोको न सुकृतं न दुष्कृतं सुकृतदुष्कृते धर्माधर्मौ । प्राप्तिरत्र
तरणशब्देनाभिप्रेता नातिक्रमणम् । कारणं ह्यात्मा । न शक्यं हि कार-
णातिक्रमणं कर्तुं कार्येण । अहोरात्रादि च सर्वं सतः कार्यम् । अन्येन
ह्यन्यस्य प्राप्तिरतिक्रमणं वा क्रियेत । ननु तेनैव तस्य । न हि घटेन
मृत्प्राप्यतेऽतिक्रम्यते वा यद्यपि पूर्वं य आत्माऽपहतपाप्मेत्यादिना पाप्मा-
दिप्रतिषेध उक्त एव तथाऽपीहायं विशेषो न तरतीति प्राप्तिविषयत्वं
प्रतिषिध्यते । तत्राविशेषेण जराद्यभावमात्रमुक्तम् । अहोरात्राद्या उक्ता
अनुक्ताश्चान्ये सर्वे पाप्मान उच्यन्तेऽतोऽस्मादात्मनः सेतोर्निवर्तन्तेऽप्रा-
प्यैवेत्यर्थः । अपहतपाप्मा ह्येष ब्रह्मैव लोको ब्रह्मलोक उक्तः ॥ १ ॥

यस्माच्च पाप्मकार्यमान्ध्यादि शरीरवतः स्यान्न त्वशरीरस्य तस्माद्वा
एतमात्मानं सेतुं तीर्त्वा प्राप्यानन्धो भवति देहवत्त्वे पूर्वमन्धोऽपि सन् ।
तथा विद्धः सन्देहवत्त्वे स देहवियोगे सेतुं प्राप्याविद्धो भवति । तथोप-
तापी रोगाद्युपतापवान्सन्ननुपतापी भवति । किञ्च यस्मादहोरात्रं न स्तः
सेतो तस्माद्वा एतं सेतुं तीर्त्वा प्राप्य न कम्पि तमोरूपं रात्रिरपि सर्व-
महरेवाभिनिष्पद्यते । विज्ञप्त्यात्मज्योतिःस्वरूपमहरिवाहः सदैकरूपं

त्राऽऽथर्वणश्रुतिं प्रमाणयति-यस्मादिति । तरतीति तरतेरतिक्रमणार्थो नाऽऽ-
त्मनि सम्भवतीत्यत्र हेतुमाह-कारणं हीति । कार्यस्य कारणातिक्रमणं मा भूद-
होरात्रादेस्त्वात्मातिक्रमणं किं न ग्यादित्याशङ्क्याऽऽह-अहोरात्रादि चेति । तर-
तेरतिक्रमणार्थत्वमङ्गीकृत्यापि निषेधे हेतुमाह-अन्येनेति । तरतिवाक्यस्याप-
हतपाप्मादिवाक्येन पौनरुक्त्यमाशङ्क्य परिहरति-यद्यपीति । विशेषणानामा-
नन्त्यात्प्रत्येकं प्रतिषेधवचनासम्भवमभिप्रेत्याऽऽह-अहोरात्राद्या हीति । पाप्म-
कार्याणामात्मानमप्राप्यैव निवृत्तौ हेतुमाह-अपहतैति ॥ १ ॥

यथोक्तसेतुप्राप्तौ फलितमाह-यस्मादिति । स्वभाविकमस्यानर्थत्वमित्याश-
ङ्क्याऽऽह-वेदवत् इति । विद्धो दुःखादिसम्बन्धी । इतश्चाऽऽत्मसेतोरस्ति
महाभागधेयत्वमित्याह-किञ्चेति । कथं सर्वमपि तमोरूपमहरेव विदुषः
स्यान्नहि विद्ययाऽपि विरुद्धोऽर्थः सिध्यतीत्याशङ्क्याऽऽह-ब्रह्मसीति । तत्र

नक्तमहरेवाभिनिष्पद्यते सकृद्विभातो ह्येवैष ब्रह्मलोकः ॥ २ ॥

तद्य एवैतं ब्रह्मलोकं ब्रह्मचर्येणानुविन्दन्ति तेषामेवैष ब्रह्मलो-
कस्तेषां सर्वेषु लोकेषु कामचारो भवति ॥ ३ ॥

इतिच्छान्दोग्योपनिषच्छाष्टमाध्यायस्य चतुर्थः खण्डः ॥ ४ ॥

अथाष्टमाध्यायस्य पञ्चमः खण्डः

अथ यद्यज्ञ इत्याचक्षते ब्रह्मचर्यमेव तद्ब्रह्मचर्येण ह्येव यो ज्ञाता

विदुषः सम्पद्यत इत्यर्थः । सकृद्विभातः सदा विभातः सदैकरूपः स्वेन
रूपेणैव ब्रह्मलोकः ॥ २ ॥

तत्तत्रैवं सत्येतं यथोक्तं ब्रह्मलोकं ब्रह्मचर्येण ह्योविषयतृष्णात्यागेन
शास्त्राचार्योपदेशमनुविन्दन्ति स्वात्मसंवेद्यतामापादयन्ति ये तेषामेव
ब्रह्मचर्यसाधनवतां ब्रह्मविदामेव ब्रह्मलोकः, नान्येषां ह्योविषयसम्पर्कात्-
तृष्णानां ब्रह्मविदामपीत्यर्थः । तेषां सर्वेषु लोकेषु कामचारो भवतीत्युक्ता-
र्थम् । तस्मात्परममेतत्साधनं ब्रह्मचर्यं ब्रह्मविदामित्यभिप्रायः ॥ ३ ॥

इतिच्छान्दोग्योपनिषच्छाष्टरभाष्येऽष्टमाध्यायस्य चतुर्थः खण्डः ॥ ४ ॥

य आत्मा सेतुत्वादिगुणैः स्तुतस्तत्प्राप्तये ज्ञानसहकारिसाधनानन्तरं

हेतुमाह—सकृदिति । ब्रह्मलक्षणोऽवेद्यो लोकः स्वप्रकाशचिदेकतानो यतोऽवति-
ष्ठतेऽतस्तद्रूपत्वाद्विदुषो यथोक्तरूपत्वमविरुद्धमित्यर्थः ॥ २ ॥

विद्याफले यथोक्तरीत्या व्यवस्थिते सत्येतत्फलं विद्यावत्त्वेन केषां सिध्य-
तीत्याशङ्क्याऽऽह—तत्रेति । ब्रह्मचर्यवतां विद्याद्वारा व्याख्यो लोकः फलतोत्यर्थः ।
तेषामेवेत्येवकार्योक्तितमर्थमाह—नान्येषामिति । ब्रह्मविदामपीति वाङ्मात्रब्रह्म
वित्त्वमुच्यते । तेषां ब्रह्मचर्यवतां ब्रह्मविदामिति यावत् । ब्रह्मचर्यसाधनवता-
मेव ब्रह्मवित्त्वेन ब्रह्माख्यो लोको भवतीति स्थिते फलितमाह—तस्मादिति । साधनं
ब्रह्मविद्यायामिति शेषः । ब्रह्मविदामिति भाविनी वृत्तिमाश्रित्योक्तम् ॥ ३ ॥

इति श्रीमदानन्दगिरिविरचितायां छान्दोग्योपनिषच्छाष्टरभाष्यटीकाया-

मष्टमाध्यायस्य चतुर्थः खण्डः ॥ ४ ॥

अथ यथोक्तपरमात्मप्राप्तिसाधने ज्ञाने सहकारिब्रह्मचर्यं प्रागेवोक्तं तथा

तं विन्दतेऽथ यदिष्टमित्याचक्षते ब्रह्मचर्यमेव तद्ब्रह्मचर्येण ह्येवेष्टाऽऽ-
त्मानमनुविन्दते ॥ १ ॥

अथ यत्सन्नायणमित्याचक्षते ब्रह्मचर्यमेव तद्ब्रह्मचर्येण ह्येव सत
आत्मनस्त्राणं विन्दतेऽथ यन्मौनमित्याचक्षते ब्रह्मचर्यमेव तद्ब्रह्मच-
र्येण ह्येवाऽऽत्मानमनुविद्य मनुते ॥ २ ॥

ब्रह्मचर्याख्यं विधातव्यमित्याह । यज्ञादिभिश्च तत्स्तौति कर्तव्यार्थम्-अथ
यद्यज्ञ इत्याचक्षते लोके परमपुरुषार्थसाधनं कथयन्ति शिष्टास्तद्ब्रह्मचर्य-
मेव । यज्ञस्यापि यत्फलं तद्ब्रह्मचर्यवाहुंभतेऽतो यज्ञोऽपि ब्रह्मचर्यं भवति
प्रतिपत्तव्यम् । कथं ब्रह्मचर्यं यज्ञ इत्याह-ब्रह्मचर्येणैव हि यस्माद्यो ज्ञाता
स तं ब्रह्मलोकं यज्ञस्यापि पारम्पर्येण फलभूतं विन्दते लभते ततो यज्ञोऽपि
ब्रह्मचर्यमेवेति । यो ज्ञातेत्यक्षरानुवृत्तेर्यज्ञो ब्रह्मचर्यमेव । अथ यदिष्टमि-
त्याचक्षते ब्रह्मचर्यमेव तत् । कथम् ब्रह्मचर्येणैव साधनेन तमीश्वरमिष्ट्वा
पुजयित्वाऽथवैषणामात्मविषयां कृत्वा तमात्मानमनुविन्दते । एषणादिष्ट-
मपि ब्रह्मचर्यमेव ॥ १ ॥

अथ यत्सन्नायणमित्याचक्षते ब्रह्मचर्यमेव तत्तथा सतः परस्मादात्मन
आत्मनस्त्राणं रक्षणं ब्रह्मचर्यसाधनेन विन्दते । अतः सन्नायणशब्दमपि
ब्रह्मचर्यमेव तत् । अथ यन्मौनमित्याचक्षते ब्रह्मचर्यमेव तद्ब्रह्मचर्येणैव साध-
नेन युक्तः सन्नात्मानं शास्त्राचार्याभ्यामनुविद्य पश्चान्मनुते ध्यायति ।
अतो मौनशब्दमपि ब्रह्मचर्यमेव ॥ २ ॥

च कृतं ब्रह्मचर्यविषयेणोत्तरग्रन्थेनेत्याशङ्क्याऽऽह-य आत्मेति । शमाद्यपेक्षयाऽ
न्तरशब्दः । उक्तमपि ब्रह्मचर्यं विधातुमनन्तरग्रन्थप्रवृत्तिरित्यर्थः । किमिति
तर्हि तस्य स्तुतिरित्याशङ्क्य तस्या विधिशेषत्वं दर्शयति-यज्ञादिभिर्धेति । अति-
राहोत्तरं वाक्यमित्युक्तं तदादाय व्याकरोति-अथेत्यादिना । ब्रह्मचर्यम्योक्तरीत्या
विधित्सितत्वे तदीयस्तुतिप्रारम्भार्थोऽथशब्दः । यज्ञस्य ब्रह्मचर्येऽन्तर्भावं
साधयति-यज्ञस्यापीति । उक्तमेवार्थमाकाङ्क्षाद्वारा समर्थयते-कथमित्यादिना ।
पारम्पर्येण चित्तशुद्धिद्वारेणेत्यर्थः । न केवलं फलद्वारा यज्ञो ब्रह्मचर्येऽन्तर्भ-
वति किन्तु यकारज्ञकारसंस्पर्शादपीत्याह-यो ज्ञातेति । इष्टस्य ब्रह्मचर्यान्तर्भावं
माकाङ्क्षाद्वारा स्फोरयति-कथमित्यादिना । पूजायत्वा तमात्मानमनुविन्दत इति
सम्बन्धः । ब्रह्मचर्येणाऽऽत्मविषयैषणं निष्पाद्यत इष्टेनापि तदेव सम्पाद्यते
तस्मादेषणादुभयसादृश्यादिष्टमपि यज्ञवद्ब्रह्मचर्यमेवेत्याह-एषणादिति ॥ १ ॥

बहुयजमानकं वैदिकं कर्म सन्नायणम् । तथा यज्ञवदिष्टवच्चेत्यर्थः । कथं
सन्नायणं ब्रह्मचर्येऽन्तर्भवतीत्याशङ्क्याऽऽह-सत इति ॥ २ ॥

अथ यदनाशकायनमित्याचक्षते ब्रह्मचर्यमेव तदेष ह्यात्मा न नश्यति यं ब्रह्मचर्येणानुविन्दतेऽथ यदरण्यायनमित्याचक्षते ब्रह्मचर्यमेव तत्तदरश्च ह वै ण्यश्चार्णवौ ब्रह्मलोके तृतीयस्यामितो दिवि तदैरंमदीयं सरस्तदश्वत्थः सोमसवनस्तदपराजिता पूर्वब्रह्मणः प्रभुविमितं हिरण्यम् ॥ ३ ॥

तद्य एवैतावरं च ण्यं चार्णवौ ब्रह्मलोके ब्रह्मचर्येणानुविन्दन्ति

अथ यदनाशकायनमित्याचक्षते ब्रह्मचर्यमेव तत् । यमात्मानं ब्रह्मचर्येणानुविन्दते स एष ह्यात्मा ब्रह्मचर्यसाधनवतो न नश्यति तस्मादनाशकायनमपि ब्रह्मचर्यमेव । अथ यदरण्यायनमित्याचक्षते ब्रह्मचर्यमेव तत् । अरण्यशब्दयोर्णवयोर्ब्रह्मचर्यवतोऽयनादरण्यायनं ब्रह्मचर्यम् । यो ज्ञानाद्यज्ञ एषणादिष्टं सतत्त्वाणात्सत्रायणं मननान्मौनमनशनादनाशकायनमरण्ययोगमनादरण्यायनमित्यादिभिर्महद्भिः पुरुषार्थसाधनैः स्तुतत्वाद्ब्रह्मचर्यं परमं ज्ञानस्य सहकारिकारणं साधनमित्यतो ब्रह्मविदा यज्ञतो रक्षणीयमित्यर्थः । तत्तत्र हि ब्रह्मलोकेऽरश्च ह वै प्रसिद्धो ण्यश्चार्णवौ समुद्रौ समुद्रोपमे वा सरसी तृतीयस्यां भुवमन्तरिक्षं चापेक्ष्य तृतीया द्यौस्तस्यां तृतीयस्यामितोऽस्माद्धोकादारभ्य गण्यमानायां दिवि । तत्तत्रैव चैरमिराऽन्नं तन्मय एरो मण्डस्तेन पूर्णमैरं मदीयं तदुपयोगिनां मदकरं हर्षोत्पादकं सरः । तत्रैव चाश्वत्थो वृक्षः सोमसवनो नामतः सोमोऽमृतं तन्निःस्रवोऽमृतस्रव इति वा । तत्रैव च ब्रह्मलोके ब्रह्मचर्यसाधनरहितैर्ब्रह्मचर्यसाधनवद्भ्योऽन्यैर्न जीयत इत्यपरा जिता नाम पूः पुरो ब्रह्मणो हिरण्यगर्भस्य । ब्रह्मणा च प्रभुणा विशेषेण मितं निर्मितं तच्च हिरण्यमयं सौवर्णं प्रभुविमितं मण्डपमिति वाक्यशेषः ॥ ३ ॥

तत्तत्र ब्रह्मलोक एतावर्णवौ यावरण्याख्यावुक्तौ ब्रह्मचर्येण साधने-

सपवासपरायणत्वमनाशकायनं तत्कथं ब्रह्मचर्येऽन्तर्भवतीत्याशङ्क्याऽऽह-यमात्मानमिति । अरण्यायनमरण्यवासस्तत्कथं ब्रह्मचर्यान्तर्भूतमित्याशङ्क्याऽऽह-अरण्यशब्दोक्तिरिति । विस्तरेणोक्तमर्थं सङ्क्षिप्याऽऽह-यो ज्ञानादिस्थादिना । यो ब्रह्मचर्येणाऽऽत्मनो ज्ञानादात्मानं विन्दते स ब्रह्मलोकं लभते तस्माद्यज्ञो ब्रह्मचर्यमिति योजना । आदिशब्देन स्वस्य परमपुरुषार्थसाधनत्वं गृह्यते ॥ ३ ॥

ब्रह्मचर्यस्य स्तुतत्वात्तद्विषयं विधिमुक्ता तत्सहकृतविद्यासाध्यफलं कथयति-तत्तद्दीप्तेति । ब्रह्मचर्यस्यात्यल्पसाधनत्वान्महती स्तुतिर्युक्ता तद्ब्रह्मचर्येण

तेषामेवैष ब्रह्मलोकस्तेषां सर्वेषु लोकेषु कामचारो भवति ॥ ४ ॥

इतिच्छान्दोग्योपनिषद्यष्टमाध्यायस्य पञ्चमः खण्डः ॥ ५ ॥

नानुविन्दन्ति ये तेषामेवैष यो व्याख्यातो ब्रह्मलोकस्तेषां च ब्रह्मचर्यसाधनवतां ब्रह्मविदां सर्वेषु लोकेषु कामचारो भवति । नान्येषामब्रह्मचर्यपराणां बाह्यविषयासक्तबुद्धीनां कदाचिदपीत्यर्थः । नन्वत्र त्वमिन्द्रस्त्वं यमस्त्वं वरुण इत्यादिभिर्यथा कश्चित्स्तुयते महार्ह एवमिष्टादिभिः शब्दैर्न स्यादिविषयतृष्णानिवृत्तिमात्रं स्तुत्यर्हं किं तर्हि ज्ञानस्य मोक्षसाधनत्वात्तदेवेष्टादिभिः स्तुयत इति केचित् । न । स्यादिविषयतृष्णापहृतचित्तानां प्रत्यगात्मविवेकविज्ञानानुपपत्तेः । “पराञ्चि खानि व्यतृणत् । त्वयिभूस्तस्मात्पराङ्मुपश्यति नान्तरात्मन्” इत्यादिभूतिस्मृतिशतेभ्यः । ज्ञानसहकारिकभरणं स्यादिविषयतृष्णानिवृत्तिसाधनं विधातव्यमेवैति युक्तैव तत्स्तुतिः । ननु च यज्ञादिभिः स्तुतं ब्रह्मचर्यमिति यज्ञादीनां पुरुषार्थसाधनत्वं गम्यते । सत्यं गम्यते । न निवृद्ध ब्रह्मलोकं प्रति यज्ञादीनां साधनत्वमभिप्रेत्य यज्ञादिभिर्ब्रह्मचर्यं स्तुयते किं तर्हि तेषां प्रसिद्धपुरुषार्थसाधनत्वमपेक्ष्य । यथेन्द्रादिभी राजा न तु यथेन्द्रादीनां व्यापारस्तत्रैव राज्ञ इति नह्यत् ।

य इमेऽर्णवादयो ब्राह्मलौकिकाः सङ्कल्पजाश्च पित्रादयो भोगास्ते किं

ज्ञानमुपलक्ष्य तदवेक्ष्य स्तुयत इति मतमुत्थापयति-नन्वत्रेति । तस्य क्षुद्रसाधनत्वमसिद्धं दुरनुष्ठेयत्वात्तद्व्यतिरेकेण ज्ञानासम्भवाच्चैत्युत्तरमाह-नेत्यादिना । विषयापहृतचित्तानां नराणां विवेकासम्भवे प्रमाणमाह-पराञ्चोति । ध्यायतो विषयानित्याद्या स्मृतिरत्र विवक्षिता । ब्रह्मचर्यस्योत्तमसाधनत्वे सिद्धे फलितमाह-ज्ञानेति । ब्रह्मलोकप्राप्तिसाधनस्य ब्रह्मचर्यस्य यज्ञादिभिः स्तुतत्वात्तेषामपि तत्प्राप्तिसाधनत्वं श्रुत्याऽभिप्रेतमिति शङ्कते-नन्विति । किं तेषां पुरुषार्थसाधनत्वं प्रस्तुतश्रुत्या प्रतीतं किंवा ब्रह्मलोकसाधनत्वमिति विकल्पाऽऽद्यमङ्गीकरोति-सत्यमिति । न द्वितीयो वाक्यभेदप्रसङ्गादित्याह-न त्विति । कथं तर्हि यज्ञादिभिर्ब्रह्मचर्यस्तुतिस्तत्राऽऽह-किं तर्हीति । उक्तमर्थं दृष्टान्तेन स्पष्टयति-यथेति । त्वमिन्द्रस्त्वं विष्णुरित्यादिना विप्रादिभी राजा स्तुयते तथाऽपि न तस्येन्द्रादिव्यापारे निरङ्कुशं कर्तृत्वमस्तीति यथेष्टयते तथा यज्ञादिभिर्ब्रह्मचर्यस्य स्तुतस्यापि नास्ति तुल्यफलत्वमित्यर्थः ।

ब्रह्मलोकस्थान्पदार्थाभिर्णेतुं विचारमवतारयन्नादौ तद्विषयमाहय यम-

पार्थिवा आप्याश्च यथेह लोके दृश्यन्ते तद्वदर्णववृक्षपुःस्वर्णमण्डपान्या-
होस्विन्मानसप्रत्ययमात्राणोति । किञ्चातः, यदि पार्थिवा आप्याश्च
स्थूलाः स्युर्हृद्याकाशे समाधानानुपपत्तिः । पुराणे च मनोमयानि ब्रह्म-
लोके शरीरादीनीति वाक्यं विरुध्येत । “अशोकमहिमम्” इत्याद्याश्च
श्रुतयः । ननु समुद्राः सरितः सरांसि वाप्यः कृपा यज्ञा वेदा मन्त्रादयश्च
मूर्तिमन्तो ब्रह्माणमुपतिष्ठन्त इति मानसत्वे विरुध्येत पुराणस्मृतिः । न ।
मूर्तिमत्त्वे प्रसिद्धरूपाणामेव तत्र गमनानुपपत्तेः । तस्मात्प्रसिद्धमूर्तिव्य-
तिरेकेण सागरादीनां मूर्त्यन्तरं सागरादिभिरुपात्तं ब्रह्मलोकगन्तुं कल्प-
नीयम् । तुल्यायां च कल्पनायां यथाप्रसिद्धा एव मानस्य आकारवत्यः
पुंस्त्र्याद्या मूर्तयो युक्ताः कल्पयितुं मानसदेहानुरूप्यसम्बन्धोपपत्तेः ।
दृष्टा हि मानस्य एवाऽऽकारवत्यः पुंस्त्र्याद्या मूर्तयः स्वप्ने ।

ननु ता अनृता एव । त इमे सत्याः कामा इति श्रुतिस्तथा सति
विरुध्येत । न । मानसप्रत्ययस्य सत्त्वोपपत्तेः । मानसा हि प्रत्ययाः

इति । तत्रैकं पक्षमुत्थाप्य दृष्टान्तेन तदुत्थितप्रकारमाह-ते किमिति । पक्षान्तरं
स्वप्नदृष्टान्तवशाद्दर्शयति-आशस्विदिति । कस्मिन्पक्षे को लाभः को वा दोषः,
दोषदर्शनान्मानसत्वेन सौक्ष्म्ये च पुराणानुग्रहसंभवात्ते मानसा एवेत्याह-
यदीति । न केवलं तेषां स्थूल्ये सत्युभे अस्मिन्नित्यादिश्रुत्या पुराणस्मृत्या च
विरोधः किं त्वशोकं सन्तापवर्जितमहिमं शीतस्पर्शशून्यं ब्रह्मलोकमुपयन्ती-
त्याद्याश्च श्रुतयो ब्रह्मलोकं निरूपयन्त्यस्तत्रत्यानामर्थानां स्थूल्ये विरुध्येरन् ।
स्थूलानां पदार्थानां तत्र सत्त्वे शीतस्पर्शादेरवर्जनीयत्वादित्याह-अशोकमिति ।
ब्राह्मलौकिकपदार्थानां मानसत्वे पुराणस्मृत्यन्तरविरोधं शङ्कते-नन्विति । किं
दृश्यमानरूपेण समुद्रादीनां ब्रह्मलोकगमनं स्मृत्यर्थः । किंवा स्वरूपान्तरेणेति
विकल्प्याऽऽद्यं दूषयति-न मूर्तिमत्त्व इति । उभयत्रानुपलम्भप्रसङ्गादित्यर्थः ।
प्रथमपक्षायोगे द्वितीयं पक्षं परिशिष्टमाचष्टे-तस्मादीति । अस्तु द्वितीयो
विकल्पः का नो हानिरित्याशङ्क्य ब्रह्मलोके मानसेन देहेन मानसानामेव
सागरादीनां मानसरूपेण सह सम्बन्धोपपत्तेर्मानस्य एव मूर्तयस्तेषां ब्रह्म-
लोकस्थाः कल्पयितुं युक्ता इत्याह-तुल्यायाञ्चेति । तर्हि मनोरथकल्पितवदिति-
चञ्चलत्वाद्भोगयोग्याकरत्वं सागरादीनां न स्यादित्याशङ्क्याऽऽह-दृष्टा हीति ।

स्वप्नतुल्यत्वे मिथ्यात्वप्रसक्तिरिति शङ्कते-नन्विति । प्रसङ्गस्येष्टत्वमाशङ्क्य
श्रुतिविरोधमाह-त इम इति । ये स्वप्ने दृष्टास्ते न सन्ति न तु दृष्टा इति दर्शनं
बाध्यते तथा च स्वाप्नसंवेदनस्य सत्यत्वमिष्टं तथैव ब्राह्मलौकिकानां पदा-
र्थानाम् । मानस्य इति दृष्टान्तं विवृणोति-मानसा हीति । जागरिते संविदिति-

स्त्रीपुरुषाद्याकाराः स्वप्ने दृश्यन्ते । ननु जाग्रद्व्यासनारूपाः स्वप्नदृश्या न तु तत्र स्यादयः स्वप्ने विद्यन्ते । अत्यल्पमिदमुच्यते । जाग्रद्विषया अपि मानसप्रत्ययाभिनिर्वृत्ता एव सदीक्षाभिनिर्वृत्ततेजोब्रजमयत्वाजाग्रद्विषयाणाम् । सङ्कल्पमूला हि लोका इति चोक्तम् “समकल्पतां द्यावापृथिवी” इत्यत्र । सर्वश्रुतिषु च प्रत्यगात्मन उत्पत्तिः प्रलयश्च तत्रैव स्थितिश्च “यथा वा अरा नाभौ” इत्यादिनोच्यते । तस्मान्मानसानां बाह्यानां च विषयाणामितरेतरकार्यकारणत्वमिष्यत एव बीजाङ्कुरवत् । यद्यपि बाह्या एव मानसा मानसा एव च बाह्या नानृतत्वं तेषां कदाचिदपि स्वात्मनि भवति ।

ननु स्वप्न दृष्टाः प्रतिबुद्धस्यानृता भवन्ति विषयाः । सत्यमेव । जाग्रद्विषयापेक्षं तु तदनृतत्वं न स्वतः । तथा स्वप्नबोधापेक्षं च जाग्रद्विषयविषया नृतत्वं न स्वतः । विशेषाकारमात्रं तु सर्वेषां मिथ्याप्रत्ययनिमित्तमिति वाचाऽऽरम्भणं विकारो नामधेयमनृतं त्रीणि रूपाणीत्येव सत्यम् । तान्यप्याकारविशेषतोऽनृतं स्वतःसम्मात्ररूपतया सत्यम् । प्राक्सदात्मप्रतिबोधात्स्वविषयेऽपि सर्वं सत्यमेव स्वप्नदृश्या इवेति न कश्चिद्विरोधः ।

रिक्ताः सन्ति पदार्थास्तद्व्यासनारूपास्ते स्वप्ने भान्ति न तु संविदात्मकत्वं तेषामिति शङ्कते-नन्विति । जागरितस्यापि संविद्विवर्तत्वान्न पृथगास्त सत्त्वमित्युत्तरमाह-अत्यल्पमिति । भूमविद्यालोचनायामपि जाग्रद्विषयाणां संविद्विवर्तत्वं सेत्स्यतीत्याह-सङ्कल्पमूला हीति । इतश्च जाग्रद्विषयाणां संविद्विवर्तत्वमित्याह-सर्वश्रुतिषु चेति । ननु कुलालो घटं चिकीर्षुर्मानसं संकल्पितमाकारं बहिर्निर्मिमीते तत्र सङ्कल्पो बाह्यकारस्य निमित्तं सङ्कल्पश्च पूर्वानुभूतसृजातीयगोचरः पूर्वानुभूतोऽपि पूर्वतरसङ्कल्पनिमित्त इति निमित्तनैमित्तिकभावः सर्वस्य संविद्विवर्तत्वे कथमुपपद्यते तत्राऽऽह-तस्मादिति । यस्मात्सतः सर्वस्येक्षणं पूर्वकल्पीयसदृशगोचरं पूर्वकल्पीयास्ततः पूर्वतरेक्षणानिमित्ता इति संविदेवेत्यं स्वाविद्यया विवर्तते निरवयवस्य सन्मात्रस्य स्वारस्येनेक्षणाद्यनुपपत्तेस्तस्मात्सर्वस्य संविद्विवर्तत्वेऽपि निमित्तनैमित्तिकभावोऽयमनिर्वाच्यो न विरुध्यत इत्यर्थः । अथ सच्छब्दवाच्यायाः संविदोऽनिर्वाच्यस्पर्शान्दनकाले ये विषया बाह्यतया भासन्ते तेषां कदाचिदपि संविदतिरेकेण सत्त्वानङ्गीकारादाद्यन्ता सत्त्वबलक्षणमनृतत्वमापद्येत तथा च व्यवहारभङ्गप्रसङ्गस्तत्राऽऽह-यथपीति । तथाऽपि नानृतत्वमित्यध्याहारः । अध्यस्तस्याधिष्ठानमेव स्वात्मा तस्मिन् कदाचिदप्यत्यन्तासत्त्वं तादात्म्येनैव स्फुरणादतो न व्यवहारभङ्ग इति भावः ॥ ४ ॥

तस्मान्मानसा एव ब्राह्मलौकिका अरण्यादयः सङ्कल्पजाश्च पित्रादयः कामाः । बाह्यविषयभोगवदशुद्धिरहितत्वाच्छुद्धसत्त्वसङ्कल्पजन्या इति निरतिशयसुखाः सत्याश्चेश्वराणां भवन्तीत्यर्थः । सत्सत्यत्त्वप्रतिपक्षेऽपि रज्ज्वामिव कल्पिताः सर्पादयः सदात्मस्वरूपतामेव प्रतिपद्यन्ते इति सदात्मना सत्या एव भवन्ति ॥ ४ ॥

इतिछान्दोग्योपनिषच्छाङ्करभाष्येऽष्टमाध्यायस्य पञ्चमः खण्डः ॥ ५ ॥

कदाचिदपि नानृतत्वमिति वदता प्रतीतिकाळात्कालान्तरेऽपि विषयाणां नासत्त्वमित्युक्तं तत्रानुभवविरोधं शङ्कते-नन्विति । स्वप्रवृत्तानां समीहितमेव कालान्तरे मिथ्यात्वमित्यङ्गी करोति-सत्यमिति । तर्हि तेषामसत्त्वमेव स्वीकृतमित्याशङ्क्याऽऽह-जाग्रदिति । तथाऽपि जाग्रद्वोधेनाविषयीकरणादसत्त्वं स्वप्रवृत्तानामेष्टव्यमित्याशङ्क्याऽऽह-तथेति । यदि जाग्रद्वोधेनाविषयीकरणमात्रेणासत्त्वं स्वप्रवृत्तानां पदार्थानामिष्टं तर्हि जाग्रद्विषयाणामपि स्वप्रबोधेनाविषयीकरणादसत्त्वप्रसङ्गस्तत्र कदाचिदपि संविद् विषयाणामत्यन्तासत्त्वमित्यर्थः । कथं तर्हि वाचाऽऽरम्भणश्रुतिरित्याशङ्क्याऽऽह-विशेषेति । त्रयाणां रूपाणां सत्यत्वे विशेषाकारमात्रं मिथ्येत्युक्तमयुक्तं तेष्वपि विशेषाकारस्य सत्त्वादित्याशङ्क्याऽऽह-तान्यपीति । कथं तर्हि तेषु सत्यपदं प्रयुक्तमित्याशङ्क्याऽऽह-स्वत इति । तर्हि तत्सत्यमित्येतावत्प्रयोक्तव्यं किमिति त्रीणि रूपाणीत्येव सत्यमित्युक्तं तत्राऽऽह-प्रागिति । प्रकृतमुपसंहरति-तस्मादिति । प्रथमापश्चवत्द्वितीयपक्षे दोषाभावादिति यावत् । यद्यैहिकविषयाद्ब्राह्मलौकिका अपि विषया विचार्यमाणाः सत्यास्तर्हि कस्तत्र विशेषो येनैतत्परित्यागेन तत्कामिनां विद्याविधानं तत्राऽऽह-बाह्येति । जन्या ब्रह्मलोके विषया इति शेषः । प्रकृतायाः फलश्रुतेरित्यध्याहारः । ननु तेषामविद्यादशायामर्थक्रियाकारित्वरूपसत्यत्वसम्भवेऽपि कुतो विद्यावस्थायां सत्यत्वमित्याशङ्क्याऽऽह-सत्सत्येति । यथा रज्ज्वां कल्पितसर्पादयो रज्जुतत्त्वबोधे तदात्मतामेवाऽऽपद्यन्ते विवेचनात्तथा सर्वेऽपि विषया विद्यावस्थायामन्वयव्यतिरेकाभ्यां परिहारायासन्मात्रत्वमेव प्राप्नुवन्तीति तत्सत्यत्वमविरुद्धमित्यर्थः ॥ ४ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकाया-

मष्टमाध्यायस्य पञ्चमः खण्डः ॥ ५ ॥

अथाष्टमाध्यायस्य षष्ठः खण्डः

अथ या एता हृदयस्य नाड्यस्ताः पिङ्गलस्याणिम्नास्तिष्ठन्ति
शुक्लस्य नीलस्य पीतस्य लोहितस्येत्यसौ वा आदित्यः पिङ्गल एष
शुक्ल एष नील एष पीत एष लोहितः ॥ १ ॥

यस्तु हृदयपुण्डरीकगतं यथोक्तगुणविशिष्टं ब्रह्म ब्रह्मचर्यादिसाधन-
सम्पन्नस्यक्तबाह्यविषयानृततृष्णः सन्तुपास्ते तस्येयं मूर्धन्यया नाड्या
गतिर्वक्तव्येति नाडीखण्ड आरभ्यते । अथ या एता वक्ष्यमाणा हृदयस्य
पुण्डरीकाकारस्य ब्रह्मोपासनस्थानस्य सम्बन्धिन्यो नाड्यो हृदयमांस-
पिण्डात्सर्वतो विनिःसृता आदित्यमण्डलादिवरश्मयस्ताश्चैताः पिङ्गलस्य
वर्णविशेषविशिष्टस्याणिम्नाः सूक्ष्मरसस्य रसेन पूर्णास्तदकारा एव तिष्ठन्ति
वर्तन्ते इत्यर्थः । तथा शुक्लस्य नीलस्य पीतस्य लोहितस्य च रसस्य पूर्णा
इति सर्वत्राध्याहार्यम् । सौरेण तेजसा पित्ताख्येन पाकाभिनिर्वृत्तेन कफे-
नाल्पेन सम्पर्कात्पिङ्गलं भवति सौरं तेजः पित्ताख्यम् । तदेव च वातभू-
यस्त्वालीलं भवति । तदेव च कफभूयस्त्वाच्छुक्लम् । कफेन समतायां

सगुणविद्याफलस्वरूपमित्थमुपपाद्य तत्प्राप्तये गतिर्वक्तव्येति नाडीखण्ड-
मवतारयति-यस्त्विति । यथोक्तो गुणः सत्यकामत्वादिः । ब्रह्मचर्यादित्या-
दीत्यादिशब्दः शमदमादिषड्वहार्थः । तमेवाऽऽदिशब्दार्थं स्पष्टयति-त्यक्तेति ।
अधिकारिणः सफलोपास्तिविध्यानन्तर्यमथशब्दार्थः । रसेनात्रस्येति शेषः ।
तदाकारा इति तच्छब्दोऽन्नरसविषयः । शुक्लमेत्यादिपष्टी पूर्ववत् । श्रुता-
वितिशब्दोऽध्याहारद्योतनार्थः । कथं पुनरन्नरमाय पिङ्गलादिविचित्रो वर्ण-
विशेषः सिध्यतीत्याशङ्क्याऽऽह-सौरेणेति । यत्पित्ताख्यं सौरं तेजमनेन पाकोऽ-
शितस्य पीतस्य च जायते तेनाभिनिर्वृत्तेनाल्पेन कफेन सम्पर्कात्तदेव पित्ताख्यं
सौरं तेजो भवति पिङ्गलं तेन सम्पर्काद्रसस्य नाडीनां च जायते । पिङ्गल-
त्वमित्यर्थः । तदेव च पित्ताख्यं सौरं तेजो यथोक्तपाकाभिनिर्वृत्तेन प्रभूतेन
वातेन सम्बन्धात्तद्भूयस्त्वाद्भवति नीलं तेन च सम्पर्कादन्नरसस्य नाडीनां
च जायते नैल्यमित्याह-तदेवेति । प्राकृतमेव पित्ताख्यं सौरं तेजो यथोक्तपाक-
वशादभिनिर्वृत्तकफस्य स्वसम्बन्धिनो भूयस्त्वाद्भवति शुक्लं तेन च सम्पर्का-
दन्नरसस्य नाडीनां च शौक्ल्यं भवतीत्याह-तदेव चेति । उक्तपाकाभिनिर्वृत्तेन
कफेन तदभिनिर्वृत्तस्यैव वातस्य समतायां तदेव तेजस्तत्सम्बन्धि पीतं
जायते तत्सम्बन्धाच्चान्नरसस्य च नाडीनां च पीतत्वं भवतीत्याह-कफेनेति । यदा

तद्यथा महापथ आतव उभौ ग्रामौ गच्छतीमश्चामुश्र्वैवमेवैता
आदित्यस्य रश्मय उभौ लोकौ गच्छन्तीमं चामुं चामुष्मादादित्या-
त्मतायन्ते ता आसु नाडीषु सृप्ता आभ्यो नाडीभ्यः प्रतायन्ते
तेऽमुष्मिन्नादित्ये सृप्ताः ॥ २ ॥

पीतम् । शोणितबाहुल्येन लोहितम् । वैद्यकाद्वा वर्णविशेषा अन्वेष्टव्याः
कथं भवन्तीति श्रुतिस्वाहाऽऽदित्यसम्बन्धादेव तत्तेजसो नाडीष्वनुग-
तस्यैते वर्णविशेषा इति । कथम् । असौ वा आक्षिप्यः पिङ्गलो वर्णत एव
आदित्यः शुक्लोऽप्येव नील एव पीत एव लोहित आदित्य एव ॥ १ ॥

तस्याध्यात्मं नाडीभिः कथं सम्बन्ध इत्यत्र दृष्टान्तमाह-तत्तत्र यथा
लोके महान्विस्तीर्णः पन्था महापथ आततो व्याप्त उभौ ग्रामौ गच्छतीमं
च सन्निहितममुं च विप्रकृष्टं दूरस्थमेवं यथा दृष्टान्तो महापथ उभौ ग्रामौ
प्रविष्ट एवमेवैता आदित्यस्य रश्मय उभौ लोकावमुं चाऽऽदित्यमण्डल-
मिमं च पुरुषं गच्छन्त्युभयत्र प्रविष्टाः । यथा महापथः । कथम् । अमुष्मा-
दादित्यमण्डलात्प्रतायन्ते संतता भवन्ति । ता अध्यात्ममासु पिङ्गलादि-
वर्णासु यथोक्तासु नाडीषु सृप्ता गताः प्रविष्टा इत्यर्थः । आभ्यो नाडीभ्यः
प्रतायन्ते प्रवृत्ताः सन्तानभूताः सत्यस्तेऽमुष्मिन् । रश्मीनामुभयलिङ्ग-
त्वात्त इत्युच्यन्ते ॥ २ ॥

तु यथोक्तपाकाभिनिष्पन्नं शोणितं बहुलं भवति तदा तस्य नाडीनां च लौहित्यं
भवतीत्याह-शोणितेति । पश्चान्तरमाह-वैद्यकाद्वेति । अन्वेषणप्रकारमाह-कथमिति ।
नाभेरूर्ध्वं हृदयादधस्तादामाशयमाचक्षते । तद्वत् तेजः सौरं पित्तमित्युच्यते ।
तच्चान्नरसमयं धात्वन्तरसहकारिवशाद्वर्णविशेषे कारणम् । “आमाशयगतं पितं
रश्चकं रसरञ्जनात्” इत्यादिवचनादित्यर्थः । कथं तर्हि पिङ्गलस्येत्याद्या श्रुति-
रित्याशङ्क्याऽऽह-श्रुतिस्त्विति । उक्तमर्थमाकाङ्क्षद्वारा स्फोरयति-कथमित्यादिना ।
आदित्यस्य पैङ्गल्पादयो वर्णविशेषाः शास्त्रप्रामाण्यादेव प्रत्येतव्याः ॥ १ ॥

आदित्यस्य तेजसो नाडीष्वनुगतस्य पैङ्गल्यादयो वर्णविशेषा भवन्ती-
त्युक्तं तदेव प्रश्नद्वारा दृष्टान्तावप्रश्मेन स्पष्टयति-तस्येत्यादिना । उभयमाऽऽदि-
त्यमण्डले पुरुषे चेत्यर्थः । तत्र पूर्वोक्तमेव दृष्टान्तमनुवदति-यथेति । उभौ
ग्रामौ महापथो यथा गच्छति तथोभयत्राऽऽदित्यस्य रश्मयः प्रविष्टा इत्यर्थः ।
तमेव प्रदेशं प्रश्नद्वारा प्रकटयति-कथमित्यादिना । कथं नाडीनां पिङ्गलादिवर्ण-
त्वमित्याशङ्क्य सौरेण तेजसेत्यादिनोक्तं स्मारयति-यथोक्तास्त्विति । अमुष्मि-
न्नादित्ये सृप्ता इति सम्बन्धः । कथं स्त्रीलिङ्गेन निर्दिष्टानां रश्मीनां पुंलिङ्गेन
निर्देशस्तत्राऽऽह-रश्मीनामिति ॥ २ ॥

तद्यत्रैतत्सुप्तः समस्तः सम्प्रसन्नः स्वप्नं न विजानात्यासु तदा
नाडीषु सुप्तो भवति तं न कश्चन पाप्मा स्पृशति तेजसा हि तदा

तत्तत्रैवं सति यत्र यस्मिंकाल एतत्स्वपनमयं जीवः सुप्तो भवति ।
स्वापस्य द्विप्रकारत्वाद्विशेषणं समस्त इति । उपसंहृतसर्वकरणवृत्तिरि-
त्येतत् । अतो बाह्यविषयसम्पर्कजनितकालुष्याभावात्सम्यक् प्रसन्नः
सम्प्रसन्नो भवति । अत एव स्वप्नं विषयाकाराभासं मानसं स्वप्नप्रत्ययं न
विजानाति नानुभवतीत्यर्थः । यदैवं सुप्तो भवत्यासु सौर्तेजःपूर्णासु
यथोक्तासु नाडीषु तदा सुप्तः प्रविष्टो नाडीभिर्द्वारभूताभिर्हृदयाकाशं गतो
भवतीत्यर्थः । न ह्यन्यत्र सत्सम्पत्तेः स्वप्नादर्शनमस्तीति सामर्थ्यान्नाडी-
ध्विति सप्तमी तृतीयया परिणम्यते । तं सता सम्पन्नं न कश्चन न कश्चि-
दपि धर्माधर्मरूपः पाप्मा स्पृशतीति स्वरूपावस्थितत्वात्तदाऽऽत्मनः ।
देहेन्द्रियविशिष्टं हि सुखदुःखकार्यप्रदानेन पाप्मा स्पृशतीति नतु सत्स-
म्पन्नं स्वरूपावस्थं कश्चिदपि पाप्मा स्पृष्टुमुत्सहते । अविषयत्वात् । अन्यो
ह्यन्यस्य विषयो भवति न त्वन्यत्वं केनचित्कुतश्चिदपि सत्सम्पन्नस्य ।
स्वरूपप्रच्यवनं त्वात्मनो जाग्रत्स्वप्नावस्थां प्रति गमनं बाह्यविषयप्रति-

नाडीस्वरूपमुक्त्वा विज्ञानात्मस्वापाधिकरणत्वेन ताः स्तोतुमादौ स्वापं
प्रस्तौति-तत्तत्रेति । सप्तम्यर्थमेव स्फुटयति-एवं सतीति । नाडीस्वरूपे पूर्वोक्तरी-
त्या निरूपिते सतीत्यर्थः । एतत्स्वपनमिति क्रियाविशेषणम् । समस्तविशेषण-
स्यार्थवत्त्वमाह-स्वापस्येति । दर्शनवृत्तिवददर्शनवृत्तिश्चेति द्विप्रकारत्वं स्वाप-
स्येष्टम् । तत्र दर्शनवृत्तेः स्वापस्य व्यावृत्त्यर्थं समस्त इति विशेषणम् । तस्य
संपिण्डितमर्थमाह-उपसंहृतेति । विशेषणान्तरमुत्थाप्य व्याकरोति-अत इति ।
उपसंहृतसर्वकरणत्वादिति यावत् । उक्तं विशेषणद्वयमुपजीव्य स्वप्नमित्यादि
व्याचष्टे-अत एवेति । नाडीषु प्रविष्टो भवतीति यदुक्तं तदयुक्तं य एपोऽन्तर्हृदय
आकाशस्तस्मिंश्चेत इत्यङ्गीकारादित्याशङ्क्याऽऽह-नाडीभिरिति । नाडीध्विति
श्रुता सप्तमी कथं नाडीभिरिति तृतीयया व्याख्यायते तत्राऽऽह-न हीति ।
तदेति सुषुप्त्यवस्थोच्यते । तस्यामवस्थायां कर्माभावे कथं पुनरुत्थानमित्या-
शङ्क्याऽऽह-देहेति । सुखदुःखानुभवाभावात्पाप्मासंस्पर्शोऽत्र विवक्षितो न तु
कर्माभावादित्यर्थः । अविषयत्वं साधयति-अन्यो होति । सुषुप्ते स्वरूपावस्थस्य
कथं प्रच्यवनमित्याशङ्क्याऽऽह-स्वरूपेति । अविद्याकामकर्मणां बीजमनाद्य-
ज्ञानं तस्य ब्रह्मविद्याख्येनाग्निना न स्वापे दाहस्तन्निमित्तं सुषुप्तस्य पुनः स्वरूप
प्रच्यवनमिति सम्बन्धः । तदेव व्याचष्टे-आप्रदिति । कीदृक्प्रच्यवनमित्यपेक्षा

सम्पन्नो भवति ॥ ३ ॥

अथ यत्रैतदवलिमानं नीतो भवति तमभित आसीना आहुर्जानासि मां जानासि मामिति स यावदस्माच्छरीरादनुत्क्रान्तो भवति तावज्जानाति ॥ ४ ॥

अथ यत्रैतदस्माच्छरीरादुत्क्रामत्यथैतरेव रश्मिभिरूर्ध्वमाक्रमते

बोधोऽविद्याकामकर्मबीजस्य ब्रह्मविद्याहुताशादाहनिमित्तमित्यवोचाम पष्ठ एव तदिहापि प्रत्येतव्यम् । यदैवं सुप्तः सौरेण तेजसा हि नाज्यन्तर्ग तेन सर्वतः सम्पन्नो ध्याप्तो भवति । अतो विशेषेण चक्षुरादिनाडीद्वारैर्बाह्यविषयभोगायाप्रसृतानि करणान्यस्य तदा भवन्ति । तस्मादयं करणानां निरोधात्स्वात्मन्येवावस्थितः स्वप्नं न विजानातीति युक्तम् ॥ ३ ॥

तत्रैवं सत्यथ यत्र यस्मिन्कालेऽवलिमानमवलभावं देहस्य रोगादि-निमित्तं जरादिनिमित्तं वा कृशीभावमेतन्नयनं नीतः प्रापितो देवदत्तो भवति मुमुर्षुर्यदा भवतीत्यर्थः । तमभितः सर्वतो वेष्टयित्वाऽऽसीना ज्ञातस्य आहुर्जानासि मां तव पुत्रं जानासि मां पितरं चेत्यादि । स मुमुर्षुर्यावदस्माच्छरीरादनुत्क्रान्तोऽनिर्गतो भवति तावत्पुत्रादीज्जानाति ॥ ४ ॥

अथ यत्र यदैतत्क्रियाविशेषणमित्यस्माच्छरीरादुत्क्रामति । अथ तदैतरेव यथोक्ताभी रश्मिभिरूर्ध्वमाक्रमते यथाकर्मजितं(त)लोकं प्रत्यविद्वान् इतरस्तु विद्वान्यथोक्तसाधनसम्पन्नः स ओमित्योङ्कारेणाऽऽत्मानं ध्याय-

यामाह-वाव्येति । एतच्च सति सम्पद्य न विदुरित्यादावुदितमित्याह-इत्यवोचा-मेति । तेजसा हीति पाप्मास्पर्शं श्रौतो हेतुस्तं हेतुं व्याचष्टे-यदेति । तद्व्याप्ति-कार्यमाह-अत इति । कार्यकरणसंस्पर्शाभावफलं दर्शयति-तस्मादिति ॥ ३ ॥

नाडीरेवं स्तुत्वा ताभिरूर्ध्वगमनं प्रदर्शयितुं मरणकालं प्रसञ्जयति-तत्रेति । तस्यैवार्थमाह-एवं सतीति । नाडीनामुक्तरीत्या प्राशस्त्ये सतीत्यर्थः । ताभिरूर्ध्वगमनप्रदर्शनप्रारम्भार्थोऽथशब्दः । रोगादीत्यादिपदमागन्तुकसर्वनिमित्तसङ्ग्रहार्थम् । जरादीत्यादिपदं तु नैसर्गिकसर्वनिमित्तद्योतनार्थमिति भेदः । एतन्नयनमिति क्रियाविशेषणम् ॥ ४ ॥

प्रारब्धकर्मावसानार्थोऽथशब्दः । एतदिति क्रियाविशेषणमेतदुत्कमणं यथा स्यात्तथेत्यर्थः । यथोक्ताभिर्नाडीषु प्रसृताभिरादित्यमण्डलादागतभिरिति यावत् । कर्मणाजितं वशीकृतं स्वात्मसंबन्धतामापादितं लोकमनतिक्रम्य तं प्रत्यविद्वान्केवलकर्मवान्गच्छतीत्यर्थः । दहरविद्यावतो गतिं दर्शयति-इतर-

स ओमिति वा होद्वा मीयते स यावत्क्षिप्येन्मनस्तावदादित्यं गच्छ-
त्येतद्वै खलु लोकद्वारं विदुषां प्रपदनं निरोधोऽविदुषाम् ॥ ५ ॥

तदेष श्लोकः । शतं चैका च हृदयस्य नाड्यस्तासां मूर्धानम-
भिनिःसृतैका । तयोर्ध्वमायन्नमृतत्वमेति विष्वङ्ङन्या उत्क्रमणे
भवन्त्युत्क्रमणे भवन्ति ॥ ६ ॥

इतिच्छान्दोग्योपनिषदष्टमाध्यायस्य पष्ठः खण्डः ॥ ६ ॥

न्यथापूर्वं वा हैव, उद्धोर्ध्वं वा विद्वांश्चेदितरस्तिर्यङ्वेत्यभिप्रायः । मीयते
प्रमीयते गच्छतीत्यर्थः । स विद्वानुत्क्रमिष्यन्न्यावत्क्षिप्येन्मनो यावता
कालेन मनसः क्षेपः स्यात्तावता कालेनाऽऽदित्यं गच्छति प्राप्नोति क्षिप्रं
गच्छतीत्यर्थो न तु तावतैव कालेनेति विवक्षितम् । किमर्थमादित्यं गच्छ
तीत्युच्यते-एतद्वै खलु प्रसिद्धं ब्रह्मलोकस्य द्वारं य आदित्यस्तेन द्वारभू-
तेन ब्रह्मलोकं गच्छति विद्वान् । अतो विदुषां प्रपदनं प्रपद्यते ब्रह्मलोकम-
नेन द्वारेणेति प्रपदनम् । निरोधनं निरोधोऽस्मादादित्यादविदुषां भवतीति
निरोधः । सौरेण तेजसा देह एव निरुद्धाः सन्तो मूर्धन्यया नाड्या नोत्क्र-
मन्त एवेत्यर्थः । विष्वङ्ङन्या इति श्लोकात् ॥ ५ ॥

तदेतस्मिन्यथोक्तेऽर्थे एव श्लोको मन्त्रो भवति । शतं चैका चैकोत्तर-
शतं नाड्यो हृदयस्य मांसपिण्डभूतस्य सम्बन्धिन्यः प्रधानतो भवन्ति ।

स्त्विति । यथोक्तसाधनं दहरविज्ञानं तेन संपन्नो विशिष्ट इत्यर्थः । स ध्याय-
न्गच्छतीत्युत्तरत्र सम्बन्धः । यथापूर्वं स्वस्थावस्थायामिव मरणावस्थायामपी-
त्यर्थः । वा इतिनिपातद्वयस्यावधारणरूपमर्थं कथयति-एवेति । उच्छब्दार्थ-
माह-ऊर्ध्वमिति । वाशब्देन द्योतितं विकल्पं दर्शयति-विद्वांश्चेदिति । यदि विद्वा-
न्प्रमीयते तदोर्ध्वमेव गच्छति । यदि त्वविद्वान्प्रमीयते तदा तिर्यगेव गच्छ-
तीति विभागः । विदुषस्त्यक्तदेहस्याऽऽदित्यप्राप्तावत्यन्तर्दृश्यं दर्शयितुमनन्तर
वाक्यमादत्ते-स विद्वानिति । तस्याचष्टे-यावतेति । आदित्यप्राप्तौ किं स्यादित्यत
आह-अत इति । अविदुषामपि तर्हि प्राप्नानामादित्यं ततो निरुद्धानां पुनर्ब्रह्म-
लोकाप्राप्तिरित्याशङ्क्याऽऽह-सौरेणेति । देहे निरुद्धानां मूर्धन्यया नाड्या
नोत्क्रमणमविदुषामित्यत्र लिङ्गं दर्शयति-विष्वङ्ङिति ॥ ५ ॥

यथोक्तोऽर्थोऽनाडीविभागलक्षणः । प्रधानत इति विशेषणतात्पर्यमाह-

अथाष्टमाध्यायस्य सप्तमः खण्डः

य आत्माऽपहतपाप्मा विजरो विमृत्युर्विशोको विजिघत्सोऽपि-
पासः सत्यकामः सत्यसङ्कल्पः सोऽन्वेष्टव्यः स विजिज्ञासितव्यः

आनन्त्याद्देहनाडोनाम् । तासामेका मूर्धानमभिनिः सृतां विनिर्गता तयोर्ध्व-
मायगच्छन्नमृतत्वममृतभावमिति विष्वङ्नागतयस्तयैर्गविसर्पिण्य ऊर्ध्व
गाश्चान्या नाड्यो भवन्ति संसारगमनद्वारभूता न त्वमृतत्वाय किं तर्ह्यु-
त्क्रमण एवोत्क्रान्त्यर्थमेव भवन्तीत्यर्थः । द्विरभ्यासः प्रकरणसमाप्त्यर्थः ॥६॥

इतिछान्दोग्योपनिषच्छाङ्करभाष्येऽष्टमाध्यायस्य षष्ठः खण्डः ॥ ६ ॥

“अथ य एष सम्प्रसादोऽस्माच्छरीरात्समुत्थाय परं ज्योतिरुपसम्प-
द्य स्वेन रूपेणाभिनिष्पद्यत एष आत्मन्ति होवाचैतदमृतमभयमेतद्ब्रह्म”
इत्युक्तम् । तत्र कोऽसौ सम्प्रसादः, कथं वा तस्याधिगमो यथा सोऽस्मा-
च्छरीरात्समुत्थाय परं ज्योतिरुपसम्पद्य स्वेन रूपेणाभिनिष्पद्यते । येन
स्वरूपेणाभिनिष्पद्यते स किलक्षण आत्मा । सम्प्रसादस्य च देहसम्ब-
न्धानि पररूपाणि ततो यदन्यत्कथं स्वरूपमित्येतेऽर्था वक्तव्या इत्युत्तरो

आनन्त्यादिति । प्रकरणं नाडोविषयं दहरविद्याविषयं वा ॥ ६ ॥

इति श्रीमदानन्दगिरिविरचिताया छान्दोग्योपनिषच्छाङ्करभाष्यटीकाया-

मष्टमाध्यायस्य षष्ठः खण्डः ॥ ६ ॥

दहरविद्यायामुपास्यस्तुत्यर्थमुक्तमनुबदति-अथेति । विवेकानन्तर्यमथश-
ब्दार्थो व्याख्यातः । शरीरात्समुत्थानं तस्मिन्नहंममाभिमानत्यागः । स्वरूपं
विशिनष्टि-एष इति । उक्तिरुत्तृत्वमाचार्यस्य दर्शितमेव । प्राणो वा सम्प्रसादो
विज्ञानात्मा वेति संशयात्पुच्छति-तत्रेति । प्रकृतं वाक्यं सम्प्रत्यर्थः । तस्य च
सम्प्रसादस्य परमात्मविषयं ज्ञानं केनोपायेन भवतीति प्रश्नान्तरमाह-कथं
वेति । किं तस्य परमात्माधिगमेनेत्याशङ्क्याऽऽह-यथेति । तथा तस्याधिगमः
कथमिति सम्बन्धः । अभिनिष्पद्यमानरूपश्चाऽऽत्मा सविशेषो निर्विशेषो वेति
प्रश्नान्तरं करोति-येनेति । आत्मनो हि सच्चिदानन्दैकतानादर्थान्तराणि रूपाणि
दृश्यमानानि शरीरसम्बन्धप्रयुक्तानि । तथा च ततः शरीरादुपाधेर्यदन्यत्तस्य
स्वरूपं तत्कथं सर्वप्रमाणाप्रतिपन्नमस्तीति प्रश्नान्तरमाह-सम्प्रसादस्य चेति ।
एतेषां प्रश्नानामुत्तरत्वेनोत्तरप्रश्नमवतारयति-इत्येत इति । प्रज्ञापतेरिन्द्रवि-

स सर्वांश्च लोकानाम्प्रोति सर्वांश्च कामान्यस्तमात्मानमनुविद्य
विजानातीति इ प्रजापतिरुवाच ॥ १ ॥

ग्रन्थ आरभ्यते । आख्यायिका तु विद्याग्रहणसम्प्रदानविधिप्रदर्शनार्था
विद्यास्तुत्यर्था च राजसेवितं पानीयमिति वत् ।

य आत्माऽपहतपाप्मा विजरो विमृत्युर्विशोको विजिघत्सोऽपिपासः
सत्यकामः सत्यसङ्कल्पः । यस्योपासनायोपलब्ध्यर्थं हृदयपुण्डरीकमभि-
हितं यस्मिन्कामाः समाहिताः सत्या अनृतापिधाना यदुपासनसहभावि
ब्रह्मचर्यं साधनमुक्तमुपासनफलभूतकामप्रतिपत्तये च मूर्धन्यया नाड्या
गतिरभिहिता सोऽन्वेष्टव्यः शास्त्राचार्योपदेशैर्ज्ञातव्यः स विशेषेण ज्ञातु-
मेष्टव्यो विजिज्ञासितव्यः स्वसंवेद्यतामापादयितव्यः । किं तस्यान्वेष्टव्यादि-
जिज्ञासनाच्च स्यादित्युच्यते-स सर्वांश्च लोकानाम्प्रोति सर्वांश्च कामान्य-
स्तमात्मानं यथोक्तेन प्रकारेण शास्त्राचार्योपदेशेनान्विष्य विजानाति
स्वसंवेद्यतामापादयति तस्यैतत्सर्वलोककामावाप्तिः सर्वात्मता फलं
भवतीति इ किल प्रजापतिरुवाच । अन्वेष्टव्यो विजिज्ञासितव्य इति चैव
नियमविधिरेव नापूर्वविधिः । एवमन्वेष्टव्यो विजिज्ञासितव्य इत्यर्थः ।

रोचनयोश्च संवादरूपा याऽत्राऽऽख्यायिका दृश्यते सा किमर्थेत्याशङ्क्या-
ऽऽह-आख्यायिका त्विति । शिष्यस्य विद्याया ग्रहणे गुरोस्तस्याः सम्यक्प्रदाने च
यो विधिः श्रद्दालुत्वाद्विप्रकारस्तत्प्रदर्शनार्थं यावत् । यद्वा विद्याया ग्रहणं
स्वीकरणं यत्र सम्प्रदाने नहानपात्रे शिष्ये दृश्यते तस्य विधिर्ब्रह्मचर्यादिस्तत्प्र-
दर्शनार्थेत्यर्थः । आख्यायिकायास्तात्पर्यान्तरमाह-विद्येति । प्रजापतिना प्रोक्ता
देवैरसुरैश्च प्रार्थितेन्द्रविरोचनाभ्यां देवासुराधिपतिभ्यामायासेन महता
प्रेम्पिता देवराजेन च कथञ्चित्प्राप्ता तस्मान्महार्हये विद्येति तस्याः स्तुत्यर्था-
ऽऽख्यायिकेत्यर्थः । महद्भिरूपासितस्य महार्हत्वे दृष्टान्तमाह-राजसेवितमिति ।

यन्मायोपाधि सविशेषं चैतन्यं तदेव निरुपाधि निर्विशेषमिति सविशे-
षनिविशेषयोरभेदाभिप्रायेण प्रजापतिवाक्यं व्याकृतुमादत्ते-अ आत्मेति । तत्र
सोऽन्वेष्टव्य इति वाक्ये सशब्दार्थमाह-यस्येति । उपासनमपि किमर्थमित्य-
पेक्षायामाह-उपलब्ध्यर्थमिति । तस्यैतत्फलमिति सम्बन्धः । कथं निर्गुणविद्यायाः
सर्वलोककामावाप्तिः फलमित्याशङ्क्याऽऽह-सर्वात्मतेति । परिच्छेदभ्रमव्यावृ-
त्त्या पूर्णस्वरूपेणावस्थितिरित्यर्थः । प्रजापतिवाक्यात्प्रतीयमानविधिस्वरूप-
माह-अन्वेष्टव्य इति । एवकारव्यावर्त्यं दर्शयति-नापूर्वविधिरिति । शब्दादेव
विद्योदये तदुत्पत्त्यर्थोऽपूर्वविधिरग्निहोत्रादिविधिवन्न सम्भवतीत्यर्थः । कथ-

तद्धोमये देवासुरा अनुबुबुधिरे ते होचुर्हन्त तमात्मानमन्वि-
च्छामो यमात्मानमन्विष्य सर्वांश्च लोकानाम्पोति सर्वांश्च कामा-

दृष्टार्थत्वादन्वेषणविजिज्ञासनयोः । दृष्टार्थत्वं च दर्शयिष्यति नाहमत्र
भोग्यं पश्यामीत्यनेनासकृत् । पररूपेण च देहादिधर्मैरवगम्यमानस्या-
ऽऽत्मनः स्वरूपाधिगमे विपरीताधिगमनिवृत्तिर्दृष्टं फलमिति नियमार्थतै-
वास्य विधेर्युक्ता न त्वग्निहोत्रादीनामिवापूर्वविधित्वमिह सम्भवति ॥१॥

तद्धोमय इत्याद्याख्यायिकाप्रयोजनमुक्तम् । तद्ध किल प्रजापतेर्वचन-
मुभये देवासुरा देवाश्चासुराश्च देवासुरा अनु परम्परागतं स्वकर्णगोचरा-
पञ्चमनुबुबुधिरेऽनुबुद्धवन्तः । ते चैतम्प्रजापतिवचो बुद्ध्वा किमकुर्वन्नि-
त्युच्यते-ते होचुरुक्तवन्तोऽन्योन्यं देवाः स्वपरिषद्यसुराश्च हन्त यद्यनुम-
तिर्भवतां प्रजापतिनोक्तं तमात्मानमन्विच्छामोऽन्वेषणं कुर्मो यमात्मानम-
न्विष्य सर्वांश्च लोकानाम्पोति सर्वांश्च कामानित्युक्त्वेन्द्रो हव राजैव
स्वयं देवानामितरान्देवांश्च भोगपरिच्छदं च सर्वं स्थापयित्वा शरीरमा-
त्रेणैव प्रजापतिं प्रत्यभिप्रववाज प्रगतवांस्तथा विरोचनोऽसुराणाम् ।
विनयेन गुरवोऽभिगन्तव्या इत्येतद्दर्शयति । त्रैलोक्यराज्याच्च गुरतरा

मिह नियमविधिरपि स्यादवघातविधिवदित्याशङ्क्याऽऽह-एवमिति । मिथ्या-
ज्ञानसंस्कारप्राबल्यादनात्माभिनिवेशस्य पक्षे प्राप्ती शास्त्राचार्याभ्यामात्मान्वे-
षणमेव कार्यमिति नियम इत्यर्थः । इतश्च नियमविधिरेव नापूर्वविधि-
रित्याह-दृष्टार्थत्वादिति । अन्वेषणविजिज्ञासनाभ्यां ज्ञानसाधनमुक्तं तस्य च
विद्याद्वाराऽविद्यानिवृत्तिर्दृष्टमेव फलमन्वयव्यतिरेकाभ्यां तद्धेतुत्वावगमात्तथा
च तत्र नापूर्वविधेरवकाशोऽस्तीत्यर्थः । तयोर्दृष्टफलत्वे वाक्यशेषमनुकूल-
यति-दृष्टार्थत्वं चेति । कथमसकृत्प्रयुक्तेन न पश्यामीति वर्त्तमानोपदेशेनान्वे-
षणादेर्दृष्टफलेत्याशङ्क्य देहातिरिक्तात्मवादिनां वाक्योक्त्यज्ञानादनुमानाच्च मनु-
ष्यत्वादिभ्रमनिवृत्तिप्रसिद्धेर्नैवमित्यभिप्रेत्याह-पररूपेणेति । अन्वेषणादेर्दृष्टफलत्वे
फलितमाह-इति नियमार्थतेति । अपूर्वविधित्वं तद्विषयत्वमिति यावत् । इहेत्य-
न्वेषणादेरुक्तिरग्निहोत्रादिवदन्वेषणादेरत्यन्ताप्राप्त्यभावस्योक्तत्वादित्यर्थः ॥१॥

इदानीमाख्यायिकां व्याख्यातुमाख्यायिका तु विद्याग्रहणसंप्रदानविधिप्र-
दर्शनार्थेत्यादिनोक्तं स्मारयति-तद्धेति । अवतारिताख्यायिकाक्षराणि व्याचष्टे-
तद्धेत्यादिना । किमितिन्द्रविरोचनौ विद्यार्थिनावपि परिकरं परित्यज्य शरीर-
मात्रेण प्रजापतिं प्रगतवन्तौ तत्राऽऽह-विनयेनेति । तयोरुक्तरूपगतिवशादेव दर्शि-
तमर्थान्तरं कथयति-त्रैलोक्येति । विद्येति दर्शयतीति पूर्वेण सम्बन्धः । तस्य

नितीन्द्रो ह वै देवानामभिप्रवव्राज विरोचनोऽसुराणां तौ हासंविदानावेव समित्पाणी प्रजापतिसकाशमाजगमतुः ॥ २ ॥

तौ ह द्वात्रिंशतं वर्षाणि ब्रह्मचर्यमूषतुस्तौ ह प्रजापतिरुवाच किमिच्छन्ताववास्तमिति तौ होचतुर्य आत्माऽपहतपाप्मा विजरो विमृत्युर्विशोको विजिघत्सोऽपिपासः सत्यकामः सत्यसङ्कुन्यः सोऽन्वेष्टव्यः स विजिज्ञासितव्यः स सर्वोऽथ लोकानाम्प्रोति सर्वोऽथ कामान्यस्तमात्मानमनुविद्य विजानातीति भगवतो वचो वेदयन्ते तमिच्छन्ताववास्तमिति ॥ ३ ॥

तौ ह प्रजापतिरुवाच य एषोऽक्षिणि पुरुषो दृश्यत एष आत्मे

विद्येति । यतो देवासुरराजौ महार्हभोगार्हा सन्तौ तथा गुरुभ्युपगतवन्तौ । तौ ह किलासंविदानावेवान्योन्यं संविदमकुर्वाणौ विद्याफलं प्रत्यन्योन्यमीर्ष्यां दर्शयन्तौ समित्पाणी सभिद्भारहस्तौ प्रजापतिसकाशमाजगमनुरागतवन्तौ ॥ २ ॥

तौ ह गत्वा द्वात्रिंशतं वर्षाणि शुभ्रपापरी भूत्वा ब्रह्मचर्यमूपतुरुपितवन्तौ । अभिप्रायज्ञः प्रजापतिस्तावुवाच किमिच्छन्तौ किं प्रयोजनमभिप्रेत्येच्छन्ताववास्तमुपितवन्तौ युवामितीत्युक्तौ तौ होचतुः । य आत्मेत्यादि भगवतो वचो वेदयन्ते शिष्टा अतस्तमात्मानं ज्ञातुमिच्छन्ताववास्तमिति यद्यपि प्राक्प्रजापतेः समीपागमनादन्योन्यमीर्ष्यायुक्तावभूतां तथाऽपि विद्याप्राप्तिप्रयोजनगौरवात्त्यक्तरागद्वेषमोहेर्ष्यादिदोषावेवं भूत्वोपतुर्ब्रह्मचर्यं प्रजापती । तेनेदं प्रख्यापितमात्मविद्यागौरवम् ॥ ३ ॥

तावेवं तपस्विनौ शुद्धकल्मषौ योग्यावुपलभ्य प्रजापतिरुवाच ह—य एषोऽक्षिणि पुरुषो निवृत्तचक्षुर्भिमृदितकषायैर्दृश्यते योगिभिर्द्रष्टा, एष

गुरुतरत्वे हेतुमाह—यत इति । संविदं मैत्रीम् ॥ २ ॥

तमात्मानं ज्ञातुमिच्छन्ताववास्वेति वक्तव्येऽप्यवास्तमिति प्रजापतिवचो-
नुकर्षणमात्रमिति द्रष्टव्यम् । अथेन्द्रविरोचनयामिथा वैरिणोः कथमेकत्राव-
स्थानं चिरमासीदित्याशङ्क्याऽऽह—यद्यपीति । देवासुरराजयोः स्वभावतो वैरि-
णारपि विद्यार्थित्वेन चिरमेकत्र ब्रह्मचर्यवासेन सूचितमर्थं दर्शयति—तेनेति ॥ ३ ॥

शुद्धकल्मषौ प्रक्षालितदोषाविति यावत् । पुरुषो द्रष्टेति सम्बन्धः । अस्म-
दादिभिस्तत्र द्रष्टा दृष्टो नास्तीत्याशङ्क्याऽऽह—निवृत्तेति । इन्द्रियाणां विषयेभ्यो

ति होवाचैतदमृतमभयमेतद्ब्रह्मेत्यथ योऽयं भगवोऽप्सु परिरूपायते
यश्चायमादर्शं कतम एष इत्येष उ एवैषु सर्वेष्वन्तेषु परिरूपायत

आत्माऽपहतपाप्मादिगुणो यमवोचं पुराऽहं यद्विज्ञानात्सर्वलोककामावा-
प्तिरेतदमृतं भूमाख्यमत एवाभयमत एव ब्रह्म वृद्धतममिति । अथैतत्प्रजा-
पतिनोक्तमक्षिणि पुरुषो दृश्यत इति वचः श्रुत्वा छाया रूपं पुरुषं जगृहतुः
गृहीत्वा च दृढीकरणाय प्रजापतिं पृष्ठवन्तौ । अथ योऽयं हे भगवोऽप्सु
परिरूपायते परिसमन्ताज्ज्ञायते यश्चायमादर्शं आत्मनः प्रतिबिम्बाकारः
परिरूपायते स्रग्हादी च कतम एष एषां भगवद्भिरुक्तः किं वैक एव सर्व-
ष्विति । एवं पृष्टः प्रजापतिरुवाच-एष उ एव यश्चक्षुषि द्रष्टा मयोक इति
एतन्मनसि कृतवैषु सर्वेष्वन्तेषु मध्येषु परिरूपायत इति होवाच ।

ननु कथं युक्तं शिष्ययोर्विपरीतग्रहणमनुज्जातुं प्रजापतेर्विगततदोपस्था-
ऽऽचार्यस्य सतः । सत्यमेवं, नानुज्ञातम् । कथम् । आत्मन्यध्यारोपित-
पाण्डित्यमहर्षवोद्धृत्यौ होन्द्रविरोचनौ तथैव च प्रथिनौ लोके । तौ यदि
प्रजापतिना मूढौ युवां विपरीतग्राहिणावित्युक्तौ स्यातां ततस्तयोश्चित्ते
दुःखं स्यात्तज्जनितान् च चित्तावसादात्पुनः प्रश्नश्रवणग्रहणावधारणं प्रत्यु-
त्साहविघातः स्यादतो रक्षणीयौ शिष्याविति मन्यते प्रजापतिः । गृह्णीतां
तावत्तदुदशरावदृष्टान्तेनापनेष्यामीति च । ननु न युक्तमेष उ एवेत्यनृतं

वैमुख्ये हेतुमाह-मृदितेति । योगिभिः समाधिनिष्ठैरन्तर्दृष्टिभिरिति यावत् ।
य आत्मेत्यादिवाक्येनाभ्यैकवाक्यतां दर्शयति-एष इति । भूमविद्याया चास्यै-
कवाक्यत्वं सूचयति-भूमाख्यमिति । इतिशब्दो वाक्यसमाप्त्यर्थः । उक्तेऽर्थे
वाक्यं पातयति-अथ योऽयमिति । प्रश्नार्थोऽथशब्दः । इतिशब्दः समाप्त्यर्थः ।
यश्चक्षुरुपलक्षितो द्रष्टृष एव मयोक्तोऽपहतपाप्मादिधर्मवानात्मा युवाभ्यां पुन-
रन्यथा गृहीतमिति निपातेन सूचयन्नुक्तवान्प्रजापतिरित्याह-एवमिति । प्रजा-
पतिश्चेदेवमुक्तवान्कथं तर्हि तयोर्वैमुख्यं न निवृत्तमित्याशङ्क्याऽऽह-एतदिति ।
यथोक्तवचोरूपं वस्त्विति यावत् ।

यत्प्रजापतिना मनसि निहितं तत्प्रकटीकर्तुं बोधयति-नन्विति । शिष्टशिष्य-
गतं विपरीतग्रहणमाचार्येणानुज्ञातुमयुक्तमित्यङ्गीकृत्य प्रजापतेरभिप्रायमाह-
सत्यमेवमिति । कथं तर्हि तयोर्विपरीतग्रहणमपनेतव्यमित्याशङ्क्याऽऽह-एतदिति
तावदिति । तावद्विपरीतमिति शेषः । चकारेण क्रियापदमनुकृत्यते । यद्यदाच-
रति श्रेष्ठ इति न्यायेन सर्वेषां मृषावादित्वं स्यादिति शङ्कते-नन्विति । प्राजाप-
त्यमभिप्रायमेव प्रकटयन्नतिप्रसङ्गं परिहर्तुं तदीयमनृतवादित्वं दूषयति-न चेति

इति । होवाच ॥ ४ ॥

इतिच्छान्दोग्योपनिषच्छाङ्करभाष्येष्टमाध्यायस्य सप्तमः खण्डः ॥ ७ ॥

अथाष्टमाध्यायस्याष्टमः खण्डः

उदशराव आत्मानमवेक्ष्य यदात्मनो न विजानीथस्तन्मे प्रब्रू-
तमिति तौ होदशरावेऽवेक्षाञ्चक्राते तौ ह प्रजापतिरुवाच किं पश्यथ

वक्तुम् । न चानृतमुक्तम् । कथम् । आत्मनोकोऽक्षिपुरुषो मनसि सन्निहि-
ततरः शिष्यगृहीताच्छायात्मनः । “सर्वेषां चाभ्यन्तरः सर्वान्तरः” इति
श्रुतेः । तमेवोचोचदेष उ एवेत्यतो नानृतमुक्तं प्रजापतिना । तथा च तयो-
र्विपरीतग्रहणनिवृत्त्यर्थं ह्याह ॥ ४ ॥

इतिच्छान्दोग्योपनिषच्छाङ्करभाष्येष्टमाध्यायस्य सप्तमः खण्डः ॥ ७ ॥

उदशराव उदकपूर्णे शरावादावात्मानमवेक्ष्यानन्तरं यत्तत्राऽऽत्मानं
पश्यन्ती न विजानीथस्तन्मे मम प्रब्रूतमाचक्षीयाथामित्युक्ती तौ ह तथै-
वोदशरावेऽवेक्षाञ्चक्राते अवेक्षणं चक्रतुः । तथा कृतवन्ती तौ ह प्रजापति-
रुवाच किं पश्यथ इति । ननु तन्मे प्रब्रूतमित्युक्ताभ्यामुदशरावेऽवेक्षणं
कृत्वा प्रजापतये न निवेदितमिदमावाभ्यां न विदितमित्यनिवेदिते चाह-
नहेतौ ह प्रजापतिरुवाच किं पश्यथ इति तत्र कोऽभिप्राय इति । उच्यते-

तदेवाऽऽकाङ्क्षापूर्वकं स्फुटयति-कथमित्यादिना । शिष्याभ्यां गृहीतो योऽयमात्मा
ततः सकाशादात्मना स्वेनैव प्रजापतिनोक्तो योऽस्यक्ष्युपलक्षितो द्रष्टा स
मनसि प्रजापतेः सन्निहिततरोऽतः स एव तेनोक्त इत्यर्थः । इतश्च द्रष्टा प्रजा-
पतेर्मनसि सन्निहिततर इत्याह-सर्वेषाद्येति । प्रजापतेर्मनसि द्रष्टुः सन्निहितत्वे-
ऽपि कथं तस्य न मृषावादित्वमत आह-तमेवेति । इतश्च प्रजापतेर्न मृषावादि-
त्वमित्याह-तथा चेति ॥ ४ ॥

इति धीमदानन्दगिरिविरचितायां छान्दोग्योपनिषच्छाङ्करभाष्यटीकाया-

मष्टमाध्यायस्य सप्तमः खण्डः ॥ ७ ॥

आत्मानमुदशरावेऽवेक्ष्य तं तत्राऽऽत्मानं पश्यन्ती तावनन्तरं यदात्मनो
न विजानीथो युवां तन्मे प्रब्रूतमिति सम्बन्धः । प्रजापतिवचनमुपक्रमानुकूलं
न भवतीति शङ्कते-नन्विति । उपक्रममतिक्रम्य ब्रुवाणस्य प्रजापतेरभिप्राय-
माह-वच्यत इति । तत्र प्रथममिन्द्रविरोचनाभ्यामावाभ्यामिदमविदितमिति

इति तौ होचतुः सर्वमेवेदमावां भगव आत्मान पश्याव आ लोमभ्य
आ नखेभ्यः प्रतिरूपमिति ॥ १ ॥

तौ ह प्रजापतिरुवाच साध्वलङ्कृतौ सुवसनौ परिष्कृतौ भूत्वो-
दशरावेऽवेक्षेयामिति तौ ह साध्वलङ्कृतौ सुवसनौ परिष्कृतौ भूत्वो-

नैव तयोर्दिमावयोरविदितमित्याशङ्क्यः । ऽभूच्छायात्मन्यात्मप्रत्ययो निश्चित
एवाऽऽसीत् । येन वक्ष्यति तौ ह शान्तहृदयौ प्रवव्रजतुरिति । न ह्यनि-
श्चितेऽभिप्रेतार्थे प्रशान्तहृदयत्वमुपपद्यते । तेन नोचतुरिदमावाभ्यामवि-
दितमिति । विपरीतप्राहिणी च शिष्यावनुपेक्षणीयाविति स्वयमेव पप्रच्छ
किं पश्यथ इति । विपरीतनिश्चयापनयाय च वक्ष्यति साध्वलङ्कृतावित्ये-
वमादि । तौ होचतुः-सर्वमेवेदमावां भगव आत्मानं पश्याव आ लोमभ्य
आ नखेभ्यः प्रतिरूपमिति, यथैवाऽऽवां हे भगवो लोमनखादिमन्तौ स्व
पयमेवेदं लोमनखादिसहितमावयोः प्रतिरूपमुदशरावे पश्याव इति ॥ १ ॥

तौ ह पुनः प्रजापतिरुवाच च्छायात्मनिश्चयापनयाय, साध्वलङ्कृतौ
यथा स्वगृहे सुवसनौ महार्हवस्त्रपरिधानौ परिष्कृतौ छिन्नलोमनखौ च
भूत्वोदशरावे पुनरीक्षेयामिति । इह च नाऽऽदिदेश यद्वातं तन्मे प्रव्रज-
मिति । कथं पुनरनेन साध्वलङ्कारादि कृत्वोदशरावेऽवेक्षणेन तयोश्छाया-
त्मप्रहोऽपनीतः स्यात् । साध्वलङ्कारसुवसनादीनामागन्तुकानां छाया-

प्रजापतिं प्रत्यवचने कारणमाह—नैवेति । छायात्मनि च्छायायां तद्धेतौ क्षरीरे
चेन्द्रविरोचनयोर्यथाक्रममात्मधीरियं निश्चिता प्रवृत्तेत्यर्थः । तयोस्तत्राऽऽत्म-
प्रत्ययस्य निश्चितत्वे गमकमाह—येनेति । प्रव्रजनेऽपि शान्तहृदययोस्तयोः
सत्यप्रत्ययस्य कथं निश्चितत्वमित्याशङ्क्याऽऽह—न हीति । तेन विपरीतप्राहि-
त्वेनेति यावत् । उक्तमगृहीत्वा विपरीतं गृहीतवन्तौ तर्हि प्रजापतिनोपेक्ष-
णीयौ कुबुद्धित्वादित्याशङ्क्य प्राजापत्यमभिप्रायमाह—विपरीतप्राहिणी चेति ।
कथमिदं प्रजापतेरभिमतमित्यभिगतमत आह—विपरीतेति । प्राजापत्ये प्रभे-
देवापुरराजयोर्विपरीतप्रहणमनुवदति—तौ हेति ॥ १ ॥

तदपनयनप्रकारं सूचयति—तौ ह पुनरिति । छायायां तद्धेतौ च देहे तयो-
रात्मनिश्चयो यस्तस्य निरासायेति यावत् । इह चेति पर्यायोक्तिः । नाऽऽदिदेश
तत्प्रयोजनाभावादित्यर्थः । उक्तोदाहरणेन च्छायायां देहे चेन्द्रविरोचनयो-
रात्मप्रत्ययो नापनीतो भवतीति शङ्कते—कथमिति । छायावास्तत्कारणस्य चा-
ऽऽगन्तुकत्वादानात्मत्वमत्र विवक्षितमित्युत्तरमाह—साध्वलङ्कारेति । पूर्वमुदकादि-

दशरावेऽवेक्षाश्चक्राते तौ ह प्रजापतिरुवाच किं पश्यथ इति ॥ २ ॥

तौ होचतुर्यथैवेदमावां भगवः साध्वलकृतौ सुवसनौ परिष्कृतौ
स्व एवमेवेमौ भगवः साध्वलकृतौ सुवसनौ परिष्कृतावित्येष आत्मेति

करत्वमुदशरावे यथा शरीरसम्बद्धानामेवं शरीरस्यापि च्छायाकरत्वं
पूर्वं बभूवेति गम्यते । शरीरैकदेशानां च लोमनखादीनां नित्यत्वेनाभि-
प्रतानामखण्डितानां छायाकरत्वं पूर्वमासीत् । छिन्नेषु च नैव लोमनखा-
दिच्छाया दृश्यतेऽतो लोमनखादिवच्छरीरस्याप्यागमापायित्वं सिद्ध-
मित्युदशरावादौ दृश्यमानस्य तन्निमित्तस्य च देहस्यानात्मत्वं सिद्धम् ।
उदशरावादौ छायाकरत्वाद्देहसम्बद्धानलङ्कारादिवत् । न केवलमेतावदेतेन
यावत्किञ्चिदात्मीयत्वाभिमतं सुखदुःखरागद्वेषमोहादि च कादाचित्क-
त्वान्नल्लोमादिवदनात्मेति प्रत्येतव्यम् । एवमशेषमिध्याग्रहापनयनिमित्ते
साध्वलङ्कारादिदृष्टान्ते प्रजापतिनोक्ते श्रुत्वा तथा कृतवतोर्पि च्छायात्म-
विपरीतग्रहो नापजगाम यस्मात्तस्मात्स्वदोषेणैव केनचित्प्रतिबद्धविवेक-
विज्ञानाविन्द्रविरोचनावभूतामिति गम्यते । तौ पूर्ववदेव दृढनिश्चयौ
प्रप्रच्छ किं पश्यथ इति ॥ २ ॥

तौ तथैव प्रतिपन्नौ यथैवेदमिति पूर्ववद्यथा साध्वलङ्कारादिविशिष्टा-
वावां स्व एवमेवेमौ छायात्मानाविति सुतरां विपरीतनिश्चयौ यभूवतुः ।
यस्याऽऽत्मनो लक्षणं य आत्माऽपहत पापमित्युक्ता पुनस्तद्विशेषमन्यथ्यमा-
णयोर्य एषोऽक्षिणि पुरुषो दृश्यत इति साक्षादात्मनि निर्दिष्टे तद्विपरीत-

सम्बन्धावस्थायामिति यावत् । व्यभिचारिन्वाञ्च च्छायातत्कारणयोरनात्म-
त्वमित्याह-शरीरैकदेशानामिति । उपपत्तिभ्यां सिद्धमर्थं निगयति-इत्युदशरावादा-
मिति । न केवलं छायातत्कारणयोरेवानात्मत्वं किं तत्तन्त्यायेनाहङ्कारादीनां
तद्धर्माणं चाऽऽत्मीयत्वं प्रत्युक्तमिति प्रसङ्गादतिदिशति-न केवलमिति । आत्म-
त्वाभिमतमहङ्कारादीति शेषः । मोहादावात्मीयत्वाभिमतमित्यध्याहार्यम् ।
एतेनेति सूचितमेव हेतुं दर्शयति-कादाचित्कत्वादिति । अनात्मेत्यनात्मत्वमना-
त्मीयत्वोपलक्षणार्थम् । तर्हि तयोर्यथोक्तगोन्या विपरीतग्रहणस्यापगतत्वात्कि-
मुत्तरेण प्रजापतिवाक्येनेत्याशङ्क्याऽऽह-एवमिति ॥ २ ॥

तथैवेत्यस्य व्याख्यानं पूर्ववदिति । यथैवेदमिति प्रतीकग्रहणं तद्व्यापष्टे-
बधेति । आवां स्व इतीदमुदाहरणं यथैवेति सम्बन्धः । अक्षिवाक्यादुदशरा-
ववाक्यात्साध्वलङ्कारवाक्याञ्च च्छायातद्वेतोरन्यतरस्यैवाऽऽत्मत्वमभ्यासा-
दिति भ्रमातिशयः सुतरामित्युक्तः । प्रजापतिवाक्यमुत्थापयति-यस्येत्वादिना ।

होवाचैतदमृतमभयमेतद्ब्रह्मेति तौ ह शान्तहृदयौ प्रवव्रजतुः ॥ ३ ॥

तौ हान्वीक्ष्य प्रजापतिरुवाचानुपलभ्याऽऽत्मानमननुविद्य ब्रज-
तो यतर एतदुपनिषदो भविष्यन्ति देवा वाऽसुरा वा ते पराभविष्य-
न्तीति स ह शान्तहृदय एव विरोचनोऽसुराञ्जगाम तेभ्यो हेतामुप-

ग्रहापनयायोदशरावसाध्वलङ्कारहृष्टान्तेऽप्यभिहित आत्मस्वरूपबोधाद्वि-
परीतग्रहो नापगतः । अतः स्वदोषेण केनचित्प्रतिबद्धविवेकविज्ञानसाम-
र्थ्याविति मत्वा यथाभिप्रेतमेवाऽऽत्मानं मनसि निधायैष आप्तेति होवा-
चैतदमृतमभयमेतद्ब्रह्मेति प्रजापतिः पूर्ववत् । न तु तदभिप्रेतमात्मानम् ।
य आत्मेत्याद्यात्मलक्षणश्रवणेनाक्षिपुरुषभृत्या चोदशरावाद्युपपत्त्या च
संस्कृतौ तावत् । मद्बचनं सर्वं पुनः पुनः स्मरतोः प्रतिबन्धक्षयाच्च स्वय-
मेवाऽऽत्मविषये विवेको भविष्यतीति मन्वानः पुनर्ब्रह्मचर्यादेशे च तयो-
श्चित्तदुःखोत्पत्तिं परिजिहीर्षन्कृतार्थबुद्धितया गच्छन्तावप्युपेक्षितवान्प्र-
जापतिः । तौ हेन्द्रविरोचनौ शान्तहृदयौ तुष्टहृदयौ कृतार्थबुद्धौ इत्यर्थः ।
न तु शम एव, शमश्चेत्तयोर्जातो विपरीतग्रहो विगतोऽभविष्यत्प्रवव्रज-
तुर्गतवन्तौ ॥ ३ ॥

एवं तयोर्गतयोरिन्द्रविरोचनयो राज्ञोर्भोगासक्तयोर्यथोक्तविस्मरणं
स्यादित्याशङ्क्याप्रत्यक्षं प्रत्यक्षवचनेन च चित्तदुःखं परिजिहीर्षुस्तौ दूरं
गच्छन्तावन्वीक्ष्य य आत्माऽपहृतपाप्मेत्यादिवचनवदेतदप्यनयोः श्रवण-
गोचरत्वमेप्यतीति मत्वोवाच प्रजापतिः । अनुपलभ्य यथोक्तलक्षणमात्मा-
नमननुविद्य स्वात्मप्रत्यक्षं चाकृत्वा विपरीतनिश्चयौ च भूत्वेन्द्रविरोचना-
वाक्यव्याख्यानमतिदिशति-पूर्ववदिति । एषश्चदेन तयोरभिप्रेतमेवाऽऽत्मानं
छायाख्यं देहाख्यं च परामृश्य प्रजापतिरनुमोदितवानित्याशङ्क्याऽऽह-न
त्विति । तौ ह शान्तहृदयादित्यादिवाक्यस्य तात्पर्यमाह-य आत्मेत्यादीति ।
संस्कृतौ तावद्भवतामिति शेषः । संस्कृतयोरपि तयोरात्मविषये कथं विवेको
भविष्यतीत्याशङ्क्याऽऽह-मद्बचनमिति । उपेक्षायां कारणान्तरमाह-पुनरिति ।
किमिति शान्तहृदयत्वं तुष्टहृदयत्वेन व्याख्यायते हृदयगतः शम एव किं न
विवक्ष्यते तत्राऽऽह-न त्विति ॥ ३ ॥

यदि प्रजापतिस्तावुपेक्षितवान्किमिति तर्हि तौ हान्वीक्ष्येत्यादिवाक्यमि-
त्याशङ्क्याऽऽह-एवं तयोरिति । प्रजापतिरुवाचेति सम्बन्धः । तर्हि किमिति
तावाहूय नोक्तवानित्याशङ्क्याऽऽह-प्रत्यक्षवचनेनेति । कर्तृत्वेन सम्बन्धार्थमुक्त-
मेव पुनरनुवदति-प्रजापतिरिति किमसावूचिवानित्युपेक्षायामाह-अनुपलभ्येति ।

निषदं प्रोवाचाऽऽत्मैवेह मह्य्य आत्मा परिचर्य आत्मानमेवेह मह-
यन्नात्मानं परिचरन्भौ लोकाववाप्नोतीमं चामुं चेति ॥ ४ ॥

तस्मादप्यद्येहाददानमश्रद्धानमयजमानमाहुरासुरो बतेत्यसु-
राणां च ह्येषोपनिषत्प्रेतस्य शरीरं भिक्षया वसनेनालङ्कारेणेति सः-
स्कूर्वन्येतेन ह्यमुं लोकं जेष्यन्तो मन्यन्ते ॥ ५ ॥

इतिच्छान्दोग्योपनिषद्यष्टमाध्यायस्याष्टमः खण्डः ॥ ८ ॥

वेतौ व्रजतो गच्छेयाताम् । अतो यतरे देवा वाऽसुरा वा किं विशेषिते-
नैतदुपनिषद आभ्यां या गृहीताऽऽत्मविद्या सेयमुपनिषद्येषा देवानामसु-
राणां वा त एतदुपनिषद एवंविज्ञाना पतन्निश्चया भविष्यन्तीत्यर्थः । ते ।
किं, परामविष्यन्ति श्रेयोमार्गात्पराभूता बहिर्भूता विनष्टा भविष्यन्ती-
त्यर्थः । स्वं गृहं गच्छतोः सुरासुरराजयोर्योऽसुरराजः स ह शान्तहृदय
एव सन्विरोचनाऽसुराज्जगाम । गत्वा च तेभ्योऽसुरेभ्यः शरीरात्मबुद्धि-
योपनिषतामेतामुपनिषदं प्रोवाचोक्तवान् । देहमात्रमेवाऽऽत्मा पित्रोक्त
इति । तस्मादात्मैव देह इह लोके मह्य्यः पूजनीयस्तथा परिचर्यः परि-
चरणीयस्तथाऽऽत्मानमेवेह लोके देहं मह्य्यन्परिचरन्भौ लोकाववा-
प्नोतीमं चामुं च । इहलोकपरलोकयोरेव सर्वे लोकाः कामाश्चान्तर्भव-
न्तीति राज्ञोऽभिप्रायः ॥ ४ ॥

तस्मात्तत्संप्रदायोऽद्याप्यनुवर्तत इतीह लोकेऽददानं दानमकुर्वाणम-
विभागशीलमश्रद्धानं सत्कार्येषु भ्रष्टारहितं यथाशक्त्ययजमानमयजन-
स्वभावमाहुरासुरः खल्वयं यत एवं स्वभावो बतेति विद्यमाना आहुः
शिष्टाः । असुराणां हि यस्मादश्रद्धानतादिलक्षणैषोपनिषत् । तयोपनिषदा
संस्कृताः सन्तः प्रेतस्य शरीरं कुणपं भिक्षया गन्धमाल्यान्नादिलक्षणया

यथोक्तं प्रजापतिवाक्यं श्रुत्वाऽपि गच्छतोरिन्द्रविरोचनयोर्विरोचनगतमवान्तर-
विशेषमाह-स्वगृहमिति । पित्रा तथोक्तत्वेऽपि किमस्माभिस्तत्र कर्तव्यमित्या-
शङ्क्याऽऽह-तस्मादिति । तथा पूजनीयत्ववदिति यावत् । तथेत्युक्तप्रकारोक्तिः ।
तथापि प्रार्थिता सर्वलोककामावाप्तिरसिद्धे त्याशङ्क्याऽऽह-इह लोकेति ॥ ५ ॥

विरोचनसम्प्रदायस्याबिच्छिन्नत्वं दर्शयति-तस्मादिति । देहात्मवादस्या-
ऽऽसुरत्वादिति यावत् । तत्संप्रदायस्तेषां विरोचनप्रभृतीनामसुराणां संप्रदायो
देहात्मत्वोपदेशः । किमित्यात्मत्वादिरहितमासुरमाहुरित्यपेक्षायामाह-असु-

अथाष्टमाध्यायस्य नवमः खण्डः

अथ हेन्द्रोऽप्राप्यैव देवानेतद्भयं ददर्श यथैव खल्वयमस्मिञ्छरीरे साध्वलङ्कृते साध्वलङ्कृतो भवति सुवसने सुवसनः परिष्कृते परिष्कृत एवमेवायमस्मिन्नन्धेऽन्धो भवति सामे सामः परिवृक्णे परिवृक्णोऽस्यैव शरीरस्य नाशमन्वेष नश्यति ॥ १ ॥

वसनेन वस्त्रादिनाऽऽच्छादनादिप्रकारेणालंकारेण ध्वजपताकादिकरणेनेत्येवं संस्कुर्वन्त्येतेन कुणः संस्कारेणामुं प्रेत्य प्रतिप्रत्तव्यं लोकं जेष्यन्तो मन्यन्ते ॥ १ ॥

इति छान्दोग्योपनिषच्छाङ्करभाष्येऽष्टमाध्यायस्यऽष्टमः खण्डः ॥ ८ ॥

अथ ह किलेन्द्रोऽप्राप्यैव देवान्दैव्याऽक्रौर्यादिसम्पदा युक्तवानुरोर्वचनं पुनः पुनः स्मरणेन गच्छन्नेतद्ब्रह्ममाणं भयं स्वात्मग्रहणनिमित्तं ददर्श दृष्टवान् । उद्देशरावदृष्टान्तेन प्रजापतिना यदर्थो न्याय उक्तस्तदेकदेशो मघवतः प्रत्यभाद्बुद्धौ । येन च्छायात्मग्रहणे दोषं ददर्श । कथम् । यथैव खल्वयमस्मिञ्छरीरे साध्वलङ्कृते छायात्माऽपि साध्वलङ्कृतो भवति सुवसने च सुवसनः परिष्कृते परिष्कृतो यथा नखलोमादिदेहावयवापगमे राणा हीति । प्रकृतोपनिषत्कार्यं कथयति-तथेति ॥ ९ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकाया-

मष्टमाध्यायस्याष्टमः खण्डः ॥ ८ ॥

एवं विरोचनगतं विशेषं दर्शयित्वा देवराजगामिनं विशेषमाह-भयेत्यादिना । द्वयोस्तुल्येऽपि प्रजापत्यवाक्यश्रवणे देवराजस्यैव कथं पथि तदनुसंधानं वृत्तमिच्छ्याऽऽह-दैव्येति । स्मरणफलमाह-स्मरणेवेति । प्रजापतिवचनं स्मरतोऽपि कथमिन्द्रस्य च्छायात्मग्रहणे दोषदर्शनमित्याशङ्क्याऽऽह-उद्देशरावेति । यदर्थो देहादेरनात्मत्वज्ञापनायेति यावत् । कादाचित्कत्वव्यभिचारित्वादिन्यायः । तदेकदेशो व्यभिचारिणोऽनात्मत्वम् । न्यायैकदेशदृष्टिफलमाचष्टे-वेनेति । दोषदर्शनमेवाऽऽकाङ्क्षाद्वारा स्फोरयति-कथमित्यादिना । उदाहृते वाक्ये विवक्षितमर्थं कथयति-यथेति । परिष्कृतो भवतीत्येतद्व्याचष्टे-नखेति । एवमेव देहस्य नखाद्यपगमे छायात्मनोऽपि तदपगमवदित्यर्थः । शरीरेऽस्मिन्नन्धे सति च्छायात्माऽप्यन्धो भवतीति सम्बन्धः । किमिति देहस्याऽऽन्धे छायात्मनस्तद्विष्टमित्याशङ्क्याऽऽह-नखलोमादिमिरिति । तैः सह चक्षुरादीनां तुल्यत्वा-

नाहमत्र भोग्यं पश्यामीति स समित्पाणिः पुनरेयाय त५ ह
 प्रजापतिरुवाच मधवन्यच्छान्तहृदयः प्रात्राजीः सार्धं विरोचनेन
 किमिच्छन्पुनरागम इति स होवाच यथैव खन्वयं भगवोऽस्मिञ्छ-
 रीरे साध्वलङ्कृते साध्वलङ्कृतो भवति सुवसने सुवसनः परिष्कृते
 छायात्माऽपि परिष्कृतो भवति नखलोमादिरहितो भवति । एवमेवायं
 छायात्माऽप्यस्मिञ्छरीरे नखलोमादिभिर्देहावयवत्वस्य तुल्यत्वाद्ध्ये
 चक्षुषोऽपगमेऽन्धो भवति स्नामे स्नामः किलैकनेत्रस्तस्यान्धत्वेन गतत्वात् ।
 चक्षुर्नासिका वा यस्य सदा स्रवति स स्नामः । परिवृक्कणश्छिन्नहस्तश्छिन्न-
 पादो वा । स्नामे परिवृक्कणे वा देहे छायात्माऽपि तथा भवति । तथाऽ-
 स्य देहस्य नाशमन्वेप नश्यति ॥ १ ॥

अतो नाहमत्रास्मिच्छायात्मदर्शने देहात्मदर्शने वा भोग्यं फलं
 पश्यामीत्येवं दोषं देहच्छायात्मदर्शनेऽध्यवस्य स समित्पाणिर्ब्रह्मचर्यं
 वस्तुं पुनरेयाय । तं ह प्रजापतिरुवाच—मधवन्यच्छान्तहृदयः प्रात्राजीः
 प्रगतवानसि विरोचनेन सार्धं किमिच्छन्पुनरागम इति । विज्ञानत्रपि पुनः
 पप्रच्छेन्द्रामिप्रायाभिव्यक्तये । यद्वेत्य तेन मोपसीदेति यद्वत् । तथा च
 स्वाभिप्रायं प्रकटमकरोद्यथैव सत्वयमित्यादि, एवमेवेति चान्वमो-
 दत प्रजापतिः ।

ननु तुल्येऽक्षिपुरुषश्रवणे देहच्छायामिन्द्रोऽग्रहीदात्मेति देहमेव तु
 विरोचनस्तकिनिमित्तम् । तत्र मन्यते । यथेन्द्रस्योदशरावादिप्रजापति-
 देहावयवत्वस्य देहे नग्नाद्यभावे छायायामपि तदभावाम्युपगमाद्देहे चक्षुराद्य-
 भावेऽपि चक्षुषायां तदभावो युक्त इत्यर्थः । स्नामशब्दस्यापुनरुक्तमर्थं कथ-
 यति—स्नामः किलेति । पदार्थमुक्त्वा वाक्यार्थमाह—स्नाम इति । पारतन्त्र्यादनात्मत्वं
 छायाया दर्शयित्वा तत्रैव हेत्वन्तरमाह—तथेति ॥ १ ॥

विनाशित्वादिद्युक्तिदर्शनफलमुपसंहरति—अत इति । दोषं दृष्ट्वा यथोक्त-
 रीत्या किं कृतवानित्यपेक्षायामाह—इत्येवमिति । सर्वज्ञो हि प्रजापतिरिन्द्राभि-
 प्रायं जानन्नेव किमर्थं प्राकृतवत्पृच्छतीत्याशङ्क्याऽऽह—विज्ञानत्रपीति । आचा-
 र्यस्य ज्ञानवतोऽपि शिष्यं प्रत्यभिप्रायविशेषेण ज्ञातुं प्रभोपपत्तौ दृष्टान्तमाह—
 यद्वेत्येति । तथा च प्रजापतिप्रश्नानुरोधेनेति यावत् । इन्द्रविषयः स्वशब्दः ।

शिष्ययोः श्रवणसाम्येऽपि प्रतिपत्तिवैषम्ये निमित्तं पृच्छति—नन्विति ।
 आचार्यमतोपन्यासद्वारा परिहरति—तत्रेति । तत्र प्रतिपत्तिविशेषे दृष्टान्तेन
 निमित्तविशेषं दर्शयति—यथेति । आचार्योक्तबुद्ध्या तात्पर्येण प्रजापतिना

परिवृत्त एवमेवायमस्मिन्नन्धेऽन्धो भवति त्नामे त्नामः परिवृत्तणे
परिवृत्तणोऽस्यैव शरीरस्य नाशमन्वेष नश्यति नाहमत्र भोग्यं
पश्यामीति ॥ २ ॥

वचनं स्मरतो देवानप्राप्तस्यैवाऽऽचार्योक्तबुद्ध्या छायात्मप्रहणं तत्र
दोषदर्शनं चाभूत् । न तथा विरोचनस्य । किं तर्हि देह एवाऽऽत्मदर्शनं
नापि तत्र दोषदर्शनं बभूव । तद्वदेव विद्याप्रहणसामर्थ्यप्रतिबन्धदोषाल्प-
त्वबहुत्वापेक्षमिन्द्रविरोचनयोश्छायात्मदेहयोर्ग्रहणम् । इन्द्रोऽल्पदोषत्वा-
दृश्यत इतिभृत्यर्थमेव श्रद्धानतया जग्राहेतरश्छायानिमित्तं देहं हित्वा
श्रुत्यर्थं लक्षणया जग्राह प्रजापतिनोक्तोऽयमिति । दोषभूयस्त्वात् । यथा
किञ्च नीलानीलयोरादर्शो दृश्यमानयोर्वाससोर्बभूव तन्महार्हमिति च्छा-
यानिमित्तं वास एवोच्यते न च्छाया तद्वदिति विरोचनाभिप्रायः । स्वचि-
त्तगुणदोषवशादेव हि शब्दार्थावधारणं तुल्येऽपि श्रवणे ख्यापितं दाम्यत

छायात्मैवोक्त इति भ्रान्त्येत्यर्थः । विरोचनस्येन्द्रवच्छायात्मप्रहणमाचार्यो-
क्तबुद्ध्या नाभूदित्याह—न तथेति । कथं तर्हि तस्याऽऽत्मदर्शनमित्याशङ्क्याऽऽह—
देह एवेति । आचार्येणाऽऽत्मा देह एवोक्त इति बुद्ध्या तत्रैव विरोचनास्याऽऽ-
त्मज्ञानमासीदित्यर्थः । इन्द्रस्य च्छायात्मप्रहणे देवानप्राप्तस्यैव मार्गमध्ये दोष-
दर्शनवद्विरोचनस्यासुरानप्राप्तस्याध्वानि देहात्मदर्शने दोषदर्शनं च न प्रवृत्तमि-
त्याह—नापीति । दृष्टान्तसुक्ता दाष्टान्तिकमाह—तद्वदेवेति । विद्याप्रहणोपायकस्य
सामर्थ्यस्य प्रतिबन्धभूतो यो रागादिदोषस्तदल्पत्वापेक्षमिन्द्रस्य च्छायायामा-
त्मप्रहणमित्युक्तं व्यक्ती करोति—इन्द्र इति । यथोक्तदोषभूयस्त्वापेक्षं गृह्यतो विरो-
चनस्याभिप्रायं दृष्टान्तेन दर्शयति—यथेत्यादिना । उक्तमर्थं बृहदारण्यकश्रुत्यबध्न-
म्भेन स्पष्टयति—स्वचित्तेति । देवान्मनुष्यान्सुरांश्च प्रजापतिना दकारोपदेशे सा-
धारण्येन कृते तेषां तदीयश्रवणे तुल्येऽपि तदर्थविशेषावधारणं स्वचित्तगुण-
दोषवशादेव बृहदारण्यके ख्यापितं तथेहापीत्यर्थः । तत्र वा कथं तुल्येऽपि श्रव-
णेऽर्थविशेषबुद्धिस्तत्राऽऽह—शम्यतेति । अदान्ता हि वयं स्वभावतस्तेन दाम्य-
तेत्यस्मान्प्रति पितोक्तवानिति देवानां मतिराविरासीत् । स्वभावतो लुब्धा
वयं तेन दत्तेत्यस्मान्प्रत्युक्तवान्पितेति मनुष्याणां बुद्धिरासीत् । सुकूरा हि वयं
स्वभावतस्तेन दयध्वमित्यस्मान्प्रति प्रजापतिरुचिबानित्यसुराणां प्रतिपत्ति-
र्बभूव । तदेवं दकारमात्रभवणादात्मचित्तानुरोधेन विचित्रा तेषां मनीषा
प्रवृत्ता तथेन्द्रविरोचनयोरपि भविष्यतीत्यर्थः । अथेन्द्रविरोचनयोर्युक्तिदर्शना-

एषमेवैष मघवन्निति होवाचैतं त्वेव ते भूयोऽनुव्याख्यास्यामि
वसापराणि द्वात्रिंशतं वर्षाणीति स हापराणि द्वात्रिंशतं वर्षाण्यु-
वास तस्मै होवाच ॥ ३ ॥

इतिच्छान्दोग्योपनिषद्यष्टमाध्यायस्य नवमः खण्डः ॥ ६ ॥

अथाष्टमाध्यायस्य दशमः खण्डः

य एष स्वप्ने महीयमानश्चरत्येष आत्मेति होवाचैतदमृतमभय-

दत्त दयध्वमिति दकारमात्रध्वणाच्छ्रुत्यन्तरे । निमित्तान्यपि तदनुगुणा-
न्येव सहकारीणि भवन्ति ॥ २ ॥

एषमेवैष मघवन्सम्यक्त्वयाऽवगतं न च्छायात्मेत्युवाच प्रजापतिर्यो
मयोक्त आत्मा प्रकृत एतमेवाऽऽत्मानं तु ते भूयः पूर्वं व्याख्यातमन्यु-
व्याख्यास्यामि । यस्मात्सकृद्व्याख्यातं दोषरहितानामवधारणविषयं प्राप्त-
मपि नाग्रहीरतः केनचिद्दोषेण प्रतिबद्धग्रहणसामर्थ्यस्त्वमतस्तत्क्षपणाय
वसापराणि द्वात्रिंशतं वर्षाणीत्युक्त्वा तथोपितवत्ते क्षपितदोषाय तस्मै
होवाच ॥ ३ ॥

इतिच्छान्दोग्योपनिषच्छाङ्करभाष्येऽष्टमाध्यायस्य नवमः खण्डः ॥ ९ ॥

य आत्माऽपहतपाप्मादिलक्षणो य एषोऽक्षिणीत्यादिना व्याख्यात
एष सः । कोऽसौ । यः स्वप्ने महीयमानः रुयादिभिः पूज्यमानश्चरत्यने-
कविधानस्वप्नभोगाननुभवतीत्यर्थः । एष आत्मेति होवाचेत्यादि समानम् ।

विशेषादर्थप्रतिपत्तेरप्यविशेषः स्यादिति चेन्नेत्याह-निमित्तान्यपीति । युक्तिदर्श-
नान्यपि स्वचित्तगुणदोषाल्पत्वबहुत्वापेक्षाभ्यस्तयोस्तदपेक्षं प्रतिपत्तिवैषम्य-
मविरुद्धमित्यर्थः ॥ २ ॥

इन्द्राभिप्रायं बुद्ध्वा प्रजापतिरनुमोदितवानित्युक्तमिदानीमनुमोदनवाक्यं
व्याकरोति-एषमेवेति । इन्द्राभिप्रायविषय एषशब्दः । अनुव्याख्यास्यामीत्युक्तं
श्रुत्वा श्रोतुकाममुपगतमिन्द्रं प्रत्याह-यस्मादिति ॥ ३ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकाया-

मष्टमाध्यायस्य नवमः खण्डः ॥ ३ ॥

पूर्वबच्छायात्मदर्शनवदित्यर्थः । अस्मिन्नप्यात्मनीति स्वप्नप्रतीत्यर्थः ।

मेतद्ब्रूमेति स ह शान्तहृदयः प्रवव्राज स हाप्राप्यैव देवानेतद्भयं ददर्श तद्यद्यपीदं शरीरमन्धं भवत्यनन्धः स भवति यदि स्नामम-
स्नामो नैवैषोऽस्य दोषेण दुष्यति ॥ १ ॥

न वधेनास्य हन्यते नास्य स्नाम्येण स्नामो घ्नन्ति त्वेवैनं विच्छादयन्तीवाप्रियवेत्तेव भवत्यपि रोदितोव नाहमत्र भोग्यं पश्यामीति ॥ २ ॥

स समित्पाणिः पुनरेयाय तऽहं प्रजापतिरुवाच मघवन्यच्छान्त-
हृदयः प्राव्राजीः किमिच्छन्पुनरागम इति स होवाच तद्यद्यपीदं भगवः शरीरमन्धं भवत्यनन्धः स भवति यदि स्नाममस्नामो नैवैषोऽ-
स्य दोषेण दुष्यति ॥ ३ ॥

स हैवमुक्त इन्द्रः शान्तहृदयः प्रवव्राज । स हाप्राप्यैव देवान्पूर्ववदस्मिन्न-
प्यात्मनि भयं ददर्श । कथम् । तदिदं शरीरं यद्यन्धं भवति स्वप्नात्मा
योऽनन्धः स भवति यदि स्नाममिदं शरीरमस्नामश्च स भवति नैवैष
स्वप्नात्माऽस्य देहस्य दोषेण दुष्यति ॥ १ ॥

नाप्यस्य वधेन स हन्यते छायात्मवन्न चास्य स्नाम्येण स्नामः
स्वप्नात्मा भवति । यदध्यायादावागममात्रेणोपन्यस्तं नास्य जरयैतज्जीर्य-
तीत्यादि तदिह न्यायेनोपपादयितुमुपन्यस्तम् । न तावदयं छायात्मवद्देह-
दोषयुक्तः किन्तु प्रप्ति त्वेवैनम् । एवशब्द इवार्थे । प्रप्तीवेन केचनेति
द्रष्टव्यम् । न तु घ्नन्त्येवेति । उत्तरंषु सर्वेष्विवशब्ददर्शनात् । नास्य

छायात्मनः शरीरानुविधायित्ववन्न स्वप्नदृशमनुविधायित्वं तथा च कथं
पूर्ववदोपदर्शनमित्याशङ्क्य परिहरति-कथमित्यादिना ॥ १ ॥

स्नाम्येण चक्षुरादिगतानवरतसलिलगलनविषयत्वेनेति यावत् । देहदोषे-
णाऽऽत्मनो न दोषो भवतीति प्रागेवोक्तं तत्किमर्थमिह पुनरुच्यतेऽत आह-
यदध्यायादाविति । न्यायोऽन्वयव्यतिरेकाख्यः । एतद्देहाभिमाने हि सत्येव
देहधर्मेण संयुज्यत इव द्रष्टा स्वप्ने त्वेतद्देहाभिमानाभावान्न तेन संसृज्य
इत्याह-तदिहेति । स्वप्नद्रष्टा चेद्देहदोषेण न युज्यते कथं तर्हि तस्मिन्दोपदर्शन-
मित्याशङ्क्याऽऽह-न तावदिति । किमित्येवकारो यथाश्रुतो न व्याख्यायते
तत्राऽऽह-न त्विति । इतिशब्दो द्रष्टव्यमित्यनेन सम्बध्यते । देहस्य वधेन नायं
हन्यत इति विशेषणात्स्वतो वधः स्वप्नद्रष्टो नियमतो विवक्षितः कस्मादेव-
शब्दो न यथाश्रुत एवेति शङ्कते-नास्वेति । किमयं प्रजापतिमाप्रमनामं वा

न वधेनास्य हन्यते नास्य स्नाम्येण स्नामो घ्नन्ति त्वेवैनं
विच्छादयन्तीवाप्रियवेत्तेव भवत्यपि रोदितीव नाहमत्र भोग्यं पश्या-
मीत्येवमेवैष मघवन्निति होवाचैतं त्वेव ते त्वेव ते भूयोऽनुग्याख्या-

वधेन हन्यत इति विशेषणाद् घ्नन्ति त्वेवेति चेन्नैवम् । प्रजापतिं प्रमाणी-
कुर्वतोऽनृतवादिस्वापादनानुपपत्तेः । एतदमृतमित्येतत्प्रजापतिवचनं कथं
मृषा कुर्यादिन्द्रस्तं प्रमाणीकुर्वन् ।

ननु च्छायापुरुषे प्रजापतिनोक्तेऽस्य शरीरस्य नाशमन्वेष नश्यतीति
दोषमभ्यदधात्तथेहापि स्यात् । नैवम् । कस्मात् । य एषोऽक्षिणि पुरुषो
दृश्यत इति न च्छायात्मा प्रजापतिनोक्त इति मन्यते मघवान् । कथम् ।
अपहतपाप्मादिलक्षणे पृष्टे यदि च्छायात्मा प्रजापतिनोक्त इति मन्यते तदा
कथं प्रजापतिं प्रमाणीकृत्य पुनः भवणाय समित्पाणिर्गच्छेत् । जगाम च ।
तस्मान्न च्छायात्मा प्रजापतिनोक्त इति मन्यते । तथा च व्याख्यातं द्रष्टा-
ऽक्षिणि दृश्यत इति । तथा विच्छादयन्तीव विद्रावयन्तीव तथा च पुत्रा-
दिमरणनिमित्तमप्रियवेत्तेव भवति । अपि च स्वयमपि रोदितीव । नन्व-
प्रियं वेत्तेय कथं वेत्तेवेति । उच्यते—नामृताभयत्ववचनानुपपत्तेः ।
ध्यायतीवेति च श्रुत्यन्तरात् । ननु प्रत्यक्षविरोध इति चेत् । न । शरीरा-
त्मत्वप्रत्यक्षवद्भ्रान्तिसम्भवात् । तिष्ठतु तावदप्रियवेत्तेव न वेति । नाहमत्र

मन्यते । यद्यनामं बुध्यते न तर्हि तं प्रत्युपगतिरिन्द्रस्य विद्याग्रहणार्थं सम्भ-
वतीति मत्वाऽऽह—नैवमिति । विकल्पान्तरं प्रत्याह—प्रजापतिमिति । न स्वतो
हननं स्वप्रदृशो विवक्षितमिन्द्रस्येति शेषः । उक्तमेव स्फोरयति—एतदिति ।

दृष्टान्तेन शङ्कते—नन्विति । दृष्टान्तं विघटयति—नैवमिति । तद्विघटनप्रकारं
प्रश्नपूर्वकं प्रकटयति—कस्मादित्यादिना । एतदेवाऽऽकाङ्क्षापूर्वकं प्रपञ्चयति—कथ-
मित्यादिना । अथेन्द्रो दृश्यत इति श्रुत्यर्थं गृह्णत्वा छायात्मानमेव गृहीतवानि-
त्युक्तं कथमिदानीमन्यथोच्यते तत्राऽऽह—तथेति । यथेदं वाक्यमक्षुपलक्षित-
द्रष्टृपरं तथा प्रागेव व्याख्यातं न तु स्वप्रदृष्टरि च्छायात्मनीव स्पष्टा विनाश-
दृष्टिरित्यर्थः । यथा तदुपगम्य स्वप्रदृष्टारं घ्नन्तीव तथेति यावत् । इवशब्द-
माक्षिपति—नन्विति । वेत्तृत्वं विकारश्चेदमृतत्वं न स्यान्मृदादिवद्विनाशित्व-
प्रसङ्गात्तस्मादिवशब्दो युक्त इत्युत्तरमाह—उच्यत इति । अहं वेद्मोतिविक्रिया-
श्रयत्वप्रत्यक्षविरोधादिवशब्दो न युक्त इति शङ्कते—नन्विति । अघ्यासादपि
प्रत्यक्षोपपत्तेर्न विकारित्वं सिध्यतीति परिहरति—नेत्यादिना । नाहमित्यादि
वाक्यमवतारयति—तिष्ठत्विति । न वेत्यप्रियवेत्तेव भवतीत्यर्थः । इष्टं सर्वलोक-

स्यामि वसापराणि द्वात्रिंशतं वर्षाणीति स हापराणि द्वात्रिंशतं वर्षाण्युवास तस्मै होवाच ॥ ४ ॥

इतिछान्दोग्योपनिषद्यष्टमाध्यायस्य दशमः खण्डः ॥ १० ॥

अथाष्टमाध्यायस्यैकादशः खण्डः

तद्यत्रैतत्सुप्तः समस्तः सम्प्रसन्नः स्वप्नं न विजानात्येष आत्मेति होवाचैतदमृतमभयमेतद्ब्रह्मेति स ह शान्तहृदयः प्रवव्राज

भोग्यं पश्यामि । स्वप्नात्मज्ञानेऽपीष्टं फलं नोपलभ इत्यभिप्रायः । एवमेवैष तवाभिप्रायेणेति वाक्यशेषः । आत्मनोऽमृताभयगुणवत्त्वस्याभिप्रेतत्वात् । द्विरुक्तमपि न्यायतां मया यथावन्नावधारयति । तस्मात्पूर्ववदस्याद्यापि प्रतिबन्धकारणमस्तीति मन्वानस्तत्क्षपणाय वसापराणि द्वात्रिंशतं वर्षाणि ब्रह्मचर्यमित्यादिदेश प्रजापतिः । तथोपितवते क्षपितकल्मषायाऽऽह ॥ २ ॥ ३ ॥ ४ ॥

इतिछान्दोग्योपनिषच्छाङ्करभाष्येऽष्टमाध्यायस्य दशमः खण्डः ॥ १० ॥

पूर्ववदेतं त्वेव त इत्याद्युक्त्वा तद्यत्रैतत्सुप्त इत्यादि व्याख्यातं वाक्यम् । अक्षिणि यो द्रष्टा स्वप्ने च महीयमानश्चरति स एव सुप्तः समस्तः सम्प्रसन्नः स्वप्नं न विजानात्येष आत्मेति होवाचैतदमृतमभयमेतद्ब्रह्मकामावाप्तिर्लक्षणं विधेये ब्रह्मभावेनाऽऽध्यात्मिकमप्यप्रियवेत्तृत्वादिकमस्ति तत्पुनर्हृद्देशेऽप्यागतमतस्त्वदभिप्रायेणाप्रियवेत्तेव स्वप्नद्रष्टा न तु मदभिप्रायेणेति विशिनष्टि-तवेति । तत्र हेतुमाह-आत्मन इति । वसापराणीत्यादिवाक्यतात्पर्यमाह-द्विरुक्तमपीति । तथा प्रजापतिवाक्यानुसारेणेति यावत् ॥२॥३॥४॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकया-

मष्टमाध्यायस्य दशमः खण्डः ॥ १० ॥

यथा पूर्वमेतं त्वेव त इत्याद्युक्ता य एष स्वप्ने महीयमानं इत्याद्युक्तं तथेहाप्येतं त्वेवेत्युक्ता तद्यत्रैतदित्याह विशिष्टाधिकारिणे प्रजापतिरिति योजना । व्याख्यातस्यैव वाक्यस्यार्थं संक्षिप्य दर्शयति-अक्षिणीति । तत्रापि सुप्तदर्शनेऽपीत्यर्थः । तदेव दोषदर्शनं प्रश्नद्वारा स्फोरयति-कथमित्यादिना । स्वात्मानं न

स हाप्राप्यैव देवानेतद्भयं ददर्श नाह खन्वयमेव ५ सम्प्रत्यात्मानं
जानात्ययमहमस्मीति नो एवेमानि भूतानि विनाशमेवापीतो भवति
नाहमत्र भोग्यं पश्यामीति ॥ १ ॥

स समित्पाणिः पुनरेयाय त ५ ह प्रजापतिरुवाच मघवन्यच्छा-
न्तहृदयः प्रात्राजीः किमिच्छन्पुनरागम इति स होवाच नाह खन्वयं
भगव एव ५ सम्प्रत्यात्मानं जानात्ययमहमस्मीति नो एवेमानि
भूतानि विनाशमेवापीतो भवति नाहमत्र भोग्यं पश्यामीति ॥ २ ॥

एवमेवैष मघवन्निति होवाचैतं त्वेव ते भूयोऽनुव्याख्यास्यामि
नो एवान्यत्रैतस्माद्वसापराणि पञ्च वर्षाणीति स हापराणि पञ्च

ह्येति स्वाभिप्रेतमेव । मघवांस्तत्रापि दोषं ददर्श कथम् । नाहनैवसुषु-
प्तस्थोऽप्यात्मा खन्वयं सम्प्रति सम्यगिदानीं चाऽऽत्मानं जानाति नैवं
जानाति । कथम् । अयमहमस्मीति नो एवेमानि भूतानि चेति । यथा
जायति स्वप्ने वा । अतो विनाशमेव विनाशमिवेति पूर्ववद्दृष्टव्यम् । अपी-
तोऽपि गतो भवति, विनष्ट इव भवतीत्यभिप्रायः । ज्ञाने हि सति ज्ञातुः
सद्भावोऽवगम्यते नासति ज्ञाने । न च सुषुप्तस्य ज्ञानं दृश्यतेऽतो विनष्ट
इवेत्यभिप्रायः । न तु विनाशमेवाऽऽत्मनो मन्यतेऽमृताभयवचनस्य प्रामा-
ण्यमिच्छन् ॥ १ ॥ २ ॥

पूर्ववद्वमेवेत्युक्त्वा यो मयोक्तस्त्रिभिः पर्यायैस्तमेवैतं नो एवान्यत्रै-
तस्मादात्मनोऽयं कंचन किं तर्ह्येतमेव व्याख्यास्यामि । स्वल्पस्तु दोषस्त-
वावशिष्टस्तत्क्षपणाय वसापराण्यन्यानि पञ्च वर्षाणीत्युक्तः स तथा
चकार । तस्मै मृदितकपायादिदोषाय स्थानत्रयदोषसम्बन्धरहितमात्मनः
स्वरूपमपहतपाप्मत्वादिलक्षणं मघवते तस्मै होवाच । तान्येकशतं वर्षाणि
सम्पेदुः सम्पन्नानि वभूवुः । यदाहुल्लोके शिष्टा एकशतं ह वै वर्षाणि

जानातीत्युक्तमेवाऽऽकाङ्क्षाद्वारेणाभिनयति-कथमिति । तत्र वैधर्म्यदृष्टान्तमाह-
यथेति । स्वपरविवेकाभावे दोषमाह-अत इति । घनन्ति त्वेवेत्यत्रोक्तं लक्षयति-
पूर्ववदिति । कुतो ज्ञानाभावमात्रेण विनष्टत्वमित्याशङ्क्योक्तमभिप्रायं स्पष्टयति-
ज्ञाने हीति । एवकारो यथाश्रुत एव किं न स्यादित्याशङ्क्याऽऽह-
न त्विति ॥ १ ॥ २ ॥

पूर्ववद्ब्रह्मचर्यादेशाभावे हेतुमाह-स्वल्पस्त्विति । आख्यायिकातोऽपमृत्य

वर्षाण्युवास तान्येकशतं सम्पेदुरेतत्तद्यदाहुरेकशतं ह वै वर्षाणि
मघवान्प्रजापतौ ब्रह्मचर्यमुवास तस्मै होवाच ॥ ३ ॥

इतिछान्दोग्योपनिषद्यष्टमाध्यायस्यैकादशः खण्डः ॥ ११ ॥

अथाष्टमाध्यायस्य द्वादशः खण्डः

मघवन्मर्त्यं वा इदं शरीरमात्तं मृत्युना तदस्यामृतस्याशरीर-
मघवान्प्रजापतौ ब्रह्मचर्यमुवासेति । तदेतद्वात्रिशतमित्यादिना दर्शितमि-
त्याख्यायिकातोऽपस्त्य श्रुत्योच्यते । एवं किलैतदिन्द्रत्वादपि गुरुतरमि-
न्द्रेणापि महता यस्तेनैकोत्तरवर्षकृतायासेन प्राप्तमात्मज्ञानमतो नातः परं
पुरुषार्थान्तरमस्तीत्यामज्ञानं स्तीति ॥ ३ ॥

इतिछान्दोग्योपनिषच्छाङ्करभाष्येऽष्टमाध्यायस्यैकादशः खण्डः ॥ ११ ॥

मघवन्मर्त्यं वै मरणधर्मादं शरीरम् । यन्मन्यसेऽक्षयाधारादिलक्षणः
सम्प्रसादलक्षण आत्मा मयोक्तो विनाशमेवापीतो भवतीति । शृणु तत्र
कारणम् । यदिदं शरीरं वै यत्पश्यसि तदेतन्मर्त्यं विनाशि । तच्चाऽऽत्तं
मृत्युना ग्रस्तं सततमेव । कदाचिदेव त्रियत इति मर्त्यमित्युक्तेन तथा
संत्रासो भवति यथा ग्रस्तमेव सदा व्याप्तमेव मृत्युनेत्युक्त इति वैराग्यार्थं
विशेष इत्युच्यत आत्तं मृत्युनेति । कथं नाम बेहाभिमानतो विरक्तः
श्रुतिरम्मभ्यं किमर्थमित्यमुपदिशतीत्याशङ्क्याऽऽह-एवमिति ॥ ३ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकाया-

मष्टमाध्यायस्यैकादशः खण्डः ॥ ११ ॥

कार्यकारणपरिवेष्टितौ विश्वतैजसावुक्तौ कारणमात्रबद्धश्च प्राज्ञो व्या-
ख्यातः सम्प्रत्यशरीरं तुरीयमुपदेष्टुं सशरीरतां निन्दति-मघवजिति । शरीरव-
दात्मनोऽपि विनाशित्वमवस्थाविशेषे दर्शितमित्याशङ्क्याऽऽह-यन्मन्यसे इति ।
सशरीरो विशेषविज्ञानवान्भवत्यशरीरस्य तु विशेषविज्ञानाभावाद्दिनाश-
भ्रमो न पुनरसौ वस्तुतो विनश्यति श्वेन रूपेणाभिनिष्पद्यत इति सम्प्रसाद-
स्याविनाशित्ववचनादित्यभिप्रेत्य कारणमेव स्पष्टयन्नक्षराणि व्याचष्टे-यदिद-
मित्यादिना । ननु मर्त्यमित्येतावतैव मृत्युव्याप्तत्वे शरीरस्य सिद्धे किमित्यात्तं
मृत्युनेति पुनरुच्यते तत्राऽऽह-कदाचिदेवेति । वैराग्यार्थं विशेषवचनमित्युक्तं
यत्तदेव वैराग्यं किमर्थमित्याशङ्क्याऽऽह-कथमिति । निवर्तने विशेषवचनं

स्याऽऽत्मनोऽधिष्ठानमात्तो वै सशरीरः प्रियाप्रियाभ्यां न वै सश-

सन्निवर्तत इति । शरीरमित्यत्र सहेन्द्रियमनोभिरुच्यते । तच्छरीरमस्य सप्रसादस्य त्रिस्थानतया गम्यमानस्यामृतस्य मरणादिदेहेन्द्रियमनो-धर्मवर्जितस्येत्येतत् । अमृतस्येत्यनेनैवाशरीरत्वे सिद्धे पुनरशरीरस्येति-वचनं वाग्वादिवत्सावयवत्वमूर्तिमत्त्वे मा भूतामित्यात्मनः । आत्मनो भोगाधिष्ठानम् । आत्मनो वा सत ईक्षितुस्तेजोवन्नादिक्रमेणोत्पन्नमधिष्ठा-नम् । जीवरूपेण प्रविश्य सदेवाधितिष्ठत्यस्मिन्निति वाऽधिष्ठानम् ।

यस्येदमीदृशं नित्यमेव मृत्युग्रस्तं धर्माधर्मजनितत्वात्प्रियाप्रियवदधि-ष्ठानं तदधिष्ठितस्तद्वान्सशरीरो भवति । अशरीरस्वभावस्याऽऽत्मनस्तदे-वाहं शरीरं शरीरमेव चाहमित्यविवेकात्मभावः सशरीरत्वमत एव सश-रीरः सन्नात्तो ग्रस्तः प्रियाप्रियाभ्याम् । प्रसिद्धमेतत् । तस्य च न वै सशरीरस्य सतः प्रियाप्रिययोर्बाह्यविषयसंयोगवियोगनिमित्तयोर्बाह्यवि-षयसंयोगवियोगौ ममेति मन्यमानस्यापहतिर्विनाश उच्छेदः सन्ततिरूप-योर्नास्तीति । तं पुनर्देहाभिमानादशरीरस्वरूपविज्ञानेन निवर्तिताविवेक-

फलवदिति शेषः । तदस्येत्यत्र तच्छब्दार्थमाह-शरीरमित्यत्रेति । मद्यवन्नित्या-दिवाक्यं सप्रम्यर्थः । त्रिस्थानतया जाग्रत्स्वप्नसुषुप्ताख्यस्थानत्रयसंबन्धित्वेनेति यावत् । अमृतत्वं पट्टमिर्वर्जितत्वम् । शरीरत्वं स्वाभाविकसावयवत्वादिराहि-त्यम् । आत्मनोऽधिष्ठानमित्यत्र भोगेत्यपेक्षितपूरणं कृतम् । भोक्तृभोगायतनं शरीरमिति विशेषणार्थमुक्त्वा तस्यैवार्थान्तरमाह-आत्मनो वेति । अधिष्ठानं जन-यितुस्तस्योपलब्धेरधिकरणमिति यावत् । अधिष्ठानशब्दस्यार्थान्तरमाह-जीव-रूपेणिति ।

उत्तरवाक्यस्थं सशरीरशब्दं व्याचष्टे-यस्येति । मर्त्यत्वादिविशेषणवदि-त्यर्थः । तद्यथाक्तं शरीरमधिष्ठितमनेनेति व्युत्पत्त्या तदधिष्ठितः स तद्रूपः पुरुष इत्यर्थः । सम्पिण्डितमर्थमाह-तद्वानिति । उक्तेऽर्थे विशेषणं पातयति-सशरीर इति । अशरीरस्य कथं सशरीरत्वमित्याशङ्क्याऽऽह-अशरीरेति । अविवेकतः सशरीरो भवतीति पूर्वेण सम्बन्धः । यतः सशरीरोऽत एव प्रियाप्रियाभ्या-मात्तो वै पुरुष इति योजना । वैशब्दार्थमाह-प्रसिद्धमिति । एतच्छब्दार्थमेवो-त्तरवाक्यव्याख्यानेन स्फोरयति-सशरीरस्येति । तौ ममेति मन्यमानस्य सतः स्वस्य तयोः सन्ततिरूपयोरपहतिर्नास्तीति सम्बन्धः । प्रियाप्रिययोः स्वारस्येन विनाशोऽस्ति क्षणिकत्वादित्याशङ्क्य सन्ततिरूपयोरित्युक्तम् । इतिशब्दो वाक्यसमाप्त्यर्थः । अजस्य देहसम्बन्धद्वारा संसारित्वमुक्त्वा तस्यैव विद्यावतो देहनिवृत्तिद्वारेण मुक्तिं दर्शयति-तं पुनरिति । मुक्ते पुंसि प्रियाप्रिययोर्मिलित-

रीरस्य सतः प्रियाप्रिययोरपहतिरस्त्यशरीरं वाव सन्तं न प्रिया-

ज्ञानमशरीरं सन्तं प्रियाप्रिये न स्पृशतः । स्पृशः प्रत्येकं सम्बन्धत इति प्रियं न स्पृशत्यप्रियं न स्पृशतीति वाक्यद्वयं भवति । न म्लेच्छाशुच्य-धार्मिकैः सह सम्भाषेतेति यद्वत् । धर्माधर्मकार्ये हि ते अशरीरता तु स्वरूपमिति तत्र धर्माधर्मयोरसम्भवात्तत्कार्यभावो दूरत एवेत्यतो न प्रियाप्रिये स्पृशतः ।

ननु यदि प्रियमप्यशरीरं न स्पृशतीति यन्मघवतोक्तं सुषुप्तस्थो विनाशमेवापीतो भवतीति तदेवेहाप्यापन्नम् । नैष दोषः । धर्माधर्मकार्ययोः शरीरसम्बन्धिनोः प्रियाप्रिययोः प्रतिषेधस्य विवक्षितत्वात् । अशरीरं न प्रियाप्रिये स्पृशत इति । आगमापायिनोहि स्पर्शशब्दो दृष्टो यथा शीतस्पर्श उष्णस्पर्श इति न त्वग्नेरुष्णप्रकाशयोः स्वभावभूतयोरग्निना स्पर्श इति भवति तथाऽग्नेः सवितुर्वोष्णप्रकाशवत्स्वरूपभूतस्याऽऽनन्दस्य प्रियस्यापि नेह प्रतिषेधः “विज्ञानमानन्दं ब्रह्म” “आनन्दो ब्रह्म” इत्यादिश्रुतिभ्यः । इहापि भूमैव सुखमित्युक्तत्वात् ।

ननु भूम्नः प्रियस्यैकत्वेऽसंवेद्यत्वात्स्वरूपेण वा नित्यसंवेद्यत्वान्निर्विशेषतेति नेन्द्रस्य तदिष्टम् । “नाह खल्वयं सम्प्रत्यात्मानं जानात्यय-

योरस्पर्शऽप्येकैकस्य स्पर्शः स्यादित्याशङ्क्याऽऽह-स्पृशिरिति । प्रत्येकं सम्बन्धमभिनयति-प्रियमिति । समस्ततया श्रुतस्यानेकस्य प्रत्येकं क्रियासम्बन्धे दृष्टान्तमाह-नेति । प्रियाप्रिययोर्मुक्तात्मन्यसंस्पर्शं पातनिकापूर्वकं कैमुतिकन्यायेन दर्शयति-धर्माधर्मेति । तत्रेत्यशरीरताख्यं स्वरूपमुच्यते ।

प्रियास्पर्शाभावं श्रुत्वा मोक्षस्यापुमर्थत्वं शङ्कते-नन्विति । इहापीति मुक्तो गृह्यते । स्वाभाविकप्रियाप्रतिषेधान्नापुमर्थत्वं मुक्तिरित्युत्तरमाह-नैष दोष इति । प्रतिषेधमेवाभिनयति-अशरीरमिति । कादाचित्कयोरेव प्रियाप्रिययोरेष निषेध इत्यत्र नियामकमाह-आगमापायिनोरिति । कादाचित्के स्पर्शशब्दवन्न स्वात्मन्येतच्छब्दोऽस्तीत्याह-नन्विति । आत्मनि तर्हि कादाचित्कमेव प्रियमिति तन्मात्रप्रतिषेधात्तदवस्थमपुमर्थत्वमित्याशङ्क्याऽऽह-सवितुरिति । भूमविद्यालोचनायामपि सुखमात्रस्याऽऽत्मनि न प्रतिषेधोऽस्तीत्याह-इहापीति ।

तथाऽपि विषयविषयिभावेन भेदाभावात्तदवस्थमपुरुषार्थत्वमिति शङ्कते-नन्विति । भेदो न पुमर्थत्वोपयोगी केवलव्यतिरेकाभावात्सुखसाक्षात्कारस्तु पुरुषार्थः स चाभेदेऽपि विद्यत इत्याशङ्क्याऽऽह-स्वरूपेणेति । आत्मनि विशेषज्ञानराहित्यमिन्द्रस्य नेष्टमित्यत्र हेतुमाह-नाहेति । किं तर्हि-

मिये स्पृशतः ॥ १ ॥

महमस्मीति नो एवेमानि भूतानि विनाशमेवापीतो भवति नाहमत्र भोष्यं पश्यामि" इत्युक्तत्वात् । तद्धीन्द्रस्येष्टं यद्भूतानि चाऽऽत्मानं च जानाति न चाप्रियं किञ्चिद्वेत्ति स सर्वांश्च लोकानाप्नोति सर्वांश्च कामान्येन ज्ञानेन । सत्यमेतदिष्टमिन्द्रस्येमानि भूतानि मत्तोऽन्यानि लोकाः कामाश्च सर्वे मत्तोऽन्येऽहमेषां स्वामीति । न त्वेतदिन्द्रस्य हितम् । हितं चेन्द्रस्य प्रजापतिना वक्तव्यम् । व्योमवदशरीरात्मतया सर्वभूतलोककामात्मत्वोपगमेन या प्राप्तिस्तद्धितमिन्द्राय वक्तव्यमिति प्रजापतिनाऽभिप्रेतम् । न तु राज्ञो राज्याप्तिवदन्यत्वेन । तत्रैवं सति कं केन विजानीयादात्मैकत्व इमानि भूतान्ययमहमस्मीति ।

नन्वस्मिन्पक्षे "स्त्रीभिर्वा यानैर्वा" "स यदि पितृलोककामः" "स एकधा भवति" इत्याद्यैश्वर्यश्रुतयोऽनुपपन्नाः । न । सर्वात्मनः सर्वफलसम्बन्धोपपत्तेरविरोधात् । मृद इव सर्वघटकरककुण्डाद्याप्तिः । ननु सर्वात्मत्वे दुःखसम्बन्धोऽपि स्यादिति चेन्न । दुःखस्याप्यात्मत्वोपगमादविरोधः । आत्मन्यविद्याकल्पनानिमित्तानि दुःखानि रज्ज्वामिव सर्पादिकल्पनानिमित्तानि । सा चाविद्या शरीरात्मैकत्वस्वरूपदर्शनेन दुःखनिमित्तोच्छिन्नोति

न्द्रस्येष्टमित्याशङ्क्याऽऽह-तद्धीति । येन ज्ञानेनाऽऽप्नोति तदिष्टमिन्द्रस्येति पूर्वण सम्बन्धः । किमिदं विशेषविज्ञानमिन्द्रस्येष्टमित्युच्यते किंवा हितमिति विवक्ष्यते तत्राऽऽह-मङ्गी करोति-सत्यमिति । द्वितीयं दूषयति-न त्विति । द्वितीयाद्वै भयं भवतीत्यादिश्रुतेरित्यर्थः । तथाऽपीष्टमेवेन्द्राय प्रजापतिनोपदेष्टव्यमित्याशङ्क्याऽऽह-हितमिति । किं तर्हि नम्य हितमिति चेत्तदाह-व्योमवदिति । हितं वक्तव्यमिति सम्बन्धः । हितमेव न त्विष्टमिति स्थिते फलितमाह-तत्रैति ।

सर्वेषां भूतानां लोकानां कामानां चाऽऽत्मा सच्चिदानन्दमात्रं तद्रूपत्वं चेन्मुक्तयेष्यते कथं तर्हि तस्यैश्वर्यश्रुतयोः निर्वहन्तीति चोदयति-नन्विति । सगुणविद्यावतां यदैश्वर्यं तन्निगुणविद्यास्तुत्यर्थं सद्दीत्यते । ब्रह्मीभूतस्य मुक्तस्य सगुणविद्याया अपि प्रत्यग्भूतत्वात्फलस्य तत्रोपचरितुं युक्तत्वादिति परिहरति-नेत्यादिना । सर्वात्मत्वे निन्दाऽपि प्राप्नोतीति शङ्कते-नन्विति । दुःखस्य दुःखत्वाभाववत्तस्याऽऽत्मा विद्वानपि न दुःखी भविष्यतीति समाधत्ते-न दुःखस्येति । तर्हि दुःखनामात्मा मुक्त इति दुःखी स्यात्तत्राऽऽह-आत्मनीति । न तावदात्मनः स्वभावतो दुःखत्वं किं त्वाविद्यकं सा च मुक्तस्य दग्धेति दुःखत्वाप्रसक्तिरित्यर्थः । तर्हि विद्याया दग्धायामविद्यायां तदध्यारोपितमैश्वर्यमपी-

दुःखसम्बन्धाशङ्का न सम्भवति । शुद्धसत्त्वसङ्कल्पनिमित्तानां तु कामानां मीश्वरदेहसम्बन्धः सर्वभूतेषु मानसानां पर एव सर्वसत्त्वोपाधिद्वारेण भोकेति सर्वाविद्याकृतसंख्यवहाराणां पर एवाऽऽत्माऽऽस्पदं नान्योऽस्तीति वेदान्तसिद्धान्तः ।

य एषोऽक्षिणि पुरुषो दृश्यत इति च्छायापुरुष एव प्रजापतिनोक्तः । स्वप्नसुप्तयोश्चान्य एव । न परोऽपहतपाप्मत्वादिलक्षणो विरोधादिति केचिन्मन्यन्ते । छायाद्यात्मनां चोपदेशो प्रयोजनमाचक्षते । आदावेवोच्यमाने किल दुर्विज्ञेयत्वात्परस्याऽऽत्मनोऽत्यन्तबाह्यविषयासक्तचेतसोऽत्यन्तसूक्ष्मवस्तुश्रवणे व्यामोहो मा भूदिति । यथा किल द्वितीयायां सूक्ष्मं चन्द्रं दिदर्शयिषुर्वृक्षं कञ्चित्प्रत्यक्षमादौ दर्शयति पश्यामुमेष चन्द्र इति, ततोऽन्यं ततोऽप्यन्यं गिरिमूर्धानञ्च चन्द्रसमोपस्थमेव चन्द्र इति, ततोऽसौ चन्द्रं पश्यति, एवमेतद्य एषोऽक्षिणोऽन्याद्युक्तं प्रजापतिना त्रिभिः पर्यायेर्न पर इति । चतुर्थे तु पर्याये देहान्मर्त्यात्समुत्थायाशरीरतामापन्नो

श्वरस्य सगुणविद्याफलभूतं दग्धमेवेति कथं स्तुत्यर्थमिह तदुपदेशसिद्धिरित्याशङ्क्याऽऽह-शुद्धेति । शुद्धं सत्त्वं रजस्तमोभ्यामस्पृष्टं तस्मान्मायैकदेशाज्जाताः सङ्कल्पाः निमित्तानि येषां कामानामैश्वर्यभेदानां ते तथोक्तास्तेषां सर्वेषु भूतेषु विषयेषु मनोमात्रेणेश्वराभिध्यानरूपेण सिद्धानामोश्वराख्येन स्वभावेनाभिसम्बन्धो मायावस्थायां सिध्यतीत्यर्थः । ननु जीवानामेवाविद्या तत्कार्यसम्बन्धो नेश्वरस्येति चेन्नेत्याह-पर एवेति ।

चतुर्ष्वपि पर्यायेषु त्वमर्थानुवादेन तस्य तदर्थत्वं विधेयमिति स्वाभिप्रायेण प्रजापतिवाक्यं व्याख्यातं सम्प्रति स्वयूध्यमतमुत्थापयति-य एष इति । प्रथमपर्यायस्य च्छायात्मविषयत्ववद्वितीयतृतीयपर्याययोरपि विज्ञानात्मविषयत्वमित्याह-स्वप्नेति । अन्य एव परस्मादुक्त इति सम्बन्धः । चतुर्थपर्यायवत्पर्यायत्रयेऽपि परमात्मैव कस्मान्नोच्यते तत्राऽऽह-न पर इति । अपहतपाप्मत्वादेरवस्थावत्त्वस्य च मिथो विरोधो हेत्वर्थः । नन्वन्तिमे पर्याये परस्योपदेशो युज्यते तज्ज्ञानस्य मुक्तिफलत्वात्किमिति पूर्वेषु पर्यायेषु च्छायादयो निर्दिश्यन्ते तत्फलाभावादत आह-छायाद्यात्मनाच्चेति । तत्र प्रथमं छायात्मोपदेशस्य प्रयोजनमाह-आदावेवेति । परस्यातिसूक्ष्मत्वेन दुर्विज्ञेयत्वात्तस्मिन्नेवाऽऽदावुच्यमाने सति तस्यापि सूक्ष्मस्य श्रवणेऽपि श्रोतुरनात्मनिष्ठस्य किल व्यामोहः स्यात्स मा भूदिति पृथक्छायात्मोपदेशः कृत इति सम्बन्धः । स्वप्नसुप्तयोर्विज्ञानात्मोपदेशस्य प्रयोजनं दर्शयन्नुक्तमर्थं दृष्टान्तेन स्पष्टयति-यथेत्यादिना । इतिशब्दस्तिङ्गा सम्बध्यते । पर्यायान्तरस्य तात्पर्यमाह-चतुर्थे त्विति । मरणधर्म-

ज्योतिःस्वरूपम् । यस्मिन्नुत्तमपुरुषे खयादिभिर्जक्षत्क्रीडन्ममाणो भवति स उत्तमः पुरुषः पर उक्त इति चाऽऽहुः ।

सत्यं, रमणीया तावदियं व्याख्या श्रोतुम् । न त्वर्थोऽस्य ग्रन्थस्यैवं सम्भवति । कथम् । अक्षिणि पुरुषो दृश्यत इत्युपन्यस्य शिष्याभ्यां छायात्मनि गृहीते तयोस्तद्विपरीतग्रहणं मत्वा तदपनयायोदशरावोप-
न्यासः किं पश्यथ इति च प्रश्नः साध्वलङ्कारोपदेशश्चानर्थकः स्यात् । यदि च्छायात्मैव प्रजातिनाऽक्षिणि दृश्यत इत्युपदिष्टः । किञ्च यदि स्वय-
मुपदिष्ट इति ग्रहणस्याप्यपनयकारणं वक्तव्यं स्यात् । स्वप्नसुषुप्तात्म-
ग्रहणयोरपि तदपनयकारणं च स्वयं ब्रूयात् । न चोक्तं तेन मन्यामहे
नाक्षिणि च्छायात्मा प्रजापतिनोपदिष्टः । किञ्चान्यदक्षिणि द्रष्टा चेद्दृश्यत
इत्युपदिष्टः स्यात्तत इदं युक्तम् । एतं त्वेव त इत्युक्त्वा स्वप्नेऽपि द्रष्टु-
रेवोपदेशः ।

स्वप्ने न द्रष्टोपदिष्ट इति चेन्न । अपि रोदितीवाप्रियवेत्तेवेत्युपदेशात् ।
न च द्रष्टुरन्यः कश्चित्स्वप्ने मदीयमानश्चरति । अत्रायं पुरुषः स्वयंज्योतिः-

काहेहात्युभूत्वा ज्योतिःस्वरूपमशरीरत्वं प्राप्तो यद्यपि चतुर्थे पर्याये कथ्यते
तथाऽपि कथमसौ परमात्मा स्यादित्याशङ्क्याऽऽह-यस्मिन्निति । स सम्प्रसादो
यो विद्वान्कर्तृत्वेन विवक्षितः ।

किमिदं व्याख्यानं शब्दानुसारि किंवाऽर्थानुसारीति विकल्पाऽऽद्यमङ्गी-
करोति-सत्यमिति । द्वितीयं दूषयति-न त्विति । असम्भवमेवाऽऽकाङ्क्षाद्वारा
स्फुटयति-कथमित्यादिना । यद्याद्ये पर्याये छायात्मोपदिश्येत तर्हीन्द्रविरोचनयोः
सम्यग्दर्शित्वाद्विपरीतग्रहापोहार्थं प्रजापतेरायासो वृथा स्यात् । तेन नेदं
व्याख्यानमर्थानुसारीत्यर्थः । इतश्च नाऽऽद्ये पर्याये छायात्मोपदेशोऽस्तीत्याह-
किञ्चेति । प्रजापतिनोपदिष्टस्यापि च्छायात्मनो ग्रहणं न मृष्यतीत्याशङ्क्य हेत्व-
न्तरं स्पष्टयति-यदीति । तेन च्छायात्मग्रहणापनयकारणावचनेनेति यावत् ।
तेन प्रजापतिनेत्येकस्तच्छब्दो योज्यः । इतश्च प्रथमे पर्याये द्रष्टुरेवोपदेशो न
च्छायापुरुषस्येत्याह-किञ्चान्यदिति । एतच्छब्देन संविहितावलम्बिना छाया-
त्मानमनुकृष्य स्वप्ने द्रष्टरुपदेशः (शे) प्रजापतेर्मृषावादित्वं प्रसज्येत । तथा च
प्रथमेऽपि पर्याये द्रष्टैवोपदिष्ट इत्यर्थः ।

स्वप्नावस्थाविशिष्टस्य स्थानान्तरे बाध्यत्वान्न तत्र द्रष्टरुपदेशोऽस्तीति
शङ्कते-स्वप्न इति । अनुभवानुसारेणोत्तरमाह-नेत्यादिना । किञ्च प्रकाशकारणा-
नामुपरमे यः प्रकाशः स नैसर्गिक इति न्यायेन प्रतीचः स्वयंज्योतिषं बृह-
दारण्यके स्वप्नावस्थामाश्रित्योक्तं ततश्च तत्र द्रष्टरुपदेशः सिध्यतीत्याह-न

रिति न्यायतः श्रुत्यन्तरे सिद्धत्वात् । यद्यपि स्वप्ने सद्योर्भवति तथापि न धीः स्वप्नभोगोपलब्धिं प्रति करणत्वं भजते । किं तर्हि पटचित्रवज्जाग्र-
द्वासनाश्रया दृश्यैव धोर्भवतीति न दृष्टुः स्वयंज्योतिष्टृबाधः स्यात् ।
किञ्चान्यत् । जाग्रत्स्वप्नोर्भूतानि चाऽऽत्मानञ्च जानातीमानि भूतान्य-
यमहमस्मीति । प्राप्तौ सत्यां प्रतिषेधो युक्तः स्यान्नाह अन्वयमित्यादि ।
तथा चेतनस्यैवाविद्यानिमित्तयोः सशरीरत्वे सति प्रियाप्रिययोरपहतिर्ना-
स्तीत्युक्त्वा तस्यैवाशरीरस्य सतो विद्यायां सत्यां सशरीरत्वे प्राप्तयोः
प्रतिषेधो युक्तोऽशरीरं वाव सन्तं न प्रियाप्रिये स्पृशत इति । एकश्चाऽऽत्मा
स्वप्नबुद्धान्तयोर्महामस्यवदसङ्गः सञ्चरतीति श्रुत्यन्तरे सिद्धम् ।

यद्योक्तं सम्प्रसादः शरीरात्समुत्थाय यस्मिन्स्वयादिमी रममाणो
भवति सोऽन्यः सम्प्रसादादधिकरणनिर्दिष्ट उत्तमः पुरुष इति । तदप्यसत् ।
चतुर्थेऽपि पर्यायं पतं त्वेव त इति वचनात् । यदि ततोऽन्योऽभिप्रेतः
स्यात्पूर्ववदेतं त्वेव त इति न त्रयान्मृषा प्रजापतिः । किञ्चान्यत्तेजोब्रह्मा-
दीनां स्पष्टः सतः स्वविकारदेहशुक्लेप्रवेशं दर्शयित्वा प्रविष्टाय पुनस्तत्त्व-
मसीत्युपदेशो मृषा प्रसज्येत । तस्मिंस्त्वं स्वयादिमी रन्ता भविष्यसीति
चेति । सूर्यादीनामुपरमे यः प्रकाशो दृश्यमानः स नैसर्गिक इत्युक्तं स्वप्नेऽ-
प्यन्तःकरणस्य सत्त्वादित्याशङ्क्याऽऽह-यथपीति । करणत्वाभावे हेतुं पृच्छति-
किं तर्हीति । नीलपीतादिजाग्रद्वासनाभिनिर्वर्तमाना साक्षिणो वेद्यतामापद्यते ।
तथा च पटचित्रवद्विचित्रवासनामयचेतसः साक्षिगम्यत्वान्न स्वप्नोपलब्धौ
करणं भवतीति तद्दृष्टुः स्वयंज्योतिष्टृ न्यायसिद्धमित्याह-नटंति । प्राप्तङ्गिकं
हित्वा द्रष्टैवोपदिष्टः स्वप्नावस्थायामित्यत्र हेत्वन्तरमाह-किञ्चेति । तथा च
जाग्रदवस्थायामिव स्वप्नेऽपि द्रष्टैवोपदिष्ट इति शेषः । इतश्च द्रष्टुरेवोपदेशः
स्वप्नप्रदशायामित्याह-प्राप्ताविति । न केवलमुक्तसौषुप्तो निषेधो निषेध्यप्राप्तिसा-
पेक्षत्वादवस्थाद्वये द्रष्टुरुपदेशमाकाङ्क्षति किन्तु तुरीयगतो निषेधोऽपि निषे-
ध्यमाकाङ्क्षन्नवस्थाद्वये द्रष्टुरुपदेशमाकाङ्क्षतीत्याह-तथेति । निषेधस्य प्राप्तिसा-
पेक्षत्वात्प्रकृतस्यैव द्रष्टुरविद्यानिदाने सशरीरत्वे तान्निमित्तयोः स्थानद्वयगत-
योर्न प्रियाप्रिययोरपहतिरस्तीति न ह वै सशरीरस्येत्यादिनोक्ते सशरीरत्वे
प्राप्तयोः प्रियाप्रिययोस्तस्यैवावस्थात्रयातीतस्य सत्यां विद्यायामशरीरमित्या-
दिना प्रतिषेधो युक्त इति योजना । स्वप्ने द्रष्टुरुपदेशो हेत्वन्तरमाह-एकञ्चेति ।

चतुर्थपर्यायस्य सौषुप्तादर्थान्तरविषयत्वमुक्तमनुभाष्य दूषयति-यद्योक्त-
मित्यादिना । तदेव व्यतिरेकद्वारा स्फोरयति-यदीति । अधिकरणाधेयभावेन
भेदः सत्यो नास्तीत्यत्र हेत्वन्तरमाह-किञ्चान्यदिति । जीवपरयोर्भेदस्य षष्ठप्रपाठ-

युक्त उपदेशोऽभविष्यद्यदि सप्रसादादन्य उत्तमः पुरुषो भवेत् । तथा भूम्यहमेवेत्यादिश्याऽऽत्मैवेदं सर्वमिति नोपसमहरिष्यद्यदि भूमा जीवा-
दन्योऽभविष्यत् । “नान्योऽतोऽस्ति द्रष्टा” इत्यादिभृत्यन्तराद्य । सर्व-
भ्रुतिषु च परस्मिन्नात्मशब्दप्रयोगो नाभविष्यत्प्रत्यगात्मा चेत्सर्वजन्तूनां
पर आत्मा न भवेत्तस्मादेक एवाऽऽत्मा प्रकरणी सिद्धः ।

न चाऽऽत्मनः संसारित्वम् । अविद्याध्यस्तत्वादात्मनि संसारस्य । न
हिरज्जुशुक्तिकागगनादिषु सर्परजतमलादीनि मिथ्याज्ञानाध्यस्तानि तेषां
भवन्तीति । एतेन सशरीरस्य प्रियाप्रिययोरपहतनिर्वास्तीति व्याख्यातम् ।
यच्च स्थितमप्रियवेत्तेवेति नाप्रियवेत्तेवेति सिद्धम् । एवञ्च सति सर्वपर्या-
येष्वेतदमृतमभयमेतद्ब्रह्मेति प्रजापतेर्वचनम् । यदि वा प्रजापतिश्छद्मरूपा-
याः श्रुतेर्वचनं सत्यमेव भवेत् । न च तत्कुतर्कबुद्ध्या मृषा कर्तुं युक्तम् ।
ततो गुरुतरस्य प्रमाणान्तरस्यानुपपत्तेः । ननु प्रत्यक्षं दुःखाद्यप्रियवेत्तृत्व-
मव्यभिचार्यनुभूयत इति चेन्न । जरादिरहितो जीर्णोऽहं जातोऽहमायुष्मा-
नौरः कृष्णो मृत इत्यादिप्रत्यक्षानुभववत्तदुपपत्तेः ।

कविरोधवत्सप्रमप्रपाठकविरोधोऽपि स्यादित्याह-तथेति । बृहदारण्यकश्रुत्या-
लोचनायामपि जीवेश्वरभेदो न सम्भवतीत्याह-नान्य इति । इतश्च जीवपरयो-
र्भेदो नास्तीत्याह-सर्वश्रुतिष्विति । श्रौतमर्थमुपसंहरति-तस्मादिति ।

आत्मैक्ये परस्यैव संसारित्वं सर्वदेहेषु स्यादिति चेन्नेत्याह-न चेति । आरो-
पितसंसारित्वं वस्तुतो नाऽऽत्मन्यस्तीत्येतद्दृष्टान्तेन स्पष्टयति-न इति । मिथ्या
च तदज्ञानञ्च मिथ्याज्ञानं तेनाध्यस्तान्यविद्यमानान्येव विद्यमानवत्प्रतीति-
मापादितानिति यावत् । न ह वै सशरीरस्येत्यादि वदता वास्तवत्वं शरीरस-
म्बन्धस्य विवक्षितमिति शङ्कामुक्तन्यायातिदेशेन निरस्यति-एतेनेति । आत्मनि
संसारस्य प्रसक्तिर्नैति यावत् । यावदध्यासभावित्वं प्रियाप्रिययोरपहत्यभावो
न वास्तवत्वं शरीरसम्बन्धस्यैव प्रियाप्रियमूलस्य दुर्निरूपत्वादित्यर्थः । स्वप्र-
द्रष्टा खल्वप्रियवेत्तेव भवति न त्वप्रियवेत्तेवेति यत्पूर्वत्र स्थितं तत्सिद्धम् ।
लाभान्तरमाह-एवञ्चेति । प्रजापतेः सत्यं भवेदिति सम्बन्धः । अपौरुषेय्यां
श्रुतौ कुतः प्रजापतेर्वचनं सावकाशमित्याशङ्क्याऽऽह-यदि वेति । सुखादयः
साश्रया गुणत्वादृषादिवदित्यनुमानात्तदाश्रयः परिशेषादात्मा भविष्यतीति
वैशेषिकादितर्कविरोधादसत्यं श्रुतेर्वचनमित्याशङ्क्याऽऽह-न चेति । सुखादी-
नामुपाधिधर्मत्वेन सिद्धसाध्यत्वान्नास्ति श्रौतवचसो बाधकमित्यर्थः । प्रत्यक्ष-
मिति शङ्कते-नन्विति । तस्याऽऽभासत्वाच्च बाधकत्वमिति परिहरति-
नेत्यादिना ।

सर्वमप्येतत्सत्यमिति चेदस्त्येवैतदेवं दुरवगमं येन देवराजोऽप्युद-
शरावादिदर्शिताविनाशयुक्तिरपि सुमोहैवात्र विनाशमेवापीतो भवतीति ।
तथा विरोचनो महाप्राज्ञः प्राजापत्योऽपि देहमात्रात्मदर्शनो बभूव । तथे-
न्द्रस्याऽऽत्मविनाशमयसागर एव वैनाशिका न्यमज्जन् । तथा साङ्ग्या
द्रष्टारं देहादिव्यतिरिक्तमवगम्यापि त्यक्तागमप्रमाणत्वान्मृत्युविषय एवा-
न्यत्वदर्शने तस्थुः । तथाऽन्ये काणादादिदर्शनाः कषायरक्तमिव क्षारादि-
भिर्वस्त्रं नवभिरात्मगुणैर्युक्तमात्मद्रव्यं विशोधयितुं प्रवृत्ताः । तथाऽन्ये
कर्मिणो बाह्यविषयापहतचेतसो वेदप्रमाणा अपि परमार्थसत्यमात्मैकत्वं
विनाशमिवेन्द्रवन्मन्यमाना घटीयन्त्रवदाराहावरोहप्रकारैरनिशं बभ्रमन्ति ।
किमन्ये क्षुद्रजन्तवो धिवेकहानाः स्वभावात् एव बहिर्विषयापहतचेतसः ।
तस्मादिदं त्यक्तसर्वबाह्यैरणैरनन्यशरणैः परमहंसपरिवाजकैरनन्याश्रमि-
भिर्वेदान्तविज्ञानपरैरेव वेदनीयं पूज्यतमैः प्राजापत्यं चेमं सम्प्रदायमनुसर-

दृष्टान्तोऽपि सम्प्रतिपन्नो न भवतीति शङ्कते-सर्वमिति । जरादेः सत्य-
वचनं त्वदीयमेवमस्त्येवेत्यङ्गीकरोति-अस्त्येवमेवेति । अङ्गीकारे हेतुमाह-
दुरवगममिति । अधिकारिणः प्रमितिजनको वेद इति न्यायात्तादृशानामधि-
कारिणां दुर्ज्ञानमात्मतत्त्वम् । अतोऽस्त्येव जरादिसत्यत्ववचनं न तावता
वस्तुक्षतिरित्यर्थः । दुरवगमत्वे लिङ्गमाह-येनेति । अत्रेत्यात्मतत्त्वोक्तिः । तस्य
दुर्ज्ञानत्वे लिङ्गान्तरमाह-तथेति । वैनाशिकभ्रान्तिरप्यात्मनो दुर्ज्ञानत्वं गम-
यतीत्याह-तथेन्द्रस्येति । साङ्ग्यभ्रान्तिरपि दुर्ज्ञानत्वमात्मनो ज्ञापयतीत्याह-
तथा साङ्ग्या इति । तार्किकभ्रान्तिरपि तस्य दुर्ग्रहत्वे गमिकेत्याह-तथाऽन्य इति ।
बुद्धिसुखदुःखेच्छाद्वेषप्रयत्नधर्माधर्मभावना नवाऽऽत्मगुणाः । मीमांसकभ्रा-
न्तिस्तस्य दुर्ग्रहत्वे गमिकेत्याह-तथाऽन्य इति । यदा परीक्षकाणामपोदृशी
भ्रान्तिरात्मनो दुरवगमत्वं गमयति तदा विचारविधुराणां लौकिकानां भ्रा-
न्तिस्तत्र प्रमाणयितव्येत्याह-किमन्य इति । अन्ये बभ्रमन्तीति किं वक्तव्यमिति
सम्बन्धः । यदि लौकिकानां परीक्षकाणां चेदमात्मतत्त्वं दुर्ज्ञानं प्रतिज्ञायते
केषां तर्हीदं सुज्ञानमित्याशङ्क्याऽऽह-तस्मादिति । एषणास्विवाऽऽत्मतत्त्वेऽपि
तेषामौदासीन्यं वारयति-अनन्यशरणैरिति । तेषाङ्कुटीचरादिभावं व्यासेधति-
परमहंसेति । कर्मनिष्ठानामाश्रमानतीत्य नैष्कर्म्यप्राधान्येन वर्तमानत्वं दर्शयति-
अन्त्याश्रमभिरिति । अनन्यशरणैरित्युक्तं व्यनक्ति-वेदान्तेति । पूज्यतमैरिति
नित्यानुवादः । तेषामात्मवेदनोपायं प्राक्तनमुपदिशति-प्राजापत्यश्चेति । स्थान-
त्रयं तुरीयं चेत्येतद्विषयं प्रकरणचतुष्टयम् । यथोक्ताधिकारिणामेवाऽऽत्मवेदन-

अशरीरो वायुरभ्रं विद्युस्तनयित्नुरशरीराण्येतानि तद्यथैता-
न्यमुष्मादाकाशात्समुत्थाय परं ज्योतिरुपसंपद्य स्वेन रूपेणाभि-
निष्पद्यन्ते ॥ २ ॥

द्विरुपनिबद्धं प्रकरणचतुष्टयेन । तथानुशासत्यद्यापि त एव नान्य इति ॥

तत्राशरीरस्य सम्प्रसादस्याविद्यया शरीरेणाविशेषतां सशरीरतामेव
सम्प्राप्तस्य शरीरात्समुत्थाय स्वेन रूपेण यथाऽभिनिष्पत्तिस्तथा वक्त-
व्येति दृष्टान्त उच्यते-अशरीरो वायुरविद्यमानं शिरःपाण्यादिमच्छरीर-
मस्येत्यशरीरः । किञ्चाभ्रं विद्युस्तनयित्नुरित्येतानि चाशरीराणि । तत्त-
त्रैवं सति वर्षादिप्रयोजनावसाने यथा । अमुष्मादिति भूमिष्ठा भ्रुतिर्द्युलो-
कसम्बन्धिनमाकाशदेशं व्यपदिशति । एतानि यथोक्तान्याकाशसमान-
रूपतामापन्नानि स्वेन वाय्वादिरूपेणागृह्यमाणान्याकाशाख्यतां गतानि
यथा सम्प्रसादोऽविद्यावस्थायां शरीरात्मभावमेवापन्नः, तानि च तथा-
भूतान्यमुष्माद् द्युलोकसम्बन्धिन आकाशदेशात्समुत्तिष्ठन्ति वर्षणादिप्र-
योजनाभिनिर्वृत्तये । कथम् । शिशिरापाये सावित्रं परं ज्योतिः प्रकृष्टं
ग्रैष्मिकमुपसंपद्य सावित्रमभितापं प्राप्येत्यर्थः । आदित्याभितापेन पृथ-
ग्भावमापादिताः सन्तः स्वेन स्वेन रूपेण पुरोवातादिवायुरूपेण स्निग्ध-
तभावं हित्वाऽभ्रमपि भूमिपर्वतहस्त्यादिरूपेण विद्युदपि स्वेन ज्योतिर्ल-
तादिचपलरूपेण स्तनयित्नुरपि स्वेन गजिताशनिरूपेणेत्येवं प्रावृडागमे
स्वेन स्येन रूपेणाभिनिष्पद्यन्ते ॥ २ ॥

मित्यत्र लिङ्गान्तरमाह-तथेति । अशरीरमित्यादिवाक्यव्याख्यानोपसंहारार्थ-
मितिपदम् ॥ १ ॥

सशरीरस्य बन्धो मुक्तिरशरीरस्येति स्थिते किमर्थमशरीरो वायुरित्यादि-
वाक्यमित्याशङ्क्याऽऽह-तत्रेत्यादिना । कथं वायोरशरीरत्वं तदाह-अविद्यमान-
मिति । एवं सति वाय्वादीनामशरीरत्वे सतीति यावत् । आकाशस्य सर्वत्रैक-
रूपत्वादिमुष्मादिति कुतः व्यपदेशसिद्धिरित्याशङ्क्याह-अमुष्मादीतीति । यथो-
क्तान्यशरीराणि वाय्वादीनि तेषामाकाशत्वापत्तौ दृष्टान्तमाह-यथेति । तथा
वाय्वादीनि स्वेन रूपेणागृह्यमाणवदशायामाकाशाख्यतां गतानीति सम्बन्धः ।
तानि च वाय्वादीनि तथाभूतान्याकाशात्मत्वं प्राप्नोतीत्येतत् । वर्षादिफल-
निष्पत्त्यर्थं वाय्वादीनामाकाशदेशात्समुत्थानमुक्तमाकाशाद्वारेण स्फुटयति-
कथमित्यादिना । स्वेन स्वेन रूपेणाभिनिष्पद्यन्त इति सम्बन्धः । तत्र वायोर-
भ्रस्य विद्युतः स्तनयित्नाश्च स्वेन रूपेणाभिनिष्पत्तिप्रकारं विवृणोति-पुरोवाता-

एवमेवैष सम्प्रसादोऽस्माच्छरीरात्समुत्थाय परं ज्योतिरूप-
सम्पद्य स्वेन रूपेणाभिनिष्पद्यते स उत्तमपुरुषः स तत्र पर्येति

यथाऽयं दृष्टान्तो वाय्वादीनामाकाशादिसाम्यगमनवद्विद्यया संसा-
रावस्थायां शरीरसाम्यमापन्नोऽहममुष्य पुत्रो जातो जीर्णो मरिष्य इत्येवं-
प्रकारं प्रजापतिनेव मघवान्यथोक्तेन क्रमेण नासि त्वं देहेन्द्रियादिधर्मा
तत्त्वमसीति प्रतिबोधितः सन्स एव सम्प्रसादो जीवोऽस्माच्छरीरादाका-
शादिव वाय्वादयः समुत्थाय देहादिवैलक्षण्यमात्मनो रूपमवगम्य देहा-
त्मभावनां हित्वेत्येतत् । स्वेन रूपेण सदात्मनैवाभिनिष्पद्यत इति
व्याख्यातं पुरस्तात् ।

स येन स्वेन रूपेण सम्प्रसादोऽभिनिष्पद्यते प्राक्प्रतिबोधात्तद्भ्रान्ति-
निमित्तात्सर्पो भवति यथा रज्जुः पश्चात्कृतप्रकाशा रज्ज्वात्मना स्वेन
रूपेणाभिनिष्पद्यते । एवञ्च स उत्तमपुरुष उत्तमश्चासौ पुरुषश्चेत्युत्तम-
पुरुषः स एवोत्तमपुरुषोऽक्षिस्वप्नपुरुषौ व्यक्ताव्यक्तश्च सुपुनः समस्तः
सम्प्रसन्नोऽशरीरश्च स्वेन रूपेणेति । एवमेव स्वेन रूपेणावस्थितः क्षरा-
क्षरौ व्याकृताव्याकृतावपेक्ष्योत्तमपुरुषः कृतनिर्वचनो ह्ययं गोतासु स
दीति । स्तिमितभावं हित्वा वायुरितिशेषः ॥ २ ॥

दृष्टान्तमनूय दार्ष्टान्तिकमाह-यथेति । वाय्वादीनामित्यस्य पुरस्तात्तथेत्य-
ध्याहर्तव्यम् । तत्राऽऽदिशब्देनाभ्रविद्युत्तनयित्रवो गृह्यन्ते । आकाशादीत्या-
दिषदमभ्रादिकारणसङ्ग्राहार्थम् । शरीरसाम्यमेव विशिनष्टि-अहमिति । प्रतिबो-
धने दृष्टान्तमाह-प्रजापतिनेति । यथोक्तेन क्रमेण पर्यायचतुष्टयोपदिष्टप्रकारेणेति
यावत् । मघवान्प्रतिबोधित इति सम्बन्धः । दार्ष्टान्तिके प्रतिबोधनप्रकारं
दर्शयति-नासीति । शरीराद्विदुषः समुत्थाने दृष्टान्तमाह-आकाशादिवेति । समु-
त्थानं विभजते-देहादीति । पुनरुक्तिं परिहरति-इति व्याख्यातमिति ।

उत्तरवाक्यमर्थं सशब्दं व्याचष्टे-स येनेति । स उत्तमपुरुष इति सम्बन्धः ।
सम्प्रसादस्य स्वेन रूपेणाभिनिष्पत्तिं दृष्टान्तेन स्पष्टयति-प्रागित्यादिना । उक्त-
दृष्टान्तानुसारेणाविद्यादशायां शरीरात्मत्वमापन्नो जीवो विद्यया प्रकाशित-
ब्रह्मसत्त्वं स्वेन रूपेणाभिनिष्पन्नो भवतीति दार्ष्टान्तिकमाह-एवमेति । पुरु-
षस्योत्तमविशेषणं पुरुषान्तरव्यवच्छेदार्थमित्यभिप्रेत्य पुरुषभेदं दर्शयति-
असीति । इति चत्वारः पुरुषा इति शेषः । तत्र पूर्वेषां त्रयाणां व्यवच्छेद्यत्वं
तुरीयस्य तूत्तमपुरुषत्वमित्याह-एषामिति । यथोक्तोत्तमपुरुषे भगवत्सम्पत्तिं
सङ्गिरते-कृतेति ।

जज्ञत्क्रीडन् रममाणः स्त्रीभिर्वा यानैर्वा ज्ञातिभिर्वा नोपजनः स्मर-

सम्प्रसादः स्वेन रूपेण तत्र स्वात्मनि स्वस्थतया सर्वात्मभूतः पर्येति क्वचिद्विन्द्राद्यात्मना जक्षद्वसन्भक्षयन्वा भक्षयानुच्चावचानीप्सितान्कञ्चिन्मनोमात्रैः सङ्कल्पादेव समुत्थितैर्ब्राह्मलौकिकैर्वा क्रीडन्स्व्यादिभी रममाणश्च मनसैव नोपजनं स्त्रीपुंसयोरन्योन्योपगमेन जायत इत्युपजनमात्मभावेन वाऽऽत्मसामीप्येन जायत इत्युपजनमिदं शरीरं तत्र स्मरन् । तत्स्मरणे हि दुःखमेव स्यात् । दुःखात्मकत्वात्तस्य ।

नन्वनुभूतञ्चेन्न स्मरेदसर्वज्ञत्वं मुक्तस्य । नैष दोषः । येन मिथ्याज्ञानादिना जनितं तच्च मिथ्याज्ञानादि विद्ययोच्छेदितमतस्तस्मानुभूतमेवेति न तदस्मरणे सर्वज्ञत्वहानिः । न ह्युन्मत्तेन ग्रहगृहीतेन वा यदनुभूतं तदुन्मादाद्यपगमेऽपि स्मर्तव्यं स्यात्तथैवापि संसारिभिरविद्यादोषवद्भिर्यदनुभूयते तत्सर्वात्मानमशरीरं न स्पृशति । अविद्यानिमित्ताभावात् । ये तूच्छिन्नदोषैर्मृदितकषायैर्मानसाः सत्याः कामा अनृतापिधाना अनुभूयन्ते विद्याभिव्यङ्ग्यत्वात्त एव मुक्तेन सर्वात्मभूतेन सम्बध्यन्ते इत्यात्मज्ञान-

द्वाविमौ पुरुषौ लोके क्षरश्चाक्षर एव च । क्षरः सर्वाणि भूतानि कृतस्योऽक्षर उच्यते ॥ उत्तमः पुरुषस्त्वन्यः परमात्मेत्युदाहृतः । यो लोकत्रयमाविश्य बिभर्त्यव्यय ईश्वरः ॥ यस्मात्क्षरमतीतोऽहमक्षरादपि चोत्तमः । अतोऽस्मि लोके वेदे च प्रथितः पुरुषोत्तमः ॥

इति हि स भगवानुचिवान् । स तत्रेत्यादि व्याचष्टे-स सम्प्रसाद इति । क्वचिदिति स्वर्गलोकोक्तिः । क्वचिन्मनोमात्रैरित्यत्र क्वचिदिति ब्रह्मलोको गृह्यते । नोपजनमिति प्रतीकं गृहीत्वा व्याकरोति-स्त्रीपुंसयोरिति । तत्र स्मरन्पर्येतीति सम्बन्धः । यथाक्तदेहस्मृतौ काऽनुपपत्तिरित्याशङ्क्याऽऽह-तत्स्मरणे हीति ।

विदुषो मुक्तस्यानुभूतदेहास्मरणे दृषणमाशङ्कते-नन्विति । असर्वज्ञत्वदोषं निराकरोति-नैष दोष इति । अनुभूतार्थस्मृतौ हि सर्वज्ञ इति । न च शरीराद्यनुभूतं तस्याविद्याकामकर्ममूलम्याज्ञानमात्रत्वात्तस्य च सकार्यस्य ज्ञानोदयमात्रेण नष्टत्वात्प्रागपि शरीरादेरनुभवविपरीतवर्तित्वानुपपत्तेरित्यर्थः । शरीरादि पूर्वं सम्यग्ज्ञानेनाविषयीकृतमपि सद्भ्रान्त्याऽनुभूतमेवेति विदुषामपि स्मर्तव्यमिति चेन्नेत्याह-न हीति । मुक्ते पुरुषे शरीरादयो न सम्बध्यन्ते चेत्कथं तर्हि तत्र कामाः सम्बध्येरन्नित्याशङ्क्याऽऽह-ये त्विति । किमिति सर्वरेते कामा नानुभूयेरन्नित्याशङ्क्याऽऽह-अनृतापिधाना इति । इतश्च विदुषामेव तदभिव्यक्तिरित्याह-विधेति । किमिति निगुणविद्याप्रकरणे विदुषि सत्यकाम-

अिदं शरीरं स यथा प्रयोग्य आचरणे युक्त एवमेवायमस्मिञ्छरीरे प्राणो युक्तः ॥ ३ ॥

स्तुतये निर्दिश्यन्तेऽतः साध्वेतद्विशिनष्टि—य एते ब्रह्मलोक इति । यत्र कचन भवन्तोऽपि ब्रह्मण्येव हि ते लोके भवन्तीति सर्वात्मत्वाद् ब्रह्मण उच्यन्ते ।

ननु कथमेकः सन्नान्यत्पश्यति नान्यच्छृणोति नान्यद्विजानाति स भूमा कामांश्च ब्राह्मलौकिकान्पश्यन्मत इति च विरुद्धम् । यथैको यस्मिन्नेव क्षणे पश्यति स तस्मिन्नेव क्षणे न पश्यति चेति । नैष दोषः । भ्रूयन्तरे परिहृतत्वात् । द्रष्टृदृष्टेरविपरिलोपात्पश्यन्नेव भवति । द्रष्टुरन्यत्वेन कामानामभावात् पश्यति चेति । यद्यपि सुषुप्ते तदुक्तं मुक्तस्यापि सर्वकत्वात्समानो द्वितीयाभावः । केन कं पश्येदिति चोक्तमेव ।

अशरीरस्वरूपोऽपहतपाप्मादिलक्षणः सन्कथमेष पुरुषोऽक्षिणि दृश्यत इत्युक्तः प्रजापतिना । तत्र तथाऽसावक्षिणि साक्षाद्दृश्यते तद्वक्तव्यमिती-
सम्बन्धवचनं तत्राऽऽह—इत्यात्मज्ञानेति । आत्मविद्यास्तुत्यर्थं विदुषि कामसम्बन्धवचनम् । मनसैतान्कामान्पश्यन्नित्यत्र विशेषश्रवणमपि युक्तमित्याह—अत इति । इन्द्रियादिषु भवतां कामानां कुतो ब्रह्मलोकभावित्वमित्याशङ्क्याऽऽह—यत्रेति ।

मनसैतान्कामानित्यादिवाक्यं स्तुत्यर्थमपि प्रधानवाक्यविरुद्धत्वात्त्याज्यमिति शङ्कते—नन्विति । वाक्योर्मिथो विरोधे दृष्टान्तमाह—यथेति । यद्वै तत्र पश्यति पश्यन्वै तत्र पश्यति न हि द्रष्टृदृष्टेर्विपरिलोपो विद्यतेऽविनाशित्वात् तत्तद्वितीयमस्ति ततोऽन्यद्विभक्तं यत्पश्येदिति बृहदारण्यकश्रुतिमाश्रित्य विरोधं धुनोत—नैष दोष इति । अथ यथोक्तं वाक्यं सुषुप्तमधिकृत्य प्रवृत्तं कथं मुक्तविषयतयोदाहृतमत आह—यथपीति । सुषुप्तस्य मोक्षदृष्टान्तत्वात्तद्वतस्य च दार्ष्टान्तिकेऽनुगमाद्यदुक्तं सुषुप्ते तत्सम्बन्धो मुक्ते सिध्यतीत्यर्थः । किञ्च मुक्तमेवाधिकृत्य यत्र त्वस्य सर्वमात्मेवाभूदित्यादि तत्रैवोक्तमित्याह—केनेति ।

फलार्थवादस्याक्षिवाक्यस्य च मिथो विरोधं शङ्कते—अशरीरेति । दृश्यत इत्यस्य पदस्य चाक्षुषदर्शने रूढत्वादशरीरस्य तदयोग्यत्वादशरीरात्मोक्तिर्दृश्यत इति श्रुतिविरुद्धेत्यर्थः । आत्मत्वामृतत्वादिब्रह्मविषयानेकश्रुतिविरुद्धाद्दृश्यत इत्येकस्याः श्रुतेर्ज्ञानमात्रविषयनिरोधोऽस्तीत्यभिप्रेत्यानन्तरवाक्यमुत्थापयति—तत्रेति । चाक्षुषदर्शनाविषयत्वे सति चाक्षुषो दर्शने को हेतुरित्यपेक्षायां विद्महेतुकं तावदर्शनं सम्भवतीति मत्वा दृष्टान्तमाह श्रुतिः । स

अथ यत्रैतदाकाशमनुविषण्णं चक्षुः स चाक्षुषः पुरुषो दर्शनाय

दमारभ्यते । तत्र को हेतुरक्षिणि दर्शन इत्याह-स दृष्टान्तो यथा प्रयोग्यः प्रयोग्यपरो वा सशब्दः । प्रयुज्यत इति प्रयोग्योऽश्वो बलीवर्दो वा । यथा लोक आचरत्यनेनेत्याचरणो रथोऽनो वा तस्मिन्नाचरणे युक्तस्तदाकर्षणाय, एवमस्मिञ्छरीरे रथस्थानीये प्राणः पञ्चवृत्तिरिन्द्रियमनोबुद्धिसंयुक्तः प्रज्ञात्मा विज्ञानक्रियाशक्तिद्वयसम्पूर्णचित्तात्मा युक्तः स्वकर्मफलोपभोगनिमित्तं नियुक्तः । कस्मिन्वहमुत्क्रान्तो भविष्यामि कस्मिन्वा प्रतिष्ठिते प्रतिष्ठास्यामीति । ईश्वरेण राज्ञेव सर्वाधिकारी दर्शनश्रवणचेष्टाव्यापारेऽधिकृतः । तस्यैव तु मात्रैकदेशश्चक्षुरिन्द्रियं रूपोपलब्धिद्वारभूतम् ॥३॥

अथ यत्र कृष्णतारोपलक्षितमाकाशं देहच्छिद्रमनुविषण्णमनुपक्तमनुगतं तत्र स प्रकृतोऽशरीर आत्मा चाक्षुषश्चक्षुषि भव इति चाक्षुषस्तस्य

दृष्टान्तो यथा भवति तथोच्यत इत्याह-तत्रेति । तमेव दृष्टान्तमनूय व्याचष्टे-यथेत्यादिना । अध्याहारराहित्यसिद्ध्यर्थं पक्षान्तरमाह-प्रयोग्येति । एवमित्यनेन द्वितीयो यथाशब्दः सम्बध्यते । शरीरस्य रथस्थानीयत्वं शरीरं रथमेव त्विति श्रुत्यन्तरान्मन्तव्यम् । अस्मिन्युक्तः स रथस्थानीय ईश्वरेण स्वकर्मफलोपभोगनिमित्तं प्राणो रथित्वेन नियुक्त इति सम्बन्धः । प्राणप्राणं व्यावर्तयति-पञ्चवृत्तिरिति । “बुद्धिं तु सारथिं विद्धि मनः प्रग्रहेमेव च । इन्द्रियाणि हयानाहुः” इति श्रुत्यन्तरमाश्रित्याऽऽह-इन्द्रियेति । आत्मानं रथिनं विद्धीति श्रुतिविरुद्धं प्राणस्य रथित्वमित्याशङ्क्य तस्योपाधियस्तदभेदाङ्गीकारान्मेवमित्याह-यज्ञात्मेति । तस्याध्यात्मसन्तानशरीरद्वयविशिष्टत्वेन स्फुरितं स्वरूपं दर्शयति-विज्ञानेति । ईश्वरस्य यथोक्तप्राणोपाधिद्वारा भोक्तृत्वादिसंसारित्वमित्यत्र श्रुत्यन्तरं प्रमाणयति-कस्मिन्निति । प्रतिष्ठाम्यामीतोऽश्रित्वा स प्राणममृजतेत्यादिश्रुतिरिति शेषः । तथा च यथा राज्ञा सर्वाधिकारित्वेन सेनाध्यक्षः सन्धिविप्रहादौ नियुज्यते तथेश्वरेण सर्वचेष्टान्तराधिकृतः स्वकीयदर्शनादिव्यापारनिमित्तं नियुक्तो भवतीत्याह-राज्ञेति । प्राणः स्वविलक्षणेन चेतनेन नियुज्यते प्रयोज्यत्वादश्वादिबुद्धित्यनुमानाद्देहसंहतात्प्राणादतिरिक्तोऽसंहतश्चेतनः सिध्यतीति समुदायायः । चक्षुरादिचेष्टा चेतननिमित्ता चेष्टात्वाद्रथादिचेष्टावदित्यनुमानान्तरं सूचयति-तस्यैवेति । प्रकृतप्राणविषयस्तच्छब्दः । मात्रेत्येतस्य व्याख्यानमेकदेश इति । प्राणसंवादे चक्षुरादीनां प्राणपारतन्त्र्यप्रतीतेस्तदेकदेशत्वं तेषामिति द्रष्टव्यम् ॥ ३ ॥

शरीरादतिरिक्तमात्मानं सम्भाव्य तस्योपाधिकं द्रष्टृत्वमाचष्टे-अथेति ।

चक्षुरथ यो वेदेदं जिघ्राणीति स आत्मा गन्धाय घ्राणमथ यो वेदे-
दमभिव्याहराणीति स आत्माऽभिव्याहाराय वागथ यो वेदेदं
शृण्वानीति स आत्मा श्रवणाय श्रोत्रम् ॥ ४ ॥

दर्शनाय रूपोपलब्धये चक्षुः करणं यस्य तद्देहादिभिः संहतत्वात्परस्य
द्रष्टुरर्थं सोऽत्र चक्षुषि दर्शनेन लिङ्गेन दृश्यते परोऽशरीरोऽसंहतः ।
अक्षिण दृश्यत इति प्रजापतिनोक्तं सर्वेन्द्रियद्वारोपलक्षणार्थम् । सर्वविष-
योपलब्धा हि स एवेति । स्फुटोपलब्धिहेतुत्वात्त्वक्षिणीति विशेषवचनं
सर्वश्रुतिषु । अहमदर्शमिति तत्सत्यं भवतीति च श्रुतेः । अथापि योऽस्मि-
न्देहे वेद कथमिदं सुगन्धि दुर्गन्धि वा जिघ्राणीत्यस्य गन्धं विजानीय-
मिति स आत्मा तस्य गन्धाय गन्धविज्ञानाय घ्राणम् । अथ यो वेदेदं
वचनमभिव्याहराणीति वदिष्यामीति स आत्माऽभिव्यवहरणक्रियासिद्धये
करणं वागिन्द्रियम् । अथ यो वेदेदं शृण्वानीति स आत्मा श्रवणाय
श्रोत्रम् ॥ ४ ॥

अतिरिक्तात्मसम्भावनानन्तर्यमथशब्दार्थः । यत्रतत्रेतिमममीभ्यां संसारद-
शान्त्यते । अनुगतं चक्षुरिति सम्बन्धः । दर्शनाय चक्षुरित्यस्यार्थं समर्थयते-
त्यस्येति । यस्य परस्य द्रष्टुरर्थं करणं चक्षुरिष्टं स परश्चक्षुषि लिङ्गेन दृश्यत
इति सम्बन्धः । पारार्थ्यं चक्षुषो हेतुमाह-देहादिभिरिति । यत्संहतं तत्स्वविल-
क्षणशेषं दृष्टं यथा शयनासनादि तथा तदपि चक्षुर्देहादिभिः संहतत्वाद्यस्य
विलक्षणस्य शेषभूतं सोऽत्र दर्शनेन लिङ्गेन दृश्यते । विमतं साश्रयं धर्मत्वा-
द्रूपादिवदित्यनुमानादित्यर्थः । दृश्यत इत्यस्याविरुद्धार्थमुक्त्वाऽक्षिणीत्यस्य वि-
वक्षितमर्थमाह-अक्षिणीति । यथाऽक्षिद्वारा रूपोपलब्धा परस्तथा तत्तदिन्द्रिय-
द्वारा तत्तद्विषयोपलब्धा पर एवेति कृत्वा युक्तमिदमुपलक्षणमिति साधयति-
सर्वविषयेति । सर्वेन्द्रियैरुपलब्धृत्वमविशिष्टं चेत्कथं तर्हि सर्वास्वपि श्रुतिषु
चक्षुष्येवास्थोपदिश्यते तत्राऽऽह-स्फुटेति । चक्षुषः स्फुटोपलब्धौ हेतुत्वे श्रुति
संवादयति-अहमिति । यत्रादर्शमिति चक्षुषः प्रत्ययस्तद्वस्तु सत्यं स्फुटोपल-
म्भादिति द्वयोर्विवदमानयोर्दृष्टमित्यर्थः । य एषोऽक्षिणीत्यत्र सर्वेन्द्रियद्वारो-
पलब्धा विवक्षित इत्युक्तं व्यक्तीकरोति-अथापीति । चक्षुषि स्फुटोपलब्धेऽ-
पीति यावत् । योऽस्मिन्देहे येन केनापीन्द्रियेण यं कंचिद्विषयं वेद स
आत्मेति सम्बन्धः । उक्तमेवार्थमाकाङ्क्षाद्वारा स्फोरयति-रूपमित्यादिना । जिघ्रा-
णीति यो वेदेत्युक्तेन संक्षिपति-अस्येति ॥ ४ ॥

अथ यो वेदेदं मन्वानीति स आत्मा मनोऽस्य दैवं चक्षुः स

अथ यो वेदेदं मन्वानीति मननव्यापारमिन्द्रियासंस्पृष्टं केवलं मन्वा-
नीति वेद स आत्मा मननाय मनः । यो वेद स आत्मेत्येवं सर्वत्र प्रयोगा-
द्वेदनमस्य स्वरूपमित्यवगम्यते । यथा यः पुरस्तात्प्रकाशयति स आदित्यो
यो दक्षिणतो यः पश्चाद्य उत्तरतो य ऊर्ध्वं प्रकाशयति स आदित्य
इत्युक्ते प्रकाशस्वरूपः स इति गम्यते । दर्शनादिक्रियानिर्वृत्यर्थानि तु
चक्षुरादिकरणानि । इदञ्चास्याऽऽत्मनः सामर्थ्यादवगम्यते । आत्मनः
सत्तामात्र एव ज्ञानकर्तृत्वं न तु व्यापृततया । यथा सवितुः सत्तामात्र
एव प्रकाशनकर्तृत्वं न तु व्यापृततयेति तद्वत् । मनोऽस्याऽऽत्मनो
दैवमप्राकृतमितरेन्द्रियैरसाधारणं चक्षुश्चष्टे पश्यत्यनेनेति चक्षुः । वर्तमा-
नकालविषयाणि चेन्द्रियाण्यतोऽदैवानि तानि । मनस्तु त्रिकालविषयो-
पलब्धिकरणं मृदितदोषं च सूक्ष्मव्यवहृतादिसर्वोपलब्धिकरणं चेति
दैवं चक्षुरुच्यते । स वै मुक्तः स्वरूपापन्नोऽविद्याकृतदेहेन्द्रियमनोवियुक्तः
सर्वात्मभावमापन्नः सन्नेप व्योमवद्विशुद्धः सर्वेश्वरो मन उपाधिः सन्नेतेनै-
वेश्वरेण मनसैतान्कामान्सवितृप्रकाशवन्नित्यप्रततेन दर्शनेन पश्यन्मते ।

इन्द्रियैर्घ्राणादिभिरसंस्पृष्टं तत्तद्वारेणानिष्पन्नमिति यावत् । केवलं मनो-
मात्रजनितमित्येतन्मन्वानि सम्पादयानीत्यर्थः । यो वेदेत्यत्र प्रत्ययार्थभूतं
कर्तृत्वं सापेक्षत्वान्मिथ्या प्रकृत्यर्थं रूपं तु संविन्मात्रमनपेक्षतया सत्यमा-
त्मस्वरूपमित्याह-यो वेदेति । आत्मा संवेदनस्वभावश्चेत्तत्संसर्गादेव विषय-
सिद्धिसम्भवाच्चक्षुरादिवैयर्थ्यं स्यादित्याशङ्क्याऽऽह-दर्शनादीति । अन्तःकरण-
वृत्तिर्दर्शनादिक्रिया । सा चाऽऽत्मनः संविदेकरसस्यासङ्गोदासीनस्य विषय-
संसर्गभ्रमहेतुस्तन्निष्पत्त्यर्थानि चक्षुरादीनि भवन्ति सार्थकानीत्यर्थः । तेषा-
मुत्तरीत्या सार्थकत्वे गमकमाह-इदं चेति । करणानामुक्तं सार्थकत्वं प्रकृतस्य
संविन्मात्रस्याङ्गत्वादेव स्वतो विषयसम्बन्धानुपपत्त्या तत्सम्बन्धभ्रान्ति-
कारणान्तःकरणवृत्तिविशेषापेक्षया निर्धारितमित्यर्थः । आत्मनः संवि-
न्मात्रस्वभावत्वे कथं कर्तृत्वव्यपदेश इत्याशङ्क्याऽऽह-आत्मन इति । य
एषोऽक्षिणीत्यादि वाक्यं प्रपञ्चितं सम्प्रति स तत्रेत्यादि फलवाक्यं प्रपञ्चयि-
तुमिन्द्रियान्तरेभ्यो मनसो वैलक्षण्यं दर्शयति-मनोऽस्येति । तस्य चक्षुष्टेऽपि
कुतो दैवत्वमित्याशङ्क्याऽऽह-वर्तमानेति । आगन्तुकदोषादित्यं मृदितदोष-
त्वम् । सर्वेश्वरो व्यज्यते यस्मिन्विशुद्धे मनसि तन्मनः सर्वेश्वरं तदुपाधि-
रयेति तथोक्तः । ईश्वरेण तदभिव्यञ्जकेनेत्येतत् । अविद्यादिप्रतिबन्धकस्या-

वा एष एतेन दैवेन चक्षुषा मनसैतान्कामान्पश्यन्मते य एते
ब्रह्मलोके ॥ ५ ॥

तं वा एतं देवा आत्मानमुपासते तस्मात्तेषां सर्वे च लोका
आत्ताः सर्वे च कामाः स सर्वाश्च लोकानामोति सर्वाश्च कामा-
न्यस्तमात्मानमनुविद्य विजानातीति इ प्रजापतिरुवाच प्रजापति-
रुवाच ॥ ६ ॥

इतिच्छान्दोग्योपनिषद्यष्टमाध्यायस्य द्वादशः खण्डः ॥ १२ ॥

कान्कामानिति विशिनष्टि-य एते ब्रह्मणि लोके हिरण्यनिधिवद्ब्राह्मविष-
यासङ्गानृतेनापिहिताः सङ्कल्पमात्रलभ्यास्तानित्यर्थः ॥ ५ ॥

यस्मादेष इन्द्राय प्रजापतिनोक्त आत्मा तस्मात्ततः श्रुत्वा तमात्मान-
मद्यत्वेऽपि देवा उपासते । तदुपासनाच्च तेषां सर्वे च लोका आत्ताः
प्राप्ताः सर्वे च कामाः । यदर्थं हीन्द्र एकशतं वर्षाणि प्रजापतौ ब्रह्मवर्च-
मुवास तत्फलं प्राप्तं देवैरित्यभिप्रायः । तद्युक्तं देवानां महाभाग्यत्वान्न
त्विदानीं मनुष्याणामल्पजीवितत्वान्मन्दतरप्रज्ञत्वाच्च सम्भवतीति प्राप्त
इदमुच्यते-स सर्वाश्च लोकानामोति सर्वाश्च कामानिदानीन्तनोऽपि ।
कोऽसौ । इन्द्रादिवद्यस्तमात्मानमनुविद्य विजानातीति इ सामान्येन किल
प्रजापतिरुवाच । अतः सर्वेषामात्मज्ञानं तत्फलप्राप्तिश्च तुल्यैव भवती-
त्यर्थः । द्विर्वचनं प्रकरणसमाप्त्यर्थम् ॥ ६ ॥

इतिच्छान्दोग्योपनिषच्छाङ्करभाष्येऽष्टमाध्यायस्य द्वादशः खण्डः ॥ १२ ॥

भावान्मनसा नित्यं प्रततं दर्शनं नित्याभिव्यक्तस्वरूपं चैतन्यं तेन पश्यन्नि-
तियोजना ॥ ५ ॥

तं वा एतमित्यादि व्याचष्टे-यस्मादिति । पदार्थमुक्त्वा वाक्यार्थमाह-यदर्थं
हीति । स सर्वाश्चेत्यादिवाक्यमाशङ्क्योत्तरत्वेनोत्थाप्य व्याचष्टे-तद्युक्तमित्यादिना ।
यथोक्तं फलं तच्छब्दार्थः । प्रकरणं निर्विशेषब्रह्मात्मैकत्वज्ञानविषयम् ॥ ६ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकायाः

मष्टमाध्यायस्य द्वादशः खण्डः ॥ १२ ॥

अथाष्टमाध्यायस्य त्रयोदशः खण्डः

श्यामाच्छबलं प्रपद्ये शबलाच्छयामं प्रपद्येऽश्व इव रोमाणि
विधूय पापं चन्द्र इव राहोर्मुखात्प्रमुच्य धृत्वा शरीरमकृतं कृतात्मा
ब्रह्मलोकमभिसम्भवामीत्यभिसम्भवामीति ॥ १ ॥

इतिच्छान्दोग्योपनिषदष्टमाध्यायस्य त्रयोदशः खण्डः ॥ १३ ॥

श्यामाच्छबलं प्रपद्ये इत्यादिमन्त्रास्त्रायः पावनो जपार्थश्च ध्यानार्थो
वा । श्यामो गम्भीरो वर्णः श्याम इव श्यामो हार्दं ब्रह्मात्यन्तदुरवगाह्य-
त्वात्तद्दार्दं ब्रह्म ज्ञात्वा ध्यानेन तस्माच्छयामाच्छबलं शबल इव शबलो-
ऽरण्याद्यनेककाममिश्रत्वाद्ब्रह्मलोकस्य शाबल्यं तं ब्रह्मलोकं शबलं प्रपद्ये
मनसा शरीरपाताद्वोर्ध्वं गच्छेयम् । यस्मादहं शबलाद्ब्रह्मलोकात्नामरूप-
व्याकरणाय श्यामं प्रपद्ये हार्दभावं प्रपन्नोऽस्मीत्यभिप्रायः । अतस्तमेव
प्रकृतिस्वरूपमात्मानं शबलं प्रपद्ये इत्यर्थः । कथं शबलं ब्रह्मलोकं प्रपद्ये
इत्युच्यते-अश्व इव स्वानि लोमानि विधूय कम्पनेन श्रमं पांस्वादि च
रोमतोऽपनीय यथा निर्मलो भवत्येवं हार्दब्रह्मज्ञानेन विधूय पापं धर्मा-
धर्माख्यं चन्द्र इव च राहुप्रस्तस्तस्माद्राहोर्मुखात्प्रमुच्य भास्वरो भवति
यथैवं धृत्वा प्रहाय शरीरं सर्वानर्थान्श्रयमिहैव ध्यानेन कृतात्मा कृतकृत्यः
सन्नकृतं नित्यं ब्रह्मलोकमभिसम्भवामीति । द्विर्वचनं मन्त्रसमाप्त्यर्थम् ॥ १ ॥

इतिच्छान्दोग्योपनिषच्छाङ्करभाष्येऽष्टमाध्यायस्य त्रयोदशः खण्डः ॥ १३ ॥

दहरप्रकरणं विद्याप्रकरण उपास्यस्तुत्यर्थं प्रसङ्गादुक्तं तत्प्रकरणपरिसमा-
प्त्यर्थं प्रकृताया दहरविद्यायाः शेषभूतं जपविधानार्थमारभते-श्यामादिति ।
अन्यन्तदुरवगाह्यत्वाद्ध्यानहीनानामिति शेषः । कथं जीवतो ब्रह्मलोकप्राप्ति-
रित्याशङ्क्याऽऽह-मनसेति । न तर्हि मुख्या तत्प्राप्तिरित्याशङ्क्याऽऽह-शरीरेति ।
विपरीतपाठं हेतुत्वेनेति व्याचष्टे-यस्मादिति । हेतुः प्रतिज्ञया योज्यते-अत
इति । दृष्टान्तमाकाङ्क्षापूर्वकमवतार्य व्याचष्टे-कथमित्यादिना । शरीरस्य
त्याज्यत्वे हेतुमाह-सर्वानर्थंति । इतिशब्दो ध्यानसमाप्त्यर्थो दहरोऽस्मिन्नन्तरा-
काश इति ॥ १ ॥

इति श्रीमदानन्दगिरिविरचितानां छान्दोग्योपनिषच्छाङ्करभाष्यटीकाया-

मष्टमाध्यायस्य त्रयोदशः खण्डः ॥ १३ ॥

अथाष्टमाध्यायस्य चतुर्दशः खण्डः

आकाशो वै नाम नामरूपयोर्निर्वहिता ते यदन्तरा तद्ब्रह्म तद-
मृतं स आत्मा प्रजापतेः सभां वेदम प्रपद्ये यशोऽहं भवामि ब्राह्म-
णानां यशो राज्ञां यशो विशां यशोऽहमनुप्रापत्सि स हाहं यशसां यशः

आकाशो वा इत्यादि ब्रह्मणो लक्षणनिर्देशार्थमाध्यानाय । आकाशो
वै श्रुतिषु प्रसिद्ध आत्मा । आकाश इवाशरीरत्वात्सूक्ष्मत्वाच्च । स
चाऽऽकाशो नामरूपयोः स्वात्मस्थयोर्जगद्वीजभूतयोः सलिलस्येव फेन-
स्थानीययोर्निर्वहिता निर्वोढा व्याकर्ता । ते नामरूपे यदन्तरा यस्य ब्रह्म-
णोऽन्तरा मध्ये वर्तते, तयोर्वा नामरूपयोरन्तरा मध्ये यन्नामरूपाभ्याम-
स्पृष्टं यदित्येतत्तद्ब्रह्म नामरूपविलक्षणं नामरूपाभ्यामस्पृष्टं तथाऽपि तयो-
र्निर्वोढेवलक्षणं ब्रह्मेत्यर्थः । इदमेव मैत्रेयीब्राह्मणेनोक्तं चिन्मात्रानुगमात्स-
र्वत्र चित्स्वरूपतैवेति गम्यत एकवाक्यतां । कथं तदवगम्यत इत्याह-स
आत्मा हि नाम सर्वे आत्माजन्तूनां प्रत्यक्चेतनः स्वसंवेद्यः प्रसिद्धस्तेनैव
स्वरूपेणोच्चायाशरीरो व्योमवत्सर्वगत आत्मा ब्रह्मेत्यवगन्तव्यम् । तच्चा-
ऽऽत्मा ब्रह्मा मृतममरणधर्मा । अत ऊर्ध्वं मन्त्रः । प्रजापतिश्चतुर्मुखस्तस्य
सभां वेदम प्रभुविमितं वेदम प्रपद्ये गच्छेयम् । किञ्च यशोऽहं यशो

लक्षणनिर्देशस्य प्रकृतोपयोगं दर्शयति-आध्यानायेति । सर्वाणि ह वा
इमानि भूतान्याकाशादेव समुत्पद्यन्त आकाशं प्रत्यस्तं यन्ति । आकाशो
ह्येवैभ्यो व्यायानित्याद्याः श्रुतयः । आकाशशब्देनाऽऽत्मनः श्रुतिषु प्रसिद्धत्वे
हेतुमाह-आकाश इवेति । ते यदन्तरेत्यत्र ते इति पदं प्रथमाद्विवचनान्तं
गृहीत्वा व्याख्याय द्वितीयाद्विवचनान्तं पञ्चम्यमादाय व्याचष्टे-तथोवेति ।
यदन्तरेति समस्तं पदं पूर्वत्र व्याख्यातमधुना तु व्यस्तं व्याकृतं तदेव व्याक-
रणं संक्षिपति-नामरूपाभ्यामिति । ताभ्यामस्पृष्टं चेत्कथं तन्निर्वाहकमित्याश-
ङ्क्याऽऽह-नामरूपाभ्यामस्पृष्टमिति । मायावशादिति शेषः । आत्मनेऽपि कथं
करतलामलकवद्ब्रह्मणोऽपरोक्षत्वमत आह-आत्मा हीति । तेन स्वसंवेद्यत्वेनेति
यावत् । कुतो देहद्वयोपहितस्याऽऽत्मनः स्वसंवेद्यत्वं तत्राऽऽह-अशरीर इति ।
परिच्छिन्नस्याशरीरत्वमयुक्तमित्याशङ्क्याऽऽह-व्योमवदिति । ब्रह्मैव प्रत्यक्षभूत-
मिति । कथमवगतमित्याशङ्क्याऽऽह-आत्मेति । अनात्मत्वं वेदब्रह्मत्वप्रसङ्गा-
प्रत्यग्भूतं । ब्रह्म वक्तव्यमित्यर्थः । उपास्यस्वरूपं दर्शयित्वा तदुपासकस्य प्रार्थ-
नामन्त्रमुत्थाप्य व्याकरोति-अत ऊर्ध्वमिति । प्रथमतो ब्राह्मणमहणे हेतुमाह-

श्येतमदत्कमदत्कश्च श्येतं लिन्दु माऽभिगां लिन्दु माऽभिगाम् ॥ १ ॥

इतिच्छान्दोग्योपनिषद्यष्टमाध्यायस्य चतुर्दशः खण्डः ॥ १४ ॥

अथाष्टमाध्यायस्य पञ्चदशः खण्डः

तद्धैनब्रह्मा प्रजापतय उवाच प्रजापतिर्मनवे मनुः प्रजाभ्य आचार्य-
कुलाद्वेदमधीत्य यथाविधानं गुरोः कर्मातिशेषेणाभिसमावृत्य कुटुम्बे
शुचौ देशे स्वाध्यायमधीयानो धार्मिकान्विदधदात्मनि सर्वेन्द्र-

नामाऽऽत्माहं भवामि ब्राह्मणानाम् । ब्राह्मणा एव हि विशेषस्तमुपासते
ततस्तेषां यशो भवामि । तथा राज्ञा विशां च । तेऽप्यधिकृता एवेति
तेषामप्यात्मा भवामि । तद्यशोऽहमनुप्रापत्स्यनुप्राप्तुमिच्छामि । स हाहं
यशसामात्मनां वेहेन्द्रिममनोबुद्धिलक्षणानामात्मा । किमर्थमहमेवं प्रपद्य
इति, उच्यते-श्येतं वर्णतः पक्ववदरसमं रोहितम् । तथाऽदत्कं दन्तरहि-
तमप्यदत्कं भक्षयितुं स्त्रीव्यञ्जनं तत्सेविनां तेजोबलवीर्यविज्ञानधर्माणाम-
पहन्तु विनाशयित्रित्येतत् । यदेवंलक्षणं श्येतं लिन्दु पिच्छलं तन्माऽभिगां
माऽभिगच्छेयम् । द्विर्वचनमित्यन्तानर्थहेतुत्वप्रदर्शनार्थम् ॥ १ ॥

इतिच्छान्दोग्योपनिषच्छाङ्करभाष्येऽष्टमाध्यायस्य चतुर्दशः खण्डः ॥ १४ ॥

तद्धेतदात्मज्ञानं सोपकरणमोमित्येतदक्षरमित्याद्यैः सहोपासनैस्तद्वा-
चकेन ग्रन्थेनाष्टाध्यायीलक्षणेन सह ब्रह्मा हिरण्यगर्भः परमेश्वरो वा तद्वा
रेण प्रजापतये कश्यपायोवाच । असावपि मनवे स्वपुत्राय । मनुः प्रजा-

ब्राह्मणा एवेति । विशेष्यं निर्दिशति-स्त्रीव्यञ्जनमिति । योनिशब्दितं प्रजनेन्द्रिय-
मित्यर्थः । कथं तद्वक्षयितुं भवेत्तदाह-तत्सेविनामिति । तदभिगमनं नाम गर्भ-
वासक्तभ्यातिशयेनानर्थहेतुत्वं ज्ञापयितुं द्विर्वचनमित्यर्थः ॥ १ ॥

इति श्रीमदानन्दगिरिविरचितायां छान्दाग्योपनिषच्छाङ्करभाष्यटीकाया

मष्टमाध्यायस्य चतुर्दशः खण्डः ॥ १४ ॥

उक्तविज्ञानस्योत्प्रेक्षकत्वशङ्कां व्युदस्यन्ननादिपारम्पर्यागतत्वं दर्शयति-
तद्धेतदिति । सोपकरणमुपकरणैः शमादिभिः सहितमिति यावत् । तद्वारेण
हिरण्य द्वारेणेत्यर्थः । विद्याप्रकरणं समाप्त्याविद्वदनुष्ठितस्य कर्मणः साफल्य-

याणि सम्प्रतिष्ठाप्याहिंसंस्सर्वभूतान्यन्यत्र तीर्थेभ्यः स खन्वेवं वर्त

भ्य इत्येवं श्रुत्यर्थसम्प्रदायपरम्परयाऽऽगतमुपनिषद्विज्ञानमद्यापि विद्वत्स्ववगम्यते । यथेह पष्ठाद्यध्यायत्रये प्रकाशितः तमविद्या सफलाऽवगम्यते तथा कर्मणां न कश्चनार्थ इति प्राप्ते तदानर्थक्यप्राप्तिपरिजिहीर्षयेदं कर्मणो विद्वद्भिरनुष्ठीयमानस्य विशिष्टफलवत्त्वेनार्थवत्त्वमुच्यते-आचार्य-कुलाद्वेदमधीत्य सद्दार्थतोऽध्ययनं कृत्वा यथाविधानं यथास्मृत्युक्तैर्नियमै-र्युक्तः सन्नित्यर्थः । सर्वस्यापि विधेः स्मृत्युक्तस्योपकुर्वाणकं प्रति कर्तव्यत्वे गुरुशुभषायाः प्राधान्यप्रदर्शनार्थमाह-गुरोः कर्म यत्कर्तव्यं तत्कृत्वा कर्मशून्यो योऽविशिष्टः कालस्तेन कालेन वेदमधीयेत्यर्थः । एवं हि नियमवताऽधीतो वेदः कर्मज्ञानफलप्राप्तये भवति नान्यथेत्यभिप्रायः । अभि-समावृत्य धर्मजिज्ञासां समापयित्वा गुरुकुलान्निवृत्य न्यायतो दाराना-हत्य कुटुम्बे स्थित्वा गार्हस्थ्ये विहिते कर्मणि तिष्ठन्नित्यर्थः । तत्रापि गार्हस्थ्यविहितानां कर्मणां स्वाध्यायस्य प्राधान्यप्रदर्शनार्थमुच्यते-शुचौ विविक्तेऽमेध्यादिरहिते देशे यथावदासीनः स्वाध्यायमधीयानो नैत्यकम-धिकं च यथाशक्ति ऋगाद्यभ्यासं च कुर्वन्धार्मिकान्पुत्रांश्शिष्यांश्च धर्म-युक्तान्विदधद्भामिकत्वेन तान्नियमयन्नात्मनि स्वहृदये हार्दे ब्रह्मणि सर्वे-न्द्रियाणि सम्प्रतिष्ठाप्योपसंहृत्येन्द्रियग्रहणात्कर्माणि च संन्यस्याहिंस-न्हिंसां परपीडामकुर्वन्सर्वभूतानि स्थावरजङ्गमानि भूतान्यपीडयन्नित्यर्थः । भिक्षानिमित्तस्यादित्यतमटनादिनाऽपि परपीडा आह-अन्यत्र तीर्थेभ्यः । तीर्थं नाम शास्त्रानुज्ञाविषयस्ततोऽन्यत्रेत्यर्थः । सर्वाश्रमिणां चैतत्समा-नम् । तीर्थेभ्योऽन्यत्राहिंसंवेत्यन्ये वर्णयन्ति । कुटुम्ब एवेतत्सर्वं कुर्वन्स-ञ्जत्वधिकृतो यावदायुषं यावज्जीवमेवं यथोक्तेन प्रकारेणैव वर्तयन्ब्रह्मलोक-मभिसम्पद्यते देहान्ते । न च पुनरावर्तते शरीरग्रहणाय । पुनरावृत्तेः

मविद्वत्संतोषार्थं कथयति-यथेत्यादिना । इहेति प्रकृतोपनिषदुक्तिः । प्राङ्मुख-त्वपवित्रपाणित्वादयो नियमाः । भिक्षाशनस्नानाचमनादिविधिः । किमित्येव नियमोऽध्ययने कथ्यते तत्राऽऽह-एवं हीति । तत्रापीति सप्तम्या यथोक्तोऽधि-कारी गृहीतः । एतत्सर्वं स्वयं कुर्वन्ब्रह्मलोकमभिसम्पद्यत इति सम्बन्धः । एवं वर्तयन्नित्यस्य व्याख्यानमेवं यथोक्तेन प्रकारेण कुर्वन्निति । अप्राप्तप्रतिषेधा-शङ्कां वारयति-पुनरावृत्तेरिति । चन्द्रलोकादिवद्ब्रह्मलोकादपि प्राप्ता पुनरावृत्ति-स्तस्या न चेत्यादिना प्रतिषेधान्नाप्राप्तप्रतिषेधनप्रसक्तिरित्यर्थः । अपुनरावृत्तिः

यन्यावदायुषं ब्रह्मलोकमभिसम्पद्यतेन च पुनरावर्ततेन च पुनरावर्तते ॥ १ ॥

इति छान्दोग्योपनिषद्विष्टमाध्यायस्य पञ्चदशः खण्डः ॥ १५ ॥

इतिछान्दोग्योपनिषद्ब्राह्मणेऽष्टमोऽध्यायः समाप्तः ॥ ८ ॥

ॐ आप्यायन्तु ममाङ्गानि वाक्प्राणश्चक्षुः श्रोत्रमथो बलमिन्द्रियाणि च सर्वाणि सर्वं ब्रह्मौपनिषदं माऽहं ब्रह्म निराकुर्यां मा मा ब्रह्म निराकरोदनिराकरणमस्त्वनिराकरणं मेऽस्तु तदात्मनि निरते य उपनिषत्सु धर्मास्ते मयि सन्तु ते मयि सन्तु ।

ॐ शान्तिः शान्तिः शान्तिः ॥

प्राप्तायाः प्रतिषेधात् । अर्चिरादिना मार्गेण कार्यब्रह्मलोकमभिसम्पद्य यावद्ब्रह्मलोकस्थितिस्तावत्तत्रैव तिष्ठति प्राक्ततो नाऽऽवर्तत इत्यर्थः । द्विरभ्यास उपनिषद्विद्यापरिसमाप्त्यर्थः ॥ १ ॥

इतिछान्दोग्योपनिषच्छाङ्करभाष्येऽष्टमाध्यायस्य पञ्चदशः खण्डः ॥ १५ ॥

इति श्रीगोविन्दभगवत्पूज्यपादशिष्यस्य परमहंसपरिव्राजकाचार्यस्य श्रीशङ्करभगवतः कृतौ छान्दोग्योपनिषद्भाष्येऽष्टमोऽध्यायः समाप्तः ॥ ८ ॥

वाक्यस्थान्यक्षराणि व्याकरोति-अर्चिरादिनेति । प्रागिति महाप्रलयान्पूर्वका-लोक्तिः । ततो ब्रह्मलोकादित्यर्थः ॥ १ ॥

इति श्रीमदानन्दगिरिविरचितायां छान्दोग्योपनिषच्छाङ्करभाष्यटीकाया-

मष्टमाध्यायस्य पञ्चदशः खण्डः ॥ १५ ॥

वियदादिजगज्जातं जातमज्ञानतो यतः । तदस्मि नामरूपादिविरहि ब्रह्म निर्भयम् ॥ मनस्वयन्तसंदोहसरसीरुहभानवे । गुरवे परपक्षौघध्वान्तध्वंसपटीयसे ॥

इति श्रीमत्परमहंसपरिव्राजकाचार्यश्रीमच्छ्रुदानन्दपूज्यपादशिष्यश्रीभगवदानन्दज्ञानकृतायां

छान्दोग्यभाष्यटीकायामष्टमोऽध्यायः ॥ ८ ॥

